
प्रकाशककी ओरसे 


पूज्य गांधीजी आगाखां-महलके कारावाससे मुक्त होनेके बादसे 
संध्याकी प्रार्थना-सभामें नियमित रूपसे प्रवचन किया करते थे। यह 
परंपरा उनके महानिर्वाणके एक दिन पहलेतक, यानी २९ जनवरी 
१९४८ तक, बराबर चलती रही। 
इस पुस्तकर्म दिल्लीकी प्रार्थना-सभाओंमें, १ अप्रेठ १९४७ से २६ 
अक्तूबर १९४७ तक, दिये गए प्रवचनोंका संग्रह किया गया है। आगेके 
प्रवचन दूसरे भागमें हें । 
गांधीजीके ये अंतिम उदगार है और जिन समस्याओंपर प्रकट किये 
गए हैं, उनमें बहुत-सी आजे भी मौजूद हँ। इन प्रवचनोंमें गांधीजीने 
संक्षेपमें स्वसाधारणके समझने-योग्य भाषामें बहुत कामकी बातें कही हैं। 
हनकी सबसे बड़ी विशेषता यह है कि घापूजी की भाषा में कहीं भी आवेश 
नहीं है, वल्कि बड़े ही संयत ढंग से गंभीर समस्याओं पर उन्होंने अपने 
विचार व्यक्त किये हैं। उनके अन्य लेखों और भाषणोंसे इन प्रवचनों का 
एक अलग और महत्त्वका स्थान है। 
अधिकांश प्रवचन गांधीजीकी ही भाषामें हैँ। श्री प्रभुदास 
गांधी तंथा हिन्दुस्तानके उप-संपादकोंने समय-समय पर हिन्दुस्तान'के 
लिए इनकी रिपोर्ट ली थी। गांधीजीके बादके प्रवचनोके रेकार्ड आल 
इंडिया रेडियोने लिये थे। उनमेंसे कुछ प्रवचन 'भाइयो और बहनों के 
नामसे चार छोटी-छोटी पुस्तिकाओंमें सरकारकी ओर से छपे हैं। इस 
संग्रहमें उन सबकी हमने मदद ली है। इसके लिए हम इन सबके विशेष 
क्तञ्ञ हैं। 
गांधीजी के विचारों का अधिक-से-अधिक प्रसार हो, इसलिए इस पुस्तक 
तथा इस माला की अन्य पुस्तकों का मूल्य बहुत ही वःम रक्‍वा गया है। 
--मंत्री 

वायसराय-भवनसे देरसे लौटनेके कारण कल गांधीजी शामकी 
प्रा्थनामें शामिल नहीं हो सके थे। आज एशियाई सम्मेलनसे समयपर 
लौटे और प्राथंना ठीक समयपर आरंभ हुई, लेकिन कुरानकी आयत 
शुरू होते ही कुछ शोर हुआ और प्रार्थना रोकनी पड़ी । इससे पहले प्रार्थनामें 
ऐसा कभी नहीं हुआ था। 

गांधीजीकी प्राथंनामें छः: चीजें होती हैं: (१) बौद्धधर्मका जापानी 
भाषाका मंत्र, (२) संस्कृतमें भगवदगीताके इलोक, (३) अरबी 
भाषा कुरानसे एक कलमा, (४) फारसी भाषामें ज़रथुर्त धर्मेका 
मंत्र, (५) हिन्दी या हिंदुस्तानी या किसी भी प्रान्तीय भाषामें भजन 
और (६) राम-नाम या नारायण नामकी धुन । 

आज पहली दो चीजोंके बाद कुमारी मनु गांधीके मुंहसे ज्यों ही 
कुरानके कलमेका पहला शब्द निकला कि प्रार्थनामे से एक युवक खड़ा होकर 
शोर मचाने लगा, “बस-बस, बंद कीजिए, बहुत हो गया । अब हम यह नहीं 
बोलने देंगे । बहुत सुन लिया ।” प्रार्थनासभाके और लोगोंके उसे बेैठनेको 
कहनेपर भी वह नहीं बैठा। आगे बढ़ता हुआ बिलकुल गांधीजीके मंचके 
पास आकर खड़ा हो गया और कहने लगा, “आप यहाँसे चले जाइए। यह 
हिंदू-मंदिर है। यहां मुसलमानोंकी प्रार्थना हम नहीं होने देंगे। आपने 
बहुत बार यह कह लिया, पर हमारी मां-बहिनोंकी हत्यापर हत्या हो रही 
है। हम अब यह सब सहन नहीं कर सकते । 

जब उसने गांधीजीको चले जानेके लिए कहा तो गांधीजीने उससे 

कहा, आप जा सकते हैं। आपको प्रार्थना” करनी हो तो दूसरोंको 
करने दें। यह जगह आपकी नहीं है। यह ठीक तरीका नहीं है। 

परंतु पच्चीस-छब्बीस वर्षकी उम्रका वह लड़का चुप नहीं हुआ। 
लब लोग उसे घेरकर “चुप हो जाओ”, “बैठ जाओ” की आवाज लछगाने 
लगे । इसपर गांधीजी माईक्रोफोन नीचे रखकर अपने आसनसे उठकर 
मंचके बिलकुल किनारे जा खड़े हुए। वह लड़का गांधीजीके'बिलकुल 
पास आ गया। लोग उसे पीछेकी ओर खींच रहे थे और वह डठा हुआ 
अपनी बात और भी आवेशसे दोहराता जा रहा था। 

गांधीजीने लोगोंसे उस लड़केको छोड़ देने और शान्तिसे बठ जानेके 
लिए कहा। इधर मंचपरसे एक महिला गांधी जीकी सहायतार्थ उनके और 
उस लड़केके बीच खड़ी हो गई। गांधीजीने उसको भी हट जानेके लिए 
कहा। बोले, मेरे और इसके बीच कोई न आवे।” इतने परिश्रमसे 
गांधीजी थक-से गये । उनकी आवाज धीमी पड़ गई। उन्होंने अपने सारे 
विक्षोभको, जोकि प्रार्थना में विध्न आनेके कारण उनके चेहरेपर झलक 
रहा था, सावधानीसे दबा लिया और बहुत ही शान्तिसे इस मामलेको 
निपटानेका प्रयत्न करने लगे। लेकिन उस लड़केने तो गांधीजीके सांथ 
बहस ही छेड़ दी। यह देखकर लोगोंको धीरज न रहा और सबने मिलकर 
उसे प्राथना-सभासे बाहर कर दिया। 

यह देखकर गांधीजीने कहा, “यह आपने ठीक नहीं किया। उस 
लड़केको आपने जबरदस्तीसे निकाल दिया। ऐसा नहीं करना चाहिए 
था। अब वह यही कहेगा कि मैने विजय पाई है। वह गुस्सेमें था। प्रार्थना 
नहीं सुनना चाहता था; पर मैं जानता हूं कि आप सब तो प्रार्थना सुनना 
चाहते है। में किसीका विरोध करके प्रार्थना नहीं करना चाहता। अब 
आगेकी प्रार्थना में छोड़ देना चाहता हूं। जो प्रार्थना में करता हूं वह 
आप सब जानते हैं। नोआखाली जानेसे पहले भी आपने प्रार्थना सुनी 
है। उसमें इस मुसलमानी प्रार्थनाके बाद पारसी प्रार्थना है। बादमें 
यह लड़की आपको मधुर भजन सुनाती और फिर रामधुन होती। में 
अब रामघुन भी छोड़ता हूं, पारसी प्रार्थना भी छोड़ता हूं। ओज़ अबिल्ला' 
अरबी भाषामें कुरानके एक मंत्रका पहला शब्द है। इसे कहनेसे, आप यह 

समझते है कि हिंदू धमंका, अपैमान होता है, पर में एक सच्चा सनातनी 
हिंदू हूं। मेरा हिंदू धर्मं बताता है कि में हिंदू प्रा्थनाके साथ-साथ मुसलमान 
प्रार्थना भी करूं, पारसी प्रार्थना भी करूं, ईसाई प्रार्थना भी करूँ। सभी 
प्राथेनाएं करनेमें मेरा हिंदूषपन है, क्योंकि वही अच्छा हिंदू है जो अच्छा 
मुसलमान भी है और अच्छा पारसी भी है। वह लड़का जो कह रहा 
था कि यह हिंदू-मंदिर है, यहाँ ऐसी प्रार्थना नहीं की जा सकती, सो यह 
वहशियाना बात है। यह मंदिर तो भंगियोंका मंदिर है। अगर चाहे 
तो एक अकेला भंगी मुझे यहाँसे उठाकर फेंक दे सकता है। लेकिन . वे 
मुझसे प्रेम करते हैं, वे जानते हैं कि में हिंदू ही हुं। उधर जुगलकिशोर 
बिड़ला मेरा भाई है। पंसेमे वह बड़ा है; पर वह मुझे अपना बड़ा मानता 
है। उसमें मुझे एक अच्छा हिंदू समझकर यहां टिकाया है। उसने जो 
बड़ा भारी मंदिर बनवाया है उसमें भी वह मुझे ले जाता है। इतनेपर 
भी वह लड़का अगर कहता है कि तुम यहाँसे चले जाओ, तुम यहां प्रार्थना 
नहीं कर सकते तो यह घमंड है। लेकिन आप लोगोंको उसे प्रेमसे जीतना 
चाहिए था। आपने तो उसे जबरदस्ती निकाल दिया। ऐसी जबरदस्तीसे 
प्राथना करनेमें क्या फायदा ? वह लड़का तो गुस्सेमें था और गुस्सेके 
मारे वह वहशियाना बात कर रहा था। ऐसी ही बातोंसे तो पंजाबमें यह 
सब कुछ हो गया! यह गस्सा ही तो दीवानेपनका आरम्भ है। 

अभी इस लड़कीने जो इलोक सुनाए उनमें यह बात बताई गई है 
कि जब आदमी विषयोंका ध्यान करता है--विषय माने एक ही बात 
नहीं, पर पाँचों इंद्रियोंके स्वादोंका ध्यान धरता है--तो वह काममें फंसता 
है। फिर वह क्रोध करता है और तब उसे सम्मोह यानी दीवानापन घेर 
लेता है। ऐसे ही दीवानेपनसे देहातियोंने बिहारमें ऐसी बात कर डाली 
कि मेरा सिर झुक गया। नोआखालीमें भी ऐसे ही दीवानेपनसे लोगोंने 
ज्यादतियां कीं, पर बिहारमें नोआखालीसे ज्यादा जंगलीपन हुआ और 
पंजाबमें बिहारसे भी ज्यादा। अगर आप लोग सच्चे हिंदू हैं तो ऐसा नहीं 
करना चाहिए। कहीं कोई सभा हो रही हो और वहां कही जानेवाली 
बात हम नहीं सुनना चाहते हों तो हमें उठकर चले जाना चाहिए। चीखने- 
चिल्लानेकी जरूरत नहीं है। फिर यह'"तो धर्मकी बात है। धर्म-चर्चाकी 

बात छोड़ो । यह तो प्रार्थना भी नहीं करने द्वेना चाहता ! इस तरह एक 
लड़केको प्रार्थनामें दखल नहीं देना चाहिए। ऐसी बातोंसे कुछ फायदा 
नहीं निकल सकता। 

पंजाबमें जो लोग मर गए उनमेंसे एक भी वापस आनेवाला नहीं है। 
अंतमें तो हम सबको भी वहीं पर जाना है। यह ठोक है कि उनको कत्ल 
किया गया और वे मर गए; पर दूसरा कोई हैजेसे मर जाता है या और 
किसी तरहसे मरता है। जो पैदा होगा वह मरेगा ही। पैदा होनेमें तो 
किसी अंशमें मनृष्यका हाथ है भी; पर मरनेमें सिवाय ईश्वरके किसीका 
हाथ नहीं होता। मौत किसी भी तरह टाली नहीं जा सकती । वह तो 
हमारी साथी है, हमारी मित्र है। अगर मरनेवाले बहादुरीसे मरे हैं तो 
उन्होंने कुछ खोया नहीं, कमाया है। लेकिन जिन लोगोंने हत्या की उनका 
क्या करना चाहिए, यह बड़ा सवाल हैं। बातें ठीक हैं कि आदमीसे भूल 
हो जाती है। इंसान तो भूलोंकी पोटली है; लेकिन हमें उन भूलोंको धोना 
चाहिए। खुदा हमारे कामको नहीं भूलेगा। जब हम उसके यहाँ जायेंगे 
वह हमारा हृदय देखेगा। वह हमारे हृदयको जानता है। अगर हमारा 
हृदय बदल गया तो सब भूलोंको माफ कर देगा। 

पंजाबमें बहुतसे मित्र हैँ, जो अपनेको मेरे भक्त भी बताते हैं। 
पर में कौन हूं कि वे मेरे भक्त कहलाएं । उन सब मित्रोंका आग्रह है 
कि जब में दिल्‍ली तक आ गया हूं तो कम-से-कम एक रातको पंजाब 
भी जाऊं, जिससे वहाँ लोगोंको कुछ तसल्ली मिले। हवाई जहाजसे जाने- 
में तो कुछ ही घंटे लगेंगे। लेकिन में किसीके कहनेपर कैसे जाऊं। में तो 
ईदवरके कहनेपर, ईश्वर नहीं तो अपने हृदयके कहनेपर ही वहां 
जाऊंगा। नोआखाली में किसीके बुलानेपर नहीं गया था। मैने यहांसे 
जाते समय ही कहा था कि मेरा हृदय मुझे वहां जानेको कह रहा है। 
बिहारमें भी बहुत समय तक लोग मुझे बुलाते रहे; पर मे किसीके बुलने- 
पर वहां नहीं गया । जब डाक्टर महमूद साहबने लिखा कि तुम आ जाओ 
तभी हमारा दिल साफ हो सकेगा तो में बिहार चला गया। 

बिहार ऐसा सूबा है, जहां हिंदू-मुसठमान एक साथ मिलकर रह 
सकते हैं। वहां भी औरत-बच्चोंपर कम अत्याचार नहीं हुआ। क्रोधमें 

भरकर लोगोंने मासूम बच्चों को मार डाला और औरतों को मारकर 
कुंओंमें डाल दिया । यह में हवाई बातें नहीं करता; ये सब सिद्ध हो सकने- 
वाली बातें हैं। तब मुसलमान जरूर कहेंगे कि हम यहां नहीं रहनेवाले 
हैं; परंतु जब उनको यह भरोसा हो जाय कि अब हमारे साथ दुबारा 
ऐसा बर्ताव नहीं होगा तो वे लौटकर आ जावेंगे। इस बातको बिहारके 
मुसलमान करीब-करीब समझ हो गए थे, यहांतक कि मुझे विश्वास 
हो गया था कि हम भरोसा दिला सकें तो आसनसोल और सिंध गए हुए 
मुसलमान भी वापस आ जावेंगे। उनके आनेकी नौबत भी आ गई थी; 
पर क्या अब पंजाबका बदला बिहार लेने जाय ? फिर मद्रास लेगा ? 
और यीह बात कहां पहुंचेगी ? इस तरह क्या सब जंगली बन जायेंगे ? 
कांग्रेसने अंग्रेजोंके साथ अहिसाकी लड़ाई लड़ी। अब क्‍या हम अपने 
भाइयोंकी हिसा करने बैठ जायं ? ठीक है कि वे अत्याचार करते हैं; 
पर क्‍या हम भी बसा ही करें? अंग्रेजोंने कौन-सा अत्याचार नही 
किया था ? 

लेकिन अब अंग्रेज तो जा रहे हैं। वायसरायने मुझसे कहा कि आज- 
तक हम लोग कहींसे नहीं हटे हैँ; पर यहांसे हम अहिसाकी लड़ाईकी 
वजहसे जा रहे हैं। आप शायद कहेंगे कि उनको तो जाना ही था, इसलिए 
ये बनावटी बातें कर रहे हैं। पर अगर कोई आदमी शराफतसे हमारे 
पास आता है तो हम क्‍यों उसकी शराफतको शैतानियत बतावें ? जबतक 
बुरा अनुभव नहीं होता तबतक शराफतको मान लेना ही में सीखा हूं। 
क्या हम इस मौकेपर, जब कि वे जा रहे हैं, ऐसा नजारा पेश करेंगे कि 
आप तो जा रहे हैं, पर हमें गोरे सिपाही तो चाहिए ही ।' पंजाबर्में आज 
उन्हींकी वजहसे हमारा रक्षण है। लेकिन वह क्या रक्षण है ? में चाहता 
हूं कि मुट्ठी भर आदमी रह जाय॑ तो भी अपना रक्षण करें। मरनेसे 
न डरें। मारेंगे तो आखिर हमारे मुसलमान भाई ही तो मारेंगे न? 
क्या धर्म-परिवर्तनसे भाई भाई न रहेगा ? और वे जैसा करते हैं वेसा 
हम नहीं करते क्या ? बिहारमें हमने औरतोंके साथ कया नहीं किया ! 
हिंदुओंने किया, याने मैने किया। यह शरमिंदा होनेकी बात है। क्या में 
एक गालीके बदलेमें दो गालियां दूं? पर ऐसी ही बातें हिंदू और मुसल- 

मान दोनों छिप-छिपकर करते हैं और फिर ऐसा पागलपन उनके दिमाग- 
पर सवार हो जाता है। के 

यह बादशाह खान मेरे पास बेठे हैं। इन्हें कौन हटा सकता है? 
मेने उस लड़केके कारण कितनी प्रार्थना छोड़ दी ? कारण, में सबको 
बताना चाहता हूं, सबसे कहना चाहता हूं कि में अच्छा पारसी हुं, अच्छा 
मुसलमान हूं, तभी अच्छा हिंदू भी हूं। अलग-अलग धर्मको गालियां देना 
क्या धर्म हो सकता है ? मेरे सामने अलग-अलग धर्म जैसा कुछ नहीं है । 

ये लोग जो एशियाके सभी मुल्कोंसे यहां बात करने आए हे 
जवाहरलालसे कितने प्रेमसे बातें करते है ? सब उसपर फिदा है । ईश्वर- 
की कृपासे हमारे पास ऐसा जवाहर पड़ा है, जो सारी दुनियाकों अपनाना 
चाहता है। क्‍या उसको सुशोभित करनेके लिए भी हमें शान्तिसे नहीं 
रहना चाहिए ? 

अब में थोड़ी वाइसरायकी बात भी बता द। कल मेँ उनके पास दो 
घंटेसे ज्यादा रहा और आपकी प्रार्थनामें न आ सका। यह अच्छा हुआ, 
जो इस लड़कीने प्रार्थना शुरू करा दी, क्योंकि में कह गया था। आज दो 
घंटेतक वाइसरायने बातें कीं। उन्होंने कहा कि में सचमुच कोशिश कर 
रहा हूं। उन्होंने यकीन दिलाया कि में आखिरी वाइसराय हुं। में तो 
हिंदुस्तान आना नहीं चाहता था, समुद्रमें ही रहना चाहता था पर जब 
मजबूर कर दिया गया तब आया हूं ।' 

मजदूर सरकारने भारत छोड़ना तय किया तब इनको भेज दिया, 
क्योंकि यह राजाके खानदानके हैँ। अंग्रेज लोग भली तरहसे भारत छोड़ना 
चाहते है। वे कहते हैं कि हिंदू क्या, मुसलमान क्या, अगर एक पारसी 
भी हिंदुस्तान लेनेको तैयार है तो वे प्रेमसे उसे देनेकी तैयार हैं। इस तरह 
जो आदमी शराफतसे मेरे पास आता है उसकी बात में क्‍यों न सुन ? 
अंग्रेजोंने अबतक हमारा काफी बिगाड़ा है, परंतु इसने (लॉर्ड माउंटबैटनने ) 
तो कुछ नहीं बिगाड़ा। वह तो कहता है कि यदि हो सके तो में आजहीसे 
खिदमतगार बनना चाहता हूं। लेकिन जब आप आपपसमें लड़ते हैं तब 


१. एशियाई कान्फ्रेंस (२३ मार्च '४उसे २ अप्रैल “४७ तक) के अवसरपर। 

उसका भाग जाना अच्छा नहीं। आखिर वह बहादुर कौमका है। उसे 
भागनेकी क्या जरूरत ? वह सोच रहा है कि किस तरह यहांसे जाऊं? 
वह काफी कोशिश कर रहा है। वह शराफतसे चलता है। यदि हम 
भी शराफतसे चलेंगे तो दुनियामें जो कभी नहीं हुआ वह होनेवाला है। 
अगर कोई शराफत न करे, वहशियाना काम करे, तो भी उसको कैसे 
अपनाया जाय, यह जो सीखना चाहे मुझसे सीखे । 

वाइसरायने मुझे शुक्र तक बांध रखा है। जवाहर भी मुझे कैदी 
बनाना चाहते हैं। तीन दिन बाद में सब बातें बता दुंगा। छिपाना कुछ 
नहीं है; पर होना क्या है! मेरे कहनेके मुताबिक तो कुछ होगा नहीं । 
होगा वही जो कांग्रेस करेगी । मेरी आज चलती कहां है? मेरी चलती 
तो पंजाब न हुआ होता, न बिहार होता, न नोआखाली | आज कोई 
मेरी मानता नहीं । में बहुत छोटा आदमी हूं। हां, एक दिन म॑ हिदुस्तानमें 
बड़ा आदमी था। तब सब मेरी मानते थे, आज तो न कांग्रेस मेरी मानती 
है, न हिंदु और न मुसलमान। काग्रेस आज है कहां ? वह तो तितर- 
बितर हो गई है। मेरा तो अरण्य-रोदन चल रहा है। आज सब मुझे छोड़ 
सकते हैं। पर ईश्वर मुझे नहीं छोड़ेगा। वह अपने भक्तकी परख कर लेता 
है। अंग्रेजीमं कहा है कि वह हाउंड आँव दी हेवन' है, वह धर्मका कुत्ता 
है, यानी धर्मको ढूंढ लेता है। वही मेरी बात सुनेगा तो काफी है। वह 
ईश्वर जब आपके हृदयमें आ जायेगा तो आप वही करेंगे जो वह करायेगा। 
इसलिए हमें विचारशील प्राणी रहना चाहिए। थोड़ी-सी बातपर बकवास 
शुरू नहीं कर देनी चाहिए। 


२: 
२ अप्रैल १९४७ 


भाइयों और बहनों, 
“कलकी तरह प्रार्थनाके बीचमें आजःभी कोई झगड़ा करनेवाले हों तो 

अभीसे वे अपना इरादा मुझे बता दें, ताकि में शुरूसे ही प्रार्थना स्थगित कर 
२। किसीका विरोध करके में प्रार्थना करना नहीं चाहता ।” प्रार्थना- 
सथानपर बैठनेपर गांधीजीने पूछा । 

दो व्यक्ति खड़े हुए और बोले, “आपको यदि प्रार्थना करनी ही है 
तो हिंदू-मंदिरसे बाहर आकर बेैठें और इस दूसरे मैदानमें अपनी प्रार्थना 
करें । 

गांधीजी--यह मंदिर भंगियोंका है। में भी भंगी हुं। ट्रस्टी लोग 
आकर रोकेंगे तब अलग बात है। आप मुझे नहीं रोक सकते। अगर 
आप लोग करने देंगे तो प्रार्थना यहीं करूंगा। 

यूवक---यह मंदिर पब्लिकका है। हमने देख लिया कि पंजाबमें क्या 
हुआ । हम आपको यहां प्रार्थना हरगिज नहीं करने देंगे । 

गांधीजी---म बहस नहीं चाहता। में बड़े अदबसे कहना चाहता 
हूँ कि आप लोग भंगियोंकी तरफसे नहीं बोल सकते। में भंगी बना हुआ 
हैं । मैने पाखाना उठाया है। अगर मैं कहूंगा तो आप लोगोंमेंसे कोई भी 
पाखाना उठानेका कास करनेवाला नहीं है, फिर भी आप रोकंगे तो में 
रुक जाऊंगा। प्रार्थना नहीं करूंगा । 

लोगोंने चिल्लाकर कहा--हम प्रार्थना सुनेंगे। हमें प्रार्थना 
चाहिए। 

गांधीजी---इन हजारों आदर्मियोंके बीच केवल आप ही दो जने बाघा 
डाल रहे हैं। यह आपके लिए शोभाकी बात नहीं है। में जानता हू कि 
आप गुस्सेमें भर गए हैं। आप शांत हो जायेंगे तो अपने आप समझ जायेंगे 
ओर तभी में यहां प्रार्थना करूंगा । 

यूवक (चीखते हुए )--आप मस्जिदमें जाकर गीताके इलोक बोलिए । 
क्या वे बोलने देंगे ? हमने पंजाबमें सब कुछ देख लिया। 

गांधीजी---चीखनेकी जरूरत नहीं है। इस तरह आप हिंदू धर्मकी 
रक्षा नहीं कर रहे है, बल्कि उसे मारनेकी कोशिश कर रहे हैं। में किसीसे 
डरकर प्रार्थना मुल्तवी नहीं कर रहा हूं। कोई मुझे बीचमें रोकेगा तो 
प्रार्थना शुरू करनेके बाद में रुकनेवाला नहीं हूं, चाहे कत्ल भी क्‍यों न 
हो जाऊं। और उस समय भी “आप देखेंगे कि मेरी आखिरी सांस छूटती 

होगी तब भी मेरे मुंहसे रामरहीम', 'क्रृष्ण-करीम' का जाप चलता 
होगा। मैंने बता दिया कि में भंगी हूं, ईसाई हूं, मुसलमान हूं और हिंदू 
तो हूं ही। मेरे साथ यहां बादशाह खान भी तो हैं, मुझको आप कंसे रोक 
सकते है ? लेकिन आप रोकें। एक बच्चा भी मुझे रोक सकता है। 

युवक---आप पंजाब जाइए। 

गांधीजी--में वहां जाकर क्‍या करूंगा ? मुझमें तो जितनी शक्ति 
है वह पंजाब, बिहार और नोआखालीकी सेवामें यहां रहते हुए खर्च कर 
ही रहा हूं। 

कई लोग उस यूवक को हटाने लगे। 

गांधीजी---आप लोग इसे धक्का न दें। शान्तिसे काम लें। 

युवक---.हम लोगोंको आप चार मिनट दीजिए, हम आपसे बातें 
करेंगे। 

गांधीजी--मेरे पास समय नहीं है और बहस की जरूरत भी नहीं 
है। अदबसे में इतना ही कहूंगा कि आप मुझे हां' या ना' कह दें । 

युवक--हम आपको प्रार्थना नहीं करने देंगे। 

गांधीजी--सब लोग शांतिसे बैठे रहें । में जा रहा हूं। इन भाइयोंको 
कोई न छेड़े । ये भले ही अपनी विजय मान लें, पर यह क्‍या विजय है ? 
कोई पीछे छुरा भोंक दे तो उसमें क्या बहादुरी है ? में इतना ही कहुंगा 
कि यह हिदू-धर्मका कत्ल हो रहा है। आप लोग सोचिए और समझिए। 
कल भी आकर म॑ यही प्रश्न करूंगा और आप प्रार्थना करनेको मना करेंगे 
तो में चला जाऊंगा। 


सर सुंकामारपाकशंपका चंजबपाना बरकताहए "१८क पर €+:बकार आराटादकशएका उदााथ्यर 


१. नोआखालीसे लोटनेपर गांधीजीने भज मन प्यारे सीताराम 


की जगह “भज मन प्यारे रास रहीस, भज सन प्यारे कृष्ण-करोम” की 
घन दारू को थी। 

भाइयो और बहनो 

कल तो दो-तीन ही आदमी थे जो प्रार्थनामें 
थे; पर आज बात और बढ़ गई है। मेरे पास लिखा हुआ पत्र आया है 
जो किसी मेहतर यूनियनके प्रेसिडेंटका है। उसमें लिखा है कि मुझको 
यहां रहना ही नहीं चाहिए। अब आप देखिए कि मेरे जैसे बढ़े आदमी- 
पर कसी गुजर रही है। लेकिन यहांकी यूनियनके प्रेसिडेंट तो और ही कोई 
भाई है। में भी तो मेहतर ही हूं और यहाँ जो मेरे मेहतर भाई है वे मेरी 
सुनते हैं। में उनके साथ फैसला करके यहां रहा हूं और रहूंगा। फिर 
यहांके कर्ता-धर्ता तो जुगलकिशोर बिड़ला हैं। उन्होंने मुझे यहां टिकाया 
है। जब टिकानेवाले जानेको नहीं कहते तो फिर मेरे जानेकी क्या जरूरत ? 

में आज भी पूछंगा कि प्रार्थना करू या न करूं? पर यह पूछनेसे 
पहले में एक बात और पूछुंगा कि आप कलकी मेरी बात समझे हैं या नही ? 
अगर समझे हैं तो आपको पता लग गया होगा कि मैने प्रार्थना वयों रोक दी । 
अगर कोई कहे कि आप प्रार्थना न करे या करें तो कुरानको न करें तो क्या 
में अपनी जीभ कटवाकर प्रार्थना करूंगा ? मेरा सिर भले चला जाय, 
पर में प्रार्थना छोड़नेवाला नहीं हूं। जो इस तरह प्रार्थना रोकते हैं वे हिंदू 
धर्मको बढ़ाते नहीं हैं, काटते हैं। ऐसा करनेवाले कल दो-तीन ही थे, 
आज ज्यादा हैं। 

आज जो बात मेने सुनी वह मुझे खटक रही है--मैं चाहता हूं वह 
बात सही न हो---वह यह कि ये जो अड़चग डालनेवाले छोग है वे एक बड़े 
संघके हूँ । 

परंतु जो लोग रोज सबेरे यहां कवायद-व्यायाम करते हैँ और जो 
उनके मेम्बर हैं वे तो मुझसे मुहब्बत रखते हूँ। अगर वे सब मुझ यहां 

१. बाल्मीकि-मंदिरके पासके अहातेमें नित्य प्रातःकाल राष्ट्रीय 
स्वयंसेवक संघके सकड़ों युवक व्याबाम आदि करते हें। 

रहने देना नहों चाहते तो मेरा यहां रहना फिजूल हो जाता है। मुझे यहां 
रहना ही नहीं चाहिए, लेकिन उनके नेतासे मेरी बात हुई। उन्होंने कहा 
कि हम किसीका कुछ बिगाड़ना नहीं चाहते। हमने किसीसे दुश्मनी 
करनेके लिए संघ नहीं बनाया है। यह सही है कि हम लोगोंने आपकी 
अहिसाको स्वीकार नही किया है, फिर भी हम सब काग्रेसकी कंदमें रहने- 
वाले है । कांग्रेस जबतक अहिसाका हुक्म करेगी हम शांतिसे रहेगे। इस 
तरह उन्होंने बड़ी मुहब्बतसे मीठी बाते कीं । 

इतने पर भी अगर आप मुझे रोक देते है तो फिर कलसे आप यहां 
न आएं। मेँ इस तरहकी प्रार्थना करना नहीं चाहता। में और ही किस्मका 
बना हुआ हुं। मे हिंदू हूं तो मुसलमान भी हूं और सिक्ख तो करीब-करीब 
हिंदू ही हैँ। मेने ग्रंथ साहबको देखा है। उसमें काफी हिस्से ज्यों-के-त्यों 
हिंदू धर्मके हैं--उसी धमंके जिस धर्मका में पालन करनेवाला हूं। इस- 
लिए आपसे अदबके साथ मेरी विनती है कि एक बच्चेके कहनेपर भी 
अगर मे प्रार्थना रोक देता हंं तो आप शांत रहिए। यदि आपको झगड़ा 
करके ईश्वरका नाम लेना है तो वह नाम तो ईश्वरका होगा, पर काम 
शंतानका होगा। और में कभी शैतानका काम नहीं कर सकता। में 
ईश्वरका ही भक्‍त हूं । 

आप इसे बुजदिली न समझें । जब आप बड़ी तादादमें होते और सब 
कहते कि प्रार्थना मत करो तो में जरूर करता। तब म॑ कहता कि आप मेरा 
गला काटिए, मे प्रार्थना करता हूं; पर यहां आप सबके बीचरमें दो-पांच आदमी 
मुझे रोकना चाहते हैं। आप उन्हें दबा लें और मुझसे कहें कि प्रार्थना 
करो तो वह शैतानी होगी। और दशौतानके साथ मेरी निभती नहीं । जो 
खुदाका यानी ईश्वरका दुश्मन है वह राक्षस है। उस राक्षसके साथ मेरी 
बन नहीं सकती। मेरा लड़नेका तरीका तो राम-जैसा है। राम-रावण- 
युद्ध जब चल रहा था तब विभीषणने रामसे पूछा कि आप बिना रथके हैं 
आप कंसे लड़ेंगे ? तब रामने सच्चाई, शौर्य आदि गुणोंके आधारपर कंसे 
लड़ाई लड़ी जाती है यह बताया। राम ईइवरका भक्त था, इसलिए बात 
भी वैसी ही करता था। उसको मेने भगवान नहीं माना है, भक्त ही माना 
है। फिर भक्‍त से वह भगवान बन झ्रया4 तुलसीदासने भी रामको 

अशरीरी बताया है। वह अशरीरी सबके शरोीरमें भरा है। उसीको 
हम भजते हैं। में उस रामका पुजारी हूं। रावणकी पूजा में कैसे कर सकता 
हूं? चाहे आप मुझे मार डालें, आप मुझपर थूकें, मे मरते दम तक 'राम- 
रहीम, क्ृष्ण-करीम' कहता रहुंगा। और फिर उस वक्‍त भी जब आप 
मुझपर हाथ चलाते होंगे तो में आपको दोष न दूगा। में ईश्वरसे भी यह 
नहीं कहूंगा कि यह तू मेरे ऊपर क्या कर रहा है ? में उसका भक्त हूं। 
में उसका किया स्वीकार लगा। 

लेकिन आज एक बच्चा कहेगा कि आप प्रार्थना न करें तो में न करूंगा । 
में चला जाऊंगा। आप शान्तिसे बैठे रहें, बहस न करें। शान्ति भी प्रार्थना 
ही है; क्‍योंकि मेरी प्रार्थना जगतको दिखानेके लिए नहीं है। मेरी प्रार्थना 
मनकी शान्तिके लिए है, दिककी सफाईके लिए है। इस समय क्रोधभरे 
दिलसे प्रार्थना करनेमे दिलकी स्वच्छता नहीं हो सकती । इसलिए शांतिको 
ही प्रार्थना समझें । 

अगर सब मिलकर मुझे दबाते है, प्रार्थना करनेसे रोकते हैं, और 
ऐसे मौकेपर मारके डरसे प्राथंना न करूं तो वह धर्म न होगा, अधर्म 
होगा। उससे दिलकी सफाई न होगी। फिर में नोआखालीके हिदुओंके 
पास किस मुंहसे जाकर कहुंगा कि आप डरिए मत, राम-नाम लेते रहिए। 
इसलिए मैने कहा कि आप मेरा यह शांतिका तरीका समझें । सब मिलकर 
अगर रोकते है तो म॑ प्रार्थना क्या कर सकता हूँ, पर रामधुन लेता रहूंगा, 
'राम-रहीम, राम-रहीम' और लड़केके कहनेपर चला जाऊंगा। 

अब में पूछता हूं, मुझे हां या ना में उत्तर दें। बहस न करें। में 
प्राथना करूं ? 

करीब तीस आदमी खड़े हो गए और हवामें हाथ हिलाते हुए बोले--- 
मत कीजिए प्रार्थना। हम नहीं चाहते आपकी प्रार्थना । 

गांधीजी--अच्छा, तो सब मुखालिफ हैं ? 

करीब सौ-दो-सो लोगोंकी आवाज आई--नही, सब मुखालिफ 
नहीं हैं। आप जरूर प्रार्थना कीजिए । 

गांधीजी---नहीं, ये बहुत हाथ हैं। में हार गया और आप जीत 
गए। कल और भी लोग हाथ उठाइए। इस वक्‍त भी आपकी. तादाद 

बहुत काफी है। में अब प्रार्थश कर सकता हुं; पर इस समय में आपके 
हाथों मरना नहीं चाहता। मुझे अभी काम करनेके लिए जिंदा रहना है। 
लोग---सब नहीं हैं, थोड़े हैं। 

गांधीजी--ठीक है, ज्यादाके आनेकी जरूरत नहीं है। इतने भी 
चाहें ता मुझे मार सकते है । 

इसके बाद दोनों तरफकी आवाजे बढ़ी और बहुत शोर होने लगा। 
गांधीजी मंचके किनारे खड़े होकर कहने लगे: 

“सुनिए, ऐसा गुस्सा मत कीजिए। आप हिंदू हैं। हिंदूको चाहिए 
कि वह खामोशीसे सोचे, खूब विचारे और समझकर बोले। आप घर 
लौट जाइए और सोचिए कि पंजाबका जख्म कैसे मिट सकता है। में 
भी शक्तिभर सोच रहा हूं, पर गुस्सा करनेसे तो वह जरूम भरनेवाला 
नही है।' 

इतना कहकर गांधीजीने भाषण समाप्त किया; पर भीड़मेंसे आवाज 
आई, (एक प्रश्नका उत्तर देते जाइए। आपने नोआखालीमें रामधुन 
कंसे बद कर दी थी? आप यहां भी बंद कीजिए | अपनी कोठरीमें 
बैठे प्रार्थना कीजिए ।” 

गांधीजी---मं यहांपर कुछ जवाब नहीं देना चाहता। आप अब 
जाए और बाहर जाकर भी न लड़े। 

गांधीजी इसके बाद जाने लगे। इस बीच पुलिसने व्यवस्था कायम 
करनेका प्रयत्न किया। इसपर सभामें गड़बड़ शुरू हो गई। तब गांधीजी 
फिर मंचके किनारेपर आए। लोगोंने उनसे कहा कि आप प्रार्थना कीजिए । 
शोर मचानेवालोंको हम शांत किये देते हूँ । सब बैठ जायेंगे। आपके 
साथ हम सब मरनेको तैयार हे। आप प्रार्थना न छोड़ें । 

गांधीजीन कहा--आप मरें तो मेरी शर्तेसे मरें, अपनी शतंसे नही। 
मरनेका इल्म में जीवनभर सिखाता आया हूं और सीख रहा हूं। मरना 

१ नोआखालोमें किसी भी प्रार्थनामें रामधुन बंद नहीं हुई थी। 
हां, रामघन होनेपर (कुछे मुसलमान भाई उठकर चले गए थे। प्रार्थना 


नहीं दकी थी। 

हो तो इस तरह गुस्सेमें खौलते हुए नही'मरना चाहिए। ठंडी ताकतसे 
मरना चाहिए। इस समय ये लोग गलतफहमीमें हे। वे समझते हैं कि 
गांधी ही यह सब कुछ बिगाड़ता फिरता है। इसलिए इस वक्‍त तो शांतिको 
ही मेरी प्रार्थना समझिए। में जानता हूं कि पंजाबके कारण सबका खून 
उबल रहा है। क्‍या मेरा खून नहीं उबल रहा है ? मेरे दिलमें भी तो आग 
धधक रही है। में पंजाबकी समस्या सही-सही समझता ह॒। पंजाबी सब 
मेरे भाई हैं। वे इस समय ग्स्सेम है। उन्हें शांत होना चाहिए। बिहार 
भी गुस्सेमे भर गया था। उसका गुस्सा मेने रोका है। इस समय गुस्सेको 
रोककर ही हम आगे बढ़ सकते है । 

उन दो-चार आदमियोंको पुलिस हटा ले गई है। उनको हटानेके 
बाद म॑ कैसे प्रार्थना कर सकता हूं ? वे सब यहाँ फिर आवें, शांतिसे बैठे 
और तब हम सब मिलकर प्राथंना करें। 

और इस समय जो चल रहा है उसे रोकनेकी बात सोचनेमें ही तो 
में शक्ति खपा रहा हूं। क्‍या में वाइसरायके पास खाना खानेके लिए जाता 
हूं ? हम दोनों मिलकर इसमें से रास्ता निकाल रहें है। इस सारी गड़बड़को 
रोकनेके लिए मुझसे ज्यादा वह परेशान है और उन्हें परेशान होना भी 
चाहिए। में फिर कहता हूं कि आप शांत हो जाइए। शांति ही 
प्राथना है। उनको जबरन रोका जाय, यह मुझे नहीं सुहाता । 

इतना कहकर गांधीजी जाने लगे तो तीसरी बार लोगोंने फिर उन्हें 
रोका और कहा, “आप उन थोड़ेसे आदमियोंकी बात क्‍यों सुनते हैं, जो 
बेकार रोड़ा अटका रहे है ? असलमें उन लोगोंने कुछ भुगता भी नहीं 
है। हम लोग हैं, जिन्होंने पंजाबमें भुगता है, जिनके ऊपर सितम ढाया 
गया है। हम तो आपको नहीं रोकते। हम आपसे विनती करते है कि 
आप प्रार्थना कीजिए । थोड़ी-सी ही सही ।” 

गांधीजी---आपकी बात तो सही है, पर उन लोगोंको समझनेका 
मौका देना चाहिए। 

लोगोंने कहा--आप हमारे सवालका जवाब देंगे ? 

गांधीजी बोले--आप सोचें तो सही, में बुड़्ढा आदमी हूं। क्‍या 
में खड़े-खड़े बात करने लायक हूं। वाइसराय तकसे में माफी चाहता हूं 

कि मुझे खड़े रहकर बोलनेको वह न कहें। मुझमें इतनी ताकत कहां 
है? पर ईइ्वर मुझे बुलवाता है। वह शक्ति दे देता है। आजकल 
मुझे खूनका दबाव भी रहता है। तब भी वह मेरी गाड़ी खींचे ले जा 
रहा है। कल अगर कोई मुखालिफ नही होगा तो में और बातें करूंगा । 

जो इस मुखालिफतकी जड़में हैँ वे मुझे मिलें तो सही। अगर वे 
यही चाहेंगे कि म॑ यहां न रह तो में चला जाऊंगा। मुझे तो अपने यहां 
रहनेके लिए बहुत लोग बुला रहे है; पर मे भंगी हु और भंगीखानेमें पड़ा 
हैं । मुझे तो यहां इतनी जगह भी मिल गई है। उनके पास छोटे घुलल्‍्लक 
(दरबे ) है। मुझसे वह बर्दाइत नहीं होता। मुझे सफाई चाहिए। ईश्वर 
ताकत दे देगा तो में उन घ॒ुललकोंमे ही रहने लगुंगा। 

ईश्वर सबका भला करे और भारतको आजादी दे ! 


४ आ. 
४ अप्रैल १९४७ 

भाइयो और बहनो, 

क्या आज भी आप लोगोंको वही करना है जो आपने कल या परसों 
किया था, या आज शान्ति रहेगी ? ' 

चारों ओरसे आवाजें आई---आज शांति है। आज कुछ न होगा। 
आप प्रार्थना कीजिए । 

गांधीजीने दुबारा पूछा---आप लोगोंने अपनी आवाजमें एक-दोकी 
आवाजको दबा तो नहीं दिया ? एक भी आदमी ऐसा तो नही है, जो 
विरोध करना चाहता हो ? 

सामने एक हाथ ऊपर उठा था । गांधीजीने कहा--ठीक है । तब आज 
भी प्रार्थना नहीं होगी । एक आदमी भी जबतक समझता नहीं है या यहांसे 
उठकर अपने आप चला नहीं जाता तब तक में प्रार्थना नहीं करूंगा । अगर 
सिपाही लोग उसे पकड़कर ले जायें तो वहाँ तो कोई बात नहीं हुई। बहुत-से 

आदमियोंको मिलकर इस तरह थोड़ेसे आद॑भियोंकों दबाना नही चाहिए। 
थोड़े आदमी भी अगर खिलाफ रहते हैं तो उन्हें समझाना चाहिए। जहां 
कोई बात उन्हें पसंद नहीं, वहांसे उन्हें उठ जाना चाहिए। उन्हें रुकावट 
नहीं डालनी चाहिए। अगर यह बात इस एक आदमीकी समझमें आती 
है तो वह उठकर चला जाय तब में प्रार्थना कर लगा, या वह शांतिसे 
प्रार्थना में बैठे । 

एक पंडितजी उठकर गांधीजीके पास आए और बहुत शान्ति और 
विनयके साथ बोले, “आज आप प्रार्थना करके ही जाइए। आप हमारे 
महान नेता हैं । आपकी प्रार्थना इतने दिनोंसे रुक रही है, यह इस दिल्‍लीकी 
बहुत बड़ी बदनामी है। में आपसे केवल एक मिनट चाहता हूं। 

गांधीजीने उनको बोलनेकी इजाजत दे दी। पंडितजीने लछोगोको 
समझाया और शान्ति रखनेकी अपील की । इसके बाद उन्होने गांधीजीसे 
प्राथंना शुरू करनेके लिए अनुरोध किया। सब लोग शान्त रहे। 

गांधीजीने फिर पूछा---अब आप सब शान्‍्त हैं ? वह भाई चला गया 
जो प्रार्थना नहीं चाहता था? मेँ सबसे कहूंगा कि उस भाईकों हमारी 
ओरसे डराना या धमकाना नहीं चाहिए। अगर सिपाही उसे छे जाता 
है तो उस बेचारेका क्‍या होगा ! वह अपनेको कैसा भी समझे, में तो 
उसको बेचार। ही कहूंगा। अगर उसकी रक्षा में नहीं करूंगा तो और कौन 
करेगा ? एक आदमी अगर अपनेको हिंदू बताता है या अपनेको मुसलमान 
बताता है और मुझे प्रार्थनासे रोकना चाहता हैं तो उसपर आक्रमण क्‍या 
करना । 

वह कहता है कि आप इस मंदिरमें प्राथंना मत कीजिए । लेकिन 
मदिर तो मेहतरोंका है। मेहतर भाई मेरे पास आकर रोते है कि हमारे 
मंदिरमें आकर ये दूसरे लोग ऐसी बाधा क्‍यों डालते हैं ? इन छोटे भाइयोंका 
में क्या दिलासा दूं ? में उनका बड़ा भाई हूं। में आला भंगी हूं। में 
बाहरकी सफाई करता हूं, बाहरके पाखाने उठाता हूं, लेकिन हमारे सबके 
दिलमें भी मेला भरा हुआ है। असली भंगीको भीतरकी भी सफाई करनी 
होती है, जो में कर रहा हूं । अगर इस मैलेको हमने अपने दिलसे नहीं 
निकाला, अगर ऊंच-नीचकी यह बात हममेंसे नहीं हटी तो हिंद धर्म बचने- 

वाला नही है। आजतक यृह “बचा हुआ है, क्योंकि यह बहुत बड़ा धर्म 
है। वह मरते-मरते भी टिका है। फिर भी अगर हमने ऊंच-नीचका 
भाव न छोड़ा तो यह बड़ा होनेपर कमजोर हो जावेगा । मेरी इस बातका 
डा० मुंजेने भी समर्थन किया है। उन्होंने चिट्ठी लिखी है कि में आपकी 
और बातें तो मानता नहीं हं--में तलवारकी तालीम मानता हुं--पर 
छआछूत और ऊंच-नीचके इस भेदको मिटानेमें पूरा-पुरा आपके साथ हूं। 

इसलिए जो मेरी प्रार्थनाका विरोध करते हैं, वे हिंदू धर्मको मार 
रहे हैं। उन्हें समझना चाहिए कि में जितना हिंदू हैं, उतना ही पारसी 
हैं, ईसाई हूं, मुसलमान भी हूं। ओज़ अबिल्ला का अर्थ भी कितना सुदर 
है। मेने तो यजुर्वेद नहीं पढ़ा है, लेकिन एक भाईने लिखा है कि इनमें सारी 
बातें वे ही है जो यजुर्वेदर्म है। फिर आप लोग इसका विरोध क्‍यों करें ? 
धर्मकी बातें अरबीमें हों, संस्क्ृतमें हों या चीनी भाषपामें हों, सब अच्छी ही 
हैं। इसलिए में उस भाईसे पूछुंगा कि वे इसे समझ गए है या नहीं ? 

अगर वे हिंदू नहीं है, गैर मजहब हैं, तो प्रार्थनामें न आवें। मुसलमान 
थोड़े ही आते हैं। मुसलमान भी मझसे कहते है कि तुमको क्‍या हक है 
कि तुम कुरानकी आयत बोलो । फिर भी नोआखालीमें उन्होंने मुझे नही 
रोका। क्‍या वे रोक नही सकते थे ? 

लेकिन हिदू-धर्मेमें किसीको शिकायत नहीं हो सकती । हमारे यहां 
१०८ उपनिषद्‌ हैं। उनमें एक उपनिषदका नाम 'अल्लोपनिषद' है। 
यही तो हिंदू-धर्मकी झूबी है कि वह बाहरसे आनेवालोंको अपना लेता है। 
लेकिन उसमें जो कमी है वह है अस्पृश्यता या ऊंच-नीचका भेद । यह 
जहर उसमें फंल गया है। उसके निकल जानेसे ही वह बचेगा। ये लोग 
तलवारसे हिंदू धर्मको बचानेकी बात करते हैं। ये तलवार लेकर कवायद 
करते है। यह सब क्‍यों ? मारनेके लिए ? इस तरह हिदू-धर्म बढ़नेवाला 
नहीं है । 

सत्यसे ही धर्म बढ़ता है और यह बात तो मेने हिंदू-धमंसे ही सीखी 
है। सत्यान्नास्ति परो धम: और अहिसा परमो धर्म: भी हिदू-घर्मने 
सिखाया है। भगवान पतंजलि हैं जिन्होंने अहिसा, अपरिग्रह, अस्तेय, 
ब्रह्मचयें आदि पांच ब्रतोंको हिंदू-धमेमैं विज्ञानका स्थान दिया। और 

धर्मोमें भी ये बातें है; लेकिन इनका विज्ञाभ [हदू-धमने ही रचा है।' 
(इसके बाद गांधीजीने दक्षिण भारतके हरिजन संत नन्‍्दनार और 
अवाईमाईकी कहानी सुनाते हुए बताया कि “अवाईमाईके पैर किसी देव- 
मंदिरके सामने थे। तब कोई हिंदू उससे झगड़ने लगे। अवाईमाईने 
उससे कहा कि भैया, जिधर भगवान नहीं हैं उधर मेरे पैर कर दो। जहां- 
जहां पैरोंको घुमाया गया, वहां तो भगवान थे ही ।) 
पत्थरकी मूर्ति पूजाका एक तरीका ही तो है। और दिलमें भगवान 
है तो फिर चाहे पैर किधर भी हों। पैरोंसे आदमी पूजा भी कर सकता है 
और लात भी मार सकता है। अगर कहीं ज्वालामुखी-सी आग धधक 
रही हो तो वह पानीसे बुझ नहीं सकती। उसे में पत्थरसे दबाऊं और 
उसके ऊपर खड़ा होकर लाखों आदमियोंकी जान बचा ल॑ तो वह पत्थरसे 
और पैरोंसे ईश्वरकी पूजा ही तो हुई। पूजा पैरसे हो सकती है, हाथसे 
हो सकती है और जिह्नवासे हो सकती है। पूजाका तरीका कुछ भी हो, 
पूजा सच्ची होनी चाहिए। 
इसलिए अगर वह भाई यहां है तो में उससे विनय करना चाहता 
हूं कि वह आरामसे प्रार्थना करने दे। 
इतना में बता देना चाहता हूं कि उन बालकोंपर मुझे जरा भी रोष 
नहीं है। उनपर गुस्सा क्‍या करूँ ? गीता ग्स्सा करना नहीं सिखाती | 
और म॑ तो दक्षिण अफ्रिकासे ही प्रार्थनामें गीताके इलोक बोलता आया हूं। 
मेने वहीसे गीताकी इस भलाईकी सीखको अपना लिया है और उसे लेकर 
यहां आया हूं । जो इसका विरोध करते है वे समझते नहीं हैं कि हिंदू-धर्म 
क्या चीज है। न समझकर हैवानका काम करते है और भगवानको भूल 
जाते है ।” 
इसके बाद सब चुप हो गए ओर गांधीजीने शांतिपूर्वक प्रार्थना की । 
आजका भजन था हरि तुम हरो जनकी पीर,” और रामधुन थी-- 
रघुपति राघव राजाराम । पतितपावन सीताराम ॥। 
ईइवर अल्ला तेरे नाम । सबको सन्मति दे भगवान ।। 
शांतिविधायक राजाराम । पतितपावन सीताराम ॥। 
रघपति राघव राजाराम । पतितपावन सीताराम ॥। 

प्रार्थना समाप्त हो जानेके बाद गरांधीजीने कहा-- 

“में ईद्वरका बड़ा अनुग्रह मानता हूं कि आज चौथे रोज उसने शांतिके 
साथ हमें प्राथंना करने दी। और यह भी कहता हूं कि पिछले तीन दिन 
प्रार्थना नहीं हुईं, ऐसा कोई न माने। जब आप यहां आए, मे यहां आया 
और हम सब शांत रहे तो वह प्रार्थना ही थी, क्योंकि हमारे दिलोंमें प्रार्थना 
थी। 

फिर जिन भाइयोंने दखल देनेकी कोशिश की उनका भी मुझपर 
उपकार हुआ है। मे उनका धन्यवाद मानता हूं, क्योंकि मुझे अपना दिल 
देखनेका मौका मिला। इस तरह प्रार्थनाके बारे में अपना अंतर जांचनेका 
मौका मुझे पहले नहीं मिला था। मुझे अपने भीतर यह टटोलना पड़ा कि 
में कहां हूं। मेरे अंदर उन लोगोंपर रोष तो नहीं है। मेरी प्रार्थनामें कहीं 
दूसरी बात तो नहीं है। भगवान तो तरह-तरहसे अपने भक्‍तकी परीक्षा 
लेना चाहता है। और आखिर वह हरिजनकी पीड़ा हरता है, जैसा कि 
अभीके भजनमे आपने सुना। इस परसे हमें यह शिक्षा लेनी है कि हमपर 
जो कुछ बीतता है वह भगवानकी नियामत ही होती है। भगवानकी 
कृपा है, जो में आज इस परीक्षामें उत्तीर्ण हुआ हूं । न 

उस भाईको भी, जो शास्त्रीजीके कहनेपर समझ गया, धन्यवाद । 

भंगवानने और कठिन कसौटीसे मुझे बचा लिया है। एक बार 
प्रार्थना शुरू कर देनेके बाद अगर चार ही आदमी मुझसे कहते कि प्रार्थना 
मत करो तो म॑ उनसे कहता, आप मेरा गला काट सकते हूँ, में राम-रहीम' 
'राम-रहीम' करता रहूंगा और उस समय भी अपने दिल्‍लमें रोष न लाकर, 
अभी जैसे धुनमें कहा गया है, दिलमें सोचंगा---भगवान इन्हें 
सन्मति दे ।' 

आपको नोआखालीकी एक बात बता दूं। वहां बड़े कष्टसे राम- 
धुन शुरू हुई। में जो यात्रा करता था उसमें प्रारंभमें रामधुन होती थी 
और जहां पहुंच जाते थे वहां ग्राम-प्रवेशके समय भी रामधुन होती थी। 
हम वहां लोगोंको बताते थे कि राम, रहीम, खुदा, ईश्वर सभी भगवानके 
नाम हूँ; बल्कि उसके तो दस करोड़ नाम हैं। 

और ओज़ अबिल्ला का अगर में जथे सुनाऊं तो आपको पता तक नहीं 

चलेगा कि यह अरबीसे लिया गया है। तो"क्या में अरबीमें प्रार्थना करूं, 
यह गुनाह हो जायेगा । आप लोग हिदू-धर्मको इस तरह निकम्मा न बनाइए । 
यह धर्म बहुत बड़ा धर्म है, बहुत पुराना धर्म है। लोकमान्य तिलकने 
इसे १० हजार वर्ष पुराना धर्म बताया है; पर मेरी समझसे यह लाख 
बरससे भी ज्यादा पुराना है। यह अनादि है। वेदमें जो बातें बताई हैं 
वे धर्मका निचोड़ हूँ और धर्म मनुष्य प्राणीके धर्मके साथ-साथ पैदा हुआ है। 
इसलिए वेद अनादि हैं। और ये बातें जब मनुष्योंने जानीं तबसे कंठस्थ 
रखीं। बहुत दिनों बाद ये लिखी गईं, क्योंकि मनुष्यने लिखना बादमें 
सीखा। उन लिखी हुई बातोंमेंसे भी बहुत-सी गायब हो गई हैं। बाइबिल- 
का भी इस तरहसे बहुत सारा हिस्सा विस्मृत हो गया है, कुरानका भी ऐसा 
ही हुआ है। बाइबिलके जाननेवाले कई लोग कहते हैं कि उसमें काफी 
क्षेपक हैं। इस तरह शास्त्र अनंत हैं। शास्त्रोंका यानी वेदका निचोड़ 
इतना ही है कि ईश्वर है और वह एक ही है। कुरानका और बाइबिलका 
भी यही निचोड़ है। कोई यह न कहे कि बाइबिलमें तीन भगवान बताए 
हैं। वहां भी भगवान एक ही हैं। 

में वाइसरायके पास बार-बार जाता हूं। वहां काफी समय दे रहा 
हूं, पर वह समय व्यर्थ नहीं जाता। वहां बिहार, पंजाब, नोआखाली 
सभी जगहका काम कर रहा हूं। मेरे सामन मेरा छोटे-से-छोटा काम भी 
बड़े-से-बड़ेके बराबर ही होता है। मेरी दृष्टिसे अणु-परमाणुमें जो है, वही 
ब्रह्मांडभरमें है---यथा पिण्डे तथा ब्रह्माण्डे'। इसी सूत्रका में माननेवाला 
हूं। पंजाब और बिहार या नोआखालीको छोड़कर मे॑ हिंदुस्तानका कुछ 
काम नहीं कर सकता। मेरे लिए हिंदुस्तान उन्हीं-जैसी जगहोंमें है। 

आज बहुत-सी बातें आपको समझाई गई हें। यह अच्छा लगा है। 
आपकी शांतिके लिए धन्यवाद | 

५ अप्रैल १९४७ 


भाइयो और बहनों, 


दुःखकी बात तो है, लेकिन अभी दो-चार दिनतक मुझे पूछना ही 
पड़ेगा कि कुरानकी आयत पढ़नेके बारेमें किसीकी ओरसे शिकायत तो 
न होगी ” अगर होगी तो उसमें न आपका फायदा है, न धर्मका। जैसे 
अनेक नाम होनेपर भी ईश्वर एक ही है, वेसे ही अनेक नाम होते हुए धम्म 
एक ही है; क्‍योंकि सारे धर्म ईश्वरसे आए हैं। अगर वे ईश्वरसे नहीं आए 
हैँ तो वे निकम्मे हैं। जो धर्म ईश्वरका नहीं है वह शैतानका है और वह किसी 
कामका नहीं हो सकता। इसलिए आप समझ लें कि जैसा तीन दिनसे 
होता रहा है वैसा ही चलेगा तो धर्मका नाश हो जायगा । 

अगर में हिंदू हुं तो कुरान क्‍यों नहीं पढ़ सकता। जेन्दावस्ता क्‍यों 
नहीं पढ़ सकता ? और हिदृकी प्रार्थनामें भी तो भेद कम नहीं हैं! कोई 
कहेगा, वेद नहीं उपनिषद्‌ कहो, उपनिषद्‌ नहीं गीता कहो, यजुवेद नहीं 
अथर्वंबेद कहो। यानी सभी अपने-अपने ढंगकी प्राथना करनेके हकदार 
है। यदि आप मुझे रोकना चाहें तो में आज भी खुद हार मानकर आपको 
जितानेको तैयार हूं। यदि आपमेंसे कोई चाहें तो मुझे वह जहरका प्याला 
दे सकते हैं। कोई देगा तो में उसे खुशी-खुशी पीना चाहूंगा और आप भी 
उसे सहन कीजिए। आपको पीना नहीं है, पर आप उसके साक्षी बने। 
आप गुस्सा न करें और अपने दिलमें समझें कि यह बुडढा जो गम खा रहा 
है वह ठीक ही कर रहा है। 

आप लोग इतनी संख्यामें आए है, यह अच्छी बात है; पर आपकमेंसे 
एक आदमी भी ओज़ अबिल्ला' का पाठ न चाहेगा तो में प्रार्थना छोड़ 
दूंगा और आपको शांतिसे लौट जाना होगा। 

लोगोंके विश्वास दिलानेपर सारी प्रार्थना शांतिपूर्वक हुई। अनंतर 
गांधी जी ने प्रवचन करते हुए कहा : 

“आप लोगोंने जो इतनी शान्ति रखी इसके लिए आपको धन्यवाद 

है । पहले इतनी शांति नहीं हुआ करती थयी । इससे साफ है कि पिछले 
तीन दिन जो हुआ उससे हमने धर्म नहीं खोया है। यदि आदमी शांतिसे 
न रहे, कभी अपने विचारोंकों भीतरसे न देखे, जीवनभर दौड़-दंगलमें ही 
रहे और हर वक्‍त गरम बना रहे तो वह उस शक्तिको पैदा नहीं कर सकता, 
जिसे शौकतअली साहब “ठंडी ताकत' कहा करते थे | मुहम्मदअली साहब 
भी कहते थे कि हमें अंग्रेजोंसे लड़कर स्वराज्य लेना है और हमारी लड़ाई 
होगी तकलीकी तोपोंसे और कुकड़ियोंके गोलोंसे । वह तो जितने विद्वान 
थे, उतनी ही कल्पनाएं दौड़ानेवाले थे । 

और यह सब आपकी दिल्‍लीकी ही बात है। उन दिनों में सेंट स्टीफेंस 
कालेजमे रुद्र साहबके घर टिका हुआ था। आजकल तो वह कालेज कहीं 
बड़े मकानोंमें चला गया है, पर उस पुराने कालेजमें ही पहली बार में मौ० 
अबुल कलाम आजादसे मिला था। प्रो० अब्दुल बारी भी वहींपर मिले थे । 
और भी कई बड़े-बड़े मौलानाओंसे मेरी मुलाकात हुई और वहींपर यह बात 
काफी बहस-मुबाहिसेके बाद तय हुई कि खिलाफतके मामलेमें कांग्रेस तभी 
साथ दे सकती है जब खिलाफतका सारा काम अमनसे होगा। सबने 
ईश्वरको हाजिर-नाजिर करके यह ठहराया था कि खिलाफतका कोई काम 
बगर अमनके न होगा। वहां ईश्वर यानी खुदाकी कसम लेनेकी बात थी। 
ईइवर और खुदामें भेद न था। उस दिन जो यह काम किया गया उसका 
ही यह अच्छा नतीजा आज हम पाने जा रहे है। 

यह बात मैंने इसलिए बताई कि कलसे राष्ट्रीय सप्ताह शुरू हो रहा 
है। कलके ही दिन हिदुस्तानने अपने आपको पहचाना। हिदुस्तानने 
तब जाना कि वह इस दिल्‍ली या बंबई या लाहौरमें नहीं है, बल्कि सात लाख 
देहातोंमें बसा हुआ है। अगर कल कोई जबरदस्त भूकंप हो जाता है और 
सारे शहरोंकी तमाम आबादी नेस्तनाबूद हो जाती है तब भी हिंदुस्तान 
नहीं मरेगा। शहरोंकी कुल मिलाकर दो करोड़की आबादीके खतम हो 
जानेके बाद भी अड़तीस करोड़ देहाती, जो सात लाख गांवोंमें हैँ, बने ही 
रहेंगे। पटनामें इतना भारी भूकंप हुआ तब भी बिहारके बड़े-बड़े शहरोंको 
ही हानि हुई, छोटे-छोटे देहात बच ही गये । हां, गीताके ग्यारहवें अध्यायमें 
बताया हुआ विराट ईश्वर सबको” निगलना चाहे तब तो कोई भी न बच 

सकेगा। फिर भी यह स्पष्ट है कि हिंदुस्तानका जीवन देहातोंके जरिये ही 
है । 

ये सात लाख देहात सन्‌ १९१९ के अप्रैलकी छठीं तारीखको अचानक 
जाग्रत हो उठे थे। जब पांच अप्रैलको मैंने ऐलान निकाला था तब मुझे 
सपनेमें भी खयाल नहीं था कि हिंदुस्तान इतना जग उठेगा। उस दिन में 
आपके आजके मिनिस्टर राजगोपालाचायंजीके यहां सेलमर्में था। दिन- 
भर में सोचता रहा कि सत्याग्रह शुरू कैसे किया जाय । श्री विजयराघवा- 
चार्य---जो आज इस दुनियामें नहीं रहे है---और दूसरे लोग भी वहीं मिले । 
मुझे जब विचार आया, मैने महादेवसे---वह भी आज उठ गया है---कहा 
कि राजाजीको बुलाओ। राजाजी सहमत हुए और हमने अपील निकाल 
दी । इतनेपरसे ही हिंदुस्तान इतना जग उठा कि मैं तो हैरान हो गया । 
उन दिनों कांग्रेसके पास न स्वयंसेवक दल थे, न संदेशवाहक; फिर भी 
मानो बिंजली दौड़ गई। 

हमने छठीं अप्रैठको उपवास और प्रार्थना करनेके लिए कहा था। 
हिंदुओंका उपवास तो छत्तीस घंटेका होता है, पर मुसलमान २४ घंटेका 
रोजा ही कर सकते है । हिंदू भी २४ घंटेका प्रदोष करते हें। हमने भी यही 
२४ घंटेका उपवास ठहराया ताकि हिदू-मुसलमान दोनों ही कर सकें। 
इसमें अन्न, दूध, सब्जी कुछ नही लिया जाना चाहिए। भरपेट पानी पी 
सकते हैं। मेरे-जेसे बूढ़े व कमजोर फल ले सकेंगे, ऐसा मैने उस दिन कहा 
था। पर आप कल जब फाका करें तब पेट भरनेवाले केले-जेसे फल न लें । 
ऐसा करना तो मेरी माता जैसे मुझे फलाहार करवाती थी और दिनभर 
कट्की पूरी और गुलाबजामुन आदि खिलाती थी वेसी ही चीज हो जायगी । 
में अपनी मांकी तरह आपका लाड करना नहीं चाहता । जो निरा उपवास 
बर्दाइत न कर सके वे फलका रस ले सकते है । 

छठीं अप्रैठका खास संदेश है हिंदू-मुस्लिम ऐक्य, खादी और देहातका 
काम; पर आज इसे कौन करेगा ? आज हिदू-मुस्लिम ऐक्य है तो मेरे 
हृदयमें है। चर्खा भी मेरे ही पास पड़ा है। अगर आप लोग भी इसे अपनाना 
चाहें तो कल अपनाइए। ऐसा करनेके लिए आपको पुरानी बातें मूल जानी 
चाहिए। भले ही पंजाबमें मुसलमानोंने' और बिहारमें हिंदुओंने कितना 

भी आक्रमण किया, दोनों ही इस बातको भूल जायं॑ और भाई-भाई बननेकी 
बात सोचें। अगर ऐसा नहीं करेंगे तो क्या आप यह प्रार्थना करेगे कि हे 
भगवान, हमको वैसा ही दीवाना बना दो जैसा बिहार या पंजाबमें लोग 
बन गए थे ? क्‍या ऐसा करके आप अपनेको और धर्मंको बचा छेंगे ? इसी- 
लिए आप उपवास तभी करें जब आपके दिलमें सन्‌ १९१९ की बात कायम 
हो; और वह तभी कायम हो सकेगी जब आप अमन और शांति धारण 
करेंगे । 

शांति कैसै आएगी ? आप रोज एक घंटा चर्खा कातिए और आपको 
शांति न मिले तो मुझसे कहिए। भावनगरकी कौसिलके प्रमुख और भारत- 
मंत्रीके कौसिलके मेंबर पट्टणी साहबको जब सेकड़ों नुस्खोंसे नीद नही आती 
थी तो रातको एक घंटा चर्खा कातनेपर आ जाती थी। 

शांतिसे ही हिंदू-मुस्लिम एकता कायम हो सकेगी। में जानता हू 
कि यह बड़ा कठिन काम है। हमारे दिलमें ज्वालामुखी दहक रहा हों 
तब भी ठंडा रहने में हमारी अहिसाकी परीक्षा है। 

ओर शान्ति रखनेसे अगर सब मर भी जायंगे तो क्‍या बिगड़ेगा ? 
अगर मुसलमान मुझे मार भी डालेगा तो मेरा भाई ही तो होगा। अगर 
हमने शांति नहीं रखी और जबरन देशको एक बना रखा तो वह पाकिस्तान 
हमारे मन में भर जायेगा। और जब पाकिस्तान हमारे दिलमें रहेगा और 
हम किसी भी तरह अपने भाइयोंके साथ अमनसे रहनेको तैयार न होगे तो 
में आगाह करता हूं कि हिंदुस्तान आजाद रह ही नही सकेगा । 

हां, पाकिस्तान एक तरह अमृतमय हो सकता है। लेकिन उसके लिए 
पिस्तोल, भाला, तलवार क्‍यों होनी चाहिए। इस तरह जबरदस्तीका 
पाकिस्तान तो जहरीछला होगा। ऐसा जहर हम सबको क्‍यों खिलाएं ? 
दूसरोंके दिलोंमें जहर पैदा न करूं, अपने दिलमें भी जहर न रखूं, और सबसे 
लड़ाई ले लू और लड़ते-लड़ते मारे जानेपर भी परवा न करू तब वह 
पाकिस्तान अमृतमय होगा और वैसा ही अमृतमय हिंदुस्तान होगा। अमृत- 
मय हिंदुस्तान वह है जो केवल हिंदूका नहीं है; पर साथमें मुसलमान, 
पारसी, ईसाई और सिखका भी उतना ही है जितना हिंदुओंका। और 
अमृतमय पाकिस्तान भी वही है जिसमें सभी कौमोंके लिए जगह हो और 

किसीके बारेमें वहां जहर न हो । चूंकि में ऐसे ही हिंदुस्तान और पाकिस्तान- 
का माननेवाला हूं, इसलिए जब गायत्री और गीता पढ़ना चाहूंगा तब 
ओज़ अबिल्ला' भी बोलंगा। आज एंड्र ज साहबकी सातवीं पुण्य-तिथि 
है। उनके गृणोंको हमें याद करना चाहिए। उनका जीवन बहुत सादा 
था। हम दोनों घने मित्र रहे है। 

उनकी चमड़ी गोरी थी, लेकिन वह इतने सादे थे और देहातियोंसे 
मिलते-जुलते थे कि वह अंग्रेज हैं, ऐसा पहिचानना कठिन हो जाता था । 
उनको कपड़े पहननेका भी शऊर न था। मोटेसे बदनपर ढीली-ढाली धोती 
किसी तरह लपेट लेते थे। उनको ऊपरके दिखावेसे काम न था। उनका 
दिल सोनेका था। 


दर हे 
६ अप्रैल १९४७ 


भाइयों और बहनो, 


जब में यह भजन ओर धुन सुन रहा था तब नोआखाली-यात्राके- 
समयका सारा दुश्य मेरी आंखोंके सामने ताजा हो आया। वहांपर यही 
मंडली और यही भाई-बहन थे जो प्रातःकाल यात्रा शुरू होनेपर पहले 
आध मीलतक चलते थे । 
१ बले बले बले सबे शत वीणा वेणुरवे , 
भारत आवार जगत सभाय, श्रेष्ठ आसन लवबे । 
धर्म महान्‌ होवे कर्म महान्‌ होवे। 
नव दिन सणि उदिवे आवार॥ 
अर्थात्‌ सेकड़ों बंसरीकी मधुर ध्यनिसि आज सब मिलकर बोलो कि 
विश्व-सभामें इस बार भारत उच्च आसन ग्रहण करेगा। वह धर्मसे और 
कमेंसे महान बनेगा। इसके प्रांगणमें नया सूर्य जगमगाएगा। 
२ भज मन प्यारे राम रहीम, भजः मन प्यारे कृष्ण करीम। 

मुझे जो कहना है वह तो एक ही बात है,क हम अपनी भलाई नहीं 
छोड़नी चाहिए। अगर सब-के-सब मुसलमान मिलकर हमें कह दें कि 
हम हिंदुओंके साथ किसी भी किस्मका वस्ता नहीं रखना चाहते, उनसे 
अलग रहना चाहते हैं तो क्या हमें गुस्सेमें भरकर मारकाट शुरू कर देनी 
चाहिए ? अगर हमने ऐसा किया तो चारों ओर ऐसी आग फेल जायगी 
कि हम सब उसमें भस्म हो जायंगे, कोई भी नहीं बचेगा। अंधाधुध लूट- 
खसोट और आग जलानेसे देशभरमें बरबादी ही फैलेगी। मैं तो कहूंगा कि 
बाकायदा जो योद्धा लोग लड़ते हैं उससे भी विनाश ही होता है, हाथ 
कुछ भी नही आता । 

हमारे महाभारतमे जो बात कही गई है वह सिर्फ हिंदुओंके कामकी 
ही नहीं है, दुनियाभरके कामकी है। यह कथा पांडव-कौरवकी है। पांडव 
रामके पुजारी यानी भलाईके पूजनेवाले रहे और कौरव रावणके पुजारी यानी 
ब्राईको अपनानेवाले रहे; वैसे तो दोनों एक ही खानदानके भाई-भाई थे। 
आपसमे लड़ते हैं और अहिसा छोड़कर हिसाका रास्ता लेते है। नतीजा 
यह कि रावणके पुजारी कौरव तो मारे ही गए, पर पांडवोंने भी जीतकर 
हार ही पाई। यूद्धकी कथा सुननेभरको इने-गिने लोग बच पाए और आखिर 
उनका जीवन भी इतना किरकिरा हो गया कि उन्हें हिमालयमें जाकर स्वर्गा- 
रोहण करना पड़ा। आज हमारे देशमें जो चल रहा है, वह सब ऐसा ही है। 

आजसे राष्ट्रीय सप्ताहका आरंभ हुआ है। में मानता हूं कि आप 
लोगोंने चौबीस घंटेका ब्रत रखा होगा और प्रार्थंनामय दिन बिताया होगा । 

आज तीसरे पहर तीन बजेसे चार बजेतक यहां चर्खा-कताई भी 
की गई, जिसमें राष्ट्रपति', उनकी पत्नी, पंडित जवाहरलाल नेहरू, आचाये 
जुगलकिशोर और दूसरे भी बहुत-से थे, जिनके नाम में कहांतक गिनाऊ ! 
इस तरह कताई-यज्ञ प्री शक्तिसे और खूबसूरतीसे पूरा हुआ और अब यहांसे 
जानेके बाद आपका उपवास भी खत्म हो जायगा, परंतु कितना अच्छा हो 
यदि राम-रहीमके शब्द तथा उक्त भजनका संदेश सदाके लिए सबके दिलोंपर 
अंकित हो जाय! लेकिन यह सब आज तो हिदुस्तानके लिए स्वप्नवत्‌ 


१ आचाय कृपलानी। 

ही गया है। मेरे पास तार और खत बरस रहे है, जिनमें गालियाँ भरी 
रहती है। इससे पता चलता है कि कुछ लोग मेरे विचारोंको कितना 
गलत समझते हैं । कुछ यह समझते हूँ कि में अपनेको इतना बड़ा समझता 
हूं कि लोगोंके पत्रोंके उत्तर नही देता तथा कुछ मुझपर यह आरोप लगाते 
है कि पंजाब जब जल रहा है तब म॑ दिल्लीमें मौज उड़ा रहा हूं। ये लोग 
कैसे समझ सकते हैं कि में जहां कहीं पर भी हूं उन्हींके लिए दिन-रात काम 
कर रहा हूं। यह ठीक है कि में उनके आंसू न पोंछ सका। केवल भगवान ही 
ऐसा कर सकता है। 

ख्वाजा अब्दुलमजीद आज मुझसे मीठा झगड़ा करनेके लिए आये थे। 
वह अलीगढ़ यूनिवर्सिटीके ट्रस्टी हैं। उनके पास काफी बड़ी जायदाद है, 
फिर भी उनका मन तो फकीर है। में जब वहां जाता था उन्हीके यहा 
खाना खाता था। उस जमानेमें स्वामी सत्यदेव परिब्राजक मेरे 
साथ रहते थे। उन्होंने हिमालयकी यात्रा की थी। ईश्वरने आज उनकी 
आंखें छीन ली हैं। उस समय वह बहुत काम करनेवाले थे। उन्होंने 
मुझसे कहा, में तेरे साथ भ्रमण करूंगा, पर तू मुसलमानके साथ खाता है, 
तो में तो नहीं खाऊंगा।” यह सुनकर ख्वाजा साहबने कहा, अगर 
उनका धर्म ऐसा कहता है तो में उनके लिए अलग इंतजाम करूंगा।” 
ख्वाजा साहबके दिलमें यह नहीं आया कि यह स्वामी गांधीके साथ 
आया है तो क्‍यों नहीं मेरे यहां खाया। पुराने दित फिर वापस 
आएंगे जब हिदू-मुसलमानोंके दिलोंमें एकता थी। ख्वाजा साहब 
अब भी राष्ट्रीय मूसलमानोंके प्रेसीडेंट है। दूसरे भी जो राष्ट्रीय 
भावनावाले मुसलमान लड़के उन दिनोंमे अलीगढ़से निकले थे वें आज 
जामियाके अच्छे-अच्छे विद्यार्थी और काम करनेवाले बने हुए हैं। ये 
सब सहाराके रेगिस्तानमें द्वीपसमान हैं। ख्वाजा साहब ऐसे हैं कि उनको 
कोई मार डालेगा तो भी उनके मुहसे बददुआ न निकलेगी। ऐसे छोग भले 
थोड़े ही हों, पर हमें तो अपनापन कायम रखना ही चाहिएं। बदमाशको 
देखकर हमें भी बुराईपर नहीं उतर आना चाहिए। लेकिन बिहारमें हमने 
यह भूल की। वहां हिंदुओंने राष्ट्रवादी मुसलूमानोंकी हत्या की और 
मुसलमानोंके हिंदू मित्रोंकी हत्या दूसरे मुसलमानोंने की । 

हमें शातिपूवंक यह विचारना चाहिए कि हम कहां बहे जा रहे हूँ ? 
हिंदुओंको मुसलमानोंके विरुद्ध क्रोध सलमानोंके विरुद्ध क्रोध नहीं करना चाहिए, चाहे मुसलमान 
उन्हें मिटानेका विचार ही क्‍यों न रखते हों। अगर मुसलमान सभीको 
मार डालें तो हम बहादुरीसे मर जायें। इस दुनियामें भले उनन्‍्हींका राज 
हो जाय, हम नई दुनियाके बसनेवाले हो जायेगे। कम-से-कम मरनेसे हमें 
बिलकुल नहीं डरना चाहिए। जन्म और मरण तो हमारे नसीबमें लिखा 
हुआ है, फिर उसमें ह्ष-शोक क्‍यों करें। अगर हम हँसते-हँसते मरेंगे तो 
सचमुच एक नए जीवनमें प्रवेश करेंगे--एक नए हिदुस्तानका निर्माण 
करेंगे। गीताके दूसरे अध्यायके अंतिम इलोकोंमें बताया गया है कि भगवानसे 
डरनेवाले व्यक्तिको कैसे रहना चाहिए। में आपसे उन इलोकोंको पढ़ने, 
उनका अर्थ समझने तथा मनन करनेकी प्रार्थना करता हूं, तभी आप समझेंगे 
कि उनके क्या सिद्धांत थे और आज उनमें कितनी कमी आ गई है । आजादी 
हमारे करीब आ गई है तब हमारा यह कतंव्य है कि हम अपनेसे पूछें कि 
क्या हम उसे पाने तथा रखनेके योग्य भी हैं ? इस सप्ताहमें जबतक मैं यहा 
रहूंगा तबतक चाहता हूं कि आप लोगोंको वह खूराक दे दूं जिससे हम उस 
लायक बनें | अगर झगड़त॑ ही रहे तो आजादी आकर भी हाथ में नही रहेगी।'' 


4 
सोमवार ७ अप्रेल १९४७ 


(आज मौनवार होनेके कारण प्रार्थना-सभामें गाधीजीका लिखित 
संदेश सुनाया जानेवाला था; किन्तु संयोगवश प्रार्थना आध घंटे बाद 
शुरू हुईैं। तबतक महात्माजी का मौन समाप्त हो गया था। इसलिए 
संदेश सुनाए जानेके बजाय उन्होंने नीचे लिखा भाषण दिया :) 
भाइयो और बहनो, 

मेरे पास बराबर ऐसे पत्र आ रहे हैं जिनमें मुझपर यह इलजाम 
लगाया जाता है कि में जिन्ना साहबका गुलाम और पांचवें दस्तेवाला 

बन गया हूं। कोई पत्र-लेखक कहता है, में कम्यूनिस्ट बन गया हूँ। लेकिन 
में इन बौछारोंसे नहीं घबराता। आप लोग हर रोज गीताके जो इलोक 
सुनते हैं वे हमेशा मेरे साथ रहते है और इन बातोंके सहनेकी शक्ति देते 
हैं। अगर मुझपर इलजाम लगानेवाले इन श्लोकोंका मतलब समझते 
तो ऐसी बात न करते। में सनातनी हिंदू हूं, इसलिए ईसाई, बौद्ध और 
मुसलमान होनेका दावा करता हूं। कुछ मुसलमान भाई भी यह महसूस 
करते है कि मुझे कुरानकी अरबी आयतें पढ़नेका अधिकार नहीं है। वे 
समझते हैं कि कलमा पढ़कर में मुसलमानोंको धोखेमें डालता हूं। ऐसे 
लोग यह नहीं जानते कि मजहब भाषा और लिपिकी सीमासे बाहर है। 
में कोई कारण नहीं देखता कि मैं कलमा क्‍यों नहीं पढ़ सकता और मुहम्मदको 
रसूल यानी अपना पैगंबर क्‍यों नहीं मान सकता। म॑ तो हर मजह॒बके 
पैगंबर और संतोंमें विश्वास रखनेवाला हुूं। में ईश्वरसे प्रार्थना करूंगा कि 
मुझपर इलजाम लगानेवालोंपर मुझे गूस्सा न आए। इतना ही नहीं, 
बल्कि में उनके हाथों मरनेके लिए भी तैयार रहूं। मेरा विश्वास है कि 
अगर में अपने यकीनपर मजबूतीसे कायम रहा तो में सिर्फ हिंदु-धर्मकी 
ही नहीं, इस्लामकी भी सेवा करूंगा। 

आज रावलपिंडीका एक हिंदू वहांकी घटनाओंका दुःखजनक विवरण 
सुनाने आया था। महज हिंदू होनेके कारण उसके ५८ साथी मार डाले 
गए थे और वह खुद तथा उसका एक लड़का बच गया है। रावलपिडीके 
आस-पासके गांव तो भस्म कर दिये गए हैं। यह कितने दुःखकी बात 
है कि जिस रावलपिडीके बारेमें मुझे याद है कि किस तरह वहांके हिंदू, 
मुसलमान और सिख मेरा और अलीबंधुओंका सत्कार करनेमें आपसमें 
एक-दूसरेसे होड़ लगाते थे, वही आज किसी भी गैर-मुसलमानके लिए 
खतरेकी जगह बन गया है! पंजाबके हिंदुओंके दिलोंमें गुस्सेकी आग 
जल रही है। सिख कहते हूँ कि वे गुर गोविदर्सिहके चेले हैं, जिन्होंने उन्हें 
तलवारका इस्तेमाल सिखाया है। लेकिन में हिंदुओं और सिखोंसे बार- 
बार यही कहूंगा कि वे बदला न लें। में यह कहनेकी हिम्मत करता हूं कि 
बदला लेनेकी भावना छोड़कर अगर सब हिंदू और सिख अपने मुसलमान 
भाइयोंके हाथों दिलमें गुस्सा छाये बिना मर भी जाय॑ तो वे सिर्फ हिंदू और 

सिख मजहबकी ही नहीं, इस्लाम और दुनिणाकी भी रक्षा करेंगे। 

तीस सालसे में आपको अहिसा और सत्यका उपदेश देता आया हूं। 
मैंने दक्षिण अफ्रिकामें बीस सालतक इसी तरह किया था। मेरा विश्वास है 
कि दक्षिण अफ्रिकाके हिंदुस्तानियोंने मेरी बात मानकर फायदा ही उठाया 
है; और यहां भी जो सत्य और अहिसाके रास्तेपर चले हैं उन्होंने कुछ गंवाया 
नहीं है। ठीक है कि हमारे सत्याग्रहियोंने अपना सब कुछ लुटा दिया। 
लेकिन उसमें क्या हुआ ? रत्नको उन्होंने हाथमें कर लिया और निकम्मी 
चीज फेंक दी। अगर मे पंजाब गया तो में वहां क्या करूंगा इसकी मेरे दिलमें 
हिचकिचाहट हो रही है। वहां क्या में बदला लेने जाऊं ? बदला लेनेकी 
बात मीठी तो लगती है, लेकिन ईश्वर कहता है बदला लेनेका काम मेरा 
है। मुझसे काफी लोग कहते हैँ कि यहां आओ तो सही। मैं उनसे कहता 
हूं कि में वहां बदला लेनेकी बातका प्रचार करनेवाला नहीं हूं। ऐसा करना 
तो हिंदू, सिख और मुसलमान सबकी कुसेवा करना होगा। 

में मुसलमानोंसे भी कहना चाहता हूं कि हिंदू और सिखोंके साथ 
लड़कर पाकिस्तान लेनेकी बात निरा पागलपन है। पाकिस्तानमें तो 
अमनसे रहनेकी बात है। कायदे आजमने कहा है कि हमारे यहां हरदम 
इन्साफ होगा । आज वहां क्‍यों इन्साफ नहीं दीखता ? शायद वह पूछेंगे कि 
बिहारमें भी क्या हुआ ? पर बिहारके प्रधान मंत्री तो आज रो रहे हैं। 
वह कहेंगे, आपकी कांग्रेस कहां गई थी ? उसने क्या किया ? यह सवाल 
बड़ा है। कांग्रेसका राज्य हिंदू-मुसलमान दोनों पर चलना चाहिए। लेकिन 
आज ऐसा नहीं है। में ऐसे पाकिस्तानकी कल्पना ही नहीं कर सकता 
जहां कोई गरमुसलमान शांति और सुरक्षाके साथ न रह सके। न ऐसे 
हिंदुस्तानका ही खयाल कर सकता हूं जहां मुसलमान खतरेमें हों । में बिहार 
गया और वहांके हिंदुओंके गुस्सेको ठंडा करने और मुसलमानोंमें हिंदुओंके 
प्रति विश्वास पैदा करनेकी कोशिश की। खुशीकी बात है कि बहुतसे 
हिंदुओंने अफसोस जाहिर किया और आगे वैसा न होने देनेका विश्वास 
दिलाया। उसी तरह में मुस्लिम नेताओंसे अपील करूंगा कि जिन प्रांतोंमें 
उनकी आबादी ज्यादा है, वहांके अपने मुस्लिम भाइयोंसे वे कहें कि वे 
अपने यहांसे गैरमसलमानोंको मिटानेकी कोहिह न करें। 

पंजाबके हिंदुओं और सिखोंने कितनी ही उत्तेजक भाषाका प्रयोग 
क्यों न किया हो, फिर भी जिन इलाकोंमें मुसलमान ज्यादा तादादमें थे 
वहां उन्होंने गैरमुसछमानोंके साथ जो बेरहमी और पाशविकता की उसकी 
कोई वजह न थी । 

पिछले दो दिनोंसे नोआखालीसे फिर बुरी खबरें आ रही हैं, लेकिन 
सब कुछ होनेपर भी पुलिस या फौजकी मदद मांगना गलती और कायरता 
है। जो लोग गड़बड़ मचनेपर रोते हैँ, वे गुलाम हैं और जो फौजकी 
सहायता चाहते हैं वे गुलाम बने रहेंगे। लोग न तो गृह-युद्धमें पड़ेंगे, न 
गुलाम रहना ही पसंद करेंगे। मुझसे सतीश बाबू व प्यारेलालजीने पत्र 
लिखकर पूछा है कि घास-फूंसके झोंपड़ोंके दरवाजे बंद करके, जिसमें दस- 
बीस आदमी हों, जला दिया जाय तो वे क्या करें ? हरेन बाबूने चौमुहानीसे 
ऐसी ही बात लिखी है और बताया है कि आश्रित लोग जाना चाहते हैं, 
पर समझानेपर रुक गए हूँ। मैंने बंगालके प्रधानमंत्रीको तार दिया है कि 
यह खतरनाक बात है। लोगोंको मैंने संदेश भेजा है कि जिनमें साहस हो, 
हिम्मत हो, वे जल जायं, मिट जायं । अगर अपनेमें इतनी मजबूती वे महसूस 
नहीं करते तो वे वहांसे हिजरत करें। बड़े-बड़े लोगोंने हिजरत की है। 
मुहम्मद साहबने भी की है। कुछ भी करें, जिन अंग्रेजोंको यहांसे हम भगाना 
चाहते है उनकी फौजोंको लोग हरगिज न बुलावें। पिछली लड़ाईमें इंग्लैडके 
और जापानके कितने आदमी मर गए, पर उसकी वे शिकायत नहीं करते । 
ये बहादुर जातियां हैँ । हमको अंग्रेजोंका राज अच्छा लगे, यह हमारे लिए 
शर्मनाक बात है। 

जो भूमि अमर हिमालयसे घिरी हुई है और गंगाकी स्वास्थ्यप्रद 
धाराओंसे सिचित होती है क्या वह हिसासे अपना नाश कर लेगी ? में 
अन्तःकरणसे आशा करता हूं कि बड़ी-बड़ी फोजें रखनेका खयाल हम 
अपने दिलसे निकाल डालेंगे। इन फौजोंसे हमारा कुछ भी भला नहीं होने- 
वाला है और उनके रहते हमारी आजादीकी कोई कीमत न होगी ।* 

भाइयो और बहनो, 


में देखता हुं कि अब आपने इतनी शांति अपना ली है कि रोज-रोज 
धन्यवाद देनेकी आवश्यकता नहीं रहती । आज मैं अपनी दुर्देशापर ही बोलना 
चाहता हूं और मुझे उम्मीद है कि आपके कानोंतक इसका एक-एक दाब्द 
पहुंचेगा तथा इसकी एक-एक बात आपके हृदयका भेंदन करेगी, यानी 
हृदयकी गहराईमें पहुंचकर वह अपना असर डालेगी । 

कल अखबारमें आपने सतीश बाबू और हरेन बाबूके तार देखे ही 
होंगे। आज सतीश बाबूने प्रत्युत्तरमें जो तार भेजा है उसमें वह लिखते 
है कि जीवनर्सिहजी, प्यारेलालजी और दूसरे जो आपके साथी यहां आकर 
काम कर रहे हैं उन सबने मरते दमतक यहींपर बने रहनेका निए्चय किया 
है और सभी यह बात मंजूर करते हैं कि आपका कहना सही है। यहांके 
हिंदू ऐसा कर सकते हैं जैसा आपने लिखा है। खतरा तो पूरा है, मारे 
जानेका डर बढ़ता जा रहा है। वे रोते है, इतनेपर भी वे मजबतीके साथ 
शांत और तैयार हो रहे हैं। अब डरके मारे भाग जाना वे पसंद नहीं करते । 
वे सोचते हैं कि अगर मौत आने ही वाली हैं तो उसे ईह्वरका प्रसाद समझकर 
मंजूर कर लेना ही अच्छा है। यह खुशीसे मरनेकी बात है, मारकर मरनेकी 
बात नहीं है। यह सब आजतक किये गए कामका नतीजा है। 
“मैंने उन लोगोंसे पुछवाया था कि आप यह तो नहीं चाहते कि मैं यहांका 
काम छोड़कर आपके पास चला आऊं? मुझे दूसरे जरूरी काम हैं। 
मुझे बिहार जाना है। फिर पंजाब भी पड़ा है। उन लोगों ने मुझे लिखा 
है कि 'तुम यहां आनेका जरा भी खयाल न करो ।' 

वे सारे लोग अलग-अलग जगह फैले हुए हैं। सतीश बाबू एक ओर है 
तो हरेन बाबू दूसरी ओर चौमुहानीमें बड़ा भारी काम कर रहे हँ। अम्तु- 
स्सलाम, प्यारेलाल, कनु और आभा-जैसे हरेकने एक-एक गांव चुन लिया है । 
मुझे भरोसा है कि सभी लोग भरी उम्मीदके मुताबिक भलीभाँति काम 

करेंगे। मेरी वह उम्मीद क्या है ? मेरी उम्मीद तो है कि भगवानसे सबको 
सुमति मिलेगी, जैसा कि यह लड़की रामधुनमें सुनाती है, सबको सन्मति दे 
भगवान /' मैं यह उम्मीद करता ही रहूंगा कि वे समझ लेंगे कि जबरदस्ती और 
मारपीटसे कुछ भी हासिल होनेवाला नहीं है। अगर किसीने मारपीट करके 
कुछ ले लिया या दूसरेसे कुछ करवा लिया तो वह टिकनेवाली बात नहीं 
होगी। ऐसा तो चोर-डाक्‌ करते हैं। दूसरे लोग डाका डालें तो क्या हम 
भी डाक बन जायंगे ? नहीं, हम उनके रास्तेपर नहीं चलेंगे। वे हमें मारना 
चाहते है तो हम मर जायंगे । 

हमारे बीच इस तरह मरनेवाले बहादुर, लोग मौजूद हैं, यह देखकर 
अच्छा लगता है। उनकी बहादुरीसे उनका और देशका भला होगा। 
वे मरते-मरते भी मारनेवालोंकी शिकायत नहीं करेंगे, न उन्हें सजा 
दिलवानेकी बात सोचेंगे, मारनेवाले सजामेंसे छुटनेवाले नहीं हैं। ईश्वर 
उन्हें सजा देगा, हम सजा देनेवाले कौन होते हैँ? हम ईद्वरसे 
भी नहीं कहेंगे कि हें भगवान, उन्हें सजा दे, क्योंकि ईश्वर तो दया- 
वान है। हम तो उससे अपने लिए और दृष्मनके लिए भी रहम ही 
मांगेंगे और अंततक सबका, मारनेवालोंका भी भरा चाहनेकी कोशिश 
करते हुए मरेंगे। इतनेपर भी भगवान जो करेगा उसमें दया ही भरी 
होगी । 

लेकिन ऐसोंमेंसे कोई वहां मर जाय तो क्‍या में यह कहूंगा, हाय 
क्या हुआ ?” में ऐसा नहीं कहूंगा। में तो कहूंगा, अच्छा ही किया जो 
उन्होंने इतनी बड़ी सेवा की। मुसलूमानोंकी भी सेवा की हैँ और ऐसा 
करके ईश्वरका काम किया है। 

लेकिन जो मरनेको तैयार हो जाते हूँ, बहादुर बनते हैं, उनसे मौत 
हट जाती है। हम उम्मीद करें कि उन्हें मरना नहीं पड़ेगा। वहां सुहरावर्दी 
साहब हैं, छोटे-मोटे अफसर हैं। जो डाके डालनेवाले भी हैं उनको ईश्वर 
सुमति देगा और डाका डालनेवाले भी चेत जायंगे तथा दूसरोंको मजबूर 
करनेकी बात छोड़ देंगे। में तो यहांतक उम्मीद करता हूं कि वहांके सब 
मुसेलमान भाई इकट्ठे होकर अपने हिंदू भाइयोंकी रखवाली अपने जिम्मे 
ले लेंगे और जगह-जगहसे मुसलमान भौइयोंके मिलकर मेरे पास तार 

आयंगे कि आप फिकर न करें, हमारे यहां ख़ृतरेकी कोई बात नहीं है।' 
रा एक भाईने पूछा है कि मैं क्यों कहता हूं कि मे हिंदू हूं, इसलिए मुसलमान 
हूं ? यह तो साफ बात है। यह मैंने गीतासे सीखा है । गीतामें बताया है : 
यो मां पद्यति सववत्र सर्वच मयि पश्यति। 
तस्याहं न प्रणश्यामि स च में न प्रणश्यति ।। 
यानी जो मुझे हर जगह देखता है, उसका में नाश नहीं करता और 
वह मेरा नाश नहीं करता। गोया कुरानमें, जेंदावस्तामें, बाइबलमें, सबमें 
राम है और ईसाई, पारसी, सिख, मुसलमान जिस गॉडको, जिस हुरमसको 
और जिस खुदाको भजते हैं, वह ईश्वर ही है और में इस धर्मका माननेवाला 
सच्चा हिंदू हूं, इसलिए में मुसलमान हूं और ईसाई भी हूं। यह सिफं 
दिमागकी या कहनेकी बात नहीं है। यह हकीकत है। ईशोपनिषद्में भी 
ऐसा ही लिखा है कि में सब चीजमे हूं और सारा मुझमें ही है। और फिर 
लिखा है कि वह दौड़ता भी है, वह स्थिर भी है।' ईव्वरके बारेमें इस प्रकार 
कई तरहकी बातें गीता और उपनिषदमें कही गई हैं। 
दूसरे, पत्रमें कहा है कि अगर आप अपनेको खिदमतगार कहते है 
और राम और रहीम एक ही हैं तो दोमेंसे एकको क्‍यों नहीं चुन लेते ? 
इस बातका खुलासा दीजिए । में खिदमतगार हूं, इसलिए यह खुलासा 
देता हूं। विष्णुके सहस्न नाम हैं। ' पर ईश्वरके केवल हजार ही नाम नहीं 
है, एक लाख भी हैं। में तो कहता हूं कि ईश्वरके चालीस करोड़ नाम हैं। 
इसलिए क्‍या वजह है कि मे केवल राम ही कहूं या रहीम ही कहूं ? और 
फिर किसीने पूछा है, क्या में मुसऊूमानोंकी खुशामदके लिए ऐसा कहता 
$ 9 
तो मेरा उत्तर है--नहीं। मैंने कोई सोच-समझकर प्रार्थना नही 
बनाई है। अब्बास तैयबजीकी लड़की है रेहाना, जो पक्‍की मुसलमान भी 
है और हिंदू भी है; उसने मुझसे कहा, ओज अबिल्ला' सिखा दूं ? मैने 
कहा, ठीक है, सिखा दे; चाहे तो मुझे मुसलमान भी बना दे । तो वह बोली, 
नहीं, आप मेरे पिता हैं, में आपकी लड़की हूं। आप अच्छे हिंदू हैं, आपको 
मुसलमान बनानेकी कोई जरूरत नहीं । पर उसने मुझे यह ओज अबिल्ला' 

सिखा दिया और वह तबसे चल रहा है। उसी तरह मेरे उपवासके बाद 
डा० गिल्डरने एक पारसी मंत्र सिखा दिया। वह भी चल रहा है। में 
तो राम-नामका भूखा हूं। उसे हजार तरीकेसे कहूंगा और कोई मजबूर 
करने आयंगे कि फलां नाम लो, फलां मत लो तो एक भी नाम न लंंगा।” 

(इसके बाद गांधीजीने कुछ लिखित प्रइनोंके उत्तर दिये।) 

प्रशन---आपने कहा, जिनमें मरनेकी ताकत नहीं है और मरना नहीं 
चाहते वे हिजरत करें। तो वे कहां जाय॑ ? 

उत्तर--बवे मुट्ठीभर आदमी इतने लंबे-चौड़े भारत देशमें कही भी 
समा सकते है। अव्वल तो पंजाबमें ही वे अपने लिए जगह कर सकते है, 
पर यदि नहीं कर सकते तो इतना बड़ा देश पड़ा है, वे जगह ढूंढ़ लें। मुझे 
यह बतानेकी आवश्यकता नहीं है। इतना ध्यान रखें कि किसीसे भिक्षा 
न मांगे, हाथ न फैलावें, बल्कि अपने-अपने बूतेपर सब कुछ करें। 

(अंग्रेजीमे लिखकर भेजे कुछ पत्रोंपर व्यंग करते हुए गांधीजीने 
यह भी कहा कि मे जो अंग्रेजी ठीक-ठीक नहीं जानता और जिसकी 'ऊजड़ 
गांवमें अरंड पेड" जेसी हालत है, उसे ही इसमें गलती मिलती है तो 
अंग्रेजीदीं कितनी गलती बता देंगे? अंग्रेजी व टाइपराइटरकी क्‍या 
जरूरत थी ? ) 

प्रश्न---अपनी प्रार्थनामें पुलिस बुलाते हुए आपको शरम नहीं आती ? 

उत्तर--शरम तो बहुत आती है और जब-जब पुलिसने प्रार्थनामें 
अमन करनेकी कोशिश की है तब-तब मैने प्रार्थना रोकी है। फिर मैंने 
सरदार पटेलसे याचना तो नहीं की कि आप मेरी रक्षाके लिए पुलिस 
भेज दें। इसपर भी पुलिस आती है तो मुमकिन है वह भी राम नाम व 
प्रार्थनासे दो-एक भली बातें सीख जायगी। उसका द्वेष क्‍यों ? 

प्रशन--हिदू-धमंमें आप अहिसा कहांसे ले आए ? अहिसासे तो आप 
हिदुओंको बृजदिल बना रहे है। 

उत्तर--मेरी वजहसे कोई बृजदिल हुआ है, ऐसा मेरे ख्वाबमें भी 
नहीं है। वह छोटी लड़की आभा जो पहले कुछ डरती थी वह भी मेरे 
पास रहकर बहादुर बन गई है। मेने उसे कह दिया, तेरा पति तेरे साथ 
नहीं जायगा। वह अब अकेली ही खबह्वरेकी जगहपर चली जाती है। 

तो क्‍या वह ब्‌जदिल है ? वह निहत्थी जाता है। यह भी नहीं कहती कि 
मुझे खंजर दिलवाओ तब जाऊंगी। उस बेचारीके पास तो सब्जी काटनेफी 
छुरी भी मुश्किलसे रहती है। मैंने यह कभी नहीं कहा कि आप लोग 
खतरेकी सीटी सुनते ही सब भाग निकलें। हमें मरना है, और मारकर 
नहीं मरना है। अहिसा हिदू-धर्मका असली सार है। आपकी गीताने 
अहिसा सिखाई है। में तो कहता हुंकि मुसलमान धर्मका सार भी अहिसा है 


और ईसाई-धर्म भी अहिसा सिखाता है। 
2085 ४5 

भाइयो और बहनो, द 


सुचेतादेवीने आज जो भजन सुनाया है वह आप लछोगोंने पिछली 
बार, जब म॑ यहां था तब भी, सुना था। इसके शब्द जितने सुंदर हैं उतने 
ही मीठे स्वरसे वह गाया गया है। आज भी जब म॑ उसे सुन रहा था मुझे 
वह वैसा ही ताजा और नया-सा लग रहा था। क्या ही अच्छा हो, यदि हमारा 
देश ऐसा ही बन जाय और हम कह सकें कि यहांपर शोक नहीं है, आह नही 
है। लेकिन हम जानते हैं कि आज देश ऐसा नहीं है। एक-एक करके हरेक 
आदमी अगर इस भजनके मुताबिक अच्छा बन जाय तो देश भी ऐसा हो 
जायगा। समुद्रकी क्या ताकत है ? एक-एक बंंदसे ही तो वह बना है। 
इसी तरह देश भी एक-एक आदमीसे बनता है। आज हम लोग ऐसे नही 
हैं कि इस भजनको सच्चे दिलसे गा सकें। ऐसा देश ढूंढ़ने चले तो वह कौन-सा 
होगा ? वह देश है हमारा शरीर और उस देशका निवासी है हमारे शरीरमें 
रहनेवाला आत्मा । आत्माके जो गृण होने चाहिए वह इस भजनमें बताए 
है। हमें चाहिए कि उन गुणोंको अपनाएं। अगर हम लोग ऐसे बन जाय॑ 
तो फिर हमारे देशका नाम चाहे हिंदुस्तान रहे या पाकिस्तान, वह सुंदर ही 
होगा, भले ही फिर उसमे ११ प्रांत हों या २१, या चाहे जितने । सबको 

ऐसा होना चाहिए कि हर कोई आरामसे रह सके, कोई मुफलिस न रहे, 
न कोई किसीपर आक्रमण कर सके । 

अपने देशको ऐसा बनानेके लिए आपको जिंदा रहना है, हम सबको 
जिंदा रहना है, मुझको भी जिंदा रहना है। लेकिन आज जो हो रहा है 
वह उससे उलटा ही हो रहा है। मेरे पास जो ढेरों चिट्ठियां आ रही हैं 
उनमें गालियां भी रहती हैं और स्तुति भी होती है। हमें चाहिए कि जो 
गालियां मिलती हैँ और जो स्तुति होती है उन सभीको क्ृष्णापंण करके 
हम बरी हो जाय॑। 

में समझता हूं कि इन चिट्ठियोंके लिखनेवालोंमेंसे कुछ लोग इस 
मजमेंमें होंगे ही। मुझे यह अच्छा लगता है कि वे मेरी बात सुनते है; 
क्योंकि सुननेसे वे समझेंगे और मुल्कको फायदा पहुंचायंगे। 

हम अभी तो आजादी पा रहे हैं। अभी हमने वह पाई नहीं है। अगर 
हम मिल-जुलूकर काम करें तो आज ही वाइसराय चले जाय॑ या सब बागडोर 
हमें सोॉपकर वह बैठे रहें अथवा हम जो काम बतावें वह अपने दिलबहलावके 
लिए करते रहें। वह खाली बैठनेवाले आदमी नहीं हैं । बादशाही खानदानके 
हैं, बड़े चतुर हैं। उनकी बीबी भी चतुर है। उनसे हम काम ले सकते है । 
लेकिन आज जो हालत है उसमें नहीं ले सकते । अभी तो वह चौदह महीने 
तक बैठे रहेंगे और हिदुस्तानको प्रमाणपत्र देंगे कि वह कँसा-अच्छा या बुरा- 
है। हिंदुस्तानकों ही देखनेके लिए एशियाई कान्फ्रेंसमें एशियाके लोग आए 
थे, लेकिन वे यह खयाल लेकर गए कि यहां हिंदू-मुसलमान लड़ रहे हैं। 
वे क्यों लड़ रहे हैं, यह किसीको पता नहीं। कम-से-कम मुझे तो पता नहीं 
है कि क्‍यों लड़ रहे है। 

क्या पाकिस्तानके लिए लड़ रहे हैं ? वे कहते हैं कि हम पाकिस्तान 
लेकर रहेंगे। क्या वे हमे मजबूर करके लेंगे ? जबरदस्तीसे लेंगे ? जबर- 
दस्तीसे एक इंच जमीन भी नहीं ले सकते। समझा-बुझाकर लें तो सारा 
हिंदुस्तान भले ही ले लें। मुझे तो यह अच्छा लगेगा कि हमारे आजाद 
हिदुस्तानके पहले प्रेसीडेंट जिन्ना साहब बनें और वह अपनी केबिनेट बनावें | 
लेकिन इसमें एक ही शर्तें होगी कि वह खुदाकों हाजिर-नाजिर समझें यानी 
हिंदू, मुसलमान, पारसी सबको एक समझें १ 

चिट्ठियां भेजनेवालोंमें एक आदमी डढिखता है, तुम्हें मुहम्मद गांधी" 
क्यों न कहा जाय ?” और फिर बड़ी खूबसूरत गालियां दी हैं, जिन्हें यहां 
दुृहरानेकी जरूरत नहीं है। गाली देनेवालेको जवाब न दिया जाय तो 
वह एक, दो, तीन या अधिक बार गाली देकर थक जायगा। थककर या 
तो चुप हो जायगा या और गस्सेमें आकर मार डालेगा। पर मारनेके बाद 
फिर क्‍या होगा ? हमारा कुछ नहीं बिगड़ेगा। कोई कहे कि फिर हमारे 
बीबी-बच्चोंकी रखवाली कौन करेगा ? तो उसे समझना चाहिए कि 
उनकी रखवाली करनेवाला तो ईइवर बैठा है। फिर हम परेशान क्‍यों 
हों? 

बंगाल-विभाजनके आंदोलनको शांत करनेका सबसे अच्छा तरीका 
उस बारेमें हिदुओंके साथ दलील करके उन्हें समझाना होगा और अभीसे 
उन्हें यह बताना होगा कि वह उनसे कोई बात जबरदस्ती नहीं कराना 
चाहते । अपने स्वेथा निष्पक्ष व्यवहारसे यह सिद्ध करना होगा कि पाकि- 
स्तानमें हिदुओंको निष्पक्षता और न्यायके बारेमें किसी तरहकी आशंका 
नहीं रखनी चाहिए। मुसलमानोंके साथ केवल मुसलमान होनेके कारण ही 
पक्षपात न किया जायगा और सरकारी नौकरीके लिए आदमी चुनते समय 
केवल उसकी योग्यताका ही ध्यान रखा जायगा। अगर सुहरावर्दी साहब 
ऐसा करें तो समूचा बंगाल एक आजाद सूबा बन जाय। फिर उसके दो 
या चार टुकड़े करनेकी बात न होगी। अल्प मतवालोंकी खुशामद करके 
उनके दिलको इस तरह जीत लेना चाहिए--हिंदुओंके साथ उन्हें इस तरह 
पेश आना चाहिए--कि वे यही कहें कि हमारे प्रधान तो सुहरावर्दी ही 
होंगे। हमारा भरोसा उन्हींपर है।' 

लेकिन अभी वैसा नहीं है। मेरे पास आज ही सुशीलाका, जो पहले 
राजकोटमें स्कूल चलाती थी, खत आया है। उसने वहांके हालात बताए 
है कि वह जहां काम करती है वहां इतना खौफ रहा कि कोई हिंदू औरत 
अकेली तो क्या, मिलकर भी वहां जा नहीं सकती थी। जब वह खुद चली 
गई तब वे औरतें उसके पीछे-पीछे वहांपर जा सकीं। 

में यह कहे बिना नहीं रह सकता कि अगर हिदुस्तानियों में सच्ची 
बहादुरी हो तो पाकिस्तान लेनेके लिए आज जो जोर-जबरदस्ती हो रही 

है वह अपने मकसदमे नाकात्ञ हुए बिना नही रह सकती। में हिम्मतसे 
कहूंगा कि जबरदस्ती और डर दिखलाकर पाकिस्तान लेनेकी बात खाली 
सपना देखना है। 


४५१०: 


१० अप्रैल १९४७ 
भाइयों और बहनो, 


भजन' जितना मीठा है, उसका अथं भी वैसा ही बुलंद है और आज 
आप लोगोंपर और हम सबपर वह लागू होता है। हमपर कितनी ही 
मुसीबत और कठिनाइयां क्‍यों न आयें हमे उनसे निराश नहीं होना चाहिए, 
घबराना नही चाहिए, यह इस सारे भजनका निचोड़ है। जो दिया जलाया 
जाता है वह गुल हो जाता है और अंधेरा छा जाता है, तो भी हमें उसे सहन 
करना है। जो दिया बुझ गया, जो जिदगी चली गई, वह लौटकर तो आने- 
वाली है ही नहीं। हिंदू-मुसठमान जानवर बन जाते है, पर उन्हें याद रखना 
चाहिए कि वे झुकी हुई कमरवाले जानवर नहीं हैं सीधी कमरवाले मनुष्य 
हैं। इसलिए घोर विपत्तिमें भी उन्हें धर्म और श्रद्धा नही छोड़नी चाहिए। 

आज भी मेरे पास काफी खत आए हूँ । एक सज्जनने लिखा है कि 
हिंदू-मुसलमान दोनों हैवान बने हुए है। दोनों लड़ते हूँ। कया इसमेंसे 
कोई रास्ता नहीं है ? रास्ता तो है। दोमेंसे एक जानवर न बने यही इसमेंसे 
निकलनेका सीधा रास्ता है। पर पत्र-लेखकने एक बात और कही है कि 
'तीसरे लोग कया करते है, यह बड़ा सवाल है । वाइसराय साहब हिदुस्तान कौ 
सत्ता हिंदुस्तानियोंको सौंपने आए हैं। माना कि वह सच्चे दिलसे आए 
हैं; अंग्रेजोंने अपने बादशाहके कुटुबके बड़े योद्धाको यहां फैली हुई अपनी 
सत्ताको समेट लेनेके लिए ही भेजा है और उनको यहां भेजनेवाले ब्रिटिश 

१ यदि तोर डाक सुने कउना आसे तबे एकला चलोरे, 
एकला चलो, एकला चलो, बएकला चलोरे।. . . 


डड ग्रार्थ ना-प्रवचन 


मिनिस्टर लोग भी दिलके सच्चे हैँ। फिर भी सवाल यह है कि जो अंग्रेज 
व्यापारी इतने बरसोंसे हमें चूस-चुसकर खाते रहे हैँ वे ठीक तरहसे रहेंगे 
या अपनी कारगृजारियोंको चलता रखेंगे ? आजतक हमारा कुल व्यापार 
उनके हाथोंमें रहा है। अब आगे वे क्‍या करेंगे ?' यह प्रश्न सही पूछा गया 
है। हिंदू-मुसलमान मिलकर उन्हें रखना चाहें तब वे दोस्तकी तरह रहेंगे 
या उनके न चाहंनेपर भी जबरदस्ती हमपर वे अंग्रेज व्यापारी लदे रहेंगे। 
दूसरी तरफ सिविल स्विसका जोर है। उसने तो हम लोगोंपर इतना काबू 
जमाया है कि हम यह जान नहीं पाते कि हमें कभी आजादी मिल भी सकेगी 
या नहीं। यह तो ईश्वरकी दया है कि हमारे हाथ दो-एक ऐसी तरकीबें 
आ गई और हालात ऐसे बन गए कि अंग्रेज जानेको कहते हेैं। लेकिन 
अभी तो सिविल सर्विस भी है, उनके सोल्जर (योद्धा) भी हैं। उनका 
खाना-दाना यहाँ बना रहेगा तो वे क्‍यों जायंगे ? 

ऐसा तो न होगा कि वाइसराय साहबकी दी हुई चीज यूही वापस 
छीन ली जाय ? ऐसी शंकापर मुझे यही कहना है कि अभी जो हालत है 
उसमें हम कुछ भी नहीं कह सकते । अभी स्वराज्यका अरुणोदय ही हुआ 
है; सूरज चमका नहीं है। हमें पता नहीं कि उस सूरजमें गरमी कित्तनी 
है । इस समय तो हम थरथर कांप रहे हैं। हमारे दिलोंमें संदेह भरा हुआ 
है। सूरज चमकेगा तभी हमें उसकी सही गरमीका पता चलेगा। 

इस बारेमें में आप लोगोंसे तो कुछ नहीं कहना चाहता; लेकिन उन 
अंग्रेज लोगोंसे, व्यापारी, सिविलियन और सोल्जर सभी लोगोंसे कहना 
चाहता हूं कि अगर आपको अंग्रेजोंका नाम कायम रखना है, तो आप यहांसे 
अब रवाना हों। आजतक आप हमारे कंधोंपर बंठे रहे, यह अच्छा नही 
किया; लेकिन अब आप उतरनेको तैयार हो जायं तो अच्छा होगा। ' 

उन लोगोंसे यही काम करानेके लिए माउंटबेटन साहब यहां आ गए 
हैँ और वह अकेले नहीं है। इंग्लैंडवालोंकी सारी ताकत अपने साथ लेकर 
वह आए हैं। ऐसा करनेमें उन्हें कुछ नुकसान भी उठाना पड़ेगा; पर इसके 
लिए वह तैयार हें । इसका कुछ सबूत भी उन्होंने दिया है। हमने कहा कि 
सिविल सर्विस जानी चाहिए तब वह सिविल सर्विस जा रही है और उन्हींके' 
सिरपर जा रही है। यानी उनके पेंशन आदि ब्रिटेन ही देगा। 

इधर माउंटबेटन साहबूने "गवर्नरोंको और उनके सब सेक्रेटरियोंको 
भी बुलाया है--सही बात समझानेके लिए बुलाया गया है। उधर चचिल 
और उनकी पार्टी भी मोर्चा लिये बिना न मानेगी। इतनेपर भी वाइसराय 
साहबका कहना है कि हम ब्रिटिश प्रजाके नामसे यहां आये हैं और उसकी 
रायसे अब हमें यहांसे लौट जाना है। वाइसराय साहबके इस काममे 
गवनेरोंको, अंग्रेज व्यापारियोंको और सिविल स्विसवालोंकों सहयोग देना 
चाहिए और उन सबको यहांसे चला जाना चाहिए। यहां रहना चाहें, वे खुशीसे 
रहें । पर आजतक जो किया उससे उलटा करें, यानी हमें चूसनेके बदले हमें 
फूलने-फलनेमें मदद दें। ऐसा करेंगे तो उनकी नामवरी हो जायगी। 

लेकिन सब जगहसे बात आ रही है कि जितना दंगा-फसाद हो गया है 
उसमें उनकी शरारत भरी थी। इस बातकी माउंटबेटन साहबको भी ब्‌ 
आ रही है। उनके दिलमें शक हो गया है कि लोगोंकी यह बात कहीं सही 
न निकल जाय । अब यहांके अंग्रेजोंको यह देखना है कि हिंदू-मुसलछमान जो 
बात मानते थे कि इन दंगोंमें अंग्रेजोंका ही हाथ है वह सही साबित न हो । 
अगर यह बात सही है तो इतिहास किसीका लिहाज रखनेवाला नहीं है । 
भावी इतिहास कहेगा कि ये लूटेरे लोग थे । 

परंतु वे कह सकते है कि जो हुआ सो हुआ। अब हमने नया पन्ना 
खोल दिया है। माउंटबेटन साहब तो अच्छा करना चाहते हैं ही, पर 
उनकी कामयाबी अंग्रेज व्यापारी, अंग्रेज सोल्जर और अंग्रेज सिविलियनके 
हाथोंमें ही है। उन सभीकी नेकनीयत न होगी तो वाइसराय का किया- 
कराया खतम हो जानेवाला है। इसलिए हमको प्रार्थना करनी चाहिए 
कि ईश्वर उन लोगोंको सुमति दे। हिदुस्तान छोड़ जानेमें उन्हें चाहे 
कितनी ही परेशानी क्‍यों न हो, उनके सामने अपने भविष्यके बारे में अंधेरा 
क्यों न छाया हुआ हो, फिर भी में उनको कहना चाहता हूं कि उनकी उन्नति 
इसीमें है कि वे यहांसे जानेकी बात पक्‍की कर ले। 

इसके बाद हमारा झगड़ा निपटानेमें वे हमें मदद दे सकते हैं। ऐसा 
करनेमे वे सफल भी हो जायंगे। फिर उनको बड़ा यश मिलेगा। मेरी 
ईश्वरसे प्रार्थना है कि वे यहांसे दृश्मनकी तरह न जाकर दोस्तकी तरह 
भलाईके साथ जाय॑ और हमारे दिलोंमें उनकी दोस्ती बनी रहे। 

:9१९: 
११ अप्रेल १९४७ 
भाइयो और बहनतो, 


आपको खबर देते हुए मुझे संकोच होता है कि आज मेने एकाएक 
बिहार जानेका निश्चय कर लिया है। आप जानते हैं कि मेरा क्षेत्र नोआ- 
खाली और बिहार है। इनको मेने चुना है, ऐसा नहीं है। नोआखाली तो 
में देवयोगसे यानी ईश्वरकी पुकार सुनकर चला गया। उसी सिलसिलेमे 
मेरा बिहार जाना भी हुआ। नोआखालीमें में जितने दिन रहा, उसमें मैंने 
काफी काम कर लिया। वहां जो हिंदू आतंकसे विह्ल हो गए थे उन्हें 
कुछ शान्ति मिली। पर जिस तरह वहां हिंदुओंके लिए काम हुआ उसी 
तरह मुसलूमानोंके लिए भी हुआ। आज उसकी कीमत न सही, पर आगे 
चलकर जब हवा बदलेगी तब वहां किये गये कामका मूल्य देशकी समझमें 
आयेगा। वैसे तो आज भी वहां की गई कोशिशोंका फायदा नजर आता है । 
आज भी वहां नेक मुसलमान अपने हिंदू पड़ोसीको फिरसे भाई समझने 
लगे हैँ, पर अभी ऐसे लोगोंकी तादाद इतनी नहीं बढ़ी है, जितनी बढ़नी 
चाहिए। फिर भी वहां जो काम हो रहा है उससे भविष्यमें बहुत लाभ 
होनेवाला है, इसमें शक नहीं । 

इस समय मेरा काम नोआखालीमें उतना नहीं है जितना बिहारमे 
है। बिहारसे एक मुसलमान भाईका तार आया है कि आप लंबे अरसे 
तक बिहार से बाहर रहे, अब आपको यहां लौट आना चाहिए। 
आप आयेंगे तभी हमारे दिल को तसलल्‍्ली मिलेगी । यह ठीक है कि मेने 
बिहार जानेका निश्चय इस तारके कारण नहीं किया है, पर अब मेरा दिल 
वहीं लगा हुआ है, क्‍योंकि मैने तो वहां कहा है कि 'करूंगा या मरूंगा । 

करूंगासे मतलब यह है कि “बिहारके हिंदू-मुसठमान साथ मिलकर 
भाई-भाईकी तरह रहने लगें। बिहारके बाहर चाहे सब जगह अंगार 
ही क्‍यों न बरस रहे हों तब भी वहां हिंदुओं और मुसलमानोंकों मिलकर 


थक ० 


अमनके साथ रहना है। बिहार्मे कई देहात मोजूद हैं जहां बाहरकी 

आगका असर नहीं पहुंचा है/ बिहारमें ही नहीं, ऐसे नोआखालीमें भी है 
और पंजाबमें जहां इतना दंगा मच गया है वहां भी ऐसे गांव पड़े हैं, जहां 
सब मिलकर शांतिसे और एक-दूसरेके भरोसे पर रह रहे है। ऐसे देहात 
सारे हिंदुस्तानमें मिल जायंगे। 
आप पूछ सकते है कि कल-परसों तो तुमने पंजाब, जानेकी बात की 
थी, उसे एक ओर रखकर अब बिहार क्‍यों जाना चाहते हो ? और वाइस- 
रायसे बात करनेके लिए जो इधर आये थे सो वह बात क्या पूरी हो गई ? 
अगर वाइसरायसे बातें हो भी गई है तो आखिर उसका क्या अंजाम आता 
है, यह देखनेके लिए तो रुक जाओ। पर में अंजामके लिए क्‍यों रुक्‌ ? 
अंजाम लाना मेरे हाथकी बात तो है नहीं। इन बातोंका निर्णय करने- 
वाले दूसरे हैं। मुझसे वाइसरायकी जो बात होनी थी वह हो चुकी। मंने 
कहा था कि मे यहाँ दिल्‍लीमें दो आदमियोंका कंदी हूं, एक वाइसरायका और 
दूसरे पंडित जवाहरलाल नेहरूका। मेरे पास राजेंद्र बाबू आए थे। उनसे 
मेने बातचीत कर ली है और नेहरूजीके पास भी संदेशा भेज दिया है। 
सबने मिलकर मुझे इजाजत दे दी तब मैने बिहार जानेका निश्चय किया। 
बिहार जाना मेरा स्वधमं है। में गीताका सेवक हूं। गीता सिखाती 
है कि स्वधर्मका पालन करो और अपने ही क्षेत्रमें बने रहो। गीताने साफ- 
साफ कहा है कि स्वधर्मम और स्वक्षेत्रम मरना अच्छा है, परधमंमें जाना 
भयावह है। इसीलिए दिल्ली-जैसे परक्षेत्रमें रहना भयावह हो जाता है। 
अगर पंजाब जानेके लिए ईश्वरकी आवाज आती तो में जरूर ही चला 
जाता। आप पूछेंगे कि क्या ईश्वर तुझसे कहनेको आता है ? वसा कोई 
ईदवर मेरे पास नहीं आता। लेकिन भीतरसे आवाज तो आती ही है । 
जो कोई ईश्वरका भक्त बन जाता है वह अपने भीतर बैठकर ईश्वरकी 
आवाज सुन लेता है। पंजाबके बारेमें मुझे वैसी आवाज नहीं सुनाई दी । 
पर इतना में कहूंगा कि पंजाब जानेकी बातपर मैंने काफी गोर किया 
और इस नतीजेपर आया हूं कि आज वहां जानेसे कोई खास मतलब पूरा 
होनेवाला नहीं है, क्योंकि वहां हमारा राज नहीं है। अगर वहां लीगका 
भी राज होता तो वह हमारा ही राज कहा जाता; क्‍योंकि अगर लीगवाले 
आते हैं तो वे वोटके जरिये आते हैं और तैबव वह हमारा राज हो जाता है । 

लोगोंके वोट से जो राज आयगा वह छीग्रोंका ही राज कहलायगा । 
वह राज सुख देनेवाला हो या दुःखदायी हो यह देखना हमारा काम है। 

फर्ज कीजिए कि हमारी कमनसीबीसे हमारे देशमें एक हिंदू राज्य 
हो गया ओर दूसरा मुसलमानोंका पाकिस्तान बन गया। अगर दोनों 
ही ऐसे बन जाय॑ कि वहां दूसरी कौमवाले सुख-शांतिसे न रह सकें, तो 
वह हिंदू राज्य नरक हो जायगा और वैसा ही पाकिस्तान नापःकिस्तान हो 
जायगा। सच्चा पाकिस्तान वही है, जहाँपर अदल इन्साफ--सही-सही 
न्याय--हो, जहां मारपीटके सहारे कुछ भी करवानेकी बात न हो और जो 
कुछ करना-धरना है या पाना है वह दूसरोंके हृदयपर असर डालकर ही 
करने-करवानेकी बात हो। परंतु आज हमने अपना यह आदशे भुला 
दिया है। 

पर में पंजाब जाऊं या न जाऊं, वहांका काम तो करूंगा ही । जो 
वहां जाकर मुझे कहना है वह यहां पंजाबसे बाहर रहकर भी में सुना सकता 
हूं। और मेरे सिखानेकी तो एक ही बात है, जो में दोहराते हुए थकनेवाला 
नहीं हूं। वह बात यह है कि एक-एक हिंदू व एक-एक सिख यह निदचय 
कर ले कि वह मर जायगा पर मारेगा नहीं। मास्टर तारासिह कहते हैं, 
हम मारेंगे।। उनका यह कहना मेरी समझसे ठीक नही है। उन्हें तो यही 
कहना चाहिए कि हम जो चाहते है, वह आप नहीं देंगे तो हम चाहे मुट्ठी- 
भर आदमी ही क्‍यों न हों, मर मिटेंगे; पर लेकर ही रहेंगे। मारनेकी बात 
उन्हें नहीं करनी चाहिए। इतनी बात सुनानेके लिए मुझे पंजाबतक जानेकी 
जरूरत नहीं है । 

बिहारको भी में बाहरसे सुना सकता था, पर में अनुभव करता हूं कि 
वहां कुछ समझाना जरूरी है। नोआखालछीमें भी में इसी वजहसे घूमा। 
लोगोंने कहा, तुम्हें मार डालेंगे। पर में कहता हूं, आप सब-के-सब रक्षा 
करेंगे तो भी मुझे मौतसे बचा नहीं सकेंगे। डाक्टर-हकीम भी बेठे रह 
जायेंगे। आज जो भजन गाया गया उसमें हकीम लुकमानने भी हाथ मलकर 
निराश हो कहा कि जिदगीकी बहार चंद रोजकी ही है। तो फिर हम मौतसे 
क्‍यों भागें ? हमें बहादुरीके साथ मरना चाहिए। इस तरह हमें चलना 
चाहिए कि हमपर, हाथ चलानेवालोंपर, दुनिया लानत बरसावे। सारी 

दुनिया इन लोगोंसे कहे कि, औप जालिम होकर पाकिस्तान लेना चाहते 
हैं तो कैसे ले सकते हैं ? 

सत्याग्रहका रहस्य ही यह है कि सत्याग्रही समूची दुनियाका मत 
अपनी ओर कर लेता है। मेने शुरूसे कहा था कि हमें अमेरिका या इंग्लैंडमें 
प्रचारक लोगोंके भेजनेकी आवश्यकता नहीं है, यहीं बेठे-बैठे हमारी सच्चाई 
चमकेगी और सारी दुनिया देखने आयगी। दक्षिण अफ्रीकामें भी मेंने 
इसी प्रकार दुनियाकी हमदर्दी कमाई थी और अंग्रेज तथा अमेरिकनों तकने 
मेरी बातको सही बताया था। 


के ९ के 
के ४ + 

भाइयो और बहनो, 


कलका दिन राष्ट्रीय सप्ताहका आखिरी दिन है। छ: अप्रैलका दिन 
जागृतिका दिन था। उस दिन हमने देखा कि सारा हिंदुस्तान एक हो 
गया था। शहर तो एक होते ही हैँ, क्योंकि एकताके बिना उनका व्यापार 
नहीं चल सकता, पर हिदुस्तानके सभी देहात एक हैं, यह अनुभव हमें 
उसी दिन हुआ । 

देहातका एक होना बहुत बड़ी बात है। छ: अप्रेलके दिन लोगोंसे 
मेने उपवास रखनेको कहा और सारे देशने वह बात मान ली। में कौन 
चीज था ? पर वह ईइ्वरकी पुकार थी। तभी मद्राससे लेकर पंजाब- 
तक, और पंजाबसे लेकर आसामके डिब्रगढ़तक सभी देहात हिल उठे। 
हिंदुस्तान उस रोज जाग उठा। कलकी १३ अप्रेलकी तारीख हिदुस्तान- 
के कत्लकी तारीख है। उस दिन हिंदू, मुसलमान, सिख सभी एक साथ 
जलियांवाला बागमें कत्ल हुए। वह कोई बगीचा नहीं था। चारों ओर 
दीवारोंसे घिरा हुआ एक अहाता था। उस घेरेमेंसे भागनेके लिए गुंजाइश 
न थी। एक छोटा-सा रास्ता था। वहांपर निहत्थे लोगोंको कत्ल किया 

डे 

गया और कम-से-कम दो हजार---शायद .पांच हजार---आदमी मारे 
गए। उस जगह हिदू-मुसलमान-सिख सबके खून आपसमें मिल गए। 
कोई नहीं बता सका कि वहांपर कितनी मात्रामें किसका खून बहा था। 
शीशीर्मे भरकर अगर किसीका खून भेजा जाय तो बड़े-से-बड़े डाक्टर भी 
उसे जांचकर नहीं बता सकते कि वह खून हिदूका है, सिखका है या मुसल- 
मानका। मतलब यह कि जलियांवाला बागमें सभी हिंदुस्तानी एक साथ 
शहीद हुए। 

आप यह न कहें कि वे वहां मरनेके इरादेसे तो गए नही थे फिर 
उन्हें शहीद क्‍यों कहा जाय ? सच है कि वे मरनेके लिए नहीं गए थे; 
पर वे सब निर्दोष थे। बेगुनाह लोगोंका मारा जाना बड़ी भारी बात 
होती है। वह भुला देनेकी बात नहीं है। हमारा काम है कि हम उन्हें 
याद रखें। वह कांड इतना भीषण था कि उससे सारा देश बेचैन 
हो गया। उसीको देखकर गुरुदेव--रवीन्द्रनाथ ठाकुर--ने सरकारको 
पत्र लिखा और वह हमारे साथ आ गए। इसलिए करू आपको तेरह 
अप्रेलठका दिन मनाना है। कल में यहां आपके साथ शरीक नहीं रहूंगा । 
यह मुझे अच्छा नहीं लगता, पर अब मैंने बिहार जानेका निश्चय कर 
लिया है। 

यह सवाल हो सकता है कि एक दिनके लिए क्‍यों न रुक जाऊं ? 
लेकिन में बिहार भी अपनी मौज-शौकके लिए तो नहीं जा रहा हूं। वहां 
जाकर भी हिदुस्तानकी, जो बन पड़ेगी, सेवा करूगा। उपवास तो रेल- 
गाड़ीमें भी हो सकेगा। इसलिए में आज जाऊंगा। आप कल उपवास 
करें और तेरह अप्रैल उसी तरह मनावें जिस तरह पिछले इतवारको ६ 
अप्रैलका दिन आपने मनाया था। 

अगर आप लोगोंने इन सात दिनोंकी सारी बातें ठीक तरह समझ 
ली हैं तो आप जितने आदमी यहां आते रहे हैं इतने ही कल निव्चय कर 
लें कि हम मर जायंगे; पर मारेंगे नहीं। ऐसा हम क्‍यों कहें कि मारकर 
मरेंगे ? ऐसा भी क्‍यों कहें कि हमारे हाथमें तलवार या बंदूक होगी तभी 
हममें मरनेकी हिम्मत आयगी | बंदूकके सहारे में नहीं डरूगा और उसके 
बिना डर जाऊंगा, ऐसा कहनेमे हमारी कौन-सी शोभा है ? हम लाटी, 

तलवार, बंदूक सब छोड़ें और ईश्वरको अपने साथ लेकर चल दें। फिर 
सब जगह निडर होकर घूमें और यह ऐलान कर दें कि हम हिंदू-मुसलमान 
कभी भी आपसमें नहीं लड़ेंगे । 

लेकिन आज तो हम बुरी तरहसे लड़ रहें हें। विदेशी लोग जो 
मिलने आते हैँ उनके सामने में शरमिंदा हो जाता हूँ। फिर भी उन्हें तो 
में जवाब दे देता हूं कि दीवाने बननेवाले चंद लोग ही है, चालीस-के- 
चालीस करोड़ दीवाने नहीं बने हें और मुझे पूर। विश्वास है कि एक दिन 
वह आयगा जब हिदुस्तानके सब लोग यह निश्चय कर लेगे कि हम अपनी 
बात बुद्धिके बलसे हासिल करेंगे, तलवार के बलसे नहीं । हिंदुस्तान अगर 
सच्ची आजादी चाहता है तो सभीको यह सबक सीख लेना चाहिए। 

दूसरी बात मुझे यह बतानी है कि कोई कितना ही चीखें, हमारे 
अखबार दुरुस्त होते ही नहीं हैं। आज एक अखबारने तो यहां तक लिख 
दिया है कि गांधी इसलिए जा रहा है कि वर्किंग कमेटीके साथ उसका 
झगड़ा हो गया है और विंग कमेटीके साथ अब उसकी बनती नहीं है। 
और यह किसी छोटे-मोट मामूली अखबारने नहीं लिखा है। वह बड़ा 
प्रतिष्ठित और काफी बिकनेवाला अखबार है। इसे देखकर मुझे शरम 
आती है कि हमारे देशके अखबार कितने गिर गये है । 

अपने जानेका कारण मैने यहां कल दिया था और वह शुद्ध सत्य ही 
बताया था। फिर भी अखबारवालेने जो यह लिखा है, वह बिलकुल निकम्मी 
बात है। में जा तो रहा हूं, पर हममें झगड़ा थोड़े ही हो गया है ! हम तो 
एक-दुसरेसे पूरी मुहब्बत करते हैं । अभी मौलाना साहब आए थे, राजा- 
जी थे, सरदार थे, नेहरूजी थे और कृपलानी भी थे। सभी लोग आपसमें 
बड़े प्रेमसे बातें कर रहे थे। सिफ्फ राजेन्द्रबाबू यहां नहीं आए थे, तो क्‍या 
उनका मुझसे झगड़ा हो गया था इसलिए वह नहीं आए ? कंसी वाहियात 
बातें हैं ये सब ! हां, ऐसा कह सकते हूँ कि हमारे बीच मतभेद है। पर 
मतभेद कब नहीं थे ? मतभेद तो सदा रहे हैं। बाप-बेटेके बीच भी मत- 
भेद रहता है; पर यहां तो अखबारवालेका मतभेद पर इशारा नहीं है। 
वह तो साफ लिखता है कि हम आपसमें झगड़ पड़े हैं ! 

अगर झगड़ा होनेके कारण में जाता तो वाइसरायसे जानेकी इजाजत 

लेने क्‍यों जाता ? नेहरूजी और कृपलामीजीकी इजाजत क्‍यों मांगता ? 
यों ही बिना कहे-सुने न चला जाता ! 

इतना ही नही, सरदारने तो अभी मुझसे पूछा कि लौटकर कब 
आओगे ? तो मैंने उत्तर दिया, 'जब आप हुकम देंगे ।” झगड़ेकी बात होती 
तो क्‍या में ऐसी बात कहता ? में जब बागी बन जाता हूं, तो बड़ा पक्का 
बन सकता हूं और बड़ा ही खूबसूरत बागी बनता हूं । में किसीकी सुनूंगा 
नहीं तो किसीको मारूंगा भी नहीं, न किसीको सताऊंगा। 

लेकिन लोगोंको इस तरह घबराहटमें डालकर अपने अखबारकी 
बिक्री बढ़ाना, यह उनका पेशा है। पापी पेटको भरनेके लिए ऐसा करना 
बड़ी बुरी बात है। में भी पुराना अखबारनवीस हूं और मेने उस अफ्रीका 
के जंगलमें अच्छी-खासी अखबारनवीसी की है, जहापर हिदुस्तानियोंकों 
कोई पूछनेवाला भी न था। अगर ये लोग अपना पेट पालनेके लिए अख- 
बारके पन्ने भरते हैं और उससे हिदुस्तानका बिगाड़ होता है तो उन्हें 
चाहिए कि वे अखबारका काम छोड़ दें और कोई दूसरा काम गुजारेके 
लिए ढंढ़ लें। अखबारोंको अंग्रेजीमें राज्यकी चौथी शक्ति बताया गया 
है। इनसे बहुत-सी बातें बिगाड़ी या बनाई जा सकती हँ। यदि अखग़र 
दुरुस्त नहीं रहेंगे तो फिर हिंदुस्तानकी आजादी किस कामकी रहेगी ? 

हम लोग भी ऐसे हो गए है कि सवेरे उठते ही कुरानके बिना हमे 
चलेगा, गीता-रामायणके बिना भी चल जाएगा, लेकिन अखबारके बिना 
हमारा काम बिलकुल ही नहीं चलेगा। बड़े-बड़े लोग भी अखबारके 
गलाम बन गए हैं। अगर सवेरे अखबार न मिला तो हाय-तोबा' मच 
जाती है। अखबारवालोंने भी हवाई बातें कर-करके सबको गुलाम बना 
डाला है, लेकिन वे सारी बातें करीब-करीब निकम्मी ही होती है।.... 

में कहूंगा कि ऐसे निकम्मे अखबारोंकों आप फेंक दें। कुछ खबर 
सुननी हो तो दूसरोंसे जान-पूछ ले। अखबार न पढ़ेंगे तो आपका कोई 
नुकसान होनेवाला नहीं है। अगर पढ़ना ही चाहें तो सोच-समझकर 
ऐसे अखबार चुन लें जो हिदुस्तानकी सेवाके लिए चलाए जा रहे हों, जो 
हिंदू-मुसछमानोंको मिल-जुलकर रहना सिखाते हों। फिर ऐसे अख- 
बारवालोंको भी इतनी धांधलीमें पड़नेकी जरूरत नहीं रहेगी कि उन्हें 

रातभर जागते रहना पड़े और  दिनमें भी चेन न ले सके । और ऐसी 
बेबुनियाद खबरें छापनेकी दोड़ भी नहीं लंगानी पड़ेगी । 

भले अखबारवालोंको चाहिए कि अगर वे कुछ बात सुन ले 
कि गांधी-नेहरूके या कृपलानी ओर आजादके बीच झगड़ा हो गया है 
तो उसे छापनेसे पहले गांधीसे या नेहरूसे पूछ लें। अगर ऐसा वह पूछने 
आते तो हम उन्हें डांट बताकर कहते कि ऐसी बेकारकी बात क्‍यों करते 
हो? 

आज एक मुसलमान भाईने अच्छा पत्र भेजा है और एक हिदूने भी 
बढ़िया बात लिख भेजी है। मुसलमान भाईने लिखा है कि सातवलेकरजी- 
ने ईशोपनिषदके मंत्रका जो अर्थ दिया है वह बड़ी बुलंद चीज है। उसी 
तरहका अर्थ ओज अबिल्ला'का भी है। दोनोंमें कोई अंतर नहीं है, कोई 
अरबी है तो कोई संस्कृत भाषाका है। 

हिंदू भाईने पूछा है कि आप कुरानको धर्मंपुस्तक मानते हैँ तो मुसलमान 
क्यों गीता और उपनिषद्‌ आदिको धर्मंपुस्तक नहीं मानते? वे क्‍यों 
मस्जिदमें उन्हें नहीं पढ़ते ? 

उत्तर सीधा है। सच्चे हिदके नाते में कुरानको धर्मंग्रंथ समझता 
हू, क्योंकि कुरानमें खुदाकी तारीफ लिखी है। लेकिन यह कौन-सा न्याय 
है कि में मुसलमानसे भी बलपूबेक मनवाने जाऊं कि हमारे संस्कृत ग्रंथो- 
को तुम भी धर्मंग्रंथ मानो ? यह तो कोई भलमनसाहत नहीं हुई॥ | 

आशा है, हम फिर मिलेगे। जब जवाहरलाल, कृपलानीजी या 
वाइसराय बुलायेगे तब आ जाऊंगा। बिहारसे और नोआखालीसे भी 
में आपका और पंजाबका काम करता रहूंगा। जिस लूगनसे आप इतने 
दिन प्रार्थनामें आते रहे हैं, इसी लगनसे आप हरदम प्रार्थना करते रहें । 

भाइयो और बहनो, 

यहांसे गए मुझे बीस ही दिन हुए हैं। जब में गया था तभी मुझे 
शबहा था कि शायद जल्दी लौटकर आना पड़े। लेकिन मेरा स्थान 
बिहार और नोआखालीमें था और मे पंद्रह दिनके लिए भी यहा 
रुक नहीं सकता था। इस वजहसे में बिहार चला गया। मेने कहा था 
कि में जवाहरलालका कंदी हूं और उनके बुलानेपर आआ जाऊंगा । 
उनका और कृपलानीका हुक्म मिलनेपर म॑ यहां आ गया हू । 

यह जानकर आप खुश होंगे कि जब में यहांसे बिहार गया तब 
लोगोंने मुझे बड़ी शांति दी। रास्तेभर किसीने नहीं सताया। मेँ 
आरामसे सोया, थका नहीं और काम भी कर सका। लौठटनेमें ऐसा नही 
हुआ। लोगोंने जगह-जगह शोर मचाथा। उन्होंने यह नहीं सोचा कि 
मुझ-जैसे जईफ आदमीको शांति देनी चाहिए, उसकी नींदमें खलल नही 
डालना चाहिए। सो न सकनेके कारण आज में थका-थका-सा रहा। 
फिर भी दिनमें मैंने काम तो किया ही, क्‍योंकि काम ही मेरा जीवन 
है। बिना काम किये में जी ही नहीं सकता; पर काम कम हुआ। 
लेकिन जो बात मुझे सहन नहीं होती वह है छोगोंकी चिल्लाहट और 
किस्म-किस्मके नारे। आप लोगोके द्वारा में सभी लोगोंको सुनाना 
चाहता हूं कि आगे वे ऐसा शोरगुल न करें, नारे न लगावें। स्टेशनोंपर 
लोग जमा हो जाय॑ तो भली ही बात है, क्योंकि आयंगे तो दो-चार 
पैसे हरिजन-चंदेके दे जायंगे। लेकिन उन्हें अशांति नहीं दिखानी 
चाहिए। 

में आपको बताना चाहूंगा कि मैंने बिहार जाकर क्‍या किया ? 
वहां काफी काम हुआ है। जनरल शाहनवाज एक छोटी-सी जगहपर 

बेठ गए है। उनको अपने कमल अब फतह ॥मलन लगा ह्‌। जो मुसल- 
मान लोग दुःखके मारे आसनसोल चले गए थे वे अब वापस आ गए 
है। आसनसोलमें उन्होंने बहुत ज्यादा दुःख पाया और समझ गए कि 
आराम तो अपनी जगहपर ही मिल सकता है। उनके बाल-बच्चे 
बिलकुल ही सूख गए थे, उनकी हड्डी-पसली निकल आई थी, उनकी 
किसी किस्मकी परवरिश वहां नहीं हो पाई थी। अब उन्हें दूध दिया 
जाता है। ताजा दूध तो मिलना अब असंभव हो गया है; क्योंकि हमारा 
सारा गोधन नष्ट हो चुका है। इसलिए उन बच्चोंको सूखा दूध दिया 
जा रहा है। सुखाए हुए दूधमें विटामिन नहीं रहते और वह जीवन-तत्त्व 
नहीं मिलता, जो ताजे दूधमें मिलता है। लेकिन दूधमें जो अपना एक 
पोषक गुण है वह सूखे दूधमें भी ज्यों-का-त्यों कायम रहता है। आसन- 
सोलसे लौटे हुए बच्चोंको वह सूखा दूध दिए जानेके बाद अब वे तंदुरुस्त 
हो रहे हैं, उनकी पसलियाँ भर आई हैं। 

दूसरा सवाल था बड़ोंके राशनका। जब इतने आदमी लौटकर 
आ गए तब उनके खानेका इंतजाम कंसे हो ? जहां उन्हें सताया गया 
था, वहां खुद तो वे बाजारमें राशन लेनेके लिए जाते डरते थे। 
सरकारने उनके पास राशन भेजनेकी व्यवस्था की; पर उनके हिंदू- 
पड़ोसियोंने कहा, यह हमारे मेहमान है। इनका राशन हम 
पहुंचायेंगे। सरकारी लोगोंको इसके लिए परेशान होनेकी जरूरत 
नहीं है । 

एक दूसरी जगहकी बात है। वहां बहुतसे मुसलमान मारे गए 
थे। जो बचे थे वे वहां लौटकर जानेमें झिझकते थे। उनकी झिझक 
मिटानेके लिए उनके साथ आजाद हिन्द फौजके कुछ भाइयोंको भेजा 
गया। उनको जाते देखकर हिंदुओंने उन आजाद हिंद फोजके 
सिपाहियोंसे कहा कि आप क्‍यों जा रहे हैं। हम लोग इनकी सेवा करने- 
के लिए हैं। हम मर जायंगे तब भी उनकी हिफाजत करेंगे । आजाद हिंद 
फौजके लोगोंने कहा कि हमें जनररू साहबका हुकम है। हम नहीं लौट 
सकते । तब हिंदुओंने कहा, हम लोग हमेशा पागल थोड़े रहेंगे ? हम 
उस बार तो पागल ही हो गए थे। दस हजार आदमी मिलकर एक 

हजारको मार डाले इसमें बहादुरी ही कौत-सी है! अब हम कभी ऐसा 
नहीं करेंगे ।' 

इस प्रकार हिंदुओंने मुसलमानोंका डर मिटा दिया ओर उन्हें 
अपनी जगहपर जानेका प्रोत्साहन दिया। नतीजा यह हुआ कि उन्ही 
मुसलमान भाइयोंने खुद उन सिपाहियोंको लोटा दिया। मुझे भरोसा 
है कि अगर बिहार सच्चा उतरता है तो हिदुस्तानभरमें जगह-जगह जो 
बातें हो रही हैँ वे सब शांत हो जायंगी। मेरा कहना यही है कि हम 
सभीको बहादुर होना है; लेकिन मेने सुना है कि अब तो दिल्‍्लीमें भी 
कायरताके काम हो रहे है। लुक-छिपकर रोज-ब-रोज कुछ हो रहा है। 
उधर डेराइस्माइलखांमें भी बहुत बुरी बाते हो रही हे । अभीतक वे बंद 
नहीं हुई । 

लोग पूछते हैँ, तुम लोगोंने जो दस्तखतः किये थे वे कहां गए ? 
शांति क्‍यों नहीं होती ? जो दस्तखत मैने दिय्रे वह कोई जिन्ना साहबसे 
मिलकर और उनसे बातचीत करके नहीं दिये। वाइसरायने आग्रह 
किया कि तुम दस्तखत दे दो। मेने उनसे कहा कि में कौन हूं देनेवाला ? 
कांग्रेसका तो में चवन्नीका मेम्बरतक नही हूं। मेरे दस्तखतसे फायदा 
क्या होगा ? में तो बिलकुल छोटा आदमी हुं। हां, कायदेआजम बड़े 
आदमी हैं, उनके दस्तखतका बड़ा असर होगा; लेकिन वाइसरायने मुझसे 
कहा कि तुम्हारे दस्तखत जिन्ना साहब चाहते है । इसके बिना वह दस्तखतके 
लिए तैयार नहीं होते । तुम दस्तखत कर दोगे तो हमें पता तो चल जायगा 
कि आखिर जिन्ना साहब करना क्या चाहते हैं। मैने तब दस्तखत कर दिये । 
इसके बादकी बातें में छोड़ देता हूं । 

मेरे लिए यह दस्तखत नई बात नहीं है। जिंदगीभर मेने यही 
काम किया है और कर रहा हूं। लेकिन जिन्ना साहबके दस्तखत भारी 


'आपसी मारकाट बंद करने और मेलके साथ शांतिपुर्वंक रहने- 
के लिए हिंदू और मसलमानोंके नाम एक अपील निकाली गई थी 
जिसपर गांधीजी ओऔर मि० जिद्ना, दोनोंने हस्ताक्षर किये थे। 

बात है। अगर उनकी कदम सारे मुसलमान हैं तो उन सब मुसलमानोंको 
जिन्ना साहबकी बात माननी चाहिए, क्‍योंकि उन्होंने मुसलमानोंकी 
ओरसे दस्तखत किये हैं। मैने हिंदुकी हैसियतसे दस्तखत कहां दिये हैं ? 
मेरी कैदमें कोई नहीं है। में किसी भी पार्टीका नहीं हुं। मैं सभीका हूं । 
अगर बिहारमें हिंदू फिर पागल बनेंगे तो में फाका करके मर जाऊंगा। 
उसी तरह अगर नोआखालीमें मुसलमान दीवाने होंगे तो वहां भी मुझे 
मरना है। मेने वह हक हासिल कर लिया है। में जितना हिदूका हूं, 
उससे कम मुसलमानोंका नहीं हूं। सिख, पारसी, ईसाईका भी में उतना 
ही हूं। भले ही लोग मेरी न सुनें, पर जो में कहूंगा सबकी ओरसे कहूंगा 
और सबके लिए कहूंगा । 

लेकिन जिन्ना साहब तो बहुत बड़ी संस्थाके प्रेसीडेंट हँँ। उनके 
दस्तखत हो जानेपर फिर क्‍या बात है जो मुसलमानोंके हाथसे एक भी 
हिंदू मारा जाता है? हिदुओंसे मे कहूंगा कि मुसलमान मारते हैं तो 
मर मिटो। अगर कोई मेरे कलेजेमें खंजर भोंक दे और मरते-मरते मेँ 
यह भनाऊं कि मेरा लड़का उसका बदला ले तो में निरा पापी हुूं। मुझे 
बिना रोषके मरना चाहिए। पर मुसलमान छुरा मारेगा ही क्‍यों, जब 
उसे ऐसा न करनेको कहा गया है ? 

पर बात यह है कि सियासी मामलेमें जबरदस्ती नही चलेगी, यह 
अभी उन्हें समझना है। लोग पूछते है कि जब हम दोनोंने लिख दिया, 
दस्तखत कर दिये कि मत मारो तब असर क्‍यों नहीं होता ? अब भी 
मुसलमान शांत क्यों नहीं होते । डेराइस्माइलखां व सीमाप्रांतमें यह सब 
क्यों हो रहा है”? डा० खानने ओर बादशाह खानने उसे रोकनेका प्रयत्न 
किया, पर वहांके लोग कहते हैं कि हम तो लीगवाले है। 

लीगी होकर भी सीमाप्रांतमें लोग अगर जिल्ला साहबकी बात नही 
मानते तो म॑ कहूंगा कि जिन्ना साहबका यह परम धर्म है कि और सब छोड़कर 
सबसे पहले उन लोगोंको शांत करनेका काम करें। अगर वे ऐसा नही करते 
तो क्‍यों नहीं करते ? क्‍या इस तरह पाकिस्तान लेंगे ? अगर उन्हें पाकि- 


स्‍्तान लेना है तो शान्तिसे लें। तलवारके जोरसे अगर कोई आदमी कुछ 
ले लेता है तो उससे बड़ी दसरी तलवारेसे वह छीन लिया जाता है। 

जबरदस्तीसे पाकिस्तान लेनेकी जिन्ना साहबकी बात कामयाब नहीं हो 
सकती । 

परंतु में वाइसरायसे भी पूछना चाहता हूं कि आपने जब हम दोनोंके 
दस्तखत ले लिये तो आप फिर अब क्‍यों कुछ नहीं कर पाते ? आप मेरा 
टेटुआ क्‍यों नहीं पकड़ते ? जिन्नाका टेंटुआ क्‍यों नहीं पकड़ते ? इसपर 
भी अगर हिंदू-मुसलमान लड़ते रहते हैं, सिख लड़ते हैं तो अंग्रेजोंकी अलग 
हो जाना चाहिए। 

लेकिन अंग्रेज बने रहते है तो आप क्या करेंगे ? आप कहेंगे कि हम 
तलवार लेंगे, पर तलवारसे डरकर अंग्रेज कुछ देनेवाले नहीं हैँ । अब भी 
बे आजादी देनेकी जो बात कर रहे हैं सो तलवारके कारण नहीं कर रहे 
हैं। उनका कहना है कि हिदुस्ताननें दुनियाको नया रास्ता बताया है। 
यही हमारी आजादीकी वजह है। वैसे तो दुनियामें तलवारका बदला 
तलवारसे लेनेवाले बहुत होते हे । बदला कया, वे तो एकके बदलेमें दसको 
काटनेकी बात करते हैं। में कहूंगा, दस नहीं एकके बदले सौ भी काटो, 
फिर भी शांति न होगी। मारकर मरनेमें कोई बहादुरी नहीं है। वह 
झूठी है। न मारकर मरनेवाला ही सच्चा शहीद है। 


आप पूछेंगे, तब क्या सभी हिंदू, सभी सिख मर जाय॑? में कहूंगा, 
हां। ऐसी शहादत कभी बेकार नही जानेवाली है। 


मेरी इस बातपर आप चाहें मुझे धन्यवाद दें, चाहें गालियां दें, में 
तो अपने दिलकी ही बात आपसे कहूंगा। जब आप शांतिसे सुन रहे हैं 
तब दिलका दर्दे ही आपके सामने रखूंगा और कहूंगा कि आप बहादुर 
बनें, डरें नहीं। हमको डराकर कोई लेना चाहेगा तो हम कुछ भी, एक 
कौड़ी भी नहीं देंगे। समझाकर लेने आवे तो करोड़ भी दे देंगे। अगर 
आप ऐसी बहादुरी नहीं अपनाते और हिंदू, मुसलमान, सिख सभी पागल हो 
जाते हैं तो अंग्रेज हिदुस्तानके लिए कुछ भी करें, कुछ भी दें, वह हमारे 
हाथमें रहनेवाला नहीं है। हमें जो कुछ हासिल करना है वह समझा-बुझाकर 
हासिल करना है। इतना इल्म अगर हमने सीख लिया तब तो हमारी 
खेरियत है, नहीं तो हिंदुस्तानका खातमा है, इसमें मझे जरा भी शंका 


नहीं है ! 

आज कुरानकी आयतका एक हिस्सा बोला जा चुका था तभी एक 
नौजवानने नारा लगाया--बंद करो, बंद करो; हिंदू-धरमंकी जय, बंद 
करो, हिंदू-धर्मकी जय ।” सुनकर गांधीजीने प्रार्थना रोक दी और कहा--- 
“ठीक है, आज उसीके मनकी होने दो।” गांधीजीने उसे शांत होनेको 
कहा; लेकिन वह चिल्लाता रहा। इसी बीच पुलिसवाले उसे पकड़कर 
ले गए। यह गांधीजीको ठीक न लगा। उन्होंने कहा--प्रुलिसवालोंतक 
अगर मेरी बात पहुंच पाती है तो मै कहुंगा कि करपा करके वें उस आदमीको 
छोड़ दें और यहां आनें दें। प्रार्थनामें असन रखनेके लिए पुलिस बीचमें 
आए, यह मुझे बिलकुल नही सुहाता। रोज पुलिस यहां गिरफ्तारियां 
करती रहे और उसके बलपर मै प्रार्थना करूं तो वह तो प्रार्थना नही हुई। 
में तो तभी प्रार्थना कर सकता हूं जब सभी लोग अपनी खुशीसे उसे करने 
दें। आपने देखा कि इस युवकलने प्रार्थना बंद करनेको कहा तो मैने बंद कर 
दी । कल भी अगर वह बंद करनेको कहेगा तो में बंद कर दूगा; लेकिन 
उसने जो कहा 'हिदू-धर्मकी जय' तो धर्मकी जय इस तरह नही हो सकती । 
उसे समझना चाहिए कि इससे धर्म डूब रहा है। दूसरोंको प्रार्थना न करने 
देनेसे धर्म-रक्षा कैसे हो जायगी ? पर इसमें उसका दोष नहीं है, हवा ही 
ऐसी चली है। आजकल सब चीज उलटी निगाहसे देखी जाती है, कोई 
सीधी बात तो समझता ही नहीं । इसलिए अगर कोई मुझे प्रार्थनासे रोकता 
है तो मे गम खा लगा। 

परंतु मुझे इस बातका ज्यादा दर्द है कि उसने बीचमें शोर मचाया। 
अगर शुरूसे ही वह कह देता तो मैं पहले ही रुक जाता। इसमें पुलिसको 
बीचमें आनेकी क्या बात थी। इतनी पुलिस यहां प्रार्थनामें शांति रखनेके 
लिए रहती है, इसमें मै शमिदा होता हुं। मेरे धर्मकी रक्षा पुलिस कैसे कर 
सकती है? मे खुद करूंगा तभी मेरे धर्मकी रक्षा होगी। बल्कि में धर्म- 
रक्षा करूंगा' ऐसा कहना भी घमंड है। मेरे धर्मकी रक्षा ईदवर करेगा। 

आज मेरे दिलमें प्रार्थना है तो ईश्वर मेरी रक्षा करेगा ही । बाहरकी प्रार्थना 
न हुई तो क्या हुआ ? 

लेकिन आप लोग क्‍या कर सकते हैं? आप तो शांतिसे बेठे हैं। 
ईह्वरका ध्यान करने, अपनेको कुछ अच्छा बनानेके लिए आप यहां आए 
हैं। एकके कारण आप सबको भुगतना पड़ता है। पर उस एकको इतने सब 
मिलकर दबा दें और फिर प्रार्थना करें तो उससे ईश्वरका दर्शन होनेवाला 
नहीं है। वह तो अपना ही दर्शन होगा । 

में चाहता था कि वह लड़का शांत रहकर मेरी बात सुनता। में उसे 
समझाता । अगर वह आज न समझता तो कल समझता। कल न सही, 
परसों समझता। कुछ भी हो, हमें यह याद रखना है कि धर्मका पालन 
जोर-जबरदस्तीसे नहीं हो सकता । धम्मका पालन करनेके लिए मरना होगा । 
संसारमें ऐसा कोई धर्म पैदा नहीं हुआ जिसमें मरना न पड़ा हो। 
मरनेका इल्म सीखनेके बाद ही धर्ममें ताकत पैदा होती है। धर्मके वक्षको 
मरनेवाले ही सीचते हैं। धर्म उन लोगोंके कारण बढता है जो ईइ्वरका 
नाम लेते हैँ, ईश्वरका काम करते है, ईश्वरका स्तवन करते है, उपवास 
और ब्रत करते है और ईश्वरसे आरजू करते रहते हैँ कि हें भगवन्‌, हमें 
रास्ता नही दीखता, तू ही दिखा। तब लोग कहते है कि वह तो भक्त है 
और उसके पीछे चलते हैं। धर्म इसी तरह बनता है। मारकर कोई धर्म 
नहीं पनपा; मरकर ही धर्म पनपा है। यही धमकी जड़ है। सिख धर्म 
ऐसे ही बढ़ा है । 

पैगंबर मोहम्मद साहबने भी बिना डरके हिजरत की और हजारो 
दृश्मनोंके हाथों उनको और हजरत अलीको उनकी श्रद्धाके कारण खुदाने 
बचाया, गोया मौतके मुंहमें खेलकर ही मोहम्मद साहबने इस्लामकी जड़ 
मजबूत को । 

ईसाइयोंका इतिहास भी ऐसा ही है। बौद्धधर्मकोी भी अगर हम 
हिंदू-धर्मसे अलग मानें तो वह भी तभी बढ़ा जब कई लछोग उसके लिए मरे । 
जितने धर्म हैं उनमें एक भी मेने ऐसा नहीं पाया जिसमें शुरूमें कुरबानी न 
हुई हो । जब धर्म बन जाता है तब बाद में उसमें बहुत सारे लोग आ जाते 
हैं और गलत अभिमान पैदा हो जाता है। अब तो हिदू-धमंवाले भी मार- 

काटपर उतर आये है, जबकि हिदू-धर्ममें कभी खून-खराबी करना नही 
सिखाया गया है। 

आज तो धमके नामसे सभी भयभीत हो उठे है। लोगोंको न जाने 
इतना भयभीत क्‍यों किया जाता है ? हिंदू क्‍या, सिख क्‍या, सारा पंजाब 
व्याकुल हो उठा है। उधरसे बंगालकी चीख सुनाई देती है। लोग कहते 
है--पंजाब व बंगालके दो टुकड़े करो। अगर टुकड़े करने ही है तो वे 
वाइसरायके पास क्‍यों जाते है ? मेरे पास क्‍यों नहीं आते ? आप लोगोंके 
पास क्यो नहीं आते ? पाकिस्तान दिया जा रहा है तो क्या वह हिंदुओंको 
और सिखोंकों मटियामेट कर देनेके लिए है ? 

जिन्ना साहबने तो कहा है कि पाकिस्तानमे अल्प मतवाले हिंदू और 
सिख पूरे सुरक्षित होंगे, उन्हें परेशान नही किया जायगा; पर आज ऐसा 
क्यों नहीं है ? पंजाब व बगालम जो हो रहा है उसीमे तो में पाकिस्तानकी 
झलक देखगा न? अगर सचमुचमें पाकिस्तान ऐसा नहीं है तो जिन्ना 
साहब जैसा कहते हैँ वैसा करके क्‍यों नही बताते? मुस्लिम बहुमतवाली 
जगहोंमें सिख और हिदू-जातिके एक-एक आदमीकी हिफाजत क्‍यों नही 
होती ? 

सिथ, जहां हिंदू केवल पच्चीस फीसदी ही हैं, वहां उन्हें क्‍यों इतना 
डरना पड़ रहा है? क्‍या पाकिस्तान का मतलब यह है कि उसमे सिवा 
मुसलमानके सभी हिंदू, सभी सिख, सभी ईसाई और दूसरे धर्मवालोंको 
गूलाम बनकर रहना है? ऐसा हो तो वह पाकिस्तान नहीं है । और 
हिंदुस्तान भी तभी सही हिंदुस्तान कहा जा सकता है जब उसके हिंदू बहु- 
मतवाले इलाकोंमें मुसलमानके मासूम वच्चे तककों जरा भी आंच 
न आवे। 

जिन्ना साहब पूछ सकते है कि हिदुओंने क्या किया ? बिहारमें हिदुओंने 
भी तो ऐसा ही किया है ? ठीक है कि उन्होंने गलती की; पर आज बिहारके 
हिंदू पछता रहे हैं। प्रधान मंत्री तक कहते हूँ कि मेने गुनाह किया है। अगर 
सभी जगह ऐसा हो तो में समझूंगा कि कुछ बना। लेकिन आज तो सबने 
अपने धमर्ंका पालन छोड़ दिया है और दूसरा कोई पालन करता है तो 
कहते हैं कि हम उसे मारेंगे। यह ठीक बात नहीं है। मुसलमान भाइयोंको 

भी अपने कम तादाद पड़ोसियोंसे कह देना 'चार्नहिए कि सभी अपने धम्मका 
पालन करें, हम बीचमें न आयेंगे । 

आखिर हमारे हाथमें एक चीज आ रही है, उसे क्‍यों छोड़ें ? लेकिन 
सभी उसे छोड़नेकी कोशिश कर रहे हैं। हिदू-मुसलमान, सिख, ईसाई 
सभीको आपसके झगड़ोंके इस पापसे छुटना चाहिए और छटनेका एक ही 
तरीका है। वह यह कि हम ईश्वरसे डरें। फिर हथियारकी मांग नही 
होगी, तब कोई नहीं कहेगा कि हमें मिलिटरी चाहिए, राइफल चाहिए, 
बंदूक चाहिए। पर आज तो सब जगहसे आवाज आ रही है कि हमें सिखों- 
जैसी कृपाण चाहिए। वह भी छोटी है, इसलिए बड़ी चाहिए। यह सब 
किसको मारनेके लिए? अगर सबके घरमें ऐसे हथियार रहेंगे तो आप 
उसके बीच मुझे न पायंगे। 

मेरे पास तो एक ही उपाय है, जिससे हम अंग्रेजोंकी उस बड़ी ताकतकों 
भी बिलकुल मिटा दे सकते हैं, जो इस समय जमी पड़ी है। वह तरीका 
है---ना' कहना, असहयोग करना । शांतिपूर्ण असहयोगसे वे उखड़ जायंगे। 
यह चीज बड़ी ही बुलंद है। इसको अपनानेके बाद फिर हमें फौजी तालीम 
लेनी नहीं पड़ेगी । 


१५ : 

भाइयो ओर बहनो, 


“रोजकी तरह आपको शांत हो जाना चाहिए। आप प्रार्थनाके लिए 
आते हैं, इसलिए आनेके बाद शांत ही बैठे रहें। बातें तो हरदम होती ही 
रहती हैँ। प्रार्थनासे लौटकर जाय॑ तब बातें कर सकते हैं। इससे पहले 
मोन रहनेमें ही प्रार्थनाका महत्त्व है। 

प्राथंनामें कुरानकी आयतके पाठकों एकने फिर टोका। गांधीजीने 
प्राथंना रोक दी और बोले---'ऐसा मालम होता है कि बाकी प्रार्थना तो 

ठीक करने दी जाती है औरू सिर्फ कुरानकी आयतवाली प्रार्थना ही नही 
करने दी जाती। इसलिए कलसे ओज अबिल्लासे ही में प्रार्थना शुरू 
करूंगा। अबतक तो प्रार्थना बौद्ध मंत्रसे शुरू होती थी। यह जापानी 
भाषाका मंत्र है। सेवाग्राममें मेरे पास एक जापानी साधु रहते थे। बे नित्य 
प्रातःकाल एक घंटेतक आश्रमकी प्रदक्षिणा करते हुए अपने डिमडिमकी 
आवाजके साथ बड़ी बुलंद आवाजसे और मधुरतासे इस मंत्रका घोष करते 
थे। उस जापानी भाईकी इच्छा उसे प्रार्थनामें सुनानेकी हुई तो मैने उसकी 
बात मान ली और प्रार्थनामें सबसे पहले यह मंत्र कहा जाने लगा। पर कलसे 
में ओज-अबिल्ला' से प्रार्थना शुरू करूंगा और उसमें किसीने नही रोका 
तो आगे प्रार्थना होगी, अन्यथा आप लोग मौन रहकर दिलमें प्रार्थना करेंगे 
और शांतिसे लौट जाएंगे। 

इतना में आपसे कहुंगा कि आप लौटें तब सभी धर्मोकी प्रार्थना अपने 
दिलमें लेकर जाएं। आप इतना समझले कि सभी मजहब अच्छे हैं । विश्वास 
रखें कि जितने भी धर्म हैं, सबके-सब ऊंचे हैं। धर्ममें कसर नहीं है। कसर 
है तो उनके आदमियोंमें है। हरेक धर्ममें कुछ-न-कुछ गंदे आदमी पैदा 
हो गए हैँ। ऐसी बात नहीं है कि किसी एक धर्मने ही गंदे आदमियोंका 
ठेका ले रखा हो । इसीलिए हमारा कतेव्य हो जाता है कि हम उन गदे आद- 
मियोंकी ओर न देखकर उनके धर्मकी अच्छाईको देखें। हरेक धमंमें जो 
रत्नकी-सी बात हाथ आवे उसको ले लें और अपने धर्मकी अच्छाईको 
बढ़ाते चलें । 

अब जो बात मैंने आज कहनेको सोची थी वह भी कह दूं। आजकल 
हमारी हालत बड़ी ही नाजुक है। हमारा हिदुस्तान इतना बड़ा मुल्क है 
कि सारी दुनिया हमारी ओर देख रही है। जवाहरलालने जो एशियाई 
कान्फेंस बुलाई उसमें आपने देखा कि सबकी निगाह हिंदुस्तानकी ओर 
लगी थी। शहरियार साधारण आदमी नहीं है। वह काफी बड़ा आदमी 
है। लेकिन उसकी भी नजर आप लोगोंपर यानी हिदुस्तानपर ही है। 
उधर अरबवाले भी हमको ही देखते हैँ कि अगर हिदुस्तानमें कुछ होगा 
तभी एशियाके मुल्क कुछ कर पायंगे। जापान तो कुछ न कर सका। इसमें 
शक नहीं कि जापानने बहुत ही बहादुरी दिखाई। कला भी बहुल बताई, 

पर आज वह कहां है? वह एशियाकी नाक नहों बन पाया है। उसकी 
हालत पिछड़ गई है। उसे देखकर दिलमें खेद होता है। 

हम तो अभी आजादी लेकर भी नहीं बैठ पाए है। इसपर भी दुनिया 
हमारी बात देखना चाहती है; क्योंकि हमने लडाई ही ऐसी ली कि आज- 
तक आजादीके लिए ऐसी लड़ाई और किसीने नहीं ली। धर्मके नामसे तो 
ऐसी लड़ाइयां लड़ी गई है, पर आजादीके नामपर तो ऐसी लड़ाई पहली 
यही है। सन्‌ १९१९के अप्रेंलकी छठी तारीखको हम लोगोंने ऐसा कदम 
उठाया कि अब आजादी करीब-करीब हमारे हाथोंमें आ गई है और सबको 
उम्मीद बंध गई है कि अगर हिंदुस्तान आजाद होता है तो सारा एशिया 
आजाद होता है और फिर अफ्रीका भी। इसका मतलब होगा कि सारी 
दुनियाने नया जन्म पालिया। 

एशियाई कान्‍्फ्रेंसके प्रतिनिधि यहांसे यही सबक लेकर गए हैँ। वे 
जब यहां आए तब यहांका सारा वातावरण साफ नही था, पर उन्होंने 
तो हमारे यहांका मेल नहीं देखा। आजादी देखी। समझनेवाले समझते 
हैँ कि जब नदीमें बाढ़का पानी आता है तब वह गंदला होता है। वसे ही 
हमारे यहां स्वतंत्रताकी बाढ़का पानी आता है तब वह गंदला होता है। 
हमारे यहां स्वतंत्रताकी बाढ़ आई हैं तो कुछ बदअमनी हो सकती है; पर 
अब हमारा काम है कि जसे बादमें गंगाका पानी निखर जाता है वसे ही 
हम भी अपनी आजादीको गंगाजल-सा स्वच्छ और पवित्र बनावे। 

यह कंसे होगा ? अधमंको धर्म माननेसे हिंदुस्तानकी रक्षा होने वाली 
नहीं है, न धमकी आजादी ही उस तरहसे मिल पायगी। लेकिन आज हो 
क्या रहा है ? डेराइस्माइलखांमें क्या हुआ ? हजारामें क्या हुआ ? सारे 
सीमाप्रान्तमें यह कैसा ऊधम है ? तलवार लाओ, भाले लाओ, बंदूक लाओ | 
जाहिरा तौरसे भी लाओ और खुफिया तौरसे भी लाओ। बमके गोले 
भी चुपके-चुपके बनाओ। क्‍यों कहा जा रहा है कि मार-पीट करेंगे, धमकाकर 
और डराकर मनमाना करायेंगे ? 

इन सबसे हम न अपनी रक्षा कर सकेंगे, न औरोंकी। न भारत 
आजाद हो सकेगा, न एशिया। और दुनिया भी आजादीसे वंचित रह 
जायगी । हु 

इसलिए हम सब प्रार्थन# करें और शुद्ध भावसे समझें कि सब मजहब 
एक हैं। हम एक-एक अच्छे बनेंगे तो भी बहुत बड़ा काम हो जायगा। 

दूसरी बात मुझे बतानी है अखबारोंके बारेमे । एक अखबारने हमारे 
वजीरोंके साथ वाइसराय साहबकी कया बातें हुई यह बताया है। वर्किंग 
कमेटीमें क्‍या हुआ इसका बयान भी उसमें आया है। वह छोटा अखबार 
नहीं है। हमारे दुश्मनके रूपमें वह नहीं चलता। वह तो कांग्रेसके हितमें 
चलता है। उस अखबारने अनुमान लगाया है कि वाइसरायने क्या तजवीजें 
सोची हू ? वे इस तरह अनुमान करें यह भारी गलतीकी बात है। वाइस- 
रायको खुदको ही कहने देना था कि उसने क्या करना विचारा है। व्किंग 
कमेटीके कामकी भी अटकल क्यों लगाई जाय ? वर्किंग कमेटीकी तरफसे 
जो बयान दे दिया जाय उसीको प्रकाशित किया जाना चाहिए और कुछ 
नहीं होना चाहिए। 

में जानता हूं कि बहुतसे अखबारनवीस ऐसे होते हैं जो थोड़ा इधर 
पूछते हैं, थोड़ा उधर पूछते है और बात गढ़ लेते हैं। लेकिन मैं कहूंगा कि 
वे लोग उच्छिष्ट भोजन खाते हैं। उच्छिष्ट भोजन करना अखबारनवीसका 
धर्म नहीं है । 

अंग्रेजोंने अपने एक अच्छे आदमीको यहां भेज दिया है। वह इंग्लैंडकी 
नाक रखनेके लिए आया है। जिस खूबीसे उसे भेजा गया है उसी खूबी 
ओर नीयतसे वह काम कर रहा है । 

फिर क्‍या हक है कि उसकी बात बिना उससे पूछे जाहिर की जाय ! 
क्या हक है किसीकों कि वह मीठी-मीटठी बातें करता हुआ सबको फुस- 
लाता फिरे और कुछ बात उससे निकाल लें, कुछ मुझसे निकाल लें और 
अखबारमें छाप दें ? 

में भी तो पिछले पचास वर्षोसो अखबारनवीस रहा हूं। में जानता 
हूं कि अखबारोंमें क्या चलता है। इंग्लेट और अमरीकाके अखबारोंमें 
क्या-क्या चल रहा है, इसका भी मुझे पता है। पर हम इंग्लैड-अमरीकाकी 
गंदगीका अनुकरण क्‍यों करें ? अगर दूसरोंकी गंदी बातोंका हम अनुकरण 
करेंगे तो मर जायंगे। 

में नहीं कहता कि इसने गलत ही लिखा है। उसमें जो-जो बातें हैं 

कुछ सही है, कुछ गरसही हैँ। खिचड़ी पकाकर दे दी है। ऐसी अखबार- 
नवीसी में बिलकुल पसंद नहीं करता। 

आप लोगोंके माफंत म॑ सभी अखबारनवीसोंको सुनाना चाहता हू 
कि इस तरह पैसे पैदा करनेकी वे कोशिश न करें। सीधे ढंग से अगर पेट 
नहीं भरता तो भले ही वह फूट जाय, पर वे ऐसी बात क्‍यों करें कि हिदुस्तानका 
पेट फूटे! और इसने तो शीषेक भी ऐसा दे दिया है जो किसीके ख्वाबसमें 
भी नहीं आया है । 

अच्छा हो कि हम लोग इंग्लेड-अमरीकाकी गंदी बातकों छोड़कर 
अच्छी बात को ग्रहण करें। 

इस सिलसिले में आज जवाहरलाल मेरे पास अपना दुःख बता रहे 
थे। किसे-किसे वे अपना दुःख कहें ! मैं भी उन्हें क्या दिलासा दूं ? हमने 
धर्मका युद्ध किया है। धमंसे ही हम आजादी पानेवाले हैँ। अखबारनवीस 
भी उसमें हमें मदद दें, यही प्रा्थना है । 


: १६: 
४ मई १९४७ 


भाइयो ओर बहनो, 


“आज प्रार्थना कुरानसे ही शुरू की जायगी; पर इससे पहले में पुछगा 
कि कोई ऐसा भी है जो इतने सारे मजमेको प्रार्थना न करने देना चाहता 
हो! अगर प्रार्थना शुरू होनेपर कोई रोकेगा तो वह रुक जायगी; पर 
वह बहुत असम्यता होगी। इसलिए आप कोई रोकना चाहें तो शुरूसे 
ही रोक सकते हैँ। आपमें कोई ऐसा है ? ” 

सभाके बीचमेंसे एक आदमी बोला, ' में हूं ।” 

“क्यों ?” गांधीजीने पूछा । 

“मंदिरमे कुरानका पाठ नहीं हो सकता ।” 

“इतने बड़े मजमेको क्या आप रोकना चाहते हैं ? ” 

जी हां।” 

गांधीजीने लोगोंकों संबोधित करते हुए कहा-- आप लोग सुने, 
में इससे बात करूंगा । देख तो सही, उसके मनकी क्या दशा है ? ” 

फिर उस आदमीको संबोधित करते हुए गांधीजी बोले, “आपको 
गुस्सा करनेकी जरूरत नहीं है। आप शांतिसे मुझे समझाइए कि जब में 
रोज इस मंदिरमें प्रार्थना करता हूं तो आज क्यों न करूं ? ” 

“मंदिर पब्लिकका है। पब्लिकके मंदिरमें आप न करें।” 

“है तो मंदिर पब्लिकका, लेकिन मंदिरके पुजारी या ट्र॒स्‍्टी तो मुझे 
रोक नहीं रहे है । फिर आप भगवानका नाम लेनेवाले इतने आदमियोंको 
क्यों रोकना चाहते हैं ? यह मेरी समझमें नही आता ।” 

“क्योंकि में भी पब्लिकका आदमी हूं ।” 

“खैर, तो आप प्रार्थना नहीं करने देंगे ? 

“नहीं ।” 

“अच्छा, तो प्रार्थना बद करता हूं। लेकिन में आप लोगोंको यह बात 
बताना चाहता हूं कि धर्ममे सन्‍भ्यताका और अहिसाका क्या स्थान है। 
आप लोग रोज ही मेरी प्रार्थना रोकते रहें तो उसमें तौहीन मेरी नही है, 
आपकी है। तरीका तो यह होना चाहिए कि एक आदमी अगर इतने 
आदमीकी वात सुनना नहीं चाहता है तो वह बाहर चला जाय। इतनी 
बड़ी सभामें कंसे हो सकता है कि एक आदमी उसे रोक दे ! यह और 
कहीं नहीं हो सकता, मेरे पास यानी अहिंसा-जगतमें ही हो सकता है। मंदिर 
सबका है, इसका मतलब यह नहीं होता कि एक आदमी जैसा चाहे रोड़ा 
अटकाता फिरे। ऐसा हो तब तो मंदिरका सारा काम ही रुक जाय। में 
अकेला होता और वह रोकता तो बात और थी; पर यहां इतने लोगोंमे 
वह चीखता रहे और मे प्रार्थना करू तो आप गुस्सेमें आ जायंगे। उसको 
गाली देंगे और पुलिससे उसे पकड़वा देंगे। इसमें हमारी कौनसी शोभा 
होगी ! ऐसा होनेपर दुनिया हमें क्‍या कहेगी ! 

“इसलिए में प्रार्थना रोक रहा हूं। पर ओज अबिल्ला' तो वे नही 
रोक सकते। वह तो मेरे मनमें है ही। ,हम आज उसे न कहेंगे, केवल 
दो मिनिट मौन बैठेंगे और उसमें आप यही प्रार्थचा करेंगे। ठीक है कि 

ओज अबिल्ला' आपको कंठाग्र नही है, पर मौन रहते हुए राम-रहीम 
दोनों एक ही हैँ, ऐसा आप मनमें समझें। यानी हिंदू-धर्म और मुसलमान- 
धर्म दोनों महान है, दोनों धर्मोमें कोई भेद नहीं है। मेरी समझमें यह बात ही 
नहीं आती कि दो धर्म आपसमें एक दूसरेको दृश्मन क्‍यों मानें और किस 
वजहसे मानें। इसलिए में चाहता हूं कि शांतिमें आपका यही मंत्र हो कि तू 
ईढवर है, तेरे हजार नाम हैं ।' मेने बताया था कि हमारे धर्ममें विष्णु सह ल्न- 
नामका बड़ा चलन है; बल्कि में तो मानता हूं कि दुनियामें जितने आदमी हैं 
उतने ईश्वरके नाम हैं। ईश्वर, भगवान, खुदा गॉड, होरमसजी कुछ भी 
कह लो उसीके नाम हैँ। और इन सब नामोंसे भी वह ज्यादा है। इतने 
बड़े ईश्वरको, जिसे कोई पहचान नहीं सकता, उसका नाम लेनेसे रोकनेकी 
बात कोई कंसे कर सकता है ? ऐसा करना तो निरा अविवेक है, असमभ्यता 
है, हिसा है। 

“मौनके साथ आप आंख मूदकर बैठ सकें तो और भी अच्छा। इतनी 
देरमें अगर उस भाईको समझ आ जाएगी और वह रोकना नहीं चाहेगा 
तो और प्रार्थना करेंगे, नहीं तो मुझे जो बातें बतानी है बताऊंगा ।” 

इसके बाद सारी जनता गांधीजीके साथ आंख बंद करके दो मिनिट तक 
मौन बैठी रही । वातावरण अत्यंत शांत था । 

दो मिनिट समाप्त होनेपर गांधीजीने कहा-- 

आज मुझको वाइसरायके पास जाना पड़ा था, यह आप जानते ही 
हैं। डेढ़ घंटेतक हम बैठे और हमारे बीचमें बहुत अच्छी-अच्छी और कामकी 
बातें हुईं। सभी बातें में यहां नहीं सुना सकता; पर एक बात बताऊगा। 

वाइसरायने मुझे कहा कि तुम मेरी ओरसे छोगोंको कह दो या तुम्हारा 
निजका विश्वास हो तो अपनी ही ओरसे कह दो कि "में ब्रिटिश हकूमतको 
यहांसे ले जाने और इस मुल्कर्मे ब्रिटिशका राज खत्म करने आया हूं। एक 
दिनमें तो इतनी बड़ी हकमत समेटी नहीं जा सकती। इतनी बड़ी फौज 
चुटकी बजाते-बजाते हटाई नहीं जा सकती। लेकिन यह भरोसा रखो कि 
३० जून (सन १९४८) के बाद हम यहां बिलकुल रहनेवाले नहीं हैं। में 
इस कामको करनेके लिए यहां आया हूं। और जितना बन पड़ता है, उसे 
कर रहा हूं । 

'लेकिन तुम लोगोंके अंखबारोंमें केसी-कंसी बातें आती है, इसे देखकर 
में हैरान हो जाता हूं। मेरा काम रुक जाता है। एक तो तुम लोग आपसमें 
लड़ते हो और फिर उसमें अंग्रेजोंका दोष ढढ़ते हो और उन्हें बदनाम करते 
हो। माना कि अंग्रेजी सल्तनतने आजसे पहले भूल की है; पर अब तुम्हारे 
झगड़ोंमें अंग्रेजोंका कितना हिस्सा था इस बातकों तुम लोग भूल जाओ। 
अंग्रेजोंने ऐसा किया, वसा किया ऐसी बात रटते रहनेपर कुछ भी सही 
काम बननेका नही है । ऐसी बातें मत कहो । आगेके काममें पिछली बातोंकी 
चर्चा छोड़ो । 

'पर तुम्हारे अखबार ऐसा ही करते हें और उनकी इन हरकतोंसे तो 
सारी बात बिगड़ जाती है। मेने तो किसीसे कोई बात ऐसी नहीं कही थी, 
जिससे अखबारवाले कुछ जान लें। मेरे पासके रहनेवालोंमेंसे भी किसीने 
ऐसी बात नहीं कही है। 

(हिंदुस्तानके लोगोंको थोड़ी-सी तो सम्यता रखनी चाहिए। अपने 
अखकारोंमें सुर्खियां भी वे ऐसी दे देते है कि वें बातकों बहुत तोड़- 
मरोड़ देती हैं। यह किस आधारपर लिख दिया है कि सीमाप्रांतमें खान- 
साहबका अमल बन्द हो जायगा और फिर राष्ट्रवादी अखबार ऐसा 
लिखते हू तो मुसलमान अखबार उससे भी बढ़-बढ़कर सुखियां देते हैं। 

'इस तरह तो आपसी जहर और भी बढ़ जायगा। में यहां जहर 
बढ़ाने के लिए नहीं आया हूं। आप लोग हिंदू, मुसलमान, सिख, पारसी 
ईसाई सब मिल-जुलकर रहने लगोगे तो उसमें हम ब्रिटेनवालोंका नाम 
अच्छा ही कहलाएगा कि जब छोड़ा तब सबको एक करके, मिलाकर छोड़ा ।' 

वाइसरायने यह भी कहा--'मे बता देना चाहता हूं कि हिदुस्तानके 
लोग अगर आजादी चाहते हैं तो उन्हें कुछ खामोशीसे रहना चाहिए। 
ऐसा करना हम नही चाहते कि हम चले जायं और आप लोग आपसमें 
लड़ते रहें। इसलिए सब बात सुलझानेकी में भरसक कोशिश करता 
हूं, नतीजा कुछ भी हो। तीस जून' ४८ को हमें जाना ही है, इसमें कोई 
शके नहीं है, उस बातको ध्यानमें रखकर में चलता हूं । 

“मेरा एतबार करोगे तो में कहना चाहता हूं कि में अपने अन्त: 
करणको पूछ-पूछकर हरेक काम करता हूं। यह ठीक है कि में जहाजी 

बेड़ेका कमांडर हुं और हिसा-शक्तिपर विश्वांस करता हू, पर जैसे आप 
ईश्वरको मानते है वैसे ही में भी अपनी शक्तिभर ईद्वरको मानता हूं और 
में वही करता हूं, जो मेरी अन्तरात्मा मुझे सही बताती है। खुदाने मुझे 
जैसी अकल दे रखी है उसीके मुताबिक चलनेवाला में हुं। इसके अलावा 
में दूसरी तरहसे ब्रिटिशकी सेवा कर भी नहीं सकता। 

“में अपनी पूरी कोशिश करूंगा कि तुम सब लोग मिल-जुलकर काम 
करो। में ऐसी कोई बात करना नहीं चाहता, जिससे अल्पसंख्यकोंके 
साथ अन्याय हो जाय। वरना लोग कहेंगे कि हमने मुसलमान, पारसी, 
सिख आदिको दबाकर बहुसंख्यक हिदुओंको सब कुछ दे दिया। 

“हमारे जानेके बाद तुम लड़ना चाहोगे तो बीच-बचाव करने कौन 
आयगा ? अभी तो में खामोशीसे समाधानका प्रयत्न कर रहा हूं, पर जब 
मेरा धीरज खतम हो जायगा तब में चुप न रहूंगा। अब तो रक्षा-सदस्य 
भी आपका ही है। लेकिन उससे भी बात बनती दीख न पड़ेगी तो अभी 
यहांका कमांडर तो अंग्रेज ही है। गोरी फौज भी छोटी नहीं है, और उनके 
सिखाए आदमी भी है । इन सबको लेकर मे अपने धर्मका पालन करूंगा, 
लेकिन वेसे ही आप लोग मेरी बात मान लें तो मेरा काम कुछ आसान 
हो सकता है। 

सो वाइसराय साहबका काम कठिन ही है, पर अंग्रेज लोग कठिन 
बातसे भागनेवाले नहीं होते। 

आप लोगोंको यह कहनेकी बात नही थी; पर मुझे लगा कि हम 
इतने सब मिले हैं तो आज यही कह द्‌ और आप लोगोंकी मार्फत अख- 
बारवालोसे भी कह दूं। 

कल ही मेने आप लोगोंसे कहा था कि जबतक हमने माउंटबैटन 
साहबका विश्वास खोया नहीं है तबतक उनके बारेमें हमें कुछ भी इधर- 
उधरकी बात कहनी नहीं चाहिए। हम ठीक चलेंगे फिर भी अगर वह 
कुछ न करेंगे तो हम अंग्रेजोंसे कह सकेंगे कि आपके वाइसराय एकके बाद 
एक आते तो हैं आजादी देनेके लिए, पर वे हमें दबाते ही चले 
जाते है । 

यह सब हमें असम्य भाषामें कहनेकी जरूरत नहीं है। हरेक बात 

मीठी भाषामें कही जा सकती है। अगर हम असम्यता बरतते हैं तो 
अपना ही गला काट लेते हैं । 

अगर हम आपसमें भी लड़ते ही रहते हैं तो उनका जाना कठिन हो 
जाता है। उनके हाथ में डिफेंस तो है, पर उससे तो वे बाहरके हमला- 
वरोंको रोक सकते हैं । जब हम आपसमे लड़ तब वे किस तरह हमें रोकें ? 
वे तो कहेंगे हिंदू मुसलमानोंको बुरे बताते हैं और मुसलमान हिंदुओंको । 
उसमें वे क्या करें ? उनको तो जाना है। हम लड़ते ही रहेंगे और ३० 
जन आ जायगी और उनसे कुछ हो नहीं सकेगा तो हम कहेंगे अब आपका 
अधिकार नहीं, आप जाइएगा। 

अगर वे रह जाते हैं तो फिर वे हिंदुको भी और मुसलमानको भी, 
दोनोंको, मार-मारकर झगड़ा करनेसे रोक सकते है और उन्होंने यह 
करके दिखाया भी है। एक अंग्रेजके मारे जानेपर हजार-हजार आदमीको 
मौतके घाट उतार दिया गया है। पर जाते समय वे ऐसा नहीं कर सकते। 
इसलिए हमारा कतंव्य है कि उनके यहांसे जानेका काम हम अपने विश्वाससे 
आसान करें। उनकी मुसीबत बढ़ावें नहीं । 

पर आज क्‍या है! खाना नहीं मिलता, कपड़ा नहीं मिलता,--मुझे 
और आपको तो मिल जाता है, पर करोड़ों ऐसे लोग मुल्कभरमें पड़े हैं 
जिन्हें कुछ भी खाना नहीं मिलता, न कपड़ा मिलता है। आज मदरासके 
वजीर आए थे । उन्होंने बताया कि वहां बाढ़ आ गई है और 
फसल मारी गई है। खानेकी किल्लत है । अगर हम आपसमें 
न लड़ते तो गरीबोंको खाना पहुंचा सकते थे। खाना-पीना देनेके 
लिए हिंदू-मुसलमान नहीं देखे जाते--मुल्कके सभी लोगोंको वह देना 
होता है। 

पर आज तो सबका एक ही काम हो गया है--बस, काटो और 
मारो, वह भी वहशियाना तरीकेसे ; जो हिंदू मिले उसे मुसलमान 
मारे, जो मुसलमान मिले उसे हिंदू। 

अगर हम ऐसे जंगली बन जाएं और कहें कि अंग्रेजोंके जानेके बाद 
हम अच्छे बन जायेंगे तो यह सारा गलत खयाल है। 

एक बात और बताता हूं। जनरल शाहनवाज आज आये थे। 

बिहारसे मेरे चले आनेपर भी वे वहां पर -काम करते है। वेतन नही 
लेते। फिर भी बाकायदा पंद्रह दिनकी छुट्टी लेकर घर जा रहे हैं। उन्होंने 
बताया कि बिहारमें जो मुसलमान लौटकर नहीं आते थे और जिन्हें हिंदू 
पहले डराते थे वे भी अब लौट आये हैं; क्योंकि समझानेपर हिंदू अपना 
धर्म समझ गए और उन्होंने मुसलमानोंके स्वागतके लिए लगातार 
दो दिनतक परिश्रम करके उनका रास्ता साफ किया और जो झोपड़िया 
ढह गई थीं उनके बनानेमें भी योग दिया। दूसरे देहातोंमें भी ऐसा ही 
अच्छा काम हुआ है। 

अगर ऐसा ही चलता रहेगा तो बिहारके भागे हुए सभी मुसलमान 
लौट आयंगे। उन्हें पैसेकी मदद तो सरकार देती है; पर हिदुओंको 
चाहिए कि उन्हें डरानेवालों, रोड़ा अटठकानेवालोंको वे समझावें। तब 
यह काम बन जायगा। 

सार यह कि आजकलर जो काटो-काटोकी पुकार मची है उसके 
बीच भी अच्छे आदमी पड़े हैँ; हरेक मुसलमान, हरेक सिख, हरेक हिंदू 
खराब नहीं है। 

जिस तरह बिहारम अमन हुआ है इसी तरह डेराइस्माइलखांमें 
ओर सीमाप्रांतमें भी शांति होनी ही है। 

अगर जिन्ना साहबने जो लिखा है, सही लिखा है, तो उन्हें वहांकी 
हुल्लड़बाजीको रोकना ही है। फौजके रोकनेसे वह हुल्लड़बाजी रुकने- 
वाली नहीं है। लोगोंको समझानेपर ही वह रुक सकती है। नहीं रुकती 
तो उसका मतलब है या तो लोग जिन्ना साहबकी मानते नहीं, या जिन्ना 
साहब उसे रोकना नहीं चाहते । 

लेकिन हम जिन्ना साहबके बारेमें उल्टी बातें क्‍यों सोचें ? जरा 
काम होता नहीं दीखता तो दिलमें शक पैदा हो ही जाता है। अगर में 
किसी बातपर दस्तखत करूं और उससे उल्टा ही काम कर बंढूं तो वह 
शककी बात हो ही जायगी । इस तरह यहां भी शक हो जाता है। लेकिन 
हमें आखीरतक देखना होगा कि जिन्ना साहब क्या करते हैँ। 

प्राथनाके समयतक गांधीजी जिन्ना साहबके यहांसे लौटकर नही 
आ सके थे। उनके आदेशानुसार ठीक साढ़े छ: बजे प्रार्थना शुरू की गई 
और जनतासे पूछा गया कि आज कुरानकी आयत बोली जाय या 
नहीं ? इसपर सिर्फ एक आवाज आई कि नहीं। तब दो मिनिटतक 
मौन प्रार्थना हुई। तत्पशचात्‌ गांधीजीका कलका लिखा हुआ यह संदेश 
सुनाया गया, जो वर्षाके कारण कल नहीं पढ़ा जा सका था-- 

'म॑ पापात्मा शतानके हाथोंसे---अपनेको--बचानेके लिए परमात्माकी 
शरण लेता हूं । 

हे प्रभो ! तुम्हारे नामको ही स्मरण करके में सारे कामोंको आरंभ 
करता हूं। तुम दयाके सागर हो। तुम कृपामय हो, तुम अखिल विश्वके 
त्रष्टा हो, तुम ही मालिक हो। मे तुम्हारी ही मदद मांगता हूं। आखिरी 
न्याय देनेवाले तुम्ही हो। तुम मुझे सीधा रास्ता दिखाओ; उन्हींका 
चलनेका रास्ता दिखाओ जो तुम्हारी कृपादृष्टि पानेके काबिल हो गए 
है; जो तुम्हारी अप्रसन्नताके योग्य ठहरे; जो गलत रास्तेसे चले है, उनका 
रास्ता मुझे मत दिखाओ। 

ईश्वर एक है, वह सनातन है, वह निरालंब है, वह अज है, 
अद्वितीय है, वह सारी सुष्टि को पंदा करता है, उसे किसीनें पैदा नही 
किया है।' 

यह कुरानशरीफकी आयतोंका तर्जुमा है जोकि प्राथनामें पढ़ी 
जाती है। उसे पढ़नेकी शिकायत कोई कंसे कर सकता है, समझमें नहीं 
आता है। मेँ तो कहूंगा कि इस प्रार्थनाको हम हृदयमें अंकित करें तो वह 
बेहतर ही हो सकता है। 

इससे अधिक आज नहीं कहूंगा । 

प्रार्थना-सभामें आते ही गांधीजीने सबसे पहले श्रीमती उमादेवीके 
बारेमे पूछा कि क्या वे आई है ? वे वहां थीं। बापूजीके कहनेसे उन्हें मंच- 
पर उनके पास बैठाया गया। श्रीमती विभावरी बाई देशपांडेको भी 
गांधीजीने अपने पास बुलाया और कहा कि इन दोनों बहनोंने कुरान- 
शरीफकी आयतें पढ़नेका विरोध किया है। बीस आदमियोंकी सहीवाले 
उस पत्रका जिसमें लिखा था कि दो-एक आदमियोंके विरोध करनेपर सारी 
प्राथना रोकी नहीं जानी चाहिए, उल्लेख करते हुए गांधीजीने कहा--ऐसा 
कहनेवाले बीस ही आदमी थोड़े है ! में तो समझता हूं कि आप सब लोग 
(दो-तीन हजारके करीब) जो विरोध नहीं करते और खामोशीके साथ 
रोज यहां बैठते हैं उन सभीके मनकी बात यही है, जो इन बीस आदमियोंके 
दस्तखत वाली चिटिठीमें लिखी हुई है। 
लेकिन में आपसे कहूंगा कि आपको धैयें रखना चाहिए। धर्मका 
पालन घेयंसे ही किया जा सकता है। हिंदू-धर्मने सहिष्णुताको बड़े 
महत्त्वका स्थान दिया है। शंकराचार्य महाराजने तो धीरज रखनेकी बात 
यहांतक बताई है कि एक तिनकेकी नोकपर बिदु-बिदु करके समूचे 
महासागरका सारे-का-सारा जल निकालकर उसे दूसरे गढ़ेमें भर देनेमें 
जो घेयं चाहिए उससे बढ़कर घेय॑ मोक्ष पानेके लिए हमें धारण करना 
चाहिए। अब आप कल्पना कीजिए कि तिनकेसे न सही, लोटा भर- 
भरकर ही अगर एक आदमी समुद्र खाली करने बैठता है, और दूसरी 
ओर उतना बड़ा गढ़ा उस पानीको भरनेके लिए उसे मिल भी जाता है 
और वह आदमी सैकड़ों-हजारों वर्ष तक जिंदा भी रहता है तो शायद उस 
अपार जलराशिको वह सोख सकता है; लेकिन फिर भी जो नया पानी 
समुद्रमे आयेगा उसका क्‍या होगा ? फिर समुद्र सोखनेमें उसके पास कितना 
बेये चाहिए ? अर्थात्‌ अंकराचार्यजीने मुमुक्षेके लिए असीम धीरज बनाए 
रखनेकी बात कही है। उनका कहना यह है कि हमारा एक पैर तो 

हितहिनाते घोड़ेकी रकाबमे फुसों हो; दूसरेसे हम जीनपर उछाल मारने 
ही वाले हों और गृ्‌रुजीसे कहें कि गुरुजी, ब्रह्म क्या है, जरा बता तो दीजिए! 
तो वह ब्रह्म नही जाना जा सकता। यहां हम सब जो आए हैं, जिज्ञासु 
बनकर आए हूँ; यानी हम लोग मुम॒क्ष हूँ । पर क्‍या इतना धरर्य धारण 
करनेकी शक्ति हमारे पास है ? अगर नहीं है तो भी प्राथेनाभरके लिए 
तो हम घेय्यं धारण करें। इसमें हमारी क्या अच्छाई होगी कि एक ओर 
तो बालक चीखता रहे और दूसरी ओर हम प्रार्थना करें! ईश्वरकों तो 
मनकी प्रार्थना चाहिए। मुँहकी बातको ही मान लेने-जैसा वह भोला नही 
। प्राथनाका मतलब यह नहीं है कि जिह्वासे जो उच्चारा जाय उसे ही 
प्राथना कहा जाय ! और उस उच्चारका आग्रह भी हम तब क्‍यों रखें, 
जब हमपर किसी प्रकारका खतरा न हो। क्‍या हम इतने आदमी एक 
बालकको दबाकर, उसे डरा-धमकाकर धर्मका पालन करेंगे? धमंका 
पालन तो बालककी बातको सह लेनेम ही होगा। मुझे इस बातकी खुशी 
है कि आपने इतनी बड़ी भारी संख्या में होते हुए भी शांति रखकर धर्मका 
पालन किया है और अज्ञान बालककी बातको सहन किया है। 
परंतु आज तो बालककी बात नहीं, एक बहनकी बात है। में देखता 
हु कि वह मेरी स्वीकृत लड़कीसे भी कुछ छोटी है। वह एक मंत्री महाशय- 
की धर्मपत्नी है। उसने जो चिट्ठी भेजी है, उसीकी चर्चा में आज पहले 
करूंगा । 


१ श्रीयत महात्माजी 
में आपको यह सृचित कर देना चाहती हूँ कि अन्तरात्माको प्रेरणासे 
में आपके साय॑ प्रार्थनामें क़रान पढ़नेका निम्न कारणोंसे विरोध करूगी-- 
(१) मंदिरमें कुरान पढ़नेसे उसकी पवित्रता और मर्यादा नष्ट होती है। 
(२) कुरानको धरमंग्रंथ मानने-वालोंने बंगाल, पंजाब आदि में राक्षसो 
अत्याचार किये हें, उसे देखते हुए कुरान पढ़ना-पढ़ाना हिंदुओं के लिए में 
महान्‌ पाप समझती हूं। (३) किसी मस्जिदर्से गीता या रामायण 
पढ़ने का साहस आजतक आपने किया है, ऐसा मालूम नहीं देता। 
हिदधर्म सेविका उमसादेवी 
धर्म पत्नी संचालक देनिक राजस्थान समाचार 
और मंत्री अखिल भा० देशी राज्य हिंदू महासभा। 

इस चिट्ठीमें जो लिखा है उसमें हिंदू-धर्मका ज्ञान नही है, कोरा 
अज्ञान भरा है। इस तरह धमंको बचानेकी जो चेष्टा की है वह वास्तवमे 
धर्मके पतनकी ही चेष्टा है। म॑ सभी हिंदू और सभी सिख भाइयोंसे कहना 
चाहता हूं कि वे ऐसे गरुत रास्तेको न अपनावें। में एक-एक करके इस 
बहनके प्रश्नोंका उत्तर दूगा। 

(१) मंदिरमें कुरान पढ़नेसे वह अपवित्र हो जाता है, यह कहना 
ठीक नहीं है। मंदिरमें ईश्वरकी स्तुति करना, अधर्म कैसे हो सकता है? 
कल यहापर हिंदीम ओज अबिल्ला'कां अर्थ सुनाया तो किसीने उसका 
विरोध नहीं किया! क्‍या गीताका अनुवाद कोई अरबीमें सुनावे तो 
वह अधमं हो जायगा ? ऐसा कोई कहता है तो वह अज्ञानी है। सीमा- 
प्रांतमें एक नियम बना था कि कुरानका तर्जमा नहीं किया जा सकता; 
कितु वहां अब डा० खानसाहब प्रधान मंत्री है, जो समझदार हैं। उन्होंने 
कहा कि कुरानका तर्जुमा करनेसे तो उसका फैंलाव होगा। उसे ज्यादा 
लोग पढ़ेंगे और समझेंगे। यहां इसी मंदिरमें खानसाहब नमाज पढ़ते 
हैं तो क्या यह मंदिर अपवित्र हो गया ? नमाजमें तो कुरानकी आयते 
बोली जाती है तो क्या उनका बोलना पाप कहायेगा ? 

(२) यदि आप कहें कि म्‌सलमानोंने पाप किया है, तो हिदुओंने 
कौन-सा कम पाप किया है? बिहारमें जो हिदुओंने किया वह आप 
लोगोंको जानना चाहिए। वहां उन्होंने औरतोंको मार डाला, बच्चोंको 
मार डाला, उनके मकान जला दिये और उन्हें अपने घरोंसे भगा दिया। 
इसपरसे अगर कोई मुसलमान आवे और कहें कि भगवदुगीता पढने- 
वालोंने पाप किया है तो वह कितनी गलत बात होगी। थोड़े अंशतक मे 
यह सुननेको तैयार हो जाऊगा कि मुसलमानोंने अत्याचार किये हैं, 
पाप किया है। लेकिन मेरी समझमें यह नही आता कि कुरानको पढ़ने- 
वाला पापात्मा है, इसलिए वह चीज भी पापमय है। इस तरहसे तो 
गीता, उपनिषद्‌, वेद आदि सब-के-सब धर्मग्रंथ पापके ग्रंथ साबित हो जाते 
हैं। गीतामेंसे भी अलग-अलग अर्थ निकलते हैं। में जो अर्थ करता हू 
उससे कई लोग बिलकुल ही दूसरा अं लगाते है। मुझे गीतामें अहिसाकी 
ही बात दीखती है और दूसरे कहते हैं कि गीताने आततायीको मारनेका 

उपदेश दिया है। में क्‍या उत़के मुह बंद करने जाऊं ? में उनकी बात 
सुन लेता हूं और मुझे जो सही लगता है, करता हूं । 

(३) मैंने मस्जिदर्मं गीता नहीं पढ़ी है, वहां में ऐसा नही करता, 
यह कहनेका मतलब तो यही हुआ न कि में बुजदिल हूं ? मान लिया कि 
मे बुजदिल हूं और मस्जिदमें मुसलमानोके सामने अपनी प्रार्थना करनेसे 
डरता हूं। लेकिन अगर में एक जगह बुजदिल हूं तो हर जगह क्या बुजदिल 
बनूं ? क्‍या आप चाहते है कि में यहा भी बृजदिल बनू ? 

पर आपको यह मालम होना चाहिए कि मैं कई जगह मुसलमानोंके 
घरमे ठहरता हूं । वहां बड़े आरामसे और बिना सकोचके नियमित प्रार्थना 
करता हूं । और वहां, नोआखालीमें, जब में घूम रहा था तो खास मस्जिद 
तो नहीं; पर बिलकुल ही मस्जिदके पास मेने अनेक बार प्रार्थना की है। 
एक बार तो मस्जिदके अहातेमें ही--मस्जिदके अंदरके मकानमें भी--- 
मेने प्राथना की है। वहां तो मेरे साथ पूरा साज-बाज रहता था। ढोलकी 
भी बजती थी और तालियोके साथ रामधुन भी होती थी। मस्जिदके 
अहातेमें जब प्रार्थना हुई तब मेरे पास ढोलक तो नहीं थी, परतु वहां भी 
तालियोंके साथ रामथ्न हुई थी। में वहांके मुसलमान भाइयोसे कहता 
था कि जैसे आप रहीमका नाम लेते हँ वैसे ही में यहां रामनाम लगा। 
रहीमका नाम जो कहते हैं उन्हें रामनाम लेनेवालोंको रोकना नही चाहिए 
और उन्होंने मुझे रामनाम लेनेसे रोका नहीं था। 

आप अत्याचारकी बात करते है। नोआखालीमें काफी अत्याचार 
हुए है, पर में कहुंगा कि नोआखालीम मुसलमानोंने इतने अत्याचार नही 
किये हैं जितने बिहारमें हिंदुओके हाथों हुए हैं। में इस बातका गवाह 
हूं । में नोआखाली भी गया हूं और बिहारमें भी घूमा हु । 

मुसलमानोके पास जाकर मेँ प्रार्थना नही कर सकता, ऐसा जो कहे 
वह गांधीको नहीं जानता । यह बेचारी उमादेवी क्‍या जानती है कि गांधी 
किस मसालेका बना है। म॑ अपने लिए नहीं, इसकी बातपर लज्जित 
होता हूं। उस मंत्री महाशयके लिए लज्जित होता हूं कि वह हिदू-धर्म- 
सभाके मंत्री होकर ऐसे घोर अज्ञानकों अपनाये हुए हैँ! जब समुंदरमें 
आग लगेगी तो उसे कौन बुझायेगा ? 

पर सही बात तो यह है कि इनका विरोध उस प्रार्थनासे नही है, 
अरबी भाषासे है। करू जब आपको कुरानकी आयतका अनुवाद सुनाया 
गया था तब आपमेंसे किसीको वह चुभा नहीं था। (फिर अनुवाद 
सुनाकर) लीजिए, मे सारी प्रार्थना (ओज अबिल्ला) पढ़ गया और वह 
इन बहनको भी चुभी नहीं। इसमें उन्हें कोई पाप नहीं दीखता। अगर 
दीखता तो वे मुझे क्‍यों पढ़ने देती, रोक न लेतीं कि “चुप हो जाओ, हम 
यह सुनना नहीं चाहतीं।” 

वह मुझे रोकेंगी भी कैसे ! ईदवरकी में और प्रार्थना कर ही क्‍या 
सकता हूं? क्‍या वह यह चाहती हूँ कि में ईश्वरको अज' कहकर न 
पुकाझरू ? उसको अमर न मान ? उसको निरालम्ब भी न कहूं ” या यह 
न कहूं कि तू मालिक है ? फिर मे प्रार्थनामें कहुंगा ही क्या ? तब वही 
बात जो हम प्रार्थनामें कहना चाहते हैं वह अगर अरबीमें कही जाती है 
तो वह पाप हो जाता है, ऐसा कहना कितने अज्ञानकी बात है! हमें इस 
घोर अँधेरेसे बचना ही होगा । 

तो हम ईश्वरसे प्रार्थना करें कि हे भगवान्‌, तू हमें अँधेरेसे बचा 
ले। हमारे हिंदू-धर्मने तो प्रार्थनाके शब्द भी ऐसे ही रखे हूँ कि तू मुझे 
अँधेरेसे उजालेमें ले चल, (तमसो मा ज्योतिर्गमय ) । ऐसे अनुपम धर्मकों 
हम न समझें ओर उसे पत्थर समझकर फेंक दें, यह मुझे बहुत बुरा लगता 
है। ओर यह बात दिलमें तब और भी ज्यादा चुभती है जब एक धर्म- 
सेबककी पत्नी इस तरहसे धर्मको बिगाड़नेपर तुल जाती है। हमारे यहा 
तो पतिका धर्म बहुत ऊंचा माना गया है। पत्नीके विचारोंको गलत रास्ते 
बहने न देना उसका कत्तेव्य है। इन महाशयने तो अपनी पत्नीकों भारी 
असहिष्णुताकी तालीम दी है। फिर धर्म कैसे टिक सकता है? 

अगर हम लोग ऐसे ही बने रहेंगे तो हिंदू-धर्मं तो टिकनेवाला है ही 
नहीं, हिंदुस्तान भी नहीं टिक सकेगा। अंग्रेज इसे छोड़कर चले जायेंगे 
तो भी हम हिंदुस्तानकों नही बचा सकेंगे। आजाद हिदुस्तानमें तो हमें 
भाई-भाई बनकर रहना है। आजके दुश्मन कल दोस्त बनेंगे। तब क्‍या 
आप अपने मृसलऊमान पड़ोसीको यह कहेंगे कि कुरान मत पढ़ो' ? क्‍या 
ऐसा कहनेमे हिंदू-धर्मका दरजा बढ जायगा ? 

इसलिए म॑ आपसे मौन प्रौथना करनेके लिए कहता हुं। यदि इतने 
सारे आदमी शांत बैठकर प्रार्थना करते हैँ, एक-दो व्यक्तिपर गुस्सा नही 
लाते तो हमारी शूद्धि हो जाती है, हम पवित्र बन जाते हैं। 

आप लोगोंको मालम ही है कि कल में जिन्ना साहबसे मिलने गया 
था। उनके साथ मेरी जो बातें हुई वह सब-की-सब तो बताई नहीं जा 
सकतीं । हम लोगोंने आपसमें निर्णय कर लिया है कि हमारी बातें सिर्फ 
हमारे बीच ही रहेंगी, और कहीं नहीं कही जायंगी। फिर भी बादशाह 
खानको, पंडित जवाहरलालकों और जो हमारे नेता हैं, उनको तो मैने 
उन बातोंका सार बता दिया है। यहां भी में उसका थोड़ा-सा उल्लेख 
करूंगा । हम दोनोंने एक ही दस्तावेजपर दस्तखत किये हैं। उसमें दो 
बातें है। पहली यह कि राजनैतिक उद्देश्यकी पूर्तिक लिए हम किसीको 
जोर-जबरदस्ती से मजबूर नहीं करेंगे। हरेक पक्ष अपनी बात एक-दूसरेको 
समझानेकी कोशिश करेगा और डराने-धमकानेका सहारा कभी भी नहीं 
लिया जायगा । 

दूसरी बात लोगोंको मार-काट और अत्याचारोंसे रोकनेकी है। 
कल अखबारमें जिन्ना साहबके यहांसे जो विज्ञप्ति निकली है उससे आप 
समझ गए होंगे कि हमारे बीचमें राजनैतिक मतभेद पूरा है। जिदन्ना 
साहब पाकिस्तान चाहते हैं। कांग्रेसवालोंने भी तय कर लिया है कि 
पाकिस्तानकी मांग पूरी की जाय, लेकिन उसमें पंजाबका हिंदू व सिखोंका 
इलाका और बंगालम हिदू-इलाका पाकिस्तानमें नहीं दिया जा सकता। 
केवल मुसलमानोंका हिस्सा ही हिदुस्तानसे अलग हो सकता है। लेकिन 
में तो पाकिस्तान किसी भी तरह मंजूर नही कर सकता। देशके टुकड़े 
होनेकी बात बर्दाश्त ही नहीं होती । ऐसी तो बहुत-सी बातें होती रहती 
है जिन्हें म॑ बर्दाशइत नहीं कर सकता, फिर भी वे रुकती नहीं, होती ही है । 
पर यहां बर्दाइत न हो सकनेका मतलब यह है कि मे उसमें घरीक नही 
होना चाहता, यानी में इस बालमें उनके वशमें आनेवाला नही हूं। 
अगर वे पाकिस्तान बनाना चाहें तो वे अपने और भाइयोंसे सुलझ लें। 
मे किसी एक पक्षका प्रतिनिधि बनकर बात नहीं कर सकता। में सबका 
प्रत्तनिधि हूं। सारे हिंदुस्तानमें जितने हिंदू हैं, जितने मुसलमान हैं 

जितने सिख और पारसी हैं, जेन और ईसाई हैं, उन सबका ट्रस्टी बनने- 
का मेरा प्रयत्न है। अगर ट्रस्टी नहीं बन सका हुं या बनने लायक नहीं 
हुं तो भी में चाहता हू कि में ट्रस्टी बन्‌ू। इसलिए में पाकिस्तान बनानेमें 
हाथ नहीं बँटा सकता। जिन्ना साहब जो करना चाहते हैं उसको पूरी 
तौरसे खतरनाक चीज समझते हुए यह कंसे हो सकता है कि मे उन्हें 
पाकिस्तानकी स्वीकृतिके दस्तखत दे द्‌। यह बात मेने धीरजके साथ 
उनको सुना दी। हम आपसमें लड़े नहीं। माधुर्यसे ही हमने आपसमें 
बातें कीं । 

मेने जिलन्ना साहबसे अदबके साथ कह दिया कि हिसाके बलपर वे 
पाकिस्तान नहीं ले सकते । वे मुझको पाकिस्तान देनेके लिए मजबूर नहीं 
कर सकते । मजबर तो मुझे सिवाय ईश्वरके कोई कहीं भी नहीं कर सकता । 
अगर समझा-बुझाकर वे लेना चाहें तो पाकिस्तान ही क्‍यों, सारा हिंदुस्तान 
भी ले सकते हैं । 

शांतिकी दरख्वास्तमें में उनका साझीदार बना हु और इसको कार- 
आमद करनेके लिए मेने जिन्ना साहबसे कहा है कि मुझसे जितना काम 
आप लेना चाहें ले सकते हैँ । जरूरत पड़ेगी तो इस बातको लिए हजार 
दर्फ भी म॑ आपके साथ चला आऊगा ।' 

में आपको यह भी बता द्‌ कि जिन्न'के पास जानेसे सभीने मुझे रोका 
था। सबने मुझसे कहा कि जिन्नाके पास जाकर उससे छाओगे क्‍या! 
में कहां कुछ लेनेके लिए उसके पास गया था ? में तो उसके दिलकी बात 
जानने गया था। अगर म॑े वहांसे कुछ लाया नही हूं तो मेने वहां जाकर 
कुछ गेंवाया भी नहीं है। मेरा तो उनसे मित्रताका दावा है। आखिर 
वे भी तो हिंदुस्तानके ही है । मुझे सारी जिंदगी हर हालतमे उनके साथ 
बसर करनी है। म॑ कंसे उनके पास जानेसे इन्कार कर दूं ? 

हमें मिलकर ही रहना होगा। मिलकर रहनेके लिए भी किसीके 
ऊपर आपको बल-प्रयोग नहीं करना चाहिए। में तो कहूंगा कि वे लोग 
पाकिस्तान चाहते हैं तो वे हमें समझावें। औरोंको भी वे समझावें कि 
पाकिस्तानमें सबका फायदा है तो जरूर ही उनकी बात मान सकता हूं। 
लेकिन मजबूर करके वे मुझसे लेना चाहें तो में हां! नहीं कह सकता । 

आप पूछेंगे कि हिंदुस्तानका बंटवारा क्‍यों नहीं होना चाहिए ? 
उसमें हानि क्‍या है? तो में बता सकता हूं। मेरा दिमाग खाली नहीं 
है। उस बारेमें बहुत कुछ बातें मेरे दिमागमें हैँ । पर वे बातें आप पढ़- 
सुन लें। आज मे बहुत काफी समय आप लोगोंको दे चुका । 

अब में कलकत्ता जा रहा हूं। में नहीं जानता कि वहां जाकर में क्‍या 
कर पाऊंगा, कितनी देर वहां रहंगा और कब लौटूंगा। यहां मेने कह 
रखा है कि जब भी जवाहरलालजी, कृपलानीजी या वाइसराय भी, मुझे 


जज 


बुलवा भेजेंगे, में आ जाऊंगा और मुझे आशा है कि आपके दर्शन मुझे 
फिर मिलेंगे। 


तबतक अच्छा हो कि आप समझ लें कि मुझे प्रार्थनासे रोकनेमें कोई 
फायदा नहीं हो सकता। मुझे तो खामोश रहनेका फायदा मिल जाता 
है। आप जो लोग अपने गुस्सेको दबाकर शांत रहे हैं उनको भी कम 
फायदा नहीं मिला है, पर रोड़ा अटकानेवाले घाटेमें ही हैं। आप लोगोंको 
चाहिए कि आप उन्हें समझाबें। आपको याद होगा कि उस बार जब 
प्रार्थन।में गड़बड़ हुई थी, हिंदू महासभाके मंत्री ने उन लोगोंको समझाकर 
शांत किया था, उसी तरह अब भी इन्हें समझावें। दबाकर नहीं, मारपीट 
कर नहीं, पर खामोशीके साथ समझावें कि गांधी जो प्रार्थना करेगा उसमें 
धर्म ही है, अधर्मं नहीं। अगर न समझें तो मुझे धीरज है। में मोन ही 
प्राथना कर लंगा। इस मंदिरमें भी अपने अकेलेमें वह प्रार्थना करूंगा ही । 
परसोंके दिन जब बारिश थी तब यह प्रार्थना भलीभांति हुईं। वही यह 
मंदिर था और वे ही हिंदूभाई थे; पर आज फिर विरोध हो गया। यह 
है हमारी हालत, जो बिलकुल ही गई गुजरी है। 
इसलिए मेरी विनती है कि आप लोग अहिंसक दृष्टिसे चेष्टा करके 
इन लोगोंको इतना समझा दें कि वे मुझसे कहें कि खुले दिलसे हमारे साथ 
आप यहांपर प्रार्थना कर सकते हैँ। चाहे अरबीमें करें, फारसीमें करें या 
संस्कृसमें करें । 
अब आप दो मिनट शांति रखकर मौन प्रार्थना करें। आँखें भी बंद 
हों तो अच्छा । 
है 

आप जानते हैं कि प्रार्थनामें शांति रखनी चाहिए। आप लोगोंने 
यहाँ पर शांतिका जो स्वाद चखाया है वह आपके जरियेसे लोग सब जगह 
अपना रहे है । आपको यह जानकर खुशी होगी कि इस बार बंगालमें 
बहुत बड़ी-बड़ी प्रार्थना-सभाएं भी शांतिसे हुईं। वैसे में जब प्रवास करता 
हूं, लोग जमा हो जाते है और प्रेमके वश होकर जोरोंसे नारे लगाते है, 
मानो चीखते हैं। में इस प्रेमको समझ तो सकता हूं, पर अब मेरा शरीर 
इस शोर-गुलको बर्दाश्त नहीं कर सकता। में आपको धन्यवाद देता 
हूं कि आपने पिछली प्रार्थना-सभाओंमें गड़बड़ी होनेपर भी शांति बनाए 
रखी और औरोंके लिए अच्छा उदाहरण ऐश किया। जैसे बंगालकी प्रार्थना- 
सभामें शांति रही वैसे ही बिहारमें भी रही। वहां तो बहुत अधिक लोग 
जमा हो जाते थे। ऐसी भारी गरमीमें में हर जगह जा सक ऐसा अब 
मेरा शरीर नहीं रहा है। इसलिए बिहारमें रोजाना घंटा-डेढ़ घंटा रेल 
या मोटरमें यात्रा करके में अलग-अलग जगह चला जाया करता था और 
वहां प्रार्थना होती थी। एक जगह एक नदीके किनारे करीब एक लाखसे 
भी ज्यादा लोग जमा हो गए थे। हर बार नए-नए आदमी वहां चले आ 
रहे थे और जय-ध्वनि करते रहते थे। 

इसलिए इतना कोलाहल हो गया कि में प्रार्थना न कर सका। लेकिन 
इस एक जगहके अलावा बिहारमें नियमसे मेरी प्रार्थना होती रही। 
बिहारकी सभा बंगालसे भी बड़ी हुआ करती थी। वहांके लोग मुझे 
जानते हैं, लेकिन फिर भी मुझे देखने चले आते हैं। हम चालीस करोड़ 
लोग कहांतक एक व्यक्तिको जरा देर देख-सुनकर याद रख सकते हैं ? 
लोग मुझे देखनेकी हरदम इच्छा रखते हैं कि देखें तो सही कि गांधी कंसा 


१. ८ भसईसे २४ मईतक गांधीजी बंगाल और बिहार-प्रवासमें रहे । 
२. पटनासे छः मील दूर घानापुर नामक स्थानपर । 

है ? आया उसके पूंछ है, सींग है, या क्या है? और इस तरह अनगिनत 
आदमी वहां जमा हो जाते थे। यद्यपि वहां इतने थोड़े मुसलमान थे 
कि हिंदू शोर कर सकते थे कि हम अरबीमें प्रार्थना सुनना नहीं चाहते, 
पर वहां इतने बड़े मजमेमें एक भी आदमीने ऐसा नहीं कहा । कहता भी 
क्यों ? ऐसी कौन-सी वजह है जो में कुरान न कह सके ? 

आप भी यहां शांति रख रहे हैं; लेकिन आप शांतिके साथ अशांति 
भी पैदा कर देते हें। यहांकी ही तरह बंगालकी सभामें भी एक लड़केने 
प्रार्थना रोकनेकी जुरंत की; पर मेने सोचा कि यह तो अहिसाके नामपर 
हिंसा होने जा रही है। मेने उसकी बातपर ध्यान न दिया। वह समझ 
गया और शांत हो गया। यह अच्छी बात थी कि वहां पुलिसने बीचमें 
दखल नहीं दिया । वहां खादी-प्रतिष्ठानमें ही प्रार्थना हुआ करती थी 
और बहुत आदमी होनेपर भी हमेशा शांति रहती थी। 

यहां प्रार्थनामें र्कावट डालनेका सिलसिला चला है। अब बहनोंने 
चिट्ठी लिखना शुरू किय; है। आज एक बहनका पत्र मराठीमें आया है। 
उसमें वह लिखती हैँ कि आप मंदिरमें कुरानका पाठ करें यह मुझे मान्य 
नहीं है, यानी वह कहना चाहती है कि आप लोगोंको सबको यह मान्य नहीं 
है, क्योंकि कुरान बोलनेवालोंने हजारों स्त्रियों और बेगुनाहोंपर अत्याचार 
किया है। 

लेकिन अब म॑ इस रुकावटके कारण प्रार्थना छोड़ देनेवाला नहीं हूं । 
अहिसा कोई चीज नहीं है जो किसी कामको पूरा होने ही न दे। अहिसाके 
नामपर हिसाका खेल होता रहे और में उसे देखता रह, यह मुझसे 
नहीं हो सकेगा । इसलिए अब अगर वह बहन कोलाहल मचायगी तो भी 
मेरी प्रार्थना चलेगी ही । में उस बहन और उसके पति महाशयसे, यदि वे 
यहां हों, तो कहता हूं कि ऐसी अविनय हमें शोभा नहीं देती । एकके कारण 
हजारोंको हम तकलीफ दें ! उनको प्राथथना मान्य नहीं है तो उन्हें यहा 
आना नहीं चाहिए। फिर भी अगर वह बहन शोर मचायेगी तो उसे भी 
कोई हाथ न लगायगा। वह निडर रहे । पुलिस भी अगर यहां हो तो वह 
भी उसे न पकड़े। अगर उसकी या उसके दो-तीन साथियोंकी आवाजें 
आती रहेंगी तो उसको में सहन कर लंगा और प्रार्थना करूंगा। आप 

लोगोंने भी बहुत सहन किया। मुझे उम्मीद 'है कि आप लोगोंमें इस बहन- 
की-सी मान्यतावाले न होंगे। अगर आप सब ऐसी मान्यतावाले हों तो फिर 
में कहूंगा कि प्रार्थना मेरे साथके ये लड़के नहीं करेंगे, में खुद करूंगा और 
आप. सब मिऊुकर मुझ अकेलेको मार डालें। में हँसते-हँसते राम-राम 
करते मरूगा। जब आप इतने सारे हों तब में अकेला आपको मार तो 
नहीं सकता और न पुलिस ही आपको ऐसा करनेसे रोक सकती है। लेकिन 
मुझे आशा है कि इस बहनको छोड़कर और कोई नहीं है जो कुरानके खिलाफ 
हो। मे आपसे कहंगा कि आप उस बहनकी चीख-पुकारपर ध्यान न दें । 
कोई उसे छए तक नहीं। प्रार्थना शांतिपूर्वक होने दें। 

(इसके बाद प्रार्थना हुई। सारी प्रार्थना होनेके बाद गांधीजीने 
कहा :) में उस बहनको मुबारकबाद देता हूं कि उसने इतनी बातपर संतोष 
क्र लिया कि मैंने उसका पत्र आप लोगोंको सुना दिया। कल भी यही 
सिलसिला चलेगा। विरोध करनेवालोंकी बात सुना दी जायगी, पर प्रार्थना 
होगी ही । लेकिन में आशा करता हूं कि कल ऐसा कोई न होगा जो प्रार्थना 
में बाधा डालना चाहता हो। 

में आपसे कहना चाहता हूं कि बिहारमें हिंदुओंने कम गुनाह नही 
किया, यह आप समझ लें। वहांपर नोआखालीका बदला ही नहीं, उससे 
ज्यादा किया गया। और फिर यह सिलसिला ऐसा चला कि डेराइस्मा- 
इलखांतक पहुंच गया। बिहारके हिंदुओंने जो अत्याचार किये उसपरसे 
मुसलमान अगर कहने लगें कि हम तुलसीदासजीकी रामायण नहीं पढ़ने 
देंगे, गीता, उपनिषद्‌ या बेद भी नहीं पढ़ने देंगे, अगर आप उसे बोलना 
चाहें तो अरबीमें ही बोलें, तो क्या वह ठीक बात होगी ? ऐसा कहनेवाले 
मुसलमानोंसे में पूछृंगा कि गीता और रामायणने आपका क्या बिगाड़ा 
है, और वेद जो प्राचीन-से-प्राचीन ग्रंथ है, उसने क्या गुनाह किया है ? 
रामचंद्रजीने उसको क्‍या नुकसान पहुंचाया है? यही बात कुरान और 
मुहम्मद साहबके लिए भी है कि उन्होंने हमारा क्या बिगाड़ा है ? इसलिए 
आप समझेंगे कि चूंकि में रामायण तथा गीता पढ़ना चाहता हूं इसी वास्ते 
कुरान भी पढ़ना जरूरी समझता हूँ। 

अब आप यह सुनना चाहेंगे कि मैंने कलकत्ता और पटनामें क्या किया ? 

कलकत्तामें क्या हुआ यह में अभी पूरा नहीं बता सकता । वहां मे सुहरावर्दी 
साहबसे मिला और उनसे बातें कीं। अब देखना होगा कि उन बातोंका 
नतीजा क्या आता है। जो कुछ हो, लछोगोंने इतना महसूस किया कि मेरे 
वहां जानेसे उन्हें कुछ तसलली मिली है। वहां शरत्‌ बाबू भी कोशिश कर 
रहे हैँ। पर अभीतक वहां. मार-काट बंद नहीं हुई है। 

बिहारमें भी सुधार अधिक नहीं है, शरणार्थी छोग अपने घरोंपर 
लौट रहे हैँ, पर अभी तक हिंदू या मुसलमान दोनों एक दूसरे के लिए 
बेखौफ नहो हुए है। वे अबतक यह नहीं कह सकते हैं कि अब हमें डर 
नहीं है या अब हम कोई भा ज्यादती करेंगे ही नहीं। फिर भी वहांकी 
फिजा सुधर ही रही है, इसमें कोई शक नहीं। 

अब सवाल यह है कि में यहां क्यों आया ? सच बात यह है कि में 
नहीं जानता कि क्‍यों आया ? लेकिन एक बात साफ है। मेने जब बरसों- 
तक कांग्रेसकी सेवा की है तब वे लोग मुझे एक सेवकके नाते याद कर लेते 
हैं। वे मेरी बात सुनना चाहते है, फिर चाहे वे उसे मानें या न मानें । 

लेकिन इतना में आपको कह देना चाहता हूं कि लंदनकी तरफ देखने- 
का जो रवेया चल पड़ा है वह ठीक नहीं है। हमारी आजादी लूुंदनसे 
आनेवाली नहीं है। हिदुस्तानकी आजादीका कोहेनर औरोंके हाथोंसे 
मिलनेवाला नही है। अपने ही हाथोंसे वह लिया जा सकता है। 

में उस कोहेनूरकी बात नही करता हूं जो लंदन-टावरमें रखा हुआ 
है; म॑ अपने देशके स्वतंत्रतारूपी कोहेंन्रकी बात करता हूं। वह कोहेनूर 
हमारे पास आ रहा है। अब जी चाहे तो उसे फेंक दें, या जी चाहे तो 
उसे अपनाकर अपने पास रख ले। जैसा भी कुछ करना हो वह हमारे 
अपने ही हाथकी बात है, दूसरेके हाथकी नही । 

फिर हम माउंटबेटन साहब की ओर क्यों देखें ? क्या इस ताकमें 
रहें कि वे इंग्लेंडसे हमारे लिए क्‍या लायेंगे ? लेकिन हमारे अखबार तो 
उन्हीं बातोंसे भरे रहते है कि माउंटबेटन साहब लंदनसे यह लानेवाले हैँ 
वह लानेवाले हैं। हम अपने ही बलको क्‍यों न देखें ? 

दूसरे अल्पसंख्यकोंका क्या होगा ? मान लिया कि हिंदू, सिख आदि 
इग्लैडकी ओर नहीं झांकना चाहते, पर मुसलमान उन्हींकी ओर देख रहे 

हैं, तो क्या फिर हिंदू-सिख भी उस ओर 'देख़ने लूग जायं ? यदि वे देखें 
और उनकी कुछ सुनवाई माउंटबेटन साहब कर भी ले तो दूसरे हिदुस्तानियों- 
का क्‍या होगा ? पारसी, जो संख्यामें बहुत थोड़े हैं, उनकी बात सुननेकी 
माउंटबेटनको क्‍या पड़ी है ? और हिदुस्तानमें दूसरे भी कितने ही लोग 
हैं, जिन्हें न वाइसराय पूछते हैं, न दूसरे कोई। 

इस हालतमें मेरा धर्म मुझको पालन करना है। यानी हिदुस्तानका 
धर्म हिदुस्तानकों पालन करना है, और इस तरह अपनी आजादी लेनी है। 

आज हममें बाज लोग दीवाने बन गए हैें। सच्चा बननेके 
लिए ही आप और हम प्रा्थनामें आते हैं। सच्चा बननेके लिए 
चाहिए कि हम एकमात्र ईश्वरके ही गुलाम बनें। और किसीके गुलाम 
न बनें। फिर आजादी हमारी अपनी ही है। क्‍या हम भी दीवाने बन 
जायं ? और जबतक वे चंद दीवाने ठीक न हो जायं तबतक क्‍या 
आप यह चाहेंगे कि माउंटबेटन उनपर अपना अंकुश रखें और यहा 
बने रहें ? 

म॑ यह पसंद नहीं करता । मैंने दूसरी ही बात सिखाई है। में यहा 
सन्‌ सोलहमें आया और तबसे मेने कहा है कि हर कोई अपनेको देखे । 
अगर हम ऐसा करेंगे तो इंग्लेड ही क्या, अमरीका और रूस क्या--तीनो 
मिलकर भी हमें मिटा नहीं सकते । हमारे जन्म-सिद्ध अधिकारकी जो 
चीज है वह हमसे कोई छीन नहीं सकता। आजादी हमारी है और हम 
सच्चे बनेंगे तो उसे हमारे पास आना ही है। 


* २० :; 
सोमवार, २६ मई १९४७ 
(लिखित प्रवचन ) 


मेने आजका भाषण लिख डाला। उसके बाद करीब पाच बजे कल 
वाली बहनका खत आया है कि मेंने वचनका भंग करके कल प्रार्थना 

करवाई। मुझे ऐसा खयाल त़॒क॑ नहीं है। मैंने विनय किया, विरोधियोंकी 
रक्षाके लिए संयमका पाठ दिया। आपने उसे स्वीकार किया। अब भी 
ऐसे विरोधके कारण प्रार्थना बंद करें तो विनय अविनय होगी और 
उदारता कृपणताका रूप लेगी। अहिसाका यह लक्षण कभी नहीं है। 
इसलिए वह बहन माफ करे। प्रार्थना होगी। 

मेने कक आपसे जो कहा था, वही चीज आज फिर दोहराता हूं। 
सामूहिक प्रार्थना हमारा खास फर्ज है। इसे झटसे छोड़ा नहीं जा सकता । 
अगर सामूहिक प्रार्थनाके बारेमें कोई विरोध उठाता है और उसका ऐसा 
करना अपराध ही है---तथा उसपर हमला होनेका खतरा पैदा हो जाता 
है, तो मृक प्रार्थना अच्छी है। आप लोग तो मेरी विनय सुनकर बराबर 
प्री तरह शांत रहे और उन विरोधियोंको आपने नहीं सताया; पर जब 
मैने देखा कि हमारे इस संयमका दुरुपयोग होने लगा है तब मेने दूसरा 
रास्ता अख्तियार किया। और मुझे यह देखकर खुशी हुई कि विरोध 
उठानेवाली बहन भी शांत रही । उनके मनमें कुछ भी हो, में आशा करता 
हुं कि शांति जारी रहेगी। इतनी सभ्यता तो हममें होनी चाहिए। आगेके 
लिए भी में आपसे यह कहुंगा कि अगर कोई विरोध करे तो आप अपनी 
प्राथना जारी रखें और साथ-ही-साथ विरोध करनेवालेकी ओर उदार 
रहें, रोष न करें। 

मेंने कल आपसे कहा था कि हमें यह शोभा नहीं देता कि हम 
लंदन की ओर ताकते रहें। अंग्रेज लोग हमें आजादी नहीं दे सकते। 
वे तो हमारे कंधोंसे उतर सकते है। ऐसा करनेका उन्होंने वचन तो 
दिया ही है। आजादीको सम्हालना और उसे रूप-रेखा देना हमारा 
काम है। यह हम कंसे कर सकते हैं ? में समझता हूं, जबतक हिदुस्तानमें 
अंग्रेजी राज है तबतक हम ठीक तरह नही सोच सकते। हिदुस्तानके 
नकशेका बदलना ब्रिटिश सरकारका काम नहीं है। उसका काम तो यह 
है कि वह अपनी निश्चित की हुई तारीखके दिन या उसके पहले चली 
जाय । हो सके तो हिदुस्तानकों अच्छी तरह अपना कारबार चलाते 
हुए छोड़कर जाये; मगर अराजकताका खतरा हो तो भी उसे तो चला 
ही जाना है। 

एक और कारण भी है कि आज हिदुस्ताज़की शकलमें किसी किस्मका 
फेरफार न किया जाय। कायदे आजमने और मैने एक अपील निकाली 
है कि राजनैतिक मकसद हासिल करनेके लिए हिसाका इस्तेमाल न 
किया जाय। अगर उस अपीलके बावजूद लोग पागल बनकर बड़ी 
किस्मकी हिसा करते रहें और ब्रिटिश सत्ता उसके सामने झुक जाय, 
यह समझकर कि एक दफा पागरूपन निकल जाने पर सब ठीक हो 
जायगा तो वह यहां खूनी विरासत छोड़ जायगी और सिर्फ हिंदुस्तान 
ही नहीं, सारी दुनिया उसे गूनहगार मानेगी। में हरेक देशप्रेमीसे और 
ब्रिटिश सत्तासे भी, अनुरोध करूंगा कि कितनी भी हिसा हो तब भी 
वह कैबिनेट मिशनके पिछले सालके १६ मईके दस्तावेजपर कायम 
रहकर हिदुस्तानको छोड़ दे। आज ब्रिटिश सत्ताकी मोजूदगीमें खून, 
कतल, आग और उससे भी बुरी बातें देखकर हम नीचे गिरते जा रहे 
हैं। जब अंग्रेजी सत्ता चली जायगी तब मेरी उम्मीद है कि हममें साफ 
विचार करने की ताकत आयेगी और तब हम जैसा ठीक समझते होंगे 
एक हिदुस्तान रखेंगे या उसके दो या ज्यादा टुकड़े करेंगें। और अगर 
हम तब भी लड़ते ही रहेंगे तो भी मुझे यकीन है कि हम आजकी तरह 
नीचे नहीं गिरेंगे; हालांकि हिसाके साथ कुछ-न-कुछ गिरावट तो होती 
ही है। में तो निराशामें भी आशा रखता हूं कि आजाद हिदुस्तान 
दुनियाको हिसाका और एक नया पाठ नहीं पढ़ायेगा। वह पहले ही 
बुरी तरह बेजार है। 


* २१ 
२७ मई १९४७ 


भाइयो और बहनो, 


उस महाराष्ट्रीय बहनका लंबा खत आज भी आया है। इसमें 
उसने शिकायत की है कि स्वयंसेवकोंने उसे रोककर उचित नहीं 

किया। उसने यह भी लिखाथा कि कुरानमें गैर-मुस्लिमोंको मारनेकी 
बात लिखी है, इसलिए उसे नहीं पढ़ना चाहिए। कुरान मेने पढ़ा है 
और उसमें कहीं भी ऐसा नहीं लिखा है; बल्कि उसमें तो लिखा है कि 
गर-मुस्लिमोंसे भी मुहब्बत करो। उसके पढ़नेवाले इस बातको न माने 
तो कुरानका क्‍या दोष ? हमारे यहां भी तुलसी-रामायण, गीता, वेदमें 
जो लिखा है उसका पालन कौन करता है? 

में धर्मके नामपर अधर्म करना नहीं चाहता । मैं एक-एक शब्द ईश्वरसे 
डरकर मुंहसे निकालता हूं । मुझे उस बहनके लिए दर्द हो रहा है कि वह जो 
बात जानती नही वह क्‍यों लिख रही है ? क्‍यों वह दूसरेके कहने पर मान 
लेती है कि कुरानमें यह लिखा है, वह लिखा है? कितु आप अपना मन 
दृढ़ करे। उसके विरोध करनेपर भी प्रार्थनामें ध्यान दें। अगर आप सब 
भी उसकी तरह कहेंगे तो में अकेला ही मरते दमतक प्रार्थना करूंगा । 

उस पत्रमें दूसरी शिकायत यह थी कि पुरुष स्वयसेवकोंने उसको 
हाथ लगाकर हठाया था। इसपर मेरा कहना यह है कि मेरी दृष्टिसे 
इसमें कोई हजंकी बात नही है। स्वयंसेवकोंका धर्म है कि गड़बड़ी 
मचानेवालेको, फिर वह स्त्री हो या पुरुष, रोकें। हां, स्त्रीपर वे हाथ न 
चलावें, मारें नहीं। ठंडे दिमागसे समझावें। जब मनमें किसी किस्मका 
विकारका भाव न हो तब स्त्रीको छू देनेभरसे कोई पाप नहीं हो जाता | 
में भी लड़कियोंके कंधोंपर हाथ रखकर चलता हूं, तो क्या मैं गुनाह करता 
हूं? मेरी तो यह सब बेटी-जेसी हैं। अगर मेरे मनमें मैला विचार पैदा 
हो तो वह जरूर पाप कहलायगा। स्वयंसेवक भी जब सभाकी व्यवस्था 
करें तो हरेकको अपनी माता या बहन समझकर सभामें आनेवाली 
बहनोंसे बरताव करे। जैसे पुत्र अपनी माताको छुए, वैसे वह भी छ सकता 
है, यह उसका ककत्तंव्य है। 

(इसके बाद प्रार्थना शुरू हुई। तब उस बहनने कहा, “बंद करो 
प्रार्थना, बंद करो ।” सुनकर गांधीजी मुस्करा दिये और प्रार्थना चलाते 
रहनेका आदेश दिया।) 

प्राथंनाके बाद गांधीजीने कहा--आज समय तो काफी हो गया है 
अतः मुझे जो कहना है जल्दी ही पूरा करूंगा। 

आप तो जानते हैँ कि में बिहारमें कौम्‌ करता हू। वहां मुसलम 
बहुत कम हैं। मुश्किलसे चौदह फी-सदी होंगे। उधर नोआखाल॑ 
हिंदुओंकी तादाद इसी तरह कम है। नोआखाली के कामके सिलरूसिः 
मे बिहार चला गया। 

बिहारमें जो भाई काम कर रहे हैं उनकी तरफसे टेलिफोन अ 
है कि अभी वहां जूनकी बात चल पड़ी है। इसी तरह पहले भी : 
विधान-परिषद्‌ होनेवाली थी तब नौ तारीखके बारेमें डर पैदा हो * 
था और हर जगहसे पत्र आते थे कि हम क्या करें। नोआखालीमें तो य 
तक धमकी दी जा रही थी कि पिछले (नवम्बरके ) दंगेमें कई हिंदुओ 
जिंदा ही छोड़ दिया गया था; पर अबकी बार तो सारे-के-सारे हिदुः 
को मुसलमान बना दिया जायगा। तब मेने उनसे पूछा था कि आप 
तो में वहां पहुंच जाऊंगा और वहांपर अधिक क्या कर सकूंगा, अ 
अकेली जान ही दे सकता हूं । पर उन लोगोंने मुझे नहीं बुलाया और अ 
आपफत आये तो उसे झेलनेको वे तैयार हो गए । असलमें में तो मानता 
नहीं कि सारे-के-सारे हिंदुओंको मुसलमान बनानेकी बात कभी 
कामयाब हो सकती है। 

उसी तरह बिहारमें भी मुसलमानोंको डरनेकी कोई बात न 
दो जूनकी हम फिक्र क्‍यों करें ? हम क्यों सोचें कि वाइसराय लंद 
क्या ला रहे हैं? माना कि वाइसराय साहब हमारे लिए वहांसे ल 
ला रहे हैं ,तो भी में तो कह चुका कि वह हमारे किस कामका है ! हर 
कामकी चीज तो वही होगी, जो हमने अपने आप पैदा की होगी ! 

में पूछता हूं, बिहारके मुसलमान क्‍यों डरें? हिंदुओंको भी, 
राम-राम रटते हैं, उन्हें अपने रामकी कुछ परवाह होगी कि न होर्ग 

इसी प्रकार सिधके हिंदुओंको डरनेका क्‍या कारण है? « 
डरें ? वहांसे मेरे पास खत आया है कि हिंदू डर रहे हँँ। डर छोड़ 
वे 'राम-ताम” क्‍यों नहीं लते ? वहांके लोग मुझे बुलाते हैँ। में 
बरससे सिध नहीं गया हुं, पर सिधी भाइयोंसे मेरी इतनी घनिष्ठता ' 
है कि एक बार में अपनेको सिधी कहा करता था। दक्षिण अफ्रीव 
भी मेरे साथ सिधी लोग थे । सिधी, मारवाड़ी, पंजाबी सभीने मेरा र 

दिया है। उनमें ऐसे भी थे, जो शराबतक पीते थे और दूसरी चीज 
भी खाते थे। उन चीजोंको छोड़नेमें वे अपनी मजबूरी महसूस करते 
हुए भी अपनेको हिंदू बताते थे। उन सबसे मेरी दोस्ती थी। उनमेंसे 
एक भाई लिखते है कि क्‍या तुम मुझे व सिधको भूल गए ? पर में कैसे 
भूल सकता हू । 

सब जगह लोग डर रहे हँ कि दो जूनको क्या होगा । कहा जा रहा 
है कि मुसलमान भाई बहुत-बहुत तैयारियां कर रहे हैं। लेकिन वे कया 
तैयारी कर रहे है ? क्‍या हैवान बननेकी तैयारी कर रहे हैं। क्‍या वे 
मस्जिदर्म जाकर इबादत नहीं करते कि खुदा सबको इन्सान बनाए? 
हिंदू भी कोई ऐसी खबर नही लिख भेजते कि वे एकांतमें बैठकर ईश्वरसे 
कहेंगे कि वह हिंदुस्तानसे अंग्रेजोंकी चले जानेकी सुबुद्धि दे और सभी 
मुसलमान भाई जिन्हें पागलपन छू गया है उन्हें सयाना बनाए। 

पंजाबमे भी वे डरते हैँ, क्योकि वे तादादमें कम हैं। वहां हिंदुओंके 
साथ सिख भी है । सिख क्‍यों डरें ? दोनों ओर ऐसी बात क्‍यों हो कि न 
जाने कौन पहले हे तलवार उठायगा । 

'बिहारमें अगर हि लोग मुसलमानोंको मारेंगे तो वे मेरा कत्ल 
करेंगे। म॑ तो कहता हूं कि बिहार के मुसलमान मेरे सहोदर भाई हैं। 
वे मुझको देखकर खुश होते हैं। उनको यह यकीन हो गया है कि यह एक 
शख्स तो हमारा अपना ही है। उनको अगर कोई मारता है तो वह मुझे 
मारता है। अगर उनकी बहन-बेटीका अपमान करता है तो वह मेरा 
अपमान करता है। यह बात म॑ इस मंचपरसे बिहारके सभी हिंदुओंको 
सुना देना चाहता हू । 

और मुसलमानोंको वहां डरने का क्या कारण है ? दो अच्छे मुसलमान 
सेवक उनकी सेवा कर रहें है। फिर वहांके मंत्रिमंडलमें श्रीकृष्ण सिनहा 
हैं, जो पूरे सजग हे । 

आजकल एक अफवाह यह चल पड़ी है कि गांधी बिहारमें रहकर 
हिंदुओंको कटवाना चाहता है; पर में बुलंद आवाजसे क॒द्दता हूं कि सब- 
क-सब मुसलमान पागल बन जाय॑ तब भी हिंदू पागल न बनें। 

सिख भाई तो अपने लिए कहते हैं कि एक सिख सवा लाखके बराबर 

होता है और पांच सिख छ: छाखके बराबर । उनका ऐसा कहना मुझे 
अच्छा लगता है। ग्रंथ साहब और गुरु जैसे उनके हैं, वैसे मेरे भी हैं। मे 
जब अपनेको मुसलमान बताता हूं तब अपनेको सिख बतानेमें मुझे लज्जा 
किस बातकी ? और सिखोंने तो ननकाना साहबमे सत्याग्रह और श्र- 
वीरताका बड़ा काम किया है। लेकिन आज वे तलवारकी ओर देख रहे है । 

वे यह नहीं समझते कि कभी तलवारका जमाना था तो भी अब 
वह चला गया है। वे नहीं जानते कि आज तलवारके भरोसे वे किसी को 
जिंदा नहीं रख सकते । यह एटमबमका युग है। 

गुरु गोविदर्सिशने जब तलवारकी बात सिखाई तबकी बात आज 
नहीं चल सकती । हां, उनकी सीख आज भी कामकी है कि एक सिख 
सवा लाखके बराबर है। लेकिन वह ऐसा तब होगा जब वह अपने भाईके 
लिए और सारे हिदुस्तानके लिए मरेगा। 

ऐसी बहादुर औरतें भी हुई है। एक जगह सब मर्द मारे गए 
और उनकी मदद मिलनेकी आशा नहीं रही तब वे चुपचाप ताबे होनेके 
बजाय खुद मर गई। यह सच्ची बात है। करीब पचहत्तर बहनें इस 
तरह मर मिटी। उन्होंने अपने हाथसे अपने बाल-बच्चोंको पहले 
कत्ल किया, क्‍योंकि वे नहीं चाहतीं थीं कि दूसरे लोग उनके बालकोंकों 
सतायें । 

में कहूंगा कि मुसलमान हों या हिंदू, जिसने इस तरह किया है 
उसका ही धर्म जिंदा रहा है। सिखोंसे भी में कहंगा कि जब आप एक- 
एक सवा लाखके बराबर हैं तब ईइ्वरका ध्यान करके सतश्री अकाल' 
का नारा लगाते हुए आप मर जायं। इससे ज्यादा और बहादुरी क्‍या 
हो सकती है ? 

मुझको भले कोई बृजदिल कहे, में बुजदिल हूं या नही यह तो ईश्वर 
ही जानता है।पर बुजदिल आदमी भी अगर बहादुरीकी बात सिखाता है 
तो वह सीखनी चाहिए। में किसीको बुजदिल बनाना नहीं चाहता। 
न मैंने किसीकों बुजदिल बनाया है और न में बुजदिल हूं। 

२२ : 
२८ मई १९४७ 
भाइयो और बहनो, 


आज किसी बहन या भाईने उपद्रव नहीं मचाया और न विरोध 
ही किया, यह मुझे अच्छा लगा। मुझे तो यकीन है कि दीवानापन रोज 
नही चल सकता। यही बात हिदू-मुस्लिम झगड़ेके लिए भी है। 
मेरे पास खत चले ही आ रहे हैं कुछ भले खत भी आते हैं । कई 
मुसलमान भले हैं जो लिखते हैं कि हिंदू और मुसलमानका धर्म अलग 
हुआ तो क्‍या हुआ? इस कारण उनके दिल तो अलग नहीं होने 
चाहिएं। कुछ हिंदू भी ऐसे हैं जो मुझे धमकियां देते हैं कि कुरानसे 
बोलना आप बंद नहीं करेंगे तो हम आपको देख लेगे। आपके यहां काली 
झंडियां लेकर हम आएंगे । और आकर वे करेंगे क्‍या? हवा ही 
ऐसी है कि न कुछ सुनना, न कुछ देखना, बस चीखते रहना । वे भी उसी 
तरह प्रार्थनामें दखल देंगे। लेकिन ऐसा होगा तो भी जबतक आप लोग 
शांतिसे साथ दे रहे हैं, हमारा प्रार्थनाका सिलसिला चलता ही रहेगा 
और अगर आप सभी लोग काली झंडियां लेकर आवेंगे तो फिर में अकेला 
प्राथंना कहूंगा। आप मुझे पीटेंगे तो भी में राम-राम करता रहूंगा । 
अगर में आपसे बचनेके लिए पुलिस रख, तलवार-बंदूक चलाऊं 
तो भी अखीरमें तो मुझे मरना ही है। तो फिर में राम-राम करते 
ही मरूं तो क्‍या ब्रा है। जब में इस तरह मर जाऊंगा तब आप 
पछतायंगे । आप अपनेसे ही कहेंगे कि हमने क्‍या कर डाला, इसको 
मारकर कुछ पाया तो नहीं; पर यदि में पुलिस रखं या आपको पीटूं तो 
आप मुझे मारकर यही कहेंगे, अच्छा हुआ जो इसे मार डाला। लेकिन 
मुझे उम्मीद है कि आप तो जिस तरह आये है उसी तरह शांत रहेंगे । 

१. गुजरातके पाकिस्तान-विरोधी मोर्चेवालोंने गांधीजीको चेतावनी दी 
थी कि यदि आठ दिनमें आप अपना मुस्लिसपरस्तीका रवेया नहीं बदलेंगे 
तो हम आपके दिल्ली-निवासस्थानपर काली झ्ंडियां लेकर आवेंगे। 

आज में आपको कुछ प्रश्नोंके उत्तर छकुगा। सबके उत्तर तो आज 
नहीं दे सकता । कर एक भाईने पूछा था कि अगर कुत्ता पागल हो जाय 
तो क्‍या किया जाय ? क्‍या उसे मारा न जाय ? यह अजीब प्रश्न है ? 
पूछना तो यह चाहिए था कि इन्सान पागल हो जाय तो क्या किया जाय ” 
पर बात तो यह है कि अगर हमारे दिलमें राम है तो कुत्ता भी हमारे 
सामने पागल नहीं बन सकता। लेकिन एक बार मेरे एक्र भाईने मेरे 
पास आकर कहा, कुत्ता पागल हुआ है। काटता फिरता है, उसको 
क्या किया जाय 2. मैने कहा कि मेरी जिम्मेदारीपर उसे मार दिया 
जाय; पर वह थी कुत्तेकी बात। इन्सानके पागल होनेपर वह बात 
नहीं चलती । मुझे याद है, जब में दस वर्षका था, मेरा भाई दीवाना बन 
गया था। बादमें वह अच्छा हो गया। अब तो वह नहीं रहा; पर मुझे 
उसका स्मरण आज भी उतना ही ताजा है। पागलूपनमें वह सबको 
मारनेको दौड़ता था; लेकिन मे उसे क्‍या करता? मारता? या 
मेरी मां या पिताजी उसे मारते ? घरवालोंमेंसे किसीने उसे नहीं मारा। 
वेद्यराजको बुलाया गया और उनसे कहा गया कि उसको बिना मारे 
जो कुछ इलाज किया जा सकता है वह किया जाय। वह मेरा सगा भाई 
था। लेकिन अब मेरे पास वह भेद नहीं रहा । आप सब मेरे लिए सहोदर 
भाईके समान ही है। अगर आप सब पागल बन जायं और मेरे पास 
फौज मौजूद हो तो क्‍या में आप सबपर गोली चलवा दूं ? दुश्मन भी 
अगर पागल बन जाय तो उसपर गोली नहीं चलाई जा सकती। जो 
पागल बनेगा उसे पागलखानेमें भेजना होगा। आपको मालम होना 
चाहिए कि हिदुस्तानमें बहुतसे पागलूखाने हैं। मेने अपनी आंखों ऐसे 
पागल देखे हैं जो सचमुच गोलीसे मार देनेके लायक होते हैँ; पर हम 
उनको डाक्टरके हाथमें छोड़ते हैं । 

मेरे एक नजदीकी मित्र थे जो मेरे भाईके बराबर थें। उनका लड़का 
पागल हो गया। वह दूसरोंका खून करनेतक हावी हो जाता था। 
उसके लिए मैंने नहीं कहा कि उसे गोली मार दो। में चाहता तो 
उसे मरवा सकता था, क्योंकि महात्मा कहा जाता था। हमारे यहां 
महात्मा कहलानेवालेको सब कुछ करनेका अधिकार है। वह खून करे, 

व्यभिचार करे, चाहे जो करे! >+ माफ हो जाता है। उसे पूछनेवाला 
कौन होता है ? लेकिन मुझे तो ईश्वरका डर था। मैने सोचा, ईश्वर तो 
तुम्हें पुझेणा ही। सच बात तो यह है कि आज कोई महात्मा तो हमारे 
बीच है ही नहीं, सभी अल्पात्मा ही हैं। 

खेर, मेने उस लड़केको डाक्टरके यहां भिजवा दिया। वहांसे भी वह 
भाग आया। अभीतक उसका पागलपन गया नहीं है। उसके बाल-बच्चे 
भी हैं। सभी घरवाले उसे बर्दाइत करते हैं। मेरे मित्रके उस लड़के की 
तरह ही हमें इस सब पागलपनका उपाय सोचना चाहिए। 

आज हमारा खून खौल रहा है। चारों ओरसे बातें आ रही है कि 
न जाने २ जून को क्‍या होगा ? पहले चार-पांच जगह दंगा हुआ, अब 
सभी जगह हिदुओंका खून करनेकी चर्चा है और हिंदू कहेंगे कि जब मुसल- 
मान मारते हैं तो हम भी क्‍यों न मारें? और फिर खूनका दरिया 
बहा देंगे ! यह पागलपन नहीं तो और क्या है ? मुझे भरोसा है कि आप लोग 
जो इतनी शांतिसे यहां बैठे हैं ऐसे पागल नहीं बनेंगे। जो पागल बने हैं 
और हमे मारना चाहते हैँ उन्हें हम मारने देंगे। हम मर जायेंगे तो उनका 
पागलपन अच्छा हो जायगा ? आजकल जो पागलपन फैला है वह 
ऐसा नहीं है, जो बातकों समझे नहीं। अगर सच्चा पागल भी छुरी 
हाथमें लिये आता है तो हम खतरा उठाते हैं, उससे डरते नहीं हैं। इसी 
तरह मुसलमान भी अगर तलवार उठाकर आते हैं और पाकिस्तान 
मांगते हैं तो में कहूंगा--तलवारके जोर से पाकिस्तान नहीं ले सकते। 
पहले मेरे टुकड़े कीजिए और बादमें हिदुस्तानके। यदि सब इसी प्रकार 
कहेंगे तो ईश्वर उनकी तलवारके टुकड़े कर डालेंगे । 

में तो मिस्कीन आदमी हूं, लेकिन ऐन मौकेपर आप मेरी बहादुरी 
देखेंगे। उस समय में किसीकी लाठीके मुकाबले लाठी नहीं चलाऊंगा। 
में चाहता हूं कि पागलके सामने हम पागल न बनें। हम समझदार रहें तो 
सामनेवालेका पागलपन चला जायगा। उनका पाकिस्तान भी चला 
जायगा। अगर पाकिस्तान सच्चा होगा तो वह सारा हिंदुस्तान ही होगा । 

अगर हम पागल बनेंगे तो अंग्रेज पूछेंगे कि क्या अहिसा हमारे ही 
लिए थी ? आपसमें आप तलवार खींचते हैं। कहां गई वह अहिसा ? 

फिर कहेंगे कि अहिसावालोंसे हम अंग्रेज अच्छे थे, जो मारा तो सही, 
पर अमन रखा। उनको तो राज चलाना है। इसलिए ऐसी बात कहेंगे। 
लेकिन मैं उनसे कहूंगा कि वे ऐसा न कहें। उन्हें तो जाना ही है और 
हमारी अहिसाकी लड़ाईके कारण जाना है। यहां करोड़ों लोगोंने अहिसा- 
की बहादुरी बताई। आपने अंग्रेजी झंडेको सिर नहीं झुकाया, आप 
जेल गए, आपने अपने घर बरबाद होने दिये। तब जाकर आज हम 
आजाद हो रहे हैं। पर अब उस बहादुरीके जरियेसे हम आजाद होनेकी 
बात नहीं करते। आज हम ऐसा काम करने लग गए है कि हिंदुस्तान- 
पर सब हँसें और थूकें । 
ऐसा हम हरगिज नहीं करेंगे। आप किसीको मारेंगे नहीं, मर 
जायेंगे तभी आप सच्ची आजादी पायेंगे। 
माउंटबेटन आ रहे हैं। वे क्‍या लायेंगे, यह सोचकर सब डर रहे 
हैं। अगर वह हिदुओंको कुछ देते हैं तो मुसलमान पागल क्यों बनें ? और 
मुसलमानोंको दें तो हिन्दू क्यों डरे ? हम उनकी ओर न देखें, २ जूनको न 
देखें, अपनी ओर ही देखें। 
अगर वे कुछ न देंगे तो क्या सब पागल बन जायेंगे? ऐसे पागल 
कि बुड़ढों, बच्चों और औरतों सभीको काट डाले ! 
दूसरा प्रशन यह है कि अंतरिम सरकारके अंदर जो लोग हैं वे 
अंग्रेजोंके नचाये क्‍यों नाचते हैं? क्‍या हिंदरमें तीन ही कौमें हें--हिदृ, 
मुस्लिम और सिख ? वे पारसीको क्‍यों नहीं बुछातें ? क्या इसलिए नहीं 
बुलाते कि उनके पास तलवार नहीं है ? पारसीको भी बुला लें तो 
ईसाइयोंने क्या गुनाह किया है? फिर यहूदियोंकों क्‍यों नहीं बुलाते ? 
प्रश्नकर्ताका लिखना ठीक ही है। मुझे भी इस बातका दर्द होता है 
कांग्रेस तो सबके लिए है। कांग्रेसका सभी लोग साथ देते हूैँ। फिर कांग्रेस 
बुजदिल क्‍यों बनती है? कांग्रेस कोई अकेले हिंदुओंकी नहीं है। सच 
है कि उसमें बहुत बड़ी संख्यामें हिंदू हैं, पर दूसरे भी तो हैं। यदि हिंदू, 
मुसलमान और सिख आपसमें फंसा कर लेंगे तो क्या पारसियोंको 
दबा देंगे ? यहूदी और दूसरे भी जो लोग हैं वे मर जायेंगे ? उन सबका 
समाधान हो जानेपर औरोंका क्‍या करेंगे? उनको छोड़ देंगे? 

फिर वे सब कहेंगे कि हमने ब्जों पहले कांग्रेसका साथ दिया तो क्‍या इस 
दिनके लिए ? क्‍या कारण है, जो वाइसराय केवल अंतरिम सरकारके 
चंद आदमियोंसे ही सारी बातें करें? क्या इसलिए कि जवाहरलाल 
बहुत बड़े आदमी हैं? या सरदार बारडोलीके बहादुर हैं, राजेन्द्रबाब्‌ 
बहुत पढ़े हुए हैं और राजाजी बड़े बुद्धिमान हैं ? 

में आपसे कहना चाहता हुं कि कांग्रेसमें वे ही नही है, आप सब हैं। 
जिन्होंने काग्रेसको मदद दी और उसके लिए काम किया वे सब हैं। जो 
लोग डेपुटेशनमें नहीं जाते, जो बोलते नहीं हैं, वे सब लोग भी इसमें हैं। 
अगर तीनों कौमें मिलकर कुछ तय कर लें और दूसरोंकी परवा न करें 
तो वह बड़ी ब्री हाछत होगी और बाकी लोगोंकी हमपर आह पड़ेगी। 
इसलिए हम समझें कि जितना हम करें वह सब जातियोंके लिए करें। 

जब मुसलमान भी इस बातकों समझ जायंगे तब सब काम अच्छा 
हो जायगा। और तब हमारा--मेरा व जिन्ना साहबका--दस्तावेज 
ठीक मान लिया जायगा कि राजनंतिक मकसदके लिए हिसा नहीं 
करनी चाहिए। 

भाइयो और बहनो, 


'जबतक प्रार्थना समाप्त न हो जाय और मेँ अपनी बात कहना 
खतम न कर लू तबतक आप मौन रहें। में चाहता हूं कि में जबतक यहां 
मौजद हूं और जिंदा हूँ तबतक आप लोग जो रोज भक्ति-भावसे 
यहां आते हँ--जो केवल तमाशा देखने आते हैं उनकी बात जाने 
दीजिए--प्रभुका नाम लेनेमें मेरा साथ दें। ओर बादमें भी मेरी बात 
शांतिसे सुनें। आज जो मैं कहनेवाला हूं, बड़ी कामकी बात है।* 

प्राथना समाप्त हो जानेपर गांधी जीने कहा-- 

७ 

आजके और २ जूनके बीच थोड़े ही द्ि रह गए हूँ। इन दिनों में 
रोज एक ही विषयके किसी-न-किसी पहलूपर बोलंगा, जो आप लोगोंके 
दिलोंमें सबसे ज्यादा समाया हुआ है। आप लछोगोंने शांति और संयम 
रखकर मुझे अपनी ओर खीच लिया है और अपना दिल खोलकर रख 
देनेकी बाध्य किया है। कितना अच्छा हो कि जो लोग अपनेको इस 
देशकी संतान मानते है वे ठीक तरहसे सोचें और बहादुरीसे चलें। यह 
मुश्किल काम जरूर है, जब कि अखबारोंमें पागलपनसे भरी हुई आग 
और मार-पीटकी भयंकर खबरें छपती रहती है। 

में इस बातकी कोई चिता नहीं करता कि २ जूनको क्या होनेवाला 
है। या माउंटबेटन साहब आकर क्या सुनायेंगे। मेरी ऐसी आदत ही 
नहीं है कि सरकार क्या कहेगी इसकी चितामें रहूं। १९१५में में यहा 
आया, तबसे लेकर आजतक मेने ऐसा ही किया है। 

मेरा जन्म तो यहींका है। २२ वर्षकी उम्रमें में यहांसे चला गया। 
मानो में वनवासमें रहा और बीस बरसतक दक्षिण अफ्रीकामें रहनेके 
बाद यानी अपनी असली जवानी बिताकर मैं यहां छौटा। इस बीच मैने 
वहां कोई पैसे इकट॒ठे नहीं किये। मेने शुरूमें ही समझ लिया था कि 
भगवानने मुझे ऐसा ही बनाया है कि पैसोंकी ओर में न जाऊं। पर उसकी 
खिदमत करूं, ईश्वरने मुझसे कहा कि तू दूसरा काम करेगा तो 
सफल नहीं होगा। सेवाका तरीका गीताने मुझे यह बताया कि यह 
समझ कि मेरे पास जो है वह मेरा नहीं है, तेरा है' (ईश्वरका है) । 
तब प्रइन यह सामने आया कि वह तू (ईश्वर) कहांपर है? जवाब 
मिला कि संसारके सारे व्यक्तियोंमें। यानी जो मनुष्य-जातिकी सेवा 
करता है वह ईश्वरकी सेवा करता है। 

तब हम ईशोपनिषद्के उस मंत्रपर आ जाते हैं जिसमें कहा है-- 
सारा जगत ईश्वरसे ही भरा है।' 

जब में त्रावनकोरमें था तब रोजाना इस मंत्रका अर्थ सुनाता था। 
उसमें आगे कहा है--तेन त्यक्तेन भुंजीथा: मा गृधः कस्यस्विद्धनम्‌ । 
यानी सब कुछ छोड़कर काम कर; किसीका कुछ भी लेनेका लालच मत 
कर। 

बात तो यह सादी है, बच्चा भी उसे समझ सकता है, पर वह उसका 
भेद नहीं समझ सकता। हम बड़े हैं, हमें चाहिए कि उसका भेद समझें । 
इसलिए मेने आपको यह बड़ी बात सुना दी। इसका भेद अगर हम समझ 
ले तो फिर हम किसके लिए लड़ें ? 

यह तो बड़ी बात हो गई, अब जो में सुनाना चाहता हूं उस बातपर 
आऊं। आज मेने थोड़ा कष्ट किया है। मेरे पास इतना समय कहां 
कि रोज मेँ अपने भाषणको अंग्रेजीमें लिख दिया करू और हमारे अख- 
बार जो अंग्रेजी चलते है उन्हें तो मेरा भाषण छापना चाहिए ही; परंतु 
हमारे अखबारनवीस उसे अंग्रेजीमें किस प्रकार दें ! वे बेचारे अंग्रेजी 
प्री तरह कहां समझ पाते हे? वेसे तो वे लोग बी० ए०, एम० ए० 
होते हें; लेकिन इतनी अंग्रेजी नहीं जानते कि में जो हिदुस्तानीमें 
कहता हूं उसका सही मतलब अंग्रेजीमं समझा सकें! क्योकि वह 
भाषा उनकी नही है, दूसरोंकी है। यहां तो में हिदुस्तानीमें कहुंगा; 
क्योंकि वह तो करीब-करीब मेरी भी और आप सबको पूरी तौरसे मातृ- 
भाषा है । इसलिए उसमें में जो कुछ कहगा यह आप सही सही समझ 
सकते हं। यह (डा० सुशीला नैयर) मेरे भाषणकों अंग्रेजीमें कर 
तो लेती है, क्योंकि वह खास। अंग्रेजी जानती है, फिर भी उसमें 
कमी रह जाती है। इसलिए आज मेने थोड़ा समय निकालकर अंग्रेजीमें 
लिख रखा है। यहां में उसीको ध्यानमें रखते हुए बात कहूंगा। परंतु 
अखबारोंमें वही छपेगा जो मेने लिख रखा है। 

तो शुरूमें में उस खतकी बात बता देना चाहता हुं, जिसमे मुझे प्रार्थना 
चाल रखने के बारेमें कोसा गया है और लिखा है कि झूठा है, ठीक तरहसे 
जवाब भी नही देता । ऐसा जो लिखते हूँ वे बालक हूँ। उम्रमें भले ही 
सयाने हो गए हों, पर बुद्धिमें बालक ही रहे हैं । 

उनको मेरी यह बात चुभती है कि म॑ यही क्यों कहता हूं कि मरो', 
मरो! । ऐसा क्‍यों नहीं कहता कि पहले मारो-काटो और फिर 
मरो'। वे चाहते हैं कि में हिंदुओंसे तलवारका बदला तलवारसे और 
आगका बदला आगसे लेनेको कहूं। केकिन में अपने सारे जीवनके विरुद्ध 
नहीं जा सकता और मानव-कानूनकी जगह पाशविक कानूनकी हिमायत 

करनेका अपराधी नहीं बन सकता। जब *कोई मुझ मारने आवेगा तब 
में यह कहते-कहते मरूंगा कि ईश्वर तेरा भला करे। इसके बदले 
उनका आग्रह है कि में पहले मारनेको कहूं और बादमें मरना पड़े तो म रनेको 
कहूं। अगर में ऐसा कहनेको तैयार नहीं हूं तो वे मुझे कहते है 
कि तुम अपनी बहादुरी अपनी जेबमें रखो !” और यहांसे जंगलमें भाग 
जाओ । पर वे ऐसा क्‍यों कहते हैं ? इसलिए कि मुसलमान सबको मारते 
है। तो क्‍या इसी बातपर हिंदू भी मारनेको उतारू हो जायें और फिर 
दोनों दीवाने बन जायं ? क्‍या मुसलमान बिगड़ जाय॑ तो हम भी बिगड़ें ? 
कहा जाता है कि सब मुसलमान खराब हैं, गंदे (दिलके) हैं। और यह 
भी बताते हैं कि सब हिंदू फरिश्ते हैं। लेकिन में इस बातको नहीं 
मान सकता । 

एक मुसलमान महिलाका खत मेरे पास आया है। उसमें लिखा 
है कि जब आप ओज अबिल्लाकी ईश्वरकी स्तुति करते है तो उसे उर्द्‌ 
नज्ममें क्‍यों नहीं करते ? मेरा उत्तर यह है कि जब में नज्म पढने 
लगूंगा तब उसपर खफा होकर मुसलमान पूछेंगे कि अरबीका तरजुमा 
करनेवाले तुम कौन होते हो? और वे पीटने आयंगे तब मैं क्‍या 
कहूंगा ? 

सही बात यह है कि जो चीज जिस भाषामें कही गई और जिस- 
पर तप किया गया उसी भाषाम उसका माधर्य होता है। थिशपोंने 
अंग्रेजीबाइबिलकी भाषा को बहुत परिश्रमसे मधुर बनाया है और 
लेटिनसे भी अंग्रेजीमें वह किस तरह मीठी हो गई है। अंग्रेजी सीखना 
चाहनेवालेकी बाइबिल तो सीखनी ही चाहिए। में अंग्रेजी भाषाका 
द्वेषी नहीं, उसका प्रशंसक हूं। पर गलत जगह जाकर वह गंदी हो जाती है । 
सो में ओज अबिल्लाकी भाषाका माधुय छोड़नेको तैयार नहीं; 
क्योंकि हमारे पास ऐसे कवि नहीं हैं जो वैसी ही मधुरतासे उसका अनु- 
वाद कर सके । 

आज में अहिसाके शाश्वत नियमकी बात नहीं कहूंगा। हालां कि 
उसपर मेरा दृढ़ विश्वास है। यदि सारा हिंदुस्तान उसे सोच-समझकर 
अपना ले तो वह बेशक सारी दुनियाका नेता बन जायगा। यहां तो में 

केवल यह कहना चाहता हथक कोई आदमी विवेकके अलावा और 
किसी चीजके आगे न झुके । 

लेकिन आजकल तो हमने विवेक बिलकुल ही भुला दिया है। विवेक 
तभी कायम रह सकता है जब हममें बहादुरी हो। आज जो चल 
रहा हैं वह बहादुरी नहीं है। इन्सानियत भी नहीं है। हम बिलकुल 
जानवर-जैसे बन गये हें। हमारे अखबार रोज-रोज हमें सुनाते हैं कि 
यहां हिंदुओंने बरबादी कर डाली और वहां मुसलमानोंने । क्या हिंदू 
और क्या मुसलमान, दोनों ही बुरा काम करते हँ। यह में माननेको 
तैयार हूं कि मुसलमान ज्यादा बरबादी कर रहे हैं; पर जब दोनों ही 
बुराई करते हैं तब किसने ज्यादा बुराई की और किसने कम, यह जानना 
बेकार है। दोनों गलतीपर हैं। 

खबर आई है कि हमारे नजदीक ही गुड़गांवमें कई गांव जल गए 
हैं। किसने किसके मकान जलाए हैं, इसका पता चलानेकी कोशिशरमें 
में हूं; पर सही पता लगना कठिन है। लोग कहेंगे कि जब इतने करीबमें 
यह सब हो रहा हूँ तब यहां बैठा मैं लम्बी-चौड़ी बातें कैसे सुना रहा हूं ? 
जब आप लोग यहां आ गए हैं और हमारी बदकिस्मतीसे गुड़गांवमें 
यह हो रहा है तब अपने मनकी बात में आपसे कहूंगा ही। और मेरा 
यही कहना है कि हमारे चारों ओर अंगार जलते रहें तो भी हमें तो 
गांत ही रहना हैँ और चित्त स्थिर रखते हुए हमें भी इस अंगारमें जलना 
है। हम क्‍यों दहशतके मारे यह कहते फिरें कि दूसरी जूनको यह 
होनेवाला है, वह होनेवाला है ? जो बहादुर होंगे उनके लिए उस दिन 
कुछ भी होनेवाला नहीं है। यह यकीन रखिए। सबको एक बार मरना 
ही है। कोई अमर तो पैदा हुआ नहीं है। तो फिर हम यही निश्चय 
क्यों न कर लें कि हम बहादुरीसे मरेंगे और मरते दमतक अपनी 
ओरसे बुराई नहीं करेंगे ? जान-बूझकर किसीको मारेंगे नहीं। एक 
बार मनमें ऐसा निश्चय कर लेंगे तब आप स्थिरचित्त रहेंगे और किसीकी 
ओर नहीं ताकेंगे। जो डरा-धमकाकर पाकिस्तान लेना चाहेंगे उनसे 
कह देंगे कि इस तरह रत्तीभर भी पाकिस्तान मिलनेवाला नहीं 
है। आप इन्साफपर रहेंगे, हमारी बुद्धिको समझा देंगे, दुनियाको 

समझा देंगे तो आप पूरा-का-पूरा हिंदुस्र..... जा सकते है। जबर्दस्तीसे, 
तो हम पाकिस्तान कभी नहीं देंगे । 

और अंग्रेजोंसे क्या कहूं ! अगर वे मिशन-योजनासे हटते हैं तो वे 
दगाबाज हैं। हम दगाबाज न बनेंगे और न बनने देंगे। हमारा और 
उनका संबंध १६ मईकी घोषणासे है। उसीके आधारपर विधान-परि- 
षद्‌ बनी है। उसके मुताबिक हम चलेंगे। इसके अलावा हम कुछ 
नहीं जानते। दूसरा कुछ तभी हो सकता है जब हम खामोश 
हो जायं, लड़ाई-दंगा न रहे और हम शांत होकर बैठें। पर हम 
दबेंगे नहीं । 

इन चार दिनोंमे इतना पाठ आप सीख लें तो सब कुछ मिलनेवाला 
है। भले ही वे सारे हथियार जो बटोरे है आजमा लें। जब हम इतनी 
बड़ी सल्तनतके मुकाबलेमें डट गए और उनके इतने सारे हथियारोंसे नही 
डरे, उसके झंडेके सामने सिर नहीं झुकाया तो अब हम क्‍यों लड़खड़ाएं ? 
जब कि आजादी मिलने ही वाली है, हम यह सोचनेकी गलती न करें कि 
अगर हम न झुके--चाहे यह झुकना पाशविक शक्तिके आगे ही क्‍यों 
न हो तो आजादी हमारे हाथोंसे निकल जायगी । अगर हम ऐसा सोचेंगे 
तो हमारा नाश निश्चित है। 

में लंदनसे आनेवाले तारोंमें विश्वास नहीं करता। में यह आशा 
नहीं छोड़ंगा कि ब्रिटेन गत वर्षके १६ मईके केबिनट मिशनके वक्‍तव्यकी 
इबारत और भावनासे बाल-बराबर भी नहीं हटेगा, जबतक कि भारतकी 
पार्टियां अपने आप कोई फर्क करनेको रजामंद न हो जायें। इस कामके 
लिए दोनोंको एक जगह मिलना होगा और मानने लायक हल निकालना 
पडेगा। 

यहांके अंग्रेज अफसरोंके लिए कहा जाता है कि वे बदमाश है। इन 
दंगोंमें उनका हाथ है, वे ही हमें लड़ाते है। लेकिन जबतक यह गंभीर 
आरोप ठीक-ठीक साबित नहीं हो जाता तबतक हमें उनपर इल्जाम नहीं 
लगाना चाहिए। में तो कहूंगा कि अगर हम लड़ना नहीं चाहते तो लड़ाई 
कैसे होगी ? में अगर यहां बेठी हुई अपनी लड़कीसे लड़ना न चाहूं तो 
मुझे कौन लड़ा सकता है ? 

और माउंटबेटन साहबका काम आसान नहीं है। वे बड़े सेनापति 
है, बहादुर है; पर अपनी उस बहादुरीको वे यहां नहीं बता सकते । यहां- 
पर वे अपनी सेना लेकर नहीं आये है। यहां वे फोजी वर्दीमें नहीं 
आये हैं, सिविलियन बनकर आये हूँ और उनका कहना है कि मे अंग्रेजोंसे 
हिंदुस्तान छुड़वा देनेके लिए आया हूं। अब हमें देखना है कि वे 
किस तरह जाते है। माउंटबेटन साहबकों अपने गवनेर-जनरलके पदको 
शोभित करना है। उन्हें अपनी सारी चतुराई और सच्ची राजनी- 
तिज्ञता बतानी है। अगर वे जरा भी चूक जायंगे, जरा भी सुस्ती कर 
जायंगे तो ठीक न होगा। इसलिए हम और आप सब मिलकर प्रार्थना 
करें कि भगवान उनको सन्मति दे और इतनी बात वे जान लें कि सोलह 
मईकी बातसे बालभर भी फरक जबर्दस्तीसे वे नहीं कर सकते। अगर 
करते हैं तो वह दगा होगा और दगा किसीका सगा नहीं होता । दगेका 
अंत भलाईमें कभी आ नहीं सकता । 


0 हल. 5 
३० मई १९४७ 


भाइयो और बहनो, 


आप लंदनकी ओर न देखें, न वाइसरायकी ओर देखें। इसका 
मतलब यह नहीं है कि इंग्लैंड में जितने अंग्रेज हैं, सब-के-सब बुरे हैं। उनमें 
बहुत-से भले भी है। माउंटबेटन साहब भी भले है। पर वे सब 
अपने घरमें भले हैं। जब यहां आकर दखल देते हैं तो वे बुरे बन 
जाते हैं। अब वह पुरानी बात नहीं रही कि जब अंग्रेजोंकी हिफाजतका 
वादा जरूरी समझा जाता था। सिविल स्विसमें जो अंग्रेज लोग हैं 
उन्हें अब अपने यहां नौकर रखनेके लिए हम मजबूर नहीं हैं। अगर 
सिविलियन रहना चाहें तो रहें और अंग्रेज व्यापारी भी रहना चाहें 
तो वे भी रहें; लेकिन उनको बचानेके लिए यहां एक भी अंग्रेज सिपाही 

नहीं रह सकेगा। हिदुस्तानियोंकी खिददत और उनकी मुहब्बतके 
जरिए ही वे रह सकते हैं। अगर कोई पागलपनमें उन्हें नुकसान 
पहुंचाए तो उसकी जिम्मेदारी हमपर नहीं होगी। अंग्रेजोंके हिदुस्तानसे 
पूरी तरहसे चले जानेमें कुछ देर लग सकती है। उन्होंने इसके लिए 
१९४८के जूनकी ३० तारीख कायम की है। उस दिनको आजसे पूरे 
बारह महीने बाकी रहे हैं। अगर वे इससे पहले जा सकें तो उन्हें जाना 
है। लेकिन उसके बाद तो वे एक दिन भी नहीं टिक सकतें। यह तो 
प्रामिसरी नोट की-सी बात है। अगर प्रामिसरी नोट में इतवार के दिन 
रुपया देनेका वचन दिया है तो उसे सोमवारपर नही टाला जा सकता। 
इसी तरह अंग्रेज भी ३० जूनके बाद यहां नहीं रह सकते । अंग्रेज-प्रजाने उन्हें 
जो आदेश दिया है उसका उन्हें पालन करना है। आखिर वाइसराय उसी 
अंग्रेज-प्रजाके नौकर हैँ। इस दूसरी या तीसरी जूनको वह हमें बतायेंगे 
कि वह क्‍या करना चाहते हैँ और किस तरह यहांसे जायेंगे। यह 
उनका ककत्तंव्य है और उसे पूरा करना उनका काम है। हमको अपना 
धर्म खुद देखना है। 

फिर मैं सोचता हूं, में कौन हूं ? मे किसका नुमाइंदा हुं? बरसों 
बीते, में कांग्रेससे बाहर निकल आया हुूं। चवन्नीका मेम्बर भी नहीं हूं । 
पर कांग्रेसका खादिम हूं। मेने उसकी बरसोंतक सेवा की है और कर 
रहा हूं। इसी तरह में मुस्लिम लीगका भी खादिम हूं और राजाओंका 
भी खादिम हूं। सबका खादिम हूं, पर नुमाइंदा किसीका नहीं हूं। हां, 
एकका में नुमाइंदा जरूर हूं। में कायदे आजमका नुमाइंदा हूं; क्योंकि 
उनके साथ मेंने शांति-अपीलूपर दस्तखत किये हैं। हम दोनोंने मिलकर 
कहा है कि हिसासे कोई राजनंतिक बात हम नहीं ले सकते। यह बहुत 
बड़ी बात है। उस अपीलपर दूसरे छोगोंकी सही भी लेनेकी बात थी, 
लेकिन जिल्ना साहबने कहा कि मुझे तो अकेले गांधीकी ही सही चाहिए। 
इस तरह में जिन्ना साहबका नुमाइंदा बन गया। उनके अलावा में किसीका 
नुमाइंदा नहीं हूं । 

लेकिन मैंने अपीलपर हिंदूकी हैसियतसे दस्तखत नहीं किये, कितु 
हिंदू में जन्मसे अवश्य हूं, कोई मुझे हिंदू मिटा नहीं सकता। में मसलमान 

भी हुं, क्योंकि में अच्छा हिंदू हूं और इसी तरह पारसी और ईसाई भी हूं । 
सब घर्मोकी जड़में एक ही ईश्वरका नाम है। सबके धर्मं-शास्त्र एक-सी 
बात कहते हैं । 

मेने कुरान देखा है और जैसा कि उस बहनने लिखा था, में नही 
मानता कि कुरानमें काफिरोंको कत्ल करनेकी बात लिखी है। मेने बादशाह 
खान और अब्दुस्समदखां साहबसे, जिन्होंने आज बढ़िया तरीकेसे आयत 
पढ़ी है, पूछा तो वे भी नहीं कहते कि कुरानमें गरमुस्लिमको कत्ल करने 
के लिए लिखा है। बिहारके मुसलमानोंमें से किसीने नहीं कहा कि क्योंकि 
आप अविदश्वासी हैँ, इसलिए हम आपको कत्ल करेंगे और नोआखालीके 
मौलवियोंने भी ऐसा नहीं कहा; बल्कि उन्होंने राम-धुनको ढोलकके साथ 
होने दिया। कुरानमें जो लिखा है उसका मतलब इतना ही है कि खुदा 
काफिरसे पूछेगा। खुदा तो सबसे पूछेगा। मुसलमानसे भी पूछेगा। वह 
लफ्जको नहीं पूछेगा, कामोंको पूछेगा। बाकी जो गंदा देखना चाहें, हर 
जगह गंदा देख सकते हैँ । ऐसी कोई चीज नही जिसमें अच्छा व बुरा न मिला 
हो। हमारी मनुस्मृतिमें भी लिखा है कि अछतोके कानमें सीसा डालो । 
पर में कहूंगा कि हिंदू-धमंशास्त्रोंकी यह असली शिक्षा नहीं है। तुलसीदासजी 
ने सब शास्त्रोंका निचोड़ बता दिया कि दया धर्मका मूल है। कोई भी धर्म 
यह नहीं सिखाता कि हम किसीका खून करें। हमको तो तुलसीदासजीके 
इस दोहे पर अमल करना चाहिए--- 

जड़ चेतन गुन दोषमय, विश्व कीन्ह करतार। 
संत हंस गून गहहि पय, परिहरि वारि विकार ॥। 

हमें तो मुसलमानोंसे कह देना होगा कि इस तरह पाकिस्तान नही 
लिया जा सकता। तबतक पाकिस्तान मिलनेवाला नहीं है जबतक कि 
यह जलाना-मारना बंद नहीं होगा। इसी प्रकार हिंदू भी मुसलमानोंको 
जबद॑स्ती पाकिस्तानका नाम लेनेसे नहीं रोक सकते। पर में पूछता ह 
कि ख्वामख्वाह आप क्‍यों पाकिस्तानके नामपर लड़ते हूँ ? पाकिस्तान 
कौन-सा भूत है ? सच्चा पाकिस्तान तो वह है, जहां बच्चा-बच्चा सुरक्षित 
हो। चाहे पाकिस्तान हो चाहे हिंदुस्तान हो, उसमें प्रत्येक धर्म और कमंवाले 
सकुशल रहने चाहिए फिर वे चाहें ब्राह्मण, बनिया या पंडित हों अथवा 

अलग-अलग धमंके हों। इसलिए में जिन्ना साहबसे कहूंगा कि आइए, हम 
सारे हिंदुस्तानमें घूमें और जोर-जबद॑स्तीको बंद करायें। 

में अपने साझी जिन्ना साहबसे कहता हूं और सारी दुनियासे कहता 
हैँ कि हम तबतक पाकिस्तानकी बात भी नहीं सुनना चाहते जबतक यह 
तशददुद चलता है। जब यह बंद हो जायगा तब हम बेठेंगे और ठहरायेंगे 
कि हमें पाकिस्तान रखना है या हिंदुस्तान । इस तरह जब भाई-भाई होकर 
बैठेंगे तब हम रोशनी करेंगे और जलेबी बांटेंगे। दोस्तीसे ही पाकिस्तान 
बन सकता है ओर दोस्तीसे ही हिंदुस्तान कायम रह सकता है। अगर हम 
लड़ते रहें तो हिंदुस्तान तबाह हो जानेवाला है। 

गत वर्षका १६ मईका निवेदन समझौतेकी जड़ (बुनियाद) है। 
उसका एक भी कामा हटाया नहीं जा सकता। अंग्रेजोंको इससे बाहर 
कुछ भी करनेका हक नहीं है और न हम ही इससे ज्यादा कुछ मांग सकते 
हैं। हमको यह साफ कह देना चाहिए कि चाहें हम सब मर जांय या सारा 
हिंदुस्तान जल जाय--राख हो जाय, परंतु जबर्दस्ती पाकिस्तान मिलने- 


वाला नहीं है । 


र५ : 


३१ मई १९४७ 

गांधीजी मचपर आये तो लोगोंको शांत करते हुए उन्होंने कहा कि 
प्राथंना के समय आंख बंद और कान खुले रहने चाहिए। 

कुरानकी आयतके पाठपर एक हैटधारी युवकने विरोध किया; 
लेकिने फिर भी प्राथना चलती रही । लोगोंने काफी शांति रखी । प्रार्थनाके 
बाद गांधीजीने कहा--- 

“वह भाई जो अंग्रेजी टोप लगाकर बोलता था कि जिन्नाको गिरफ्तार 
क्रो क्‍या जिन्नाको गिरफ्तार करना चाहता है? वैसा करनेकी आपके 
पास ताकत हो सकती है और में भी वेसी ही ताकत रखता हूं, लेकिन मेरा 

तरीका दूसरा है। में जबसे कक्षिण अफ्रीकासे आया हूं, आपको वह तरीका 
सिखा रहा हूं। वैसा में कोई ऐसा भारी शिक्षक तो नही हूं, पर एक पागल 
भी अपनी बात तो बता ही सकता है। आज चौवन बरसोंसे में यही बात 
बताता रहा हूं कि हमें अपने शत्रुको कंद कर लेना है। आप जिन्नाको शत्रु 
समझते हैं; लेकिन में तो किसीको शत्रु मानता ही नहीं । मेने तो कहा है कि 
में उनका नुमाइंदा बना हुआ हूं और जो में कहता हूं वह सच्चाईसे ही 
कहता हूं। तब फिर में उनको शत्रु कैसे मान सकता हुं ? अंग्रेज भी मेरे 
दृश्मन बन गए थे, लेकिन में उनका दुश्मन नहीं वना। में तो उनका दोस्त 
बना, उनका प्रतिनिधि बना और मेने उन्हें उनकी भलाईकी ही बात सुनाई । 

आदमी दो तरहसे अपने दुश्मनको कद करते हैं। एक सख्तीसे और 
दूसरे मुहब्बतसे । मेने आपको मुहब्बतसे कंद कर रखा है। जब में आपको 
शांत रहनेके लिए कहता हूं तब आप शांत हो जाते है। आपको कद किया है 
यह भाषा-प्रयोग थोड़ा विनोदमें है, पर भाव आप समझ गए होंगे। तो 
मेरा कहना यही है कि कभी-कभी हम जिन्ना साहबको जरूर कंद कर लेंगे। 
पुलिस उन्हें क्या कंद करेगी ? पुलिस उन्हें नहीं पकड़ सकती। मुझको 
भी पुलिस गिरफ्तार नही कर सकती और न खान साहबको ही पकड़ सकती 
है। हां, सलतनत चाहे तो उन्हें पकड़ सकती है, लेकिन सल्तनतके पकड़नेपर 
भी जिन्ना साहब ठीक तरह कंद नहीं होंगे। सही तौरपर गिरफ्तार तो वे 
तब होंगे जब म॑ उन्हें कैद करके यहांपर लाकर खड़ा कर दूंगा । 

एक शख्स मीर आलम था। सरहदी गांधीके मुल्कका। जैसे ये 
पहाड़के-से हे, वह उनसे भी ऊंचा था। पहले वह मेरा मित्र था। पर पठान 
तो भोले ही होते हैं। इसी कारण वे बादशाह हैं। उसको किसीने बहका 
दिया कि गांधीने पंद्रह हजार पौड जनरल स्मटससे ले लिये हैं और कौमको 
बेच डाला है। बस, एक दिन वह मीर आलम मेरा दुश्मन बनकर आया । 
उसके हाथमें बड़ी-सी लाठी थी और उस पर सीसेकी मूठ लगी थी । उसने 
ठीक मेरी गरदनपर वह लाठी मारी। में गिर पड़ा। नीचे पत्थरका फर्श 
था। मेरे दांत टूट गए। ईश्वरको मंजूर था, इसलिए में बच गया। मीर 
आलमको दो-तीन अंग्रेजोंने, जो उस रास्तेसे जा रहे थे, पकड़ लिया; 
लेकिन मेने उसे यह कहकर छुड़वा दिया कि “वह बेचारा दूसरेके धोखेमें 

आ गया कि में छालची हूं और इसपर फौजी+पठानका खून खौल उठे और 
वह मारनेको उतारू हो जाय तो कोई आइ्चयं की बात नही है ।” इस तरहसे 
मीर आलमको मैने कद कर लिया। वह मेरा पक्का दोस्त बन गया । 

अगर ईव्वरको मंजूर होगा तो एक दिन जिन्ना साहब भी यहाँ आकर 
बेठेगे और कहेंगे कि में आपका दुश्मन न हुं और न था। मैं पाकिस्तान 
तो मांगता हूं, पर मेरा पाकिस्तान आला दरजेका होगा | वह सबके भलेके 
लिए होगा। तब हम सब मिलकर रोशनी करेंगे और मिठाइया 
बांटेंगे। 

यह में बुजदिली या खुशामदकी बात नहीं कह रहा हूं। में बहादुर 
बननेकी ही बात कह रहा हूं। सिखोंकी तरह हमें एक-एककों सवा लाखके 
बराबरका बहादुर बनना है। में बता चुका कि प्रत्येक सिख सवा लाखके 
बराबर क्योंकर होता है। कषपाणके जरिए से नहीं; कृपाण तो उसके पास 
इसलिए होती है, जिससे वह बता सके कि वह कभी भी उसके मातहत 
नहीं होगा । सवा लाख मिलकर मारें या कोई अकेला मारे, तो भी वह हाथ 
नहीं उठायेगा। कौन कहेगा कि इस तरह मरनेवाला बुजदिल है। सभी 
उसे सच्चा बहादुर बतायंगे। 

मेने कल कहा था कि सारा हिंदुस्तान जल जायगा तो भी हम ताकतके 
जोरसे पाकिस्तान नहीं होने देगे। बुद्धिके जरिये, हमारे दिलोंपर असर 
डालकर, समझा-बुझाकर आप कहेंगे ओर हम समझ जायंगे कि आप तो 
सीधी-सी बात करते हैं, आपके दिलमें कोई छल-फरेब नहीं है तो पाकिस्तान 
मान लेंगे; लेकिन उस समय आप हमें विश्वास दिलायेगे कि पाकिस्तानमें 
किसीको भी मुसलमानोंसे डरनेकी बात नहीं रहेगी। आपने जब खुदाकों 
हाजिर-नाजिर समझकर दस्तखत किये हैं और यह एलान कर दिया है कि 
राजकीय उद्देश्यकी पूतिके लिए हिसा नहीं होनी चाहिए तब पाकिस्तानके 
लिए जोर-जबदंस्ती कैसे उचित हो सकती है ? 

हम हिदुस्तानमे बिरलाका राज नहीं चाहते और भोपालके नवाबका 
भी राज नहीं चाहते । बिरला कहते है कि हम राज करना नहीं चाहते । 
उसी तरह नवाब भोपाल भी अपनेको रेयतके दोस्त बताते हँ। वे भी 
रिआयाके खिलाफ होकर राज नहीं चाहते । तो फिर राज आयगा किसके 

हाथमें ? वह आप लोगोंके हाथों आयगा। आपपके हाथोंमें भी नहीं, 
मिस्कीनोंके हाथमें हिदुस्तानका राज होगा । 

हिदुस्तानमें कई बिरला हैं। उनकी ताकत क्‍या है ? वे पैसे देते हैं 
और मजूरसे मजूरी कराते हैं। जब मजूर कह दें कि हम काम नहीं करेंगे 
तब धनवानोंके करोड़ों रुपये उनकी जेबमें रह जानेवाले हैं। अगर वे जमीन- 
वाले हैं तो भी खुद तो जोतनेवाले नहीं हैं । जब उन्हें जोतनेवाला कोई न 
मिलेगा तो उनकी बड़ी-बड़ी जमीनें बेकार हो जायेंगी । इसी तरह नवाब 
भोपालकी बरछी, भाऊे और घृड़सवार सभी निकम्मे हो जानेवाले हैँ । 
मार-मारकर वे कितनोंको मारेंगे ? अपनी रिआयाको मारकर किसपर 
राज करेंगे ? वे तभी अपनी प्रजापर राज कर सकेंगे जब वे प्रजाके टस्टी बन 
जायेंगे । 

इसके विपरीत अगर कोई कहता है कि नवाब भोपाल मुसलमान 
है, इसलिए वह मुसलमानका राज कहलायेगा और कास्मीरमें मुट्ठीभर 
पडितोंका राज रहेगा तो यह तनिक भी चलनेवाला नहीं है। 

हैदराबादके निजामकी बात लीजिए। कहते हैं कि मौका पाकर 
वह सारे हिदुस्तानको सर कर लेनेवाले हैं; लेकिन कौन सर करेंगे ? वहांकी 
सारी रिआया तो हि पड़ी है। 

अंग्रेज अगर सोचते है कि वह हिंदुस्तानसे हटकर हैदराबाद, भोपाल, 
राजकोट या इधर-उधर अड्डे जमायेंगे तो यह दगेकी बात होगी। मुझपर 
ऐसी कोई छाप नहीं है। में तो मानता हूं कि अग्रेजोंके जानेकी बात पूरी 
ईमानदारी की है। जब उनको भारत छोड़ना है तब उनकी सार्वभौमिकता 
भी खत्म होती है, फिर छोटे-मोटे अड्डे उनके क्या काम आनेवाले हैं? 
और जब अंग्रेज नहीं रहेंगे तव राजा लोग रिआयाके साथ बैठनेवाले हे । 

एक बार मालवीयजी बम्बई पधारे थे। में उनके साथ था। वहा 
कुछ महाराजाओंके पास हम दोनों गये। राजाओंने हमें ऊपर आसनपर 
बिठाया और वे हमारे घृटनोंके पास नीचे बैठे । उस समय अंग्रेजी सल्तनत 
पूरे जोरमें थी। अब जब वह जबरदस्त सलतनत हट जाती है तब राजा 
लोग तुरंत ही समझ जानेवाले हैं कि जनताको जब मानेंगे तभी हम कायम 
रह सकेंगे । और जनताको माननेका तरीका यही है कि वे विधान-परिषदमें 

आवें। अगर वे जिद पकड़ते हैं कि हम विधाभ-परिषदमें नहीं आते तो फिर 
वे राजा नहीं रह सकते । 

हिंदुस्तानमें कोई मुसलमान राजा यह नहीं कह सकता कि वह सब 
हिंदुओंको मार डालेगा। अगर कोई ऐसा कहता है तो में उससे पुछंगा कि 
अबतक वह क्‍यों हिदुओंका राजा बनकर रहा, क्यों हिंदू प्रजाका अन्न खाया ? 
इसी प्रकार कोई राजा मुसलमान है, इसी आधारपर यह कहनेका हकदार 
नहीं हो जाता कि वह पाकिस्तानमें जा मिलेगा और न हिंदू राजा हिंदू 
होनेके कारण यह कह सकता है कि बह कांग्रेसका साथ देगा। प्रजा जहां 
कहे वहीं उसे जाना होगा । 

(अंतमें गांधीजीने आंध्रनिवासी हरिजन युवक चक्रेयाकी दु:खद मृत्युका 
समाचार सुनाते हुए कहा--) वह सेवाग्रामका आश्रमवासी था। नई 
तालीमके तरीकेपर सीखा था। बड़ा परिश्रमी और दस्तकार था। झूठ, 
फरेब, क्रोध-जैसे दोष उसमें नही थे। देंववश उसके दिमागमें कुछ रोग 
पैदा हो गया। खुद निसर्गोपचारमें ही विश्वास करता था, पर दोस्तोंने 
और डाक्टरोंने उसका आपरेशन करनेका आग्रह किया । इस रोगसे उसको 
आंखोंका तेज जाता रहा था। फिर भी उसने आपरेशन-मेजपर जानेसे 
पहले मुझे बड़ी कोशिशसे पत्र लिखा था कि प्राकृतिक चिकित्सा मुझे प्रिय 
है, पर आपरेशनका प्रयोग करानेके लिए भी में तैयार हु और मौत आवेगी 
तो राम-नाम लेता हुआ मरूंगा। आखिर बंबईके अस्पतालमें आपरेशन 
किया गया और आपरेशन-मेजपर ही उसके प्राण छूट गए । 

उसके जानेपर रोना आता है; पर मे रो नहीं सकता; क्योकि में 
रोऊं तो किसके लिए रोऊं और किसके लिए न रोऊ ? भारतमाताको अगर 
बच्चे चाहिए तो बकौल तुलसीदासजी, ऐसे ही चाहिए जो या तो दाता 
हों, या शूर। चक्रया दाता था, क्योंकि वह निःस्वार्थ सेवक और परम 
संतोषी था और शूर भी था, क्योंकि उसने अपने हाथसे मृत्युकों अपना लिया । 
वह हरिजन था; पर उसके दिलमें हरिजन-सवर्ण, हिंदू-मुसछूमान-जेसे 
भेद न थे। वह सबको इन्सान मानता था और स्वयं सच्चा इन्सान था। 

आज मैंने नवाव भोपाल और हरिजन बालक चक्रैयाकी बात एक साथ 
आपको सुना दी। भारतमें दोनोंके लिए स्थान है। नवाब भोपाल ट्रस्टी 

बनकर ही रहें और चरक्रया-जेंसे करोड़ों युवक निकल आवें, तभी भारत 
सुखसे रहेगा । 


उप 


९ जून १९४७ 

आज भी प्राथथनामें कुरानकी आयतके समय एक पडितने बाधा डाली । 
लेकिन प्रार्थना चलती रही । श्रोताओंमेसे दो जवानोंने उस व्यक्तिका हाथ 
खींचकर उसे नीचे बिठा देने और चुप करनेकी कोशिश की तो सभामें कुछ 
खलबली मच गई । जब पुलिस उसे ले जानेके लिए आई तब गांघीजीने 
कहा, पुलिस भाई ! आप उसे न ले जायें। वहीं बैठा रहने दें और वह 
ज्यादा गड़बड़ी न मचावे, इतना भर देखते रहें।” इसपर सिपाही उन 
पंडितजीकी बगलमें शांतिसे बैठ गया। गांधीजीकी इस सहानुभूतिका 
प्रभाव उन पंडितजीपर भी अच्छा पड़ा । जब गांधीजीने कहा--- कुरानकी 
आयत तो खतम हो गई। अब भजन हम तभी कहेंगे जब यह पंडितजी 
इजाजत दे देंगे, वरना अब भजन बंद रहेगा ।” पंडितजीने मुस्कराते हुए 
और अपनी कुहनी बताते हुए गांधीजीसे कहा-- देखिए, खीचातानीमें 
मुझे यह खून निकल आया है। यही आपकी अहिसा है ? 

गाधीजीने कुछ विनोदर्मे कहा-- खैर, खून निकलने की बात जाने 
दीजिए। आप यह बताइए कि मे प्रार्थना आगे चलाऊं या बंद कर द्‌ ? 
आप कहेंगे तो भजन चलेगा, नहीं तो आज न होगा । 

तब प्रसन्नतापूर्वंक पंडितजीने भजन सुननेकी इच्छा प्रदर्शित की । 
गाधीजीने पंडितजीको समझाते हुए कहा, “आपके पास ही हिदूधर्म नहीं है । 
में भी हिंदू हुं और पूरा सनातनी हूं । लेकिन हम गीता ही क्‍यों कहें, कुरान 
क्यों नहीं ! मोती तो जहांसे मिले वहांसे ले लेने चाहिएं। राज अब हमारे 
हाथमें आ रहा है। उसे हमें देनेके लिए वाइसराय परेशान हँ। तब क्‍या 
आप इस तरह झगड़ेंगे और अपनी अज्ञानता दिखायेंगे ” आपको विनय 

सीखना चाहिए। बादशाह खानसे आप विनय सीख सकते हैं। आज 
प्राथनाके लिए जब मनु उन्हें लिवाने गई तब उन्होंने कहा, मुझे वहांपर 
देखकर किसी हिंदूके दिलमें चोट पहुंचेगी । इसलिए में वहां नही आऊंगा ।' 
तब मेने कहला भेजा कि आप तो पहाड़-जैसे हैं। में बनिया होकर भी नहीं 
डरता तो आपको क्‍या डर! और अब वे यहां आ गए हैं तो मुझसे भी 
अधिक बकरी-जैसे गरीब होकर बैठ गए हूँ । हमें भी ऐसा विनयी होना 
चाहिए। माना कि कुरानमें कुछ ओछी बातें लिखी हैँ; पर कौन ग्रंथ ऐसा 
है जिसमें ऐसी बातें नहीं हैं? में तो सैकड़ों मुसलमान मित्रोंमें रहा हुं, 
किसीने मुझे यह नहीं कहा कि तू मुसलमान नहीं है, इसलिए तुझकों हम 
वुरा मानते हैं। एक मुसलमान मित्रने--जो अब मौजूद नही रहे, और 
जो नामके जौहरी थे तथा गुणमें भी वे वसे ही थे--मुझसे कहा था कि 
“तू हम लोगोंसे डरा कर, क्योंकि हममें सभी अच्छे नहीं होते है ।” पर मैंने 
उनसे कहा कि में किसीकी बुराई क्‍यों देखूं ? मुझे तो आपके समान भले 
मित्र मिल गए इसीपर संतोष है। और वे अकेले नहीं थे। ऐसे काफी 
नाम मेरे पास हैं। एकको तो मेने अपना ही लड़का बनाया था, वह सबकी 
खिदमत करनेवाला था; पर ईव्वरने उसे उठा लिया । जब ऐसे-ऐसे अच्छे 
आदमी मृसलमानोंमे है तब मे॑ कहता हूं कि अगर थोड़ेसे मुसलमान पागल 
बन जाते हैं तो भी हिंदूको पागल नही बनना चाहिए। आजतक अंग्रेजोंने 
तलवारके जोरसे हमें शांत रखा तो क्या उनके जानेपर हम लड़ने लगेंगे ? 
इसमें हमारी कोई शोभा नहीं है। 

भजन और धुन अच्छी तरह हो जानेके बाद गांधीजीने छोगोंको तथा 
पंडितजीको शांत रहनेके लिए धन्यवाद दिया और कहा--“अगर लोग 
जरा-सी समझदारीसे चलें तो स्वराज्य उनके हाथोंमें आ चुका है; क्योंकि 
उइमारी सरकारके उप-प्रधान जवाहरलालजी हूँ। वाइसराय प्रधान है 
पही, पर उन्हें अब दांतिसे बैठना है। आपके असली बादशाह जवाहरलाल 
हैं) वे ऐसे बादशाह है जो हिंदुस्तानकों तो अपनी सेवा देना चाहते ही हैं, 


१. दक्षिण अफ्रिकाके सौदागर उमर झवेरी। 
२. घौर बालक हुसेनमियां । 

पर उसके मारफंत सारी दुबियाको अपनी सेवा देना चाहते हैं। उन्होंने 
सभी देशोंके लोगोंसे परिचय किया है और उनके राजदूतोंका सत्कार 
करनेमें वह बड़े कुशल हैं। लेकिन वह अकेले कहांतक कर सकते हैं ? 

वह बेताजके बादशाह आपके खिदमतगार हैँ। तो क्‍या वह बंदृकसे 
आपकी बदअमनीको दबा देंगे? अगर आज एकको दबायेंगे तो कल 
दूसरेकी इसी तरह दबाना पड़ेगा। फिर वह स्वराज्य तो नहीं हुआ। 
पंचायती राज भी नहीं हुआ। जब आप लोग अनुशासनसे रहेंगे तभी 
जवाहरछालकी बादशाहत चलेगी और हमारा स्वराज्य सुखरूप 
होगा । 

खुद जवाहरलालजी भी किस तरह अनुशासनमे रहते हैं इसका 
उदाहरण सुनिए। पिछले वर्ष जब वह काइ्मीर चले गए थे तब वेवल 
साहबको उनकी जरूरत पड गई; मौलाना साहबने उन्हें बुलाना चाहा 
और मेरे समझानेपर वह वहांका संघर्ष छोड़कर राष्ट्रपतिका हुक्म मानकर 
यहां चले आए थे। 

आज भी जवाहरलालका चित्त कास्मीरमें है, जहां प्रजाके नेता शेख 
अब्दुल्ला सींखचोंमें बंद पड़े हैं। मैंने जवाहरलालसे कहा है कि तुम्हारी 
आवश्यकता यहांपर ज्यादा है। इसलिए जरूरत हुई तो में काश्मीर 
जाऊंगा और तुम्हारा काम करूंगा। तुम यहीं रहो। मेने यह भी उनसे 
कहा कि यद्यपि में ववनसे बिहार और नोआखालीमें ही करने या मरनेके 
लिए बंधा हूं, परंतु काइ्मीरमे भी मुसलमान भाइयोंका ही सवाल है, 
इसलिए वहां जा सकता हूं । वहा जाकर काश्मीरके राजासे मित्रता करूंगा 
और मुसलमानोंकी भलाईका काम करूंगा। लेकिन जवाहरलालने अभी 
इस बातकी हां नहीं भरी है । 

सार यह कि अब जब हमारे हाथमें स्वराज्य आ गया है तब हममेंसे 
प्रत्येकको अनुशासनसे, विनयसे और समझदारीसे चलना चाहिए, तभी 
हिदुस्तानकी आजादी शोभा देगी । 

जैसे कल मेने आप लोगोंको राजाओंकी बात कही थी वैसे आज में 
व्यापारियोंके बारेमें कहना चाहता हूं। कल मैंने कहा था कि हिदुस्तानमें 
न बिरलाका राज्य होगा, न नवाब भोपालका; न निजामका राज होगा, 

न काश्मी रके महाराजाका; राजा लोग केवल-हिदुस्तानकी रेयतके खिंदमत- 
गार होंगे । 

ऐसा नहीं हो सकता कि हिंदुस्तानकी रेयत एक जगह तो आजाद हों 
जाय और दूसरी जगह गुलाम बनी रहें। जब आजादी होगी तो वह सभीके 
लिए होगी। 

अब आजादी तो आ ही रही है, क्योंकि अगर अंग्रेज शरीफ हूँ और 
में समझता हूं कि वे हैं, तो उन्हें चले जाना है। वाइसराय लार्ड माउंटबेटन 
साहब तो यह कह रहे हूँ कि हमें जल्दी-से-जल्दी यहां से चला जाना है 
और वे अपना वचन पालेंगे ही । 

जब वे जा रहे हैं तब हिदुस्तानमे हमारा ही राज हो जाता है। फिर 
क्या जब अपना राज हो जायगा तो हम आपसमें झगड़ा करेंगे ? क्‍या राजा 
लोग हमको दबायेंगे ? नहीं, वे सभी जनताके ट्स्टी बन जायेगे। यानी 
वे सब चक्रया-जैसे जनताके सेवक बनेगे तभी वे हमारे राजा रह सकेंगे । 

इसी तरह हमारे ऊपर व्यापारियोंका राज भी नहीं होना चाहिए । 
हमें तो राज चाहिए भंगियोंका। भंगी हमारेमें सबसे ऊंचे हैँ; क्‍योंकि 
उनकी सेवा सबसे बड़ी है। तभी तो में खुद भंगी बन गया हूं। भंगियोंके 
राजसे मेरा मतलब यह है कि एक मेहतरकों आपने अपना अमात्य बना 
दिया तो फिर आपको उसकी बात उसी तरह माननी है जिस तरह अग्रेजोंने 
अपनी सत्रह वर्षकी रानी विक्टोरियाका राज माना था और छोटे-बड़ 
सभीने अपना-अपना कत्तंव्य पाला था। अंग्रेज लोग कत्तंव्य-पालन किस 
तरह करते हैं, इसका में गवाह हूं । 

में कई बार लंदन गया हूं। एक बार तो वहां तीन बरसतक रहा; 
पर तब में लड़का था। बादमें दो-तीन बार में लंदन हो आया हूं। वहांपर 
लोग इतने समझदार हैं और कायदेके पाबंद हैं कि पुलिसको हाथमें कभी 
बंदूक नहीं लेनी पड़ती। केवल एक छोटा-सा डंडा वे अपने हाथमें रखते 
हैं। लोग जानते हैँ कि वे हमारे खिदमतगार है, इसलिए उनके कहनेके 
मृताबिक चलते हैं । पुलिस भी लोगोंका काम पूरी कोशिशसे कर देती है । 
वहांपर रिश्वत नहीं चलती । कोई देने जाय तो भी पुलिस लेती नहीं । 

हमारे हिंदुस्तानकी पुलिसको भी अब ऐसा ही बनना है। उन्हें 

चाहिए कि वे बिलकुल रिव्क्तत न ले । अगर उनका पेट नही भरता तो वे 
सरदार साहब से अपनी तनख्वाह बढ़ाने के लिए कहें; बलदेवसिहसे कहें; 
नेहरूजीसे कहें । जब बड़े-बड़े अफसर और प्रधान लोग हजारों पाते हैं, 
तब सिपाहीको क्‍यों पांच ही दस रुपये दिये जाय॑ ? वे लोग इंतजाम करेंगे । 
पर रिश्वत लेनी छोड़नी चाहिए । 

व्यापारियोंके लिए भी मुझे यही कहना है । वे सब एक हो जायं और 
मिलकर कह दें कि हम सबको सच्चा बनिया और सच्चा मारवाड़ी बनना 
है । सच्चा बनिया वह है जो सच्ची तौल तौलता है । हमारे यहां जितने 
बनिये, जितने मारवाड़ी और जितने व्यापारी हैं उन सबको इकट्ठे होकर 
निश्चय करना है कि हममें से कोई चोरबाजार नहीं करेगा, कोई रिश्वत 
नहीं लेगा और न देगा । 

इतनी बात वे कर लेते हूँ तो फिर राजेन्द्रवावको जो मजबूरी महसूस 
होती है और सबको खाना खिलाने में उनके रास्तेमें जो कठिनाइयां पैदा 
हो जाती हूँ वे जाती रहेंगी । मेरे पास एक खत आया है कि आपने नमक-कर 
उठवा तो दिया; पर नमक अब पहलेसे भी ज्यादा महंगा हो गया ।' ऐसा 
क्यों होता है ? में कहंगा कि नमक-कर उठ जानेपर तो हमें नमक करीब- 
करीब मुफ्तमें मिक्त जाना चाहिए । इसके लिए व्यापारियोंको अपना 
व्यापार भूलकर हिदुस्तानके लिए ही व्यापार करना होगा । उन्हें चाहिए 
कि वे चोरबाजार बिलकुल भुला दें। जब ऐसा होगा तभी अंतरिम सरकारके 
वजीर अपना-अपना काम कर सकेंगे और राजाजी, राजेन्द्रबाबू, जवाहर- 
लालजी, मथाई, भाभा और लीग के चारों वजीर तभी आपकी हर तरहकी 
सेवा कर सकेंगे । अगर इसके बाद भी हिदुस्तानकों खाना-पीना नहीं मिलता, 
मुल्ककी खुशहाली नही बढ़ती तो फिर आप लोग उन्हें निकाल बाहर कीजिए । 

लेकिन आप उन्हें कैसे निकालेंगे ? क्या आप वाइसरायके हाथो 
उन्हें निकलवायगे ? नहीं, वाइसरायसे तो आप आरामसे बैठनेके लिए 
कहेंगे । आप खुद अपने वजीरोंको कद करेंगे। जैसा कि कल मेने जिन्ना 
साहबको कंद करनेका तरीका बताया था । और तब आप उनसे अपने 
मनका काम करवा लेंगे । 

मैंने जवाहरलालजीसे सुना है कि लंदनमे लोग भूखों मर रहे है 

यह सुनकर मुझे दुःख हुआ । चाहे अंग्रेजोंने हमारे साथ कितना ही गुनाह 
किया हो, तो भी उन्हें खाना तो मिलना ही चाहिए । 

हमारा मुल्क बहुत बड़ा है । हमारे व्यापारी ठीकसे चलें और उनमें 
अक्ल हो तो हम कहेंगे कि जबतक हिंदुस्तान जिंदा है तबतक दुनिया कंसे 
भूखों मरेगी ? हम उसे खाना देंगे । में तो बनिया हूं, तिजारत जानता 
हूं। यदि सब बनिये और व्यापारी मुझे मदद दें, अंतरिम सरकार भी मदद 
दे और सब मुसलमान मदद दें तो में सबको खाना दे सकता हूं । में इस बातकों 
माननेके लिए कतई तैयार नहीं हूं कि हमारे मुल्कमें अन्नकी पेदावार कम 
है। अगर आप काफी मेहनत करें, अक्ल से काम लें और ईश्वरकी क्ृपासे 
ठीक वर्षा हो जाय तो यहां भरपूर खाना मिल सकता है; लेकिन अकेले 
हाथसे तो ताली नहीं बजती । मुझे सबकी मदद मिले तभी ताली तज 
सकती है और इतनी जोरकी बज सकती है कि आप सभी प्रसन्न होंगे ओर 
दुनिया भी प्रसन्न होगी । 

अगर आजाद हिदुस्तानमें सभी अपने धमंका पालन करें तो सारा 
हिंदुस्तान खुश हो सकता है, यह में निश्चयपूर्वक आपसे कहता हूं । 


* २७३ 
सोमवार, २ जून १९४७ 


(लिखित संदेश ) 


राजनैतिक क्षेत्रमें क्या हुआ या क्‍या हो रहा है यह में आपको बता 
नहीं सकता । लेकिन तीन-चार दिनसे जो में कहता आया हूं, वही आज 
आपको याद दिलाना चाहता हूं, यानी आम जनताको फिक्र नहीं करनी 
चाहिए कि वाइसराय विलायतसे क्‍या लाये हैं । हमें तो इस बातपर ही 
सोच-विचार करना है कि जैसा भी मौका सामने आवेगा, उसके बारे मे 
हमारा धर्म क्या होना चाहिए । यह बात तो देशको साफ कर देनी चाहिए 
कि वह जबदेस्तीसे कोई चीज कबूल नहीं करेगा । 

इन तीन-चार दिनोसे जिस सोच-विचारका सिलसिला हमने चलाया 
है उसको लेते हुए अब हमारे सामने सवाल आता है कि हमारे डाक्टर और 
वैज्ञानिक देशके लिए क्या कर रहे हैँ । वे लोग विदेशी मुल्कोंमें तो नई-नई 
बातें और इलाजके नये तरीके सीखनेके शौकसे जाते हैं । में तो उनसे 
कहूँगा कि उन्हें अपना ध्यान हमारे मुल्कके सात लाख देहातोंकी ओर देना 
चाहिए । फिर तो उन्हें फौरन पता चलेगा कि हमारे सब डाक्टर और 
डाक्टरनियाँ वहीं कामपर जुट सकते हैँ । लेकिन पश्चिमके तरीकेसे वे 
नहीं जुट सकेंगे, बल्कि हमारे अपने तरीकेसे देहातमें जुट सकेंगे । तब उन्हें 
बहुतसे देशी इलाजोंका भी पता चलेगा, जिन्हें वे अच्छी तरह काममें ला 
सकेंगे । हमारे देशमें इतनी जड़ी-बूटियाँ हैँ कि हिदुस्तानकों बाहर से 
दवाइयां मेंगानेकी जरूरत है ही नहीं । लेकिन दवासे ज्यादा फायदेमंद 
तो यह होगा कि वे हमारी जनताकों सही जीवन जीने का ठीक तरीका 
बता दें। और वैज्ञानिकोसे म॑ क्या कहूं । क्या वे ज्यादा खूराक पैदा करनेकी 
ओर ध्यान दे रहे है? और वह भी नकली खादके जरिये नहीं, बल्कि जमीनको 
बाकायदा अच्छी तरह जोत-बोकर और कुदरती खाद देकर । नोआखालीमें 
मैने देखा कि वहाके लोग एक जगली फूल (जलकुंभी ) जो नदियोंका पानी 
रोक देता है. उसका भी उपयोग कर लेते हे । ऐसे काम हमारे डाक्टर 
तब करेंगे जबकि वे अपने लिए नही, बल्कि देशके लिए जीना सीखेंगे । 

कल मेने जवाहरलालजीके अमूल्य कामके बारेमें जिक्र किया था । 
मैने उन्हें हिदुस्तानका बेताजका बादशाह कहा था । आज जब अंग्रेज 
अपनी ताकत यहांसे उठा रहे हैँ तब जवाहरलालकी जगह कोई दूसरा ले 
नहीं सकता। जिसने विलायतके मशहूर स्कूल हैरो और कंब्रिजके विद्यापीठ- 
में तालीम पाई है और जो वहां बैरिस्टर भी बने है, उनकी आज अंग्रेजोके 
साथ बातचीत करनेके लिए बहुत जरूरत है। लेकिन अब वह समय जल्दी 
ही आ रहा है कि जब हिदुस्तानको अपनी रिपब्लिकका पहला प्रधान चुनना 
होगा। चरक्रया जिदा होता तो में उसका नाम आप लोगों के सामने रखता । 
अगर कोई बहादुर मेहतर लड़की हो, बिना स्वार्थ की हो और शुद्ध हो तो 
में तहेदिलसे चाहूंगा कि ऐसी कन्या हमारी पहली प्रेसीडेंट बने । यह कोई 
ब्ेकारका ख्वाब नही है। ऐसी लड़कियां जरूर मिल सकेंगी अगर हम उन्हें 

ढुंढ़नेकी कोशिश करें। क्या मेने गुलनार, मौलाना मोहम्मद अली साहबकी 
लड़कीको नहीं चुना था ? लेकिन उस बेवक्‌॒फ़ लड़कीने तो श्वेब कुरैशी 
साहबसे शादी कर ली। वह एक वक्‍त तो फकीर थी और जब अली भाई 
जेलमें थे तब मुझसे मिली थी । अब गुलनार तो कई होशियार बच्चोंकी 
मां है; लेकिन वह मेरी वारिस अब नहीं बन सकती । 

हमारे भविष्यके प्रेसीडेंटको अंग्रेजी जाननेकी आवश्यकता नहीं होगी । 
उनकी मददके लिए ऐसे लोग जरूर होंगे जो सियासतमें होशियार होंगे 
और विदेशी भाषाएं भी जानते होंगे । लेकिन यह सब स्वप्न तो तभी पूरे 
हो सकते हैं जबकि हम एक दूसरेको मारनेसे बाज आयें और प्रा-पूरा 
ध्यान देहातकी तरफ दें । 


; २८ : 
हे जून १९४७ 


भाइयो और बहनों, 


हमारी समझसे यदि लीगने तारीफके लायक काम नही किया है तो 
हम कहें कि उसने तारीफके लायक काम नहीं किया । इसी तरह अगर 
कांग्रेसने तारीफके लायक काम नहीं किया है तो हम कांग्रेसवालोंसे 
भी कहें कि आपका काम तारीफके लायक नहीं है । जब ऐसा होगा तभी 
वह पंचायती राज बनेगा । अगर एक गिरोह अपने मनसे चलता रहे तो 
वह पंचका राज नहीं हुआ । 

जनतंत्र वह है जिसमें रास्ते चलनेवाला जो बोले वह भी सुना जाय । 

जब हम जनतंत्र कायम कर रहे हैँ तब हमारा राज्य वाइसरायके घरमें 
नहीं है और वह जवाहरलालके घरमें भी नहीं है। मेने तो जवाहर- 
लालको बेताजका बादशाह कहा है और हम तो गरीब है । ऐसे गरीब 
कि हम पैदल चलेंगे, मोटरमें नहीं बैठेंगे । अगर कोई मोटरमें बिठाने 
आवबे तो भी हम कहेंगे, आपकी मोटर आपको मुबारिक हो, हम तो पैदल 

०्ध० ३ हे 


ही जानेवाले हैं । भख ज्यादा छगेगी तो एक रोटी ज्यादा खा लेंगे ।” पंचा- 
यती राजमें इस तरह रास्ते चलनेवालों का ही राज होता है । हरदम जो 
मोटरपर ही चलता रहता है वह तो बिगड़ जाता है। महलोंमें रहनेवाला 
आदमी राज्य नहीं चला सकता | इसीलिए मैने कहा कि अंग्रेज जो 
दुनियाके बादशाह बने हुए हैं वे हमारे लिए कुछ भी सोचें तो उनसे हमारा 
काम नही बनता । अगर हिदुस्तानका बादशाह भी कुछ सोचे और हमारी 
समझमें वह ठीक नहीं है तो हम कहें कि वह ठीक नहीं है । 

कल मैने कहा था कि चोरबाजारके लिए बनिये गुनहगार है । सामान्य 
ताजिर और मुझमें फक इतना ही है कि मे सारे हिदुस्तानकी भलाई करता 
ह॒ और दूसरे ताजिर अपना घर भरते हँ। जैसे राजेन्द्रबाब्‌ सारे हिदुस्तानको 
खाना खिलानेकी फिकर करते है, उसी तरह में भी करता हूं । 

मुझसे कहा गया है कि आजकलका व्यापार बनियोंके हाथमें तो 
बहुत कम रह गया है । बहुत थोडे ही बनिये चोरबाजार कर सकते हैं । 
यह सारी अंधाधुंधी सरकारी सेक्रेटेरियटकी वजह से है; क्योंकि सारा 
काम सरकार करती है | खाना देना राजेन्द्रबाब॒के हाथ में है जो बिहारके 
बादशाह हैँ और कपड़ा देना राजाजीके हाथमें है जो मद्रासके लोकप्रिय मंत्री 
रह चुके हैं। फिर भी लोगोंको चीजें नहीं पहुंचतीं; क्योंकि सिविल 
सर्विसमें बड़ा भ्रष्टाचार चल रहा है। अगर राजेन्द्रबाब्‌ू और राजाजीके 
अगल-बगलमें बदमाश सेवक हैं और उन लोगोंकी देखभाल नहीं कर 
पाते तो उस बुराईमे राजाजी और राजेन्द्रबाबुका भी ऐब माना जायगा । 

में नही जानता कि सरकारी नौकरोंको ऐसा बताना कहांतक गलत है; 
लेकिन इतना जरूर कहूंगा कि हममेंसे कोई चोरबाजारका काम न करे । 
सरकारी अफसर अगर ऐसा करते हैं कि जिनपर उनकी मेहरबानी 
होती है उन्हें उनके घरके आदमियोंकी संख्यासे दुगुने-तिगुने राशन टिकट 
दे देते हैं तो वह कार्ड लेनेवाला और देनेवाला दोनों ही बदमाश है । हो 
सकता है कि आजतक ऐसा जो चला है वह बहुत कुछ अंग्रेजोंके रोब और 
डरके मारे चला है; लेकिन अब भी यह सिलसिला जारी रहता है तो फिर 
भगवान ही हिदुस्तानका भला कर सकता है । पर अब वह नहीं होना 
चाहिए। आज ऐसी बात नही रही कि साहब बहादुरने जो हुक्म दिया, वह 

जैसा भी हो हमें पालना ही है । अब हमषर विदेशी मालिक नही है 
राजेन्द्रबाबू ऐसा हुक्म नहीं दे सकते । उनके पास पुलिस है ही नही जं 
जबरदस्ती हुक्म मनवा सके । राजाजी या नेहरूजी या सरदार भी अपन 
हुक्म इस तरह नहीं मनवा सकते । सरदार बलदेवसिहके पास फौज हे 
सही; पर वे भी यह नहीं कह सकते कि में सारी फौज तुम लोगोंपर छो६ 
दूंगा और तुम्हें दबा दूंगा । अंग्रेज अफसरको आप निकाल नही सकते थे 
आप इन्हें निकाल सकते है । वे आपको खुश करके ही आपपर राज कर सकल 
हे । 

में आप लोगोंको यह बताना चाहता हूं कि आजसे आपका पंचायती राज 
शुरू हो गया है। पूरा राज हाथ आनेमें अब बारह महीने हैं तबतक 
भगवान होी जाने क्‍या होता है, क्या नहीं । पर आपको पंचायती ढंगक 
आजसे ही अपनाना है । हममें कोई देशका नुकसान करके अपना पे८ 
न पाले। 

जो सिविल स्विसवाले हँ--चाहे वे गोरे हों या काले, हिंदू हो य 
मुसलमान, सेक्रेटेरियटमें काम करनेवाले हों या पुलिसमें बड़े अफसर 
हों--जिस-जिसको मेरी आवाज पहुंचती है उनसे में कहरूगा कि अब आपक 
फर्ज दसगुना बढ़ गया है। आप सब लोग अब साफ और सुथरे बन जाय॑ 
तभी स्वराज्यका यह सारा काम आसान हो जायगा और आजादीका 
सबको अनुभव मिलेगा । 


: २९ : 
४ जून १९५४७ 
भाइयो और बहनो, 


आप लोग जानते ही हैँ कि में इस समय सीधा वाइसरायसे मिलकर 
आ रहा हूं । इसका मतलब यह नहीं कि में उनसे कोई चीज लेनेके लिए 
गया था, न उन्होंने ही मुझे कुछ देनेके लिए बुलाया था; बल्कि हमारी जो 

बात चल रही थी वह पूरी भी नही हो पाई थी । फिर भी मैने माउंटबेटन 
साहबसे इजाजत ले ली और कहा, जहांतक बन पड़े और जहांतक इन्सानके 
काबूकी बात है, में प्रार्थनाका समय चूकना नही चाहता । उन्होंने मेरी 
इस बातकी क॒द्र की और कहा कि हमारी बातें बादमें हो जायगी । 

मैने आपसे कहा था कि हम मजबूर होकर पाकिस्तानके लिए एक 
इंच भी जगह देनेवाले नहीं हें । यानी हिसासे, खौफ खाकर नही देंगे । 
बुद्धिसे यानी शांतिसे वे अपनी बात हमें समझा दें और वह हमारी बृद्धिको 
जंचेगी तभी हमें पाकिस्तान देना है । 

में यह नहीं कह सकता कि यह सारा बुद्धिका ही प्रयोग हुआ है । 
कांग्रेस वकिंग कमेटी कहती है कि हमने डरके मारे कुछ नही दिया है । 
इतने सारे लोग मर रहे हैँ या मकान, जायदाद जल रही है, यह देखकर 
हम डरे नही है । हिसाके सामने हम लाचार हो गए, ऐसी बात हरगिज 
नहीं है। हमें आप डरपोक न समझें । लेकिन जब हमने देखा कि मुस्लिम 
लीगको हम और किसी भी तरीकेसे मना ही नही सकते, तब हमने यह 
रास्ता पसंद किया है। क्योंकि एक बार मुस्लिम लीग कुछ भी बात मान 
लेती है तो हमारा काम सरल हो जाता है। सार यह कि हमने डरकर 
नहीं, परिस्थितिको देखकर पाकिस्तान व हिदुस्तानका बटवारा मान लिया 
है । 

हम किसीको मजबूर नहीं करना चाहते । बहुत-बहुत कोशिशें की । 
बहुत समझाया, पर वे लोग विधान-परिषद्में आये ही नहीं और 
ठीगवाले यही कहते रहे कि वहां आनेमें हमें हिदू-बहुमतका डर 
लगता है। 

ऐसी हालत में वाइसराय क्‍या करे ? वे कहते हूँ कि हमें हर हालतमे 
१९४८की जूनमें हिंदुस्तान छोड़ जाना है | आप उन्हें रोकें तो भी वे 
उससे ज्यादा रुकना नही चाहते । वे कहते हैं कि हमें हिदुस्तानको पूरी 
आजादी देनी ही चाहिए। ऐसा वे क्‍यों कह रहे हैं, यह अलग बात है। आप 
कहेंगे कि अब वे दुनियामें ऊंची ताकत नहीं रहे हैं, इसलिए वे मजबूर हो 
गए है । हम तो चाहेंगे कि वे आज भी फस्टे क्लास पावर (अव्वल दर्जे- 
की ताकत ) बने रहें । ठीक है कि उन्होंने डेढ़ सौ बरसतक हमको सताया 

है और यह भी मुझे याद है कि आज ३२ बर॑ससे हम उनके साथ लड़ रहे 
हैं। पर यह सब जानते हुए भी में कभी अपने दुश्मन को दुश्मन नहीं बनाता । 
में तो तब भी ईश्वरसे कहूंगा कि हे ईश्वर, तू उनका भला कर, और ईश्वर 
जो न्याय होगा सो करेगा ।' 

उसकी अमोघ शक्तिके बारेमें इस समय अधिक नहीं कहुंगा । 
इतना हम समझ लें कि हरेक इन्सान भूलोंसे भरा पड़ा है । हिंदू, सिख, 
मुसलमान सभी ऐसा कह सकते है कि मुसलमानोंने बड़ी गलती की 
है, पर हम अपनेको अच्छे किस आधारपर कहे ? न्याय करना ईश्वरपर 
ही छोड़ें । 

इतना में कहूंगा कि उनका पाकिस्तान मांगना गलत चीज थी; 
पर वे दूसरा क्रुछ सोच ही नहीं पाते । वे कहते हैँ कि हम वहां रह ही 
नहीं सकते जहां ज्यादा हिंदू हों । इसमें उनका नुकसान है और में 
ईश्वरसे मांगता हूं कि जल्द-से-जल्द वह उन्हें इस नुकसानसे बचा लें। 
जब मेरा भाई, मेरा सहधर्मी या विधर्मी भी मेरा नुकसान करना चाहे 
तो में खुद उसमें सहयोग नहीं दे सकता । वह भले ही उसे नुकसान न 
माने, पर जब मैं उसे नुकसान समझता हूं तो उसमें में उसका साथ कंसे 
दगा ? ऐसा करूंगा तो चक्‍कीके दोनों पाटोंके बीच पिस जानेवाला हूं । 
में अपना पाट अलग ही क्‍यों न रख ? 

रही अंग्रेजोंकी बात । इसका में आपको इतमीनान दिलाता हू । 
वाइसरायके भाषणको देखते हुए नही, पर अपनी निजी बातचीतके 
आधारपर कहना चाहता हूं कि इस निर्णयके पीछे वाइसरायका कोई हाथ 
नही है। सब नेताओंने मिलकर इस निश्चयको किया है। नेता 
लोग कहते हैं कि हम लोगोंने सात-सात बरसतक कहा, हिंदुस्तान एक 
है । केबिनट मिशनने भी अच्छा निर्णय दिया; लेकिन लीग मुकर गई 
और यह रास्ता लेना पड़ा । उन्हें फिर हिदुस्तानमें वापस आना ही 
है। पाकिस्तान बन गया तो भी आपसमें लेन-देन चलेगा ही, आना-जाना 
भी रहेगा । हम उम्मीद रखें कि हमारा सहयोग बना रहेगा । 

लेकिन अब यह फंसला हो गया तो क्या में यह कहूं कि हम सब 
कांग्रेससे बागी बन जाय॑ ? या वाइसरायसे कहूँ कि आप बीचमें ही पड़ो ? 

वाइसराय तो कहते है कि में यह चाहता नही था। जवाहरलाल कांग्रेस- 
की ओर से कहते हैं कि उन्हें भी यह बात पसंद नहीं है; पर वे सब 
परिस्थितिके कारण लाचार बन गए हैं, तलवारके कारण नहीं; क्‍योंकि 
हिंदू, सिख सभी कह रहे हैं कि हम अपने घरमें रहेंगे, उनके यहां नही । 
हिंदू, सिखोंके अमलमें रहनेको तैयार हैँ, क्योंकि सिख कभी तलवारके 
जोरसे नहीं कहते कि तुम्हें गुरुग्रंथके सामने सिर झुकाना ही पड़ेगा । 

मैने मास्टर तारासिहसे भी, जो आज मिलने आये थे, कहा कि आप 
एक नहीं सवा लाख बन जाय॑ं, विना मारे मरना सीख लें तो पंजाब का 
सारा इतिहास बदल जायगा और हिदुस्तानका भी इतिहास बदलेगा । 
सिख तादादमें जरा-से है; पर बहादुर है । इसलिए अंग्रेज उनसे डरते 
है । अगर सिख सच्चे बहादुर बनें तो फिर खालसाका राज दुनियाभरमें 
हो जाय । 

आपका दर्द भुलानेके लिए मेने यह सब बताया । आप दिलमें दर्द 
न मानें कि हिंदुस्तानके दो हिस्से हो गए । आपने जब मांगा है तब वह 
दिया गया है । कांग्रेसने नही मांगा था । में तो यहां था ही नहीं; पर 
कांग्रेस लोगोके मनकी बात जान लेती है । उसने जान लिया कि खालसा 
भी यही चाहते है और हिंदू भी । आपके हाथसे कुछ गया नहीं है । न 
सिखके हाथसे, न मुसलमानोंके हाथसे ही कुछ गया है । वाइसरायने 
व्याख्यानमे तो कहा ही है और मुझे भी विश्वास दिलाया है कि आप सब 
मिलूकर जब आवेगे तब हमारा यह फंसलछा खत्म हो जायगा । आप 
मिलकर जो कहेंगे वही होगा । मेरा (वाइसराय का) काम इतना ही है 
कि जबतक सत्ता हस्तांतरित होती है तबतक यहांके अंग्रेज लोग ईमान- 
दारीसे काम करे और शांतिसे चले जायं यह देख । इंगलेडके लोग यह 
नहीं चाहते कि उनके जानेपर यहां अधाधुंधी फैल जाय ।' 

मेने तो कह दिया था कि आप अराजकताकी फिक्र न करे मैं तो 
जुआ खेलनेवाला ठहरा । पर मेरी कौन सुने ? आप मेरी नहीं सुनते; 
मुसलमानोंने मुझे छोड़ दिया और कांग्रेससे भी मे अपनी बात पूरी-पूरी 
मनवा नहीं सकता । वैसे कांग्रेसका गुलाम हूं, क्योंकि हिदुस्तानका हूं । 
मेने १६ मईकी बात मनवानेका पूरा प्रयत्न किया । पर अब जो हो गया 

है वही हम स्वीकार कर लें। इसमें यह खूबी भी है कि हम जब चाहे उसे 
मिटा सकते है। 

अंतमें इतना ही कहूंगा कि आप वाइसरायको भूल जाय॑ तो अच्छा 
है। मुझे यह ब्रा लगता है कि हम आपसमें सीधी बात न करें और 
सारी बात वाइसरायकी मध्यस्थीसे चले। लीगवाले वाइसरायसे कहें, 
वाइसराय कांग्रेससे कहे और कांग्रेस फिर वाइसरायसे कहे, यह हमें शोभा 
नही देता। पर मुस्लिम लीग मानती ही नहीं तब क्या हो ? कांग्रेस 
मान जाती है और सिख कांग्रेसमें शामिल हो गए हैं। तब वाइसरायको 
दिन-रात जिन्ना साहबकी मिन्नत करनी पड़ी कि साहब, थोडा तो 
नीचे उत्तरिए।' और ऐसा करके उन्होंने यह रास्ता निकाला। इतना 
करते हुए भी वाइसराय कहते हूँ कि मेरे दिलमें डर बना रहता है कि 
लीग क्या कहेगी, कांग्रेस क्या कहेगी। लेकिन ईश्वरका नाम लेकर में 
करता हूं ।! तो हम उनकी ईमानदारीमें, विश्वास रखें जबतक कोई बुरा 
अनुभव नहीं हो । 

लेकिन जिन्ना साहबसे में कहता हूं, मिन्नत करता हु कि अब तो आप 
हम सबसे सीधी बात करें। जो हुआ ठीक है, पर आगेकी सब कारंवाई 
हम मिलकर करें। वाइसरायको अब आप भूल जायं और अब जो समझोते 
करने है उन्हें करने के लिए आप हम लोगोंको अपने पास बुला छे, ताकि 
हमारा सबका भला हो । 


३० 
५ जून १९४७ 
बौद्ध विद्वान श्रीकौसांबीकी मृत्युका समाचार देते हुए गांधीजीने 
कहा--- शायद आपने उनका नाम नहीं सुना होगा । इसलिए शायद आप 
दुःख मनाना नहीं चाहेंगे; वैसे किसी मृत्युपर हमें दुःख मानना 
चाहिए भी नहीं; लेकिन इन्सानका स्वभाव है कि वह अपने स्नेही 
या पूज्यके मरनेपर दुःख मनाता ही है। हम लोग ऐसे बने हैं कि जो 

अपने कामकी ड्ग्गी पिटवाता'फिरता है और राज्य-कारणमें उछालें भरता 
है, उसको तो हम आसमानपर चढ़ा देते है; लेकिन मूक काम करनेवालोंको 
नहीं पूछते । 

कौसांबीजी ऐसे ही एक मूक कार्यकर्ता थे। उनका जन्म गांवमें 
हुआ था। जन्मसे वह हिंदू थे, पर उनको ऐसा विश्वास बैठ गया था 
कि बौद्ध धर्ममें अहिसा, शील आदि जितने बढ़े-चढ़े है, उतने दूसरे धर्ममें, 
वेद-धर्ममं भी नहीं हैं। इसलिए उन्होंने बौद्ध धर्म स्वीकार किया और 
बौद्ध-शास्त्रोंके अध्ययनमें लग गए और उसमें इतने बड़े विद्वान्‌ हो 
गए कि शायद ही हिदुस्तानमें उनकी बराबरीका और कोई हो। उन्होंने 
गुजरात विद्यापीठ व काशी विद्यापीठमें पाली भाषा पढ़ाई और अपनी 
अगाध दविद्वत्ताका ज्ञान-दान किया था। 

उन्होंने मेरे पास १०००) भेज दिये, जो किसीने उनको दिये थे। 
उन्होंने मुझको लिखा था कि किसीको पाली पढ़नेके लिए लंका भेज 
देना। लेकिन मेने उनसे पूछा कि क्‍या लंका जाकर पढ़नेसे किसीकों 
बौद्ध धर्म प्राप्त हो जायगा ? मेने तो दुनियामें बौद्धोंसे कहा है कि आपको 
अगर बौद्ध धर्म जानना है तो आप उसके जन्म-स्थान भारतमे ही उसे 
पायेंगे । जहांपर वेंद-धर्मसे वह निकला है, वहीं आपको उसे खोजना है 
और शंकराचार्य-जैसे अद्वितीय विद्वान्‌ जो प्रच्छन्न बुद्ध कहलाए उनके 
ग्रंथोंकों भी आप समझेगे तब बौद्ध धर्मका गढ़ रहस्य आप जान 
पायेंगे । 

लेकिन कौसांबीजीकी विद्वत्तासे में अपनी तुलना नहीं कर सकता। 
में तो इंग्लेडमें भोज खाकर बना हुआ बारिस्टर हूं। मेरे पास संस्कृतका 
ज्ञान जरा-सा है। अगर आज मे महात्मा बना हूं तो इसलिए नहीं कि 
अंग्रेजीका बैरिस्टर हूं, पर इसलिए कि मेने सेवा की है और वह सेवा सत्य 
और अहिसाके द्वारा की है। इस सत्य और अहिसाकी पूजामें जो थोड़ी- 
सी सफलता मुझे मिलती चली गई उसीके कारण आज मेरी थोड़ी-बहुत 
पूछ है। 

कौसांबीजीकी समझमें यह समा गया कि अब यह शरीर अधिक 
काम करनेके योग्य नहीं रहा है, तो उन्होंने अनशन करके प्राण-त्याग 

करनेकी ठानी। टंडनजीके कहनेपर मैने उनका अनशन उनकी 
(कौसांबीजीकी ) अनिच्छासे तुड़वाया; पर उनका हाजमा बहुत खराब 
हो चुका था और कुछ भी खराक ले ही नहीं सकते थे। तब दुबारा 
सेवाग्राममें चालीस दिनतक केवल जलपर ही रहकर उन्होंने शरीरांत 
किया। बीमारीमें नाममात्रकी सेवा और औषधि भी नहीं ली। 
जन्म-स्थान गोवामें जानेका मोह भी उन्होंने तजा और अपने पुत्र आदिकों 
अपने पास न आनेकी आज्ञा दी। मृत्युके बादके लिए कह गए कि मेरा 
कोई स्मारक न बनवाया जाय ।' शरीरको जलाने या दफनानेमें जो सस्ता 
पड़े वह किया जाय और इस तरह उन्होंने बुद्धका नाम रटते-रटते अंतिम 
गहरी निद्रा ली, जो हरेक जन्मवालेको कभी-न-कभी लेनी ही है। 
मृत्यु हरेकका परम मित्र है, वह अपने कमंके मुताबिक आवेंगा ही। भले 
ही कोई यह बता दे कि अमुकका जन्म अमुक समय होगा, पर मौत कब 
आवेगी यह कोई भी आजतक नहीं बता पाया है। चक्रेयाके किस्सेमे 
हमने यही देखा । 

आपका मेने इसमें इतना समय लिया, इसलिए में क्षमा चाहता हू । 

कल रात मेरे पास तार आया कि आपने चार-पांच दिन इतनी 
लंबी-लंबी बातें बनाई कि हम एक इंच भी पाकिस्तान मजबूरीस देना 
नहीं चाहते--बद्धिसे हृदयकों जाग्रत करके भले ही जो चाहे सो लें, 
लेकिन वह तो बन गया। अब आप इसके खिलाफ अनशन क्‍यों नहीं 
करते ?' 

और वे पूछते हैं कि तब आपने ऐसी बाते क्यो कही थी और अब 
आप ठडे क्‍यों बने हैं ”? आप कांग्रेससे वागी क्‍यों नही बनते ओर उसके 
गुलाम क्‍यों बनते हैं? आप उसके खादिम कैसे रह सकते हैं ? अब आप 
अनशन करके मर क्‍यों नहीं जाते ? 

ऐसा कहनेका उनका हक है। पर मुझको उस भाईपर गुस्सा करने- 
का हक नहीं है। गुस्सा करनेका मतलब है थोड़ा पागल होना । अग्रेजीमे 
कहा है--ऐंगर इज़ शार्ट मैंडनेस' और गीतामें भी कहा हे--क्रोधा- 
ख़ूबति संमोह: संमोहात्स्मतिविश्रम:' तो में गीता सीखा हुआ आदमी 
गुस्सा कैसे करूं ? 

किसीके कहनेपर अनशन कंसे करूं ? में मानता हूं कि मेरे जीवनमें 
एक और उपवास लिखा है। आगा खां महलरके उपवासके बादसे ही 
मेरे दिलमें यह बात जमी हुई है कि वह आखिरी उपवास नहीं था। एक 
और उपवास मुझे करना होगा, लेकिन वह किसीके कहनेपर मे नहीं करूंगा । 
खुदा जब कहेगा, करूंगा । 

मेने कह दिया है कि म॑ जिन्ना साहबका साक्षी बन गया हूं । वे चाहते 
हैं, देशमें शांति हो और में भी यह चाहता हू। फिर भी अगर जगह- 
जगह दंगा चलता ही रहता है और सारा हिदुस्तान डांवाडोल हो जाता 
है और ईश्वर मुझसे कहता है--यानी मेरा दिल मुझसे कहता है कि अब 
संसारसे तुझे उठ जाना है तो में वैसा करूंगा ही। श्री जिन्नाने मुझसे 
दस्तखत लिये कि सियासी मामलोंमें हिसा नही करनी है, और माउंट- 
बेटनने भी मुझपर अपना जादू चलाया और क्षपलानी या नेहरूके 
दस्तखत न लेकर मेरे ही दस्तखत लिये। मेने जवाहरलालकी रायसे उन्हें 
दस्तखत दे दिये। तब हम इस बातके तीन हिस्सेदार बन गए हैं। 
हमारे दोनोंके दस्तखत हैं इसलिए, और माउंटबेटन---वाइसरायके 
नाते नही, पर माउंटबेटनके नाते, क्योकि वे गवाहसे भी ज्यादा व्न 
गए है । 

मतलब यह है कि सारे हिदुस्तानको शांत रहना है। अगर वह नही 
रहता तो क्या करना है, यह जिन्ना साहबको उनका खुदा बतायेगा। 
माउंटबेटन साहबको उनका गॉड बताएगा और मुझे मेरा परमात्मा 
बतायगा । 

लेकिन आपके द्वारा में उन दोनोंस कहना चाहता हू कि वे जब 
कहेंगे तब में उनके साथ पैदल या सवारीमें, जैसे भी वे ले जाना चाहेंग 
में जाऊंगा। हवाई जहाजसे में नहीं जा सकता। उसमें चलकर नीचे 
क्या दीखेगा ? में कभी हवाई जहाजमें चला भी नहीं हूं । हां, उसे नीचेसे 
देखता हूं और एक मछली-सा वह दीखता है। 

गुड़गांव अभीतक जल रहा है। आजकी खबर नहीं मिली है, पर 
वहा जाट और मेवोंने आमने-सामने मोर्चा लगा रखा है। इतना अच्छा 
है कि वे ऐसा पागलूपन नहीं चाहते कि बच्चों, औरतों और बडढोंको 

मारने लगें। वे सिपाहीकी तरह आपसमें <क्‍्कर लेते हैं। पर बे लड़ें ही 
क्यों ? यह चलता है, इसमें मेरी भी शरम है, जिन्नाकी भी है 
और माउंटबेटनके लिए भी शरमकी बात है। इसी तरह सरदार 
बलदेवसिंह और जवाहरलालके लिए भी यह शरमकी बात है। यह 
अच्छा हुआ कि २ जूनको कोई खास बात न हुई और न ४ को ही 
हुई । 

पर एक काम बन गया है सही। पाकिस्तान और हिदुस्तान बन 
गए और उनकी विधान-परिषद्‌ बना दी गई है। क्या अब उन्हें मिटानेके 
लिए में मरने बैठ ? इस तरह में मरनेवाला नहीं हूं । 

मेरे लिए ध्यान देनेको एक बहुत बड़ा काम पड़ा है। कहते है कि अब 
हिदुस्तानका औद्योगीकरण होनेवाला है ! मेरा औद्योगीकरण तो देहातोंमें 
होगा, यानी घर-घरमें चरखा चलेगा और गांव-गांवमें कपडा तैयार 
होगा । 

अगर वे कहते है कि एक विरला-मिल है. उसकी हम हजार मिल 
बनायेंगे--बिरलाका नाम में इसलिए लेता हुं कि वे मेरे दोस्त हैं, बाकी 
मेरा मतलूब हरेक मिलवालेसे है---तो में वह पसंद नहीं करूंगा। अगर 
भूकंप हो जाय या अपने आप बिरला-मिल जल जाय तो मुझे हरज नहीं 
है। न में उस नुकसानीके लिए बिरला-बंधुके पास एक आंसू गिराऊंगा । 
हां, यदि कोई जान-बूझकर उनकी मिलें नष्ट करने जाता है तो में उसे 
डांट लगा दूंगा। 

ऐसा मालम होता है कि आज कांग्रेसने यह तय कर लिया है कि 
वह हिदुस्तानभरमें बहुत-सी मिलें बना दे और कलपुर्जे बिछा दे। और 
वह चाहती है कि सारे हिदुस्तानमें बहुत बड़ी फौज बन जाय। तो 
उसमें मेरा हाथ नहीं है। बिहारमें जो मार-काट हुईं उसमें मेरा हाथ 
कहां था ? और आज हिदुस्तानमें कौन-सी ऐसी चीज हो रही है जिससे 
मुझे खुशी हो सके। तो भी में पड़ा हूं, क्योंकि कांग्रेस बहुत बड़ी संस्था 
हो गई है। उसके सामने में उपवास नहीं कर सकता; लेकिन आज में 
भट्ठीमें पड़ा हूं और मेरे दिलमें अंगार जल रहा है। फिर भी में जिंदा 
क्यों हूं, यह मेरा ईश्वर ही जानता है। जैसा भी हूं, आखिर कांग्रेसका 

खादिम ही हूं। अगर कांग्रेस पागलपनपर उतर आवे तो क्‍या में भी 
पागलूपन करूँ ? क्‍या में मरकर यह सिद्ध करने बैठ कि मेरी ही बातें 
सच्ची है? म॑ तो कांग्रेसकी, आपकी, मुसलमानोंकी और अपने साथी 
जिन्ना साहबकी बुद्धिपर चोट करना चाहता हूं और उनके हृदय पर कब्जा 
करना चाहता हूं। 

जिन्ना साहबसे कहूंगा कि अब तो आपका पाकिस्तान जिंदाबाद' 
हो गया न ! अब आप माउंटबेटन साहबके पास क्‍यों जाते हैं? कांग्रेसके 
पास क्‍यों नहीं जाते ? आप बादगाह खानको और डा० खान साहबको क्‍यों 
नही बुलाते ? उन्हें क्यों नहीं समझाते कि देखिए तो सही, यह पाकिस्तान 
कंसा अच्छा गुलाबका फूल है ?' 

लेकिन पाकिस्तानके बारेमें मेरे पास शिकायतें आ रही हैं। आज ही 
एक खत मिला है, जिसमें लिखा है कि एक अंग्रेज कंपनी हथियार बनानेके 
लिए लाहौर जायगी। यह भी कहा जाता है कि मुस्लिम छलीगने कामन- 
वेल्थमें रहना तय कर लिया है। वह औपनिवेशिक स्वराज्य ही कायम 
रखेगी । 

कांग्रेसने औपनिवेशिक स्वराज्य स्वीकार कर कोई गुनाह नहीं किया 
है। उसने तो वह आरजी तौरपर, तत्काल अंग्रेजोको हटानेके लिए, स्वीकार 
किया | पर विधान बनते ही वह मुकम्मिल आजादी ले लेगी। फिर मुस्लिम 
लीग क्‍या औपनिवेशिक पदपर ही बनी रहेगी ? हमारे दोनों विधान 
एक-से होना चाहिए। दोनोंने कहा है कि हमें मुकम्मिल आजादी चाहिए । 
तब मुकम्मिल आजादीको ही लेनेका जिन्नाका भी धर्म हो जाता है। आपस- 
में लड़कर इस धर्मका पालन नही किया जा सकता । 

जब कि सारे हिंदू मनाते-मनातें थक गए तब भी उन्होंने न माना तो 
उनको पाकिस्तान दे दिया कि बादमें तो शांति मिलेगी । 

कोई कहे कि मैने ऐसा क्‍यों होने दिया। तो कया में ऐसा करूं कि 
कांग्रेस मुखसे पूछकर ही सब काम करे ? में ऐसा दीवाना नहीं बना हूं । 
और मेँ कांग्रेससे बागी बनूंगा, इसका मतलब सारे हिदुस्तानसे बागी 
बनूंगा; क्‍योंकि कांग्रेस सारे देशकी है। ऐसा में तभी करूंगा जब में देखूंगा 
कि कांग्रेस तो पूंजीपतियोंकी हो गई है। 

है 

लेकिन अभी तो मेरी समझसे कांग्रेस गरीबोंका ही काम करती 
है। भले ही उसका रास्ता मुझसे अलग हो, भले ही उसका दिमाग 
हथियार, फौज, कारखानोंमें लगा हो। मुझे तो उनको वुद्धिसे समझाना 
है, अनशनसे नहीं । 

अनशन भी राक्षसी हो सकता है। ईश्वर भी मुझे ऐसे राक्षसी अनशन- 
से बचाए, वह मुझे राक्षसी कार्य, राक्षसी उच्चार, राक्षसी विचार सभीसे 
बचाए रखे। अच्छा हो कि ऐसा में करूं, उससे पहले वह मुझे उठा ले। 
में जब करूंगा, साक्त्विक और देवी अनशन ही करूंगा । 


५ बह 5 

आज फिर एक बहनने प्रार्थेनामें विरोध किया । 

गांधीजीने कहा, “मैं उसकी लंबी चिट्ठी सुनानेमें समय नहीं 
खोऊंगा। मेरा खयाल था कि अब लोग मुझे समझ गए हैँ। पर देखता 
हूं कि ऐसा हमारा शुभ नसीब नहीं है। धर्ंके नामसे अधर्म हो रहा है, 
पर हमें अधर्म सहना ही होगा । अगर वह बहन बीचमें बोलने लगे तो 
आप उसे तंग न करें। अब तो उसने आगे कदम बढ़ाया है ओर मुझे 
लिखा है, आप भाषण भी न करें। वह कुछ भी कहें, प्रार्थना 
बंद न होगी और भाषण भी बंद न होगा। ऐसा हर कोई आदमी 
करने लगे तो हिदुस्तानका राज चलनेवाला नहीं है। आप लोग शांत 
रहें ।” 

प्राथना नियमपू्वेंक हुई और वह महिला बीच-बीचमें चिल्लाती 
रही। प्रार्थनाके बाद गांधीजीने कहा---में देखता हूं कि आपको गरमी सता 
रही है, लेकिन में सुनाने और आप सुननेके लिए लाचार हैं; पर आप शांत 
रहें, तभी सुना सकता हूं। इसका मतलरूब यह नहीं कि आप फागज या 
रूमालसे थोड़ी बहुत हवा भी न लें। गरम ही सही, पर हवा मुझे 
भी मिल रही है। यह लड़की मेरे लिए पंखा कर रही है, तो में आपको 

क्यों रोक्‌ ? अगर आप ना पंखा चलावें तो में नहीं कहूंगा कि 
पंखा चलाना औरतका ही काम है। आप पंखा ला सकते हैं। औरत भी 
तो मरद बन सकती है। वह मनको गिरावे नहीं तो वह अबला नहीं 
है, बेटरहाफ है। 

भजनमें गोपीने कहा है, बंसरी सुन वह बनमे जाना चाहती है', 
लेकिन यह भजन केवल औरतके ही लिए नहीं है। ईश्वरके सामने हम 
सभी गोपियां हैं। ईद्वर स्वयं न नर है, न नारी है, उसके लिए न पंक्तिभेद 
है न योनिभेद; वह नेति नेति' है। वह हृदयरूपी वनमें रहता है और उसकी 
बंसी है अंतरनाद। हमें निर्जेन वनमें जानेकी आवश्यकता नहीं है। अपने 
अंतरमें हमें ईश्वरका मधुर नाद सुनना है और जब हममेंसे हरेक वह मधुर 
नाद सुनने लगेगा तब हिदुस्तानका भला होगा । 

आज ठीक मौकेसे यह भजन सुनाया गया है। वह बहन मुझसे कहती 
है, तुम वनमें चले जाओ, तुम्हीने जिन्नाको बिगाड़ा है ।' पर में कौन होता 
हूँ उसे बिगाड़नेवाला ? में अगर कुछ आशा कर सकता हूं तो उन्हें दुरुस्त 
करनेकी ही कर सकता हूं । लाठीसे नही, बल्कि प्रेमसे । छाठी या एटम बमसे 
तो विनाश हो सकता है । एटम बमने नाश ही किया है, किसीको अपनी ओर 
खींचा नही है। मनुष्यको अपनी ओर खींचनेवाला अगर जगतमें कोई 
असली चुबक है तो वह केवल प्रेम ही है; इसका मे साक्षी हूं। वह कहती 
है, कुरान मत पढ़ो, अब बात ही मत करो, जंगलमें जाकर रहो ।' पर में 
वनमें जाऊं तो भी आप मुझे खींच लेनेवाले हे। इन्सान साथ-ही-साथ 
रहनेके लिए पैदा हुआ है। अगर में यह कला सीख पाया होता कि वनमें 
बैठा रह, वहीं आपको खींच सक्‌ं तो फिर मुझे न भाषण देने पड़ते, न कुछ 
कहना पड़ता। में एकांतमें बैठा मौन रखता और आप मेरे मनकी बात 
करते, पर अभी ईद्वरने मुझे इस योग्य नहीं बनाया। 

१. इसपर सारी सभामें आधे मिनटतक जोरकी हंसी हुई, क्योंकि 
गांधीजीके पोछे एक पुरुष पंखा कर रहा था, जिसे उन्होंने लड़को 
बता दिया था। गांधीजी खुद भी यह बेखकर खिलखिलाकर हेसे और 
अपनी भूल सुधारी। 

आप जानना चाहते होंगे कि आज इतनी देर बैठकर मेने वाइसरायसे 
क्या बातें कीं और उनसे क्‍या लाया। वें क्‍या देते ? वे तो बेचारे हैं। 
उनको न कुछ लेना है, न देना है। वे तो कहते हैं कि में ईश्वरसे प्रार्थना 
करता हूं कि हिंदुस्तानका हरेक आदमी--हिदू, मुसलमान, सिख सब-- 
इस बातपर विश्वास करें कि में यहां लूटने या आपसमें फिसाद करानेके 
लिए नहीं आया हूं। हो सके तो शांति कराकर, वरना जैसे भी हो, चले 
जानेके लिए ही आया हूं। हम १५ अगस्तके बाद यहां नहीं रहेंगे। अगर 
गवनेर-जनरल रहेंगे तो भी आपके कहनेपर। इस समय हमारे पास 
औपनिवेशिक स्वराज्यसे अधिक कुछ नहीं है, जो हम दे सकें। हमको 
आपने मार भगाया होता तो और बात थी, लेकिन मित्रताके साथ जानेमें 
यही तरीका श्रेष्ठ है ।' 

वाइसरायने यह भी बताया कि हम इसलिए मित्रतापूर्वक जाते 
कि हिदुस्तानने हमें मारकर फेकनेकी कोशिश नहीं की। सन्‌ ४२ में 
रेल, तार आदि काटे सही ; पर वे थोड़े आदमी थे, करोड़ोंने ऐसा नहीं किथा ; 
लेकिन आपने शराफत बरती। आपने हमसे इतना ही कहा, आप चले ' 
जाओ; क्योंकि आपको यह बुरा लगा कि हमने हिंदमें जहर फंलाया है। 
लेकिन कांग्रेसने हमें जहर नहीं दिया। उसने केवल असहयोग किया और 
हम समझ गए कि बिना मार्शलू-लाके हम यहां नहीं रह सकते हैं, इसलिए 
हमने जाना स्वीकार किया ।' 

अगर हमारा असहयोग पूरा-पूरा होता तो आजसे बहुत पहले और 
कहीं अच्छे तरीकेपर अंग्रेज चले गए होते । कांग्रेसने विद्याथियोंसे, नौकरोंसे 
और सिपाहियोंसे भी कहा था कि आप सब वहांसे निकल आवें। लेकिन 
वे कमजोर रहे, उन्हें छोड़ नहीं सके । फिर भी आप लोगोंने यह नही 
कहा कि हम उन्हें मार डालेंगे। उन्हें जहर दे देंगे ।। हमारी इस शक्तिको 
अंग्रेजोंने परख लिया और इस कारण वे जा रहे हैं। लेकिन वाइसराय 
कहते हैं कि अब भी लोग हमपर भरोसा नहीं करते । एक अखबारवालेने 
लिखा है कि अंग्रेज यहां सत्ता जमाने आए हैं और भारतके दो टुकड़े करके 
जा रहे हैं, ताकि दोनों टुकड़े लड़ें और एक-न-एक अंग्रेजका दामन पकड़े । 
तो उन्हें यहां रहना मिल जायगा। 

यह तो दगा होगा और नैझे आशा है कि अंग्रेज इस बार दगा न करेंगे । 
अगर करे तो भी हम खुद बहादुर बनें। बहादुर लोग धोखेसे क्‍यों डरेंगे ? 
जब वे मेरे साथ शराफतसे बात करते हें तो में क्‍यों शंका करूं। मुझसे 
वाइसरायने पूछा, तुझे तो मुझपर विश्वास है या तुझे भी नही है ?” तब 
मेने उनसे कहा कि मुझे विश्वास न होता तो में आप्रके पास आता ही नही । 
में सत्यवादी हूं, शरीफ हूं ।' 

वाइसरायसे ऐसी हमारी बातें चलती रही और यह जो पाकिस्तान 
तथा हिंदुस्तान बना दिया गया है उसके बारेमें मेरे दिलमें जो परेशानी है, 
वह भी मेने वाइसरायको सुना दी । तब उन्होंने मुझे बताया कि यह अंग्रेजका 
किया हुआ नही है। कांग्रेस और लीगने मिलकर जो मांगा है वही दिया 
गया है । और हम तुरंत ही इसलिए नहीं चले जा सकते कि एक छोटे-से घरके 
सामानके बंटवारेमे उसकी फेहरिस्त बनानेमें कुछ देर लगती है, तो यह तो 
इतने बड़े मुल्कके बंटवारेकी बात है। फिर भी मेने उनसे कहा कि अब आप 
आराम करें। यह बंटवारे आदिका काम हम आपसमें मिलकर कर लें, 
यही अच्छा है । 

आप लोगोके मार्फंत दो-चार दिनसे मिन्नत कर रहा हूं और आज भी 
करता हूं कि अब आपको जो चाहिए था मिल गया---चाहें कुछ कम मिला; 
पर वह क्‍या है यह तो बताइए ! उसका नाम-ही-नाम गुलाबका है, या 
उसमें खुशब भी है ? सुघाइए तो सही और यह तो बताइए कि आपके 
यहां सिखोंको और हिंदुओंको जगह है या उन्हें गुलाम रहना है ? और 
सीमाप्रान्तमें जनमत लेकर आप क्या सीमाप्रांत के भी दो टुकड़े करना 
चाहते हैं? और बलचिस्तानके भी ? 

क्या आप अब भी अपनी कारंवाईसे नहीं बतायेंगे कि आजतक मुसल- 
मानोंने हिंदुको अपना दुश्मन माना, पर अब नहीं मानेंगे ? पठानका हिस्सा 
नहीं करेंगे ? बलचका हिस्सा भी नहीं करेंगे और हिदू-हिदूका भी नहीं 
करेंगे ? हिंदुस्तान अखंड रहेगा, पर भाई-भाईके तौरपर हम उसमें बंटवारा 
कर लेंगे और अंग्रेजके बिना हमारी गाड़ी चलेगी । 

मेरी इस बातपर वे मुझे गाली दें तो मुझे गम नहीं है। मुझे तो कल 
भी गाली मिली थी कि 'तू मर क्‍यों नहीं जाता ।' पर वे खुलासा तो करें 

कि उनका मंशा क्‍या है? अब भी मेरे पास क्‍यों नहीं आते ? आपके 
पास क्‍यों नहीं आते ? कांग्रेसी या गर-कांग्रेसीको अपने पास क्‍यों नहीं 
बुलाते। एक जमाना था जब कांग्रेस-लीगका समझौता उन्होंने किया था । 
अब और पक्‍का और अटूट समझौता क्‍यों नहीं करते ? 

हम सब मिलकर कोशिश करें कि दुश्मन न रहकर आपसमें दोस्त 
बनें। यह काम अकेले वाइसराय नहीं कर सकते, अकेली कांग्रेस भी नही 
कर सकती | सब मिलकर ही दोस्त बन सकते हैं। 


: हे२ : 
७ जून १९४७ 


भाइयो और बहनो, 


“में विनयसे कहता हूं कि प्रार्थनामें दखल देना बेहूदापन है। में प्रार्थना 
तो रोक नहीं सकता, वह चलेगी ही । पर देखता हूं कि रोज कोई-न-कोई 
शिकायत रहती ही है। इससे मरा दिल बहुत दुखता है। 

कुरानकी आयत पढ़ते समय आज फिर विध्त डाला गया; लेकिन 
गांधीजी इस सारे समय आंख बंद करके प्राथना करते रहे। 

फिर उन्होंने कहा--आज मुझे वही सिलसिला कायम रखना है, 
यानी वायुमंडलमें मंडराती बातपर ही में कहना चाहता हूं, क्योंकि मुझपर 
बहुत काफी दबाव पड़ रहा है कि जबतक वाइसरायका ऐलान नहीं हुआ 
तबतक तो में मुखाऊफत करता रहा और बार-बार मैने कहा कि हम- 
जबरदस्ती कुछ भी मंजूर करनेवाले नहीं है और अब मे चुप हो गया हूं । 
मुझसे यह जो कहा जाता है, ठीक कहा जाता है। में कबूल करता हूं कि 
मुझे भी यह निर्णय अच्छा नहीं लगा है, लेकिन दुनियामें कई चीजें ऐसी 
होती रहती हैं, जो अपने मनकी नहीं होतीं, फिर भी हम उसे सहन करते 
हैं। इसी तरह इसको भी हमें सहन करना है। 

एक अखबारमें निकला है कि अब भी अखिल भारत-ह्ाांग्रेस-कमेटीको 

हक है कि वह इसे नामंजूर कर दे।” में भी मानता हूं कि अखिल भारत- 
कांग्रेस-समितिको ऐसा करनेका पूरा हक है कि वे इस बातको स्वीकार 
न करें; लेकिन जिसके प्रति आजतक हम वफादार रहे, जिस कांग्रेसने 
दुनियामें नाम कमाया और जिसने काफी काम भी किया, उसकी मुखालूफत 
एकदमसे नहीं करनी चाहिए। 

बहुतसे सनातनी छआछुतके भूतको मानते हैँ और उसके पालनमें 
धर्म समझते हैं। लेकिन हममें कौन सच्चा सनातनी है, इसका न्याय तो 
ईश्वर ही चुकाएगा। इसी तरह अगर कांग्रेस भी अधर्मको धर्मका लिबास 
पहनाती है तो हमें कांग्रेस बंद कर देनी पड़ेगी। कांग्रेसको तो कौन मार 
सकता है, पर हम उसके सामने मर जायंगे। आत्महत्या करके नहीं मरेंगे; 
पर हम तबतक उसका मुकाबला करेंगे और उसके आगे सिर नहीं झुकायेंगे 
जबतक हम उसे सही रास्तेपर नहीं लायेगे या खुद मर नहीं जायेंगे । लेकिन 
ऐसा तब करेंगे जब हम देखेंगे कि कांग्रेस जान-बूझकर गलती करती है। 
मेरी समझसे इस समय तो वह ऐसा नहीं कर रही है। न उसने पहले ऐसी 
गलतियां की हैँ । यदि वह अधर्मको ही धर्म मानकर आजतक चलती तो 
बह वहांतक नहीं पहुंच पाती जहांतक आज पहुंची है। 

यह कहना कि कांग्रेस-कार्य-समितिको यह करनेसे पहले अखिल 
भारत-कांग्रेस-समितिसे पूछना चाहिए था, ठीक नहीं है। कदम-कदम- 
पर कार्य-समिति पूछने बेठे तो वह काम नहीं कर सकती । बादमें उसे हक 
है कि वह कार्य-समितिका विरोध करे और चाहे तो उसे अलूग करके नई 
समिति बना ले। 

जब में कांग्रेसमें बाकायदा काम करता था और कांग्रेसके विधानको 
अमलमें लानेका मुझे अधिकार था तब भी एक पुरानी बहसमें मैंने कहा 
था कि हम महासमितिके ३०० या १००० सदस्योंको बार-बार इकट्ठा 
नहीं कर सकते । इस तरह काम करना कार्ये-समितिके लिए अव्यावहारिक 
हो जायगा; पर बादमें महासमिति कार्य-समितिसे अवश्य जवाब-तलब 
कर सकती है। दुबारा वह गलती न करे, इस हेतुसे उसे नालायक करार 
देकर हटा सकती है और नई समिति बना सकती है। 

फर्जे कीजिए कि कार्य-समितिने अखिल भारत-कांग्रेस-समितिके 

नाम कई लाख रुपयेकी हुंडी निकाल ली और अखिल भारत-कांग्रेस-समिति 
को वह पसंद न आई। तो भी उसे वह हंडी सकारनी तो होगी ही; लेकिन- 
दुबारा ऐसी गलती न हो, इसलिए वह उस कार्य-समितिको खत्म कर 
सकती है और नई चुन सकती है--बल्कि उसे ऐसा ही करना चाहिए। 

यही कायदा इस पाकिस्तान-हिदुस्तानके मामलेमें लागू होता है। 
वह चीज हो गई है; पर अभी उसमें दुरुस्‍्तीकी बहुत बड़ी: गुंजाइश है । हम 
चाहें तो हिंदुस्तान तथा पाकिस्तानको--या और जो कोई नाम धरो वह-- 
बिगाड़ भी सकते हैं और सुधार भी सकते है । यह सही है कि कांग्रेस लीगकी 
नुमाइंदा नहीं है; पर कांग्रेसके लिए मेरे मनमें जो चित्र बना हुआ है उसके 
मुताबिक वह हिदुस्तानभरके सभी व्यक्तियोंकी प्रतिनिधि है। इसलिए 
कांग्रेस कभी यह नहीं कह सकती कि चूकि मुसलमानोंने हमारा भारी 
नुकसान किया है, इस कारण हम भी उनका बुरा ही करेंगे। ऐसा करनेपर 
कांग्रेस कांग्रेस नहीं रह जाती। जब में गोलमेजमें गया तब भी मेने यही 
कहा था कि वे हमारा बिगाड़ेंगे तो भी में उनका भला ही करूंगा । 

कांग्रेस पंचायती राज कायम करना चाहती है। राजाओंकी भी बह 
अहितेषी नहीं बनेगी। पर राजा तभी रह सकंगे जब वे ओधके राजाकी 
तरह अपनी प्रजाके ट्रस्टी बनकर रहेंगे। प्रजाकी सत्ताको माननेके कारण 
ओध जैसा नन्‍्हा राज्य चिरंजीवी बन सकेगा; लेकिन उसके मुकाबलेमें 
करोडोंकी संपत्तिवाला काश्मीरका राज्य अगर अपनी प्रजाकी बातको 
नहीं मानता है तो वह मिट जायगा। इन राजाओंने अंग्रेज बादशाहके 
बूते अबतक भले मनचाहा किया; पर अब उन्हें समझ लेना चाहिए कि 
उनकी सत्ताका मूल आधार प्रजा ही है। काश्मीरका नाम मैने इस वास्ते 
लिया कि आज वह हमारी दृष्टिके सामने है; पर यह बात सभी रजवाड़ोंके 
लिए है। 

मैंने इतनी लंबी बात इसलिए की कि कांग्रेस लोगोंकी संस्था बनी रहे 
और लोग कांग्रेसकी मर्यादामें रहें। यानी कांग्रेसके प्रति विनय रखें और 
अनुशासनका पालन करें। अगर हम आधषसमें लड़ने बैठेंगे तो कांग्रेस मिट 
जानेवाली है। अगर आपको कार्य-समितिका काम पसंद नहीं है तो अबकी 
अखिल भारत-कांग्रेस-समितिमें आप वैसा साफ-साफ बता दें। में तो वहां 

आना नहीं चाहता। हुक्म होगा तो आऊंगा; पर मेरे अकेलेकी आवाज 
सुनेगा कौन ? आखिर पंच आप हैं। आप विनयके साथ कांग्रेससे कह 
सकते है कि आपने जो किया है वह हमें पसंद है या नापसंद है ।' 

कांग्रेसका धर्मं अब यह बन गया है कि पाकिस्तानका हिस्सा छोड़कर 
जो उसके हाथमें रह जाता है उसे वह अच्छे-से-अच्छा बनावे और पाकिस्तान- 
वाले अपने हिस्सेको कांग्रेसवालोंसे भी अच्छा बनावें। तो फिर दोनों मिल 
जाते ह और हम सुखसे रह सकते है। 

(अन्तमें गांधीजीने जिन्ना साहबके प्रति अपनी रोजकी अपील आज 
भी काफी विस्तारसे दोहराई और हिदू-मुस्लिम-पारसी सभीको अपने 
पास बुलाकर समझौता करने, वाइसरायको परेशानीसे और कांग्रेस नेताओ- 
को बेकारकी दौड़-धूपसे बचानेकी तथा ऐसा पाकिस्तान बनानेकी बात 
कही कि जिसमें भगवद्गीताका पाठ भी कुरानशरीफके बराबर ही किया 
जा सके और मंदिर तथा गुरुद्वारेकी भी मस्जिदके समान ही इज्जत की 
जाय, ताकि पाकिस्तानके आजतकके विरोधी भी अपनी भूलपर पछतावे 
और आला पाकिस्तानकी प्रशंसा-ही-प्रशंसा करें।) 


0 38 ५६ 

भाइयो और बहनो, 


आकाशसे गोले भी क्‍यों न बरसाए जायं और कंसा भी उपद्रव क्‍यों 
न हो, ईश्वरभजनके समय हमारी शांति भंग नहीं होनी चाहिए। जैसे 
गोपी बंसीका नाद वनमें सुनती है वैसे ही ईश्वरका भक्त अंतर्नाद हृदयमें 
सुनता है। इसे अंग्रेजीमं वायस आँव साइलेंस” कहा गया है, यानी वह नाद 
तभी सुनाई देता है जब हम शांत रहें । 

आप लोगोंको मेने कह तो दिया है कि प्रोफ़ेसर कोसांबीजी जो बड़े 
विद्वान थे और पाली भाषामें अग्रगण्य माने जाते थे वे अभी-अभी सेवाग्राम 

आश्रममें चल बसे। उनके बारेमें वहांके संचालक बलवंतसिहका पत्र है, 
जिसमें कहा गया है कि ऐसी मृत्य्‌ आजतक मैंने नहीं देखी । यह तो बिल्कुल 
ऐसी हुई जैसी कबीरजीने बताई है-- 
दास कबीर जतन सो ओढ़ी, 
ज्यों-की-त्यों धर दीनी चदरिया । 

इस तरह हम सभी लोग मृत्युकी मंत्री साध लें तो हिदुस्तानका भला 
ही होनेवाला है। 

मुझसे किसीने कहा कि आप पंच बन जाइए और इन मेवों और 
जाटोंका' झगड़ा निपटा दीजिए; पर में कैसे पंच बनूं ? एक तो मेरी 
जान-पहिचान उन लोगोंमेंसे किसीसे नहीं है। दूसरे पंच वह हो सकता है 
जिसके हाथमें अपना फंसला मनवानेकी शक्ति हो। मेरे हाथमें न बंदूक 
है, न में अदालतकी शरण लंगा; लेकिन मुझे लगता है कि अब उनको 
शांत हो जाना चाहिए। भला हो गया या बुरा, अब तो लीग-कांग्रेसमें भी 
समझौता हो गया है और अब वहांतक नही लड़ते रहना चाहिए, जहांतक 
दोमेंसे एक हार कबूल नहीं करता। मेव भी बहादुर हे और जाट-अहीर 
भी ऐसे नहीं हैं कि अपने लिए किसीको यह कहने दें कि वे मार खा गए। 
यह अच्छा है कि वे बालक, बूढ़े और औरतोंको नहीं मारते । हथियार भी 
दोनोंने काफी बना लिये हैं । वीरतासे लड़ते हैं, परंतु नुकसान त होता ही 
है। झोंपड़ी जल जानेसे गरीबको इतना ही दुःख होता है जितना राजाको 
महलके जलनेसे होता है। हमारे इतने नजदीक लड़ाई हो रही है; पर हम 
कुछ नहीं कर पाते । वहां अंधेरा-सा छा गया है; लेकिन आप लोगोंमेंसे 
जो उन्हें जानते-पहचानते हैं वे उनके पास मेरी आवाज पहुंचा सकें तो 
पहुंचावें और लड़ाई बंद करानेकी कोशिश करें। 

मुझसे कहा गया है कि बंगालके मामलेको में बिगाड़ रहा हूं। मेरा 
दावा है कि मुझसे कोई काम बिगड़ता नहीं। बंगाल, बिहार या नोआ- 
खालीका, किसीका भी काम मेरे हाथसे बिगड़ा नहीं है। मुझसे तो सुधार 
ही हो सकता है और हुआ है। अब पंजाबकी तरह बंगालके भी दो हिस्से 


१ गुड़गांव जिलेके 

होनेवाले है । बंगालके एक हिस्सेमें मुसलमानोंकी अक्सरियत है और दूसरे 
हिस्सेमें हिदुओंकी । बहुत सारे हिंदू चाहते हैं कि हमारा हिस्सा तकसीम 
कर दिया जाय; क्योंकि कहांतक अशांति बर्दाश्त की जाय। अपना घर 
बन जायगा तो उसमें शांतिसे तो रहा जा सकेगा। बंगालकी मुस्लिम 
लीगने इस बातको माननेसे इन्कार कर दिया है। लेकिन वहांकी लीगकी 
बातको मानता कौन है ? नई योजनामें बंगालका बंटवारा निद्चिचत है। 

अब मुझपर दोष लगाया जाता है कि में बंगालकों तकसीम होने 
देना नहीं चाहता। ठीक है मे यह नहीं चाहता। पर में तो यह जरा भी 
पसंद नहीं करता कि सारे मुल्कके हिंदुस्तान तथा पाकिस्तान-जैसे दो टुकड़े 
किये जायं । मेरा साहस तो यहांतक है कि अगर में अकेला हिंदू रहूंगा 
तो भी मुसलमान अक्सरियतवालोंके बीच बना रहूंगा। अधिक-से-अधिक 
वे क्‍या करेंगे ? मुझे मार डालेंगे, इतना ही न! लेकिन वे नहीं मारेंगे। 
एक आदमीकी वे रक्षा करेंगे। ईश्वर ही बचाएगा। अकेले आदमीकी 
रक्षा ईश्वर करता ही है। इसीलिए उसे निर्बलके बल राम' कहा जाता है । 
मुझे बिलकुल ही प्रिय नहीं है कि बंगाछठको तकसीम किया जाय। लेकिन 
में ऐसा आदमी नही हूं कि में यह कह द्‌ कि हिंदू डरके मारे दब जायं और 
अपने जानमालकी हिफाजतके विचारसे अपनी इच्छाको छोड़ दें ।” अगर 
वे मानते है कि अपने टुकड़ेमें वे आरामसे रह सकेंगे तो ऐसा कोई न समझे 
कि में उनके बीचमें दखल देनेवाला हूं । 

परसों या नरसों मेरे पास शरद्‌बाबू आए थे। वे नहीं चाहते कि 
बंगालके हिस्से हों। वे कहते हैं, सारे प्रांतकी एक ही संस्कृति है, एक-सा 
खान-पान है, तो केवल धर्मके बहाने दो टुकड़े क्यों किये जायं ? पर शरत्‌- 
बाबूकी बात वे जानें और मेरी में अपनी जानूं। लेकिन लोगोंको पूरा हक 
है कि वे अपने मनकी करें। बहुत आदमियोंकी रायके बीच मेरे एक आदमीकी 
राय रोड़ा नहीं बन सकती। 

और में तो हमेशा ही अच्छी बातमें साथ देता हूं। अगर बुरा आदमी 
भी मुंहसे रामनाम निकालता है तो क्या में उसके साथ बैठकर रामनाम 
न लू? में उसके साथ जरूर रामनाम लूंगा और शरीफ कहा जानेवाला 
आदमी शैतानका काम करे तो क्या में उसका साथ दूंगा ? अगर ऐसा 

करूं तो फिर मे गांधी नहीं। गांधीसे शैतानैकी पूजा कभी नही होगी और 
जो कोई भला काम है, प्रेमका काम है, उसमें मेरा हिस्सा है। 

मुझे पता चला है कि आज तो बंगालका विभाजन रोकनेके लिए 
पंसे उड़ रहे हैं ! पैसेसे कोई स्थायी चीज नहीं हो सकती । पैसे-से पाये गए 
वोट दमदार नहीं होते । ऐसे काममें मेरी शिरकत हरगिज नही हो सकती । 
जो काम गुंडेपनसे किया जाता है उसमें फिर वह करनेवाले मां-बाप अथवा 
पत्नी या बेटे ही क्यों न हों--में कभी भी साथ नहीं दे सकता। 

इसलिए में शरतबाबूसे कहूंगा कि आपके दिलमें और मेरे दिलमे 
बंगालका विभाजन न होने देनेकी बात है; पर अभी हम उस विभाजन 
न करनेकी बातको भूल जायं। बुरे साधनसे वह नहीं हो सकता। नापाक 
साधनसे ईश्वर नहीं पाया जा सकता और बरी चीजको पानेका साधन 
साफ नहीं हो सकता । 


: ३४ 


सोमवार, ९ जूच १९४७ 
(लिखित संदेश ) 


मेरे पास कुछ खत आये हैँ जिनमे कहा गया है कि अल्लोपनिषद्‌, 
जिसके बारेमें मेने आपको एक रोज बताया था, तो किसी धर्मंशास्त्रके 
संग्रहमें नहीं है। मेने तो याददाइतसे ही ऐसा कहा था। इसलिए मेने 
एक मित्रसे पूछा और मुझे उनसे यह जवाब मिला है कि जिस संग्रहका 
स्मरण मुझे था उसमें अल्लोपनिषद्का जिक्र है और उसमें कहा गया है 
कि उसमें ७ मंत्र हैं। ये उपनिपद्‌ अथर्ववेदके जमानेसे हैं। लेखकने और 
बहुत कुछ बताया है, जो ज्यादातर विद्यार्थियोके लिए है। इसलिए में 
आपको खतका वह भाग नही सुनाता । 

इसके अलावा मेरे पास एक खत श्री जयचंद्र विद्यालंकारका भी आया 
है। जयचंद्रजीने लिखा है कि महाराणा कुंभाने, जो राणा सांगाके बाबा 

थे, सर्वप्रथम आक्रमणकारा मुसझमानोंका सगठित विरोध किया और 
गुजरात तथा मालवाके मुस्लिम प्रदेशको जीतकर चित्तौड़में एक कीति- 
स्तम्भ स्थापित किया। उस स्तम्भपर अनेक हिंदू देवी-देवताओंके चित्रोंके 
साथ ब्रह्मा, विष्णु, महेशके चित्रके बगलमें ही अल्लाका नाम भी खोदा 
हुआ है। महाराणा रणजीतसिंह तथा छत्रपति शिवाजी-जैसे हिंदू-गौरवोंकी 
इस्लामके प्रति श्रद्धा प्रसिद्ध ही है। जो हिंदू-धर्मं अभिमानी आपकी 
प्राथंनामें कुरान पढ़नेपर आपत्ति करते हैं वे विजय-स्तंभमें अल्लाके नामपर 
क्यों नही आपत्ति करते ?' 

इसके बाद विद्यालंकारजीने यह बताते हुए कि हिंदू-मुस्लिम-वैमनस्थका 
कारण गलत ढगका लिखा इतिहास है, मुझसे अनुरोध किया है कि मैं ठीक 
ढंगसे इतिहास पढ़ानेकी ओर ध्यान द्‌, नही तो हिदू-मुस्लिम-एकताके सारे 
प्रयत्त बालकी भीतकी तरह ढह जायंगे। 

आजकल तो मेरे पास बहुत ऐसे खत आते रहते है, जिनमें मेरे ऊपर 

हमला होता है । एक मित्र लिखते हैं कि आप जो कहा करते थे कि हिदुस्तानका 

काटना तो समझो मेरे शरीरको काटना है, तो आज आपकी यह बात कितनी 
कभजोर पड गई है, और मुझे इस वंटवारेका सख्त विरोध करनेको कहते 
हैं। में तो अपना इसमें कोई भी दोष नही देखता। जब मेने कहा था कि 
हिंदुस्तानके दो भाग नही करने चाहिएं तो उस वक्‍त मुझे विश्वास था कि 
आम जनताकी राय मेरे पक्षम है; लेकिन जब आम राय मेरे साथ न हो तो 
क्या मुझे अपनी राय जबरदस्ती लोगोंके गले मढ़नी चाहिए ? मैने यह भी 
जरूर कई बार कहा है कि असत्य और ब्राईके साथ तो कभी समझोता 
नहीं करना चाहिए और आज में दावेसे कह सकता हूं कि अगर तमाम 
गर-मुस्लिम लोग मेरे साथ हों तो में हिंदुस्तानके दो टुकड़े न होने दूंगा ' 
लेकिन आज मझे स्वीकार करना पड़ता है कि आम राय मेरे साथ नही 
और इस कारण मझे पीछे हटकर बठना चाहिए। जो सबक हम ३० साल्से 
सीखते आए हैं और जिसे आज हम भूल रहे हैं वह यह कि असत्य और 
हिसापर जीत केवल सत्य और अहिंसासे ही हो सकती है। अधीरजको 
धीरजसे ही मारा जा सकता है और गरमीको सरदीसे । आज तो हम अपनी 
परछाई से भी डरने लगे है। जो मुझे पाकिस्तानका विरोध करनेके लिए 

5हते हैँ उनमें और मेरेमें कोई समानता नही, सिवा इसके कि देशका बंटवारा 
!म दोनोंको नापसंद है। मेरे और उनके विरोधमें बुनियादी फरक है। 
[म और बैरका मेल किस तरहसे हो सकता है ? 

एक दूसरे भाई लिखते हैँ कि यह वाइसराय तो दूसरे वाइसरायोंसे 
यादा खतरनाक है। दूसरोंने तो हमें नंगी तलवार दिखाकर दबाया और 
(सने अपनी जबानसे कांग्रेसकोी धोखा देकर फांस लिया + मे तो इस रायसे 
[रगिज सहमत नहीं हो सकता। लिखनेवालेने (मेरी रायमें) बिना 
ग़ने और बिना चाहे वाइसराय साहबकी काफी तारीफ की है और साथ- 
गै-साथ कांग्रेसी मंत्रियोंकी अकक्‍ल और काबिलियत की निदा। लेखक यह 
गग़फ सीधी बात क्‍यों नहीं पहचान सकते कि आम राय यानी वह लोग जो 
गय रखनेके लायक है, कांग्रेसके नेताओंके साथ है। नेता मूर्ख तो है नही, 
हें भी देशका बंटवारा निहायत बुरा लूगता है, लेकिन वे मुल्कके नुमाइंदे 
गैेकर आम रायके खिलाफ नहीं जा सकते। उनके हाथोंमें जो शक्ति है 
गे लोगोंके द्वारा ही है। लेखकके हाथमें सत्ता होती तो शायद हालत यह 
[हीं होती। और किसी भी हालतमें यह तो उचित नही कि वाइसराय 
ग़्7हबकी निदा की जाय, जब नेता हमारे चुने हुए हों या हमारे अपने लोग 
तरुद मुल्कके साथ बेवफाई करें। यह कहावत कि यथा राजा तथा प्रजा, 
उतनी सत्य नहीं है जितनी यह बात कि यथा प्रजा तथा राजा । 


हल 87 
१० जून १९४७ 


प्राइयो और बहनो, 


जो कुछ बंगाल-विभाजनके बारेमें मेने कहा है, उसमें मेने किसी- 
7र इल्जाम नहीं लगाया है। मैंने जो बातें सुनी थीं वही बताई है। 
ंगालका हिस्सा न किया जाय, यह सारा-का-सारा एक बना रहे यह 
केसको पसंद न आयगा। पर झूठसे, फरेबसे या रिश्वतसे बंगाल- 

को एक रखनेकी कोई बात कौ तो में उसका साथ नहों दे सकता। 
अगर किसी बंगालीने--ख्वाह वह हिंदू हो या मुसलमान--ऐसा नहीं 
किया है तो फिर कोई बात रह ही नहीं जाती। कोई व्यथमें मेरी बात 
अपने ऊपर क्‍यों ले ले ? 

लेकिन लोगोंको वहम जरूर है कि बंगालमें गलत चीज हो रही है। 
जिन्होंने मुझे खबर दी है उन्होंने नाम और पते भी दिये है। पर उन्हें 
यहां खोलना में ठीक नही समझता । अगर उन्होंने मुझे झूठी खबर दी है 
तो यह बुरी बात है और उन्हें सजा मिलनी चाहिए। पर में किसको सजा 
द्‌ ? किसीको सजा देनेकी शक्ति में नहीं रखता। 

पर मेरे पास एक बुलंद चीज है और वह है लोकमत। लोकमततमें 
बड़ी प्रचंड शक्ति है। अभी हमारे यहां इस शब्दका अर्थ पूरे जोरसे प्रगट 
नहीं हुआ है; पर अंग्रेजीमें उस शब्दका अर्थ बड़ा जोरदार है। अंग्रेजीमें 
इसे पब्लिक ओपीनियन कहते हैं और उसके सामने बादशाह भी कुछ 
नही कर सकता। चचिल जो इतना बड़ा बहादुर है और जो ऊंचे खान- 
दानका बड़ा भारी वक्‍ता, बहुत ही विद्वान--मेरे-जेसा अनजान बिलकुल 
नहीं है, यह सब कुछ होते हुए भी अपनी गद्दी न सम्हाल सका। इसका 
मतलब यह है कि वहांका लोकमत बहुत जाग्रत है। इसलिए उसके सामने 
किसीकी नहीं चल सकती। 

आज हमारे यहांका लोकमत इस तरह जाग्रत नही है। अगर जाग्रत 
होता तो मेरे-जैसा निकम्मा व्यक्ति महात्मा न बन बेठता। और महात्मा 
बन जानेके बाद में जो कुछ करूं वह सहन न कर लिया जाता, जैसा कि 
आज हिदुस्तानमें किसी महात्मा कहे जानेवालेको कोई पूछता ही नहीं-- 
चाहें वह कुछ भी उलटा-सीधा करे। 

टाल्स्टाय एक बड़ा योद्धा था, पर जब उसने देखा कि लड़ाई अच्छी 
चीज नहीं है तब लड़ाईको मिटा देनेकी कोशिश करते-करते वह मर गया । 
उसने कहा है कि दुनिया में सबसे बड़ी शक्ति लोकमत है और वह सत्य 
और अहिसासे पैदा हो सकता है। 

यही काम में कर रहा हूं, परंतु यदि हमारे लोकमतमें सच्ची बहादुरी 
और सच्चाई नहीं आई तो उससे कुछ बतनेवाला नहीं है। 

लेकिन आज तो ऐसा नहीं है। १५९" अगस्तको जो औपनिवेशिक 
स्वराज्य आ रहा है, उसको हम नहीं चाहते, ऐसा मुझे लगता है। कारण 
यह कि हमारे यहां पूर्ण आजादीके लिए बरसोंसे लोकमत बन गया है। 
देशको यह औपनिवेशिक स्वराज्यकी बात चुभती है। यह चुभना ठीक 
भी है और ठीक नहीं भी। ठीक इसलिए नहीं कि हम उसकी ताकत नही 
समझते | एक तो यह कि इसके जरिये अंग्रेज दो ही महीने में यहांसे चल 
जाते हैं। दूसरे यह कि जब चाहें तब हम औपनिवेशिक दर्जको हटा सकते 
हैं। अगर हम पागल ही रहें तो उसमें दूसरोंका क्‍या दोष है? खेर, 
लोकमतकी बातपर आऊं। अगर वह जाग्रत रहता है तो सबका अच्छा 
ही होनेवाला है। अगर लोकमत यह समझे कि रिश्वत नहीं खाई, बुरा 
काम नहीं किया' और इस हालतमें बंगाल एक रहनेका तय करता है तो 
अच्छा ही है; लेकिन हम पुश्तोंसे कायर रहे हैं, गुलाम रहे हैं; इसलिए 
हमारे यहां हमारे हाथसे गंदी चीजें बन जाती हैं । 

लेकिन अगर किसीने गंदा काम नहीं किया और दूसरा कोई 
लांछन लगाता है तो जी क्‍यों दुखाया जाय ? मसलन कई ऐसे बड़े- 
बड़े ओहदेदार होते है जो नापाक नहीं होते, चोखें रहते हैं; फिर भी 
उनपर रिश्वतका इल्जाम लगाया जाता है; लेकिन वे इस बातसे परेशान 
नहीं होते। अगर कोई मुझे बदमाश बतावे और नापाक कहे तो क्‍या में 
रोने बेठू ? किसीके कहनेपर में क्या बदमाश साबित हो जाऊंगा ? यह 
में मानता हूं कि कुछ लोगोंका गलत शिकायत करना द्वेषभाव और 
वुजदिली कहायेगा। हमें किसीकी ब्राई नहीं करनी चाहिए, भला ही 
देखना चाहिए। अगर आजाद बनना चाहते हैं तो औरोंकी बुराई न देखें, 
भलाई देखें और उसका सिंचन करें। 

अब में ऐसा मानकर चलता हूं कि हिदुस्तानके हिस्से हो गए हैं 
और सब कांग्रेसने मजबूरीसे कबूल किया है। लेकिन हिदुस्तानके टुकड़े 
हो जानेपर अगर हम खुश नहीं रह सकते तो हम रंजीदा भी क्‍यों हों ! 
हमें अपने दिलके टुकड़े नहीं होने देने चाहिए। हृदयको घ्र-चूर होनेसे 
बचाना चाहिए। वरना, जिन्ना साहबकी बात सही साबित हो जायगी कि 
हम दो राष्ट्र हैं। मैने कभी वह माना ही नहीं । जब कि हमारे उनके मां- 

बाप एक थे तो महज धर्म बंद्लनेसे क्‍या राष्ट्र बदल जायगा ? जब कि 
सिध, पंजाब और शायद सीमाप्रांत भी पाकिस्तानमें चले जायंगे तो क्‍या 
वे अब हमारे नही रहे ? मे तो ब्रिटेनतकको गैर नहीं मानता तो पाकिस्तान- 
को दूसरा राष्ट्र क्‍यों मान ? 

कहनेको तो में हिदका हूं और हिदमें बंबई प्रातका और उसमें गुजरात- 
का। गुजरातमें फिर काठियावाड़षा तथा उसमें भी छोटे-से-देहात 
पोरबंदरका | लेकिन पोरबंदरका हूं, इसलिए सारे हिंदका भी हुं अर्थात्‌ 
में पंजाबी भी हूं और पंजाबमे जाऊंगा तो उसे अपना समझकर वहां रहुंगा 
और मार डाला जाऊंगा तो मर जाऊंगा । 

मुझे खुशी है कि जिज्ना साहबने कहा है कि पाकिस्तान शहनशाहका 
नही, जनताका रहेगा और अल्पमतकों भी बराबरका माना जायगा। 
उनकी इस बातमें इतना इजाफा म॑ करना चाहूंगा कि जैसा वे कहते हैं 
वैसा करें भी। अपने पैरोकारोकों भी वे यह बात समझा दें और कह दें 
कि अब लड़ाईको बात भूल जाओ | 

हम भी अपने यहां अल्पमतको दबानेकी सोचेगे नहीं। मुट्ठीभर 
पारसियोंका भी हमारे यहां साझा रहेगा। अगर हिदू-मुसलूमान दोनों 
मिलकर पारसीसे कहें कि तुम शराब पीते हो, इसलिए निकम्मे हो, तुम्हें 
हम मार डालंगे' तो वह बुरा होगा। पारसी तो मेरे मित्र हैँ और उन्हें 
में कहता हूं कि शराब नहीं छोड़ोगे तो अपनी मौत मरोगे, पर हम 
उन्हें नहीं मारेंगे। इसी तरह पंजाबमें सिख और हिदुओंकी हिफाजत 
होनी चाहिए। मुसलमान उनसे मुहब्बतसे बरतें और कहें कि आप 
आरामसे रहें, आप हमारे भाई हैं। अगर वे जबरदस्ती करने लगें तो 
हिंदू-सिख मरनेसे न डरें और कहें कि मजबूरन न हम इस्लाम मंजूर करेंगे, 
न मजबूरत गोश्त खायंगे। हिदुओंको ऐसा नहीं समझना चाहिए कि 
एक नई प्रजा बन गए हैं जिसमें मुसऊमान रह ही नही सकते । हम बहु- 
मतवाले हिदुस्तानमें हैं। बहुतमतको जाग्रत करके हमें बहादुरीसे काम 
करना है। बहादुरी तलवारमें नहीं है। हम सच्चे बनेंगे, ईश्वरके बंदे 
बनेंगे और जरूरत पड़नेपर मरेंगे भी। जब ऐसा करेंगे तब हिंदुस्तान 
अलग और पाकिस्तान अलग यह बात नहीं रह जायगी और ये कृत्रिम 

हिस्से निकम्मे बन जायंगे। अगर हम लड़ाई करेंगे तो हमपर दो राष्ट्र- 
का इलजाम सच्चा साबित होगा। इसलिए आप और में ईश्वरसे प्रार्थना 
करें कि हिंदुस्तान और पाकिस्तान अलग तो हुए, पर अब हमारे दिल 
अलग-अलग न हों । 


* ३६: 
११ जून १९४७ 


भाइयो और बहनो, 


यद्यपि बंगालके जो टुकड़े होनेवाले हूँ उनके बारेमें मेने दो दफा 
कह दिया है फिर भी तीसरी बार उस बारेमें कहना जरूरी हो गया है। 
एक दख्सका बहुत ही गुस्सेसे भरा हुआ कागज मेरे पास आया है। इतना 
गुस्सा करनेकी जरूरत ही क्‍या है? अभी मैने बताया था कि गुस्सा 
करना पागलपन है। हमें अपनी बुद्धि शांत रखकर सब बातोंको समझना 
चाहिए। 

वह पत्रमें आगे लिखते हूँ कि मेने बंगालूको बड़ा नुकसान पहुंचाया 
है। पर मेने कैसे नुकसान पहुंचाया ? और क्‍या नुकसान पहुंचाया ! 
मैने तो जो बात हो रही थी वह सुना दी और मेने इतना ही कहा था कि 
बंगालके टुकड़े में नहीं चाहता ; लेकिन इन्साफसे बाहर कुछ नहीं होना 
चाहिए। ख्वाह हिंदू हो, मुसलमान हो अथवा ईसाई--अगर वह 
बंगाली है और अपनी मातृभाषाको कायम रखना चाहता है, अपने 
मुल्कको एक रखना चाहता है तो वह अच्छी बात है। लेकिन अच्छी 
बातके लिए साधन भी अच्छे ही बरतने चाहिए। टेढ़े रास्तेसे सीधी बात- 
को नहीं पहुंचा जा सकता। प्रबको जानेके लिए पच्छिमकी ओर नहीं 
चलना चाहिए। में बंगालियोंसे कहूंगा कि में अपनी बातपर कायम हूं । 
अगर बंगालके टुकड़े हों तो आप ही कर सकते हैं, न हों तो आप ही उसे 
ऐेक सकते हैं। आप जो न चाहें वह न हो, इसीमें इन्साफ और सचाई है। 

आज मेरे पास केम्बेलपुरके कुछ भाई आए। वे इस बातसे घबराये 
हुए हैँ कि पाकिस्तानमें उनकी हालत क्र्या होगी ? उनपर कैसी बीतेगी 
और अब वे वहांपर कसे रहें ? 

मेने उन भाइयोंसे कहा कि आप अपने मनमें ऐसा समझ लें कि हम 
हिदुस्तानमें ही पड़े है। जब हमारा भूगोल एक है तब महज कह देने- 
भरसे पाकिस्तानवाला हिस्सा हिदुस्तानसे नहीं मिट सकता और मेरी 
रायमें आप वही बने रहिए ! 

मेरे इस कथनपर उन लोगोनें पूछा--तो हम सब मिलकर एक 
जगह रहें ?” मेने उनसे ऐसा करनेसे भी मनाही की और उनसे कहा कि 
नोआखालीके हिंदुओं और बिहारके मुसलमानोंसे भी ऐसा करनेको मना 
किया है और यह भी कहा है कि हमें हथियार भी नहीं रखने 
चाहिएं । 

जहांपर अल्पमतवाले थोड़े-से आदमियोंका रक्षण सरकार नही 
कर सकती वहांपर उस सरकारको बने रहनेका कोई हक नहीं रहता । 
अगर हिदुस्तानकी सरकार चद मुसलमानोंके जानो-मालकी हिफाजत 
नही कर सकती तो उस सरकारको उलट देना चाहिए और पाकिस्तानमें 
अगर थोड़े हिंदू और सिखोकी खेरियत नही रहती तो उसे भी खतम हो 
जाना चाहिए। जहांपर बहमतवाले अल्पमतवालोंको मार डालें, वह तो 
जालिम हुकमत कहलायगी। उसे स्वराज्य नहीं कहा जा सकता। 

तो फिर क्‍या हमने जो इतनी लड़ाई ली, इतना सत्याग्रह किया सब 
चूल्हेसे निकल कर भट्ठीमें पड़नेके लिए ? लेकिन मेरी बातपर केम्बेल- 
पुरवालोंने कहा, आप महात्मा है। आप महात्माकी-सी बातें करते 
हैं। हम लोग ताजिर हैं, वहां हमारा व्यापार चलता है, और हम बाल- 
बच्चेदार हैं। हम आपकी तरह कैसे कर सकते हैं ?' तब मैंने कहा कि 
मेरे पास दूसरी चीज नही है। में यही कहते-कहते बुड़ढडा हो गया और 
अखीरतक यही कहूंगा। अगर कोई कहता है कि हम बहादुर नहीं बन 
सकते, हम डरपोक ही रहेगे तो यह बात ठीक है। लेकिन इन्सान डरपोक 
बननेके लिए थोड़े ही पैदा हुआ है ? फिर यह कैसे कहा जायगा कि मनुष्य 
ईश्वरका तेज है--खुदाका नूर है। गाय-बेलमें ईश्वरका तेज है 

ऐसा किसीने कहा है और हम मनुष्योंमें इश्वरका तेज है, वह कया डरनेके 
और एक दूसरेका गला काटनेके लिए है ? 

पाकिस्तानको देखकर सहम जानेकी कोई बात नहीं है। मे ता 
मिट्टीका पुतला, हड्डीगसली जिसकी दीख रही है, ऐसा मामूली-सा 
आदमी हूं, और बहादुर बननेकी बात कह रहा हूं। लेकिन जिन्ना साहब 
तो इतना बड़ा काम कर रहे है । किसीके ख्वाबमें' भी नहीं था कि कभी 
ऐसा बन पायगा! पर पाकिस्तान बन गया, जिन्ना साहबने उसे पा लिया । 
कांग्रेसको मजबूर होकर वह मजूर करना पड़ा। पर में सोचता हूं कि 
कांग्रेस उसपर दु:ख क्‍यों माने ? में भी क्‍यों वुजदिल बनू ? मैं क्‍यों मान 
ले कि हमारे टुकड़े हो गए है । जिसको ईश्वरने एक बना रखा है उसको 
दो कौन कर सकता है ? 

और जिन्ना साहबने बाते भी ऐसी ही को हँ। उनसे जब पूछा जाता 
है कि क्‍या पंजाबसे हिंदू, सिख भाग जाय॑ तो वे कहते है, "हमारे यहा 
सब एक ही तराजूसे तोले जायंगे। सबका अदल इन्साफ होगा, 
वे भागे क्‍यों?” 

बादशाह खान मेरे दोस्त हैं। मौलाना आजाद तथा जवाहरलालके 
महल छोड़कर मेरी झोंपड़ीमे आकर टिकते है । यहा गोइत नही मांगते । 
मेरे साथ ही रोटी-फल लेते ह। वे परे फकीर है। उनके भाई डा० खान 
साहब बिना उनकी मददके काम नहीं चछा सकते। हम उन्हें सीमांत 
गांधी कहते हैं; पर वहा गाधीकोा ही कोई नहीं जानता तो सीमांत गांधीकों 
कौन जाने ? वहां तो यह बादशाह कहलाते है और जिस झोंपडीमें जाइए 
वहां पठान अपने इस बादशाह पर खुश हो जाते है । 

ऐसे बादशाहके इलाकेमें जनमत-संग्रह करनेकी बात तय कर दी गई 
है और वह भी तब जब पठानका खून अभी ठंडा नही हुआ है, जिसका 
कि खून सदा गरम ही रहता आया है और बादशाहने अपनी जिंदगी उस 
खूनको ठंडा करनेमें खपा रखी है। 

वहां मत लिया जायगा तब सब-के-सब न पाकिस्तानकी कहेंगे न 
हिंदुस्तानकी । तब क्या आप पठानके दो टुकड़े कर डालेंगे ? इसलिए 
बादशाह खानसे कहता हूं कि यदि जिन्ना साहब आश्वासन देकर भली 

प्रकार समझा दें तो आप पाकिस्तानसे क्‍यों डरे ? सब पठान इकटठे 
होकर क्‍यों न रहें ? 

ओर जिन्ना साहबने जब मेरे साथ अपील निकाली है--दस्तखत 
किये हैँ कि लड़ाईसे कोई राजनैतिक काम नही किया जायगा तो फिर 
वे क्‍यों नहीं कह देते कि अब हम जनमत-संग्रह नहीं करेंगे ? वाइ- 
सरायने तो वादा किया है कि तीनों पार्टी मिल कर जो तय करेगे वह 
मान लेंगे। तो अब कायदे आजम सबको बुलाकर समझा दें कि पाकि- 
स्तानमें एक बच्चेतककों तकलीफ नहीं होगी। कांग्रेसवाले यहां की 
बातें बतला दें कि हम सब भाई-भाई बनकर रहेंगे और पाकिस्तानवाले 
भी यह बता दें कि वे जहर नही फैलावेंगे । 

अगर आपसमें जहर फंल जायगा तो वह बहुत बुरी चीज होगी। 
अग्नरेज यहासे तो चले जायंगे, पर बादमें मुसलमान और हिदुओंको कोसेंगे 
कि हम तो पाकिस्तान बनाना ही चाहते थे, लेकिन जब दोनों विधान- 
परिषद्म इकट्ठे बैठे ही नही और हमें तो जाना ही था इसलिए यह तीसरा 
रास्ता निकाला, फिर भी शांति नही हुई । 

लेकिन मुझे दु.ख है कि यद्यपि माउंटबेटन बुरा करनेके लिए नही 
आए, पर उनके हाथसे बुरा हो जानेवाला है। ऐसा तो कभी होता नही 
कि कोई सारी दुनियाकों खुश ही रख सके, फिर वह तो बहादुर सेनापति 
रहे हैं। वे पाकिस्तानवालोसे भी और कांग्रेसवालोसे भी कह सकते हैं 
कि तुम्हारी यह बात ठीक नही है और लीगसे अब भी वे कह सकते हैं 
कि आप लोगोंने जिस गेंदके लिए जो जिद पकडी थी वह गेंद आपको 
मिल गई। अब बताइए कि यह पाकिस्तान क्या चीज है? उसमे 
कौन-सा सौदये है ? वे इतना तो कह दें कि अब हमारा पाकिस्तान बन 
गया, अब हम भाई-भाई बनकर रहना चाहते है । 

सारी दुनिया भी यह दंखना चाहती है कि हम एक हूँँ। इब्न सऊद 
तकने कायदे आजमको तार दिया है कि आपको पाकिस्तान मिल गया। 
अब हमें आशा रखनी चाहिए कि दुनियामें शांति ही रहेगी। कायदे 
आजमने भी उत्तरमें लिखा है दुनियामें शांति ही रहेगी' पर वह कैसे 
रहेगी ? हिदुस्तानमें अशांति होगी तो दुनियामें शांति कहांसे आवेगी ? 

में फिर जिन्ना साहबसे कहूंगा कि आपको दोस्ताना तौरसे सबको 
अपनी ओर खींचना है। सबको संतोष देना है, वरना दुनियाका बुरा 
हाल होनेवाला है। हिदुस्तानका बुरा होनेवाला है, मुसलमानका बुरा 
होगा और हिदूका भी बुरा होगा। में यह एक ही चीज कहूंगा। 


३७ 
१२ जून १९४७ 


भाइयो और बहनो, 


आप लोग देख रहे है कि मेरी दाहिनी ओर ख्वाजा साहब' बंठे हुए 
है। इनके बारेमें एक बार में आपको पहले सुना चुका हूं कि किस प्रकार 
में स्वामी सत्यदेवके साथ इनके घर पहुंचा था और सत्यदेवजी मुसल- 
मानके हाथका पानीतक नहीं पी सकते थे। लेकिन तब भी ख्वाजा 
साहबने बुरा नहीं माना और उदार स्वागत किया। उस समय 
ये अलीगढ़ युनिवर्सिटीके ट्रृस्टी थे। बादमें असहयोग आंदोलनमे 
शरीक होनेके लिए इन्होंने ट्रस्टीपन छोड़ दिया । जहांतक मुझे याद है, 
जब में वहां गया था तब वहां लीगकी मीटिग हो रही थी। मैने वहां 
पूछा था कि यहां भी कोई सत्याग्रही मिलेगा या नही ? मौ० मुहम्मदअली 
और मौ० शौकतअली तब नजरबद थे और उनके कंद होनेके बादमे 
वहां सब मायूस हो रहे थे। तब ख्वाजा साहबने मुझसे कहा था 
कि आपको ढाई सत्याग्रही मिल सकते है। उनमें एक तो थे दवेब 
कुरेशी, जो काफी प्रर्यात और बहादुर जवान थे। दूसरे साहब भी 
जो वहां मौजूद थे, पक्के सत्याग्रही थे। एक बार छोगोंने उन्हें मारा और 
उनके हाथमें दो जगह चोटें आई, तब भी वे शांत रहे और ताकत होने- 


१. अखिल भारतीय राष्ट्रीय मुस्लिम मजलिसके अध्यक्ष रुवाजा 
अब्दुल मजीद। 

पर भी मार सहन की; लेकिन जवाबमें हमला नहीं किया। इन दोनोंका 
परिचय करानेके बाद ख्वाजा साहबने कहा था कि आधा सत्याग्रही में हूं । 
और तबसे ख्वाजा साहब मेरे सगे भाईकी तरह बनकर रहे हैं। 

वे नहीं चाहते थे कि देशके हिस्से हों, पर हिस्से हो ही गए। तो वे 
मेरे पास अपना दु:ख प्रकट करने आये हैं। मैने उनसे कहा कि हम रोने- 
वाले नही है। और म॑ने उन्हें हेंसा दिया । 

चोट तो सप्र्‌ साहबको भी बहुत पहुंची है कि यह क्‍या कर दिया 
गया। ठीक है कि यह लीगके मनकी चीज है; पर कांग्रेसकोी यह बात 
पसंद नही आई है। जब ऐसा है, यानी जिस बातपर दोनों राजी नहीं 
हैं, वह बात कहांतक चल सकती है? भले ही भूगोलके टुकड़े हो गए 
हों, पर दिलोंके टुकड़े नहीं हुए तो हमें रोना नहीं है; क्योकि जबतक 
दिलोंके टुकड़े नहीं होते तबतक खेर ही है। फिर चाहे मुल्कके हिस्से 
पाकिस्तान-हिन्दुस्तान कुछ भी हों। हम एक ही हो जानेवाले है । यह नहीं 
कि वे थककर और परेशान होकर हमें मिलने आयंगे । पर हमारा बरताव 
ऐसा होगा कि चाहनेपर भी वे हमसे अलग रह नहीं सकेंगे। 

जवाहरलालके दिलमें यह बात बहुत खटकती है कि अब हम शेष 
हिस्सेको हिंदुस्तान कहें । उसका कहना ठीक ही है कि जब उनका पाकि- 
स्तान बन गया तब भी हमारा हिदुस्तान केसे बन सकता है। इसका 
अर्थ तो यही होगा कि यह हिस्सा हिदुओंका हो गया। फिर ईसाई, यहूदी 
और बाकी मुसलमान क्‍या करें, यहांसे हट जायं ? पंतजी ख्वाजा साहबको, 
जो युकतप्रांत के रहनेवाले है, और उनके पुराने मित्र हैँ, कहेंगे कि आप 
युक्तप्रांतससे हट जाइए ? 

अगर ऐसा हम करेंगे तो जिन्ना साहबकी बात सही साबित हो जायगी 
कि उनके दिल पहलेसे ही फटे हुए है ।' 

लेकिन इतिहास ऐसा नही बताता है। बड़े इतिहासवेत्ता श्रीजयचंद्र- 
जीका पत्र मैने आपको बताया था। वे कहते हैँ कि जब हिदू-मुसलमान 
आपसमें लड़ते थे तब भी धर्मके नामसे एक दूसरेको नही मारते 
थे। अपने बचपनमें भी हम लोग एक दूसरेको अलग अनुभव नहीं करते 
थे। पुराने जमानेमें जब जैनुल आब्दीन साहब हिंदुओंके साथ काशीकी 

यात्राके लिए जाते थे तब रास्तेमें जो मंदिर ट्टे पाये जाते थे, उनकी मर- 
म्मत भी कराते थे। चित्तौड़में विजय-स्तंभपर अल्लाका नाम मिलता 
है। 

फिर आज हमारे दिल ऐसे क्‍यों बिगड़ जायें कि न साथ बैठ सके, 
ने एक-दूसरेको अच्छी नजरसे देख सके ? 

माना कि थोड़े मुसलमान बिगड़ भी गये तो क्या हम' भी बिगड़ जाये ? 
जवाहरलालजी ऐसा नही चाहते। कहते है, जबतक इसमें मुसलमान 
शामिल थे तबतक हमारे देशका नाम हिदुस्तान बहुत अच्छा था, क्योंकि 
उस समय यह अर्थ निकलता था कि जो हिदुस्तानमें पैदा हुआ है उसका 
स्थान हिदुस्तानमें है, चाहे फिर वह किसी धमंका हो । 

अब हिदुस्तानका अर्थ लगाया जाता है कि वह हिंदुओंका हैें। और 
हिंदू भी कौन ? सवर्णं। पर मैने कहा है कि सवर्ण तो--बआहाण, क्षत्रिय, 
वैश्य, सभी मिलाकर हमारे यहां थोड़े है, बहुत बड़ी तादाद तो शूद्र और 
अछतों तथा आरण्यकोंकी है। उनकी बड़ी तादाद पर क्या थोड़ेसे सवर्ण 
राज करेंगे ? ठीक है कि आज उनकी चलती है, पर अछूत, आरण्यक 
आदिको अलग करके सवर्ण लोग राज करेंगे तो जिन्ना साहबकी बात 
ठीक ही साबित होगी कि थोड़ेसे ऊचे हिंदू बाकी सबको कुचलकर रखना 
चाहते है। तो क्या हम ऐसे पाजी बनेंगे ?” जिन्ना साहबके दो भिन्न 
राष्ट्रके सिद्धांतोंको स्वीकार करेंगे ? यानी जब मेरा लड़का मुसलमान 
बना तो वह अलग राष्ट्रका हो गया ? अगर हम अपने तीन-चोथाई 
भाइयोंको जंगली बनायेंगे और उन्हें छोड़कर राज करेगे तो उसका अथ्थ 
यही होगा कि सचमुच जैंसा जिन्नाने कहा है वैसे हमारा हिंदुस्तान बन 
गया । 

और तब पारसीस्तान, सिखोंके सिखिस्तान, आरण्यकोके आरण्यक- 
स्तान और अछतोंके अछतस्तानकी उत्पत्ति हो जायगी और हिदुस्तान 
हिंदुस्तान न रहकर उसके टुकड़े-टुकड़े हो जायंगे ? 

अगर अंग्रेज हिदुस्तानके ऐसे टुकड़े करना चाहते है तो अंग्रेजोंके 
लिए दुनियामें स्थान रहनेवाला नहीं है । 

यानी जो बन गया है उसके लिए हमें रोना नहीं है। जवाहरलालने 

इसका नाम यूनियन आव इंडियन रिपब्लिक” (भारतीय प्रजातंत्र संघ) 
दिया है। यानी सभी इसमें मिलकर रहेगे। अगर कोई भाग जाना 
चाहता है तो उसे हम रहनेको मजबूर नही करेंगे; लेकिन जो रहेंगे उन्हें 
भाई बनाकर ही रखेंगे। हम उन्हें इस तरह रखेंगे कि वे महसूस करें कि 
हम भागेंगे नहीं; क्योंकि हम अलग ट॒कड़ेमें नही है। हम संघके वफादार 
रहेंगे तथा संघकी सेवा करेगे । 

आज किसीने मुझसे पूछा कि अब हिदुस्तानीका क्‍या काम ? यह 
प्रघन नहीं उठाना चाहिए। अगर हम यह सोचें कि उनके यहां उर्दू चले 
और हमारे यहां हिंदी तो हमपर वही भिन्नताका इल्जाम साबित हो 
जायगा | हिदुस्तानीका मतलब यही है कि आसान वोली बोली जाय 
और वही लिखी पढ़ी जाय । पहले तो वह हमारे यहां चछती भी थी, अब 
तो फारसीकी भरमारवाली उर्द चलती है, वह जनता समझ नही सकती 
और हिदीमें जब ट्स-ठ्सकर संस्कृत शब्द भरे जाते हैँ तब वह भी जनताके 
कामकी नही होती । अगर हम ऐसी भाषामें बोले तो सप्र्‌ साहब-जैसोंको हमें 
अपने यहांसे निकाल देना पड़े। वे हैँ तो हिंदू, पर उनकी मादरी जबान 
उर्दू है। में उनसे संस्कृत भरी हिदीमें बाते करूंगा तो वे शिकायत करेगे कि 
तू क्‍या बोल रहा है? इसलिए हिदुस्तानीका--हिदुस्तानी सभाका-- 
काम चाल रखकर उर्दवालोंसे भी हमें अपनी मुहब्बत साबित करनी 
चाहिए । 

में तो समझता हू, जो हो गया है उसमें ईश्वरकी मरजी है। वह हम 
दोनोंकी परीक्षा लेना चाहता है कि पाकिस्तानवाले क्‍या करते हैँ और 
हिंदुस्तानवाले कितने उदार बनते हँँ। हमें इस परीक्षामे सफल होना है। 
में उम्मीद करता हूं कि हममेंसे कोई हिंदू ऐसा पागल बननेवाला नहीं है 
जो उनकी पाक चीजकी कम इज्जत करे और उनको अलीगढ़ यूनिवर्सिटी- 
को, मालवीयजीके हिदू-विश्वविद्यालयकी तरह बढ़िया तालीमगाह न 
माने । अगर हम इनकी पाक जगहोंको ढा देंगे तो हम खुद भी ढह जायेगे । 

इसी तरह पारसियोंकी अगियारी, यहूदियोंके सीनेकाफ और दूसरे 
भी सब पृजास्थानोंकी हिंदू-मंदिरोंके समान ही हमें रक्षा करनी चाहिए 
और हम यह भी कहें कि अछतोंका भी हमारे यहां इतना आदर किया 

जानेवाला है, जितना ऊंची-से-ऊंची जातिके सवर्ण लोगोंका । सच्चा हिदू 
धर्म वही है जिसमें सब धर्मोका समावेश हो । 

इसमें हमें सौ फी सदी सही उतरना है। जैसेको तैसावाला कायदा 
अमलमें नहीं लाना है। वह तो पुराना कायदा हो गया। अब नया जमाना 
तो यह आया है कि अगर कोई गाली देता है तो उसका जवाब हम मुह- 
ब्बतसे दें। झूठके सामने सचाईका प्रयोग करें और कोई बेहूदापन और 
नीचपन करे तो उसके साथ हम उदारभावसे बरतें। यानी हर समय 
हर बातमें हमारी आंख, कान, हाथ पाक रहें। तभी हमारी खर है और 
तभी दुनिया जिंदा रहनेवाली है। इसमें मुझे कोई शक नहीं है। 

ऐसा हम हरगिज न सोचे कि चलो, मुसलमानोंको जगह दे दी, अब 
हम अपने यहां मनचाहा बरतेंगे। 


: ३८ : 
१३ जून १९४७ 


भाइयो और बहनो, 


जब मेने नोआखालीके देहातोंमें पैदल यात्रा की तब वहांपर लोग 
बहुत ही डरे हुए थे। और डरे हुए लोग रामका नाम नही ले सकते । 
फिर हमें ऐसे देहातोंमें और खेतोंकी मेड्रॉपरसे होकर चलना पड़ा कि 
जायद ही कोई नोआखालीमें रहनेवाला स्त्री या पुरुष इस तरह चला 
हो। पर में इस पैदल यात्रामेंसे जो शिक्षा ले सका वह दूसरे तरीकेसे 
नहीं ले सकता था। हिंदू और मुसलमान दोनोंके खेतोंमेंसे हमें 
गुजरना पड़ता था। इसलिए वहां चलते-चलते हम दोनों नाम' 
लेते थे 

जब यहां भी ईइवर है, वहां भी ईंब्वर है और ईव्वर तो एक ही 


१. भज मन प्यारे राम रहौस, भज सन प्यारे कृष्ण करोम। 

हो सकता है तब दानों अलग-अलग नाम लें और एक दूसरेके नाम बर्दाश्त 
न कर सकें, यह तो पागलूपन-सा ही दीखता है। तभी मेने यह कहा 
था कि क्या हिदुस्तानमेंसे---हालांकि अब हिंदुस्तान नाम तो हमें छोड़ना 
है--रहीमका नाम लेनेवालेको चला जाना होगा ? और वहां--पाकिस्तान 
कहे जानेवाले हिस्सेमें--रामका नाम त्याज्य रहेगा ? क्‍या वहां कोई 
क्रष्ण कहेगा तो उसे निकाल दिया जायगा ? वहां कुछ भी हो, हमारे 
यहां यह नहीं हो सकता। हम क्ृष्णको और करीमको---दोनोंको बराबर 
मानेंगे और दुनियाकों भी बतायेंगे कि हम पागल बननेवाले नहीं है। 

एक भाईने मेरे पास इस आशयका एक बहुत सख्त पत्र भेजा है कि 
क्या तुम अब भी पागल ही रहोगे ? अब तो थोड़े दिनों में इस दुनियासे 
चले जाओगे तब भी कुछ सीखोगे नहीं ? यदि पुरुषोत्तमदास टंडनने 
यह कहा कि सबको तलवार लेनी चाहिए; सिपाही बनना चाहिए और 
अपना बचाव करना चाहिए, तो तुमको इस बातमें चोट क्‍यों लगती है ? 
तुम तो गीताके पढ़नेवाले हो ? तुम्हें तो इन दढूंद्वोंसे परे हो जाना चाहिए 
और बात-बातमें चोट लगा लेने या खुश होनेकी झंझट छोड़ देनी चाहिए । 
तुम उस कहानीवाले भोले साधु बाबा-जंसी बात करते हो जो पानीमें 
बहते हुए बिच्छके डक लगानेपर भी उसे हाथसे पकड़कर बचानेकी कोशिश 
करता था। अगर तुमसे अहिसाका गीत गाये बिना रहा नही जाता तो 
कम-से-कम जो दूसरे रास्तेसे जाते है उन्हें तो जाने दो! उनके बीचमें 
रोड़ा क्‍यों बनते हो ? 

अगर म॑ स्थितप्रज्ञ रह सका तो अपनी एक सौ पच्चीस वर्षकी उम्रमेसे 
एक भी वर्ष कम जिंदा नहीं रहूंगा। अगर हम सब स्थितप्रज्ञ बनें तो 
हममेंसे एक भी आदमी को १२५ वर्षसे जरा भी कम जीनेका कोई कारण 
नहीं है। वैसे भगवान चाहे तो भले मुझे आज ही उठा ले, पर अभी तुरंत 
में जानेवाला नही हूं। मुझे अभी रहना है और काम करना है। पुरुषो- 
त्तमदास टंडन मेरे पुराने साथी है। हम बरसोंतक साथ-साथ काम करते 
आए हैं। मेरे-जंसे ही ईश्वरके वे भक्त हँ। जब मेने यह सुना कि वे 
ऐसी बात कर रहे है तब मुझे दुःख हुआ । मेने कहा कि आज तीस बरससे 
भी अधिक समयसे जो हमने सीखा है और जिसकी हमने लगनसे 

साधना की है, वह क्या इस तरह गंवा दिया जायगा ? बचावके लिए 
तलवार पकड़नेकी बात की जाती है; पर आजतक मुझे दुनियामें एक 
आदमी ऐसा नहीं मिला है, जिसने बचावसे आगे बढ़कर प्रहार न किया 
हो। बचावके पेटमें ही वह पड़ा है। अब रही मेरे दिऊपर चोट रगनेकी 
बात। अगर मे पूरा स्थितप्रज्ञ बन गया होता तो मुझे चोट न लगती । 
अब भी चोट न लगे ऐसी कोशिश में कर रहा हू । "कल जहां था वहांसे 
आज कुछ-न-कुछ आगे ही बढ़ता ह। अगर ऐसा नही हो तो रोज- 
रोज गीतामेंसे स्थितप्रज्ञ के ये इलोक बोलनेमें में दभी ठहरता हुं; पर 
ऐसा नही हो सकता कि इन इलोकोके बोलने भरसे ही कोई एक ही दिनमे 
स्थितप्रज्ञ बन जाय । 

में राम-राम कहंं और वह मेरे हृदयमे एक दिनमें नहीं आता तो 
क्या में हार मान ले? मेरा एक पजाबका मित्र रामभजदत्त चौधरी 
था, जो अब तो (दुनियासे )चला गया है। कभी-कभी वह कविता बनाता 
था। जब जेलसे आया तब यह कविता बना छाया था और खुद तो गा 
नहीं सकता था इसलिए अपनी पत्नी सरलाजीसे कहता कि यह भजन 
सुना दे। वह मी“ स्वरसे सुनाती--कदी नही ओ हारणा, भावें साडी 
जान जावें। और मेने अपनेसे कहा कि तुझे कभी नहीं हारना 
है।' रोज-रोज अगर स्थितप्रज्ञ गाता रह्गा तो कभी-न-कभी मेरे हृदयमं 
स्थितप्रज्ञता अवश्य समा जायगी। जब ऐसा बन जाऊंगा तब टडनजीके 
या किसीके कुछ कहनेपर मुझे रोना या हँसना नहीं आयगा। रोना-हँसना 
दोनों ही ईश्वरके सुपुर्दे कर दगा और दुखी नहीं होऊंगा। 

बिच्छू बचानेवाले बाबाजीकी मिसारू अच्छी ही है। उनसे जब 

किसी नास्तिकने कहा था कि बिच्छके बचानेके फेरमें क्यो पड़े हो, उसका 
तो स्वभाव ही डंक मारने का है। उसे मार ही क्‍यों नही डालते ?” तब 
उस बाबाने जवाब दिया था, अगर बिच्छका स्वभाव डंक मारनेका है 
तो मनृष्यका स्वभाव भी तो बदद्त करनेका है। बिच्छू जब अपना 
स्वभाव नही छोड़ता तो में कंसे अपने स्वभावकों छोड़? क्‍या बिच्छ 
डंक मारता है तो में भी विच्छू बन जाऊं और उसे मार डाल ?' 

अखीरमें उस विद्वान दोस्तने मुझे सीख दी है कि तू जिद्दी आदमी 

है। अगर तू अहिसाकी अपना हठ नहीं छोड़ता तो दूसरोंकों तो मत 
रोक ? तो क्या में दंभी बन जाऊं? दुनियाकों भी धोखा दूं ? दुनिया 
फिर यही कहेगी कि हिंदुस्तानमें एक नामधारी महात्मा पड़ा है जो अहिसा- 
की बात तो बड़ी मीठी-मीठी करता है पर उसके साथी मार-काट करतें 
रहते है। यानी में ऐसा वन्‌ कि मुखमें राम और बगलमें छुरी ।' 

एक बड़े दुःख की बात हो गई है। में तो राजा-महाराजाओंका दोस्त 
हु और उनका सेवक रहा ह। धनी लोगोंका भी सेवक रहा हूं। क्योंकि 
में मिस्कीन हूं, भंगी हुं और उन राजाओं और श्रीमंतोंकों भंगीवासमें 
खीच लाता हूं ताकि वे उनकी कुछ मदद करें। वे कब भंगीवासको देखते ! 
पर में बड़ा मेहतर हुं तब मेरे पास यहां वे चले आते है । 

मेने अखबारोमें सर सी० पी० रामस्वामीका ऐलान देखा। वे 
बड़े विद्वान व्यक्तित हैं। ऐनी बेसेटके शिष्य रहे हैं। जब में हरिजन- 
यात्रामं था तव उनके निमंत्रणपर उनके यहां त्रावनकोरमें मेहमान बनकर 
गया था। लडने नहीं, पर मिलकर काम करनेको गया था। उनसे यह 
बात सुनकर अच्छी नही लगती । अगर अखबारमें गलती हो तो वे मुझे 
माफ करे, सही हो तो मेरी बातपर गौर करें। उन्होंने कहा है कि पंद्रह 
अगस्तसे जब हिदुस्तान स्वतत्र होगा तब त्रावनकोर आजाद हो जायगा 
और उनकी वह आजादी ऐसी है कि आजसे ही त्रावनकोरकी स्टेट काग्रेसके 
लिए सभाबंदी कर दी गई है। खबर यहांतक है कि सी० पी० रामस्वामीने 
उन लोगोंको त्रावनकोर छोडकर चले जानेके लिए कहा है जो त्रावन- 
कोरकी स्वतत्रताकी मुखालफतमें हों। और यह आज्ञा वे सज्जन दे रहे 
है जो खुद त्रावनकोरके नहीं, बल्कि मद्रासके रहनेवाले हैं। वे किस तरह 
एसा कह सकते है ? 

ब्रिटिश राजमे आजतक बावनकोरकों अग्रेज शाहंशाहीकों सलामी 
देनी पड़ती थी। तो अब हिदुस्तानके प्रजातंत्र संघर्मे वह मनमानी केसे 
कर सकता है ? वह अब हमारा राज्य है यानी भारतके प्रजाकीय राज्यको 
उसे (त्रावनकोरकों) अपना ही राज्य समझना चाहिए। मेने बताया 
है कि प्रजाकीय राजमें राजा और मेहतरकी कीमत एक-सी रहने- 
वाली है। मनृष्यके नाते दोनोंकी कीमत एक ही रहेगी; पर दोनोंकी 

बुद्धिमत्तामें भेद हो सकता है। अगर त्रावनकोरके महाराजाके पास बड़ी 
अकल है तो उन्हें उसे लोगोंकी सेवार्में लगाना चाहिए। अगर प्रजाको 
कुचलनेमें वे अपनी बुद्धि दौड़ाते है तो उनकी वह अकल फिजूलकी है। 
अपनी सारी रैयतको कुचलकर और मार डालकर क्या त्रावनकोर नरेश 
निरी जमीनपर राज करेंगे ? 

सुना जाता है कि हैदराबाद भी वही करने जा रहा है। अभी उसने 
साफ नहीं बताया है, पर वे कह रहे है कि हम दोनोंको देखेंगे। न इधर 
जायंगे, न उधर । लेकिन निजाम स्वतंत्र होगा तो किससे होगा ? वहां 
नब्बे प्रतिशत तो हिंदू है और उनमें कई बड़े गण्य-मान्य व्यक्ति हैं। अगर 
निजाम व ज्रावनकोर या दोनोंकी स्वतंत्रता ऐसी नही है कि जिसमें वहांकी 
प्रजा अपनी आजादी महसूस करे, तो वे समझें कि उनका राज्य नही रह 
सकता । आज समय बदल गया है। वे समयको पहचानें । 

जो अंग्रेज यहां अच्छा करने आये है वे ऐसा ही करके जायेगे क्‍या ? 
में अंग्रेजोंको समझ नही पाता। लोग मुझे पागल बताते हैँ कि तुम सब 
किसीपर विश्वास करते रहते हो---एक ओर मुझे इसलिए पागल बताया 
जाता है कि में अहिसाकी जिद नहीं छोड़ता तो दूसरी ओर अंग्रेजपर भरोसा 
करनेपर मुझे पागल बताया जात। है। वे कहते हैं, तुम क्यो माउंटबेटनकी 
बात मानते हो ? अगर वे सच्चे आदमी हें तो क्या इतने कुशल नौसेना- 
पति होकर भी इतनी छोटी-सी बात नहीं देख पाते कि करीब छ: सौ 
राजाओंको--जो कलूतक बिना किसीके बताए एक तिनकातक नहीं 
तोड़ सकते थे---आज मनचाहा करने दिया जाय तो फिर आजादी एक 
उलझन ही हो जाती है । यह तो ईव्वरकी मेहर है कि काफी राजा लोगोंने 
कह दिया हैँ कि हम भारतमें ही रहेंग । 

अंग्रेज कहते हैं कि हम जानेवाले है। दगा नहीं करेंगे। तो हम 
प्रार्थना करें कि अंग्रेजोंकी और उनके बड़े नुमाइंदोंको भगवान सन्मति 
दे। वे बहादुर बनें और सत्यनिष्ठ रहें ताकि जब वें हिंदुस्तानसे चले 
जायं तो कोई उन्हें गाली न दे कि वे हिदुस्तानसे गए तो बुरा करके गए। 

मेरा मानस तो ऐसा बना है कि वे दो महीने भी न रुकें, आज ही 
चले जायं। फिर बादमें हम आपसमें सब बात मिल-जुलकर ठीक कर 

लेंगे। और में तो यह भी कहता हूं कि अगर हमें आपसमें मरना-कटना 
है तो भी वह हम भुगत लेंगे, पर अंग्रेज यहांसे चले जाये । 

और दोनों राजाओंसे (ट्रावनकोर और निजामसे) में कहूंगा कि 
आप रहें, लेकिन रैयतके सेवक बनकर रहें। अगर कांग्रेस भी रैयतकी सेवक 
नहीं रहेगी तो वह भी टिक नही सकती । 

राजा लोग यह न कहें कि कांग्रेस कौन होती है पूछनेवाली ! कांग्रेसने 
राजाओं की काफी सेवा की है। मे जब पढता था तबकी बात है कि मैसूरकी 
राजगद्दीका कुछ किस्सा बिगड़ गया था और कांग्रेसने मैसूरकी गद्दी दिलवा 
दी थी। काइ्मीरमें भी कुछ ऐसा ही किस्सा हो गया था। तब कांग्रेसने 
सहायता दी थी और बड़ौदाकी भी एक बार काफी मलामत होने लगी 
थी तब उस अपमानमेंसे उसे (बड़ोदाको) छड़वानेके लिए कांग्रेसने कम 
प्रयत्न नहीं किया था। कांग्रेसने यह सोचा था कि राजाओं को अपना 
ही समझा जाय । वे हमारा क्‍या बिगाड़ेंगे? समय आनेपर हमारे सह- 
योगी बन जायंगे। इसलिए कांग्रेसने उनका विरोध नहीं किया। अब 
अगर राजा यह कहते हैं कि हम तो राजा हे तो यह ठीक बात नहीं है। 
उन्हें चाहिए कि वे विधान-परिषद्में आवें, बल्कि अपनी प्रजाके प्रति- 
निधियोंको भेजें । 

अगर वे ऐसा नहीं करते तो मालम होता हैं कि हिदुस्तानके नसीबमें 
झगड़ा-ही-झगड़ा लिखा है। अभी हिंदू तथा मुसलमानका झगड़ा पूरा 
निपटा नहीं है कि वहां अब राजाओंसे लड़नेकी बात सामने आ रही है। 
फिर सिविल सर्विसवाले हैँ । में समझता हूं कि सिविल सर्विस ठीक तरहसे 
सुलझकर रहेगी और किसी झगड़ेकी बायस नहीं बनेगी । लड़ाई ही 
बढ़नेवाली हो तो और भी बहुतसे छोटे-छोटे फिरके पड़े हैं जो कहेंगे कि 
हम इधरसे खायेंगे और हम उधरसे मुल्कका हिस्सा हड़पेंगे। लेकिन 
फिर हिदुस्तानका क्‍या होगा ? इस तरह तो किसीके हाथमें कुछ रह 
जानेवाला नहीं है। सारा देश बरबाद हो जायगा। 

मेरे नसीबमें जन्मसे लड़ाई पड़ी है। में चाहता हुं कि वह और न 
लड़नी पड़े। फिर भी दिलको यह बर्दाश्त नहीं होता कि छोटे फिरके 
आपसमें लड़ते रहें और हम पाई हुई आजादी खो बेठें। 

अंतमें मैं कहुंगा कि हम राम-रहीम और कृष्ण-करीम रटते रहें। राजा 
लोगोंको हम गाली न दें पर उनसे यह जरूर कहें कि आप प्रजाके 
सेवक बनकर ही रह सकते हैं, स्वामी बनकर रहनेकी आपको कोई गुंजाइश 
नहीं है । 

भाइयो और बहनो, 


गजराजकी प्रार्थनाका यह भजन मुझे बहुत प्रिय है। गजन्द्र-मोक्षकी 
कथा हमारे यहां बड़े ऊंचे प्रकारका साहित्य है। इतना शक्तिशाली होते 
हुए भी जब गजेंन्द्र हार जाता है और देखता है कि अपने बलसे अब काम 
नहीं चल सकता, ग्राह उसे ड॒बा ही देगा, तब वह सोचता है कि अब भग- 
वानकी शरण लेनी चाहिए। 

हमारी भी ऐसी ही हालत है। इस समय हम समझ रहे है कि हम 
हार गए हैं। लेकिन हम हारे नहीं है। जो ईश्वरकों अपने पास समझता 
है वह कभी नही हारता । 

मनुष्यको ईश्वरने बनाया ही ऐसा है कि जब वह करीब-करीब डूबनेको 
होता है, जब उसका सब कुछ ल॒ट जाता है तभी उसे ईश्वरकों पुकारनेकी 
बात सूझती है। जब वह अमन-चैनसे होता है तब वह ईश्वरको नही पुका- 
रता है। ईश्वरने ऐसा ही खेल रच रखा है। 

कल मैने त्रावनकोरके दीवान सर सी० पी० रामस्वामीकी बात 
आप लोगोंको सुनाई थी। आजकल तो तार और रेडियोका जमाना है। 
उनके कानोंतक मेरी वह बात पहुंच गई और उन्होंने एक लंबा-चौड़ा 
तार मेरे पास भेज दिया है। उन्होंने बहुतसे खुलासे किये है, पर त्राबनको र- 
कांग्रेस-कमेटीको सभा करने और जुल्स निकालनेकी इजाजत नहीं दी है । 
उसके बारेमें वे कुछ नहीं बोले हैं। इसमें मुझे बुराई नजर आती है। 

यह लक्षण अच्छे नहीं हैं। वे कहते हैँ कि त्रावनकोर तो सदासे आजाद 
रहा है। 

बात ठीक है, हमारे देशमें पुराने जमानेमें सैकड़ों राजा होते थे, 
पर हम हिदुस्तानको एक मानते थे। ऋषि-मुनियोने देशभरमें जगह- 
जगह तीथे-स्थानोंकी रचना की ओर दूसरी भी ऐसी व्यवस्थाएं कर दीं 
कि सामाजिक, आथिक और धार्मिक रूपसे सारे मुल्कको हम एक ही 
अनुभव करते थे। 

पर राजकीय क्षेत्रमे हमारा देश कभी एक नही रहा। चंद्रगुप्त या 
अशोकके साम्राज्यमें हिंद एक हो गया था, पर तब भी एक छोटा-सा 
दक्षिणी कोना उसके साम्राज्यसे बाहर था। जब अंग्रेज आये तभी पहली 
बार डिब्रगढ़से लेकर करांचीतक और कन्याकुमारीसे लेकर काश्मीरतक 
सारा देश एक हो गया। हमारे भलेके लिए नही, पर अपने राज्यकी 

भलाईके लिए अंग्रेजोने ऐसा किया। इस अंग्रेजी राजमें वह आजाद था, 

ऐसा त्रावनकोरका कहना गलत है। राजा लोग आजाद क्या थे, अंग्रेजोंके 
गुमाश्ते थे। पूरी तौरसे उनकी मातहतीमें दबे हुए थे। अब जब अंग्रेजी 
राज जा रहा है ओर लोगों के हाथमे राज आ रहा है तब किसी भी राजा- 
का यह कहना कि हम तो आजाद थे और आजाद रहेगे, बिलकुल गलत 
चीज है और वह जरा भी शोभाकी वात नहीं है। सर सी० पी० राम- 
स्वामी तो मेरे दोस्त रहे हे, सब बात सही, लेकिन मेरा लड़का ही क्‍यों 
न हो, सही बात कहनेसे में क्‍यों रुक ? हिंदुस्तान जब आजाद होता है 
तब अगर वे यही कहते हैं कि त्रावनकोर आजाद हैं तो इसका मतलब 
यह है कि वे आजाद हिदसे लड़ना चाहते है । 

में तो उनसे कहूँगा कि आप तख्तपरसे नीचे 3तरिए और त्रावनकोर 
के लोगोंके खादिम बनकर रहिए। जब अंग्रेजोंने आपसे एक बार राज्य 
छीन लिया और कुछ पैसे लेकर तथा अपनी रैयतको कुचलनेका आपको 
अधिकार देकर वह राज आपको लौटा दिया तो उसमें इतनी फरूपकी 
बात क्‍या थी ? फस्त्रकी बात तब है जब आप जनताको अपना मालिक 
मानें। वैसे तो हिंदुस्तान गिरा नहीं है और अगर वह अपनी परेशानीमें 
पड़ा है तो यह शराफ़तकी बात नहीं है कि आप जो आदमी गिर पड़ा है 

उसको ऊपरसे लात धर दें। हिदुस्तानके एक-चौथाई और तीन-चौथाई 
ऐसे दो टुकड़े होते हैँ तो उन टुकड़ोंकी बात से आपका कोई संबंध नही। 
आप दरीफ बनें और समझें। हिंदमें बेकार फसाद न बढ़ावें। 

रावलरूपिडीके कुछ भाई आए हूँ। उन्होंने कुछ बातें सुनाईं। सुचेता 
कृपलानीसे भी वहांके दुःखभरे हाल मालम हुए। पर एक बात जानकर 
बहुत दु:ख हुआ। वह यह कि जबतक पाकिस्तानकी बात तय नही हुईं थी 
तब तक तो हालात कुछ ठीक भी थे, पर अब तो वहांपर मुसलमान बड़ा 
त्रास दे रहे हैं। वहांके मुसलमान कह रहें है कि पाकिस्तान क्‍या है यह 
हम अब दिखा देंगे, सबको मुसलूमानोके गुलाम बनायेगे। 

यहां प्रार्थनामें मैं इस बातकी चर्चा इसलिए कर रहा हूं कि मेरी 
बात सभी मुसलमानोंतक पहुंच जाय । जिन्ना साहबतक तो पहुंचेगी ही । 
और अगर मे गलत कहता हूं तो सब मुसलमान भाई मुझे डांटें और कहें कि 
ऐसी कोई बात नहीं है। पेशावरमें आकर देखो तो सही कि सब हिंदू, 
सिख, औरत बच्चे कितने आरामसे हैं । 

पर मेरे पास नाम पड़े हे। दो-चार मामूली आदमियोंने ऐसा कहा 
हो तो समझा जा सकता है कि हर जगह कुछ गैर-जिम्मेदार आदमी होते 
ही हैं; लेकिन सारे मुसलमान अगर इस तरह सोचते और कहते हो तो 
यह बहुत ब्रा है। 

जिन्ना साहब तो कहते रहे हैँ कि मुसलमानोंकी अवक्सरियतमे सब 
छोटी तादादवाले चेनसे रहेंगे। इसके बदले यह क्या हो रहा है? पाकि- 
स्तान बन जानेपर भी अगर ऐसा रहा, झगड़ा बढ़ता गया तो इसका यह 
मतलब हुआ कि हम बेवक्‌फ बनते रहेंगे। यानी वे तो सब सरदार बनेंगे 
और जो कोई विधर्मी होगा उसे उनके यहां गुलाम बनना होगा या नौकर 
बनकर रहना होगा, और यह कबूल करना पड़ेगा कि वह उनसे नीचा है। 
अगर यह सच है तो बहुत बुरी बात है। में तो उनसे यह सुननेको अधीर 
हूं कि पाकिस्तानमें सबको बढ़िया तरीकेसे रखा गया है और मंदिर भी 
अच्छी हालतमें हूं । जब ऐसा देखूगा तब उनके प्रति मेरा सिर झुकेगा। 
अगर ऐसा न होगा तो समझू्‌ंगा कि जिन्ना साहब गलत बात कहते थे और 
माउंटबेटन साहबके लिए भी मेरे दिलमें शक पैदा हो जायगा कि इतने बड़े 

सेनापति होते हुए भी वे समझ नही पाये और उन्होंने जल्दबाजी की। 
मार-काट होती थी तो होती रहती, पर वे यह कह सकते थे कि तलवारके 
सामने झुककर हम कुछ नही देंगे। 

(लिखित संदेश ) 

मुझे अफसोस है कि आज मुझे मौन जरा जल्दी लेना पड़ा, क्योंकि 
कल तीसरे पहर कार्य-समितिकी सभा होनेवाली है। इसलिए अपना 
संदेश लिखकर देता हू। दुनियाके कई मुल्कोंसे मेरे पास चिट्ठियां आई 
हैं, जिनमें मुमझसे एक सवाल पूछा गया है, जिसका जवाब में आज आप 
लोगोंके माफंत देना चाहता हु। वह प्रश्न संक्षेपर्मं यह है--आपके देशके 
राजनतिक दल अपने सियासी मकसदको प्राप्त करनेके लिए हिसाका 
प्रयोग क्‍यों करते हैं ? दिन-ब-दिन आपके यहां हिसा बढ़ती ही जा रही है। 
क्या आप इसका कारण बता सकते हूँ? तीस सालतक आपने अंग्रेजोंके 
प्ाथ अहिसात्मक लडाई की, उसका यह नतीजा क्यो ? क्‍या यह होते 
20, आप अभी भी जगतको अहिसाका संदेश देंगे ? ' 

इस सवाल का जवाब देते हुए मुझे स्वीकार करना पड़ेगा कि में 
तो दिवालिया हो गया हूं; लेकिन अहिसाका दिवाला कभी नहीं निकल 
पकता। में पहले भी कह चुका हूं कि जिस अहिसाका हमने इस तीस 
पालमें उपयोग किया वह निर्बेलकी अहिसा ही रही है। मेरा यह उत्तर 
पंतोषजनक है या नही, यह तो आप लोग ही कह सकते हैं; पर इतना तो 
तुझे स्वीकार करना पड़ेगा कि आजकी बदली हुई हालतमें कमजोरोंकी 
अहिसाके लिए जगह नहीं है। सच तो यह है कि हिदुस्तानकों आजतक 
त्रीरोंकी अहिसाके प्रयोग करनेका मौका ही नही मिला। अगर में बराबर 
कहता रहूं कि बहादुरोंकी अहिसाके समान दुनियामें दूसरी कोई सच्ची 

शक्ति नही है तो उससे कोई खास फायदा नहीं हो सकता। इस सत्यकों 
साबित करनेके लिए तो बार-बार और विस्तारसे जीवनमें उसे प्रकट 
करनेकी जरूरत है। जहांतक मुझसे बन पड़ता है में तो अपने जीवनमे 
उसे प्रकट करनेकी कोशिश कर ही रहा हूं; लेकिन शायद मेरी काबलियत 
कम हो, शायद में शेखचिल्ली हूं, तो फिर मैं लोगोंको अपने पीछे चलनेको 
क्यों कहूं जब उसका कुछ नतीजा नहीं। यह सवाल पूछनके लायक है और 
मेरा उत्तर तो सीधा है। में किसीसे नहीं कहता कि वह मेरे पीछे चले। 
हरएकको अपनी अंतरात्माकी आवाजका हुक्म मानना चाहिए। अंतरात्मा- 
की आवाज न सुन सकें तो जैसा ठीक समझें वैसा करना उचित होगा, 
लेकिन किसी भी सूरतमें दूसरोंकी नकर नहीं करनी चाहिए। 

एक दूसरा महत्त्वपूर्ण प्रघन भी मुझसे यह पूछा गया कि अगर आपकी 
पक्की राय है कि हिंदुस्तान गलत रास्ते पर जा रहा है तो फिर आप भूल 
करनेवालोंके साथ वास्ता क्‍यों रखते हैं? अपने बृते आप अपनी काश्त 
खुद क्‍यों नहीं कर लेते और इस बातका विश्वास क्‍यों नही रखते कि अगर 
आपका रास्ता ठीक है तो आपके पुराने साथी लौटकर आपके पास आ 
जायेंगे ? यह सवाल मुझे अच्छा लगता है। में उसके खिलाफ बहस 
नहीं छेड़ूगा। इतना ही कहुंगा कि मेरी श्रद्धा तथा मरा ईमान ऐसा ही है 
जैसा पहलेसे था, यानी मेरी समझमें उनकी ताकत कम नही पडी है। यह 
मुमकिन है कि मेरा तरीका गलत रहा हो। मुश्किल या उलझनमें पुराने 
नमूने या कठिनाई और उलझनके समय पुराने उदाहरण और अनु- 
भव काममें आते है; लेकिन इन्सानकों यत्र बनके काम नहीं चलाना 
हे । 

इसलिए में अपने सब सलाहकारोसे यह प्रार्थना करता हू कि वे मेरे साथ 
धीरज रखें और इससे भी ज्यादा यह कि वे मेरी इस श्रद्धामें हिस्सेदार हों 
कि इस दु:खी जगतकी पीड़ा हटानेके लिए कठिन होनेपर भी सिवा अहिसाके 
और कोई सीधा और साफ रास्ता नहीं है। मेरे-जैसे लाखों आदमी इस 
सत्यको भले इस जीवनमें सिद्ध न कर पायें, यह उनकी कमजोरी तथा 
नाकामयाबी होगी, न कि अहिसाकी । 

एक और बात में आपसे कहना चाहता हूं। मेरा मौन होते हुए भी 


प्रार्थ ना-प्रवचन श्दद५ 


त्रावनकोरके कुछ मित्र आज मुझसे मिलने आए थे। उन्होंने मुझे यकीन 
दिलाया कि जो भी मैने उस रियासतके बारे में कहा उसमें जरा भी अत्युक्ति 
नही है। यह भी बताया कि जो जल्से किये गए उनपर लाठी चार्ज हुए 
ओर कल लगभग ३५ व्यक्ति गिरफ्तार भी किये गए। वहाँ आम रायका 
गला घोंटा जा रहा है। जो भी हो, मझे जरा भी शक नहीं कि आजाद 
हिदुस्तानमें एक रियासतका अपनी आजादीका ऐलान करना एक बेहूदा 
बात है। इसका मतलब तो यह भी हो सेकता है कि उन्होंने हिंदुस्तानके 
करोड़ों आजाद व्यक्तियोंपर लड़ाईका ऐलान कर दिया है। यह कतई 
नासमझीकी बात है खासकर तब जबकि महाराजा साहबके साय उनकी 
जनताका सहारा नही है। जबतक अग्रेज सरकार उनके पीठके पीछे थी 
तब तक ऐसा करना मुमकिन था, लेकिन अब तो हालत बिलकुल बदल 


गई है। 

भाइयो और बहनो, 


आज सबरे जब मेरा मोन था तो श्री पुरुषोत्तमदास टंडन आए। 
मेने आपको बताया था कि जब टंडनजी ने कहा कि हरेक स्त्री-पुरुषको 
शस्त्रधारी बनना चाहिए और स्वरक्षा करनी चाहिए तो यह सुनकर 
मुझे कैसा बुरा लगा था। एक पत्र-लेखकने मुझसे पूछा था कि गीता 
पढ़ते रहनेपर भी इस तरह आपको बुरा कंसे लग सकता है ? उस पत्रसे 
यह भी पता चलता था कि टंडनजी 'शरठं प्रति शादयं का सिद्धान्त मानते 
है। तब टंडनजीसे मेने पूछा कि आप क्या मानते है ? इसका खुलासा 
देते हुए टंडनजीने बताया कि में शर्ठ प्रति शाढय॑' के सिद्धान्तको तो नही 
मानता हूं, लेकिन स्वरक्षाके लिए शरस्त्रधारी बनना जरूरी है, ऐसा में 
मानता हूं। गीताने भी यही सिखाया है। 

तब मैने टंडनजीसे कहा कि इतना तो आप उस भाईको लिख दीजिए 
कि आप ७ठं प्रति शादयं' के माननेवाले नहीं हैं, ताकि वे भ्रममें न रहें। 
और स्व॒रक्षाके लिए हिसा करनेकी बात गीतामें कही है, यह में नहीं मानता । 
मेने तो गीताका अलग ही अर्थ निकाला है। मेरी समझमें गीता ऐसा नही 
सिखाती है। गीतामें या दूसरे किसी संस्कृत ग्रंथमें अगर ऐसी बात लिखी 
है, तो में उसे धमंशास्त्र माननेको तैयार नही हुं । महज संस्कृ-तमें कुछ लिख 
देनेसे कोई वाक्य शास्त्र-वाक्य नहीं बन जाता। द 

टंडनजीने मुझसे कहा कि तूने तो उन बंदरोंकों मारनेके लिए भी 
लिखा था, जो बेहद पीड़ा पहुंचाते हे और खेती उजाड़ देते है।' लेकिन 
में तो (गांधीजी) किसी भी प्राणीको और यहांतक कि चीटीतकको भी 
मारना पसंद नहीं करता। फिर भी खेती-बाड़ीका सवाल अलग है और 
मनुष्य-मनुष्यका अलग है। 

तब टंडनजीने कहा कि “शठ प्रति शाठयं” यानी एक दांतके बदलेमे 
दो दांत निकालनेकी बात हम न करें और एक दांतके बदलेमें एक दांत तथा 
एक थप्पड़के बदलेमें एक थप्पड़की बात भी नहीं करेंगे; परंतु हाथमें शस्त्र 
नहीं लेंगे, अपनी शक्ति नहीं दिखायेंगे तो स्वरक्षा किस तरह होगी ? 

इसके बारेमें मेरा यह जवाब है कि स्वरक्षा जरूर की जाय; पर 
मेरी स्वरक्षा कैसे होगी ? कोई मेरे पास आता है और कहता है कि बोल, 
राम-नाम लेता है या नहीं ? नही लेगा तो यह तलवार देख ! तब मे 
कहूंगा, यद्यपि में हरदम राम-नाम लेता हुं, लेकिन तलवारके बलपर में 
हरगिज न लंगा, चाहे मारा क्यों न जाऊं ? और इस तरह स्वरक्षाके लिए 
में मरूगा। वैसे कलमा पढ़नेमें मेरा कोई धर्म जानेवाला नहीं है। क्या 
हो गया अगर में ठेठ अरबीमें बोल कि अल्लाह एक है और उसका रसूल 
एक ही मुहम्मद पैगम्बर है । ऐसा बोलनेमें कोई पाप नही और इतने भरसे वे 
मुझे मुसलमान माननेको तैयार है, तो में अपने लिए फर्यकी बात समझूंगा । 
लेकिन जब तलवारके जोरसे कोई कलमा पढ़वाने आवेगा तब कभी भी 
कलमा न पढ़ गा। अपनी जान देकर में स्वरक्षा करूंगा। इस बहादुरीको 
सिद्ध करनेके लिए में जिदा रहना चाहता हूं। इसके अलावा और तरीकेसे 
में जीना नहीं चाहता। 

मेने कहा है कि भौगोलिक दृष्टिसे हमारी भूमिके टुकड़े भले हो जाय॑ 
पर हमारे दिलोंके टुकड़े नही होने चाहिए; पर मेरी कौन सुने ? एक 
दिन था जब गांधीको सब मानते थे, क्योंकि गांधीने अंग्रेजोंके साथ लड़नेका 
रास्ता बताया था। और वे अंग्रेज भी कितने, केवल पौन.छाख । पर उनके 
पास इतना सामान था, इतनी ताकत थी कि बकौल एनी बेसेंटके रोड़ेका जवाब 
गोलीसे दिया जाता था और हमारी हिसा चल नहीं पाती थी । तव अहिसासे 
काम बनता दीखता था, इसलिए उस समय गांधीकी पूछ थी। पर आज लोग 
कहते है कि गाधी हमें रास्ता नहीं बता सकता है, इस लिए स्वरक्षाके लिए 
हमें शस्त्र हाथमे लेने चाहिए तो फिर यही कहना पड़ेगा कि हमने तीस 
वर्ष बेकार खोयें जो अहिसाकी लड़ाई लड़ी । हिसाके सहारे तरंत ही उनको 
(अंग्रेजोंको ) हटा देना चाहिए था। 

लेकिन मेरे खयालमें हमने तीस वर्ष बेकार नही गंवाये हैं। हम पर 
बेहद जुल्म ढाये गए फिर भी हम अहिसक रहे, यह अच्छा ही किया। 
उन्होंने अपने अस्त्र-शस्त्र सब हमारे खिलाफ बरसाए; पर हम दबे नहीं 
और इस तरह कांग्रेसका पैगाम सारे हिदुस्तानमें फेला; लेकिन वह सात 
लाख देहातोंमें ठोक तरहसे नहीं फैला, क्योंकि हमारी अहिसा नामर्दकी 
अहिसा थी। उस समय हमको किसीने एटम बम बनाना नहीं बताया 
था । अगर हम वह विद्या जानते होते तो उसीसे अंग्रेजोको खत्म करने की 
सोचते; पर दूसरा कोई चारा नहीं था, इसलिए तब मेरी बात मानी गई 
और मेरा सिक्‍का जमा। पर लोग कहते है कि आज मेरा प्रभाव किसीपर 
नही है । 

लेकिन आप लोग जो रोज यहां प्रार्थनामें आते हूँ तो क्‍यों आते हैं ? 
आपपर मेरा कौन-सा जोर है? आप प्रेमसे बंधकर यहां आते हैं और 
शांतिसे यहां बैठकर सुनते हैं । अगर इसी तरह मेरा सिक्का आज सिफं 
हिंदुओंपर ही चले तो आप देखेंगे कि बहादुरोंकी अहिंसासे दुनियामें हिंदु- 
स्तानका सिर ऊंचा उठ जायगा। मुसलमानोंसे में नहीं कहता। उन्होंने 
तो मुझे अपना शत्रु मान रखा है; पर हिंदुओं तथा सिखोंने मुझे शत्रु नहीं 
बनाया है। लेकिन हिंदू मेरी अहिसाकी बहादुरीकी बात मानें तो हमारे 
पास जो कुछ अस्त्र-शम्त्र होंगे, उन्हें में दरियामें और बंबईकी “बेक बे” 

हो जिसपर हम भरोसा कर सकें। वे कहे कि पहले आपको खाना 
खिलायेंगे फिर हम खुद खायेगे। और विधर्मीको भी वे सभी हक हैं 
जो हमारे यहां मुसलमानको हैं। तो फिर में एक भी दिन शरणार्थियोंका 
हरिद्वारम रुके रहने नहीं दूगा। 

जब वाइसरायने उनसे पूछा कि यह तो बताओ आप अलग जो 
हो रहे हैं, तो भाईकी तरह या दुश्मनकी तरह ?” तब उसके चारों प्रति- 
निधियोंने कहा था, हम भाई-भाईकी तरह ही अलग होनेवाले हूँ । अगर 
यह बात सिर्फ वाइसरायके कमरेतक ही सीमित रह जायगी, इसका अमल 
रोजके काममे न होगा, तो उन चारोंने और वाइसरायने भी फरेब किया 
है, ऐसा कहना होगा। इसलिए वे आज ही अपना भाईपना दिखलावे। 
चार महीनेके बादतक रुके रहनेकी क्या जरूरत ! 

(बादशाह खानकी बात बताते हुए गांधीजीने कहा--) आज उनके 
प्रातमं यह बात पैदा कर दी गई है कि दो बकसोंमेंसे एक बकसेमें पर्ची डालो । 
चाहे पाकिस्तानवालेमे, चाहे हिदुस्तानवालेमें । और हिदुस्तानमें उन्हें 
बिहारवाला हिंदूराज बताया जाता है। इस आवोहवामे कोई मुसलमान 
नही कहेगा कि वह मुसलमानका साथ छोड़कर हिंदूके साथ जायगा | 
आज उनमें यह कहनेका साहस नही है कि वह यह कहे कि बदमाश मुसन्‍्ठ- 
मानसे शरीफ हिंदूकी सोहबत अच्छी है। 

इस हालतमें बादशाह खान कहते है कि वे अपने सूबेकों सबसे पहले 
स्वतंत्र सूबा बनाना चाहते हैं। यानी हिंदुस्तान या पाकिस्तानसे न मिलकर 
पठान पठान आपसमे मिल जायं और अपना कानून और अपना विधान 
बना लें। 

काग्रेसकों पठानोसे यह कह देना चाहिए कि वें अपना कानून बनाये । 
आपके बनाये विधानमे हम जरा-सा भी दखल नहीं देगे। हमें उतना 
दखल तो रहेगा जितना कि कन्द्रका बधन माननेवाले दूसरे प्रांतोमें हा 
सकता हूँ । बाकी अंदरूनी सारा काम आप अपनी शरीयतके मताबिक 
चलावे । 

इसी तरह लीग भी कह दे कि उसके जो दो-चार सूबे होगे वे अपने 
अदरूनी इतजाममें आजाद रहेंगे और सिर्फ अमुक-अमुक बात केन्द्र- 

और चोरी-जारीको छोड़ेंगे । अगर लगातार हम व्यसन-व्यभिचारम 
पड़े रहे तो "हिंद आजाद होकर भी उसकी आजादी व्यर्थ जानेवाली है। 

बहादुरी तो मुझमें तब आयगी जब में मारा जाऊं। तो भी मारने- 
वालेके भलेके लिए ईश्वरसे प्रार्थना करता रहूं। ईश्वरका नाम भी में 
केवल मुहसे न लगा; पर उसे अपने हृदयमें जिंदा बैठा हुआ देखूगा । 
मंदिर-मस्जिदमें उसे ढूृढ़ने नहीं जाऊंगा। अगर सब हिंदू ऐसे हो जाय 
तो बहुत काफी हें। वे ऐसी बहादुरीकी अहिसा न भी सीखें और केवल 
थोड़ेसे सिख ही बहादुरोंकी अहिसा अपना लें और खालसाका एक-एक 
व्यक्ति सवा लाखके बराबर सच्चा बहादुर बने तो हिदुस्तानका काम 
बन जाय । 

पर आज तो बादशाह खान, जो इतने बहादुर रहे हैँ, बहादुर नही 
बन सकते। वर्षोसि यह पठानोंको अहिसा सिखाते आए हँ--पर आज वह 
कहते है कि में नही कह सकता कि में हिदुस्तानमें हूं। अगर कहूंगा तो 
बिहारसे दसगुना कांड वही हो जायगा। लेकिन वे क्‍या करें? अपने 
पठान भाइयोंको कहांतक साहस दिलावें ? अहिसा कोई हल्दी-मिर्च तो 
है नहीं जो बाजारसे मोल आ जायगी । अगर वे सच्ची अहिसा दिखा पाते 
तो अकेला सीमाप्रांत समूचे हिदुस्तानको बचा सकता था। 

मेरे पास नागपुर तथा बंबईसे दो पत्र आए है, जो सही हों तो दुःखकी 
बात है। क्या आप अपने राष्ट्रीय मुसलमान भाइयोंको, जिन्होंने आपके 
साथ इतनी यातनाएं झेलीं, ऐसा कह देंगे कि आप हिदुस्तानके नहीं हैं ? 
में तो कहुंगा कि लीगी मुसलमानसे भी हम न कहे कि आप जाइए ! ऐसा 
कहना अहिसाका न्याय नही है । फिर तो जिन्नाकी दो राष्ट्रकी बात ठीक ही 
कहलायेगी और दुनिया हमपर थकेगी। इसका मतलब तो यह है कि 
अभी हिंदुस्तान पूरा आजाद बना नही है ओर हम उसे हाथसे खो देनेका 
सामान पैदा कर रहे हैं । 

में नहीं कहता कि मुसलमान हमारे साथ तकज्वरी (?) कर सकते 
हैं। जो कुछ अंग्रेजके राजमें था वह सब उन्हें नहीं दिया जा सकता । पृथक्‌ 
निर्वाचन वे मांगें तो हम नहीं देंगे। पृथक निर्वाचन तो अंग्रेजोंकी जबरन 
जमाई हुई जहरी जड थी । पर हम उनके साथ न्याय तो करेगे ही । उनके 


१७० प्रा्थ ना-प्रवचन 


बच्चोंको तालीमकी सहुलियत उतनी ही देंगे जितनी अपने बच्चोंको । 
बल्कि वे गरीब हों तो वे ज्यादा सहुलियतके हकदार होंगे और अगर हम 
ऐसा इन्साफ करेंगे तो हम हिदुस्तानके लोग बहादुर साबित होंगे । 


डर 
१९७ जून १९४७ 

भाइयो और बहनो, 

आजकल जो भजन गाये जाते हैं उन्हें पसंद करनेमें मेरा हाथ नही 
होता। पर ठीक वही भजन आता है जो मौकेका होता है। आजके 
भजनमें कहा है कि जब साधुकी संगत मिल जाती है तब हम परायापन भूल 
जाते हैं और तब कोई बैरी या बेगाना नहीं होता। 

आजकल हमें इसी बातकी सबसे ज्यादा जरूरत है। लेकिन जो मेरे 
पास आता है, यही कहता है---तुम कितना भी चीखो, यह अलगाव तो 
रहने ही वाला है। दोनों ही अपने-अपने दायरेको कसकर मजबूत बनाये 
बिना नहीं मानेंगे ।! यह बात मुझे अच्छी नहीं लगती, फिर भी मझे उससे 
परेशानी नहीं है। में तो कहता ही रहूंगा कि जो हुआ वह भले ही हो गया, 
लेकिन उसपर मोहर लगाकर हमें उसे पक्का नहीं करना है। 

आप जानते है कि कल जब हमारी प्रार्थना पूरी हुई तब एक भाईने 
प्रशन किया था। मेने उसे लिखकर भेजनेको कहा था। उसने लिखा है-- 
अगर पाकिस्तान नहीं टूट जाता है तो में और मेरी धर्मपत्नी--दोनों 
फाका करके मर जायेंगे। और फाका भी यहां पडे-पडे करेंगें।' 





१. बिसर गई सब तात पराई, 
जब ते साधु संगत पाई। 
नहिं कोई बरी नि बेगाना, 
सकल संग हमरी बन आई-- 
२. वाल्मीकि-मंदिर में । 

फाका करना है तो पहले में करू । हर चीजका शास्त्र होता है, यानी 
उसके करनेके कानून अथवा पद्धति होती है। चर्खे-जेसी छोटी चीजका भी 
वगास्त्र होता है। पहले हम उसको नहीं जानते थे, लेकिन अब उसका 
शास्त्र बन गया है। तब हमें चर्खेकी शक्तिका पता चला है। में तो यहांतक 
कहता हूं कि सारी दुनिया उसके द्वारा आजाद होगी। 'एटम बम' से दुनिया 
आजाद नही होगी । दुनियामें ज्ञास्त्र दो प्रकारके हे--एक सात्विक और 
दूसरा राजसी । यानी एक धारमिक और दूसरा अधार्मिक। एटम बम' का 
शास्त्र ध्मवाला नही हो सकता। वह ईश्वरकों नहीं मानता, बल्कि वह 
खुद ही ईश्वर बन जाता है। 

इसी तरह फाकेका भी शास्त्र होता है। बगैर तरीकेके फाका करनेमें 
धर्म नही होता । अगर कोई कहें कि जबतक ईदृवर मेरे सामने नही आयेगा 
तबतक में भखों मरूगा, तो वह मर भले ही जाय, पर ईइ्वर उसे नहीं 
दिखेगा । 

सार्वजनिक अनशनका भी एक शास्त्र है, और उसको जाननेवाला मैं 
है। यद्यपि में भी उसे पूरा नही जानता, पर सबसे ज्यादा में ही उसे जानता 
हु । गोया ऊजड़ देशमें अरड ही पेड़, वाली मेरी स्थिति है। में इस अनशन- 
को धामिक अनशन नही मान सकता। इसका मेरे दिलपर कुछ असर होने- 
वाला नही है। दुनियाकी भी इसके साथ हमदर्दी नही हो सकती । इसलिए 
में तो दोनोसे कहगा कि आप फाका छोड़ दें और अपने घर जाय॑। 

लेकिन घर जाकर क्या करें ? चुप बैठ जाय॑ ? नहीं, चुप बेठनेकी 
बात नहीं है । हमे अपने मनमे यह बात आने ही नही देनी है कि हम अरूग- 
अलग हो गए हँ। हम अपने दिलमें पाकिस्तान मानें ही नहीं, किसीको 
अपना बैरी न समझे, किसीको बेगाना या पराया न मानें । 

और यह सब साधु-संगतसे हो सकेगा, यानी हम सद॒ग्रंथ पढ़े, बुरे 
विचार छोडें। ऐसा तभी हो सकेगा जब हम अपने चित्तको कुविचारसे 
खाली करेंगे। चित्तके कुविचार आसानीसे नहीं ट७ सकते। रामका 
नाम लेनेसे ही वह खाली हो सकता है। 

लेकिन आजकल हमारा चित्त तो किस्म-किस्मके उपभोगोंको सोचता 
रहता है। हम रामको नहीं याद करेंगे, हम सिगारको याद करेंगे--और 


१७२ प्रार्थंना-प्रवचन 


सिगारके लिए मे क्‍या कहूं । लेकिन हालत यही है कि हमारा ध्यान गलत 
बातोंपर जाता है। लोग जोर-जोरसे कहे ही जाते है कि हम मुसलमानोंकी 
खबर लेंगे । और इस तरह हम खुद पाकिस्तानको पक्का बनानेकी पैरवी 
करते हैं । 

पाकिस्तान जिन्नाने नही बनाया है। हमें स्वप्नमे भी खयाल नही 
था कि जिन्ना पाकिस्तान बना पायगा। पर वह बहादुर आदमी है। 
अंग्रेजोंकी मार्फंत उसने पाकिस्तान प्राप्त कर ही लिया। लेकिन हम अगर 
अपने दिलमें उसे न मानें और यह कहें कि मुसलमानोंको अब हम देख 
लेंगे तो उससे वह पाकिस्तान मिट नही जानेवाला है। 

उसका मतलब यह नही कि में मुसलमानोंकी खुशामद करनेके लिए 
आपसे कहता हूं। हम अपने घरमें छोटे भाईकी खुशामद नही करते। 
उसके प्रति अपना जो धर्म है उसका पालन करते है और उसका विश्वास 
कमा लेते हैं । 

आपको अखबारसे पता चला होगा कि आज में वाइसरायके पास 
गया था। वाइसरायने मुझसे पूछा कि “तूने अखबार देखा ?” मेने 
कहा, में अखबार कम देख पाता हूं !” तब उन्होंने कहा, “हमने आज 
एक अच्छा काम कर लिया है।* 

विभाजनके प्रश्नपर हिदुओंकी और मुसलूमानोंकी अलग-अलग 
रिपोट वाइसरायके पास पहुंची और वाइसरायने दोनो दलोंको मिलकर 
एक रिपोर्ट बनानेके लिए राजी कर लिया । 

में तो कहता हूं कि जब भाई-भाईका बटवारा होना तय हो जाय तो 
फिर वह रूठ-खीजकर नहीं हों सकता। ऐसा नही हो सकता कि घरमे 
जब एक कुर्सी है तो उसकी टांग तोड़कर या टुकड़े करके उसे बांट ले । 
अगर हमारा एक-चौथाई और तीन-चौथाई बटवारा होना है तो सारे 
आंकर्ड समझदारीसे निकालने होंगे । 

इसीलिए एक समिति बनाकर यह जो अच्छा काम किया गया है 
उसका सिलसिला बराबर चलता रहना चाहिए। केवल मुस्करा देनेभरसे 
अच्छाई साबित नहीं हो जाती । अगर यह जबानी मिठास भी नही, पर सच- 
मुच मिल-जुलूकर काम किया जाना है, तब तो मेँ कहूंगा कि भले पाकिस्तान 

आया । और तब वाइसरायको तकलीफ देनेकी बात ही नहीं रहेंगी । 
वाइसरायको अपना दफ्तर बंद करना होगा। तब हम सरकारी अफ- 
सरोंसे, जो इस कामको जानते है, कहेगे कि आप इकट्ठे बैठकर दोनों दलोंको 
संतोष हो वेसी फेहरिस्त बना दें । जहां हिसाबसे काम बने, हिसाबसे बंट- 
वारा कर दीजिए, जहां हिसावसे बंटवारा ठीक न बैठे वहां पर्ची डालकर 
फैसला कीजिए; पर हम इस बात पर लड़नेवाले नहीं हैं। मेलसे ही फैसला 
करेंगे। वाइसरायको भी वीचरमें नहीं डालेगे। 

आखिरी बात यह है कि आज फिर मेरे पास त्रावनकोरके दीवान सर 
रामस्वामीका लंबा-चोड़ा तार आया है, जिसमें मुझे समझानेकी कोशिश 
की गई है कि उनके साथ वहांके ईसाई आदि भी हैं। पर ऐसे तारसे मुझे 
बुरा लगता है। कड़वी वीजको मीठी बनानेसे वह मीठी नही बन जाती । 
मलसे ही इनकी बात बुरी है। आ जाओ, हम तो आजाद है ।' आप किससे 
आजाद हूँ ”' रेयतसे ? लोग इस तरह भारतसे आजाद होकर करेगे क्‍या ? 
आप इस तरह घुमा-फिराकर बात न करे। सीधी बात करें कि हिदुस्तानके 
साथ हम हैं, तब ही आप अपने राजाके प्रति सच्चे वफादार है, नहीं तो 
बेवफा हैं । 


४३: 

भाइया और बहनों, 

आप लोगोंको कल में बता चुका हूं कि यहां एक भाई और 
उनकी पत्नी वाल्मीकि-मंदिरके बाहर रास्तेपर उपवास कर रहे 
हैँ । उन्होंने आज विनयसे भरा पत्र मेरे पास भेजा है। पर मुझे 
खेद है कि उसमें समझदारी नही है। वे छोटे है, में बढ़ा हूं। 
अगर म॑ कहूं कि ज्ञानकी बात में कुछ जानता हूं तो उन्हें वह मान 
लेनी चाहिए। वे कहते हैं कि आपकी बात हमें लगती तो ठीक है, 

पर हमारी अंतरात्मा नहीं मानती, इसलिए हम उपवास छोडनेमें 
मजबूर हैं। 

आप लोगोंने तिलक महाराजकी प्रसिद्ध पुस्तक गीता-रहस्यका 
नाम सुना होगा। उसमें इतना ज्ञान भरा है कि उसके अनेक पारायण 
करने चाहिए। मेने वह यरवदा जेल में पढ़ी थी। यह बात सही है 
कि में उनकी सभी बातोंसे सहमत नहीं हूं, पर इसमें कोई संदेह नही 
कि तिलक महाराज बहुत बड़े विद्वान थे और उन्होने संस्कृत साहित्यका 
बहुत गहरा अध्ययन किया था। उनकी वह गीता पढ़े मुझे बहुत 
समय हो गया, इसलिए उनके ठीक शब्द मुझे याद नही हें; पर 
उनके लिखनेका भावार्थ में बताऊंगा। वह बात मुझे बहुत ठीक 
छगती है। 

उन्होंने एक जगह कहा है कि अंग्रेजी भाषामे अंतरात्माके लिए 
'कान्शंस' शब्द अच्छा है पर जब यह कहा जाता है कि हम अपने 
'कान्हंसके मुताबिक चलते हे! तब इसका सही अर्थ यह नही होता कि 
हम अंतरात्माके कहने पर चलते हँ। हमारे वैदिक धर्मके मुताबिक 
कान्शंस”' सभीमें (जड़-चेतनमें) होता है। पर बहुतोंका कान्शस' 
सोया हुआ रहता है, अर्थात्‌ उनकी अंतरात्मा मूढ़ अवस्थामे होती है। 
तो उस अवस्थामें उसे कान्शंस' कंसे कहा जाय ? हमारे धर्मके अनुसार 
मनुष्यकी अंतरात्मा तब जाग्रत होती है जब यम-नियमादिका पालन 
ओर दूसरी भी बहुत-सी चेष्टा आदि करें। तिरक महाराजकी इस 
बातको मेने पचा लिया है। शास्त्रकी जो चीज हम पचा सकें वही 
साथंक है। जैसे वही आहार हमारे लिए सार्थक बनता है जिसका हम 
रक्‍त बनाएं। तो तिलक महाराजकी इस बातको मेने पचा लिया है, 
जिसके जरिये कौन-सी आवाज अंतरात्माकी है और कौन-सी नही, 
उसकी परख में कर लेता हू। कोई चोर यह कहे कि मेरी अंतरात्माने 
मुझे कहा कि अमुक लड़केको मार डाल, उसके हाथ-पैर काट ले और 
उसके जेवर लूट ले, तो वह अंतरात्माकी आवाज नहीं, जड़ता है। आज- 
कल तो हम भी जड़ बने है न? हमें वही सूझ रहा है कि हम मासूम 
बच्चोंको मार डालते हूँ। पर वह अंतरात्माकी आवाज नही होती । 

दूसरी बात यह कि में उपवास सिखानेवाला आचार्य हूं। कुछ जैन 
लोग किसी चीजको न पानेतकके लिए अनदन कर लेते हैं। उन्हें समझा- 
कर मेने उनका अनशन तुड़वाया है। स्व० धर्मानंद कोसांबीजीकी बात 
भी मैंने बताई थी कि उन-जैसे विद्वानतकने मेरे कहनेपर अनशन छोड़ 
दिया था और काका साहब कालेलकर जो यहां आये हैं, वे कहते 
हैं कि कोसांबीजीने अपने स्वर्गवासके पहले कहा था कि गांधीने अन- 
दान छोड़नेकी बात ठीक ही कही थी। तो जब में, अनशनका आचार्य, 
कह रहा हूं कि वे पति-पत्नी अनशन छोड़ दें तो उन्हें छोड़ 
देना चाहिए। तीन दिनका अनशन बहुत हो गया है। अब वे 
मान जाय॑। 

आपने अखबारमें देखा होगा कि कल म॑ जिन्ना साहबसे मिला था। 
यह बात मैंने आपको नहीं बताई थी, क्योकि पहलेसे मिलनेकी बात थी 
ही नहीं। जब में वहां था तब वाइसरायने मुझसे कहा कि जिन्ना साहब 
यहां आ गये हैं, उनसे मिल लो। तो मे इन्कार कैसे करता ? में वह 
आदमी रहा जो जिन्नाके घर भी चला जाता है। हम मिले और 
यह ठहरा कि बादशाह खान भी मिलें तो अच्छा। और कल शामको 
तो हमें फिर वाइसरायके पास जाना था। पर बादशाह खान तो मिस्कीन 
आदमी ठहरे। वे गरीबोंकी-सी मोटरमें बैठकर देवबंद चल दिये। 
इसलिए वहांसे लौटकर आनेमें उन्हें तीन घंटेके बजाय पांच घंटे 
लग गए और हम कल शामको वाइसरायके पास नहीं जा 
सके । 

आज वाइसराय चले गए, पर उनके दिलमे था कि हम मिले तो 
अच्छा। सो लाड्ड इज्मेके पास हम साढ़े चार बजे गए। इसका नतीजा 
यह हुआ कि बादशाह खान जिन्ना साहबके घरपर उनसे मिलने गए हैं 
और अभी वह वहींपर हैं। 

इसपर भी हम बड़ी लंबी-चौड़ी आशाएं न बना लें कि चलो, अब 
सब भला हो गया। पर पाकिस्तानका जो जख्म हो गया है उसके भौर 
भी गहरा हो जानेसे रुकनेकी आशा तो हम कर सकते हैं। हमारा 
काम तो प्रयत्न करनेका है, इसलिए बादझ्ाह खान कायदे आजमके 

मकानपर चले गए हैं। लेकिन फल देना ईश्वरके हाथकी बात है। हम 
प्रार्थना करें कि अच्छा परिणाम आ जाय । 


और वह अच्छा परिणाम कौन-सा हो सकता है। सीमाप्रांतमें 
जो सब पठान हैं वे एक हो जायं । पठान तलवारबाज होता है। कोई 
पठान ऐसा नहीं होता जो तलवार और बंदूक चलाना न जानता हो। 
पीढ़ी-दर-पीढ़ी पठान खनका बदला लेता रहा है। पर बादशाह ख़ानने 
देखा कि हथियारोंकी बहादुरीसे भी ज्यादा बुलंदी, मरकर स्वरक्षा करनेमें 
है। बादशाह खानका खयाल था कि पठान लोग यह ऊंची बहादुरी अपना 
ले और एक होकर सबकी खिदमत करें। पर यह ख्वाब पूरा होनेसे पहले 
वहां यह जनमतसंग्रहका झगड़ा फैल गया। 


कुछ कहेंगे कि हम पाकिस्तानके साथ रहेंगे, कोई कहेंगे कि काग्रेसके 
साथ रहेंगे। और कांग्रेस तो आज बदनाम है कि वह हिंदुओंकी हो गई । 
इस बातपर पठान अलग-अलग होंगे और ऐसी यादवस्थडी मचेगी कि 
जिसका दबाना दुश्वार होगा। वे आपसमें कट मरेंगे। बादशाह खान 
चाहते हैँ कि किसी तरहसे जनमतसंग्रहकी बलासे छूटकर पठान आजाद 
रहे । वे खुद अपने कानून बनावें और एक रहें । फिर चाहे वे पाकिस्तानमें 
रहें चाहे हिदुस्तानमें मिलें। वे कहते है कि हमारे पास पैसा नही है। 
हम तो मिस्कीन आदमी हैं। हम अपना स्वतंत्र राष्ट्र बनाना नही चाहते, 
पर किसमें मिलेंगे इसके बारेमें आपसी झगड़ा मिट जानेके बाद ही हम 
निश्चय करेंगे। 


फिर जो हिंदू भागकर हरद्वार आए हे यह भी डा० खान साहब- 
की बहुत चुभता है। इसलिए बादशाह खान सीमाप्रांतके हिंदुओंको 
वापस लौटाना चाहते है । सीमाप्रांतमें भी अभी बहुतसे हिंदू हैं जो गरीब 
हैं और कहीं जा नहीं सकते । उन सबको तसलल्‍ली तभी मिल सकती हे 
जब जनमतसंग्रहका यह झगड़ा खत्म हो। इसलिए बादशाह खान कायदे 
आजमके पास मिलनेके लिए चले गए हैं। पता नहीं वहांसे क्या करके 
लाते हैं। हम इबादत करें कि अच्छा ही हो | 


आखिरी बात यह कि आज फिर ख्वाजा अब्दुल मजीद साहब आए 

थे। कहते हैं कि अब तो पाकिस्तान बन गया है, तब राष्ट्रीय मुसलमानों- 
की उपेक्षा नहीं होनी चाहिए । 

र्वाजा साहब अपनेको अच्छा मुसलमान होनेकी वजहसे वैसा ही 
अच्छा हिंदू बताते हैं जैसा कि में अपनेको अच्छा हिंदू होनेकी वजहसे 
अच्छा मुसलमान बताता हूं। गोया हरेक अच्छा धामिक आदमी दूसरे 
सभी धमंवालोंके बीच पूरी इज्जत पानेका हकदार है। और उन्होंने 
यह कहा कि अब पृथक निर्वाचन खत्म हो जाने चाहिए। हम दुनियाकी 
नजरोंमें हिंदुस्तान यूनियनमें एक बनकर रहना चाहते हैँ। धर्म अलग 
हो, पर कानूनकी दृष्टिमें सभी हिदुस्तानमें रहना चाहते हैं और यूनियनके 
प्रति जो वफादार रहता है उसे उसकी योग्यताके आधारपर सभी हक 
होने चाहिए जो हरेक हिंदुस्तानीकों हो । 

मैने उनसे कहा कि आपको वे सब हक मिलेंगे ही। अगर दूसरे 
नहीं तो हम दो तो हैं ही, जो एक दूसरेको पूरा धामिक और अच्छा मानते 
है। धर्म के कारण किसीका हक नहीं छीना जायगा, यह हम देखेंगे। पर 
यह भी हमे देखना है कि धर्मके नामसे ज्यादा रिआयत देना भी अच्छा 
नहीं होगा । 

एक बार जिन्ना साहबने ऐसा ही किया था। कभी वे १४ छत पेश 
करते थे, उससे पहले उनकी ११ शर्ते थी और फिर १४ हुई। फिर २१ 
हुई और फिर एक पाकिस्तानवाली शर्ते हुईैं। लेकिन अब कोई 
ऐसा नही कर सकेगा । हिंदुस्तान बहुत बड़ा मुल्क है। उसमें सब आजादीसे 
रहें। जो हिदुस्तानमें वफादारीसे रहना चाहें उन सबको हिदुस्तानमें 
स्थान है । 

भाइयो और बहनो, 


कल प्रार्थना-सभाकी समाप्तिके बाद एक सज्जनने मुझसे एक प्रश्न 
किया था। मेने उनसे लिखकर देनेको कहा। उन्होंने लिखकर भेजा। 
लेकिन वह पर्ची जेबमें पड़ी रहनेके कारण कपड़ा धोनेके समय धुल गई 
और जब वह मेरे पास पहुंची तब वह पढी नही जा सकती थी। यह मेरे 
लिए शरमकी बात है, पर प्रइनकर्त्ता यहां मौजूद नही हैँ, इसलिए मे क्षमा 
किससे माग ? 

तीन-चार दिनसे पाकिस्तानके विरोधमें जो दंपति उपवास कर 
रहे थे, उनके बारेमें कल जब मैने यहां कहा था, उसे सुनकर पहले तो 
उन लछोगोंकों बुरा लगा कि में अपनेको उपवासके शास्त्रका आचाय॑ कंसे 
कहता हू। इतना घमंडी क्‍यों बनता हूं ? लेकिन में रातको नौ बजे 
उनसे कुछ देरके लिए मिला और मैने उन्हें समझाया कि जो आदमी पाच 
फुट ऊंचा है वह अगर कहे कि में पांच फुटका हूं तो इसमे घमडकी क्‍या 
बात है! उनका वह क्षणिक जोश था। फिर वे समझ गए कि उपवास 
क्रनेसे यह अच्छा है कि हिदुस्तानके टुकड़े हो गए यह बात हम दिलमें 
मानें ही नहीं। उन्होंने दूध-फल लेकर अपना उपवास छोड दिया। 
इसके लिए म॑ उन्हें मुबारकबाद देता हुं। लेकिन उन्होंने मुझसे 
पूछा, 'यह तो बताइए कि हम अनर्थका साथ कंसे दें ?” तब मेने कहा--- 
“अनथथेंसे जो लाभ मिल सकता है, उसे छोड़ दें।” हम किसीके साथ 
जबदेस्ती न करें। अनर्थके कामका कोई लाभ न उठावें, यही अहिसक 
युद्धका राजमार्ग है। इसीका नाम असहयोग है। 

यह सहज प्रदन है कि बादशाह खान करू जब जिन्ना साहबके पास 

१. जिसे वह रखनेको मिलो यहां उसकी जेबसे मतलब है, क्योंकि 

गांधीजी तो सिले हुए कपड़े पहनते नहीं जिसमें जेब हो। 

गए थे तब मेने कहा था कि हम प्रार्थना करें, तो उस प्राथनाका फल 
हमें क्या मिला ? इस सिलसिलेमें अखबारोंमें जिन्ना साहबने जो कुछ 
निकाला है उससे ज्यादा में नहीं बता सकता। उन्होंने जो कहा है कि 
दोनोंकी बातें मुहब्बतसे हुईं, यह अच्छा है। मुहब्बतसे बात न करते 
तो क्‍या लड़ने लूगते ? पर नतीजा क्‍या निकला ? कहते हैँ कि नतीजा 
तो तब निकलेगा जब बादशाह खान सरहदसे समाचार भेजेगे। यह 
तो कोई नतीजा नहीं हुआ। लेकिन कल जो प्रार्थना हमने की उसका 
नतीजा आज मिल जाय, एसा थोड़ा होता है? ऐसा जो कहे, वह 
भगवानको जानता ही नहीं। ईश्वर ता निराकार और निरंजन 
है। उसकी प्राथनाका महत्व. मे आज थोड़ा-सा आपको बताना 
चाहता हूं। 

ईश्वरकी प्रार्थनाका फल नही मांगा जा सकता और न उसकी प्रार्थना 
छोड़ी ही जा सकती है। खाने-पीनेका उपवास भले ही हम करें--समय- 
समयपर करना भी चाहिए--पर प्रार्थनाका फाका नहीं हो सकता। 
हमें आखिरी सासतक रामकों भजना चाहिए। आजके भजनमें कबीरजीने 
कहा है न, साहब मिले सब्रीमें । वह धैर्य, वह सबूरी हमें नाम-स्मरणसे 
ही मिल सकती है। शरीरकी खुराक जसे अन्न है वसे गरीरमे पडी आत्मा- 
की खुराक राम-नाम है। गायत्री-पाठ, सध्या-वदन, नमाज आदिका 
समय होता है। राम-नामके लिए तो समय ही नहीं होता। जिसके 
सांसके साथ राम-नामका जाप चले उसकी खैर। ऐसा करनेवाला आदमी 
१२५ वर्ष जिदा रह सकता है। अगर में १२५ वपसे पहले मर जाऊ 
तो आप कह सकते हूँ कि में उस रिथितितक नही पहुच पाया हूं, जिसे मेने 
बताया है। म॑ चाहता हु और कोशिशमे हूं कि दिन-रात सांसके साथ 
राम-राम कहता रहूं । 

(इसके बाद गांधीजीने हनुमानजी और सीताजीवाली वह कथा 
सुनाई जिसमें हनुमानजीने सीताजीकी दी हुई मालाके मोतीमें रामकों 
ख,जनेके लिए एक-एक करके उन्हें चवाकर फेंक दिया था और कारण 
पूछनेपर हनुमानजीने अपना हृदय चीरकर राम दिखा दिया था।) 

इस कथाको याद करके अगर में हनुमान-जंसा भी बन जाऊं तो“ 

फिर पूछना ही क्‍या ? तो फिर मेरा भी शरीर पहाड-जैसा हो ? शरीर- 
की बात छोड़ो, आत्मा तो उससे भी ऊंचे पहाइके समान दृढ होनी चाहिए। 
यह सब कहना आसान है, करना कठिन है। मेने आपके सामने वह आदश 
रख दिया। अगर आज उसतक हम न पहुंच सर्के तो उसकी ओर कुछ-न- 
कुछ प्रगति तो करें। तो हम ऐसा न कहें कि बादशाह खान गए और 
कुछ हाथ नहीं आया तो प्रार्थना क्‍यों करे ? हम फल न देखें। पृथ्वीमें 
कोई कार्य ऐसा नहीं होता, जिसका फल न हो। और प्रार्थना तो सबसे 
उत्तम कार्य है। इसलिए अगर हम मंदिर जाते हैं, माला फेरते हैँ, जो 
थोडा-सा ढोंग भी होता है, उसके पीछे भी अंतमें अच्छाई आनेवाली है, 
यह विश्वास रखे । 

में परसों हरिद्वार जाऊंगा। मेरे साथ जवाहरछाल जायगे । वे ता 
यकतप्रांतमे अद्वितीय है । आज तो वे सारे हिदुस्तानमे भी अद्वितीय 
हो रहे है। हमारे सामने पेचीदा प्रश्न है। वहां हजारो आश्रित पड़े 
है, उनके लिए कया करें ? बेकारमें किसीको खाना देनेके में विरुद्ध हू । 
हम जो खाना खाते है, उसका बदला हमें चुकाना ही चाहिए। ईश्वरका 
यह कड़ा नियम है कि जो काम करें वह खाना खाय। बिना काम किये 
कोई न खाय। इसलिए उन आश्रितोंकों भी में कहुंंगा कि उन्हें काम 
करना जरूरी है। वसे तो जितनी श्ीघ्रतासे हो सके, उन्हे घर लौट 
जाना चाहिए। 

परंतु जो वाकये वहा हालमे हो गए है उन्हे देखते हुए मे उन्हें मत्यके 
महमे जानेके लिए नही कह सकता | 

लेकिन मुस्लिम लीगको में कहूंगा कि अपने पाकिस्तानमे उन सभी 
वोगोंको सजा देनेका इंतजाम करें, जिन्होंने गुनाह किया है। में यह नहीं 
कहता कि गालीके बदले गाली दी जाय और पिटाईके बदलेम पीटा जाय । 
लेकिन हकमतका फरजजं है कि अपने यहांके सब लोगोंकी, चाहे वे विधर्मी 
ही हों, रक्षा करें। ऐसा तो वे कहते हैं कि आओ। पर वे जायं और 
फिर मार खानेकी बात हो तो वे कंस लौटें ? इसलिए वहांकी हकमतको 
ऐलान करना चाहिए कि वह गुनाह करनेवालोंकों सजा देगी और जनताकी 
रक्षाका पक्‍का बंदोबस्त करेगी। यह ऐलान कहनेभरका न हो। ऐसा 

हो जिसपर हम भरोसा कर सकें। वे कहें कि पहले आपको खाना 
खिलायेंगे फिर हम खुद खायेंगे। और विधर्मीको भी वे सभी हक हें 
जो हमारे यहां मुसऊछमानको हैं । तो फिर में एक भी दिन शरणाश््थियोंको 
हरिद्वारमे रुके रहने नहीं दूगा। 

जब वाइसरायने उनसे पूछा कि यह तो बताओ आप अलग जो 
हो रहे है, तो भाईकी तरह या दृश्मनकी तरह ?”' तब उसके चारों प्रति- 
निधियोंने कहा था, हम भाई-भाईकी तरह ही अलग होनेवाले हैँ । अगर 
यह बात सिर्फ वाइसरायके कमरेतक ही सीमित रह जायगी, इसका अमल 
रोजके काममे न होगा, तो उन चारोंने और वाइसरायने भी फरेव किया 
है, ऐसा कहना होगा। इसलिए वे आज ही अपना भाईपना दिखलावे । 
चार महीनेके बादतक रुके रहनेकी क्या जरूरत ! 

(बादशाह खानकी बात बताते हुए गांधीजीने कहा--) आज उनके 
प्रातमे यह बात पैदा कर दी गई है कि दो बकक्‍्सोंमेंसे एक बकसेमें पर्ची डालो । 
चाहे पाकिस्तानवालेमें, चाहे हिदुस्तानवालेमें । और हिदुस्तानमें उन्हें 
बिहारवाला हिंदूराज बताया जाता है। इस आवोहवामे कोई मुसलमान 
नही कहेगा कि वह मुसलमानका साथ छोड़कर हिंदूके साथ जायगा | 
आज उनमें यह कहनेका साहस नही है कि वह यह कहें कि बदमाश मुसल- 
मानसे शरीफ हिदूकी सोहबत अच्छी है। 

इस हालतमें बादशाह खान कहते है कि वे अपने सूबेको सबसे पहले 
स्वतंत्र सूबा बनाना चाहते हैं। यानी हिंदुस्तान या पाकिस्तानसे न मिलकर 
पठान पठान आपसमे मिल जायं और अपना कानून और अपना विधान 
बना डें। 

काग्रेसकों पठानोसे यह कह देना चाहिए कि वे अपना कानून बनाये । 
आपके बनाये विधानमे हम जरा-सा भी दखल नहीं देगे। हमें उतना 
दखल तो रहेगा जितना कि कन्द्रका बंधन माननेवाले दूसरे प्रांतोमें हा 
सकता हैँ । बाकी अंदरूनी सारा काम आप अपनी शरीयतके म॒ताविक 
चलावे । 

इसी तरह लीग भी कह दे कि उसके जो दो-चार सूबे होगे वे अपने 
अदरूनी इतजाममें आजाद रहेंगे और सिर्फ अमुक-अमुक बात केन्द्र- 

की चलेगी। गोया हमारे यहां दो केन्द्र अलग-अलग बनेंगे और हरेक 
सूबा अपने लिए आजाद होगा। तो फिर जन-मतसंग्रहकी जरूरत 
न रहेगी। और में भी पठानोंसे कहूंगा कि चूंकि आप लोग पाकिस्तानके 
पास है, इसलिए उन्हीके साथ रहें। आज मै उन्हें यह नहीं कह 
सकता; क्‍योंकि में नहीं जानता कि पाकिस्तान कैसे चलने- 
वाला है। 

ऐसी धुधली आबोहवामें वे जन-मत लेना चाहें तो ले; पर फिर 
वह पाकिस्तानके मुकाबले हिदुस्तानके नहीं, पर पाकिस्तानके मुकाबलेमे 
पठानिस्तानके लिए ही लिया जाय। इतनी सीधी-सी बात ही मे उनसे 
कहना चाहता हूं । 


२० जूत १९४७ 


भाइयों और बहनो, 


कल प्रातःकाल में हरिद्वार जाऊंगा और कल ही लौटनेकी उम्मीद 
है, इसलिए मोटरमें ही रात हो जायगी। यहां प्रार्थनामें मे न रहूंगा। 
आप आना चाहें ओर प्रार्थना करना चाहें तो कर सकेंगे। मुझे वहां लोगों 
को आश्वासन देनेके लिए जाना है। ज्यादा तो में क्‍या कर सकूंगा ? पर 
धर्म समझकर जाता हूं। 

आज इस छोटी लड़की के पास किसीने एक पत्र भेज दिया था कि 
तू अगर कुरानकी आयत बोलेगी तो तुझको मैं मार डालगा । 


१. कु० सनु गांधी । 

२. पता चलानेपर मालूम हुआ कि आज सबरे कु० मन गांधीके पास 
डाकसे एक पत्र पहुंचा कि श/्मकी प्रार्थनामें तुम कुरानका पाठ मत किया 
करो। करोगी तो गोलीसे उड़ा दी जाओगी। गांधीजीने और दूसरोंने 

इस तरहसे किसीको धमकाना हमारी सम्यताके अनुकूल नहीं है। 
और फिर मन्‌ तो छोटी-सी लड़की है। अगर वह कुरान बोलती है तो 
मेरे सिखानेपर बोलती है। मेरा गला ऐसा नहीं चलता कि मै मधुरतासे 
वह गा सक्‌। अगर यह विनोद ही है तो भी छोटी लड़कीसे ऐसा मजाक 
नही करना चाहिए। 

और कुरानकी इस आयतके बारेमे तो में काफी समझा चुका हूं। 
उसमें कोई ऐसी बात नही है जो खटकनेवाली हो। उसका अर्थ में 
बता चुका हूं। जिन मुसलमान मित्रोंके साथ में उठता बेठता हूं वे 
कहते है कि सच्चे दिलसे जो यह प्रार्थना करे तो उसे शैतान नही सता 
सकता । इसी तरह राम-नामकी महिमा गाते हुए तुलसीदासजीने 
सारी रामायण भरी है। गायत्री-मंत्रके बारेमें भी हम लोग ऐसी 
भावना रखते हे । तो जो प्रार्थना करे उसपर क्रोध क्या करना ? धमकी 
क्या लिख भेजना ? इस तरह करनेका फायदा क्‍या ? अगर फायदा 
है ही, तो इस तरह लिखने वालेको कोई फायदा होनेवाला नहीं है, होगा 
तो उस लड़कीको, क्योकि वह तो अब ज्यादा निर्भयता महसूस 
करती है। 


इसे एक मजाक समझा और बात टाल दी। पर दोपहरमें कु० मनु गांधी 
को टेलीफोनपर बुलाया गया और पुछा गया-- बोलो, तुमने क्या विचार 
किया ? ” 

“किस बारेमें ? 

“प्रार्थनामें कुरान बोलोगी ? ” 

“हां जो, वह तो नियमपूर्वक बोलंगी ही।' 

“तो गोलीसे मार दी जाओगी।” 

“बस, इतना ही।' 

“अच्छा, मानोगी नहीं ? 

“गरजनेवाले मेघ कम बरसा करते हें! पर आप अपना नाम तो 
बताइए ? 

बस टेलीफोन बंद हो गया। 

में आपसे कहना चाहता हू कि हम लोग आज स्वदेशीको भूल 
गए हूँ। में शुरूसे कहता आया हूँ कि अगर हम विदेशी रीति-रिवाज 
अपनाते हैं तो स्वदेशी राजकी बात करना बेकार है। आप ऐसी पश्चिमी 
तरीकेकी धमकी न दें। अपनेमें स्वदेशीपन रखें। जिससे हमें नुकसान 
हो, जिससे हम भूखे रहें वह स्वदेशी मनोवृत्ति नहीं है। वह परदेशी 
मनोवृत्ति है। पहले अगर कोई जरा भी परदेशी काम करता था तो 
में उसे बहुत डांटता था। लेकिन तब मेरा राज था, वन्दूकका राज नही। 
पर सारे मुल्कमें प्रेमका राज था। अब मेरा वह सिक्‍का नही है। में 
अब बढ़ा हो गया हूं । हर जगह दौड़कर नहीं जा सकता। अगर आज 
भी मेरी आवाज हर जगह पहुंचे तो में वही कहूंगा जो ३२ बरससे कहता 
आया हूं। वेसे में ७८ बरसका हूं पर जवानीमे दक्षिण अफ्रीकामें में 
जलावतन रहा। वहांसे लौटकर मेने जो ३२ बरसतक बात सिखाई 
है उसका नतीजा यह है कि इस सारे कामको हम अपने हाथों मारनेपर 
तुले हुए है और विदेशीपन अपना रहे है। स्वदेशी वह है जो आत्माको 
भाता है। 

मेने सपूर्ण स्वदेशीकी बात कही। उसका केंद्र खादी 5हराया। 
उस समय हमारे पास राष्ट्रीय झडा नहीं था। तब तीन रगका ऐसा 
झंडा बनाया गया जिसमें हिदुस्तानके सारे आदमियोंका प्रतिनिधित्व 
आ गया। लेकिन इकट्ठे होकर करें क्‍या ? बोलते रहें ? ना। काम 
करें ?”' हां!। 'तो क्‍या काम करे ? 'सूत कातें। और ऐसा समझकर 
हमने हिदुस्तानकी महाशक्ति चर्खेकों झंडेमें रखा। यह तिरगा झडा 
आज मृतप्राय हो गया हैं। अगर उसे हम हृदयमें रखें तो बहुत ऊचे उठ 
सकते है । 

लेकिन आज तो हम खादी पहनते हैं या खादीकी टोपी पहनते हैं; 
पर भीतरसे तो पोल ही पोल रहती है। मेने तब कहा था कि बाहरका 
कपड़ा ही नहीं, यहांकी मिलोंका कपड़ा भी, हमारे लिए परदेशी है। 
कपूर जो हम यहां पैदा नही कर सकते और जो बहुत कामका और उपयोगी 
है, उसे जापानसे मंगावें तो उसमे परदेशीपन नहीं है। लेकिन जो यहा 
पैदा कर सकते हैं उसे जापानसे मगावें तो वह हमारे लिए जहर है। 

जब कि हमारे यहां करोड़ो आदमी पहले अपना कपड़ा बनाते थे, खुद ढके 
रहते थे और जहाजके जहाज भरकर बाहर भी भेजते थे, उन्होंने अब 
कौन-सा गुनाह किया है कि वें अपनी कपास तो विदेशोंमें भेज 
दे और उसीमेंसे विदेशोंसे जो कपड़ा बनकर आवे, वह यहांकी 
रुईके दामोंसे भी सस्ता बिके ? इसके पीछे क्या-क्या कारगुजारिया 
चलती हैं यह कोई सुने और समझे तो उसके रोंगटे खड़े हो 
जायें । 

उस जमानेमें हमने विदेशी कपड़ेके पहाड़ चिन-चिनकर जला दिये 
थे और कोई यह नहीं कहता था कि इससे राष्ट्रकी निधि बरबाद हो 
रही है। श्रीमती नायड्ने अपनी पेरिसकी साड़ी जला दी थी और 
सस्‍्व० मोतीलालजीने भी अपने विलायती कपड़ोंमे दियासलाई लगा दी 
थी। उनके पास तो आलमारियोंकी आलमारियां विदेशी कपड़े थे। 
इसके बाद जब वे जेल गए तब उन्होंने मेरे पास एक खत भेजा था-- 
आज वह खत में खोज नही सकता--पर उसमें था कि में सच्चा जीवन 
अभी जी रहा हू, आनंदभवनमें मेरे पास जो समृद्धि थी उससे मुझे यह 
सुख नहीं मिलता था। वहा उन्हें सिगार, शराब, गोशत कुछ नही मिलता 
था। पूरा भोजन भी नही मिलता था, फिर भी उसमें उन्हें सुख मालम 
हुआ। यह सही है कि उनकी यह चीज हमेशा नहीं चली। आदमी 
जो ऊची उड़ान लेता है वह हमेशा टिक नहीं सकता। हम भी ऊचे 
चढ़कर बार बार गिर जाते हैं। पर मनुष्यके लिए अपनी वह ऊची 
उड़ान पुण्यस्मृति बन जाती है। कम-से कम मेरे लिए तो ऐसा ही है । 
तो क्‍या वह जमाना खराब था? आज वह जमाना कहां चला 
गया ? 

आज तो जमानेने एकदम पलटा खाया है। एक छोटेसे भले 
व्यापारीने मेरे पास पोस्टकार्ड भेजा है कि वह पुराना जमाना कहा 
गया ? आज तो हम सब स्वार्थी बने हुए है। हम व्यापारी तो स्वार्थी 
है ही, राजा भी स्वार्थी है ; उनके दीवान भी स्वार्थी हे । और ये अंग्रेज 
भी जाते जाते इतने नखरे और इतना स्वार्थ क्‍यों करते हैं, वे इतनी 
लड़ाई कराते हैं और उसमेंसे अपने लिए पैसे पैदा करते हैं। अगर उन्हें 

जाना है तो मोह क्‍यों नहीं छोड़ते ? अपने जानेमें सुगंध पैदा क्‍यों नही 
करते ? लेकिन अंग्रेजकी क्‍यों कहें । कांग्रेसी भी स्वार्थी हो गए है। इन्हें 
क्या कहें ? समुद्रमें आग लगी हो तो उसे कौन बुझायेगा ? नमक अगर 
अपना नमकीनपन छोड़ देगा तो रस कहांसे आयेगा ? कांग्रेसने इतना 
त्याग किया, इतनी लड़ाई की, वह उसका गौरव कहां गया ? अब तो 
वे लोग प्रधान बनना चाहते हैं, सेक्रेटरी बनना चाहते हैं। मेरी रायमे 
यह सारा-का-सारा परदेशीपन है। 

में सुन रहा हं कि देशी मिलोंके कपड़ेकी बिक्रीपर हमारे देशमें 
अकुश है, पर बाहरसे आनेवाले कपड़ेपर कोई अंकुश नहीं है। यह सब 
क्या हो रहा है? मेरी समझमें नहीं आता। यह तो हम एक हाथसे 
स्वराज ले रहे है और दूसरे हाथसे उसे खोनेकी कोशिशमें लगे हुए है। 
यह बड़े ही दुःखकी बात है। 

एक भाईने लिखा है कि पदिचमी पंजाबको कुछ आइवासन दो । 
मेंने कुछ आश्वासन दे भी दिया, लेकिन केवल सहानुभूति जतानेसे काम 
होनेवाला नही है। 

आखिर पंजाब तो वही है न, जहां पंजाबके शेर लाला लाजपतराय 
पैदा हुए थे। पंजाब तो बहादुरोंका गढ ठहरा। वहां सिख पैदा हुए। 
मे सिखोंकी तलवारकी बहादुरीकी सराहना नहीं कर सकता। मेरी 
निगाहमे निहत्थे रहकर जो बहादुरी दिखाई जाय वही असली बहादुरी 
है। पर पंजाबके लोग आज हथियारकी ही वात करते है। मेने पूछा 
था कि आपको पैसेकी आवश्यकता है क्‍या ? तो उन्होंने (पंजाबियोंने) 
कहा कि हमे तो हथियारोंकी मदद दिलवाइए | मेरी समझमें यह मनोवृत्ति 
भी परदेशीपन ही है। 

दुःख-निवारणकी बात क्‍या बताऊं? मे तो उन्हें यही कह सकता 
हूं कि पूंजाबमें बकरी नहीं, भेड़ नही, शेर पैदा होने चाहिए। में तो 
पंजाबको जानता हुं। में वहांकी स्त्रियोंको भी जानता हूं। उन लोगोंका 
मजबूत शरीर होता है। पर मन भी तो मजबूत चाहिए। आजकल 
वहां जो प्रवाह बह रहा है उससे आदमी शेर-दिल नहीं बन 
पाते । 

वहाकी स्त्रियोंको आज विदेशी और चटकीले कपड़ें चाहिए। साड़ी 
भी उतनी बारीक चाहिए कि सारा बदन दीखता रहे। और पुरुष भी 
उनसे कम नहीं होते। वे खुद नहीं पहनते, पर स्त्रियोंकी पहनानेका 
चाव रखते है। मेरे पास जब पंजाबी बहनें आती हैँ और पृछ बैठता ह 
कि इतने जेबर क्यो, ऐसे कपड़े क्‍यों ? तो वे कहती हैं हमारे भाई, पिता 
या पतिका आग्रह है कि इतने जेवर तथा कपड़े तो चाहिए ही। पृरुष 
क्यों अपने घरकी स्त्रियोको गुड़िया बनाते हें ? 

अगर यह सब छोड़ेंगे तो फिर हम डरेंगे नहीं। हमें डरना किससे 
है ? मुसलमानोंसे ? वे अगर हैवान वन जाते है तो हम इन्सान बनें । 
फिर वे भी इन्सान बन जायेगे। जब में निकम्मा बनिया भी नहीं डरता 
तो आप क्यो डरे ” में तो कहता हूं कि वे मेरा क्या करेंगे ? मारेगे 
न? भले मारे। खून पियेंगे ? तो पियें, एक दिनका भोजन बच जायगा | 
और में मानगा कि मेने सेवा की। लेकिन में सेवा करनेवाला कौन, 
ईश्वर ही सब करता है। इसलिए यह कहना सही होगा कि उसने मेरा 
उपभोग सेवाके लिए किया। इसी तरह म॑ सबसे कहंगा कि आप भी 
नें डेर । 


४ द्‌ 
२२ जून १९४७ 
भाइयों और वहना, 
आप तो जानते हें कि में पजाब और सीमाप्रांतके शरणाथियोको 


देखने हरिद्वार चला गया था। वहां डेराइस्माइलखां और दूसरी जगहोके 
३२,००० आदमी आ गए हैं। वहा बहस करनेको तो समय नही था। 


१. २१ ता० को गांबीजी हरिद्वारसे देरमें लौटनेके कारण प्राथ्थनामे 
सम्मिलित नहीं हो सके थे । 

मेने उन लोगोसे भरपेट बातें कीं। उनके कंपोमे भी चला गया। लोगोने 
मुझसे उनके बारेमें तरह-तरहकी बातें कही। वहां दो किस्मके लोग 
आये हैँ। एक सचमुच दु:खी, मिस्कीन हैं, और दूसरे वे जो अच्छा खाते- 
पीते हैं, पैसेवाले हैं । पर उनमें कुछ ऐसे हैं जो जआ खेलते है, शराब पीते 
हैं और तरह-तरहसे पैसा पैदा करते है। में कहना चाहता ह कि उनका 
यह धर्म नहीं है कि आपत्ति-कालमे वे ऐसा करें। 

लोग वहां दुःखी होकर आये है । अपने रिश्तेदारोसे अलग हो गये 
है । पर अब इसका रोना क्या? मैने उन्हें बताया कि दुःखकी बात भूल 
जाओ। दुःखको भूलनेसे दुःख मिट जाता है। तम्हें तो दुःखमे सुख पैदा 
करना है । इतनी बड़ी दुःखकी बात हो गई; हिदुस्तानके दो टुकड़े हे 
रहे हैं, इसका मुझे बड़ा रंज है, पर क्‍या में रोऊं ? 

में आपको सुनाना चाहता हुं और आपके मार्फत उनको कहना 
चाहता हूं कि सब लोग दुःखकों भूल जाय। इन ३२,००० आदमियोंको 
अपना सहयोगी संगठन बना लेना चाहिए। उनको उद्यम करना चाहिए । 
जुआ नही खेलना चाहिए, शराब नही पीना चाहिए, गांजा नही पीना 
चाहिए। उन्हें कुछ-न-कुछ काम जरूर करना चाहिए। हकूमत उन सबको 
खाना देना चाहे तो भी नही दे सकती । आज तो सब जगह ब्लैक मारकेट 
चलता है, अगर सच्चे आदमी भी हों तो भी इस जमानेमें अन्नका पूरा 
राशन नही मिल सकता। लेकिन उन्हें रोना नही चाहिए। शिकायत 
करनेसे, रोनेसे, खाना नही मिल सकता। वे सहयोगसे काम ले। 

दक्षिण अफ्रीकाकी ऐतिहासिक यात्रामे हम सब लोग रोज २० मील 
चलते थे। बहुत आदमी साथ थे। उनके देनेके लिए मेरे पास एक औस 
चीनी और कुछ डबल रोटी होती थी। यह एक आदमीकी पूरी खुराक 
नही होती थी। जब २० मील चलकर पहुंचते थे तो शाम हो जाती थी । 
में देखता कि वहां कुछ पका करता था। जांच करनेपर माऊूम हुआ कि वे 
लोग घासमेंसे कुछ पत्तियां और दूसरी खाने लायक चीजें चुन लेते थे। 


थोड़ा-सा नमक लेते थे। पानी वहा होता ही था। पकाना णरू कर देते 


७... ...->००>+-->«+--+०+००+ 3० 


१. 'शरणाथियोंको । 

थे। में बहुत खुश हुआ कि ऐसे (उद्यमी) यात्रियोंके साथ तो सदा यात्रा 
की जा सकती है। वहां उन्होंने जंगलमें मंगल कर दिया था| 

हरिद्वारकी मिट्टी और भी उपजाऊ हें, वहां तो वे और भी उद्यम 
कर सकते है । वे ऐसा करेगे तो लोग उससे थकेंगे नही । जो आश्रित है 
उन्हें तो ऐसी खबसूरतीसे रहना चाहिए कि वे दूसरोंके लिए भार न मालम 
पडें। सब साथ-साथ इस मसीबतकों काट छे। 

लोगोंकों कुछ-त-कुछ पेशा करना चाहिए। वहा मुझे कुछ बहने मिली 
जो सिलाई-कताईका काम करती थीं, कुछ आदमी भी ऐसे मिले, जो कुछ 
काम निकाल लेते थे। यह मुझे अच्छा लूगा। उन्हें भिक्षुक नहीं बनना 
चाहिए। उन्हें बहादुर बनना चाहिए और डरना नही चाहिए। 

में तो सब जगह जा नही सकता था। डा० सुशीलछा नायर सब कंपोंमे 
गई। वहां उन्होंने बड़ी गंदगी देखी। गंदगी तो नहीं रहनी चाहिए। 
यह काम गवनंमेंट नहीं कर सकती । हमें खद अपनी सफाई करनी चाहिए । 
दूर दूर रहना चाहिए। लोग कहते हे कि वहां जानवरोंका डर है। में 
कहता हूं कि उन्हें जंगली पशुओंसे क्‍या डरना ? जेसे आदमी जगली 
पशुओंसे डरता है, वेसे ही जंगली पशु स्वयं आदमीसे डरते हैं। ३२,००० 
आदमियोंकोी डर छोड देना चाहिए। वे तो जहां बस जायेंगे वहां जंगली 
पशु भाग जायेंगे। इन लछोगोंको प्रेमसे जैसे दूधमें मिश्री रहती है ऐसे सबके 
साथ मिलकर रहना चाहिए। 

मेने एक दु.खकी बात सुनी है। वह बात काबुलकी है। काबुलमे 
जो हिंदू रहते हैं वह बहांवालोंकी मेहरबानीपर रहते है। उन्हें वहां एक 
खास रगकी पगडी पहननी पड़ती है। मुझे यह सुनकर बड़ा बुरा छूगा कि 
बहांके लोग पैसेके लोभके लिए ऐसी ज्यादती सह लेते है। हम अपने 
हक रखकर रहें तो रहें, नही तो नहीं । मे इसको बर्दाश्त नहीं कर सकता । 
कोई बादगाह हो तो अपने घर का। फिर काबुल तो हमारा ही मुल्क 
है। हमारा मुल्क है, यानी पठानका मुल्क है। फर्क इतना. है कि यहां 
ब्रिटिश है, वहां ब्रिटिण सलतनत नही है। मेरी दक्षिण अफ्रीकाकी लड़ाई 
भी इसी तरहकी थी। हम उन-जेसी पगडी क्यों नहीं पहने ” हमारे छोग 
वहां आजादीसे न रह सकें यह कोई सहन करने-जैसी बात नहीं है। में 

समझता हूं कि काबुलमें ऐसा नही होगा और इस कथनमे अतिशयोक्ति 
होगी । में देखूणा और काबुलवालोसे पूछगा। 


* ४७: 
सोमवार २३ जून १९४७ 


(लिखित संदेश ) 


हिदुस्तानका वटवारा और प्रांतोके जो टुकड़े किये जानेवाले हैं, 
वह हमारे लिए कसौटी समझिये। आजके अखबारामें जिक्र किया जाता 
है कि लंदनमें हिदुस्तानके बटवारेका जो बिल पार्लामेंटमें रखा जायगा 
उसकी रस्म धूमधामसे मनाई जायगी और हिंदुस्तान जो आजतक एक 
कौम रहा है, दो कौमें या दो नेशन बना दिया जायगा। ऐसे उदासीके 
मौकेपर खुशी किस बातकी ! हमने तो यह श्रद्धा दिलमे रखी है कि 
हम जुदा हो रहे है तो भी वह जुदाई एक ही खानदानके भाइयोकी होगी, 
और हम मित्र तो रहेंगे ही। अगर अखबारोंकी खबर ठीक है तो बरता- 
निया हमें दो राष्ट्र बनानेवाला हैं और वह भी खुशीके नारे ऊगाकर ! 
क्या यह उनकी हमपर आखिरी गोली होगी ? में उम्मीद करता हूं कि 
नहीं । 

लेकिन अगर हिदुस्तानके बड़े हिस्सेने, अर्थात्‌ इडियन यूनियनने 
अपने धर्मका पालन किया तो हम उनकी चालको मात कर सकेंगे। बंट- 
वारेसे तो हम आज बच नही सकते, चाहें वह हमें कितना ही नापसद हो । 
लेकिन धर्मका पालन यह है कि हम सीधे रास्तेपर चलें, अपने आपको हमेशा 
एक ही कौम समझें और मुसलमान अल्पसंख्यकोंको कभी भी परदेशी 
माननेसे साफ इन्कार करें। हिंदुस्तान उनका भी उतना ही घर हे जितना 
कि हमारा । 

इसके स्पष्ट मानी यह हुए कि हमें हिंदू-धर्मेमं क्रांतिकारी परिवर्तन 
करना होगा। हमारे ऊपर अछतोंका कल्ंक लगाया जाता है और वह 

हमारी कमजोरी जरूर है। पढ़नेमें आता है कि मुस्लिम छीगके नेता आज 
अछुतोंको यह झांसा दे रहे है कि पाकिस्तानमें उन्हें अलग चुनावका हक 
मिलेगा। क्या यह पाकिस्तानी इस्लाममें शामिल होनेकी दावत है? 
जबदंस्तीसे जो हालमें लोगोंसे मजहब बदलवाया ऐसी और बात चली 
है, उसके बारेमें में कुछ नहीं कहना चाहता। चूँकि मेने अछत भाइयोसे 
खुद ऐसी बातें सुनी हैं। मुझे जरूर डर है कि क्या होनेवाला है। 

इस डर या डरावेका जवाब एक ही हो सकता है, वह यह कि हिदू- 
धरमंमेसे छृूतछातका भूत बिल्कुल निकल जाय। हिदुस्तानमें कोई अछ्त 
न हो। हिंदू सब एक हों। कोई ऊंचा, कोई नीचा नहीं। जिन गरीब 
लोगोंकी ओर, मसलन अछत या आदिवासी, हम आजतक बेदरकार रहे 
हैं, उनकी हम खास देखभाल करें। उन्हें पढ़ायें उनके रहन-सहनको 
देखें, आदि। वोटरोंकी फेहरिस्तमें सब एक ही हो । आजकी हालत न 
रहे, इससे कई दर्ज बेहतर हो । क्‍या हिंदू धर्म इतनी ऊचाई तक चढ़ सकेंगा 
या कि झूठी मिथ्या बातोसे और दूसरोंकी खराबीका अनकरण या नकल 
करके अपना आत्मघात करेगा ? सवाल तो हमारे सामने यही है। 


ढडं८ट 
२४ जून १९४७ 


भाइयो ओर बहनो, 


इस भजनमें ऐतिहासिक रामकी करुण कहानी है, जिसे सुनकर 
आंखोंमें आंसू आ जाते है। कहा तो जानकीनाथका तिलूक होनेवाला 
था और कहां उन्हें वनवास हो गया ! इससे अधिक करुणाजनक चीज 
ओर क्या हो सकती थी ! वही इतिहास आज हमारी आंखोंके सामने 
आ रहा है। एक ओर तो लूंदनमें हिदुस्तानको औपनिवेशिक स्वराज्य 
दिये जानेपर खुशियां मनानेकी चर्चा है, दूसरी ओर हम आज अपने धर्मकी 
रक्षाके नामपर आपसमें लड़ रहे हैं। मेरे पास कितने ही खत आते है जिनमें 

मुझपर तरह तरहके कटाक्ष किये जाते है। कोई लिखता है कि तूने 
हिंदुओंको बर्बाद कर दिया। तू मुसलमानोंकी खुशामद करता रहता 
है', आदि। मेरे दिलपर इन गालियोंका असर नहीं होता। में किसीकी 
खुशामद नही करता और करता हूं तो केवल ईश्वरकी । उसकी भी खुशा- 
मद क्या, उसके तो हम सब गुलाम हूँ, हम सब उसके बंदे हैं। वह किसीकी 
खुशामद नहीं मानता, क्‍योंकि वह तो सर्वेशक्तिमान है। में इन खतोंपर 
गुस्सा करके भी क्‍या करूं? आखिर मेरा गुनाह क्‍या है ? में यही तो 
कहता हूं कि कोई व्यक्ति पापी बननेसे या फरेब रचकर या दूसरोंपर 
अत्याचार करके अपने धर्मकी रक्षा नही कर सकता। यह बात हिंदू, 
मुसलमान सबपर लागू होती है। पाकिस्तान बुरी चीज है यह सब कोई 
कहता है। ऐसी हालतमें वहां खुशियां और धूमधाम मनानेवाली क्‍या 
चीज है। हमारे देशके टुकड़े करके भी उनको नकक्‍कारा क्‍या बजाना था ! 
हेमे एक लड़डू मिलता है और उसके भी टुकड़े हो जाते हैं। इसमें उन्हें 
खुशी क्‍या मनानी थी ? में ६० वर्षसे, जबकि में हाईस्कलमे पढता था, 
यही कहता आया हूं कि इस देशमें हिंदू, मुसलमान, पारसी और ईसाई 
जो भी रहते हैं सब भाई-भाई हैं। इतने वर्षोके तजुर्बेसे में कहता ह॒ कि 
हमारी जमीनके टुकड़े हो गये तो क्या हम अपने भी दो टकड़े करें? एक 
देशमें रहनेवाले लोग दो प्रजा कैसे बन सकते है ? क्‍या यहां हिंदू और 
मुस्लिम प्रजा अलग-अलग होगी ? हिदुस्तानमें एक ही प्रजा रहेगी और 
वह हिंदुस्तानी प्रजा होगी। हम गलत इतिहास क्‍यों सीखें ? हम यही 
कहेंगे कि हम दो प्रजा नही है । जब में ऐसा कहता हूं तो लोग गालिया 
देते हैँ। क्या में उनकी वात मानकर अपने आपको खूनी बना लं ? इससे 
में अपनेको ही नुकसान पहुंचाऊंगा | आत्मा ही आत्माका बंधु और आत्मा 
ही आत्माका शत्रु हो सकता है। अतः हिदूको मिटानेवाला हिंदू ही हो 
सकता है, दूसरा नहीं । 

परंतु आज तो चारों ओर अंगार फंल रहे हैं। इस आगसे बचोगे 
तभी धर्म बच सकेगा। में कहां-कहाँ जाऊं, यह मुझे नहीं मालम देता। 
मेरी शबित क्षीण होती जाती है। मेरा शरीर इस गर्मीको ग्रहन करने 
छायक नहीं रहा। मेने जो कहा है वह सत्य है। वह सबपर लाग होता 

है । वह सर्वंसामान्य दुनियाका नियम है और सत्यकी हमेशा जय है और 
झूठकी क्षय होती है। में जो कह रहा हूं वह डरपोक और बुजदिलके 
लिए नही, बल्कि उनके लिए जो बहादुर हैँ और निःस्वार्थ हैं, जो अपनी 
मांकी, छड़कीकी और अपने धमंकी रक्षा करते हुए मरना जानते है, दूसरोंको 
मारना नहीं। जो आदमी खुशीसे मर जाता है वह मारनेवालेसे कहीं 
ज्यादा बहादुर होता है। में चाहता हूं कि इस बहादुरीके स्तरतक सारा 
हिंदुस्तान पहुंचे । 

में तो यह सब देखकर कांप उठता हूं । किसको में जाकर समझाऊं ? 
में तो धीरज रखकर यहां बैठ गया हूं। हम अंग्रेजोंकी ओर देख रहें हे । 
ऐसे हम कबतक देखेंगे ? १५ अगस्तके बाद, जबकि सब कुछ हमारे 
हाथोंमें आ जायगा, तब हम किसकी ओरे देखेंगे ? 

पंजाबमें माशंल-ला लागू करनेकी बात कही जाती है। वहां एक 
मार्शल-ला लागू हुआ में देख चुका हूं। में जानता हूं कि माशल-ला क्‍या 
चीज हो सकती है। मार्शल-छा दिलोंको नहीं बदल सकता । 

में तो यही कहूंगा कि मुसलमानोंको इस्लाम, हिंदुओंको हिंदू-धर्मे 
और सिखोंको ग्रुद्वारा बचाना है तो वे सब मिलकर यह फंसला कर लें 
कि हम आपसमे लड़ेंगे नहीं। यदि किसी चीजके वंटवारेपर झगड़ा भी 
हो तो उसका फैसला तलवार से नही, पचद्वारा करायेंगे। 

(त्रावनकोरके दीवान सर सी ० पी० रामस्वामी अग्यरके ताजा वक्‍तव्य- 
की आलोचना करते हुए बोले---) सर सी० पी० कहते है कि गांधी और 
कांग्रेस सरहददी सूबेको तो आजादी देनेको तैयार हैं, परंतु त्रावनकोरको 
नही । इतना बड़ा विद्वान होकर भी वह कितनी गलत बात करता है। 
यदि त्रावनकोर अलग हुआ तो हैदराबाद, काइ्मीर और इंदौर आदि सब 
अलग हो जायेंगे। इस तरहसे तो हिदुस्तानके अनेक टुकड़े हो जायेंगे। 
इसके अलावा फ्रांटियरके खान हिदुस्तानसे पृथक नही होना चाहते। वे 
कहते हैं कि हम पाकिस्तानमें नहीं जायेंगे। तब फिर क्या वे हिदुस्तानमें 
हिदओंकी गृछामी करेंगे ? उनपर कांग्रेससे पैसा खानेका इल्जाम लगाया 

२. छाहोर, अमृतसर और गड़गाँवके उपद्रव। 

१३ 

जाता है। कांग्रेस यदि इस तरहसे किसीको पैसा देकर अपनी तरफ करे 
तो वह अबतक जिंदा नहीं रहती । बादशाह खानने हमें विश्वास दिलाया 
है कि हिंदुस्तान पहले अपना विधान बना ले। इस दौरानमें वह किसी 
फंसलेपर पहुंच जायेंगे। मगर रामस्वामी जो कहते हैं वह बिल्कुल गलत 
है। फ्रांटियरमें वहां रहनेवाली प्रजाकी आवाज है, जब कि त्रावनकोरमे 
तो एक राजा और उसका सचिव ही सारी प्रजाकी तरफसे बोल रहा है। 

आजकी हालतमें राजा और प्रजा दोनोंका एक हक है, यह मेरा 
दावा है। फ्रांटियरकी मिसाल देकर सर सी० पी० लोगोंकी आंखोंमें घूल 
नहीं झोंक सकते । इस तरहसे न तो धर्म रहता है और न कम रहता है। 
में तो रामस्वामीसे यही कहूंगा कि सही चीज यही है कि त्रावनकोर राज्य 
विधान-परिषदर्में आजाए। 


: ४९ :; 
२५ जून १९४७ 


भाइयो ओर बहनो, 

हरिद्वारमें मुझे सूबा सरहद और पंजाबके शरणा्थियोंने यह बताया 
था कि काबुलमें जो हिंदू लोग रहते हैँ उनको एक अमुक रंगकी पगड़ी 
पहननी पड़ती है जिससे कि वे अलग पहचाने जा सकें। इस बारेमें आज 
अफगान राजदूतने एक लंबा बयान देते हुए उसका प्रतिवाद किया है। 
उनका कहना है कि काबुलमें ऐसी कोई चीज नहीं है। वे कहते हैं कि वहा 
तो हिंदुओंके मंदिर भी हैँ और उन्हें मंदिर बनानेकी इजाजत है। यदि 
ऐसा है तो हमारे लिए यह बड़े फस्थकी बात है। 

लाहौर, अमृतसर और गुड़गांवके उपद्रव हिंदू, मुस्लिम और सिख 
तीनों कौमोंके लिए शर्मकी बात है। कुछ भी हो, ये झगड़े-फसाद बंद 
होने चाहिए, सच्चे दिलसे सब लोगोंको मिल जाना चाहिए। आजके 
अखबारों में मेने पढ़ा है कि लाहौरमें' कल मध्य राजितक नवाब ममदोतकी 

कोठीपर तीनो कौमोंके नेतागण बैठे और उन्होंने तय किया कि ये झगड़े 
बद होने चाहिए। यह एक खुशखबरी है। आखिर क्‍या लाहौर और 
अमृतसरकी कब्रपर पाकिस्तान बन सकता है ? और फिर ये कोई छोटे 
कस्बे भी नहीं है । इनको बनानेमें एक जमाना लगा है। अमृतसरमें तो 
सिखोंका एक सुनहरी मदिर भी है। 

आदमी अपना कतेव्य भूलकर हैवान बन जाय, यह दु.खकी ही बात 
है। ये नेतागण कल फिर मिलनेवाले हैं। यदि व॑ सफल हो जाते हैं तो 
वहा माशल-छा छागू करनेकी जरूरत ही नही होगी। अतः ये नेतागण 
धन्यवादके पात्र है । 

मुझपर आज धमं-संकट आ पड़ा है। मेरा दिल कभी बिहार जानेके 
लिए करता है ता कभी नोआखाली। नोआखालीमे तो मैने एक तरहसे 
अपना काम शुरू भी कर दिया है और इससे वहाके हिंदुओंको काफी साहस 
मिला है। विहार मुझे जाना ही चाहिए। में यहां आठ दिनके लिए आया 
था, परतु हो गया एक महीना। में कहा जाऊं और क्‍या करूं, यह मुझे 
मालम नहीं होता। एक ईश्वर-भकतके लिए यह अच्छा भी है कि वह 
केवल आजकी चिता करे, कलकी नहीं। कल क्या होनेवाला है यह तो 
ईश्वर ही जान सकता है। कुछ लोग कहते है कि तू अहिसाकी इतनी लंबी- 
लबी बात करता है तो फिर अमृतसर या गुड़गाव क्‍यों नहीं जाता ? में 
वहां जाकर क्‍या करू और किसको कहू कि तुम लड़ा मत। मेरे दिलमें 
सगय तो नही है। में चाहता हुं कि आप लोग जैसा में हूं वेसा मुझे पहचान 
लें। मेरे दिलमें संशय तो कभी हुआ ही नहीं। परंतु इस वक्‍त इतना 
गोलमाल चल रहा है, दुनियामें, और हिदुस्तानकी दुनियामें भी, कि कुछ 
पता नही चल पाता । गीतामें लिखा है कि जो तेरा आजका धर्म है, वही 
तेरे लिए श्रेयस्कर है। चार-पांच जगह उपद्रव हो रहे हैं और मुझे नही 
सूझता कि मे कहां जाऊं। ईश्वर मुझको कहता नहीं कि तुझको यह 
करना है। मे दोस्तोंसे पूछता हूं। जब हमारे दिलमें शक पैदा हो जाता है 
तो अच्छा तरीका यही है कि हम धैर्य रखकर बैठे रहें, बजाय इसके कि हम 
कोई पत्थर फेंककर मामठेको और बिगाड़ें। परंतु ममदोतके नवाब 
साहबने तो कहा है कि पाकिस्तानमें अल्पसंख्यकोंके साथ अच्छा सल्ूक 

किया जायगा। वे फरेबसे ऐसी बातें कहते हों, यह में क्‍यों मान लू ? 
जब अफगानिस्तानमें हिंदू नागरिक बनकर रह सकते है तो पाकिस्तानमे 
इसके भिन्न कोई अन्य चीज हो नहीं सकती । 


प्‌ | 
२६ जून १९४७ 


भाइयो और बहनो, 


में डेढ़ घंटेतक वाइसराय साहबके पास रहा। में वहा कुछ करनेके 
लिए तो गया नहीं था। न तो वाइसरायको कुछ देने गया था और न कुछ 
उनसे लेनें। उनका काम करनेका अपना एक ढंग है। चूंकि मेने भी 
हिदुस्तानकी आजादीके लिए अनेक लड़ाइया लड़ी है, कुछ सेवा की है, इस- 
लिए जैसे वे औरोंको बुलाते है, उसी तरह उनको ऐसा लगा कि मुझको 
भी बुलाना चाहिए। वे सबकी राय तो ले लेते हैं और:पीछे उनको जो 
करना होता है वह करते है । उनके दिलमें क्या भरा है यह तो ईश्वर ही 
जानता है। 

मेरी डाकमें आनेवाले खतोमे कुछ खत तो गालियोसे ही भरे होते है । 
उन गालियोंका तो मेरे ऊपर कोई असर नही होता, क्योकि मे इन गालियोंको 
ही स्तुति समझता हूं । परंतु वे लोग गालियां इसलिए नही देते कि में उनको 
स्तुति समझता हूं, बल्कि इसलिए कि में ज॑ंसा उनकी निगाहमें होना चाहिए 
वैसा नहीं हूं । एक वक्‍त वह था जबकि वे मेरी स्तुति भी करते थे। इसलिए 
गालियां देना या स्तुति करना तो दुनियाका एक खेल है। परंतु आज मेने 
एक खतमेंस दो सवाल चुन लिये हैं, जिनका मैं यहां उत्तर देना चाहता हूं । 
एक सवाल तो यह है कि तुम लोग बरसोंसे ब्रिटिश फोजके आदी हो गए 
हो । जब ब्रिटिश फौज यहांसे चली जायगी तब तुम्हारा क्या हाल होगा ? ' 
में दक्षिण अफ्रीकार्में भी, और वहांसे आनेके बाद इस देशमें भी बरसों 
पहले इसका उत्तर दे चुका हूँ। आज भी मे वही कहता हूं कि ब्रिटिश्न फौजसे 

मारा वास्ता क्या है। हमारी शवित उससे बढ़ती नहीं, बल्कि गिरती 
। म॑ तो अहिसाका माननेवाला हूं, परतु जो लोग हिसाको मानते है उसके 
लए भी यही बात है। यदि सब लोग सिपाही बन जायें और वे राइफल 
ती चलाने लगें तो फिर हमें ब्रिटिणग फौजकी वया जरूरत रह जाती है ? 
[दि हमे ब्रिटिश फौजके चले जानेसे सदमा पहुचता है तो फिर हम स्वराज्यके 
गायक कैसे हो सकते है? यदि किसी आदमीका फेफड़ा खराब हो जाय 
री उसके जिंदा रहनेके लिए वह दूसरेके फेफड़ेसे काम नही चला सकता। 
वराज्य हिदुस्तानका फेफड़ा है। अगर हमें जिंदा रहना है तो दूसरेकी 
[ददसे वह नही चलेगा। हमें आज ऐसा लगता है कि जैसे कोई आदमी 
न्मसे किसी अंधेरी कोटठरीमें बंद रहा हो और एक दिन उसे अचानक 
_हर निकालकर छोड़ दिया जाय। सूयका प्रकाश देखकर उसकी आंखें 
$छ समयके लिए काम नहीं करेंगी। उसी तरहसे हम यहां अंधेरेमें रहने- 
गले पक्षी-जैसे बन गए हे। एक दिन हमें ऐसा लगेगा कि जैसे हम किसी 
॥ई दुतियामें आ गए हों । एक दिनके लिए चाहे हमें ऐसा लगे, मगर सच्ची 
ग्रात तो यही है। न हम ब्रिटिश फौजके जरिये यहां दबना चाहते हैं और 
तर उससे हम अपनी रक्षा कराना चाहते हँ। हमें ब्रिटिश फौज तो क्या, 
कोई अन्य फौज भी नहीं चाहिए। 
परतु आज अमृतसर और लाहोर आदिके दंगोंकी वजहसे हमारा 
अपने ऊपरसे विश्वास उठ गया है। हम इतने बदमाश हो गए हैं कि एक 
द्सरेसे डरने लगे हैं। हमारे अंदर यह खयाल जोर पकड़ता जा रहा है 
कि यदि फौज बीचमे न रहे तो लोग एक दूसरेको खा जायें। मगर हकीकत 
पह है कि जबतक तीसरी ताकत हमें दबानेके लिए तैयार है, तबतक हम 
अपनी ताकतको बढ़ा नही सकते। स्वराज्य बुजदिल आदमियोंके लिए 
नहीं होता | 
दूसरा प्रशन यह है कि तू कैसा बेअकल और मूर्ख आदमी है कि तुझे 
अभीतक तेरी अहिसाकी बदबू नहीं आती ! सब कुछ देखते हुए भी अहिसाके 
'जिए तेरे दिलमें नफरत क्‍यों नहीं होती ? न तो अपनी अहिसासे तू हिंदूकों 
बचा सकता है और न मुसलमानको बचा सकता है। तुझे हम जिदा 
रहने देते है, सो तेरी अहिसाकी खातिर नहीं, बल्कि इसलिए कि तू इस 

देशकी सेवा करते-करते इतना बूढ़ा हो गया है, सो तुझपर हमें रहम आता 
है 

मुझको तो ऐसा लगता है कि मेरे चारों ओर जो खून बह रहा है और 
जो भीषण हिसा हो रही है उससे मुझे बदब्‌ आ रही है। उस बदबूकों 
देखते हुए मेरी अहिसामेंसे जो खुशबू आती है वह मुझे और अधिक मीठी 
लग रही है। जो आदमी हमेशा अमृत-ही-अमृत पीता हो उसको अमृत 
उतना मीठा नहीं लगता जितना कि जहरका प्याला पीनेके वाद अमृतकी 
दो बूद भी बहुत मीठी लगती है। 

हमेशा मुझको मेरी अहिसाकी खुशबू नहीं आती थी; क्योंकि तब 
मेरे चारों ओरका वातावरण अहिसामय था। लेकिन आज जब मुझको 
हिसाकी बदब्‌ आती है तो उस बदबूकों मिटानेवाली चीज मेरे पास अहिसा 
ही है। खतमें यह भी लिखा है कि में बार-बार जिन्नासे मिलने क्‍यों जाता 
हु। वे हमारे दुश्मन है, जिनसे हमें दूर रहना चाहिए। बलूच भी हमारे 
दुश्मन है और उनसे कांग्रेसकों कोई सबंध नहीं रखना चाहिए। कांग्रेस 
ऐसा कैसे कर सकती है ? उसका फर्ज सबकी सेवा करना है। में मानता 
हूं कि जिन्ना साहबने हिंदुओंको, और खास तौरसे सवर्ण हिदुओको, अपना 
शस्त्र बताकर देशका बुरा किया है। जो आदमी बुरा काम करता है वह 
ब्रा तो लगता है, मगर आखिर तो वह हमारा ही भाई है। हिंदू उसके पीछे 
पागल थोड़े ही हो जायेंगे। यह माना कि जिन्ना साहवने पाकिस्तान ले 
लिया, परंतु इसका मतलब यह नहीं कि हम आपसमें मिलना ही छोड़ 
दें। कितने ही और झगड़े है जिनको हम एक जगह बैठकर सुलझा सकते 
हैं। में तो सर्वे-धर्म एक समान' का माननेवाला हूं। इसलिए अहिसाके 
लिए मेरें दिलमें नफरत हो नहीं सकती ओर न मुझको हिसासे खुशब्‌ 
ही आनेवाली है। में मर जाऊँ तब भी नही आनेवाली है। उस अहिसाकी 
खुशबू यदि में आप लोगोंकों भी दिला दू तो मेरा काम पूरा हो जाता है। 
अहिंसासे बदब्‌ कभी आ ही नहीं सकती, क्योंकि उसमें खुशब्‌ ही भरी 
पड़ी है । 


प्रार्थंता-प्रवचन 

लापि 

* ७५९१ : 
२७ जून १९४७ 


भाइयो और बहनो, 


आज मुझको एक दु.खद खत मिला है। उस खतमे दिल्लीके एक 
भाई लिखते हैं कि पजावसे आजकल काफी निराश्नित लोग यहां आ रहे है । 
वें वहांसे इसलिए भागे हैं कि उनको वहां अपने जान-मालका खतरा था; 
परंतु आखिर भागकर वे जायगे कहां ? यदि आज यह अफवाह उड़ जाय 
कि दिल्लीमें कल भूकंप होगा तो क्या हम यहांसे भाग जायेंगे ? जो बहादुर 
आदमी होता है वह भागकर कहां जायगा ? मौत तो हमेशा उसके पीछे 
पड़ी है। कोई अमरपट्टा लेकर तो यहां आया नहीं। रहा जायदादका 
सवाल, सो वह तो आज हम पैदा करते है और कल गंवा देते हैँ । परंतु वह 
भाई लिखते हैँ कि ये जो शरणार्थी परेशान होकर पंजाबसे निकलकर 
आये है उनसे दिललीके मकान-मालिक अपने मकान किरायेपर देते समय 
पगड़ी मांगते है। दिल्लीमें जो मकान-मालिक है या जिनके पास जमीने 
है, में तो उनसे कहूंगा कि उन्हें बाहरसे निराश्चित होकर आये हुए लोगोंको 
अपने घरोमे स्वागत करना चाहिए। यदि वह नहीं कर सकते तो उनसे 
पगड़ी लेकर पैसा क्‍या पैदा करना ! वे अपने मकानोंका उतना ही किराया 
छेकर संतोष करे जितना कि शरणार्थी आरामसे दे सकते है। शरणाथ्थियों- 
को गरण देना उनका परम धर्म है। यह सबका सामान्य कत्तंव्य है, इसमें 
मुझे कोई संदेह नही है। माना कि कुछ मकान-मालिकोंका निर्वाह मकानोंके 
किरायेपर ही होता है, परंतु वे उचित किराया लेनेमे ही अपने मकानोंका 
उपयोग करें। पत्रमें लिखा है कि अंतरिम सरकारकों इस समस्यापर 
ध्यान देना चाहिए और जहांतक हो सके वह शरणाथियों के रहने की 
समस्याकों सुगम बनानेका यत्न करे । 

मुझसे रोज अखबारों और डाकमें आनेवाले खतोके जरिये अनेक 
सवाल पूछे जाते है। उन सबका उत्तर देना तो संभव नही; परंतु कुछ 
सवालोंका जवाब देना मुनासिब है। इसलिए आज मेने तीन सवाल चुन 


२०० प्रार्थना-प्रवचन 


लिये हैं। पहला सवाल यह है कि जब दुनियामें लोग पैसेको ही परमेश्वर 
मान बेठे है तब हिंदुस्तानको इस बारेमें क्या करना है ? पैसा-बल, शरीर- 
बल या पशु-बल ये सब जड़वादके द्योतक हैं, परंतु इन सबसे बड़ा ईश्वरका 
बल है। जैसा कि एक भजनमें कहा गया है, जब सारे बल हार जाते है 
तब तेरे नामका बल ही हमारे पास रह जाता है। परंतु आजके युगमें जब 
अमरीका, रूस और ब्रिटेन-जैसे देश ही पैसेको परमेश्वर मान बैठे हैं तब 
हमारी तो गिनती ही क्‍या है। 

आज जड़वादका ही बोलबाला है और लोग ऐसा समझने लगे है कि 
चैतन्यवाद या आत्मिक बल कुछ है ही नही, क्योंकि हम न तो हाथोंसे उसे 
छ सकते हैं और न आंखोंसे देख सकते है । 

परंतु मैं अध्यात्मवादी हूँ और मेरे लिए नैतिक बलके सामने पशुबलकी 
कोई कीमत ही नहीं है। में तो अब भी यही कहूंगा कि पशुबलू अस्थायी 
है और अध्यात्मबल या आत्मबल या चेतन्यवाद एक गाश्वत बछ है। वह 
हमेशा रहनेवाला है, क्योंकि वह सत्य है। जड़वाद तो एक निकम्मी चीज 
है । 

दुर्भाग्स्से आज हिंदुस्तान भी इनमें फंस गया और यह समझने लगा 
है कि जड़वाद ही सब कुछ है। परंतु मेरा तो यह अटल विश्वास है कि 
आखिरमें तो चेतन्यवाद या आत्मवादकी ही विजय होगी । 

दूसरा सवाल यह है कि जब अंग्रेज यहांसे चले जायेगे और डोमीनियन 
स्टेटस भी तभीतक चलेगा जबतक कि विधान-परिषद्‌ अपना विधान 
बनाकर तैयार नहीं कर लेती, तबतक इसके बाद आप यहां अंग्रेजके दुश्मन 
बनकर रहेंगे या दोस्त बनकर ? 

इसका उत्तर यह है कि मेरी तो हमेशा यह आशा रही है कि अग्रेज 
हमारे साथ भले ही बने रहेंगे। यदि कोई आदमी बुरा भी होता है तो 
उसकी बुराई उसके साथ चली जाती है, केवल भलाई ही पीछे रहती है। 

परंतु आज हिंदुस्तान प्रसव-बेदनामेंसे गुजर रहा है। यदि इस वेदनामे 
अंग्रेज पास हो जाते हैं; अर्थात्‌ वाइसराय और उनके अंग्रेज सलाहकार 
वही काम करते है जिससे सारे देशका भला हो तो फिर पीछे वे हमारे 
दुद्मन कैसे रहेंगे ? 

डोमीनियन स्टेटस भी तो हमने उनसे मित्र बनकर ही लिया है। 
उसे लेनेके बाद हम एक बड़े कबीलेके हिस्सेदार बन जाते हैं। इस कबीलेसे 
अलग होनेके बाद भी हम उनके साथ दोस्ताना तरीकेसे ही रहेंगे। इसीमे 
हमारी और उनकी भलाई है। हमारी अंतरिम सरकारके वाइस प्रेसीडेंट 
जवाहरलालजीने तो पहले ही कह दिया है कि हिदुस्तानकी आजादी किसीको 
खटकनेवाली नहीं होगी। आजाद भारत सब देशोके साथ मित्रताके संबंध 
बनायेगा । 

तीसरा प्रश्न है कि इडियन रिपब्लिकका प्रेसीडेंट कौन होगा ? क्‍या 
आप किसी बड़े अंग्रेजजो इस पदपर रखेंगे ? यदि किसी अंग्रेजको नही तो 
फिर पंडित जवाहरलाल नेहरू बनें; क्‍योंकि वे बहुत पढ़े-लिखे हैं, अंग्रेजी 
और फ्रँंच बोल सकते हैं और विदेशोंका भी उनको अच्छा अनुभव है। 

इसके उत्तरमें में कहना चाहता हूं कि भारतीय प्रजातंत्रकी प्रेसीडेट 
एक भंगी लड़की बनेगी, यदि कोई पाक और बहादुर लड़की मुझे मिल गई । 
प्रेसीडंट बहुत पढ़ा-लिखा ही हो और उसे कई भाषाओं का ज्ञान हो, यह कोई 
जरूरी नही है। किसी बड़े विद्वान ब्राह्मण या किसी क्षत्रियको प्रेसीडेंट 
बनाकर हम दुनियाको अपना घमंड दिखाना नही चाहते । 

एक हरिजन लड़कीको उस पदपर बिठाकर हम अपना आत्मिक बल 
दिखाना चाहते है। हमे संसारको यह बताना है कि यहां न कोई उच्च 
है, न नीच है। परंतु वह लड़की दिककी और शरीरकी साफ होनी चाहिए । 
उसमें किसी प्रकारका मठ न हो। यदि खड़ी हो तो सीता-जैसी पवित्र हो 
और उसकी आखोंसे तेज बरसता हो। सीताजीमें इतना तेज था कि उन्हें 
रावण छू नहीं सकता था। यह तो एक ऐतिहासिक कथा है, परंतु इसका 
अथ्थं यह है कि जिसमें इतनी पवित्रता हो उसे कोई छुनेका साहस नही कर 
सकता । 

ऐसी लड़की यदि मुझे मिल गई तो वह हमारी पहली प्रेसीडेट बननेवाली 
है। हम सब उसको सलामी देंगे और इस प्रकार एक नई बात दाखिल करके 
दुनियाके सामने एक मिसाल रखेंगे । 

आखिर कोई हिदुस्तानकी बागडोर तो उसे संभालनी है नहीं। उसका 
एक सचिव-मंडल रहेगा और वह जैसी सलाह देता जायगा उसीके अनुसार 

वह काम करेगी। उसे केवल अपने दस्तखत ही करने होगे । यह कितनी 
बडी नैतिक बात है जो मैने आज आपको बता दी। हिदुस्तानमें रहनेवाले 
सब लोग, चाहे वे सवर्ण हिंदू हों या मुसलमान, या कोई अन्य कोम, एक 
आवाजसे यही कहें कि जिस किसीको प्रेसीडेंट बनाया जायगा हम सब 
उसको सलामी देंगे। यही सच्चा नेतिक बल है और बाकी सब मिशथ्या 
है। यदि मेरी कन्‍्पनाकी लड़की हमारी प्रेसीडेंट बनी तो में भी खादिम 
बनकर उसका काम करूंगा और सरकारसे अपने खाने तकके लिए भी पैसा 
नहीं मागूगा। जवाहरलालूजी, सरदार पटेल और राजेन्द्रबाबू आदिको 
भी में उसके सचिव-मंडलमें भेजकर उसके नौकर बना दूंगा । 


: ५२ : 

भाइयों और बहनों, 


आज जो मे आपको सुनाना चाहता ह वह एक निराली और अनोखी 
बात है। आजा है, आप सब ध्यानसे सुनेंगे और उसे हजम भी कर लेंगे । 
एक आदमी यदि अच्छा काम करता है तो वह उस भले काममें सारे जगत- 
को हिस्सेदार वना लेता है। जो आदमी बुरा काम करता है, उसमें सारा 
जगत हिस्सेदार नही बनता, परंतु जगतको उससे दु:ख तो पहुंचेगा ही । 
आज हमारी इस विधान-परिपद्में यही बात तो चल रही है कि एक शहरीके 
सच्चे हक क्या-क्या है ? अर्थात्‌ यह कि शहरीके मौलिक हक क्‍या होने 
चाहिए। हकीकत तो ऐसी है कि उन मौलिक हकोंके बदलेमें हम यह कहें 
कि शहरीके फर्ज क्या है । मौलिक हक वही तो हैं जिनको अमलमें लानेसे 
उनका भी भला हो और उनके पीछे सारे जगतका। आज हर आदमी 
यही सोचता है कि उसके हक क्‍या है? परंतु यदि आदमी बचपनसे ही 
धर्म-पालन करना सीख जाय और अपने धर्म-ग्रंथोंका अध्ययन करे तो 
उसको अपना हक भी साथ-साथ मिलता चला जाता है। मुझे तो अपनी 

माताकी गोदमें ही अपना धर्म सिखाया गया था। मेरी माता तो गाँव की 
और बिना पढी-लिखी थी। अपने दस्तखत भी नहीं कर सकती थी। 
छोटा-सा नाम था और वह भी लिखना नहीं सीखा था; हमको तो वह 
पढनेके लिए स्कूल भेज देती थी और खुद पढ़ी नहीं थी। उन दिनों शिक्षक 
रखकर कोई पढता नहीं था और यह भी काठियावाड़-जैसे जंगली प्रदेश में । 
यह में ७० साल पहलेकी बात करता हं। पिताजी एक दीवान तो थे मगर 
उस जमानेमें दीवान कोई बहुत अंग्रेजी पढा-लिखा थोडे ही होता था। 
वे तो एक अंगरखा पहनते थे और पांवोंमें सादी जूतियां होती थीं। पतलनका 
तो नाम भी नही जानते थे। परंतु इस हालतमें भी मेरी मां मुझे यह सिखाती 
थी कि बेटा, तुझे राम-नाम लेना चाहिए। वह मेरा धर्म जानती थी। 
मतलब यह कि बचपनसे ही यह जानना चाहिए कि हमारा बर्म क्‍या है 
और उस धर्मका पालन करनेसे हमारा हक भी अपने आप हो जाता है । 
माता जो दूध पिलाती थी वह दूध पीनेसे मुझे जीनेका हक मिलता था| 
यदि में दूध पीनेका धर्म-पालन न करूं तो में मर जाऊंगा और फिर मेरा 
जीनेका हक भी नहीं रहता। बच्चेकों दूध पीनेका कत्तंव्य पालन करनेसे 
ही जीनेका हक मिलता है। यह एक बडी खबीकी बात है। निचोड़ यह 
है कि कत्तंव्य-पालन में से ही हक पैदा होता है। यदि हम अपना धर्म-पालन 
करें तो हक उसके पीछे दोडता है। वह हक से छट नहीं सकता। असलमें 
वही हक सच्चा भी है। यदि उसकी हम रक्षा करें तो उसमें सारे संसारको 
अपने साथ ले सकते हैँ। सत्याग्रह भी तो ऐसे ही पैदा हुआ था, क्योंकि 
में यही सोचता रहता था कि मेरा धरम क्‍या है ? 

परंतु आज तो एक अनोखी बात दिखाई दे रही है। जो राजा है 
वह ऐसा मानकर बैठ गया है कि उसे ईश्वरने रैयतपर राज्य करनेके लिए 
ही राजा बनाया है। उसको किसीको फांसी देना, किसीको दंड देना और 
किसीको जुर्माना करनेका हक है। वह हर चीजका प्रजासे ही पालन 
कराना चाहता है। वह कहता है कि यह हक उसको ईइवर से मिला । 
कारखानोंके मजदूर और मालिक अपने-अपने हक मांग रहे हैं। जमीदार 
अपने हक मांग रहे है तो किसान अपने। यहां कोई ऐसे दो वर्ग तो है नहीं 
कि जिसमें एक वर्ग को केवल हक हों और दूसरा केवल करत्तंव्य-पालन ही 

करता रहे। जो राजा अपना कत्तंग्य पालन नही करता और प्रजा अपना 
धम्म-पालन करती रहे तो पीछे वह प्रजा राजाकी जगह ले लेती है। 

यदि राजा अपना धर्म-पालन करे और रेयतका ट्रस्टी बनकर रहे 
तब तो वह रह सकेगा ओर यद्वि हाकिम बनकर रहेगा तो वह इस यगमें 
रह नहीं सकता । आजतक हम अंधेरेमें पड़े थे। राजा अपना धर्म भूल गया 
और प्रजा अपना धर्म भूल गई। 

राजा लोग अपना धर्म छोड़कर केवल यही कहने लगे कि मे चंद्र- 
वंशी हँ या कि सूर्यवंशी हं। मगर हकीकतमें राजा प्रजाका सबसे आला 
दर्जेजा सेवक होता है। सेवकका धर्म है सब कुछ स्वामीको भेंटकर देना 
और फिर जो कुछ बच जाय उसे खाकर निर्वाह कर लेना। रंयत भी 
अपना धर्म पालन करना सीखें। प्रजा लाखोंकी तादादमें पड़ी है; वह 
चाहे तो राजाकों मार भी सकती है, परंतु इससे उसीको नुकसान पहुनेगा । 
यदि हम अपनी गली साफ करते हैँ, रोशनी करते हैँ या और कुछ करते हैं 
तो उसे अपना कत्तंव्य मानकर करें। हममेंसे हरएककों भंगी बनकर सेवा 
करनी चाहिए। जो मनुष्य पहले भंगी नही बनता वह जिंदा रह नही सकता 
है। और न रहनेका उसे हक है। हम सब किसी न किसी रूपमें भंगी 
तो है ही। मानते नहीं तो क्या, हकीकतमें तो है। यदि रेयत महसूल देती 
है तो वह इसलिए नहीं कि राजाका पेट भरना है, बल्कि इसलिए कि उसके 
बिना राजतंत्र चल नहीं सकता। जो मनुष्य अपने धमंका पालन करता 
हो उसके पास हक अपने आप आ जाते हैं। मजदूरों और मालिकोंपर भी 
यही चीज लागू होती है। यहां हमारे पास ही हरिजन मजदूरोंकी एक 
बस्ती पड़ी है। वह जिस गंदगीमें विद्यमान है, उसे देखकर मेरा दिल रोता 
है। हम कितने नालायक हैं। में इतनी अच्छी और सुन्दर जगहमें रहता ह 
और वे बेचारे ऐसी गंदगीमे पड़े हैं। मालिकोंके दिलमें ऐसा होना चाहिये 
कि मजदूर लोगोंको खाना देकर पीछे आप खायें । मान लिया कि मालिक 
अपने धमंका पालन नहीं करते तो फिर क्या मजदूर उस मालिकका गला 
काट देंगे ? वे काट तो सकते हैं, परंतु इससे तो सारे का सारा ढांचा बिगड़ 
जायगा और पीछे फिर वह, जायगा कहां ”? मालिकको धर्मकी भी क्‍या 
देनी ? इस तरहसे जो मजदूर हैं वे सस्‍्वत' मालिक बन जाते है। मजदूरोको 

यदि अपनी स्थितिको दुरुस्त करना है तो उनको यह भूल जाना है कि उनके 
जो हक हैं वे धर्म पालनमेंसे पैदा नहीं होते। मजदूर तो आज करोड़ोंकी 
संख्यामें पड़े हैं । 

यदि मजदूर अपना कत्तंव्य छोड़ दें तो सच्ची अराजकता और अंधा- 
धधी मच जाती है। यही नजारा आज हम सारे हिदुस्तानमें या सारे 
ससारमें देख रहे है । 

मनुष्य जन्मसे ही कर्जदार पैदा होता है और शास्त्र भी यही सिखाता 
है कि इस कर्जको अदा करनेके लिए ही हम जन्म लेते है, और जन्मसे ही 
परवश बन जाते है । माता यदि खाना दे तो खा लेते है । इन्सान दूसरोंपर 
निर्भर रहकर ही अपने आपको इंसान बनाता है। 


बा 


भाइयों और बहनो, 


कल हमने फर्ज यानी धर्म पालनके बारेमें बात शुरू की थी। में जो 
आपको कहना चाहता था वह सब-का-सब कल नहीं कह पाया था। आज 
में उसे कह दगा। हमेशा जब कोई आदमी कही भी जाता है, उसका वहां 
कुछ न कुछ फजे हो जाता है। लेकिन जो आदमी अपना फर्ज भूलकर 
सिर्फ हफ़की ही हिफाजत करना चाहता है, वह इस बातको नही जानता कि 
जो हक अपने कत्तेव्य पालनसे पैदा नहीं होता उसकी कोई हिफाजत कर 
नहीं सकता। हिंदू मुसलमानोके बारेमें भी यही चीज लागू होती है। 
कहीं भी, हिंदू रहे या मुसलमान रहे, या दोनों रहें, वे अगर अपना अपना 
वर्म-पालन करें तो उसमेंसे हक अपने आप पैदा हो जाता है। फिर उसके 
मागनेकी जरूरत ही नहीं होती। जैसे बच्चा मांका दूध पीता है। दूध 
पीना उसका धर्म है, क्योंकि उससे उसको जिंदा रहनेका हक मिलता है। 
यह एक ऐसा सुनहरा कान्‌न है कि उसमें कोई तब्दीली नहीं कर सकता। 

यदि हिंदू मुसऊमानकों अपना सहोदर समझकर उसके साथ अच्छा सलक 
करता है ता मुसलमान भी बदलेमें दोस्तीका ही जवाब देगा। आप एक 
देहत की मिसाल ले लीजिए । अगर एक गावमें ५०० हिंदू और ५ मुसलमान 
रहते हैँ तो इन ५०० हिंदुओंका उन ५ मुसलमानों के प्रति फर्ज हो जाता है 
और पीछे हक भी । वे अपनी मगरूरीमें यह न मान ले कि हम तो इनको 
कुचल डालेंगे और मार देंगे । किसीकों मारनेका हक तो पैदा ही नही होता । 
उसमें कोई बहादुरी नही, बुजदिली है; निर्ुं:जपना और बेशर्मी है। 
उन ५०० हिंदुओं का तो यह धर्म हो गया कि जो मुसलमान वहा पढ़े ह, 
वे चाहें दाढ़ी रखते हों, या पश्चिममे नमाज पढ़ते हो, उनके सुख दु:खमें वे 
शामिल हों। उनका फर्ज है कि वे यह देखें कि उन्हें खाना मिलता है या 
नहीं, पानी पीनेको है या नही और उनकी अन्य जरूरत भी पूरी होती है 
या नहीं। जब ये ५०० हिंदू अपना धर्म पालन करते है तब उन्हें यह हक 
मिल जाता है कि वे ५ मुसलमान भी अपना फर्ज पूरा करें। अगर किसी 
कारणसे गांवमें आग छग जाती है और वे ५ मुसलमान यह कहें कि गाव 
जलने दो और उलटा गांवको जलानेमे ही मदद करे तो फिर वे अपना 
फर्ज अदा नहीं करते । गावमें आग लगना तो एक आम बात है। किसीने 
बीडी फूककर दियासलाई फेंक दी और वह किसी घासमे या रुईमे जा गिरी 
तो आग जलने रूंगी। हवाका जोर, और गावमे घास फूसके झोपड़े ही 
होते है और सारा गाव जल जाता है। मगर हकीकतमे होगा ऐसा कि वे 
पाच मुसलमान भी यही कहेगे कि हम भी उसमे पानी ले जाय और अगारका 
बुझानेका यत्न करे । इस तरह यदि हर एक अपने-अपने धर्मका पालन करे 
तो फिर उनका हक भी आप-ही-आप मिल जाता है। परतु आज हम लोग 
अपने फर्जका पालन नही करते । काम तो फिर भी चलता ही है, क्योकि 
ईश्वरने यह दुनिया ऐसी पचरंगी बनाई है जिसका काम कभी नही रुकता | 
मगर फर्ज पालन करनेसे उसमें एक खूबसूरती पैदा हो जाती है। 

यह तो मेने आपको एक नमूना बताया। मान लो कि ये ५ मुसलमान 
बदमाशी करना ही चाहते है। आप उनको खाना दें, पानी भी दें और 
अच्छे-से-अच्छे सलक करें और फिर भी वे गालियां ही दें, तब उन ५०५ 
हिंदुओंका क्या फर्ज हो जाता है? उनका यह धर्म नहीं कि वे उनको का 

डाले । यह तो जानवरोंकी बात हुईं, मनुष्यका यह धर्म नहीं। यदि मेरा 
कोई सगा भाई है और वह दीवाना बन गया है तो क्या में उसपर मार पीट 
शुरू कर दगा ? में ऐसा नहीं करूंगा। उसको एक कमरेमें अलग रख 
दृगा और दूसरों को भी मार-पीट नही करने दगा। यह एक इन्सानियतका 
सलूक हुआ । इसी तरह यदि वे मुसलमान दोस्ताना तौरसे चलना ही नही 
चाहते और कहते जाय॑ं कि हम तो अलग नेघन है, हम पांच हैँ तो क्या हुआ 
हम बाहरसे ५ करोड मसलमान बला सकते हे तो वे हिंद उन बाहरके 
मसलमानोंकी धमकीसे डरे नहीं। वे उनसे साफ कह दें कि हम तो उनसे 
दोस्ताना तौरसे चलनेको कहते है, मगर वे चलते ही नही । अगर आप उन्हें 
मदद देना चाहते हे तो दें, मगर हम डरनेवाले नहीं है और हम कभी भी 
डरके आगे सिर नहीं झुकायेंगे । अंतम बाहरकी दुनिया भी समझ जायगी 
कि वे ५०० हिंदू शरीफ आदमी हैं और अपना फर्ज पालन करनेको तैयार 
हैं। यही चीज उस गांवपर भी लाग होती है जहां ५०० मुसलमान और ५ 
हिंदू रहते हों जेसा कि पाकिस्तानमें बहुत जगह रहते हैं। अभी झेलमके 
कुछ आदमी मझसे मिले। उन्होंने कहा कि हमारा वहां क्‍या हाल होगा ? 
मेने उनसे कहा कि अगर वहा मुसलमान अच्छे है, अपने आपपर काब्‌ 
रखनेवाले है और अपना धर्म-पालन कर रहें हैँ तो फिर आपको डरनेकी 
बात क्‍या है ? और यदि वे ५ हिंदू पाजी हैं तो फिर वे सारे हिदुस्तानके 
हिंदू बहा बुलावें तो भी क्या बनता है ? जब सब अपना-अपना धर्म-पालन 
करें तो पीछे उनके पास हक अपने आप आ जायगा । ईश्वरकी ऐसी खूबी 
है। यह में बहुत तजुर्बेकी बात कहता हु और वह तजुर्बा भी एक वर्षका 
नहीं, बल्कि साठ वर्षोका । 
आजकल हिदुस्तानके कुछ राजा लोग बहुत बिगड़ रहें है। वे समझते 
है कि वे यावच्चन्द्रदिवाकरों' राजा ही हं। वे कहते हे कि हमे रेयतने 
थोड़े ही राजा बनाया है, या तो अंग्रेजने बनाया है या सूरज और चादने । 
परतु यह तो धर्म-पालनकी बात नहीं, बल्कि घमड और अहकारकी बात 
हैई । अबतक राजाओंपर अंग्रेजोंका साया था। करोड़ो रुपया उन्होंने 
अमरीका और इंग्लैडमें खर्च किया। खूब खेल खेले। मगर अब किस 
मुहसे वे खेल खेलेंगे। अब तो रैयत चाहेगी तभी वे राजा रह सफेंगे। अब 

तो वे रैयतके सेवक बनकर ही रह सकते हें। मगर खाना तो सेवकको भी 
चाहिए। अबतक तो वे लटकर खाते थे। महलोंमें भी उनको रहने दिया 
जाय, क्योंकि वे कह सकते हैं कि हम जन्मसे ही महलोंमें रहना सीखे हें, 
झोंपड़ोंमें कभी रहे ही नहीं । तो महलोंमें उनको रहने देनेसे रेयबतका क्‍या 
बिगड़ता है ? 

परंतु राजा यदि रैयतके पास आता है, उसका सुख-दु.ख सुनता और 
अपनेको रैयतका सेवक कहता है, तो फिर उस राजाको उस रंयतपर 
राज्य करनेका हक मिल जाता है। वह सेवककी हैसियतसे राज-काज 
करे। उसे रैयतसे कर लेनेका भी हक मिल जाता है, क्योंकि करके बिना 
रियासतका काम कैसे चल सकता है? रैयत भी स्वेच्छासे कर देती है 
और बड़ी खूबसूरतीसे सारा काम चलता है। 

यदि राजा लोग कहें कि रेयत कौन होती है, हम उसे तोपसे उड़ा 
देंगे, तो वह राजाका धर्म-पालन नहीं हुआ। तब रैयत क्या करे ? ऐसी 
स्थितिमें रैयतका धर्म क्‍या है ? 

तब रेयतका धर्म हो जाता है राजाका सामना करनेका और उसका 
राज-पाट बंद करनेका। मगर रेयतके बिगड़नेका मतरूब यह नहीं कि 
वह महलोंमें आग लगा दे और सब कुछ छिल्न-भिन्न कर दे। वह तो अधम 
हो जाता है। राजा यदि उलटे रास्तेपर है तो रेयतका यह धर्म नही कि 
उसे जमीनपर घसीटे। रैयत बाअदब, सत्यसे और अमनसे सामना करे। 
सत्याग्रह इसीमेंसे पैदा हुआ था। 

रैयत अपने धर्मको छोड़कर अकेले हकके पीछे न भागे। जो केवल 
हकके पीछे दौड़ता है उसको वह मिलता नहीं है। उसकी दशा उस कुत्ते- 
जैसी होती है जो पानीमें अपनी ही परछाई देखकर उसको काट खानेके 
लिए झपटता है। वह उसका काल्पनिक हक है। धर्म-पालनके बाद हक 
तो अपने-आप उसकी गोदीमें आ पड़ता है। यह एक बड़ी खूबसूरत और 
अनोखी बात मेने आज आपको बताई है। 

(लिखित संदेश ) 


लोगोंकी आंखें आज सरहदी सूबेम होनेवाले जन-मतकी तरफ लगी 
हुई है, क्योंकि सरहदी सूबा कानूनन कांग्रेसका रहा है और आज भी है। 
बादशाह खान और उनके साथियोंसे कहा जाता है कि पाकिस्तान या 
हिंदुस्तान, दोमे से किसी एकको चनो। हिदुस्तानका आज गलत अर्थ हो 
गया है--हिदुस्तानका हिंदू और पाकिस्तानका मुसलमान। बादशाह 
खान इस कठिनाईमेंसे कैसे निकलें ? कांग्रसने वचन दिया है कि डा० 
खान साहबकी सीधी देख-रेखमें नीचे सरहदी सूबेमें जनमत लिया जायगा। 
सो वह तो नियत तारीखपर ही होगा । खुदाई खिदमतगार मत नहीं देंगे । 
सो मुस्लिम लीगको सीधी जीत मिलेगी और खुदाई खिदमतगारोंको 
अपनी आत्माकी आवाजके खिलाफ काम भी नही करना पड़ेगा, बशर्ते कि 
उनकी आत्माकी आवाज है, ऐसा माना जाय । ऐसा करनेमें क्या जन-मतकी 
शर्तोका भंग होता है? वही खुदाई खिदमतगार जिन्होंने बहादुरीसे 
ब्रिटिश सरकारका सामना किया, अब हारसे डरनेवाले नहीं हैं । हार होगी, 
यह पक्‍की तरह जानते हुए भी अलग-अलग दल रोज चुनावमें हिस्सा 
लेते है । जब एक दल चुनावमें हिस्सा नही लेता तब भी तो हार निश्चित 
ही होती है । 

पठानिस्तानकी नई मांग पेश करनेके लिए बादगाह खानको ताना 
दिया जाता है। कांग्रेसकी वजारत बननेसे पहले भी, जहांतक में जानता 
हैं, बादशाह खानके सिरपर यही धुन सवार थी कि अपने घरमें पठानोंको 
प्री आजादी हो। बादशाह खान एक अलग स्टेट बनाना नहीं चाहते । 
अगर वह अपने घरमें अपना विधान बना सकें तो वह खुशीसे दोमेंसे एक 
संघको कबूल कर लेंगे। मुझे तो समझमें नही आता कि पठानिस्तानकी 
इस मांगके सामने किसीको क्‍या उज्म हो सकता है। हां, पठानोंको पाठ 
सिखाना हो और उन्हें किसी-न-किसी तरह झकाना ही हो तो बात अलग 

है। बादशाह खानपर एक बड़ा इल्जाम यह लगाया जा रहा है कि वह 
अफगानिस्तानके हाथोंमें खेल रहे हैं। में समझता हूं कि वह कभी किसी 
तरहकी धोखेबाजी कर ही नहीं सकते । वह सरहदी सूबेको अफगानिस्तान- 
में जज्ब होने नहीं देंगे । 

उनके दोस्त होनेके नाते में मानता हूं कि उनमें एक ही कमी है। 
वे बहुत ही शकक्‍की हैं, खासकर अंग्रेजोंक काम और नीयतपर वह हमेशा 
शुबहा करते हैँं। में सबसे कहंंगा कि वे उनकी इस कमजोरीको, जो कि 
खास उन्हीमें नही है, नजरअंदाज कर दें। यह जरूर है कि इतने बड़े नेताके 
लिए यह शोभा नहीं देता। अगर्चे मैने उसको एक कमजोरी कहा है, और 
जो एक तरहसे ठीक ही है, मगर दूसरी प्रकारसे इसको एक खूबी मानना 
चाहिए। क्‍योंकि वे चाहें भी तो अपने विचारोंकोी छिपा नहीं सकते । 

सरहदसे में आपको रामेश्वरमकी ओर ले जाना चाहता हुं, जहांसे, 
कहा जाता है कि रामचन्द्रजीने शिलाओंका तैरता हुआ पुल बनाया था, 
ताकि उनकी सेना समुद्र पार करके लंका पहुंच जाए, जिसे उन्होंने जीता, 
लेकिन अपने पास नहीं रखा और उन्होंने उसे रावणके भाई विभीषणको 
सौंप दिया। वही मशहूर मंदिर आज हरिजनोंके लिए खोल दिया गया है । 
इस प्रकार दक्षिणमें कोचीनके मंदिरोंकों छोड़नरर तमाम मशहूर मंदिर 
हरिजनोंके लिए खुल गए हेँँं। राजाजीने खास-खास मंदिरोंकी जो सूची 
मुझे दी है, वह इस प्रकार है : मदुरा, तिन्नावेली, चिदम्बरम्‌, श्रीरंगम्‌ 
पलनी, तिरुलिरेन, तिरुपति, कांची और गुरवय्यूर। सूची इतनेपर ही खत्म 
नहीं हो जाती है। मद्रास असेम्बलीके हरिजन-स्पीकर अन्य हरिजनों और 
दूसरे पूजा करनेवालोंको साथ लेकर इनमेंसे अक्सर मंदिरोंमें घमे हे । 
शिक्षित हरिजन और अन्य लोग इस सुधारके महत्वको शायद कबूल न 
करें, लेकिन हम इसका महत्त्व कम न करें; क्‍योंकि वह सुधार बगैर खून- 
खराबीके हुआ है। हमें उम्मीद रखनी चाहिए कि कोचीन भी त्रावनकोर, 
तामिलनाड और ब्रिटिश केरलकी तरह अपने मंदिरोंकों हरिजनोंके लिए 
खुलवा देगा । 

मंदिर-प्रवेश-सुधार तबतक अपूर्ण रहेगा जबतक मंदिर, जरूरी 
अंदरूनी सुधारसे, वास्तविक रूपमें पवित्र न हो जाय॑। 

* फू : 
१ जुलाई १९४७ 


भाइयो और बहनों, 


आप लोगोंने आजका भजन समझ लिया होगा। यह भजन मध्य- 
प्रातके तुकड़ोजी महाराजने बनाया है। इसमें खासी हिंदुस्तानी है। ऐसी 
हिंदुस्तानी नही है जिसमें ठंस-ठंसकर अरबी और फारसी भरी जाती है। 
यह तो दिल्लीवालोंकी-सी हिंदुस्तानी है। इसमें खबी भी है, और मिठास 
भी है। भजनमें कहा है कि ये तीन बातें जिसने पाई राम उसको मिलता 
है। तीन बाते यह कि घर-बार चला गया, सब कुछ छूट गया, लेकिन वह 
हाय-हाय न करके रामका नाम लेता है। संगी-साथी उसे छोड देते हैं, 
उसका अपमान करते है तो भी वह ईश्वरको नही छोड़ता । रोग होता है, 
मामूली नहीं--बहुत भयानक, फिर भी वह रामको नहीं छोड़ता। जिसने. 
ये तीन चीजे नहीं पाई उसने रामकों नहीं पाया। जिसने ये तीन नियामतें 
पाई है उसके घरमे तो राम बैठा ही है। भजनकी ये तीन चीजें आज हमारे 
लिए बड़ी फायदेमद है । सो आज जो हमपर गुजरती है उससे हम हाय- 
हाय न करें। 

एक भाई लिखते हैं कि तू रोज-रोज प्राथनामें कहता है कि हिदुस्तानका 
जो टुकड़ा हो गया है उसे किसी तरहसे मिटा देना है। लोग जानते नही 
कि मेने ऐसा नहीं कहा है। जिस चीजको कांग्रेस और लीगने मंजूर कर 
लिया और भूगोलके दो टुकड़े हो गए उसके पीछे सर क्‍या फोड़ना ? में 
ऐसा आदमी नही हूं। दिलके टुकड़े थोड़े ही हुए है। कांग्रेसने जो मान 
लिया है उसे तो होने दो। उससे बिगड़ता क्‍या है? जमीनका टुकड़ा 
कर लिया तो उससे क्‍या दिलके टुकड़े हो गए ” अगर हम एक दूसरेके 
साथ मिल-जुलकर काम नहीं करेंगे तो हिदुस्तानका काम कैसे चलेगा ? 


२. 'किस्मतसे राम मिला जिसको 
उसने यह तीन जगह पाई।”--तुकड़ोजी 

मान लिया कि मुसलमान लोग मिल-जुलकर काम नही करना चाहते तो 
हम क्या करें ? में कहता हूं कि जिंदगी एक खेल है। खेलमें हमेशा दो 
पार्टियां चाहिए। अगर एक (पार्टी) मान ले कि टुकड़ा नहीं हुआ है तो 
दो टुकड़े नहीं हो सकते । लेकिन इसका यह मतलब नहीं कि हम किसीकी 
खुशामद करें। हमें तो अपने धर्मका पालन करना चाहिए। जैसा मेने 
परसों कहा था उसी प्रकार फिर कहता हूं कि धर्म सच्ची चीज है, हक अच्छी 
चीज नहीं । कोई आदमी अगर हमें तंग करता है तो हमें खुशामद नही 
करनी चाहिए, बल्कि धर्म-पालन करना चाहिए। 

मुझे एक सिख लड़केने लिखा है कि तू सिखोसे मुहब्बत तो करता 
है पर उनके बारेमें करता क्‍या है ? हिंदू और मुसलमान दोनोंने कुछ-न- 
कुछ पाया है, लेकिन सिखको क्‍या ? उसके लिए तू क्या कहता है ” उसके 
लिए कुछ हमदर्दी तो बताओ । मुझे उनसे यही कहना है कि पंजाबमें सिखोका 
टुकड़ा हुआ उसके लिए मे क्‍या कहूँ ? में कोई हाकिम तो हूं नही । में क्या 
करता ? मेरे नजदीक तो सिख-धर्म और हिदू-धरंमे कोई भेद नहीं । में 
तो सब पढ़ चुका हूं। सिखोंका ग्रंथ साहब बड़ा आसान है । उसमें जो भरा 
है वही सब वेदिक-धर्ममें भी है। गुरू नानकने भी वही कहा है। लेकिन 
आज यह अलग माने जाते हे। यह कौम बहुत छोटी है, लेकिन विख्यात 
है। इसकी तलवार मशहूर है। आज मेरे पास कनाडास दो भाई आए 
थे। वे कहते थे कि कनाडामें काफी सिख पड़े हें और काफी काम करते 
हैं। अफ्रीकार्मे भी सिख लोग है । जहां-तहा सब जगह सिख दिखाई पड़ते 
हैं। सिख खेती करते है, इंजीनियर है, रेल बनाते हैँ, मोटर चलाते है। 
पर आज तो सिख बहुत ऐश-आराममें भी आ गए हैं। 

मेरे पास मुस्लिम लीगका मथुरासे एक तार आया है कि यहां हिंदू 
लोग हमारे साथ बड़ी ज्यादती कर रहे हैं। में नही जानता कि यह बात 
ठीक है या गलत । पर यह तरीका अच्छा नहीं। अगर हम संख्या-बल 
बताएं तो यह ठीक नहीं। संख्या-बलूसे मगरूरी आती है और मगरूरीसे 
हमार। नाश हो जाता है। 

आप जानना चाहेंगे कि आज वाइसरायसे मिलने गया तो वहां क्‍या 
हुआ ? में तो नेहरूजी और सरदारके साथ चला गया था। अखबार- 

वालोंसे में कहंगा कि जबतक वहांसे कोई अधिकृत वक्‍तव्य न निकले वे 
अपनी गप्प न चलाएं। आजकी हालतमे अखबारवालोंको चाहिए कि वह 
ऐसी कोई बात न करें जिससे देशकों नुकसान हो । 

एक पत्रमें लिखा है कि अंग्रेज बदमाश हैं और तू भी बदमाश है। 
लेकिन अंग्रेज फरेबी और बदमाश हैं ऐसा माननेकों म॑ तैयार नहीं। जब 
वह बदमाश साबित हो जायंगे तो वे खुद ही मर जायंगे। इसी तरह अगर 
में बदमाश हूं तो में भी मर जाऊंगा। ऐसा यह खूबसूरत कायदा ईश्वरने 
बना रखा है। दुनियाकों चलने दें। हम कोई फरेब न करें। अपनेमें कोई 
गलती न रहे। यही धर्मका मार्ग है। 


* ०५६ : 
२ जुलाई १९४७ 
भाइयो और बहनों, 


एक भाई मुझे लिखत॑ हैँ कि जगतमें बहुत वस्तुएं होती है । कुछ 
ऐसी होती हूँ जिन्हें लोग पसंद करते हं और कुछ ऐसी जिन्हें पसंद नही करते । 
जिसे लोग कबूल नहीं करते उसको करना, जिसे लोग पसंद नहीं करते उस 
कामको हाथमें लेना यह तो मूखंताकी इन्तिहा है। तू तो लोगोंको सच्ची 
राह बताता था। अब तुझे बुढ़ापेमें भी ऐसा ही करना चाहिए कि लोग 
जिस रास्ते में जाय॑ उसमें तुझे समर्थन देना चाहिए ।' 

लेकिन मुझे यह चीज चुभती है। जो चीज लोकप्रिय बन गई है उसे 
वजन (समर्थन) क्या देना ? जो कोई नही करते ऐसा काम करो। अगर 
तू अकेला है तो कुछ गंवाता नहीं है। कानून तो यह है कि अकेला है तो 
भी तुझे काम करना है। फिर लोग चाहे राजी हों या नाराज । किसी 
शख्सने ऐसा माना कि छोटे-छोटे रेतके कणोंसे रस्सी बनाकर बिस्तर 
टांधूंगा, तो यह मूखेता है। रस्सी तो मूंजसे ही बनती है। जो काम 
करने लायक होता है, वह तो करना ही है। 

लोग कहते हैं कि तू तो बहुत दिनोंसे हिदी-साहित्य-सम्मेलनमें था। 

जब वहा था तो हिंदीको बहुत बड़ी बताता था। दक्षिणमें पहले हिंदी 
चलाता था। वहां तो लोग तमिलको मानते थे। वहां तूने हिंदी चला 
दी। तूने इतना हिदीका काम किया यह बहुत था, फिर हिंदुस्तानी 
क्‍यों ? 

इसका जवाब यह है कि मेरी हिंदुस्तानी हिंदीमेंसे आई है। मैं इंदौरके 
हिदी-साहित्य-सम्मेलनमें गया। मारवाड़ी-सम्मेलनमें भी जमनालालजीके 
प्रेससे चला गया। वहां जानेकी इच्छा नहीं थी, लेकिन प्रेमसे जाना 
ही पड़ता है। प्रेम मुझको घसीट ले गया। वही मैने कह दिया था कि 
मेरी हिंदी तो अजीब प्रकारकी है। जिसे हिंदू भी बोलते है, मुसलमान भी 
बोलते हैं। उसे उर्द्में लिखो, चाहे देवनागरीमें लिखो--ऐसी मेरी हिंदी 
है। मेरी हिंदी वह नहीं है जो साक्षर बोलते है। में तो टूटी-फटी हिंदी 
बोलता हूं। मगर आप समझ लेते है। मैने तुलसीदास पढ़ लिया है, पर 
में हिदीमें साक्षर नहीं हुआ हुं। उर्द्में भी साक्षर नहीं बना हुं; क्योंकि मेरे 
पास उतना वक्‍त नहीं है। मैंने ऐसी हिंदी चलाई, पर वह नहीं चली तो मे 
हिदी-साहित्य-सम्मेलनसे निकल आया। 

संस्कृतमयी बोली तो हिंदी हो सकती है और उर्दू भी आज ऐसी हो 
गई है जिसे मौलाना साहब बोल सकते है या सप्र्‌ साहब । इसीलिए मैने 
कहा कि न मुझे हिंदी चाहिए, न उर्दू। मुझे गंगा-जमुनाका संगम चाहिए । 
पर लोग कहते हैँ कि तू तो मूर्ख है। जहां अन्जुमन तरक्‍्की-ए-उर्द है, हिंदी- 
साहित्य-सम्मेलन है जो हिदीका बड़ा काम करता है, वहां तेरी बात नहीं 
चलेगी। और जब पाकिस्तान बन गया है तो भी तू हिदुस्तानीकी बात 
करता है ? 

लेकिन मेरा दिल तो बागी हो गया है। वह कहता है कि में क्यो 
हिदुस्तानीको छोड ? वह चीज अच्छी है तो में उसे क्‍यों छोड़ दं ? जब 
हम प्रयागमें जाते हैं और संगममें स्नान करते है तो पवित्र हो जाते है । 
इसी तरह अगर हिंदी और उर्दका संगम बना लं तो में पावन हो 
जाऊंगा । 

आज तो मुसलमान कहते है कि इस्लामका सबसे बड़ा दुश्मन गांधी 
है। लेकिन मैं कहता हूं कि अगर में जिंदा रहा तो वे लोग मुझे दृश्मनकों 

भी बुलानेवाले हैं। मेरी गरज तो सबको है। लेकिन में कहूंगा कि हिदु- 
स्तानमें जो पागलपनका पूर आया है उसमें हम ड्ब न जायं। बिना मौतके 
न मर जाय॑। 

अगर म॑ अकेला रहूंगा तो भी यही कहूंगा कि में तो हिदुस्तानीको 
ही राष्ट्रभाषा मानता हुं । मेरा राष्ट्र तो हिंदुस्तानमें भी है पाकिस्तानमें भी 
है। मुझे कोई नही रोक सकता। जिन्ना साहब रोकें। में कोई अलग प्रजा 
थोडे ही बन गया हूं । जिन्ना साहब मुझे कद करें। में पासपोर्ट लेनेवाला नही हूं । 

यही हिम्मत आपमें भी होनी चाहिए। हमारी माता--हिदमाताने 
जिसका झंडा लेकर हम घूमे हैं, कुर्बानी की है तो क्या हम आज यह मान लें 
कि अब उस हिदमाताका सिर कट गया है ? 

कोई ऐसी गलती न करे कि उर्दको भूलकर हिंदी ही ले। जो चीज 
एक आदमी करेगा तो उस एकमेसे अनेक हो सकते है। में मर जाऊंगा 
तो भी हटनेवाला नही हूं। जेसा मेरा दिल कहता है वैसे ही आप बनें तो 
अच्छा है। हिदमाताके लिए भी अच्छा है। 


: ५७: 

भाइयो और बहनो, 

आप लोगोंने आजका भजन तो सुन लिया । इसमें ऐसी बात है कि 
पानीमें मछली रहे और प्यासी रहे यह बड़ी हँसीकी बात है। हम ईश्वरकी 
दुनियामें पड़े है, पर उसे जानते नहीं। ऐसी भरमना पैदा हो जाय तो यह 
हँसीकी ही बात है। ईह्वर तो हमारे पास पड़ा है। जेसे नाखून अंगुलीसे 
अलग नहीं है ऐसे ही ईश्वर भी अलूग नहीं है। नाखून अलग होता है तब 
ठेदना होती है, ऐसे ही ईश्वर अगर दूर रहेगा तो वेदना होगी ही । 


हे जन अत नओ--+ + +>०+>»-कनमनकनअम«»>»+>क -+नन-क- 2ज>रक, 


१. “पानी्में मौन पियासी रे, मोहि सुन-सुन आवबे हाँसी।” 

आज हिदुस्तानमें भी वेंदना फेल रही है। लेकिन यह सब शहरोमें 
है। ७ लाख देहात तो शहरोके इददं-गिर्द नहीं रहते । हिंदुस्तान तो १९०० 
मील लंबा और १५०० मील चौड़ा है। हिदुस्तानके दो टुकड़े हो गए तो 
नक्शा थोड़े ही बदल गया। वह तो जैसा आज है वसा ही रहेगा। अगर 
हम सब यह बात समझ लें और भूल न जाएं तो सब झगड़ा निपट जाता है । 

(एक ब्राह्मणने गांधीजीको पत्र लिखते हुए पूछा था कि महाशय ! 
हमारा पढ़ने-लिखनेका पहला हक है मगर कालिजोंमें हमारे लड़कोंकों 
स्थान नहीं मिलता, आप इसपर कुछ कहिए। गांधीजीने इसका उत्तर देते 
हुए कहा ) एक भाईने मुझे लिखा है कि ब्राह्मण तो ४० करोड़में एक मुट्ठी- 
भर हैं। समुद्रमें बिदुवत हैं। इसलिए अल्पमत हैं। 

में अगर अकेला हूं तो में भी अल्पमतमें हूं। लेकिन बिंदु अपने आपमे 
अल्पमतमें नहीं । जब वह पानीसे अलग हो जाता है तभी अल्पमतमें होता 
है और सूख जाता है। अगर वह साथ रहता है तो वह बिदु नही, समुद्र 
ही है। हिंदुओंके समुद्रमें ब्राह्मण अल्पमतमें कहां हैं? जितना बड़प्पन 
सबमें है वह उसमे भी है। 

एक जमाना था कि ब्राह्मणके लड़के ही पढ़ने जाते थे। वह जमानेसे 
पढ़ते आते थे, इसलिए जब नई चीज आई तो वह भी पढ़ने लगे। लेकिन 
अब तो ब्राह्मणेतर भी शिक्षा लेते हैं । तब ब्राह्मण या दूसरेका दिल यों क्यो 
कहें कि मेरे लडकेकी भरती क्‍यों नही होती ? में तो दो-तीन दिनसे आपको 
हककी बात समझा रहा हूं। हक-जेसी कोई चीज नहीं है। अगर ब्राह्मण 
हकसे पढ़ने आता है तो में पूछंगा कि यह कहांसे पैदा हुआ ? जन्मसे ब्राह्मणका 
हक है या किसी औरका हक है, में नही मानता । धर्मके साथ कर्म करनेसे 
हक पैदा होता है। पापीको भी पाप-कर्मका फल भोगनेका हक है ऐसा 
आप मानते हों, लेकिन में तो कहूंगा कि जिसने पुण्य-कर्म किया है उसे 
पुण्य-फलका हक हो जाता है। 

ब्राह्मणका हक क्या है यह कोई मझसे पूछे तो में कहगा कि वह ब्रह्मको 
जाने, यही उसका हक है। ब्राह्मणके तो दो ही धर्म हँ---एक तो ब्रह्म- 
विद्याको जानें ओर दूसरे उसे जानकर दूसरोंको सिखाए। जो ब्राह्मण 
इस तरहसे धर्मका पालन करता है तो उसे जिंदा रहनेका हक हो जाता है। 

पहले जब ब्राह्मण ऐसा होता था तो लोग उन्हें जिदा रखनेके लिए 
॥ आदि देते थे, और वे ब्राह्मण भी ऐसे थे कि जितना उन्हें चाहिए 
ग ही लेते थे, बाकी वापस कर देते थे । ब्राह्मणका हक तो ब्रह्मविद्या- 
]ना है। जब ऐसा हक है तो रोना क्‍या कि कालेजमें नही जा सकते । 
कालेजमें कहां जा सकते हैं? ७ लाख देहातोंमें रहनेवाले लड़के- 
की कालेजमें कहां जा पाते हैं। वह तो नई तालीमसे ही मुमकिन है। 
आज में उसकी बात नहीं करता । 

इसलिए में कहता हूं कि कोई अपनेको अल्पसंख्यक न मानें। सब 
हैं। हमारे धर्ममें जो सबसे नीचा है उसे सबसे ऊचा बताया गया 
इसलिए हम सब भंगी बन जाय॑ं, मेहतर बन जायं, तभी हम सबकी 
है। ब्राह्मणमके लिए भी खेर है, फिर उसके लिए कोई दुविधा पैदा 
वाली नहीं है । 


ह पट ४5 

इयो और बहनों, 


आज में आपलोगोंको एक बहुत बड़ी बात कहना चाहता हू। कुछ 
॥ मुझे सुनाते हैं कि जो कुछ हो गया और हो रहा है और जो डोमि- 
न स्टेटस हमें मिलने जा रहा है, क्या उसमेंसे राम-राज्य पैदा हो 
पगा ? पूछनेवाले मुझे ताना देते हे और मुझे कबूल करना पडता है 
में ऐसा नहीं कह सकता कि इसमेंसे राम-राज्य पैदा होगा। में सब 
ह्न उसके विरुद्ध ही पाता हूं। अंग्रेजोंने हमारे देशके दो टुकड़े बनाए 
र पीछे उनके दो डोमीनियन स्टेटस भी बन जाते हैं। दोनों एक-दूसरेके 
प्न बन गए, ऐसा मानकर जब वे चलते हैं तब उसमें से राम-राज्य कैसे 
हो सकता है ? डोमीनियन स्टेटसका मतलब अंग्रेजोंके मातहत 
नहीं, उनके साथ हमारा बराबरीका रिश्ता हो जाता है । वह करीब- 

करीब आजादी-जैसा ही है, इसमें मुझे कोई शक नहीं है। परंतु ब्रिटिश 
कामनवेल्थमें बाकी जो डोमीनियमनें हैं, वे सब तो ऐसी हैं जिन्हें हम एक 
कबीलेके कह सकते हैं। हिंदुस्तान तो एशियाका एक देश हैं। तब वह 
डोमीनियन कैसे रह सकता है? यदि दुनियामें जितने भी राज्य हैं उन 
सबका एक डोमीनियन बनता तब तो बात दूसरी थी और उसमेंसे राम- 
राज्य भी पैदा हो जाता। मगर जो कुछ बना है उसमेंसे राम-राज्य या 
खुदाई राज्य नहीं निकल सकता। पहले तो ब्रिटिश गवर्नमेंटने यह माना 
था कि वह ३० जून १९४८ तक भारतीयोके हाथोंमें सारी सत्ता सौंप देगी । 
मगर अब उसने ऐसा ठान लिया कि वह जितनी जल्द हिदुस्तान से चली 
जाय उतना ही अच्छा है। मगर जल्दीसे छोड़कर जाय कंसे ? इसके 
लिए उन्होंने फेसला किया यदि डोमीनियन स्टेटस आज वे बना दें तो 
उसमें कोई खटका नहीं रहता, क्योंकि डोमीनियन बननेपर कुछ-न-कुछ 
तालल्‍लक तो उनका रह ही जाता है। 

में नही चाहता कि हिंदुस्तान एक कुएंके मेंढककी तरह रहे। जैसे 
एक कुएंका मेंढक कहता है कि कुएंमें तो मेरा राज्य चलता है, बाहर चाहे 
कुछ होता रहें उसका मुझे पता नहीं । मगर हमारे यहां तो जवाहरलालजी 
तथा अन्य नेता लोग यह कह चुके हैँ कि हम किसीके दुश्मन बनकर नहीं 
रहेंगे, अर्थात्‌ दुनियामें सबके दोस्त बनकर रहेंगे । उसमें अंग्रेज भी आ 
जाते हँँ। तो क्या वे एक विश्व-संघ बनाना चाहते हैं ? एशियाई सम्मे- 
लनमें मेने कहा था कि ऐसा विश्व-संघ बन सकता है और उसमें किसी 
मुल्कको अपने यहां फौज रखनेकी जरूरत नहीं पड़ेगी । 

कुछ देश आज अपने आपको डेमोक्रेट कहते हैं । केवल कहनेसे ही 
वे डेमोक्रेट थोड़े ही बन जाते है । जहां लोक-राज्य होता है, वहां फौजकी 
क्या जरूरत ? जहां फौजी राज्य होता हो वहां छोकिक या पंचायती राज्य 
हो नहीं सकता । फौजी राज्योंका कोई विद्व-संघ नहीं बन सकता । जापान 
और जम॑नीकी फौजी हकमतोंने अपनी दोस्ती बताकर अन्य देशोंकों अपने 
साथ मिलाने की चाल चली थी, मगर वह चाल आखिर चली थोडे ही । 
नतीजा यह कि आज जिस जगहपर भी नजर डालता हूं में आज राम- 
राज्यकी कोई निशानी नहीं पाता हूं । 

कुछ लोग मुझसे पूछ रहे है कि तुमने ३२ सालतक सत्य और अहिसाका 
नाम लिया। क्‍या उसीका यह नतीजा नहीं देखा जा रहा है कि आज देशमें 
हर जगह छरों और गोलियोंसे मारकाट मची हुई है। इस तरहसे कौन 
कबतक यहां जिंदा रहेगा ? इसपर में यह कहूंगा कि आज जब इतनी 
ब्रेचनी फेल रही है, तब वह अहिसा तो नहीं 7 7”"ए ३२ वर्ष तक 
मेरा झूठ और फरेबका राज चलता रहा ? ३२ वर्षतक करोड़ों आदमियोंने 
जो मुझसे अहिसाकी तालीम ली, क्या वे एकाएक आज झूठे और हिसक 
बन गए ? में तो यह कबूल कर चुका हुं कि हमारी अहिसा दु्बेलोंकी थी । 
मगर सचाई तो यह है कि दुर्बलोंके साथ अहिसाका कभी मेल बैठता ही 
नहीं । अत: उसे अहिसाकी बजाय निष्क्रिय प्रतिरोध कहना चाहिए। 
मगर मेने जो अहिसा चलाई थी वह दुबलोंकी नहीं थी, जबकि निष्क्रिय 
प्रतिरोध दु्बेलोंका होता है। उसमें सबलूता नहीं आई थी। इसके अलावा 
निष्क्रिय प्रतिरोध सक्रिय और सशस्त्र प्रतिरोधकी तैयारी होती है। नतीजा 
यह हुआ कि लोगोंके दिलोंमें जो हिसा भरी थी, वह एकाएक बाहर निकल 
पडी । 

निष्क्रिय प्रतिरोध भी तो हमारा असफल नही हुआ। हमने अपनी 
आजादी करीब-करीब प्राप्त कर ली। आज जो हिसा दिखाई दे रही है, 
बह भी नामदोंकी हिसा है। एक मर्दकी हिसा भी होती है। मान लीजिए, 
चार-पांच आदमी अपनी तलवारोंसे लड़ते-लड़ते मर जाते हैं। उसमे 
हिसा जरूर हे परंतु वह मर्दोकी हिसा है। जब दस-बारह हजार सशस्त्र 
आदमी एक गांवके निहत्थे लोगोंपर हमला करके स्त्री-बच्चों-समेत उन्हें 
काट डालते हैं तो वह नामदोकी हिसा हुई। अमरीकाका एटम बम एक 
तरफ और सारा जापान दूसरी तरफ। वह नामदोंकी ही हिसा थी। 
मर्दोकी अहिसा तो देखनेकी चीज होती है। उसी अहिसाको देखते हुए में 
मरना चाहता हूं। उसके लिए हृदयमें बल होना चाहिए। वह एक बड़ा 
खूबीदार हथियार है। यदि सबलोंकी अहिसाको लोगोंने जान लिया होता 
गे हालमें ही जो जान-मालका नाश हुआ वह कभी नही होता । 

मगर आज तो बहुत ब्री हालत पड़ी है इस देशकी। हिदुस्तान- 
जसे मल्कमें, जहां ३२ सालसे में सत्य और अहिसा सिखाता रहा हूं, कपड़ा 


हि 

और अनाजका राशन करनेकी क्या आवश्यकता थी यदि लोगोका एक- 
दूसरे पर विश्वास होता । यदि हम दयानतदारीसे अन्न खायें और कपड़ा 
पहनें तो हिदुस्तानमें दृष्काल हो नहीं सकता। यदि सब लोग सचाईसे 
रहें ओर अपने-आप अपनी मदद करने लगें तो हमें सिविल सविसकी तरफ 
देखनेकी भी जरूरत न हो । स्वर्गीय मांटगूने तो सिविल सविसको लकड़ीका 
ढांचा कहा था। वे अपनेको जनताके सेवक नहीं मानते और न वे इस 
मतलब के लिए रखे जाते हँ। वे तो जैसे भी हो विदेशी राजको यहां बनाये 
रखनेके लिए होते हैं। वे केवल दफ्तरोंमें बैठे चपरासियोंके जरिये हुक्म- 
नामे जारी करते रहते हैँ । यदि आप लोग स्वयं अपनी टांगोंपर खड़े हो 
जाएं और सिविल सविस पर निर्भर रहना छोड़ दें तो फिर हमें यहां न तो 
किसी चीजका राशनिग चाहिए और न आजकलकी सिविल सर्विस 
चाहिए। मगर राजतन्त्र चलानेके लिए सिविल सर्विसकी जरूरत तो 
रहेगी ही। यदि वे समयके साथ बदल जायें और जनताकी सेवा करनेके 
लिए तंत्र चलावें तो वह तंत्र हो जाता है। 


कर 
५ जुलाई १०४७ 


भाइयो और बहनो, 


आज वाइसराय साहबकी पत्नी यहां आई थी। उनके आनेका मेरे 
खयालमें कोई सबब नहीं था। मैंने टेलीफोनपर उनको कह भी दिया 
था कि आप यहां आनेका कष्ट क्‍यों करती हैँ । उन्होंने उत्तर दिया कि जब 
आप हमारे पास इतनी दफा आ चुके तो मुझे भी आपके यहां आना ही 
चाहिए। मेने कहा कि म॑ तो अपने कामसे वाइसराय साहबके पास आता 
था और आना चाहिए था। मगर वे न मानी और आखिर आई। वे बडी 
सादगीसे रहनेवाली हैं और हमारे पास वैसे ही आकर बैठ गईं जैसे हम 
यहां बेठे हुए हैं। उन्होंने सब बातें दरयाण्त की । यह भी पूछा कि हमारा 

जीवन यहां कंसे बीतता है और उन्होंने हर चीजमें दिलचस्पी ली । मैने बताया 
कि मे तो यहां मेहतरोंके बीचमें रहता हूं । परंतु मेने यह कहा कि में तो एक 
मंदिरमें रहता हूं जो काफी स्वच्छ है और होना भी चाहिए। यदि आपको 
कुछ देखना है तो यहां पास ही भंगियोकी एक बस्ती पड़ी है, उसे जाकर 
देख छे। उसे ढाकर दूसरी बनवा सकनेका अधिकार तो आपने छोड़ दिया 
और अच्छा किया। उन्होंने रसपूर्वक सब कुछ वहां जाकर देखा। में 
इसलिए उनके साथ नही गया कि लोगोंकी भीड़ वहां जमा हो जाती । इसके 
बाद वें हरिजन-निवास गई जहांपर कि हरिजन लड़कोंको काम सिखाया 
जाता है। वहां तो उनके खुश होने-जंसी ही चीज थी। वहां एक मंदिर 
और स्तभ भी बन चुके हैं। साराश यह कि वे वहांसे खुश होकर लौटी । 

फैशन इरादा इस चिट्ठीका जवाब आज देनेका नहीं था, परंतु मेने 
ऐसा महसूस किया कि मुझे उसको कलके लिए नहीं रोकना चाहिए। 
पजाव-विभाजनको लेकर सिखोके बारेमें जो कुछ हुआ है, वह एक दर्देनाव 
बात है। हिंदू और सिखमें पहले कोई भेद नही था, मगर मेकालेने सिखोंक 
जो इतिहास लिखा उससे यह सारा जहर पैदा हुआ। चूकि वह एक बड़ 
इतिहास-लेखक था, इसलिए उसकी बातको सबने स्वीकार कर लिया। 
सिखोंका जो गुरु-ग्रन्थ-साहब है वह सब हिदू-शास्त्रोंके आधारपर बना हैं। 
सिख बहादुर तो हैं मगर छोटी तादादमे है। पंजाबके दो टुकड़े होनेसे 
वहा जो सिख रहते है उनके भी दो टुकड़े हो जाते है। चिट्‌ठीमें लिखा है 
कि पूर्वी पंजाबमें जो सिख आ गए वे तो ठीक हे, परंतु पश्चिमी पंजाबके 
सिखोंका क्या होगा ? यदि उनके साथ कुछ हुआ तो कांग्रेस कुछ मदद 
करेगी या नहीं ? में यही कहूंगा कि जो बहादुर होते हैं उनको किसीकी 
मददकी जरूरत नहीं होती । उन्हे केवल ईश्वरकी मदद होनी चाहिए। 
फिर आप ऐसा मानते ही क्‍यों हे कि पश्चिमी पंजाबमें सिखोंके साथ कुछ 
होनेवाला है। यदि उनके साथ कुछ होगा तो भी क्या हिदुस्तानमें जो इतने 
लोग पड़े हैं वे सब देखते ही रहेंगे? इसलिए सिख भाइयोंको कोई फिक्र 
करनेकी जरूरत नहीं है। 


बन न- जक+.. केन्कीन ली... अमन... ड3ट- कक 


१. जिसका जिक्र आगेको पंक्तियोंमें है। 

जो बिल' पेश हो चुका है वह शीघ्रतासे कानून बन जायगा। उससे 
हिंदुस्तानमें दो डोमीनियन बन जायंगे, अर्थात्‌ ब्रिटिश कामनवेल्थके दो नये 
मेम्बर बन गए। बिलमें कुल २० कलमें है, जिनको मैने पढ़ा है। में यह 
नहीं कह सकता कि उसमें कोई फरेब है या अंग्रेजोंने उसमें ऐसी भाषा 
प्रयोग की है जिसका उल्टा-सीधा अर्थ निकलता हो । आज किसी अंग्रेजका 
हमें फंसानेका इरादा नहीं है । मगर जहर तो उस बिलमें है ही । उस जहरको 
हमने पी लिया और कांग्रेसने भी। अंग्रेजोंने डेढ-सो सालतक यहां हकूमत 
चलाई और अंग्रेजी राजनें सियासी तौरपर यह मान लिया कि हिंदुस्तान 
एक मुल्क है। उन्होंने उसे एक मुल्क बनानेकी कोशिश की और उसमे 
वे सफल भी हुए । मुगल-राजने भी ऐसी कोशिश की थी, मगर उसे इतनी 
सफलता नहीं मिली । 

इस मुल्कको एक बनाकर फिर उसे मिटा डालना कोई अच्छी बात 
नहीं थी। में यह नहीं कहता कि उन्होंने इरादतन ऐसा किया है। केबिनेट 
मिशनने भी हिंदुस्तानको एक मुल्क माना था और उसने अपनी दलीले 
भी दी थीं। मगर आज वे सब दलीलें मिट गई। दो आजाद और समान 
अधिकारवाले डोमीनियन पैदा करनेका जहर इस बिलमें मौजूद है। यह 
माना कि कांग्रेस और मुस्लिम-लीग दोनोंने इस बिलपर रजामंदी दे दी थी, 
मगर कोई बुरी चीज स्वीकार करनेसे वह अच्छी थोडे ही हो जाती है। 

कायदे आजम जो कहते थे वही चीज आज वास्तवमें हो गई। उनकी 
पूरी-पूरी जीत हुई है, ऐसा कहनेमें मुझे कोई हर्ज नही लगता। मेरी दृष्टिमें 
तो इस बिलसे तीनोंकी परीक्षा हो जाती है, जिनमें अंग्रेज भी आ जाते है । 
डोमीनियन स्टेटस तो इससे बन जाता है मगर वह तो चार दिनकी बात 
है, या कुछ महीने कह सकते हैं। विधान-परिषद्‌ जो विधान बनायेगी 
उसपर गवर्नर जनरलको दस्तखत देना होगा। वह उसमें एक अल्प- 
विराम भी नहीं बदल सकता। ऐसा ही पाकिस्तानकी विधान-सभामे 
डोगा। विधान बनानेके बाद यदि दोनों अपनी आजादीकी घोषणा करें 
तो उनको कोई रोक नहीं सकता। दोनों करेंगे भी यही, ऐसा में मानता 


१. ब्रिटिश पालमिंठर्में उपस्थित भारतीय स्वाधीनता बिल। 

हूं। मगर यह तो आगेकी बात है जिसे कोई भी अभी निश्चित रूपसे नही 
कह सकता, परंतु यह तो साफ है ही कि हिदुस्तानके दो टुकड़े किये गए 
और दोनोंमें खुदमुख्तार डोमीनियन बने। इसके अलावा अंग्रेजोंने एक 
और बातम भी अपनी परीक्षा करवा दी है। हिदुस्तानमें जितने देशी 
राज्य पड़े है वहां भी हकूमत हिंदुस्तान अथवा भारतीय संघकी होनी 
चाहिए। यह एक खतरा रह जाता है जिसे रखनेकी जरूरत नही थी, 
ऐसा में मानता हूं । 

पाकिस्तानवालोंको उनकी इच्छाके मुताबिक पाकिस्तान तो मिल 
गया। जमीन उनको चाहे थोड़ी मिली हो मगर हक तो बराबरीका मिल 
गया। करूतक जब पाकिस्तानके लिए लड़ाई लड़ी जा रही थी, मै 
पाकिस्तानको समझ ही नहीं पाया था। समझमें तो आज भी नही आता । 
पाकिस्तानका रंग-ढंग तो तब दिखाई देगा जब उसकी विधान-सभा 
कायदे-कानून बना लेगी। मगर पाकिस्तानकी असली परीक्षा तो यह 
होगी कि वह अपने यहां रहनेवाले राष्ट्रवादी मुसलमानों, ईसाइयों, सिखो 
और हिंदुओं आदिके साथ कैसा बरताव करते हैँ । इसके अलावा मुसल- 
मानोंमें भी तो अनेक फिरके है। शिया और सुन्नी तो प्रसिद्ध हैं। और 
भी कई फिरके है, जिनके साथ देखना है, कसा सलक होता है। हिंदुओके 
साथ वे लड़ाई करेंगे या दोस्तीके साथ चलेंगे ” क्‍या वे ऐसा तो नही 
मान बेठेंगे कि हम तो सरदार हैं और बाकी सब गुलाम हैं ? इन सबका 
जवाब उन्हें अपनी विधान-सभामें देना होगा । 

हिदुस्तानको भी इस बिलके जरिये से यह परीक्षा देनी होगी कि 
यहां जो मुसलमान है उनको'वे भाई समझेंगे या दुश्मन ? मेरे खयालमें 
तो सब धर्म एक ही हैं। वृक्षकी शाखाएं अलग-अलग होती हैं, परंतु 
मूल पेड़ एक ही होता है। सब मजह॒बोंमें एक ही ईश्वर है। यूरोपमें 
भी पहले इस तरहके मजहबी लड़ाई-झगड़े होते थे मगर अब वहां एक 
दूसरा वायुमंडल बन रहा है और लोग इन मजहबी झगड़ोंसे इतने तग 
आ गए हैं कि वे अब ईश्वरतकको छोड़ते जा रहे हैं। जब दुनियाका यह 
रग है तो क्या हिंदुस्तान ही पीछे पड़ा रहेगा ? 

जो लोग हिदुस्तानमों एक नेशन मानते हैं उनके यहां तो बहुमत 

और अल्प-मतका सवाल ही पैदा नहीं होता । इस दृष्टिसे देखा जाय तो 
यह बिल सब पार्टियोंकी अंतिम परीक्षाका साधन है । यदि हम सब अपने 
इम्तहानमें सफल होते हें तो हम इसे ईश्वरकी भेजी हुई भेंट मान सकते है 
और अगर समझसे काम न लें तो वह फांसी बन जाती है। 


* ७.९ 
६ जुलाई १९४७ 


भाइयो और बहनो, 


मेरा खयाल है कि कल सीमाप्रांतमे रेफरेंडम (जनमत लेनेका कार्य ) 
शुरू होनेवाला है। में तो बादशाह खानको और उनके सब मिनिस्टरोंकों 
सलाह दे चुका हूं कि उनके लोग किसी भी डिब्बेमें अपने मत न डालें । 

(मंचपर बैठे हुए एक सज्जनने गांधीजीको याद दिलाई कि जनमत- 
सग्रहका कार्य आज शुरू हो गया है। इसपर गांधीजीने कहा--) मुझे 
तो ऐसा खयाल रह गया था कि कल ७ ताण्से शुरू होनेवाला है। कुछ 
भी हो, में तो यह कहने जा रहा ह कि वें तो अमन रखनेवाले हूं । मगर 
मुझे यह देखना है कि वह अमन बुजदिलोंका है या बहादुरोंका। इस 
तरफ तो मेने मजूर कर लिया कि वह बुजदिलोंका अमन था। 

मैने तो उनसे कह दिया कि वे अपना मत डिब्बेमें न डालें। छीगसे 
भी मैंने यही बात कही है। मगर वे डालें या न डालें। खुदाई खिदमत- 
गारोंसे तो में यही कहूंगा कि यह आपसकी लड़ाई क्‍यों ? 

कल जो बिल पेश किया गया है उसके मुताबिक हिदुस्तानके दो 
टुकड़े हो जायंगे--एक पाकिस्तान और दूसरा हिदुस्तान। अंग्रेजोंको 
दो टुकड़े करनेसे क्या मतलब था ? सारा हिंदुस्तान एक था मगर उसके 
साथ दो टुकड़े बना दिये गए। हम तीस सालसे जो लड़ाई चला रहे 
थे वह सारे हिदुस्तानकी आजादीके लिए थी। उसका नतीजा यह हुआ 
कि देशके दो टुकड़े हो गए। हमारा दिल टूट गया है, इसलिए हमारी 

जमीन के भी दो टुकड़े हो गए है । ३० बरसतक हमने शोर मचाया कि हम 
अपने देशका कब्जा ले लें। में अपने दिलसे पूछता हूं कि क्या इसीलिए त्‌ 
कोशिश कर रहा था ? में १७ बरसका था, तबसे में कोशिश करता रहा 
हूं। मगर क्‍या सारी लड़ाई इसीलिए थी कि आखिरमें देशके दो टुकड़े 
हो जायं ? तीस बरसकी लड़ाईका नतीजा क्‍या यह होना चाहिए था कि 
एक केपमें हिंदू, एकमें मुस्लिम हो जायं और सिख किसीमें भी शामिल हो 
जाय॑ ? 

देशके टुकड़े करनेके साथ-साथ हमारे लश्करके भी दो टकड़े हो 
रहे हैं। यह क्‍या हमारे आपसमें लड़नेके लिए ? सारी कांग्रेसका इति- 
हास फौजके खिलाफ आंदोलनसे भरा हुआ है। जबसे कांग्रेस बनी-- 
और उस समय दादाभाई नौरोजी, जो राष्ट्रके दादा कहे जाते थे, 
ह्रम, फीरोजशाह मेहता और तिलक भी मौजूद थे--उस वकक्‍तसे ही 
उसकी मांग थी कि हिदुस्तानमें तालीमका जो इतजाम है उसपर सबसे 
कम खर्च किया जाता है। दूसरी ओर फौजपर इतना ज्यादा खच्चे 
क्यों ? 

उस फौजकी तो पैदाइश इसलिए हुई थी कि ४० करोड़ हिदुस्ता- 
नियोंकों दबा दे। दूसरे, इस देशमें फ्रेंच थे और थोड़ी-सी जगहपर 
पोर्चुगीज भी थे। इधर एक क्लाइव साहब थे, उन्होंने सोचा, फ्रेंच 
सेटिलमेंट और पोर्चुगीज सेटिलमेंट कायम हो रहे है। उनके खतरेको 
बचानेके लिए और अपने-आपको कायम रखनेके लिए फौज तैयार की। 
उस तरफ अफगानिस्तानमें ट्राइब्ज (कबीले) हँ। यह भी डर था 
कि रूस हमला न करें। इन सब कारणोंसे यहां इतनी बड़ी फौज तैयार 
की गई थी। 

इतनी बड़ी फोजके रहते हुए भी हम अंग्रेजोके साथ निबट लिये। 
मगर हमारी अहिसा बहादुरीकी अहिसा नहीं थी, वह बुजदिलोंकी अहिसा 
थी। मेने पैसिव रेजिस्टेन्स (निष्क्रिय प्रतिरोध) का रास्ता बताया था। 
उसको अख्तियार करके हमने अंग्रेजोंके साथ हथियारोंकी तैयारी नही 
की। फिर भी अभी आर्मी (फौज) रह ही जाती है। यह क्‍यों ? यह 
आपके लिए सोचनेकी बात है। मेरे लिए दुःख और शर्मकी बात है। 

में सोचता हूं, हमारी आंखोंमें खुशहाली क्‍यों नहीं है? हम आजाद हो 
गए है। हमारे देशके टुकड़े हो गए हैं। मगर यह टुकड़े दोस्त बननेके 
लिए किये गए हैं या दुश्मन बननेके लिए? हमारे आजके तरीकोंका 
मतलब तो लश्कर बढ़ाना हो रहा है। दोनों ही लदकर बढ़ायेंगे। अगर 
एक ओर बढ़ेगा तो दूसरी ओर भी बढ़ेगा। पाकिस्तानवाले कहेंगे कि 
हम हिदुस्तानवालोंसे बचनेके लिए लश्कर बढ़ाते हे, क्योकि हम करोड़ो 
तो नहीं हैं । हिदुस्तानवाले भी इसी तरहकी बातें कहेंगे। आखिर परिणाम 
लड़ाई आता है। 

हम अपना पैसा तालीममें खर्चे करेंगे, या दियासलाईमें, बारूदमे 
करोड़ों रुपए लगा देंगे ? फिर तोपोंमें और फिर बंदूकोंमें खर्च करेंगे ? 
और फिर अपने नौजवानोंको तालीम भी वही देंगे ? 

पाकिस्तानने तो अमनको नहीं माना। कहते हैँ कि कुरानशरीफमे 
ऐसा नहीं लिखा । मगर में पूछना चाहता हूं कि आप क्या करनेवाले है ? 
क्या आप भी वही करेंगे ? 

अगर हमें डोमीनियन स्टेटस (औपनिवेशिक स्वराज्य ) मिलता है 
तो भी हमारे दो टुकड़े होते हैं। यदि हम आजाद होते हैं तो भी दो ही 
रहते हैं। मगर क्‍या हम लड़नेके लिए अलग होते हे? अंग्रेजोंने जो 
कुछ किया है उसमें मुझे अपने लिए संतोष या शानका कोई कारण मालूम 
नहीं होता | मुझे भविष्य बहुत ही मनहुस दिखलाई पड़ता है। उसे 
बताते हुए में कांपने लगता हूं। अगर हिंदुस्तान और पाकिस्तान लड़ते 
लड़ते बार-बार एक दूसरेको शिकस्त दें तो इसमें कोन-सा रस है ? सब 
जगह यदि ख्वारी-ही-ख्वारी हो तो इसे क्‍या में आजादी कहूं ? में नहीं 
जानता। भगवान्‌ हमें अंधेरेसे उजालेमें ले जा। 

'तमसो मा ज्योतिर्गेमय ।' 

भाइयो और बहनो, 


कूल शामको मेने आप लोगोंको बताया था कि आनेवाली आजादी 
हमारे दिलोंमे खुशी क्‍यों नही पैदा कर रही है। आज में आपको यह 
बताना चाहता हूं कि अगर चाहें तो हम बुराईसे भलाई किस तरह बना 
सकते हैँ। जो हुआ सो हुआ। उसपर खयाल दौड़ानेसे या किसीको 
बुरा-भला कहनेसे कुछ बननेवाला नहीं। कानूनकी भाषामें आजादीके 
आनेमें अभी थोड़े दिन बाकी हँ। असल्में तो जब सब पक्षोंने बात मंजूर 
कर ली है तो वे उसपरसे वापस नहीं जा सकते। केवल भगवान ही है 
जो इन्सानकी तय की हुई बातको उलट सकता है। 

सबसे आसान रास्ता मुसीबतसे निकलनेका अब यह है कि कांग्रेस 
और मुस्लिम लीग आपसमे समझौता कर लें--बिना वाइसरायके दखल 
या मददके। ऐसा करनेमें लीगको पहला कदम उठाना होगा। मेरा 
यह मतलब हरगिज नही है कि पाकिस्तानकों मिटा दिया जाय। उसे तो 
एक पक्की बात और बहसके बाहर समझना चाहिए। लेकिन अगर 
कांग्रेस और लीगके ज्यादा-से-ज्यादा दस नुमायंदे एक मिट्टीकी झोंपड़ीमें 
बेठे और निरचय करे कि हम यहांसे उठेगे नही, जबतक कि हम समझौता 
न कर ले, तो मे दावेसे कहता हूं कि यह फँसला उस बिल या कानूनसे 
जो आज ब्रिटेनकी पार्लमेटके सामने पेश है और जिससे दो बराबरकी 
रियासतें, या दो डोमीनियन बन रहे हैं, हजार दर्जे बेहतर होगा । 

अगर हिंदू और मुसलमान जो मेरे पास आते हैँ या मुझे लिखते हें, 
मुझे धोखा देनेकी कोशिश न कर रहे हों तो मुझे तो साफ यही नजर 
आता है कि बटवारेसे कोई भी खुश नहीं। उसे लाचार होकर स्वीकार 
किए जा रहा है। 

पर यह अगरका टदब्द जो मेने इस्तेमाल किया है सो जरूर 
असंभव-सा लगता है। मुझसे कहा जा सकता है कि जब लीगने ब्रिटेनसे 

अपनी हकमत कायम करवा ली है तो वह फिर अपने दुश्मनों! के पास 
क्यों आये और किस तरह उनके साथ भाई-भाई और दोस्तोंके जैसा सम- 
झौता करे ? 

एक दूसरा तरीका भी है। वह भी शायद उतना ही मुश्किल हो। 
फौजका बटवारा हो रहा है--उस फोजका जो आजतक एक रही, 
जिसका मकसद भी एक ही रहा--चाहें वह कुछ भी था। इस बँटब्रारेसे 
तो हर एक देश-प्रेमीके दिलमें डर ही पैदा होगा। ये दो सेनाएं किसलिए 
बनाई जा रही है? इसलिए नहीं कि अपने मुल्कके दुश्मनका सामना 
करें; बल्कि इस मतलबसे कि वे एक दूसरेसे लड़ें और दुनियाको दिखाये 
कि हम लोग सिवा आपसमें लड़ने और एक-दूसरेकोी मार-मिटानेके और 
किसी कामके लायक ही नहीं । 

मेने यह भयानक चित्र आपके सामने जसा है वेसा जान-वूझकर 
खींचा है ताकि आप उसे पहचानें और उससे बचें। बचनेका तरीका 
तो लभानेवाला है ही, कम-से-कम मेरी नजरोमें | क्या हिंदू जनता और 
वे सब लोग, जिन्होंने आजादीकी लड़ाईमें हिस्सा लिया, इस डरावनी 
तसवीरको समझकर आज कसौटीपर पूरे उतरेंगे ? क्या वे आज कहनेकों 
तैयार होंगे कि अब उन्हें फौजकजी जरूरत ही नहीं, या कम-से-कम यह 
प्रतिज्ञा ले लेंगे कि उसका उपयोग अपने मुसलमान भाइयोंके खिलाफ 
कभी नहीं करेंगे, चाहे वे संघमें रहते हों या पाकिस्तानमें ? मेरी इस 
मांगके शायद एक ही माने किये जायंगे, वह यह कि ऐसा करनेसे हिंदू 
जनता और उसके साथी ३० सालकी कमजोरीको एक सुंदर महाशक्ति 
बना सकेंगे। हो सकता है कि मेरा जो तरीका मसलेकों हल करनेका 
है उसे आप मूर्खता समझें। जो भी हो, इतना तो मैं कहूंगा कि ईश्वर 
इन्सानकी मूखेंताकों दानापन या बुद्धिमानी बना सकता है। और उसके 
हाथोंसे इतिहासमें ऐसा हुआ भी है। जो लोग फौजके खतरनाक बँटवारे- 
पर तुले हुए हैँ ताकि आपस-आपसमें लड़ें, इससे बचनेके लिए भी मेरी 
बताई हुई कोशिश करनी चाहिए। 

भाइयो और बहनों, 


में आज आपसे क्षमा मागता हु; क्‍योंकि में १० मिनट देरसे आया। 
आज मेरे पास इतना काम था और इतने लोग मिलने आये कि शांति 
नहीं मिली । आजकल में जो कुछ बोलता हूं, सोच-विचारकर बोलता हूं । 
पहले कुछ नोट लिख लेता हूं और फिर उसे बोलता हुं। में आज लिखता 
ही रहा और उसके बाद हाथ-मुह धोने गया, क्योंकि हाथ-मुंह तो धोना 
ही चाहिए न; और इसी बीच लड़कियां मुझे कहने आई कि समय हो गया। 
कितु मेने सुना नहीं । इसीलिए आज कुछ देर हो गई । 

आज में कुछ कठिन बात करना चाहता हूं। एक भाईने अंग्रेजीमे 
पत्र लिखा है। वह लिखते हँ-- में राष्ट्रभाषा नही जानता। इसलिए 
अंग्रेजीमं खत लिखता हूं ।” उन्होंने कहा है कि में तमिल जानता हूं-- 
अगर में तमिलमें कुछ लिखगा तो आपको पढ़नेमें कठिनाई होगी---आप 
तमिल कुछ जानते हैं तो भी कठिनाई होगी। आप जानते ही है कि में 
चाहता हुं कि जो भाई मुझे चिट्ठी लिखे वे अपनी भाषामे लिखें। अच्छा 
तो यह है कि वे उत्तरी भारतकी भाषा--हिदी और उर्देके बीचकी भाषा 
--राष्टभाषा हिदुस्तानीमें लिखें। उस खतके लिखनेवालेने अपने 
खतमें अंग्रेजी लेखक बर्नार्ड शाकी कुछ पंक्तियोको उद्धृत किया है। 
बर्नाडे शा अंग्रेजोंको ऊंचा समझते हैँं। अंग्रेज समझते है कि उनके-जैसा 
खूबसूरत कौन है। वे बहुत अच्छा मजाक करते हूँ। कहते हूँ कि अंग्रेज 
कुछ गलती नही करते। वे धर्मके लिए ही सब कुछ करते है। बे कहते 
है कि अंग्रेज धर्मके लिए लड़ाई करता है। लूट करता है तो भी वह धर्मके 
नामपर, क्योंकि किसीके पास अधिक पैसा क्‍यों रहे। हमें गुलाम बनाता 
है तो भी धर्मके नामपर--अच्छा बनानेके लिए। राजाका खून करता 
है, तो वह भी धर्मके लिए अर्थात्‌ जनमतके लिए। वे सब काम धर्मके 
नामपर करते है ! 

खत लिखनेवाला बर्नाडंशाकी नकल करता है और इसीलिए मेरा 
भी मजाक करता है और कहता है कि अंग्रेज आजादीके लिए देशको दो 
हिस्सेमें बांट रहा है। सो अंग्रेज किस धर्मके नामपर हमें आजाद बना 
रहा है ? लेकिन अंग्रेजको में जितना जानता हूं उतना कोई नहीं जानता; 
और तब में कहूंगा कि अगर कोई इन्सान कुछ कहता है तब उसपर क्‍यों 
न विश्वास किया जाय, जबतक कि वह ठग न साबित हो ? 

अंग्रेज भारत इसलिए छोड़ रहे हैं, क्योंकि वे समझते है कि अब 
पैसोंका लाभ नहीं होगा। सियासी मामलेमें भी वे हमें गुलाम बनाकर 
नहीं रख सकते, यह भी वे जान गए हैं। 

पहली लड़ाईमें एक जगह माशेल-ला लगाया था। अबकी लड़ाईके 
दिनोंमें भी वेवऊलू साहबने सारे हिदुस्तानमें माशेल-छा लगा दिया। 
लेकिन अब सब अंग्रेज जान गए है कि अब हिदुस्तानको गुलाम नहीं 
रख सकते। हमने जब अहिसात्मक आंदोलन किया तब वे जान गए कि 
अब ज्यादा पैसा नहीं निकाला जा सकता। अब देशको कब्जेमें रखने- 
के लिए अंग्रेजजो ज्यादा खर्च ही करना पड़ेगा । इसीलिए वे जाना 
चाहते हैं। 

देशको बचानेके अब भी दो तरीके हूँ, जेंसा मैंने कल बताया। अब 
भी अंग्रेजोंके हाथमें है---अभी उनका बड़ा लश्कर पड़ा है। जबतक 
वह लश्कर नहीं चला जायगा तबतक नहीं कह सकते कि वे चले गए। 
अंग्रेज चाहें तो अब भी दुरुस्त कर सकते है 

अंग्रेज देशको टुकड़ा कर जाना चाहते हैँ। अंग्रेज हिदुस्तानमें यदि 
नियम रखकर बाकायदा सबको ठीक कर जाय । इसका कोई मतलब 
नहीं कि हैदराबाद कहे, हम आजाद होंगे--त्रावनकोर कहे, हम आजाद 
होंगे--जब ऐसा सब कोई आजाद हो जायगा तब हिदुस्तानकी आजादी 
कहाँ रही ? में यह स्वीकार करता हूं कि हालकी कुछ घटनाओंसे लोगोंको 
अंग्रेजके इरादोंपर संदेह हो गया है, कितु में इसे तबतक बदमाशी नहीं कह 
सकता जबतक बदमाशी साबित न हो जाय । 

इतना तो ठीक है कि अंग्रेज रियासतोंके बारेमें उचित काम करनेमें 
हिम्मतसे काम नहीं ले रहे हैं। लेकिन यदि अंग्रेज देशमें ऐसी स्थिति 

उत्पन्न करके छोड़ जाता है जिससे देशमें कई भाग एक दूसरेसे अलग 
हो जायं और वे आपसमें लड़ते रहें तो इससे बढ़कर अंग्रेजोंकी आबरूपर 
और कोई धब्बा नहीं लगेगा। 


द्रे: 
४ जुलाई १९४७ 


भाइयो और बहनो, 


आजका भजन तो आपने सुना ही है। उसमे प्रेमकी सगाई सबसे 
बड़ी बात कही गई है। कृष्ण तो बादशाह था। जो कुछ करना चाहता 
था कर लेता था। उन्होंने सबका पूजन किया तभी वे दासानुदास कह- 
लाये। प्रेमके बदलेमें यदि हम अहिसा शब्दका प्रयोग करें तो वही बात 
है। प्रेम कैसे पैदा कर सकते हैं यह दूसरी बात है। 

आज आप लोग पूछेंगे कि में वाइसराय साहबके पास क्‍यों गया । 
आजादी तो अभी मिली नहीं है। अभी तो दुश्मनीकी बात चलती है। 
जिस दिन चाहें वह द्राम बंद कर देता है, लूट लेता है और छुरा भोंक 
देता है। आजादी सूर्य-जैंसी है, लेकिन वह आ रही है, ऐसा मुझे नहीं 
लगता । वाइसराय तो मुझे मित्र कहते है। में भरा उनका मित्र कैसे 
हो सकता हुं--में तो भंगीका मित्र हूं, गरीबोंका मित्र हूं, लेकिन उनका 
कैसे ! व तो बादशाह है, लेकिन वे मझे मित्र मानते हैं। 

आज आपको कलके खतका दूसरा हिस्सा सुनाऊंगा। वह लिखता 
है कि सन्‌ १९४० में मेने ऐसा कहा था--उस समय मैंने लिखा था कि 
में सब जगह अहिसाकी बू पाता हूं। वह लड़ाईका जमाना था। उस 
समय अहिसाकी बू नहीं थी। वह पूछता है कि यदि उस समय हवामें 
शूनकी बदब्‌ आती थी तो आज क्या निकलती है। उनको ऐसा पूछनेका 


ननीननन नमी जन वन अभणण+ 


१, सबसे ऊंची प्रेम सगाई'। 


२३२ प्राथंना-प्रवचन 


हक है। आज हिदुस्तानमें नियमबद्ध काम हो रहा है, ऐसा नही है। 
दिलमें आता है तो कोई रेल रोकता है, कोई आग छगाता है, कोई लटता 
है और कोई छुरा भोंक देता है। इसे अव्यवस्था कहते हँँ। लोग पैसे 
खा जाते हैं। लोग बेशर्म होकर अनुचित रास्तेसे पैसा कमाते है। देनेवाले 
चुपचाप दे भी देते है। कौन किसको कहे! लोगोंके दिलमें पैसा पैदा 
करनेकी धुन है, चाहे किसी ढंगसे हो। हवामें आजकल झूठ, हिसा, 
तिरस्कार और अविश्वास जोरोंसे फैला है। 

इन सबके ऊपर क्‍या आता है, ३ जूनकी बात। सबने--हिदू, 
सिख व मुसलमानने--हिद्ुस्तानका टुकड़ा करना मान लिया है। इसके 
बाद रोज अखबारमें क्या पाते हैं कि कई स्थानोंमें चोरी हो गई, लूट 
हो गई, आग लगा दी गई, हत्या कर दी गई, खंजर भोंक दिया---आदि | 
खत लिखनेवाला मुझे ताना देता है कि यही आपकी प्रेम-सगाई है। 
वह पूछता है कि आप सदा सत्यके पुजारी रहे, लेकिन अब वह कहां है ? 
सब जगह झूठ-ही-झूठ है। कौन नीचा है कौन ऊंचा, यही सवाल है। 
सहिष्णुता कहां गई ? यह सब जब नहीं है तब कहो तो कौन इसके 
लिए जिम्मेदार है? आप, वाइसराय या और कोई ? उनको ऐसा 
पूछनेका हक है। ३० वर्षमे कांग्रेसियोंने जो त्याग किया, कठिनाइया 
सहीं, क्या आज उसका नतीजा देशका टुकड़ा करना है? आपका 
अमृतरूप स्वराज्य कहां गया ” इसका वे जवाब मांगते हे। आगे वह 
कहता है कि अगर इस जहरमेंसे अमृत पैदा करना है तो वह आप ही कर 
सकते हूँ । 

* इसके जवाबमें में तो कहूँगा कि यह बात सच्ची है कि देशमें बदब्‌ आ 
रही है। में कहूँगा कि में इसके लिए जिम्मेदार हुं। म॑ ३० वर्षसे कहता 
आ रहा हूं कि सत्य और अहिसासे काम लो। यदि देश उसके अनुसार 
चलता तो आज ऐसा नतीजा नही होता। पेड़से ही उसका फल जाना 
जाता है। 

यदि अंग्रेज चला जाता है तो क्या उसके बाद नियम न रहे ? इसके 
लिए मुझे शर्मसे कहना पड़ता है कि में इसके लिए जिम्मेदार हूं। जो 
लोग अभीतक कह रहे थे कि वे सत्याग्रह कर रहे थे उनके भी दिलमें 

था कि जब हथियार मिलेगा तब हथियारसे काम छलेंगे। हमने पहले 
सत्याग्रहसे काम लिया, लेकिन अब नहीं दिखाई देता। जिस तरहके 
स्वराज्यकी कल्पना की जाती थी वह बहुत दूर है। हम आपसमें लड़ 
रहे हैं। मैं ऐसा देखना नही चाहता। मुल्तान, रावलरूपिडी, गढ़मुक्तेश्वर, 
बिहार और बंगालमें क्या हुआ ? में सिपाही हु। में इनके लिए आंसू 
नहीं बहाना घाहता और न मरना ही चाहता हुूं। 

आज हम जो पागल बन गए हूँ उससे न हिंदू जिंदा रह सकता है, 
न मुसलमान और न सिख । तलवारके जरिये पैसा कमा सकते है, लेकिन 
धर्म नहीं । 

जब मै ३० वर्षके अनुभवके बाद कुछ नहीं बता सकगा तो उसस 
काम नहीं निपटता। तब हमें अब क्‍या करना चाहिए ! हम सत्याग्रह 
करनेके लिए तैयार तो है, लेकिन अहिसाको ठीक रूपमें अपनानेमें हमारी 
ही नहीं संसारकी भलाई है। आज इन्सानियतका तकाजा है कि अंग्रेज 
हम दोनोंमें दोस्ती करा दे--दो लझ्करोमें दोस्ती करा दे। में आशा 
करता हूं कि इसके बिना अंग्रेजके जानंके लिए अभी जितना दिन बाकी 
है वह इसके लिए काफी है। 

और रियासतका मसला पड़ा है। हम कह कि टुकड़ा तो हो गया, 
अब क्‍या होगा। १५ अगस्त आखिरी दिन है। यह काफी समय है और 
इसके बीचमें सब कुछ हो सकता है। यदि १५ अगस्त तय नहीं होगा 
अर्थात दोनों दलोंमें समझौता नही होगा तो मुझे डर है कि बादमें भी 
वह तय नही होगा। अंग्रेजकी ताकत हमसे ज्यादा है। उसके पास बहुत 
बड़ी सैनिक शक्ति है। जो कहते हैं कि उनकी सैनिक शक्ति खत्म हो 
गई, वे गलतीपर है । 

; दे : 
१० जुलाई १९४७ 


भाइयो और बहनो, 


मुझसे हमेशा कई तरहके प्रश्न पूछे जाते हैं। आज भी कुछ ऐसे 
ही प्रश्न पूछे गए हैँ। एक प्रश्न तो यह है कि आज पाकिस्तान तो बन 
गया, तब हम लोग जो यूनियनमें पड़े हैं, उनका धर्म क्या हो जाता है ? में 
कई बार इसपर बोल चुका हूं। मगर यह इतना पेचीदा मामला है कि 
किसी-न-किसी तरहसे सामने आ ही जाता है। या तो हिंदुस्तान और 
पाकिस्तान दोनों एक दूसरेके दुश्मन बन जाते है या ऐसा कहो कि दोनों 
दुश्मन बनकर बठ गए हैं। मुस्लिम लीग तो कहती ही है कि हिंदू और 
उनमें भी सवर्ण हिंदू हमारे दुश्मन है। तो क्‍या हिंदू भी उनके दुश्मन 
बन जाय॑ं ? एक तरीका तो यह है कि यदि कोई एक-दूसरेको दुश्मन 
मानता है तो दूसरा भी उसको अपना दुश्मन समझे। मगर कम-से-कम 
मेरा वह रास्ता नहीं है। जब सारा जीवन में दूसरे रास्तेसे चलता रहा हूं 
तो अब में क॑ंसे उसे छोड़ सकता हुं। यहां मेरा इम्तहान होनेवाला है। 
मेरी इंसानियत मुझे यही सिखाती है कि सारी दुनिया मेरी दोस्त है। 
यदि वे लोग न मानें तो वे ही खोनेवाले हैं, में खोनेवाला नहीं। एक- 
दूसरेका गला काटनेमें किसीका भला होनेवाला नही है। वह तो जानवर- 
के समान है। 

दोस्तीका मतलब किसीको किसी-न-किसी तरहसे राजी करना 
नही है। दोस्त कभी एक-दूसरेकी खुशामद नहीं करते। यदि कट 
जब्द कहते है तो वह भी कहने होंगे। यह पूछा गया है कि जब आप 
खुशामद नहीं करते तो १९४४ में १८ दिनतक तेज धूपमें कायदे आजमके 
घर जाकर क्‍या करते रहे ? में वहां अपना धर्म समझकर गया था, 
खुशामद करने नहीं। जो चीज में उन्हें देने गया था, वह यदि वे ले लेते 
तो आज इतनी खूंरेजी न हुई होती और जो बेइन्तिहा जहर फैल गया 
है, वह नहीं होता। इसके अलावा इस देशमें कोई तीसरी ताकत नहीं 

रहती और पाकिस्तान बननेके बाद भी हिंदुस्तान एक बना रहता। वह 
मेरी जिन्ना साहबसे एक दोरताना बातचीत थी। खुशामदको आज बहुत 
बुरे मानीमें लिया जाता है। जब जमंनी और इंग्लैंड एक-दूसरेके विरोधी थे 
तब चेम्बरलेनने, जो कि उस समय इंग्लैडके प्रधान मंत्री थे, हिटलरकों 
संतोष देनेका तरीका अख्तियार किया। यह मेरी राय नहीं है मगर 
अंग्रेज लोग ऐसा कहते हैँ कि यदि चेम्बरलेननें हिटलरको संतोष देनेका 
तरीका अख्तियार न किया होता तो दूसरी ही बात बनती। उसमें तो 
ख़शामद आ जाती है। मगर में जब किसीको अपना दुश्मन मानता ही 
नहीं तब में इस मानीमें किसीकी खुशामद करनेवाला नही हूं । 
मगर मेरे सामने सवाल यह है कि यूनियनमें रहनेवाले हम लोग क्या 
करें ? पाकिस्तानमें जो मदिर और गुरुद्वारे मौजूद हैं, क्या उन्हें वे वहांसे 
उठा देंगे या नष्ट कर देंगे ? मेरा दिल तो ऐसा नहीं कहता। क्‍या वे 
हिंदुओंको मदिरींमे जानेसे रोक देगे ? पाकिस्तानके ये मानी है, ऐसा में 
कबुल नही करता। आज ही तो मुस्लिम लीगके दोलताना साहबने कहा है 
कि पाकिस्तानमें हिंदू और सिख लछोग अपने-अपने मजहबके मुताबिक नही 
चल सकेंगे, यह बात तो इस्लामके दुश्मन ही कह सकते हैँ ।' यदि वास्तवमें 
पाकिस्तानमें हिंदू और सिखको वही इन्साफ मिलेगा जो मुसलमानकों 
मिलनेवाला है, तो मुझे कोई शक नही कि इस्लामकी डेमोक्रेसी एक बहुत 
बुलंद चीज है। यदि वे सबको एक ही आदमकी औलाद मानते हैं, तब फिर 
कैसे हो सकता है कि दूसरे मजहबके लोगोंकों खुदाकी इबादत करनेसे 
रोक दिया जाय ? दौलताना साहब ठीक कहते है, ऐसा मुझे लगता है। 
में तो पजाब और सीमाप्रातके हिंदुओं और सिखोंसे कहूंगा कि वे डरके 
मारे भागते न फिरें। सिखोंका सुनहरी गुरुद्वारा तो अमृतसरमे है, मगर 
ननकाना साहब कहां जायगा, जिसके लिए सिखोंने इतना त्याग किया था ? 
वह तो पाकिस्तानमें ही रहेगा । हैदराबादमें कितने ही हिदुओंके मंदिर हैं। 
हैदराबाद पाकिस्तानमें जायगा यह तो में नहीं कह सकता। वहां तो 
,५ फीसदी हिंदू हें ? यदि हिंदुओंको भी पाकिस्तानमें ले जायंगे तो फिर 
वह पाकिस्तानमें कहां रहा। मुसलमानोंकी सबसे आला दर्जेकी जुमा- 
मस्जिद भी यहां यूनियनमें पड़ी है। क्या हम मुसलमानोंको उसमें [नमाज 

पढ़नेसे मना कर देंगे? आगरामें उनका ताजमहल है ओर अलीगढ़मे 
मुस्लिम युनिवर्सिटी है। क्या वहां मुस्लिम युवक पड़ना छोड़ देंगे ? यह 
तो ईश्वरकी मेहरबानी है कि पाकिस्तान बननेके बाद हमारा टुकड़ा हुआ 
ही नहीं है। क्‍या वे यहांसे जुमा मस्जिद उठा ले जायंगे या उसके लिए 
लड़ाई लड़ेंगे? क्‍या एक और लड़ाई बाकी है? कौन-सी जगह ऐसी 
है जहां मस्जिद और मंदिर न हों ? में जहां जाता हु वहीं ये सब मुझे मिलते 
हैं। तब क्‍यों पंजाब, सरहद और सिंध से हिंदू लोग भागकर आते है? 
आखिर वे जायंगे कहां ? उनमें आला दर्जकी बहादुरी होनी चाहिए। 
हमें उस बहादुरीकी जरूरत नहीं जो मकानोंको जलाने और मासूम बच्चोंको 
मार डालनेमें काम आती है। वह बहादुरी नही, हैवानियत है। हमारी 
जमीनके टुकड़े भले ही हो जायं, मगर हम दोनों जगह इन्सान होकर रहे, 
हैवान बनकर नहीं । 

परंतु यदि सिंध या और जगहोसे लोग डरके मारे अपने घर-बार 
छोड़कर यहा आ जाते है तो क्या हम उनको भगा दें ? यदि हम ऐसा 
करें तो अपनेको हिंदुस्तानी किस मुहसे कहेंगे। हम केसे जयहिद'का नारा 
लगायेगे ? नेताजी किसके लिए लडे थे? हम सब हिदुस्तानी है, चाहे 
कोई दिल्‍्लीका हो या गुजरातका। वे लोग हमारे मेहमान बनकर रहें। 
हम यह कहते हुए उनका स्वागत करें कि आइए, यह भी आपका मुल्क है 
और वह भी आपका मुल्क है। इस तरहसे उन्हें रखना चाहिए। यदि 
राष्ट्रीय मुसखमानोंको भी पाकिस्तान छोड़कर आना पड़ा तो वे भी यहा 
रहेंगे। हम हिदुस्तानीकी हैसियतसे सब एक ही हे। यदि यह नही बनता 
तो हिंदुस्तान बन नही सकता। 

१५ अगस्त आनेमें ३५ दिन और पड़े हैं। हम अबतक हैवान बने 
रहे, मगर चाहे तो अब भी इन्सान बन सकते है। हम सबका इम्तहान हो 
रहा है। उसमें अंग्रेज भी शामिल है। नोआखालीसे मेरे पास तार आया 
है कि पाकिस्तान बन जानेके कारण वहांके पीड़ित हिदुओकों मुआवजा 
मिलनेकी सम्भावना नही रही। मुआवजा उन्हें क्‍यों नहीं दिया जाता ! 
पाकिस्तान बन जानेसे तो वहांकी गवनेमेंटक्रा और अधिक, उनको रक्षा 
करनेका, धर्म हो गया। तारमें यह भी लिखा है कि जिन लोगोंने खून किया 


प्रायना-प्रवचन २३७ 


और जो आज हवाल्ातोंमें बंद हैं, उनके छोड़ दिये जानेकी संभावना है। 
मेरी उम्मीद है कि यह होनेवाला नही है। पाकिस्तानवालोंको तो यह सिद्ध 
करना चाहिए कि उनके यहां जो हिंदू रहते हैं उनका कुछ भी बुरा होनेवाला 
नही है। तब में कहूंगा कि हम १५ अगस्तको आजादीका दिन मनागेंगे। 
यदि ऐसा नहीं होता है तो वह आजादी मेरी नहीं और मुझे उम्मीद है कि 
वह आपकी भी नहीं होगी। अभी ३५ दिन बाकी पड़े हैं। हम चाहें तो 
इन ३५ दिनोंमें बहुत कुछ हो सकता है। में केवल भारतीय स्वाधीनता 
बिलसे ही अपनी आजादी माननेवाला नहीं हूं । 


५: 
११ जुलाई १९४७ 


भाइयो और बहनो, 


हमने ईइवरका नाम लेना तो छोड़ दिया,' परतु काम, क्रोध और मोह 
आदि जो हमारे छ: बुलंद गत्र हैं, उनको हम प्रिय समझकर अपने पास 
रखते हैं । 

नोआखालीसे मेरे एक साथी लिखते हैँ कि “जब तुम नोआखालीमें 
आए तब बड़ी लंबी-चोड़ी बात करते थे और “करूंगा या मरूंगा'का प्रण 
किया था। यदि अब १५ अगस्तसे पहले यहां नहीं आओगे तो तुम्हें पछताना 
होगा | यह में कबूल करता हूं कि अगर मैं वहां १५ अगस्तसे पहले न 
पहुंचा तो मुझे पछताना ही होगा। मे उन लोगोके बीचमें रहता और 
उनके साथ खाता-पीता था। मैं यहां दिल्लीमें क्यों पड़ा हुं? मुझे बिहार 
या नोआखालीमें चले जाना चाहिए। यहां तो मैं बेहाल हूं। यदि मुझसे 
कोई पूछे कि मैने यहां क्या किया तो मैं यही कह सकता हुं कि मैने केवल 
उजामत की है, जो में खासी कर लेता हूं। नोआखालीमें में बेहाल नहीं 


१. आजका भजन था। नाम जपन क्यों छोड़ दिया?” 

रहता था। रोज वैदल चलता था, नए-नए देहातोंमे जाता और नए-नए 
आदमियों---हिंदू और मुसलमान--दोनोंसे मिलता था। नोआखालीमें 
में कुछ काम करता था और बिहारमें भी । मेरे भीतर आज अंगार जल रहा 
है। अगर में नोआखाली चला जाऊंगा तो वह नहीं जलेगा। अत: आप 
लोग प्रार्थना करें कि हे भगवान, तू गांधीको जल्दीसे नोआखाली भेज 
दे। 

मैंने वहां जो प्रतिज्ञा की थी उसे छोड़ा नही है। वहांसे में बिहार 
चला गया, क्योंकि जहां नोआखालीमें सिर्फ दो-चार सौ ही आदमी मरे 
थे वहां बिहारमें तो हजारों आदमी मारे गए। इसलिए नोआखाली 
ओर बिहार मेरे लिए एक-जेसे बन गए हैं। वहांसे जवाहरलालजीने 
मुझे बुला लिया और कृपलानीजीका भी तार गया। परंतु यहां आकर 
मैंने किया क्या ? बहुतसे लोग मुझसे ऐसा भी कहते हैँ कि तुम नोआखालीमे 
ही क्या करोगे ? जब सब चीज हिदुस्तानमें तय हो जायगी तब नोआखाली मे 
अपने-आप तय हो जायगी। मगर मेने तो इससे उलटा ही सीखा है? 
मेरे पिता यद्यपि विद्वान्‌ नहीं थे, पर यह मुझे कबूल करना चाहिए, कि 
इतना तो मुझे बचपनमें वह सिखा गए थे कि झूठ नहीं बोलना और डर 
लगने लगे तो रामका नाम ले लेना। यथा पिडे तथा ब्रह्मांड अर्थात्‌ जो 
पिडमें है वही ब्रह्मांडमें है, यह मूलमंत्र मुझे बचपन हीसे मिल गया था। 
मेरी अनपढ़ और देहाती माताने भी मुझे यही सिखाया था कि तू जो भी 
करे अपनी आत्माकी प्रेरणासे कर, तुझे दुनियाकी क्या पड़ी ! दुनियाकों 
देखनेवाला तो ईश्वर है। अतः नोआखालीमें मेनें जो वचन दिया उसे 
मुझे प्राण देकर भी नहीं छोड़ना चाहिए। 

एप: 
१२ जुलाई १९४७ 


भाइयो और बहनो 


मुझे एक भाई लिखते है कि आज हमारे यहां जो हो रहा है वह बहुत 
ब्रा है।' बुरा क्‍यों है, यह भी उन्होंने बताया है। वे कहते है कि 'जो लोग 
सत्याग्रह आंदोलनमें जेल गए वे समझते हैं कि उन्होंने बहुत भारी काम 
कर लिया, जिसकी वजहसे उनको प्रधान मंत्री या किसी प्रांतका गवनेर 
या मिनिस्टर या उसका पार्लामेंट्री सेक्रेटरी तो बनाना ही चाहिए। उनके 
पास मोटरकार होनी चाहिए, क्योंकि वे समझते हैं कि यदि जेल चले गए 
तो हिंदुस्तानका लाखों करोड़ों रुपयेका काम उन्होंने कर दिया। में भी 
दो दफा जेल हो आया हूं और एक दफा तो यरवदा जेलमें आपके साथ भी 
था। परंतु में तो भिखारी ही रहा और किसीने मुझको पूछा तक नहीं ।' 

मे कहता हुं, यदि जेलमें कोई चला गया तो क्‍या वह हिंदुस्तानपर 
मेहरबानी करने गया था ? यदि यही सिलसिला रहा तो मुझे डर लगता 
है कि कांग्रेसका नाम मिट जायगा। कांग्रेसमें जो लोग हैं उनको ऐसी बात 
ख्वाबमें भी नही सोचनी चाहिए। इस तरहसे तो कोई काग्रेसी यह कहेगा 
कि चूंकि वह जेल हो आया है इसलिए उसके लड़केकी शादी हिंदुस्तानकी 
सबसे अच्छी लड़कीके साथ होनी चाहिए या उसकी लड़कीकी शादी 
हिदुस्तानके सबसे अच्छे युवकके साथ हो। जवाहरलालजी इसलिए बड़े 
मंत्री या वाइस-प्रेसिडेंट नही बनें कि वे जेल हो आए हैँ। यदि उनको ये 
पैसे न मिलें तो क्या वह भूखों मरनेवाले हैं ? राजेन्द्र बाबू तो पटना हाईकोर्टके 
चीफ जस्टिस होनेवाले थे। लेकिन उन्होंने स्वेच्छासे उसे लात मारकर 
फकीरकी तरह रहना पसंद किया । राजाजी भी जेल जानेके कारण मिनिस्टर 
नहीं बने । में यह नही कहता कि वे सब फरिश्ते हँ। वे भी हमारी तरह 
इंसान हैं और इंसान तो भूलोंकी गठरी होते है। फिर सरकारी दफ्तरमे 
कितने आदमी समा सकते हैं? यह तो एक निकम्मी बात है जिसे शीघ्र 
ही भूल जाना चाहिए। हम इस बातका खयाल भी न करें कि हमें जेल 


२४० प्राथंना-प्रवचन 


जानेके बदलेमें कुछ मिले। जो आदमी अपना धर्म पालन करता है, धर्म 
ही उसका बदला है। 

मुझसे पूछा गया है कि कायदे आजम जिन्ना पाकिस्तानके गवर्नेर- 
जनरल बन गए और यहांका गवर्नंर-जनरल वाइसराय बनकर बैठ गया, 
यह कहांका हिसाब है ? हिंदुस्तानकी आजादीकी लड़ाई तो कांग्रेसने लड़ी, 
मुस्लिम लीगने उसमें कोई हिस्सा नही लिया या ऐसा कहो कि कांग्रेसने 
जब भी सिविल नाफ़र्मानी या सत्याग्रह किया, लीगने उसमें बिल्कुल सहयोग 
नहीं दिया, इसपर भी यदि कांग्रेसको हिंदुस्तानी गवर्नेर-जनरल नही मिलता 
है तो यह कोई इंसाफकी बात नहीं हुईैं। इसका मतलब यह हुआ कि हम 
अग्नेजोंकी खुशामद करेंगे तो आरामसे रहेंगे, नहीं तो मर जायेंगे। में यह 
कहूंगा कि जो चीज बनी है या जो चीज १५ अगस्तको बा-कानून बननेवाली 
है, उसमें गवर्नर-जनरल चाहे अंग्रेज हो, फ्रेंच हो, डच हो, काली चमड़ी- 
वाला हिंदुस्तानी हो, गौरवर्ण हो या हब्शी हो, उससे कोई फक नहीं पड़ता । 
यदि मेरे हाथमें हो तो मेहतर बस्तीकी एक हरिजन लड़की गवनेर-जनरल 
बनाकर बिठा दी जाय। अत: माउंटबेटन यदि गवर्नर-जनरल बनते 
है तो वे हिंदुस्तानके खिदमतगार या नौकर होकर ही बनते हँ। आप 
कह सकते हैं कि यह तो बच्चोंको फूसलानेकी-सी बात हुईं । जो माउंटबेटन 
इंग्लैंडके शाही घरानेसे संबंध रखते हैँ वह क्‍या तुम्हारी नौकरी करनेवाले 
है, आप तो धोखा देते है! मुझे आपको धोखा देकर माउंटबेटनसे कोई 
इनाम नहीं चाहिए। में तो आजतक उनसे लड़ता आया हूं, तो आज उनकी 
खुशामद करनेकी मुझे क्या जरूरत पड़ी है? आप जायद यह कहेंगे कि 
कांग्रेसी नेता उनके फुसलावेमें आ गए है। इसका मतलब यह हुआ कि 
जवाहरलालजी, सरदार और राजाजी ऐसे पागल हैं कि अपना सब नूर 
गंवाकर बैठे हैं और खुशामदी बन गए हैं। मैं वहांतक नहीं जा सकता । यह 
तो सही है कि में जो चाहता था वह नहीं बना और बहुत दफा मैं यह कह भी 
चुका हूं। मगर में हर चीजका सीधा मतलब निकालता हूं। हम लोग 
माउंटबेटनको गवर्नेर-जनरल बनाते हैं, इसीलिए तो वह बनते हैं। यदि 
हम न चाहते तो वह नहीं बन सकते । पःतु जिन्ना साहबने यह सोचा होगा 
कि सारी दुनिया कैसे मानेगी कि मैंने पाकिस्तान ले लिया, इसलिए मैं क्यों 

न गवर्नेर-जनरल बनू ! हमे इसपर ईर्ष्या क्या करना और गुस्सा भी क्‍या 
करना ! उनको गवर्नर-जनरल बनकर यह सारी दुनियाको बताना है 
कि इस्लाम क्‍या चीज है। यह देखना है कि वहांके खादिम बनते हैं या 
बादशाह । यदि एक भी सिधी सिंध छोड़कर चला आयेगा तो उसकी 
जिम्मेदारी पाकिस्तानके गवनेर-जनरलपर होगी। उनको तो खलीफा 
अबूबकर या उमर और अलीकी तरह सबके साथ इंसाफ करना होगा। 
में यह नहीं कहता कि वे सब अहिसक थे। में तो केवल उनकी बहादुरी 
और शराफतकी बात कहता हूं । 

अखबारोंसे मुझे मालम हुआ कि पहले हिंदुस्तान और पाकिस्तान--- 
दोनोके लिए एक ही गवनेर-जनरल रखना तय हुआ था। मगर बादमे 
जिन्ना साहब मुकर गए। तब कौन उन्हें पाकिस्तानका गवर्नर-जनरल 
बननेसे रोकनेवाला था ? मेरी निगाहमें उन्होंने ठीक नहीं किया। एक 
दफा जब उन्होंने कहा था तो माउंटबेटनको बनने देते और पीछे यदि कोई 
गोलमाल होता तो उनको हटा देते । परत्‌ अब इस्लामकी परीक्षा जिन्ना 
साहबकी मार्फत होनेवाली है। सारी दुनियाके सामने वे पाकिस्तान स्टेटके 
गवर्नर-जनरल बन रहे हैँ । अत: पाकिस्तानकी खूबियां ही देखनेमें आनी 
चाहिएं। काग्रेस तो हमेशा अंग्रेजोसे लड़ती आई है। जवाहरलालजी तो 
सीधे आदमी हैं, मगर सरदार तो हमेशा लड़नेवाले है। वे तो मेरे साथ 
लड़ते थे कि तू इनका एतबार करता है। जब वही इनके दाँवमें, आ गए तो 
आपको तथा हमारी बात ही क्‍या है ! जब वे यह कबूल करते है कि वाइस- 
राय गवर्नर-जनरल बनकर रहें तो हमें कबूल करनेमें क्या संकोच है? 
हम देखते है कि वे हिदुस्तानके खादिम बनकर गवर्नर-जनरल हो रहे हैं या 
दगा देने के लिए। एक नया अनुभव हमको मिलेगा। अत: इसमें दूरन्देशी 
है और फिर हम कुछ खोते तो हैं ही नही । आखिर डोमीनियन स्टेटस भी 
हमने उनके कहनेपर स्वीकार किया है। वे एक बहुत बड़े एडमिरल हैं 
बड़ी लड़ाई लड़नेवाले है। उनको हम रखे तो सही। यदि कोई बुराई 
निकली तो हम उनसे लड़ लेंगे। 

जब में वाइसरायसे मिलने गया था तब उन्होंने मुझसे कहा कि जिस 
लड़केसे एलिजाबेथकी सगाई हुई वह मेरे लड़के-जैसा ही है, आशा है, 

कल आप आशीर्वादके तौरपर कुछ शब्द लिखेंगे। सो परसों जब वाइस- 
रायकी लड़की यहां आई तब मेने उसके हाथ मुबारकबादीका एक खत 
लिखकर भेज दिया। कितनी सादी लड़की है वह। प्रार्थनाके समय मेने 
उसे कुर्सीपर बैठनेके लिए कहा, मगर कुर्सोपर न बैठकर वह हमारे साथ 
ही दरीपर बंठ गई। और फिर राजकुमारी अमृतकौरने तो आज मुझे 
यह भी बताया कि जिस लड़कीकी सगाई हुई है वही इंग्लैंडकी रानी बनेगी, 
क्योंकि बादशाहके कोई लड़का नहीं है। वाइसरायके भी कोई लड़का 
नहीं है। खैर, वाइसराय अगर बुरा होता तो में आशीर्वाद लिखकर क्यो 
भेजता ? में उसे बुरा नहीं मानता। उनकी जगह अगर जवाहरलालरूजी 
या सरदार पटेल गवनेर-जनरल बनकर बैठ जाते तो उन्होंने बहुत खतरनाक 
काम किया होता । इसके अलावा गवनेर-जनरलके हाथमें किसी प्रकारकी 
सत्ता नही होगी। जवाहरछालूजी या उनकी केबिनेट जो कहेंगी वही 
उसको करना होगा। उसको तो केवल अपने दस्तखत देने होंगे । 

मगर लार्ड माउंटबेटन एक बड़ा आदमी है और अंग्रेज शैतानियत ही 
कर सकते हैं, ऐसा हम लोगोंका खयाल बन गया है। तो माउंटबेटनको 
भी अपनी शराफत और इन्साफ-पसंदीका सबृत देना होगा। और मुझे 
विश्वास है कि वह इन्साफ करनेके लिए ही यहां आया है। 

मेरे पास इन दिनों काफी मुसलमान मिलने आते हँँ। वे भी पाकि- 
स्तानसे कांपते हैँ। ईसाई, पारसी या दूसरे गर मुसलमान डरे यह तो 
समझमें आ सकता है, मगर मुसलमान क्‍यों डरें ? वे कहते हैं कि हमें 
क्विसलिंग” माना जाता है। पाकिस्तानमें हिंदुओंको जो तकलीफ होगी 
उससे ज्यादा हमें होगी । पूरी सत्ता मिलते ही हमारा कांग्रेसके साथ रहना 
शरियतसे गुनाह माना जायगा । इस्लामके ये मानी है, इसे में नही मानता । 
कांग्रेस यदि किसी मुसलमानको अपने साथ रखती है तो क्या गुनाह करती 
है ? क्‍या मुसलमान कांग्रेसी बननेसे गुनहगार हो जाते हैं ? क्या वे कलमा 
या नमाज नहीं पढ़ते ? क्‍या अली भाइयोंके जमानेके इस्लामसे आजका 
इस्लाम कुछ बदल गया है ? राष्ट्रीय मुसलमानोंको कंसे क्विसलिग कहा 


१. देशद्रोही । 

जा सकता है? मुझे आशा है कि जिन्ना साहब जहां गैरमुस्लिम अल्प- 
संख्यकोंकी रक्षा करेंगे वहां इन मुसलमानोंको भी पूरा संरक्षण देंगे। 


: ६७ 

भाइयो और बहनो, 

ऐसा समय एक दो बार आया है जब मे प्रार्थनामे ठीक वकक्‍तपर नही 
पहुंच सका । आजका वक्‍त ऐसा ही था। मेने बहुत कोशिश की कि सात 
बजेके पूर्व पहुंच जाऊं, लेकिन ऐसा नही हो सका। में वाइसरायसे मिलने 
चला गया था। में यहा पड़ा हूं तो कुछ बातें करनी ही पड़ती हँ। यहां 
बहुत बातें होती है, इसलिए मेरे-जेसे आदमीको भी कुछ कहना होता है । 
यों तो में चार बजे ही चला गया था और आशा थी कि समयके पहले ही 
लौट आऊगा । मगर दूसरे मित्र भी होते है, इसीलिए में वक्‍तपर नहीं आ 
सका। मगर मुझे यह देखकर बहुत अच्छा लगा कि प्रार्थना ठीक समयपर 
ग़रू कर दी गई है। 

जिन्ना साहबने एक प्रेस-कान्फ़रेस की है। उसकी रिपोर्ट मेरे हाथमें 
आई है। उसमें उन्होंने कहा है कि पाकिस्तानमें जो अल्पमतवाले है उनको 
किसी किस्मकी तकलीफ नही होनेवाली है। उनके साथ वसा ही बर्ताव 
किया जायगा जैसाकि मुसलमानोंके साथ । हिंदू मंदिरोंमे जा सकेगे, सिख 
गरुद्वारोंमें । 

पर किसी एकके कहने मात्रसे वसा हो नही जाता। आज भी खून- 
खराबी हो रही है, मकान जल रहे हैं और यह सब पाकिस्तानमें हो रहा 
है। यूनियनमे' भी हो रहा है। यह कौन कर रहा है ? क्‍या मुसलमान 
ही कर रहे हैं? या हिंदू भी कर रहे हैँ ? मेरे पास दोनों प्रकारके खत 


आते हैं। लोग कहते हैं कि अब हम शांतिसे क्‍यों नही रह पाते ? में जिन्ना 


रे अंक >>मकक--ा-क0 कक टीजान,. कमान. अत ही कलके. जे मा फबआकना चना कान एज 


१. इंडियन यूनियन । 

साहबसे पूछता हूं कि आपकी बात कब अमलमें आएगी ? वह १५ अगस्तके 
बाद अमलमें आयेगी या अभीसे ? सिंध तो पाकिस्तानका केन्द्र-बिदु होगा । 
वहां मुस्लिम लीगका बहुत जोर है। जिन्ना साहब पाकिस्तानके गवनेर 
जनरल भी बन गए हैँं। ऐसा होनेपर भी इंग्लैडमें बादशाह तो है ही । 
जबतक वह है तबतक जनताका कुछ-न-कुछ संबंध गवर्नर-जनरलके मार्फत 
उसके साथ रह ही जाता है। गवर्नर-जनरलऊको हम बनाते है। जिदन्ना 
साहब पाकिस्तानके गवर्नर-जनरल बने हैं । फिर भी वह बादशाहके सामने 
जिम्मेदार तो रहते ही है। लीगके प्रेसीडेंट भी वे मिट नही जाते। उनकी 
हैसियत बढ़ जाती है। उन्हें सबको अदल इन्साफ देना चाहिए। सिधियोंको 
सिधसे क्यो जाना चाहिए ” अगर एक भी सिधी वहांसे चला जाता है तो 
यह जिन्ना साहबके लिए शर्मकी बात है कि वह गवनेर-जनरल है और उनके 
रहते हुए अल्पमतवाले जा रहे हैं । 

मुझे लगता है कि एक आदमी जो कहता है वह वैसा करता है या 
नहीं, इसीसे उसकी जांच होती है। 

इसी तरह यूनियनसे भी मेरे पास खत आते है। युकतप्रांतमें कुछ 
हुआ या नहीं, मुझे नहीं मालम । मगर वहांके मुसलमान यह भय महसूस 
करते हैं कि वे इस प्रांतमें रह सकते है या नहीं। में पूछता हूं कि वहां वे 
क्यों नही रह सकते ? जिस तरह मे जिन्ना साहबसे पूछता हु उसी तरह 
युक्तप्रांत और बिहारसे भी पूछता हूं कि वहां मुसलमान रह सकते है या 
नही ? 

अग्रेजोंसे तो हमें निजात मिल गई। एक जमाना था जब वे हमें 
शटाते रहते थे। अब वह जमाना चला गया। अब उनको हमें लडानेका 
मौका नही रहा । 

युक्तप्रांतके मुसलमानोंको नौकरीके अनुपातके प्रतिशतके बारेमें शिका- 
यत है। वे कहते हैं कि अबतक जहां ६० और ७० प्रतिशत सरकारी 
नौकरियां उनके हाथमें थीं वहां अब आबादीके हिसावबसे १४ प्रतिशत 
ही देनेका निर्णय किया गया है।' मेरा दिल तो इसकी शिकायत नही 
कर सकता। सरकारी नौकरियां कितने लोगोंको मिल सकती है ? उनसे 
हमारा क्‍या भला होनेवाला है? और फिर, वहां तो हम खिदमतके लिए 

जाते है, अपना भला करनेके लिए नहीं । अबतक जो कुछ होता रहा है वही 
होता रहे तो यह कोई न्याय न होगा । यदि डाक्टर और वकील अबतक 
लोगोंको लटते रहे हैं तो क्या आगे भी वे लूटते ही रहेंगे ? 

इसी तरह कोई पूछ सकता है कि हमें अबतक जो परसेंटेज मिला 
हुआ था वह रहेगा या नही ? में कहुंगा कि वह किसने दिया था ? कंसे 
दिया था ? यदि हरिजन कहें कि सरकारने हमे इतना दिया था, वह कायम 
रहना चाहिए, तो में पूछ सकता हूं कि सरकारने तुम्हें वह क्यों दिया था ? 
कांग्रेस सरकारसे लड़ती थी, सरकारने कांग्रेससे लड़नेवालोंको रिश्वत दी। 
उसे उनकी खुशामद करनेकी जरूरत थी। अब हमारी हकूमत होगी। 
हमारी सरकार किसीकी खुशामद क्‍यों करे ? हमारे लिए तो यह जरूरी 
है कि हम अछतपन मिटा दें। सरकारकी हिम्मत थी कि कानून बनाकर 
सब मदिर खोल दे ? मगर जब म॑ देखता हूं कि मद्रासमें एकके बाद एक 
मदिर खुलता जाता है, वहांके बड़े-बड़े और पुराने मंदिर हरिजनोंके लिए 
खुल गए है, तो मेरा पेट भर जाता है। धमकी रक्षा ऐसे ही हो सकती है। 
इसी तरह ईसाइयों और पारसियोंकी बात है। 

हमारी हकूमतका काम तो जो मिस्कीन हैँ, जाहिल है, उन्हे ऊपर 
लाना होगा। यदि वह हरिजनोंके लिए, शूद्रों आदि के लिए कुछ करती है 
तो ब्राह्मणमणो शिकायत क्‍यों होनी चाहिए ? हां, अगर कोई कहे कि 
ब्राह्मणोंको कोड़े लगाये जायं, उनका अपमान किया जाय, तो में कहूंगा 
कि ऐसे क्‍यों, वह भी तो ब्रा है । 

मुसलमानोंकी ओरसे या यूनियनकी ओरसे में जो कुछ कह सकता हू 
वह यही है कि सबको अदल इन्साफ मिले। अगर ऐसा हो तो फिर कहनेको 
कुछ नही रहेंगा। फिर देशके टुकड़े होनेका दुःख नही रहेगा। 

देशके टुकड़े होनेके बारेमें लोग कहते हैं कि आज तो हिसाब हो गया- 
सेनाका हिसाब हो गया, नौ-सेनाका हिसाब हो गया। मै कहता हुं कि 
हमारी ताकत कम हो गई। बाहरके लोग कहेंगे कि हिदुस्तानके पास 
नौ-सेना कहां है? अपने मतलबके लिए वे दोमेंसे किसी एक हिस्सेको 
मिलायेंगे और यह सेनाका बंटवारा हमेशाके लिए गृह-युद्धका कारण बन 
जायगा । 

पर मुझे आशा है कि पाकिस्तान और शेष भारतमें मेत्रीका भाव 
रहेगा। दोनोंमे अल्पसंख्यकोंके प्रति न्‍्यायका व्यवहार होना चाहिए। 
यदि यूनियनमें केवल हिंदू ही रह सकेंगे तो यह पक्षपात होगा । इसी तरह 
यदि पाकिस्तानमें सिर्फ मुसलमान ही रह सकेंगे तो वह भी पक्षपात होगा। 

यद्यपि हमने अहिसाका सबक नहीं सीखा तो भी हमें अपनी तीस 
बरसोंकी कोशिशसे यह सीख लेना चाहिए कि हम किसीके दास नहीं बनेगे । 
ऐसा हम अहिसासे करें, चाहें हिसासे | अहिसाका नाम तो मैने छोड़ दिया । 
फिर भी, अगर हमारे पास बल आ गया तो हम किसीकी सलामी नही 
करेंगे । यही में बिहारसे कहता आया हू । लोग कहते हैं कि हमें तलवार 
दो, बंदूक दो। में कहता हूं, तलवार और बदूक क्‍यों मांगते हो ? कहो, 
हम नहीं झुकेगे। ऐसा ही मैने नोआखालीमें भी कहा है । 

अगर म्‌सलमानों और हिदुओके दिलमें तीस बरसोंकी कोशिशसे यह 
आ गया है कि हम किसीकी गुलामी नही करेंगे तो मेरे लिए इतना बस 
है। अगर तीस बरसमें हमने इतना सीख लिया है, तो वह हिसासे हो या 
अहिसासे मुझे इसकी परवाह नहीं। हां अगर मुझसे सीखने आओगे तो 
में कहुंगा कि यह अहिसासे ही हो सकता है। एक अकेला आदमी अगर 
दुनियाका सामना करने चले तो वह अहिसासे ही कर सकता है। अहिसाके 
साथ ईश्वर होता है उसके सामने तलवार टूट जायगी । 


६८ 

भाइयो और बहनो, 


कहा जाता है कि मेरे भाषण आजकल निराशा पैदा करनेवाले होते 
है। कुछ लोग तो कहते हैँ कि मुझे बिलकुल बोलना ही नहीं चाहिए। 
लोगोंके ऐसा कहनेसे मुझे एक चित्रकारकी कहानी याद आती है। उसने 
अपना चित्र एक दूकानमें रखा और नुक्ताचीनी करनेवालोंको दावत दी कि 

वे जहा-जहा भी उसमे गलतियां पायें वहां-वहां निशान लगा दें। नतीजा 
यह हुआ कि वह तस्वीर तो रही नहीं, एक धब्बा-सा हो गया। चित्रकारका 
मतलब यह था कि लोगोंको दिखाये कि हरेकको खुश करना नामुमकिन है; 
और उसे खुद तसल्ली हो गई कि उसने एक अच्छा चित्र खीचा था। उसका 
तो काम ही था कि वह अपने मनके पसंदकी और अपनी लियाकतके मुताबिक 
एक तस्वीर बनाए। मेरा भी वही हाल है। में केवल बोलनेके लिए कभी 
नहीं बोलता। में सिर्फ यह समझकर बोलता हूं कि मेरे पास लोगोंके लिए 
देनेके लायक सदेशा है। 

यह सच है कि आज मेरे और मरे घने दोस्तोंमें कुछ मतभेद है। 
वाज बातें जो उन्होने की या कर रहे है, उनसे में सहमत नहीं। लेकिन 
दिललीम॑ रहकर मेरे लिए मौजूदा हालातपर अपनी राय न देना असंभव 
है। और असलमे मतभेद क्‍या है? अगर आप छानबीन करें तो आपको 
पता चलेगा कि मतभेदकी जड़ एक ही है। अहिसा मेरा धर्म है, कांग्रेसका 
धर्म कभी नही रहा। कांग्रेसने तो उसे केवल नीतिके रूपमें स्वीकार किया 
था। नीति उसी वकक्‍ततक धर्म रह सकती है तबतक कि उसे चलाया जाय । 
उसके बाद नही। कांग्रेसको पूरा अधिकार है कि जिस ववत जरूरत न 
रहे उसी वक्‍त नीतिको बदल ले। धर्मकी और बात होती है। वह तो 
अमर है। वह कभी बदल नही सकता। 

कांग्रेसके विधानमें नीति तो वही रखी गई है, लेकिन कांग्रेसवालोके 
अमलने नीतिको बदल दिया है। कानूनके शास्त्री भले उसपर नुक्ताचीनी 
करें, लेकिन आप और हम ऐसा नहीं कर सकते और न करना चाहिए। 
आजके काग्रेसी क्‍यों न अपनी नीतिकों बदले ? कानूनकी बात हो ही 
जायगी । और यह बात भी समझने लायक है कि कांग्रेसके विधानमें शांतिका 
जब्द इस्तेमाल किया गया है, अहिसा का नहीं । 

१९३४मे जब कांग्रेसकी बैठक बंबईमें हुई थी तो मैने बहुत कोशिश 
की कि अहिसात्मक' शब्द शांतिमय की जगह ले, लेकिन में असफल रहा। 
इरलिए अगर कोई चाहें तो शांतिके मानी अहिसासे कुछ कम निकाल 
सकता है। में खुद तो कोई फक नही पाता। लेकिन मेरी रायसे यहां 
कोई मतलब नही। फक॑ है या नहीं यह फैसला विद्वानोंको करना पड़ेगा। 

आपको और मुझे तो इतना ही समझ लेना चाहिए कि कांग्रेसका अमल 
आज हगिज अहिसात्मक नहीं है। अगर अहिसा' कांग्रेसका धर्म होता तो 
किस तरह फौजको सहायता देती, जैसा आज हो रहा है। फौज अगर चाहे 
तो जनताकों खाकर फौजी-राज भी कायम कर सकेगी । क्‍या में यह आशा 
बिलकुल ही छोड़ दूं कि जनता मेरी बात कभी भी नहीं सुनेगी ? और 
अगर न सुनना चाहे तो फिर मेरे ऊपर जो नुक्ताचीनी करते है उनका क्‍या 
बिगड़ता है ; और वे मुझे बोलनेसे क्‍यों रोकें ? 

मुझे एक बात स्पष्ट करनी चाहिए वह यह कि मैने साफ-साफ कह दिया 
और मान भी लिया है कि पिछले तीस साल जो लड़ाई हमने की वह अहिसाके 
बलपर नहीं थी। वह तो सिफ्फ मंद विरोध था और ऐसा विरोध कमजोरोंका 
हथियार है। उसे वे लोग इस्तेमाल करते हैँ जो अहिसाका उपयोग जानते 
नहीं, यह नहीं कि अहिसाका उपयोग करना चाहते नहीं। अगर हममे 
अहिसात्मक लड़ाई करनेकी बहादुरी होती---और उसके लिए वीरोंकी 
बहादुरी चाहिए---तो हम दुनियाके सामने आज आजाद हिंदका एक और 
ही चित्र दिखा सकते। लेकिन आज तो हम दो ट्कड़ेका हिंद बना रहे हैं 
एक ऐसा देश, जहां भाई-भाई आपसमें लड़ रहे है और एक-दूसरेपर जरा 
भी विश्वास नहीं रखते। ऐसा होनेके कारण हम खूराक और कपड़ेकी 
कमीपर काफी ध्यान नहीं दे पाते और उन करोड़ों गरीबोंको कुछ नही दिखा 
सकते---वे गरीब जिनका एक भगवान ही उनके सामने रोजकी जरूरतोंकी 
शकक्‍लमें नजर आता है--जिनका लड़ाई-झगड़ोंसे क्या वास्ता, सिवा सिनेमाकी 
तस्वीरोंके, कि जिनसे एक-दूसरेको मारनेकी तदबीरके अलावा वे और 
क्या सीख सकते हैं। 

भाइईयो और बहना, 


मेने कुछ दिन हुए तामिलनाड और मलाबारके मदिरोके बारेमे कहा 
था, जो हरिजनोंके लिए खोले गए थे; और खासतौरसे रामेश्वरमके मंदिरका 
उल्लेख किया था। वह एक बहुत बड़ा मंदिर है और उसके बारेमें वहा 
काफी वहम भरा हुआ था। उनका खयाल था कि हरिजनोके अंदर जानेसे 
मंदिर अपवित्र हो जायगा। परंतु आजके एक खतमें मुझसे कहा गया है 
कि मेने आंध्र देशके तिरुपति मंदिरका नाम नहीं लिया जो बहुत विशाल 
और प्राचीन मंदिर है। उसमें यह भी लिखा है कि यदि में अपनी गलती 
दुरुस्त कर द्‌ं तो आंध्र देशके लोगोंको बहुत संतोष मिलेगा। में तो इस 
मंदिरकी महिमा बराबर जानता था, परंतु मेरी दृष्टिमें तामिलनाड और 
आंध्र जुदा-जुदा सूबे नही है। आज तो कुछ आबहवा ही ऐसी बिगड़ गई है 
कि सब अलग-अलग रहना चाहते है। तो भी मुझे अच्छा लगा कि में अपनी 
गलतीको दुरुस्त कर लू। 

अभी कुछ बंगाली भाई मिलने आए हैँं। वे कहते हैँ कि पश्चिमी 
बंगालके जुदा हो जानेसे पूर्वी बंगालके हिदुओंके दिलमें ऐसा लगता है कि 
पश्चिमी बंगालके हिंदू अब उनको भूल जायगे। यदि ऐसा हुआ तो मुझको 
बडा दर्द होगा । अगर इस तरहसे हिंदू हिदूको और सुसलमान मुसलमानकों 
भूल जायं॑ तो सब गोलमाल हो जायगा। हिंदू, मुसलमान, पारसी, ईसाई 
सब हिदुस्तानी हैं और हिदुस्तानके रहनेवाले है, ऐसा हमें मानना चाहिए। 
मजहब या धर्म तो निजी बात है। में ईश्वरको पूजना चाहता हू, उससे 
दुनियाकी कौन ताकत मुझे रोक सकती है। परंतु यदि मुसलमान-पारसी, 
हिंदू और ईसाई आदि सब अपनेको अलग-अलग मानने लगे तो पीछे हिदु- 
य्तान रहा कहां ? में तो कब करूंगा कि बंगालके हिस्से ही क्या करने 
थे। मैं बंगाली मुसलमानोंमे रहा हूं। नोआखालीमें में उनके बीच पेदल 
घमता था। मैने वहां सबके दिलोंमें मोहब्बत पाई है। हिंदुओंको मुसलमानों- 

से डरना क्‍या था? जो मूखेंता और दीवानापन आ गया, वह क्‍या 
हमेशा थोड़े ही रहनेवाला है। मेरी समझमें तो पूर्वी बंगालके हिंदुओंके 
साथ बुरा होनेवाला नहीं है। मगर बहुत-सी बातें न चाहते हुए भी हुई 
और हो रही है। बंगालके टुकड़े हुए और हिदुस्तान तथा पाकिस्तान भी 
बन गए। परंतु जो चीज हो गई उसे बर्दाइत करके आगे बढ़ना चाहिए 
और पीछे उसे दुरुस्त कर लेना चाहिए। पश्चिमी और पूर्वी बंगालके हिदू- 
मुसलमान एक साथ रहे और एक भाषा बोलते हँ। अतः हिदुओंका वहां 
कोई बिगाड़नेवाला नहीं है। यदि वहांका हिंदू भी मुसलमानकों अपना 
दोस्त माने तो क्या पूर्वी बंगालके मुसलमान उनको मारते ही रहेंगे ? जब 
एक भी हिंदू मुसलमानको अपना दुश्मन नहीं मानेगा तो फिर वे सब दोस्त 
ही रहनेवाले है, इसमें मुझे कोई शक नहीं है । 

उन्होंने यह भी पूछा है कि क्‍या बंगाल प्रांतीय कांग्रेस-कमेटी मिट 
जायगी, क्योंकि उसके भी तो दो टुकडे हो गए। मेरी दृष्टिसे तो बंगाल- 
प्रांतीय कांग्रेस-कमेटीके हिसाबसे बंगालके टुकड़े नही हुए। जैसी वह आज 
है, वेसी ही रहनी चाहिए। वह हकूमतके कानूनसे बाहर है। अगर 
वह अपने टुकड़े कर लेती है तो में कहूंगा कि पश्चिमी बंगालने बेवफाईकी 
है। आज कांग्रेसकी रचना इस तरहकी है कि देहातमें कांग्रेस-कमेटी होती 
है, फिर मडलमें, उसके बाद जिलेमें, सुबेमें और सबसे ऊपर अखिल भारतीय 
कांग्रेस-कमेटी है। ऐसा हमारा सिलसिला है। अतः कांग्रेस-कमेटी पूर्वी 
बंगालमें होगी और पश्चिमी बंगालमें भी। वे दोनों मिलकर बंगाल-प्रांतीय 
कांग्रेस-कमेटी बनायेगे। कांग्रेसमुसलमान, ईसाई और पारसी आदि 
सबकी है। उसमें आगे भी कोई फके नहीं पड़ना चाहिए। इन बंगाली 
भाइयोंने यह भी पूछा है कि क्या पूर्वी बंगाल बिलकुल भिखारी बन गया है 
कि उसके मंत्री भी पश्चिमी बंगालसे आयें। यह तो उनके लिए और भी 
हितकर होना चाहिए, क्योंकि इससे पूर्वी और पश्चिमी बंगालमें संबध 
बराबर बना रहता है। यह माना कि पूर्वी बंगालमें मुसलमान काफी पड़े 
है, परंतु यह कंसे मान लिया जाय कि सारे मुसलमान गंदे हँँ। बिहारमे 
कितने ही मुसलमान मारे गए, परंतु तो भी में कह सकता हूं कि वहा छाखो 
हिंदू गंदे बिल्कुल नहीं बने। कुछ लोगोंकी गंदगीकी वजहसे सारी कौमको 

गदा बताना बिल्कुल गलत है। इसका मतलब तो यह है कि हमारे अदर स्वयं 
गदगी है। हम नापाक और बुजदिल बन गए हैँ। हमारे अंदर अहिसाकी 
बहादरी नहीं है। वह बहादुरी केवल मरनेका इल्म सिखाती है, मारनेका 
नहीं। दुनियामे बड़े-बड़े लश्कर पड़े हे, मगर फिर भी सारी दुनियाकी 
आबादीको देखते हुए ये लश्कर मुट्ठीभर है। एक ऐसा सिलसिला-सा 
बंध गया है कि जिससे हमारी आंख हमेणा टेढ़ा ही देखती है। जब भी कुछ 
हो जाता है, हम फौज भेजनेकी ही माग करते हैं। नोआखाली, बिहार, 
पजाब और सीमाप्रांत सब जगहोंसे यही मांग आई कि फौज भेजो तो हमारी 
रक्षा होगी। परंतु जो बहादुर हो सकते है, वे ऐसा क्यो कहे ” 

भाश्यों और बहनों, 

आजका जो भजन था वह मेने बचपनमें ही, जबकि मे अग्रेजी हाई- 
स्कूलम चला गया था, तब पढ लिया था। वह बालमित्र' नामक पुस्तककी 
प्राथना-मालामें आ गया था। भजन अच्छा और मीठा है ओर बात भी 
सच्ची है कि हम अपने घरीरकी फिक्र क्‍यों करें? वह आज है और कल 
चला जायगा। या तो जल जायगा या कब्रमे चला जायगा; राख हो जायगा 
या मिट्टीमें मिल जायगा, पर बात एक ही है। यदि पानीमे फेका गया तो 
जीव-जंतु खा जायगे। मतरूब यह कि आखिरमें शरीर का हाल एक 
ही-सा होता है। परंत्‌ इस भजनमें---आप मुए पीछे डूब गई दुनिया-- 
यह अच्छा नही लगता। भले ही यह कबीरका बनाया हुआ हो, मगर उससे 
क्या हुआ ? मुझे तो यह बहुत चभता है। ऐसा माननेमें कुछ स्वार्थ काम 
करता है, यह मेरी छोटी बुद्धि मुझे बताती है। इसको भजनमालामेंसे 


हर हे वओिनन अमन्‍जीननन पन्‍ग+>->+>०-०-- वजन > से 


१. “इस तन धनको कौन बड़ाई।' 

निकाल देना चाहिए। हमारे मरनेके बाद दुनिया कंसे डूबनेवाली है। 
पहले तो यह कि हम मरते ही नहीं है, क्योंकि आत्मा अमर है। फिर द्वुनियाका 
तो मरना ही क्या है, वह तो हमेशा बदलती रहती है। उसको तो परमात्माने 
एक खेल बना रखा है। मगर जितना भजनमें कहा गया है उसको हम 
मानकर ही नहीं बैठ जाते है। यदि वह सब मान लें तो पीछे यह विधान- 
परिषद्‌ क्‍यों बेठती ? क्‍यों हमारे नेता लोग कायदे-कानून बनाते ? यदि 
वे सब यही मान ले कि हमारे मरनेके बाद दुनिया डूब जायगी तो फिर 
कोई किसीके लिए कुछ न करता। अत: इस वाकक्‍्सयमें स्वार्थकी पराकाष्ठा 
आ जाती है। ह 

मुझसे कुछ अखबारनवीस मिलने आए थे। उनके साथ बातचीतमं 
द्राविड़स्तानकी चर्चा आ गई थी। हिदुस्तानके विध्याचलके दक्षिणमे ज॑ 
प्रदेश पड़ा है उसे द्राविड़स्तान कहते है । इस द्वाविड़ प्रदेशमें तामिल, तेलग्‌ 
मलयाली और कन्नड़ ये चार भाषाएं बोली जाती हैं। मैने थोड़ा-थोड़ 
सबको देख लिया है और म॑ कह सकता हूं कि इनके मूलमें संस्कृत ही पर्ड 
है। तेलगू यदि आप सुनेंगे तो उसमें संस्क्ृतके ही शब्द सुनाई देंगे। तामिलम 
संस्क्ृतके शब्द तो काफी हैँ, परंतु उनको उन्होंने द्राविड़ी लिबास पहन 
दिया है। मलयाली भी संस्कृतसे मिलती-जुलती है। कर्नाटकर्में कन्नः 
भाषाका भी यही हाल है। मतलरूब यह कि इन सब भाषाओका मूल स्रोत 
संस्कृत ही है। में तो द्वाविड़स्तानको हिंदुस्तानसे अलग मानता ही नह 
ह। अंग्रेजोंने हम सबको एक कर दिया है। काश्मीरसे लेकर कन्याकुमारी 
तक जो लोग पड़े है वे सब हिंदुस्तानी है। उनमें आर्य और अनाये या आर्या 
वर्त और द्राविड़स्तानका भेदभाव करना, कोरी अज्ञानता है। इस बारेः 
मेरे दिलमें कोई शक नहीं है। 

अब प्रश्न केवल भाषा का रह जाता है। हमारे यहां हिंदी और उ 
ये दो भाषाएं हैं, जो हिंदुस्तानमें बनी और हिदुस्तानियोंकी बनाई हुई है 
उनका व्याकरण भी एक ही रहा है। इन दोनोंको मिलाकर मं 
हिंदुस्तानी चलाई है। इस भाषाकों करोड़ों लोग बोलते हँ। यह ए६ 
ऐसी सामान्य भाषा है जिसे हिंदू और मुसलमान दोनों समझते है। या 
आप संस्क्ृतमय हिंदी बोले या अरबी-फारसीके णब्दोंसे भरी हुई उर्द बोल 

जैसा कि प्रो० अब्दुल बारी बोलते थे, तो बहुत कम लोग उसे समझेंगे। 
तो क्‍या हम द्राविड़स्तानकी चारों भाषाओंका अनादर कर दें? मेरा 
मतलब यह है कि वे मातृभाषाके तौरपर अपनी-अपनी प्रातीय भाषाकों 
रख सकते हैँ, मगर राष्ट्रभाषाके नाते हिदुस्तानीको जरूर सीख लें। यों तो 
हर सूबेकी अलग-अलग भाषा है। उड़िया, बँगला, आसामी, सिंधी, पंजाबी, 
गुजराती तथा मराठी, ये सब भाषाएं हिदुस्तानीसे भिन्न है। तो 
क्या हम ये सब भाषाएं सीखें या अग्रेजीको अपनी राष्ट्रभाषा मानने 
लगें ? यदि में अब अंग्रेजीमें बोलना शुरू कर दं तो आपमें से बहुत 
कम लोग समझेंगे। ८-१० वर्ष परिश्रम करें तब कही लगड़ी अंग्रेजी हम 
सीख पाते हैं। इस तरहसे तो सारा हिंदुस्तान पागल बन जायगा। अतः 
अंग्रेजी हमारी राष्ट्रभाषा नही बन सकती। वह दुनियाकी भाषा या 
व्यापारकी भाषा रह सकती है, हालांकि दुनियाकी भाषा भी अभीतक 
कोई बा-जाब्ता तय नही हुई है। हिदुस्तानकी भाषा तो हिंदुस्तानी रहने- 
वाली है, इसमे मुझे कोई शक नही है। प्रांतीय भाषाएं अपनी-अपनी जगह 
बनी रह सकती हें, परंतु सबसे ज्यादा लोग जो भाषा बोलते ह वह हिंदुस्तानी 
ही है। हिदी-साहित्य-सम्भेलनमें भी में रहा हूं। वहा जिस प्रकारकी हिंदी 
बोली जाती है उसे बहुत कम लोग समझ सकते है। उसी प्रकार जो ढेठ 
उद्‌ं है उस बहुत थोड़े लोग बोलते और समझते है। जन-साधारणकी 
भाषा तो हिंदुस्तानी है। जितना हमें चाहिए उतना साहित्य भी हम 
उसमेसे पैदा कर सकते हैं। द्वाविड़स्तानकी मातृभाषा तामिल या 
तेलग बनी रहनी चाहिए, मगर वहांके छोगोंका धर्म या फर्ज यह हो जाता 
है कि वे जितनी जल्दीसे हिंदुस्तानी सीख सकें, सीख लें। यदि वे हिदुस्तानी- 
को हिंदी और उदूं दोनों लिपियोंमें सीखें तो बहुत ही अच्छा हो, क्योंकि इससे 
दोनों भाषाओंका साहित्य उनको मिल जायगा; परंतु यदि वे केवल बोलनेके 
लिए हिंदुस्तानी सीखना चाहते है तो उसे अपनी लिपिमें सीख लें। मद्रासमें 
हिदुस्तानी-प्रचार-सभा हिदुस्तानीकों उनकी अपनी लिपियोंमें सिखानेका 
कार्य कर रही है। यदि वहांके लोगोंको स्वदेशीका सच्चा अभिमान है बो 
उनको राष्ट्रभाषा सीख ही लेनी चाहिए । 

मगर आज हम इतने बदनसीब हो गए हे कि जहां एक ओर पाकि- 

स्तान बना वहां दूसरी ओरसे द्राविड़स्तानकी मांग आने लगी । यदि यही 
हाल रहा तो हिदुस्तान कहां रह जायगा ! हम गुलामकी हालतमें तो 
एक रहे, परंतु आजादी मिलते ही टुकड़े-टुकड़े हो गए, इससे बड़ी मूख्खंता 
हमारी और क्या होगी ? 

आज हम आजादी लेनेको तैयार हो गए, परंतु हम उसके लिए सामान 
क्या तैयार कर रहे है ? सब लोग अपने-अपने शौकके मुताबिक जलना 
चाहते हैं । यही तो म्‌्खताकी सबसे बड़ी निशानी है । अबतक तो एक 
तीसरी ताकतने हर सूबेको अपने मातहत रखा, परंतु अब हमारा परम 
धर्म हो जाता है कि हम खुशीसे सब एक होकर रहें। हमारे यहां जो 
लइ्कर रहनेवाला है, उसका काम किसी सूबेको दबाकर संघके अधीन 
रखना नहीं होगा । इंग्लैडमें जो लश्कर है वह वहां अंग्रेजोंकी दबानेके 
लिए नहीं है । वहां जो पुलिस रहती है उसके हाथ में भी कभी बंदूक नही 
रहती, केवल लकड़ीका छोटा डंडा होता है । वे आम लामबंदी भी करते 
हैं, तो अंग्रेजोंकी दबानेके लिए नहीं, किसी बाहरी आक्रमणको रोकनेके लिए 
अथवा समुद्रपर अपनी सरदारी बनाए रखनेके लिए करते है । इंग्लेडकी 
सेना वहांके लोगोंको बचानेके लिए नहीं होती । अतः यदि हमने अपने 
लइकरसे वही काम लिया जो अबतक लेते रहे हैं, तो वह॒ लश्कर आपको 
ही खा जानेवाला है। हम अपनी ही तरफ देखना सीखे, लझ्करको तरफ 
नहीं । हिंदू-मुसछमान, पारसी, ईसाई आदि सब इसी देशके रहनेवाले है । 
उनके मंदिर और मस्जिद अलग-अलग रह सकते हैं, परंतु हिदुस्तानरूपी 
जो बड़ा मंदिर है वह सबका है। सब मजहबोंके लोग एक ही ईइवरकी 
इबादत करते हैं । 

दूसरी बात, जो में कल सुनाऊंगा, वह सुनने लायक होगी। आजकी 
बात भी सुनने लायक थी और यदि उसपर अमल न किया गया तो हमारा 
निशचय ही सत्यानाश होनेवाला है। 


प्रार्थ ना-प्रवचन श्ष्प्‌ 

भाइयो और बहनों, 


आज जो भजन आप लोगोंने सुना वह सूरदासजीका बनाया हुआ 
है। वह हम सबको विनम्र बनानेवाला भजन है। सूरदास कहते हैँ कि 
मुझ-जँसा कुटिल, खल और कामी कौन हो सकता है कि जिसने शरीर दिया 
उसीको में भूल गया। इसी भजनमे वे यह भी कहते हैं कि हरिजनोको 
छोड़कर उसने हरि-विमुख लोगोका साथ किया। हरिजन' शब्द मेने 
सूरदाससे ही लिया है, वंसे तो एक गुजराती कविने भी इस शब्दका प्रयोग 
किया है। परंतु क्या सूरदास-जंसा भक्त कुटिल और खल हो सकता 
था ? जवानीमें मैने जब यह भजन पढ़ा तब मेने यह सोचा कि ये साध- 
संत लोग बहुत अतिशयोक्ति करते है। मगर पीछे मैने इस बातको समझा 
कि उसने जो कुछ कहा वह अपने आपको सामने रखकर ही कहा था। उसने 
अपने लिए कोई माप या गज बना रखा था जिसके मुताबिक वह 
यदि एक सेकिडके लिए भी भगवानका नाम भूल जाता तो अपनेकों 
कुटिल और खल समझता था । 

आज जो दो बातें में आपसे कहना चाहता हू उनपर भी यही 
चीज लाग होती है। अखबारी समाचारोंसे माल्म हुआ है कि दक्षिण अफ्रीका 
में भारतीयोंके साथ गुडाशाही बरती जा रही है। उनको हलाक किया 
जा रहा है। में २० वर्षतक वहां रहा हूं। इसलिए में जानता हू 
कि वहा हिदुस्तानियोंके साथ क्या गुजरती है। में तो वहां उनके 
जैसा ही हब्शी बन गया था। वहां मुसलमान भी बहुत अधिक तादादमें 
हैं, मगर वे सब अपने-आपको हिदुस्तानी कहते हैं। ईश्वर, कम- 
से-कम हमें इतनी सदबुद्धि तो दे कि बाहर दुनियामें हम अपने- 
आपको हिदुस्तानी कहें। यदि वहां भी हम अपनेको हिंदू, मुसल- 


१. सो सम कौन कुटिल खल कामी। 

मान या पाकिस्तानी कहने लगें तो निईचयसे हमारा खात्मा हो जाने- 
वाला है। 

अभी पिछले दिनों स्वरूप संयुक्त राष्ट्रीय संघके सामने दक्षिण 
अफ्रीकाके भारतीयोंका पक्ष रखनेके लिए जस्टिस छागला आदिके साथ 
अमरीका गई थीं। उसके बाद अफ्रीकामें हिंदुस्तानियोंको कानूनी तौरसे 
तो तंग नहीं किया जा रहा है, मगर गुंडाशाहीसे मारना-पीटना शुरू कर दिया 
है। यदि यही हाल जारी रहा तो जो मुट्ठीभर हिदुस्तानी है वे कैसे वहा 
रह सकेंगे ? में एक बार ट्रांसाल चला गया था और दो हजार लोगोंके 
साथ वहां पैदल घमा। एक बोअरने भी वहां हमको नही छआ। हमें तो 
बोअर लोग पानी भी पिला देते थे। हमारे यहा तो पानी बहुत रहता है, 
मगर वहां पानी कम मिलता है। जब वर्षा होती है तब वे पानी जमा करके 
रख लेते हैं और उसे ताला लगाकर रखते हैं। हम बोअरोंके साथ दोस्ती 
करके जहां चाहते वहां चले जाते थे। परंतु आज तो में एक दूसरी ही शक्ल 
देख रहा हूं । चूंकि हमारे यहां अब दो सरकारें बन रही है, इसलिए मैं जिन्‍ना 
साहब और जवाहरलालजी दोनोंसे कहूंगा कि उन्हें मिलकर स्मट्सके पास 
तार भेजना चाहिए। स्मट्स साहब मुझको अपना दोस्त मानते है। 
में भी उनको एक दोस्तके नाते यह कहूंगा कि वे गोरे लोगोंसे कह दें कि वे 
दक्षिण अफ्रीकार्में एक भी हिंदुस्तानीके साथ मारपीट न करे। यदि तब 
भी वे उनका कहना न मानें तो वे अपने पदसे इस्तीफा दे दें। छार्ड माउट- 
बेटनको भी खामोश होकर नही बैठना चाहिए। वह नौ-सेनाका आला 
दर्जा एडमिरल है और शाही कुटुबका है। फिलिप माउंटबेटन तो 
उनके लड़केके समान है, जिसकी शादी इंग्लैंडकी राजकुमारी एलिजा- 
बेथसे होने वाली है। इसके अलावा माउंटबेटन १५ अगस्त तक तो 
वाइसराय भी हुँ और उसके बाद गवर्नर-जनरल रहेंगे। अतः उनको 
अपनी इन सब बातोंसे लाभ उठाकर जनरल स्मट्सको कहना चाहिए 
कि हिंदुस्तान भी उसके अपने देशकी तरह एक डोमीनियन बन गया 
है। अर्थात्‌ एक बड़े ब्रिटिश कुटुंबग सदस्य हो गया है। अतः 

उनके देशमें भारतीयोके साथ जो कुछ हो रहा है, वह बंद होना 
चाहिए । 

डोमीनियन स्टेटसको आजादीसे भी बढकर बताया गया है। परंतु 
जबतक में इस फलको चख नहीं लेता तबतक कंसे कह सकता हूं कि अमृत 
है या उसमें जहर भरा है। उसमें शायद अमृत ही होगा, मगर हमें उसको 
चखने तो दो । 

दक्षिण अफ्रीकाके भारतीयोकों मेरी यह सलाह है कि वे सब वहां 
भले आदमी बनकर रहें। उनमेसे जो अच्छे पैसेवाले हैं वे अपने गरीब 
मुसलमान भाइयोंको न छोड़े, जोकि वहा अछतोंकी तरह पड़े हैं। 

मुझसे यह पूछा गया है कि दक्षिण भारतमें तो हरिजनोके लिए इतना 
काम हो गया और तामिलनाड तथा आंध्रके सब बड़े-बड़े मदिर हरिजनोके 
लिए खोल दिये गए, परंतु युकतप्रांतका क्या हुआ ? युकतप्रांतमें हरिद्वार 
पड़ा है। क्‍या हरिद्वारके मदिरोमें अछत जा सकते है ? दक्षिण भारतकी 
त्रावनकोर रियासतमे तो बहुत पहलेसे ही यह सब हो गया था। वहाके 
दीवान सर सी० पी० रामस्वामी अग्यर आज तो हमसे बिगड़े हुए हैं, और 
बिगड़े हुए हैं भी या नही यह आज तो में नही जानता । मगर तब उन्होंने 
वहांके महाराजाको समझाकर अबसे बहुत पहले ही कानून द्वारा अपनी 
रियासतम अछुतपनकों मिटा दिया था। युकतप्रांतमें हरिह्वारके अलावा 
काशी विश्वनाथ भी है जहां गंगाजीमें स्नान करनेसे मोक्ष मिलता बताया 
जाता है। वहाके मंदिरोमे हरिजन जा सकते हैँ, ऐसा मे नही कह सकता । 
परंत्‌ में तो यही कहूगा क्रि जहां हरिजन नहीं जा सकते वे मदिर नापाक 
हे । 

आज दुनियामे सब धर्मोकी कड़ी परीक्षा हो रही है। इस परीक्षामे 
हमारे हिंदू-धर्मको सो फीसदी नंबर मिलने चाहिए, ९९ फीसदी भी नही। 

भाइयो और बहनो, 

आजका जो भजन' है, वह समझने-जैसा है, क्योकि हम लोग भी 
तो आखिर भीरमें पड़े हुए है। न हमारे पास खानेके लिए अन्न है, न 
पहननेके लिए कपड़ा। तो क्‍या हम इसकी शिकायत जवाहरलालजीसे 
या सरदारजीसे करें, क्योंकि वही तो आज हमारे हाकिम वन गए हैं” 
वाइसराय साहबने गद्टी छोड़ दी या छोड़ने जा रहे है। गवर्नर-जनरल 
तो उनको हमने बनाया है, इसलिए बन रहे है। पहले जो अफसर होते 
थे वे लंदनसे नियक्त होकर आते थे। मगर अब तो स्वाधीनता-बिल 
पास हो गया है और कलके अखबारोंमें आप यह भी पढ़ लेंगे कि वादशाहने 
उस बिलपर अपने दस्तखत दे दिए। अतः: सारी सत्ता अब हिदुस्तानकी 
आम जनताके हाथमें आ गई। मगर इस भजनमें जो चीज भरी है वह यह 
है कि जब हमपर भीर पड़ती है तब हम दूसरोंको नही, बल्कि तुमको, 
अर्थात्‌ ईश्वरको ही पुकारेंगे। केवल वही हमारी भीर हर सकते है । यदि 
उसको याद करके हम अपना काम चलायेंगे तो हमारा काम ठीक चलता 
जायगा, नही तो वह बिगड़ जायगा। वह दुनियाका बादशाह है। अतः 
उसके मातहत रहकर काम करनेमें ही हमारी भलाई है। 

डॉन नामका एक अंग्रेजी अखबार दिल्‍लीसे निकलता हे। वह 
जिन्‍ना साहबका अखबार है और उसमें रोज कुछ-न-कुछ गालिया आ ही 
जाती है। मुझको भी आती हूँ। में तो उनको देखकर केवल हँस देता 
हूं। मगर आज तो उसके एडीटरने मेरे नामसे एक खत छापा है। 
खासा लिखा हुआ है। वे कहते हैं कि आप जिन्‍ना साहबसे जो चीख-चीख- 
कर कहते हैं कि आपका इस्तहान होनेवाला है, सो यह सब बंद 
कर दें। 


१. हरि तुम हरो जनकी भीर'' 

क्या में एडीटर साहबसे पूछ सकता हूं कि करांचीसे, जहांपर कि 
पाकिस्तानकी राजधानी बन रही है जो हिंदू लोग द्ुःखी और डरके मारे 
भाग रहे है उसकी वजह क्‍या है? वे क्‍यों डरे हुए हैं? सिधके हिंदू 
बहुत आला दजके व्यापारी है। वे क्यों बंबई, मद्रास या किसी और जगह 
भागकर जा रहे हैं? इससे सिधकी ही हानि होगी, उनकी नहीं। में 
जानता हूं कि वे जहा भी जायेगे वही पैसे पैदा करेगे । वे कही भी खोनेवाले 
नहीं ६ । दक्षिण अमरीका तकमें सिध्री मिल जाते हैं। दुनियामें कोई ऐसी 
जगह नही होगी जहां सिघधी न रहते हों। दक्षिण अफ्रीका तो उन्होंने 
अच्छा पैसा पैदा किया है और जब में वहा था तब मुझे भी वे गरीब लोगोके 
हितमें खच्च करनेके लिए खब पैसा देते थे; परंतु उनमें एक अवगुण यह है 
कि वे शराब पीते है। उसे वे छोड भी नहीं सकते, क्योंकि उसके छोडनेसे 
वे मर (? ) भी जाते है। 
डॉन ने यह भी लिखा है कि आप जिन्ना साहव या अन्य लीगी नेताओ- 
को ही क्‍यों कहते है ” आज यकतप्रांतमें क्या हो रहा है ? वह तो आपका 
अपना सूबा है। पर सिध भी तो मेरा ही सूबा है, जैसा युकतप्रांत। में तो 
सार हिदुस्तानकी जिसमे पाकिस्तान भी शामिल है अपना मानता हूं। 
में अपनेको पाकिस्तानका भी तो बाशिदा कहता हूं। इसलिए नहीं कि 
में वहा कोई हकदार बनना चाहता हूं। मुझे कोई हाकिमी नहीं चाहिए । 
में तो केवल पेटके लिए रोटी चाहता हुं और वह ईश्ब९ मुझको दे देता है । 
मुझे तो युकतप्रांतके बारेमें कुछ पता ही नहीं था। इसके अलावा मैने किसी- 
पर इल्जाम तो लगाया ही नहीं । एडीटर बड़े आदमी हेँं। वे अगर ऐसा 
समझते हूं कि में जो कुछ कहता हूं वह सही नहीं है तो उनको क्‍या परवाह 
पडी थी ! मेरे-जैसे कितने ही कहते फिरते है। मगर युकतप्रांतके बारेमें 
पंतजीसे मेरी बातें हुई हैं। उन्होंने मुझे बताया कि जितना हमसे होता है 
हम मुसलमानोंको बर्दाश्त करते हैं। मगर हम हर जगह तो नहीं पहुंच 
सक्ते। मुस्लिम लीगियोंने जब रोज हिंदुओंको गालियां देने और उनको 
सद'नेपर कमर कस ली हो तब कहीं-कहीं हिंदू भी बिगड़ जाते है। हम 
जहांतक होता है सबके साथ इन्साफ करते है। पंतजीने यह कहा है कि 
हमुक्तेश्वरमें हिंदुओंने जो किया वह अच्छा नहीं किया। और अखबारी 

समाचारोंके अनुसार ता युकतप्रांतके मस्लिम लीगी नेताओंतकने पंत- 
मत्रिमडलके कामकी सराहना की है। 

परंतु में डॉन के एडीटर साहबको यह कहना चाहता हूं कि अगर 
यह मान भी लिया जाय कि उनकी सब बातें ठीक हैँ और पंतजीने जो कुछ 
कहा वह कोई वेद-वाक्य नही है, तो भी कोई वजह नहीं कि अगर युक्‍त- 
प्रांतमें एक मुसलमानका गला कटता है तो उराके बदलेमें सिंध या पंजाबमे 
दस हिंदुओंके गले काटे जायं । में तो यह देखनेके लिए जिंदा रहना चाहता 
ह कि हम इस मजहबी खुराफातको बिल्कुल भूल जायं । हमने चाहे किसी 
भी मजहबमे जन्म लिया हो, मगर कमंसे हमें हिंदुस्तानी होना चाहिए । 
जब यह हो जायगा तभी हम अपने देशकी आजादी कायम रख सकेंगे । 

'डॉन के एडीटर अगर सचमुच इस्लामकी खिदमत करना चाहते 
हैं, तो में कहंगा कि इस्लाम यह तरीका नहीं सिखलाता। जहातक जिदन्ना 
साहबसे कहनेका संबंध है, में तो लार्ड माउटबेटन और जवाहरलछालजीको 
भी कहता रहता हु । जवाहरलालजीके कहने और करनेमें अगर फर्क हो 
तो वे भले ही अपने घरके पंडित बने रहें, मेरे लिए तो वे बदमाश है। ऐसा 
कहकर में जवाहरलालजीकों कोई गाली थोड़े ही देता हूं। मगर 'डॉन के 
एडीटरसे में इतना अवश्य कहूंगा कि उनकी कलममें जो जहर है उसको वे 
छोड़ दें। राष्ट्रीय पत्रोंमें भी कभी-कभी भछी-बुरी बातें आ जाती हैं। 
पर अगर सब मिलकर आपसी झगड़ेकी खबरें न छापे, तो में कहूंगा कि 
हमने एक बड़ा भारी काम कर लिया । 


: ७३ : 
१९ जुलाई १९४७ 


भाइयो और बहनो, 


आज वकिग कमेटीकी बैठक यहां हुई थी, परंतु उसमें ऐसी कोई बात 
नहीं हुई जो मैं आपको बता सकु, अर्थात्‌ उसमें कोई बता सकने लायक 

बात ही नहीं हुई । एक बातकी ओर मे आज आपका ध्यान दिलाना चाहता 
हूं और वह यह कि कांग्रेसी लोगोंमें आज ऐसी बेसब्री, या इसे गंदगी कहना 
चाहिए, पैदा हो गई है कि किसी-न-किसी तरह कांग्रेसकी मार्फत ऊपर 
चले जायं । अगर कांग्रेस केवल मुट्ठीभर लोगोंकी होती और वे ऐसी इच्छा 
रखते, तब तो बात समझमे आने लायक थी। परंतु काग्रेसमें तो करोड़ोंकी 
तादादमें लोग हैं और यदि ये सब-के-सव ऐसी इच्छा करें तो हकमत तो मर 
जायगी । नौकरी दो ही तरहके लोग किया करते हैं। एक तो वे जो और 
सब तरफसे लाचार हो जायं और दूसरे वे जो अपने सब स्वार्थ छोड़कर 
सेवाकी दृष्टिसे ऐसा करें। चकि काग्रेसके हाथमें शासनकी बागडोर आ 
गई है, इसलिए करोड़ो रुपयेकी आय और व्ययका हक भी उसको मिल गया 
है। अगर सब कांग्रेसी यह समझ ले कि काग्रेस जो ख्चे करे उसमेंसे उनके 
पन्‍ले भी कुछ पड़ना चाहिए और कर-दाता यह मान बैठे कि चूंकि कांग्रेसके 
हाथमें सत्ता है इसलिए अब कर देनेकी कोई जरूरत नही, तब कोई काम 
नही चल सकेगा। इसका मतलब तो यह हुआ कि हम अपना धर्म तो भूल 
गए और अधर्मको अपना रहे है। 

आजकल मेरे पास तार-पर-तार आ रहे हैं। में यह नही कहता कि 
मेरे पास ही ये तार आ रहे है । जिनके हाथोमें हकमत है उनके पास तो 
और भी अधिक तार आ रहे होंगे। उनमें लिखा है कि हिदुस्तानमें गो-वध 
रुकना चाहिए और वह भी ऐसी गायोंका जो दूध देती हैँ तथा हलमें चलाने 
लायक बैलोंका। तार भेजनेवालोंको गायद यह मालम नही है कि में जब 
दक्षिण अफ्रीकामे था तब भी गायका पुजारी और उसका भकक्‍त था; परंतु 
जिसकी भक्ति हम करते है उसे हमारी रक्षा करनी चाहिए या हम उसकी 
रक्षा करें ? मगर हकीकत तो यह है कि जो अपनेको गो-रक्षक कहते है, 
वही गो-भक्षक है । वे यही समझकर मुझे तार देते है कि में जवाहरलाल 
या सरदारसे ऐसा कानून बनानेके लिए कहूं; परंतु में उनसे नहीं कहूंगा । 
में तो इन गो-रक्षकोंसे कहूंगा कि आप क्‍यों व्यर्थ इतना पैसा तारोंपर खचचे 
करते हैं? उस पैसेको गायोंपर ही क्‍यों न खर्च करें? अगर आप नही 
खर्चे कर सकते तो उसे मेरे पास भेज दे। में तो यह कहुंगा कि गायकी 
पूजा करनेवाले भी हम हैं और उसका वध करनेवाले भी हमी हैं। गायोंको 

हम इतना कम चराते है और बैलोंपर इतना अधिक वजन लादते हें कि 
उनकी हड्डी-ही-हड्डी देखनेमें आती है। लकड़ीमें भी चोभनी लगा लेते है 
और जब वेल नहीं चलता तब उसके बदनमें चुभो देते हे। ऐसे जो लोग 
है उनको यह कहनेका क्या हक है कि गोक॒शी बंद होनी चाहिए। आखिर 
गो-धन तो सारा हिंदुओंके ही घरोंमे भरा है। वे क्‍यों कसाइयोके हाथ 
उन्हें बेच देते हैं? हिंदू तो कम दूध देनेवाली गायको खरीदेगा नही, 
चाहे गोशालावाले भले ही खरीद लें, क्योकि उनके पास तो धमदिका 
पैसा होता है। तब बाकी गाय बूचड़खानेमें ही जाती है। इसके अलावा 
आज कोई जमाना तो बदल नही गया है। हम जो थे वही आज है और 
वही १५ अगस्तके बाद रहनेवाले हैँ। जैसी दुर्बेल गायें में आज हिदुस्तानमे 
देखता हूं वैसी मैने दुनियाके किसी हिस्सेमें नही देखी । हम तो यहा धर्मके 
नामपर ही अधर्म कर रहे हैं। सरदार या जवाहरलाल कानून बनाकर इस 
गोकुशीको बंद कर दें ऐसी चीज नही है। कानून तो लड़ाईके दिनोंमे भी 
बनाये गए थे, क्‍योंकि दूध तो आखिर उनको भी चाहिए था। उस वक्‍त 
भी दूध देनेवाली गायोंका वध वंद था और यह सब जगह हो सकता है। 
यह तो पाकिस्तानमें भी होनेवाला है, क्योंकि दूध तो उनको भी पीनेको 
चाहिए। 

मुझसे कुछ प्रश्न पूछे गए है, जिनके जवाब इस प्रकार हँ-- 

प्रहन : अभी हमने सुना है कि जो हमारा राष्ट्रीय झडा होनेवाल्य 
है उसके एक कोनेमें यूनियन जेक होगा। यह केवल सुनी हुई और अख- 
बारोंकी पढ़ी हुई बात है। अगर यह सच है तो हम उस झडेकों फाड डालेंगे 
ओर उसके पीछे अपनी जान तक दे देंगे। 

उत्तर : अगर हमारे झंडेके एक कोनेमें यूनियन जैक लगाया गया है 
तो क्या गुनाह किया ? गुनाह अगर किया होगा तो अंग्रेजोंने किया। 
उनके झंडेका क्‍या दोष है? अंग्रेजोंकी खूबी भी तो आप देखिए। वे 
स्वेच्छासे आपके हाथमें बागडोर देकर जा रहे है। कितनी खूबीकी बात 
है कि इतना बड़ा बिल जिसमें सारी सल्तनतको उन्होंने फेंक दिया, पार्ला- 
मेंटने पास करनेमें एक सप्ताह भी नहीं लगाया। एक जमाना वह था 
जबकि हम लोगोंके मिन्नतें करते रहनेपर भी छोटेसे बिल पास होनेमे 

भी एक-एक साल रंग जाता था। उस बिलमें उन्होंने कोई सफाई की है 
या नही, यह तो बादमें तजबेंसे ही पता चलेगा । मगर यूनियन जैक रखनेमें 
तो हमारी शराफत ही थी। हम अपने सबसे बड़े दरवानके तौरपर ला 
माउंटबेटनको यहां रखते हैं। वह पहले इंग्लैडके बादशाहका नौकर होता 
था मगर अब हमारा नौकर है। जब हम उसको अपनी नौकरीमें रखते 
हैं, तव एक कोनेमे उसका झंडा भी रख लेते हैँ तो उससे हिदुस्तानके साथ 
कोई बेवफाई नही होती । 

पर यह तो मेने आपको अपनी राय बताई है । मगर मेने आज यह सुन 
लिया है कि यूनियन जेककी जो बात थी वह हमारे झंडेमें नही होनेवाली 
है। मुझको तो इस बातका दर्द होता है कि कांग्रेसी नेताओंने इतनी 
उदारता क्‍यों नहीं दिखाई ? हम उससे अंग्रेजोके साथ अपनी मित्रताका 
सबूत देते। आज अगर मेरी वैसी ही चलती जेसी पहले चलती थी तो में 
उन लोगोंको डाटनेवाला था। आखिर हम लोग अपनी इन्सानियत और 
शराफतको क्‍यों छोडें ? 


ः छह 

भाइयों और बहना, 

मुझको कुछ लोग ऐसा सुनाते है, और सुनानेका उनको हक भी है, 
कि में आजकल ऐसी बातें कहता हूं जिससे लोगोंका उत्साह नहीं बढ़ता । 
वे कहते हैं कि जिस आजादीके लिए आप लड़ रहे थे वह तो मिल गई और 
राजनैतिक आजादीके साथ-ही-साथ आथिक आजादी भी मिल जायगी 
यह सब कुछ होनेपर भी में आजादीके दिन, अर्थात्‌ १५ अगस्तको खुशी 
नही मना सकता । मैं आपको धोखा देना नही चाहता, इसलिए में जाहिरा 
यह बात कह रहा हूं। मगर में आपसे यह नही कह सकता कि आप भी 
खुशी न मनाएं। आखिर सब काम मेरी मर्जकि मुताबिक थोड़े ही होते हैं । 

में तो हिंदुस्तानके टुकड़े करना भी नहीं चाहता था, मगर वे होकर रहे । 
जब वे हो गए तो उसके लिए रोना क्‍या ? अगर इससे भी बुरी चीज हो 
जाती तब भी में नहीं रोता। हिदुस्तानके टुकड़े होनेका जो दुःख आपको 
है उससे अधिक मुझको होगा। मेरी सारी जिंदगी लड़ाई लड़नेमें बीती है 
या यह कहिए कि मेरा सारा जीवन करीब-करीब बागी रहा है। .तब ऐसे 
आदमीको रोना कैसे आ सकता है ? जब नोआखालीमें गया तब मेने 
वहां रोते हुओंके आसू सुखा दिये । मैने उनको बताया कि जो छोग मर गए 
उनके लिए रोना क्या ? परंतु जिन लोगोंके हाथोंमें हमने बागडोर सौपी 
है वे बहुत बड़े आदमी हँ। वे जब कहते हैं कि खुशी मनाई जानी चाहिए 
तब आपको वह मनानी ही चाहिए। यह न सोचें कि गांधी क्‍यों नही खुशी 
मनाता। अगर कोई न मनाना चाहे तो काग्रेस किसीको मजबूर तो करती 
नही; परंतु मेरी अपनी यह राय है कि वह दिन खुशी मनानेके लिए नही 
है। इसका मतलब यह नही है कि अंग्रेज यहांसे जायंगे नहीं ॥ १५ अगस्ततक 
तो बहुत-से गोरे अफसर यह देश छोड़ चुकेंगे । जो रहेंगे भी, तो वे हमारे 
गुमाइते बनकर रहेंगे। अब उनकी भी नियुक्ति ऊदनसे न होकर यहांसे 
हुआ करेगी । 

मगर हकीकत तो यह है कि आज जो आजादी हमे मिली है वह हिदु- 
स्तान और पाकिस्तान दोनोंको आपसमें लड़ाई लड़नेका सामान भी साथ 
देती है। तब हम उस दिन दिया-बत्ती क्या जलाएं ? में तो उस दिन आजादी 
मिली समझमा जबकि हिंदू और मुसलमानोंके दिलोंकी सफाई हो जायगी । 
अभी पंजाबके कुछ मुस्लिम-लीगी भाइयोंने यह धमकी दी है कि अगर 
सीमा-कमीशनने अपना फंसला, जैसा हम चाहते है, वेसा न दिया तो हम 
लड़कर लेंगे। सिख भाई भी इसी तरहकी धमकियां दे रहे हे। जब हम 
सब किसीको पंच मान लेते है तो वह जो फंसला दे उसे कबूल कर लेना 
चाहिए। लड़के लेंगे पाकिस्तान और लड़के लेगे सिक्खिस्तान---यह 
चीज हममेंसे कब जानेवाली है ? में तो केवल एक ही लड़ाई जानता हू 
और वह सत्याग्रहकी लड़ाई है। उस लड़ाईसे आत्म-शुद्धि होती है। वह 
लड़ाई अगर दुनियामें हमेशा चलती रहे तो अच्छा ही है। में अपने हिदृ, 
सिक्‍ख और मस्लिम भाइयोंसे कहता हंं कि जब हमने सीमा-कमीशनकों 

अपना पंच मान लिया तो उसका फैसला मानना उनका धर्म हो जाता है । 
मगर आजकी आबहवासे मुझे जब वह सुगंधि नहीं मिलती तब खुशी किस 
बातकी ? अंग्रेजोंका यहांसे चले जाना ही मेरे लिए काफी नहीं है। 

ब्रह्मदेश भी हिदुस्तानकी तरह आजाद हो रहा है। वहांके नेता 
जनरल य्‌ आंग-सांगने आधुनिक बर्माको जन्म दिया और उसे आजादीके 
दरवाजेपर लाकर छोड दिया। वह सत्याग्रही नही था तो उससे क्‍या 
हुआ ? वह एक बहादुर लड़ाका था और उसीके फलस्वरूप आज बर्मा 
आजाद होने जा रहा है। एक सशस्त्र गमिरोहने उनको और उनके चार 
अन्य साथियोंको कत्ल कर दिया, यह कोई छोटी बात नही है। हम चाहे 
उनसे कितनी ही दूर हों, मगर हमारे लिए यह बड़े रंजकी बात हैं। अगर 
ऐसी घटनाएं होती रही तो दुनियाका क्‍या हाल होगा ? हत्यारे सचमुच 
लुटेरे थे, ऐसा मुझे नही लगता। में बर्मामें काफी रहा हु। रंगून और 
मांडले आदि स्थान सब मेरे देखे हुए है । वहां बुद्ध-धर्म चलता हैँ। बर्माके 
लोग अधिकांश बुद्ध-धर्मको मानते हैँ । जहां बुद्ध-धर्म प्रचलित है वहां ऐसा 
खून-खच्चर क्‍यों ? इन हत्याओं में लुटेरूपन नही, बल्कि उनके पीछे कुछ 
पार्टीबाजी रही है। इस तरहकी लड़ाइयोने दुनियाका सत्यानाश कर दिया 
है। इस तरहसे तो जो हमारे मुखालिफ है वे आकर हमारा खून करने 
लगें तो कँसे काम चलेगा। बर्मा जब आजादीके दरवाजेमे दाखिल हो 
गया है तब ऐसा होना बहुत दुःखदायी बात है। हम ऐसे जाहिल क्यो 
बन जाते हैं ? 

मुझे आशा है कि हिंदुस्तान इससे सबक लेगा; क्योकि यह न केवल 
बर्माके लिए बल्कि सारे एशिया और संसार के लिए एक दुःखद घटना 
हुई है। हम सब यह प्रार्थना करें कि हें भगवान, बमके जो लोग हैं वे 
हमारी ही तरहसे आजादीके लिए तड़प रहे हैँ, उनको तू इस दुःखमे सात्वना 
दे और मृत व्यक्तियोके परिवारोंकों शोक सहन करनेकी शक्ति दे। जिन 
लोगोंने खून किया है उनके दिलोंकी भी तबदीली कर । 

'डॉन' अखबारके एडीटरने आजके अंकमें मेरे दो सुझाव मान लिये 
हैं। यह पढ़कर मुझको अच्छा लगा। वे कहते है कि हम गांधीकों इत- 
मीनान दिलाते हैं किपाकिस्तानमें हिंदू और मुसलमान सब आपसमें दोस्ताना 

तौरपर रहेंगे । उन्होंने एक बात और लिखी है। वे कहते है कि अखबार- 
नवीसोंकी एक कमेटी बना दें। वह कमेटी सांप्रदायिक समाचारोंकी जांच 
करे और उसके बाद से प्रकाशित करे। मुझको संबोधन करते हुए वे 
कहते हूँ कि तू भी तो अखबारनवीस है। उस कमेटीका अध्यक्ष बन जा । 
में उनसे कहना चाहता हूं कि मैं तो लाचार हूं। मेरे पास वक्‍त नहीं है। 
दूसरे, में इस कामके लायक भी नहीं रह गया हूं। इसके अलावा, मैं आज 
यहां और कल वहाँ, मैं कैसे उसकी सदारत कर सकता हूं ? अगर वे दिलसे 
कुछ करना चाहते हैं तो वे और सम्पादकोसे मिलकर कर सकते है। 

में अंत में फिर कहता हूं कि जब पाकिस्तान और हिदुस्तान दोनोंमे 
रहनेवाले अल्पसंख्यक यह कह देंगे कि हम वहा बहुत खुश है, तब में कहूंगा 
कि अब हमारे पास सच्ची आजादी आ गई है और हमको उसकी खुशियां 
मनानी चाहिए । 


3०५ : 
सोमवार, २१ जुलाई १९४७ 


(लिखित संदेश ) 

पाकिस्ताननिवासी एक भाई लिखते हें--'आप लोग पद्रह अगस्तका 
दिन मनानेकी बातें कर रहे है। क्या आपने सोचा है कि उसे हम हिदू कैसे 
मनावें ? हम तो सोच रहे हैं कि उस रोज हमारे हाल कैसे होंगे और हमे 
क्या करना होगा ? इस बारेमें कुछ कहोगे ? हमारे लिए तो वह दिन 
मुसीबतका सामना करनेका होगा, उत्सव मनानेका हरगिज नहीं। यहांके 
मुस्लिम आजसे ही हमें डरा रहे हैं। क्‍या जाने हिदुस्तानके मुस्लिम क्‍या 
समझते होंगे ? क्‍या वे भी भयभीत नहीं होंगे। हम लोगोंको यहांतक 
डर लग रहा है कि बड़े पैमानेपर लोगोंको मुस्लिम बनानेका यत्न किया 
जायगा। आप कहेंगे कि धर्मकी रक्षा सब अपने-आप करें। यह संन्यासीके 
लिए भले ही सच्चा हो, गृहस्थीके लिए नहीं । 

जिन्ना साहब अब तो पाकिस्तानके गवरनर-जनरल बन रहे है। उन्होंने 
कहा है कि हरेक गर-मुस्लिमके प्रति ऐसा ही बरताव होगा जैसा मुस्लिमके 
प्रति। मेरी सलाह यह है कि हम उनके लपजोंपर भरोसा रखे और मानें 
कि वहां गैर-मुस्लिमोके प्रति कुछ भी ब्रा वरताव नही होगा और न मुसल- 
मानोंके प्रति हिदुस्तानमें । मेरा खयाछ तो ऐसा भी है कि अब जब दो राज 
होते है तो हिदुस्तानको पाकिस्तानसे जवाब मांगना होगा । 

में इतना जरूर मानता हूं कि १५ अगस्त किसी तरह उत्सव मनानेका 
दिन नहीं है, वह दिन प्रार्थनाका और अंतविचारका है। लेकिन अगर 
दोनों समझ जायें तो दोनोंको आजसे दोस्त बननेकी तजवीज करनी 
चाहिए। या तो १५ अगस्तको सब भाई-भाई मिलकर खुशी मनावें या 
बिलकुल नही । आजादीकी खुशी मनानेका दिन ही तब हो सकता है जब 
हम सच्चे दिलसे दोस्त बनें। लेकिन यह तो मेरा विचार है और इस 
विचारमें मुझे कोई साथ देनेवाला नही है। 

फिर वह भाई पूछते है कि कष्टके मारे अगर सब या बहुत छोग पाकि- 
स्‍्तानसे निकल जाय॑ तो उनको हिदुस्तानमें आश्रय मिलेगा या नही ! 
मे तो मानता हूं कि ऐसे छोगोको जरूर आश्रय मिलना चाहिए। लेकिन 
धनिक लोग अगर पुराने ढगसे रहना चाहें तो मुसीबत होगी । ऐसे लोगोंको 
जगह मिलनी चाहिए और कामके बदले दाम भी । मेरी उम्मीद तो यही 
रहेगी कि कोई गैर-मुस्लिम डरके मारे पाकिस्तानका अपना वतन नहीं 
छोड़ेगा, और न हिंदुस्तानका कोई मुस्लिम हिदुस्तानका अपना वतन 
छोडेगा । 

वह भाई यह भी पूछते है कि जा जमीन व मकान पाकिस्तानमें छटेगे 
उनका वया होगा ? 

मेने तो कहा है कि जमीन व मकानका बाजार-दाम पाकिस्तानी सर- 
कारको देना चाहिए। रिवाज तो यह भी है कि ऐसे कामोंमें दूसरी सरकार 
दखल भी देती है। यहा तो हिदुस्तानवी सरकार होगी। लेकिन मै क्‍यों 
मानूं कि मामऊछा वहांतक जायगा। पाकिस्तान सरकारका फजे होगा कि 
ऐसे लोगोंको अपनी जमीन व मकानका बाजार-दाम दे। 

वही भाई फिर पूछते है कि आप तो अपनेको व्यावहारिक आदर्श- 

वादी मानते हैं। आजकल जो चल रहा है सो तो वहशियाना काम है। 
आततायीके प्रति अहिसा चल सकती है क्‍या ? यदि हां, तो कैसे ? 

मेरी कोशिश तो रहती है कि में अपने आदर्शको इस तरह चलाउ. 
कि वह काममें आ सके, चाहे भले ही में हमेशा सफल न बनू। आततायी 
किसे कहें ? मन्‌ महाराजने जिनको आततायी माना है उन सबका वध 
आज नही होता है। आज तो वध-मात्रका प्रतिबध करनेकी चेष्टा होती 
है। फिर सुधारक लोग यहांतक जाते हैं कि दंड-नीति हटनी चाहिए। 
आततायी भी बीमार माने जायं और जंसे बीमारोंका इलाज होता है वैसे 
इन आततायियोंके लिए भी अस्पताल बनाये जायं। कहनेका मतलब 
इतना ही है कि शास्त्रके नामसे जो चलता है सबको शास्त्र न माना जाय 
और शास्त्र वही माना जाय जिसमें कम-बेश हमेशा होता रहे। युग-युगमे 
नीति बदलती रहती है। जिसमें फर्क नहीं हो सकते, ऐसे कानून बहुत कम 
होते हैं। और आततायीको दंड देनेंका काम हरेकका कभी नही होता है । 
यह काम पंचायतका या हकमतका होता है। हकूमत कानून बनाती हैं 
ओर उसके मुताबिक इंसाफ करनेके लिए अदालत बनती है। ऐसा न हो 
तो हम सबके आततायी बननेका डर होता है। बर्मामे जो भयानक खून 
हुए वे भयानक थे; लेकिन अब हम समझे कि वे सियासी थे। मुझे 
यकीन है कि जिनका उन्होंने खून किया वे उनके हिसाबसे आततायी थे । 
हमारे आतंकवादियोने मेरा कहा नहीं माना था। ऐसा उन्होंने सच्चे 
दिलसे मुझको कहा है कि जिनका खून उन्होंने किया वे आततायी थे। 
अपनेको उन्होंने कभी आततायी नहीं माना था। इसी कारण मे कहूगा कि 
जो आदमी अपने हाथोंमे कानून लेता है वह गुनहगार बनता है। वह 
लोगोंकी हिसा करता है। अहिसासे अगर छूट हो सकती है तो वह सिर्फ 
लोगोंकी बनाई हुई पंचायतसे । आज जो जगतमें हो रहा है वह अत्याचार 
है, आततायीपन है । 

२२ जुलाई १९४७ 
भाइयों और वहनो, 


आज मेरे पास एक खत आया है। इस प्रकारकी जो चीजे मेरे पास 
आती हैं उनका खुलासा मे यहां कर देता हूं। खतमें लिखा है--- आजकल 
आप लाई माउटबेटनको बहुत बढ़ा रहे है। वें कोई गलती नही कर ही 
सकते, ऐसा आप कह रहे हैं। लेकिन आपको याद होगा कि आपने दूसरी 
राउंड टेब्रल कान्फ्रेसमें चीख-चीखकर यह कहा था कि जब हिदुस्तानको 
आजादी मिल जायगी तब वाइसराय साहवका जो घर है उसमें हरिजन 
बालक रहेंगे या वहा अस्पतारू खोला जायगा । आज आपका इस तरहसे 
लार्ड माउटबेटनकों चढ़ाना उस चीजसे मेल नहीं खाता।'* 

में कभी किसीको नही चढ़ाता। न तो मुझे उनसे कुछ चाहिए और 
ने उनको मुझसे । मुझको तो खिताब भी नहीं चाहिए, और दूसरी चीज 
उनके पास देनेके लिए है ही क्या ? मुझपर इलजाम तो यह लगाया 
जाता है कि अपने आदमियोंको केवल डांटता ही रहता हु और उनकी 
कभी तारीफ नहीं करता । जहातक छाडड माउटबेटनका सबंध है, अभी 
ता उसी घरमें--घर तो क्या एक किला कहना चाहिए---उनको रहना 
चाहिए। अगर में उतको बाहर घसीट सक्‌ ता में उनको अपने पास ही 
रख । मगर उनको वहां राजाओसे मिलना हे और भतवालकी गलतियोंको 
उन्हें दुरुस्त करना है। उन गलतियोंसे जो दुष्परिणाम हो सकते हे उसको 
उन्हें मिटाना है। गवनर-जनरल भी तो उनको इसीलिए बनाया गया 
है कि वह बहुत तेजीसे काम करनेवाले हँँ। उनको यह पद देनेका मतलूब 
उनकी खुशामद करना नहीं है। और फिर क्‍या जवाहरछल/लजी और 
सरदार पटेल किसीकी खुशामद करनेवाले थे ? इसमें मुझे कोई गलती 
नहीं दिखाई देती। अगर वह बदमाश ही हैं तो उसका नतीजा उनको 
मिलनेवाला है। मेरे ६० वर्षोका अनुभव तो यही बताता है कि जो किसीके 
साथ घोखा करता है, वह किसीका कुछ नहीं बिगाड़ सकता। वह केवल 

जाना ही ब्रा करता है। मगर अभी में नही जानता कि लाड माउट- 
बेटन साहब उसी किलेमें रहेंगे या कही और, या वहा अस्पताल बनेगा । 
उस बारेमें तो जवाहरलालूजी और सरदारको ही माझूम होगा। मुझे 
इसका कोई ज्ञान नहीं । 

एक दूसरे भाई लिखते हैं कि लश्करका जो विभाजन हो रहा है और 
उसमें जो ब्रिटिश अफसर रखे जायंगे उससे क्या तुम सहमत हा ? इस 
भाईको पहले तो मुझसे यही पूछना चाहिए कि जो लश्कर रहनेवाणा है, 
क्या उससे में सहमत हूं। रलूश्करको रखनेमें, चाहे वह कसा और कितना 
ही क्‍यों न हो, मेरी मदद हो ही नही सकती । मगर दुःखकी बात तो यह 
है कि आज हम पुराने-जैसे नहीं रह गए। पुराना जमाना बदलकर अब 
नया शुरू हो गया। मैने तो यह माना था कि हमारे लोग सब अहिसक हैं । 
सबसे मेरा मतलब है एक बड़े पैमानेपर । 

परंतु अब ३२ वर्षके बाद मेरी आंखें खुली हैँ। में देखता हु कि 
अबतक जो चलती थी वह अहिसा नहीं थी, बल्कि मद-विरोत्र था। 
मंद-विरोध वह करता है जिसके हाथमें हथियार नही होता। हम टाचारी- 
से अहिसक बने हुए थे, मगर हमारे दिलोंमें तो हिसा भरी हुई थी। अब 
जब अंग्रेज यहांसे हट रहे है तो हम उस हिसाको आपसमें लड़कर खचचे 
कर रहें है। में तो केवल इतना ही जानता हूं कि मेरे दिलमे कभी हिसा 
नही थी । मगर जो दूसरे लोग हैं उनका में क्या करूं। वे कहते हे कि 
अंग्रेजोके वक्‍त हमने अहिसा रखी। हम अब भी अहिसा रखे, यह तू 
किस तरहसे कहता है? इसमें दोष मेरा ही है। ३२ वर्यतकका जो 
शिक्षण था वह दोषपूर्ण था। मगर यदि वे भाई मुझसे पूछें तो में आज 
भी यही कहूंगा कि लश्कर रखनेमें में शरीक नही ह्‌। कया हिद॒स्तानमे 
आखिर फौजी राज्य होना है? बंगाल, पंजाब, बिहार जहां देखो, 
वहीसे लश्करकी मांग आती है। कही हिंदुओंको अपनी रक्षाके लिए 
लद्कर चाहिए तो कहीं मुसलमानोंको। ऐसे बेहाल हैं हम आज। 
इसलिए लश्करका किस तरह बटवारा होता है या नहीं होता इसका 
मुझे कुछ पता नहीं । जिस चीजमें मेरी दिलचस्पी ही नहीं उसमे में क्‍यों 
अपना वक्‍त खर्चे करूँ ? 

आज चार बहनें मुझको इस बातके लिए मुबारकबाद देने आई थी 
कि तिरंगा झंडा जिसमें चर्खेका चक्र मौजूद है, अब सारे भारतका राष्ट्रीय 
झंडा बन गया है। में तो उसमें अपने लिए कोई मुबारकबादी नहीं देखता 
हूं। मुझे बताया गया है कि उसमें चर्खेके स्थानपर एक चक्र है। यदि 
वह चक्र चर्खेका ही है तो, तव तो खेर है और अगर नही है तो भी मुझे 
उसकी क्या पड़ी है। अगर उन्होंने चर्खेको फेंक दिया तो फेक दें, मेरे 
दिलमें और मेरे हाथोंमें तो वह रहेगा ही । 

एक भाईने बताया कि चर्खा उसमें है और दूसरे कहते है कि चर्खा 
तो अब खत्म हुआ और तेरे जिंदा रहते हुए ही वह खत्म हो गया। में 
नही जानता कि चर्खा है या खत्म हा गया। मगर इतना जरूर जानता 
हूं कि अगर चर्खा झंडेमें लगा भी दिया जाता और वह लोगोंके दिलोंमे 
नहीं है तो मेरी दृष्टिमे झंडा और चर्खा दोनों जलाने लायक है। परतु 
अगर चर्खा झंडेमें नही है और लोगोके दिलमें है तो मुझे झंडेमे चर्खा 
न लगानेकी कोई चिता नही है। में तो यह चाहता हूं कि सारे देशका 
एक झंडा हो और हम सब उसको सछामी दें। मुझको यह सुनकर अच्छा 
लगा कि आज विधान-परिषद््मे चौधरी खलीकुज्जमा और मोहम्मद 
सादुल्‍ला दोनोंने इस झंडेकी सलामी दी और यह भी कहा कि यनियनका 
जो झंडा होगा उसके प्रति वे वफादार रहेंगे। अगर दिलसे उन्होने ऐसा 
किया है तो यह अच्छा लक्षण है। 

लेकिन सिलहटसे जो तार आया है वह बहुत खतरनाक है। वहा 
जनमत-संग्रह तो हो गया मगर त्रास अभीतक चल रहा है। क्‍यों वहाके 
मुसछमान अपना मिजाज खो बैठे हैं। वहा जो राष्ट्रीय मुसलमान ह 
उनको हलाक किया जा रहा है। तारमें लिखा है कि यहंंसे किसीकी 
देखनेके लिए तो भेज दो। में किसको भेज सकता हुं। या तो कृपलानी- 
जी भेजे या जवाहरलालजी भेज सकते हैं। में चाहता हूं कि मझे यहाँसे 
अब नोआखाली चला जाना चाहिए। सिलहट तो उसके नजदीक ही है। 
शगर कंसे जाऊं, में तो यहां कैद पड़ा हूं। में उल्लंघन करके जा भी नहीं 
सकता । 

में मानता हूं कि पत्रमें जो लिखा है उसमें एक शब्द भी झूठ नही 

है। उसमे भेजनेवालोंने अपने दस्तखत भी दिए है। यह भी बताया 
गया है कि जनमतके बाद एक हरिजन बस्तीको भी मुसलमानोंने जला 
दिया। यह बड़े शर्मकी बात है। एक तरफ तो हम देखते हैं कि खलीक 
साहब और सादुलल्‍ला यनियनके झंडेकी सलामी करते है और दूसरी तरफ 
पाकिस्तानमें ये घटनाएं हो रही हैं। 

करांचीसे एक और खत आया है जिसमे एक धनिक आदमी लिखते 
है कि पाकिस्तान सरकारने उनके मकानपर कश्जा कर लिया है । वह लिखते 
हैं कि अब मैं रहूंगा कहां ? में तो जिन्‍ना साहब या वहांके और लोगोसे 
कहता हूं कि अगर ऐसा कुछ होता है तो बड़े आश्चयंकी बात है। 

ऐसे मौकेपर तो हमें खुशियां मनानेके बजाय यह प्रार्थना करनी 
चाहिए कि है ईश्वर, हमको इस झंझटमेंसे छुडा दे और आजादीमे जो 
मिठास होती है उसको चखनेका मौका दें। उस आजादीका, जिसका, 
हम अबतक ख्वाब देखते रहे हं, हमें स्वाद तो लेने दिया जाय ? वास्तवमे 
यह प्रार्थना करनेका ही मौका है। 

भाइयो और बहनों, 


(आज प्रार्थना-सभामें किसी व्यक्तिने गाधीजीकों लिखकर यह पूछा 
कि क्या आपने ईश्वरसे साक्षात्कार कर लिया ? इसका उत्तर देते हुए 
उन्होंने कहा--) हमारे छोग ऐसे भोले दीखते हैं कि किसीके इतना कह 
देनेपर ही कि वह आदमी महात्मा है, उसे महात्मा मान लेते है । हमारे 
देशमें महात्मा बनना तो आसान बात हो गई है। मेने तो साक्षात्कार 
किया नहीं है; अगर कर लेता तो आपके सामने बोलनेकी कोई जरूरत 
नहीं रहती | मेने तो ऐसी गलती की कि अबतक जो चीज चलती रही 
उसे अंहिसा समझता रहा। जब ईश्वरको किसीसे काम लेना होता है 

तो वह उसको मूखे बना देता है। में अभीतक अंधा बना रहा। हमारे 
दिलोंमें हिसा भरी हुई थी और उसीका आज यह नतीजा है कि हम आपसमें 
लड़े और लड़े भी बहुत वहशियाना तौरसे । 

आज जो भजन गाया गया हे---साधो मनका मान त्यागो---उसका 
मतलब है कि यदि मनृष्य काम और क्रोधको छोड़ दे तो उसको निर्वाण 
मिल सकता है। उसके मानी रामराज्य भी हैं। मगर वह रामराज्य 
ऐसा नहीं जैसा कि आज हमें मिल रहा है। आज तो हम रामराज्यसे 
करोड़ों मील दूर पडें हैँ। केवल अंग्रेजोके चले जानेसे ही रामराज्य नहीं 
मिल जाता। आज तो रामराज्यकी मेरे नजदीक कोई निशानी नहीं 
हे) 

आज तो में नमकके बारेमें कहना चाहता था। कुछ लोग कहते हैं 
कि कभी तो तुमने नमकके लिए डांडी क्चतक किया था और आज नमक 
नहीं मिलता और अगर मिलता हे तो उसके लिए बड़ा दाम देना पड़ता 
है। मुझको यह सब सुनकर अपना सिर झुकाना पडता है। लोग कहते 
हैं कि नमकपरसे कर तो उठ गया मगर हमको तो इसका पता नहीं चलता । 
नमकपर कोई राशन तो नहीं है, मगर चोर-बाजार तो है। व्यापारी 
ठोग ऐसे बदमाश हैँ कि वे नमकपर भी नफा निकालते हैं। मगर 
हेस छोग भी आलसी बन गए है। देहातोंमें बहुत-सी जगहें ऐसी 
है जहा लोग मुफ्तमें बराबर नमक पैदा कर सकते है। इस बातकी छट 
तो उस वक्‍त भी मिल गई थी जब कि मेरा लाड इरविनसे समझोता हुआ 
था। अगर हम आलसी न बनें तो नमक अच्छा मिले और सस्ता भी | 
आज जो नमक बाजारमें मिलता है वह कितना गंदा होता है। इसका 
कारण यही है कि लोग मेहनत नहीं करते। जेलमें मझे मेरे हिस्सेका 
जो नमक मिलता था उसको भी में स्वयं साफ कर लेता था। हम आज 
इतने स्थार्थी हो गए 6 कि छोगोकों सस्ते भावपर नमक भी खानेके लिए 
नहीं ८ सकते। जहा गरीबोंको नमक भी खानेको नहीं मिलेगा, उसे 
हम रामराज्य केसे मान लेंगे। नमककी केवल मनुष्योंके लिए ही नहीं 
पशुओके लिए भी जरूरत होती है। डर तो इस बातका भी है कि चूंकि 
हिद्ुरतानके दो हिस्से हो गए हैं और दोनोंको पैसेकी जरूरत होगी इस- 

श्८ 

लिए वें नमकपर कर न बढ़ा दें। मगर क्या वे इस कदर पागल बन जाय॑ंगे 
कि लोगोंको नमक भी खानेको नहीं देंगे ? अगर ऐसा हुआ तो निश्चय 
ही हमें यह आजादी बहुत महंगी पड़ेगी । 


* ७८ : 

भाइयो और बहनो, 


में कई बार पहले भी इस बातकी ओर ध्यान दिला चुका हूँ कि जब 
हम प्रार्थना करने जाते है या कोई अन्य पवित्र कार्य करने बैठते हैँ तब 
हम सिगरेट या बीड़ी नही पीते। ईसाई लोग वेसे खूब सिगरेट और 
शराब पीते है, मगर गिरजाधरमें मैने कभी किसी ईसाईको शराब या 
बीड़ी पीते हुए नही देखा। मस्जिदों और गुरुद्वारोंमं भी यही नियम 
चलता है। फिर इस स्थानकों तो हम मंदिर, गिरजाघर, मस्जिद जो 
चाहें मान सकते हे, क्योंकि हमारी प्रार्थनामें सब मजहबोंसे चुन-चुनकर 
चीजें ली हुई हे। आप बीड़ी पीना छोड़ दें तो सबसे अच्छा हो; मगर 
मेरे कहनेसे आप छोड़नेवाले नही है, यह में जानता हू। तो भी, जिनको 
बीड़ी पीना है वे अछग जाकर पी ले। इसके अलावा कुछ लोग प्रार्थनाके 
बीचमें ही उठकर चल देते हैे। शायद उनको रस नही आता होगा। 
मगर रस नहीं आता तो क्या हुआ, हमारा मतलब तो ईश्वरका नाम 
लेनेसे है। प्रार्थना का यह नियम है कि जबतक खत्म न हो और खत्म 
तब होती है जब मे करता हूं, तबतक कोई आदमी बीचमें उठकर न 
जाय । 

चर्खा-सघके पास दो लाख रुपएकी कीमतके पुराने ढगके तिरंगे 
झंडे बने पड़े है। चर्खा-संघ बहुत गरीब लोगोंकी संस्था है। उसका मेँ 
सदर हूं। उसमें जो लोग नौकरी करते हँ उनको भी बहुत कम पैसा मिलता 
है। सो उन्होंने पूछा है कि जो दो लाख रुपयेकी कीमतके झंडे उनके 

पास पड़े हैँ उनका क्‍या होगा ? नए और पुराने झडेमे कोई अंतर नही 
है, केवल पुरानेको नई खबसूरती दे दी है। पहलेमें चर्खा था, जब कि 
इसमें चर्खेका चक्र तो है, मगर माल और तकुआ नहीं है। नया झंडा 
बन जानेसे पुरानेकी कीमत किसी तरहसे कम नहीं हो जाती । जिस तरहसे 
एक बादशाह तो मर जाता है, मगर बादशाहत कभी नहीं मरती। वह 
हमेशा बनी रहती है। एक सिक्‍का पलटसा है तो दूसरा सिक्का आ जाता 
है। मगर दूसरा सिक्का आनेसे पहलेकी सिक्‍केकी कीमतमें फर्क नहीं 
पड़ता । महारानी विक्टोरियाके शासनमें रुपया कुछ और तरहका था, 
जाजे पंचमके समयमें कुछ और तथा अब कुछ और किस्मका है मगर 
र्पयेकी कीमत वही सोलह आने बनी रही। अतः: दोनों झंडोंकी कोमत 
तबतक एक ही रहेगी जबतक कि गांधी-आश्रममें एक भी पुराना तिरंगा 
झंडा बाकी बचा रहेंगा। अत: जिन लोगोंके पास पुराने झंडे हैं वें उनको 
फाड़ न डालें और गांधी-आश्रमसे भी उसी झंडेको खरीदें ताकि 
दो लाख रुपयेकी रकम नष्ट न हो। मगर आगेसे चर्खा-संघ नये 
सिक्‍केके झडे ही बनायेगा। 

आज मेरे पास दो सवाल आ गए हैं। एक भाई लिखते है कि १५ 
अगस्तके बाद काग्रेसका क्या होगा और उसका प्रोग्राम क्‍या रहेगा ? 
वे यह भी लिखते हँँ कि अबतक कांग्रेसमे आदमी यह शपथ लेकर शामिल 
होता था कि वह सत्य और अहिसाके द्वारा हिदुस्तानकी आजादी प्राप्त 
करेगा, मगर अब जब कि आजादी मिल गई तब उसके बाद क्‍या 
होगा ? 

कांग्रेसका क्‍या प्रोग्राम रहेगा यह तो कांग्रेस ही बता सकती है। मगर 
कांग्रेसके एक खादिमके नाते में तो इतना जानता हूं कि अबतक 
तो हमारा काम हकमतका सामना करना था। हम हक्मतके बागी बने 
और उसको हमने हटाया । हमने वाहरसे तो सत्य और अहिसाको बनाए 
रखा मगर हमारे भीतर तो हिसा भरी हुई थी। हमने ढोंगी बन कर 
काम किया। उसीका फल हम आज आपसकी लड़ाईके रूपमें भोग रहे 
हैं। आज भी हम अपने दिलोंमे लड़ाईका सामान तैयार कर रहे हैं और 
अगर. यही सिलसिला जारी रहा तो हमें १८५७ के गदरसे भी अधिक 

भयानक रक्‍तपातका सामना करना होगा। तब तो हिदुस्तान इतना 
जाग्रत नही था और इसके अलावा वह केवल सिपाहियोंका वलवा था। 
उसमे सिर्फ अग्नेजोंको ही हमने काटा था। मगर अंतमे अंग्रेजी लश्करने 
बलवाइयोंका सामना किया और उन्हें शिकस्त भी दी। लेकिन ईश्वर न 
करे कि आज हमारे दिलोंमें जो लड़ाई भरी है वह उस हृदतक चली जाय। 
अत: केवल सत्य और अहिसाकी दुष्टिसे ही नहीं, बल्कि हिदुस्तानके 
हितकी दुष्टिसे, जिसके लिए लाखों लोग जेल गए और अनेक कष्ट झेले, 
में यह सलाह दूगा कि इस प्रकारकी तैयारी न करों। उससे न केवल 
तम हिदुस्तानकी आजादीकों खोओगे, बल्कि उसे फिर गुलाम बना दोगे। 
अग्रेज. रूस, अमरीका या चीन कोई देश हमपर हमला करके हमें गुलाम 
बना लेगा। क्‍या आप यह देखनेवाले हैं कि १५ अगस्तकों हिंदू और 
मुसलमान आपसमे लड़ें और सिख उनके वीचमें फसकर मर जाय ! 
इससे तो मझे यह पसद होगा कि एक भूकंप आ जाय और उसमे हम सब 
दबकर मर जाय॑े। अतः काग्रेस चकि सारे हिदुस्तानकी है, इसलिए उसे 
चाहिए कि वह हिंदुओं, मुसठमानो, पारसियों तथा अन्य सब जातियोको 
सतुष्ट करे। में यह नहीं कहता कि आप मसलमानोकी खुशामद करें या 
खद वजदिल बन जाय । बजदिली तो मे कभी किसीको सिखाता ही नहीं 
हु। हम बहादुरीके साथ सबको ज्ञात करें, यही काग्रेगका मुख्य प्रोग्राम 
होता चाहिए। 
यद्यपि में हिदी-साहित्य-सभ्मेलनका दा वार सदर रहा हु, मगर 
फिर भी मेरा यह दावा है कि हिदुस्तानकी राष्ट्र-भायगा हिंदी और देव- 
नागरी लिपि नही हों सकती । आज हमारे बहत-से कार्यकर्त्ता यह कहल 
है कि गाधी तो सब ऐसी-वेसी बातें करता हू। वह तो हमेशा मुसलमानों- 
की खद्यामदर्म ही लगा रहता है। मगर जिन्‍ना साहबने भी दो नेशनकी 
बात कहते समय मझपर उर्द भाषाक्रों मिटानेका इल्जाम छगाया था। 
आज तो मे दोनों भाषाओंका दुश्मन बना हुआ हू। मगर मे दोनोंका 
दोस्त रहना चाहता हूं। ईश्वरके सामने मेरा यह दावा मंजूर होगा कि 
अगर हिदुस्तानका कोई सच्चा खैरख्वाह था तो वह गांधी ही था। आज 
में काफी हिंदू आपको ऐसे बता सकता हूं जो न तो हिंदी जानते 

हैं और न देवनागरी लिपिमें लिख सकते हैं। अगर यहा हिद्ूू, मुसलमान, 
ईसाई, पारसी और सिख सबको रहना है तो हिंदी और उर्दके संगमसे 
जो भाषा बनी है उसीको राष्ट्रभाषाके रूपमें अपनाना होगा। जो शब्द 
आप सब लोग बोलते है उनसे एक ब॒लंद भाषा बन सकती है इसमे मुझे 
कोई सदेह नही है । 

यहा इंडोनेशियाके नेता शहरियार आये हैं। वे नेहरूजी और जिद्ना 
साहबसे मिलेगे। हिंदुस्तान तो उनको नैतिक मदद दे सकता है, जो कि 
किसी भी फौजी मददसे अधिक प्रभावशाली होगी । 

एक अंग्रेजजा खत आया हैँ कि चुकि अब हिदुस्तानके दो टुकड़े हो 
गए, इसलिए अब उसका दर्जा ससारके बड़े राष्ट्रोंम नहीं हो सकेगा । 
में इस बातकों नहीं मान सकता, वशर्ते कि दोनो टुकड़े दोस्त या भाई- 
भाई बनकर रहे । 


39९ : 

भाइयो और बहनों, 


आज राजेन्द्रबाबने मुझका बताया कि उनके पास करीब ५०० हजार 
पोस्टकार्ड, २५-३० हजार पत्र और कई हजार तार आये है जिनमे गो- 
हत्या बाकानून बंद करनेके लिए कहा गया है। इस वारेमे मेने आपसे 
पहले भी कहा था। आखिर इतने खत और तार क्‍यों आते है ? इनका 
कोई असर तो हुआ नहीं है। एक तार और आया है जिसमें बताया गया 
है कि एक भाईने तो इसके लिए फाका भी शुरू कर दिया है। हिदुस्तानमें 
गो-हत्या रोकनेका कोई कानन बन नहीं सकता। हिंदुओंकों गायका 
दथ् करनेकी मनाही है, इसमें मुझे कोई शक नही है। मेरा गो-सेवाका 
ब्रत बहुत पहलेसे लिया हुआ है, मगर जो मेरा धर्म टै वही हिदुस्तानमे 
रहनेवाले सब लोगोंका भी हो, यह कंसे हो सकता है ? इसका मतलब तो 

जो लोग हिंदू नही है उनके साथ जबदेंस्ती करना होगा। हम चीख- 
चीखकर कहते आये हैं कि जबर्देस्तीसे कोई धर्म नहीं चलाना चाहिए। 
हम प्रार्थनामें हमेशा कुरानकी आयत पढ़ते है, परंतु यदि यही चीज मुझसे 
कोई जबर्देसतीसे कहलवाना चाहे तो में कैसे कहंगा ” जो आदमी अपने- 
आप गोकुशी नहीं रोकना चाहता उसके साथ मे कैसे जबर्दस्ती करूँ कि 
वह ऐसा करे ? भारतीय यूनियनमें अकेले हिंदू तो है नहीं। यहा तो 
मुसलमान, पारसी और ईसाई आदि सभी लोग रहते है। हिदुओंका यह 
कहना कि सब हिदुस्तान हिंदुओंकी भूमि बन गई है, बिल्कुल गलत है। 
जो लोग यहा रहते है उन सबका इस भूमि पर अधिकार है। अगर हम 
यहां गो-हत्या रोक देते है और पाकिस्तानमें इसका उलटा होता है तो 
क्या स्थिति रहेगी ” मान लीजिये कि वे यह कहें कि तुम मंदिरमें नही 
जा सकते, क्‍योंकि तुम पत्थरोंकी पूजा करते हो, जो शरियतके अनुसार 
वर्जित है। में पत्थरमे भी ईश्वर मानता ह तो उसमे दूसरोंका क्‍या दोष 
करता हूं! अत: अगर वे मुझे वहा जानेसे रोकेगे तब भी में वहा जाऊंगा । 
इस तरह में ईश्वरका भक्त बन जाता हू । 

इसलिए में तो यह कहूंगा कि तार और पत्र भेजनेका सिलसिला 
बंद होना चाहिए। इतना पैसा इनपर बेकार फेक देना मुनासिब नही है । 
आखिर हम ऐसा सोचनेका घमंड क्यो करते है कि दो पैसेका पोस्टकार्ड 
भेजनेमें कौन-सी कमी आ जाती है। में तो आपकी मार्फत सारे हिदुस्तान- 
को यह सुनाना चाहता हु कि वें सब तार और पत्र भेजना छोड़ दें। 

इसके अलावा जो बड़े-बड़े हिंदू है, वे खुद गोकुशी करते है। वें 
अपने हाथसे तो गायको काट नही सकते, परंत्‌ आस्ट्रेलिया तथा अन्य 
देशोंको यहासे जो गायें जाती हे उन्हें कौन भेजता है ” वे वहां मारी जाती 
हैं और उनके चमड़ेकी जूती बनकर यहां आती है, जिन्हें हम पहनते हैं। 
एक कट्टर वेष्णव हिंदूको में जानता हूं। वह अपने बच्चेकों मो- 
मांसका शोरबा पिलाते थे। मेरे पूछनेपर उन्होंने कहा कि दवाईके 
तौरपर उसे इस्तेमाल करनेमें कोई पाप नही है। अत: धर्म असलमें क्या 
चीज हैं यह तो लोग समझते नहीं हैं और पीछे गो-हत्या बाकानून 
बंद करनेकी बात करते है। देहातोंमें हिंदू लोग बैलोंपर इतना बोझ 


प्रार्थना-प्रवचन २७९ 


लादते हैं कि वे म॒श्किलसे चल पाते हैं। क्या यह गो-हत्या नही है, चाहे 
शने:-शने: ही क्यों न हो ? अतः मैं तो यह सलाह दंगा कि विधान-परिषद्‌- 
पर इसके लिए जोर न डाला जाय। 

जिस जगह वृक्ष अधिक होते हैं वे बादलोंसे पानी अपने आप बरसा 
लेते है। पेड़की पत्तियोंमें कुछ ऐसा आकर्षण होता है कि पानी दूधकी 
धारकी तरह ऊपरसे गिरने लग जाता है। यह प्रकृतिका कानून है। 
जिस भूमिमें वृक्ष नही होते वह मरुभूमि हो जाती है, क्योंकि पानी तो 
वहां बरसता नही, इसलिए सब रेत-ही-रेत हो जाता है अगर वर्षा 
बद करनी हो तो वक्षोंको काट दीजिए। में जोहान्सबगंमें कई वर्षतक 
रहा । वहांका जलवायू बहुत अच्छा हँ। वहां जबसे वृक्षारीपण हुआ 
तबसे वर्षा पड़नी भी शुरू हो गई । इसलिए दिललीके अफसरने वृक्षारोपण- 
का जो काम उठाया वह बहुत अच्छा हैं। जिन छोगोके पास खाली जमीने 
नही हैँ वे मिट्टीके गमलोंमे थोड़ी-थोड़ी मिट्टी डाठकर सब्जी पैदा कर 
सकते है। 

एक भाईने यह प्रशइन पूछा है कि आज हमपर मुसलंमानोंकी तरफसे 
जो ज्यादतियां हो रही है उनको दृष्टिमें रखते हुए हम किस मुसलमानका 
ऐतबार करें और किसका नहीं, यूनियनमे जो मुसलमान रहते हैँ उनके 
साथ हम कंसा सलक करें और पाकिस्तानमें जो गैर-मुस्लिम है, वे क्‍या 
करें ? 

इस बारेमे में पहले भी कई बार कह चुका हु और आज फिर कहता 
हु कि अब हिदुस्तानमें सारे धर्मोका इम्तहान हो रहा है। सिख, हिंदू, 
मस्लिम और ईसाई आदि सब धर्म किस तरहसे चलते हैँ और कैसे हिदु- 
सस्‍्तानकी बागडोर सम्हालतें है, यह देखना है । पाकिस्तान तो चाहें 
मुसलमानोंका कहो, मगर यूनियन तो सबका है। अगर आप यहां बुजदिल 
न रहकर सचम्‌च बहादुर बन जाते हैं तो आपको यह सोचना भी नही 
पडेगा कि आपको मुसलमानोंके साथ कैसा सलक करना चाहिए ? मगर 
गज तो हम सब बुजदिल पड़े हैं। उसके लिए मैने तो अपना गुनाह मंजूर 
कर लिया। हमारा ३० वषंका शिक्षण क्‍यों गरूुत तरीकेसे हुआ, 
यह मेरे लिए एक कठिन प्रश्न हो गया है। मैने कैसे यह मान लिया कि 

अहिसा बुजदिलोंका हथियार हो सकती है ? अगर अब भी हम सचमुच 
बहादुर होकर मुसलमानोंके साथ प्रेम करें तो मुसलमानोंको भी सोचना 
होगा कि वे आपके साथ धोखा करके क्या लेगे ? वे भी बदलेमें मोहब्बत 
ही दिखायेंगे। क्या हम यूनियनके करोड़ों मुसलमानोंको अपना गुलाम 
बनाकर रख सकते है? दूसरोंको गुलाम बनानेवाला खुद गुलाम बन 
जाता है। अगर हम यहां तलवारका बदला तलवारसे, लाठीका बदला 
लाठीसे और लातका बदला लातसे देने लगें तो फिर पाकिस्तानमें उससे 
भिन्न सलककी आशा रखना फिजूल हैं। अगर ऐसा हमने किया तो जिस 
हाथसे हमने आजादी ली उसी हाथसे हम उसे खो देंगे। जो सीधा और 
सरल रास्ता है वही हमें अपनाना चाहिए और फिर हम देखेंगे 
कि पाकिस्तानमें एक भी हिंदू या एक भी ईसाईको कोई छनेवाला 
नहीं है । 

आज पाकिस्तान और भारतकी भावी सरकारोंकी ओरसे जो वक्तव्य 
प्रकाशित हुआ है वह मुझे अच्छा लगा है। मगर मे तो उसे प्रत्यक्ष में देखना 
चाहता हूं। इस वक्‍त तो हम ऐसा क्‍यों मानें कि जो कुछ वे कहते हूँ उससे 
भिन्न ही पाकिस्तानमें होनेवाला है। होता भी है और हम बुजदिल नहीं 
हैं तो हम उसका जवाब भी दे देगे। जबतक ऐसा नही हुआ है तब उसे 
मानकर ही हम बैठ जाय॑ं यह तो हमारी बुजदिली है। इस तरहसे मानने- 
का मतलब होगा लड़ाईका सामान तैयार करना। तब तो हमारे और 
पाकिस्तानके लश्करोंमें आमने-सामनेकी लड़ाई छिड़ जायगी और जिद्ना 
साहब जो दो नेशनकी बात करते थे वह सही साबित होगी। इस- 
लिए में तो ईश्वरसे यही प्रार्थना करता हूं कि तू हमें उस आपर्पत्तिस 
बचा ले । 

भाइयो और बहनों, 

म॑ चाहता तो यही हू कि एक बेरिस्टरकों जितना पैसा मिलता है 
उतना ही एक भंगीको भी मिले, परंतु यह बात कहनेमें जितनी आसान 
है, करनेमें उतनी ही मुश्किल है। दूसरे, ये सब बातें हड़ताल करनेसे 
पूरी नही होती। वेतन-कमीशनकी सिफारिशोंसे जो वेतन बढ़े है, पहले 
हमे उन्हें हजम करना चाहिए और फिर बादमे अपने पक्षमें लोकमत 
तेयार करना चाहिए। हड़तालका भी एक थास्त्र होता है। यो ही हड- 
ताल कर बेठनेसे कोई लाभ नही । 

आज तो हिदुस्तानमें हड़तालोंका एक वातावरण-सा बन गया है। 
जहा लोगोंकी अपनी हकमते हैं वहा भी हड़तालें होती हैं। जब हमारे 
यहां अंग्रेजी हकृमत थी तब, जहातक मुझे याद है, इतनी हड़तालें नही 
होती थी। आज कलकत्तासे तार आया है और अखबारोंमें भी छपा 
है कि वहां एकाउटेंट जनरल आफिसके कमंचारियोने कलमवद हड़- 
ताल कर दी है। इस आफिसमें डाक और तारघर शामिल ह जो किसी 
एक आदमीकी खातिर नहीं, बल्कि सब लोगोंको भलाईके लिए चलते 
हैं। यह माना कि उममें बड़े-बड़े अमलदार भी है जिन्हें काफी पैसा मिलता 
है। फिर छोटोने क्‍या गुनाह किया कि उन्हें थोड़ा पैसा मिले ” आखिर 
इतना बड़ा अतर क्यों रहता है ? अंग्रेजोने यह आदत डाली, मगर हमको 
भी वह मीठी लगी और उसे हम जारी रख रहे है, परतु (इस तरहसे यदि 
लोग कलछमबंद करके बैठने लगें तो हिदुस्तानका क्या होगा ? हड़तालके 
जरिये दबाव डाल कर यदि कुछ पैसे उन्होने बढ़वा भी लिए तो उससे 
क्या हुआ ? मगर यह तरीका तो गछत है और इससे हिदुस्तानका सत्या- 
गश होनेवाला है। 

आजकी हिदुस्तानकी हालत देखकर मुझे उस मुर्गीकी मिसाल याद 
आती है जो सोनेके अंडे देती थी । मुर्गीवालेने सारे अंडे एक साथ निकालनेके 

लिए उस मुर्गीको मार डाला । मगर नतीजा यह हुआ कि सोनेके अंडे 
भी नहीं निकले और मुर्गी भी मर गई। आज जो हमारे हाथमें हकूमत 
आई है वह उसी किस्मकी मुर्गी है। हम अगर यह उम्मीद करें कि उस मुर्गसि 
सब सोनेके अडे आज ही निकालकर खा जाय॑ तो निश्चय ही वह मुर्गी 
तो मरेंगी ही, उसके साथ हम भी मरनेवाले हैं । 

इसके अलावा हड़तालका तो मेंने शास्त्र बना रखा है। दक्षिण 
अफ्रीकामें पहले-पहल हमने इसकी आजमाइश की थी । वहां हिदुस्तानी 
कुली और मजदूर समझे जाते थे। वहां उनका हड़ताल करना कुछ मानी 
रखता था, क्योंकि और तरहसे वहां उनकी बात कोई सुननेवाला नहीं था। 
अत: वह आदमी जो हड़तालका शास्त्र जानता है, वह उन लोगोंसे जो कि 
आज इधर-उधर हड़ताल कर रहे है, यह सूचना देना चाहता है कि जो 
तरीका उन्होने अपनाया है उससे वे अपना ही खात्मा कर लेंगे! हमारे 
देशके दो टुकड़े तो हो गए, मगर अब भी अगर हमारे आपसके झगड़े इसी 
तरह जारी रहे तो ईश्वर ही जानता है कि हमारा क्‍या हाल होमनेवाला है ! 
अब तो हमारा यह धर्म हो गया है कि हम अपना काम करते जायं, क्‍योंकि 
वह हक्मतका काम है। वेतन-कमीशनकी सिफारिशोंके फलस्वरूप छोटे 
लोगोंका दर्जा काफी ऊंचा हो गया है। अगर इस तरहसे हम मागते ही 
रहेंगे तब तो हिदुस्तानका दिवाला निकल जायगा । यह ठीक है कि हकूमतके 
पास करोड़ों रुपये आते है, मगर वह सब केवल मुट्ठीभर लोगोंपर तो खर्चे 
नहीं किया जा सकता । उस रुपयेका अधिक भाग तो उन देहातियोंपर 
खर्च किया जाना चाहिए जिनसे वह पैसा आता है । 

बंबईमें, हाल हीमें, मजदूरोंकी एक नाममात्रकी हड़ताल हो चुकी है। 
वहांकी सरकारने एक-दो करोड़ रुपया तो मजदूरोंकों दिया, मगर उससे 
भी उनको संतोष नहीं हुआ, और अपनी ताकत जाहिर करनेके लिए उन्होंने 
एक नाममात्रकी हड़ताल की । उन्हें चाहिए तो यह था कि जो कुछ मिल 
गया उसे तो हजम करते और उसके बाद अपने पक्षमें लोकमत बनाते । 
इसके बजाय उन्होंने हड़ताल करके पैसे बढ़वानेका मार्ग अपनाया। कांग्रेसमें 
भी आज कितनी ही पार्टियां बन गई है और उनमेंसे ही एक पार्टीका इस 
हड़तालमें हाथ है, ऐसा मुझे बताया गया है। मगर इस नाममात्रकी हड- 

तालमें तो चाहे वह दो घटेके लिए ही क्‍यों न हो, एक तरहका घमंड भरा 
रहता है। उससे वह पार्टी यह सिद्ध करनेकी कोशिश करती है कि उसकी 
मजदूरोंमें कितनी चलती है। अन्यथा इस नाममात्रकी हड़तालका क्‍या 
उद्देश्य हो सकता था ? मुल्कका इस प्रकारकी हड़तालोसे कोई भला नही 
हो सकता। इसलिए वहाके मजदूरोंने जो कुछ किया वह मुझे अनर्थ 
लगता है। 

दूसरी लडाई तो जब होगी तब होगी, मगर क्‍या हम इस आपसकी 
लडाईमें ही कटकर मर जाना चाहते हैं ” यह कोई देशका काम नही है, 
कारा स्वार्थका काम है। एक ओर ता हमे आजादी मिली, अग्रेज यहां से 
गए और हकमतका काम हमने चलाना शरू ही किया कि दूसरी ओर हम 
पैसोंके वेंटवारेपर ही लड़ाई करने लछगे। में तो यहातक मानता ह कि एक 
बौरिस्टरको जितना पैसा मिलता है उतना ही एक भंगीको भी मिलना 
चाहिए। मगर ब्रैरिस्टर तो अधिक छीन लेता है और हम खुशीसे उसे 
दे देते है। में भी तो कभी बेरिस्टरी करने ऊगा था, मगर मेने कुर्सीपर पड़े 
रहकर पैसे लूटना एक निकग्मी बात समझी और इसलिए भगी बन गया । 
मगर ये सब बाते कहनेमे तो अच्छी लगती है, करनेमे मुश्किल होती है । 
आखिर हम ऐसे आदमी कहासे लाये जो गवरनर-जनरल, बेरिस्टर और 
व्यापारी हो सके और साथ-ही-साथ पैसा भी उतना ही ले जितना एक भगीको 
मिलता है। एक दर्जी भी चार-पाच रुपये रोज कमा लेता है, मगर भगीको 
कौन इतने पैसे देता हैं ” अत: आज जरूरत इस बातकी है कि मनुष्य अपना 
स्वभाव बदले, मनृप्यमे उदारता पैदा होनी चाहिए। यह नही कि हम 
अपनी स्वार्थपूतिके लिए सबका गला काट दें। बर्मामें जो खून हुए है, उनसे 
भी अगर हम कोई सबक नही लेंगे तो हिंदुस्तान और सारी दुनियाका क्‍या 
हाल होगा ” यह हिसाब आप अपने घर जाकर करे। 

भाइयो और बहनो, 


हिंदुस्तान देशी राज्योंसे भरा पड़ा हैं। उनकी सख्या पाच-सौसे 
ऊपर है, जिनमें कोई बड़े हैं और कोई छोटे । हाल ही मे वाइसराय साहबने 
राजाओंको यहां बुला लिया था। अबतक तो उनपर ब्रिटिश साम्राज्यका 
छत्र था, परंतु वह तो अब उठ गया। वाइसराय साहवने उनको 
बहुत नम्र शब्दोंमें जो व्याख्यान दिया वह मुझको अच्छा लगा। 
उन्होंने राजाओंको सलाह दी कि भारतीय यूनियन और पाकिस्तानके 
रूपमें जो दो स्वतंत्र राज्य बन रहे है उनको उन दोनों के भीतर आना है। 
वह कोई छोटा व्याख्यान नहीं था। मगर उसमें जो 'चीज मुझे चुभी वह 
यह कि इतने बड़े व्याख्यानमें रियासतोंकी रेयतका कही जिक्र नहीं था। 
ब्रिटिश गवन॑मेंटके साथ जो करार था वह तो राजा लोगोंसे ही था। उसमे 
रैयत कही आती ही नही थी। इसलिए जब ब्रिटिश साम्राज्यसत्ता हट 
गई तब बाकानून वे आजाद तो हो जाते है और ब्रिटिश सल्तनत उसमे 
कोई दखल भी नही दे सकती। मगर राजा लोगोंका धर्म और कत्तव्य भी 
तो कोई चीज है । अब बंदूकका राज्य तो चला गया, जिससे क्रिसी रियासतको 
मजबूर किया जा सकता था। मगर ब्रिटिश साम्राज्यके मातहत जो वे 
सुरक्षित रहते थे वह सुरक्षितता तो अब नहीं रही। फिर कोट भी बडी-से- 
बड़ी रियासत ले छीजिए; में कोचीनको ही लेता हु, क्योकि एक खासा 
बड़ा समुद्र भी उसके साथ लगता है । वह अपनी सुरक्षाके लिए सारी दुनियाके 
साथ तो समझौते कर नहीं सकती। ऐसी हालतमें उनको ठीक सलाह 
देना वाइसरायका धरम था। मगर रेयतका भी अगर वे अपने व्याख्यानमे 
कुछ जिक्र कर देते तो मझको बहुत अच्छा छगता। चूकि में कारठियावाड 
राज्यमें पैदा हुआ था, इसलिए एक रैयत होनेके नाते मुझे उस बारेमें कहनेका 
हक़ है। अबसे पहले राजा लोग अगर दीवान भी रखते थे तो उसमे वाइस- 
रायकी इजाजत लेते थे। वह उनको अच्छा तो नहीं लगता था। इसलिए 

अब जहा उनके ऊपरसे ब्रिटिश-सुरक्षाका छत्र हटा उसके साथ-साथ उनका 
दबाव भी ठो उनपरसे हट गया। मगर दूसरी तरफसे प्रजाका दबाव अब 
उनपर पड़ता है। नतीजा यह हुआ कि राजा लोग प्रजाके सेवक बनकर 
रहेंगे तभी वे राजा रह सकते हैं। उनके यहां जो प्रजा-मंडल है उनके साथ 
उनको मशविरा करना चाहिए और जशासन-प्रबंधर्मं उनका सहयोग लें। 
यह बात तो ठीक है कि उन्होंने कभी राज्य तो चलाया नही। राज्य तो 
हमारे इन नेताओंने भी पहले कभी नहीं किया था जो आज केन्द्रीय सरकारमे 
है। वे बाहर तो शेर बने हुए थे, मगर आज तो बकरी-जैसे वन गए है। 
इसका यह मतलब नहीं है कि राजा लोग यों ही अपने राज्यमें वीस- 
पच्चीस आदमियोंकों खडा कर दे और उनको प्रजा-मंडल कहने लगे। 
वे जो कुछ करे वह सच्चाई और नेकनीयतीसे करें । 

जहातक यूनियन या पाकिस्तानमें शामिल होनेका सबंध है, उसमे 
भौगालिक स्थितिका पूरा ध्यान रखना होगा । गूजरात या काठियावाडका 
कोई राज्य अपनेको बंगालके साथ थोड़े ही कह सकता है ” अतः: रियासते 
भगोलके दबावसे नहीं निकल सकती । 

अग्रेज जाते समय क्या राजाओंकों यह नहीं कह सकते थे कि जा 
सर्वोच्च सत्ता उनके पास थी वह अब हिंदुस्तान और पाकिस्तानके पास 
चली गई हे। निश्वय ही यह बहुत खटकनेवाली बात है और हिद्स्तान 
तथा पराठिस्तान दोनोके लिए वह एक पेचीदा प्रश्न बन गया है। में तो 
यही कहगा कि राजाओके लिए भी यह इम्तिहानका समय है। वे नामके 
राजा रहे, मगर असलमे प्रजाके सेवक बन जाय, तब तो हिदुस्तानकी खैर है । 

मेने जो आज यह रुदन किया है वह इस वजहसे नहीं कि राजाओंके 
विरुद्ध वाइसरापने मुझसे शिकायत की हो या हमारी स्वदेशी हकूमतने 
जिसमें जवाहरछाछलजी और राजे ढ़बाबू आदि है, मुझसे कुछ कहा हो 
हकीकत तो यह है कि लोग आज इस बातकी तुलना करते है कि हिदुस्तातक 
हेकमत वया करती है और पाकिस्तानकी क्या ? 

मगर देशी राज्योंकी प्रजापर क्या बीत रही होगी ? वहां की रैयत् 
क्या इस आजादीपर खुश होगी ? क्‍या वहांके छोग आजादीके उत्सव 
आमिल होंगे ? में तो उस दिन उपवास करूंगा और मेरी प्रार्थना भभे 

खासतौरसे उस दिन यही होगी कि हे ईश्वर ' हिंदुस्तान आजाद तो 
हुआ, परंतु उसे बर्बाद न कर ! 

देशी राज्य हिदुस्तानका एक-चौथाई हिस्सा है। क्‍या वहां की दस 
करोड़ प्रजा १५ अगस्तको आजादीका उत्सव मना सकेगी ? अगर राजा 
लोग यह कहें कि हम तो तुम्हारे नौकर बनकर रहेंगे तब तो खेर है। तब 
वे प्रजासे जो पैसा लेंगे वे प्रजाको ऊपर उठानेके लिए ही हेंगे। 
वे दसगुनाकरके उसे वापिस दे देगे, पैसेके रूपमें नही, बल्कि अपने राज्यमें 
शिक्षाके लिए सकल, रोगियोंके लिए अस्पताल, सड़कें तथा बाग-बगीचो 
आदिके रूपमें। इसलिए मुझे ऐसा लगा कि में आज राजाओंके बारेमे 
इतना तो कह द्‌। वाइसरायके भाषणके बारेमें जवाहरलालूजी और 
सरदार पटेलने तो कुछ कहा नही । मगर दिलमें तो वे भी महसूस करते ही 
होंगे। दिलमें फिर जहर क्‍या रखना था ? यह तो एक तरहका खेल-सा 
है जिसमें खेलके सब खिलौने मेजपर रखे रहने चाहिए। जब हमारे 
दिलमें किसी प्रकारका जहर नहीं होगा तभी तो हम १५ अगस्तका दिन 
दिल खोलकर मना सकेंगे। 

भाइयो और बहनो, 


आज मे कुछ प्रश्नोंके जवाब दूगा । 

प्रशत--१५ अगस्तके बाद दोनों राज्योंमें दो काग्रेसें होंगी या एक 
ही रहेगी ? या कांग्रेसकी आवश्यकता ही न रहेंगी । 

उत्तर--मेरे विचारसे उस समय ऐसी संस्थाकी जरूरत और भी 
ज्यादा होगी। वेशक, उसका काम बदल जायगा। यदि कांग्रेस मूखेता- 
पूर्वक दो धर्मोके आधारपर दो राष्ट्रोंका सिद्धांत मंजर नहीं कर लेती 
तो सारे हिंदुस्तानके लिए केवल एक कांग्रेस रह सकती है। 

हिंदुस्तानके बेटवारेसे आज उसके समूचेपनका बेटवारा नहीं होता 
-“नेही होना चाहिए। दो सावंभौम राज्योंमें बाट दिये जानेके कारण 
हिदुस्तानके दो राष्ट्र नही होते। मान लिया जाय कि कोई एक या ज्यादा 
रियासतें दोनों राज्योंके बाहर रहती हैं ते क्या कांग्रेस उन्हें और उनकी 
जनताको राष्ट्रीय कांग्रेससे निकाल देगी ? क्‍या उनकी मांग यह नही 
होगी कि काग्रेस उनकी ओर विशेष ध्यान दे और उनकी विशेष परवाह 
करे ? जरूर ही पहलेसे ज्यादा उलझे हुए सवाल उठेंगे। उनमेंसे 
कुछका हल कठिन भी हो सकता है। मगर कांग्रेसके टुकड़े कर देनेके 
लिए यह कोई कारण न होगा। उससे अबतककी अपेक्षा अधिक 
बड़ी राजनीतिज्ञता, अधिक गहरे विचार और अधिक शांत निर्णयको 
उत्तेजना मिलेगी। पगु बना देनेवाली कठिनाइयोंपर ही हमें पहलेसे 
विचार नहीं करते रहना चाहिए। आजतक जो खराबियां हो चुकी वे 
काफी हैं। 

प्रशन--क्या कांग्रेस अब सांप्रदायिक सस्था बन जायगी ? आज 
जोरोंसे मांग की जा रही है कि चूकि अब मुसलमान अपने आपको परदेशी 
समझने लगे हे, इसलिए हमे भी अपने सघको हिंदू भारत कहकर क्‍यों 
नही पुकारना चाहिए और उसपर हिदू-धमंकी अमिट छाप क्‍यों नहीं 
लगा देनी चाहिए ? 

उत्तर--इस सवालमे घोर अज्ञान भरा है। काग्रेस कभी हिदू-सस्था 
नही बन सकती। जो उसे ऐसा बनावेंगे, हिंदुस्तान और हिदृ-धर्मसे 
दुश्मनी करेगे। हिंदुस्तान करोड़ोंका मुल्क है। उनकी आवाज किसीने 
नही सुनी । अगर कोई दो प्रजाकी बातपर जोर देनेवाले हूँ तो वे शहरोके 
शोर-गुल मचानेवाले लोग ही है। हम उनकी आवाजको हिदुस्तानके 
देहातोके करोडोंकी आवाज न समझें । 

तीसरी बात यह है कि हिदुस्तानके मुसलमानोंने नही कहा है कि 
वे हिंदुस्तानी नही हैँ और अंतमें याद रखा जाय कि हिदू-धर्ममे कितनी 
ही कमिया क्‍यों न हों, हिंदू-धर्मने कभी अलहृदगीका दावा नही किया। 
अलग-अलग धमोःके लोगोंने मिल कर हिदुस्तानको एक प्रजा या राष्ट्र 
बनाया है उन सबका हिंदुस्तानी कहलानेका समान हक है। बहुमतको 

दूसरोंको दबानेका हक नहीं है। बहुमतके जोरसे या तलवारके जोरसे 
मिली हुई ताकत सच्ची ताकत नहीं है। दरअसरूर सचाई ही सच्ची 
ताकत है । 

प्रइन---तीसरा सवाल है कि जो मुसलमान नहीं उनका पाकिस्तानके 
झंडेकी तरफ क्या रुख रहें ? 

उत्तर--पाकिस्तानका झडा अभी तो लीगका झंडा होगा। अगर 
मुस्लिम लीग और इस्लाम एक चीज है तो सारी दुनियाके मुसलमानोंका 
झंडा एक होना चाहिए और जिनकी इस्लामसे दुश्मनी नही उनको उसकी 
इज्जत करनी चाहिए। मैं इस्लामका, हिंदू-धर्मका, ईसाई-धर्मका, या 
किसी दूसरे धर्मका झंडा जानता नही ह्‌। मगर मेने इस्लामका गहरा 
अभ्यास नहीं किया तो में भूल कर सकता हुं। अगर पाकिस्तानका झंडा, 
चाहे उसका रूप-रंग कुछ भी हो पाकिस्तानमे रहनेवाले सब लोगोंका 
झडा होगा, तो में उसकी सलामी करूंगा और आपको भी ऐसा ही करना 
चाहिए। दूसरे लफ्जोंमें उपनिवेश एक दूसरेके दुश्मन नहीं बन सकते | 
में तो बहुत रस और दुःखसे देख रहा हुं कि दक्षिण अफ्रीकाका उपनिवेश 
हिदुस्तानके उपनिवेशकी तरफ क्या रुख रखता है? क्या दक्षिण 
अफ्रीकाके लोग हिदुस्तानकों नफरत कर सकते हैं? क्‍या अफ्रीका- 
की यनियन के गोरे अब भी हिदुस्तानियोंके साथ रेलके एक डिब्बरेमें 
सफर करनेसे इन्कार करेंगे ? 


८३: 
२९ जुलाई १०९४७ 
भाइयो और बहनो, 


आज में बहुत कामकी बातें कह रहा हूं। मुझसे ऐसा कट्ठा जाता है 
कि मुझे काइ्मीर जाना चाहिए। मुझे वहां जानेका शौक नहीं है और 
होना भी नहीं चाहिए। लेकिन वह खूबसूरत जगह है। वहां हिमालय 

पहाड़ भी है। लेकिन दुनियामें कई और भी खूबसूरत जगहें हैं। तीर्थे- 
क्षेत्र भी काफी पड़े हैं। 

एक बार में काश्मीर जाना चाहता था । उस समयके काश्मीर- 
महाराजाने मुझे बुलाया भी था। उस समय सर गोपालस्वामी आयंगर 
वहांके दीवान थे। लेकिन ईश्वर जब मुझको मौका दे तभी तो में जाऊंगा । 

जब पिछली बार पंडित जवाहरलाल काश्मीरमें रोक लिये गए 
तब उनकी यहां जरूरत थी। उस समय मौलाना आजाद कांग्रेसकी 
सदारत करते थे। वे जब्नाहरलालको काश्मीरसे बुलाना चाहते थे; 
क्योंकि यहां उनकी जरूरत थी। उस समयके वाइसराय लाडड वेवेलने 
भी उनकी जरूरत महसूस की । वेवेल और मौलाना साहब दोनों परेशान 
थे। तब मौलानाने जवाहरलालके पास खबर भेजी कि आपने जो काम 
अपनाया है वह कांग्रेसका काम है, इसलिए अनुशासनके मुताबिक आप 
यहां आइए । उस समय जवाहरलालने यहां आना तो मंजूर कर लिया, 
लेकिन यह भी' उन्होंने कहा कि बादमें फिर काइ्मीर जाऊंगा । मौलानाने 
कहा कि बादमे यह काम किया जा सकता है और जरूरत होगी तो गांधीजी- 
को भी आपके साथ भेज दिया जायगा। मैंने भी जवाहरलालसे कहा 
कि ऐसा करनेसे तुम्हें कोई नहीं रोक सकता । 

अब तो सरकार ही बदल गई। वाइसराय बदल गया। में अब 
काश्मीर जानेको तैयार हो गया, जिससे जवाहरलाल अपना काम करते 
रहें । चूंकि वहां कई झंझट थे, इसलिए मैने कह दिया था कि यदि वाइस- 
राय कह दें कि वहां जाओ तो में जाऊंगा। वाइसरायने कुछ समय 
पहले मुझसे कहा कि में अभी वहां जाता हूं, आप न जायें। इसलिए में नही 
गया। अब सिलसिला ऐसा हो गया कि या तो म॑ वहां जाऊं या जवाहर 
जायं । लेकिन वह तो जा नहीं सकते। यहीं काम बहुत पड़ा है। वैसे 
तो वहांकी आबहवा अच्छी है। यदि वहां वह जायेंगे, तो वह तंदुरुस्त 
होकर आयेंगे। लेकिन वहांके झंझटको भी तो सम्हालना होगा। यदि 
अंतरिम सरकारके उपाध्यक्ष वहां जायें तो उसका ऐसा भी मतलब निकाला 
जा सकता है कि वे काइमीरको भारतीय संघमें मिलाने गए हँ----इस तरहका 
श्रम पैदा हो सकता है। इसलिए मैं वहां जाऊंगा । 

कर 

काइमीरमें राजा है और रैयत भी। में राजाको कोई ऐसी बात 
नहीं कहने जा रहा हूं कि वे पाकिस्तानमें न सम्मिलित हों और भार- 
तीय संघ सम्मिलित हों। में इस कामके लिए वहां नहीं जाऊंगा। वहां 
राजा तो है, लेकिन सच्चा राजा तो प्रजा है। यदि राजा प्रजाका सेवक 
नहीं है तो वह राजा नहीं है, में यही मानता हुूं। में इसीलिए तो बागी 
बना; क्‍योंकि अंग्रेज अपनेको यहां का राजा समझते थे, जिसे ,में नही 
मानता था। अब वे भारत छोड़ रहे हैं। जो हाकिमी करने आया था 
वह अब नौकर बनना चाहता है। मनसा-वाचा-कर्मणा वे अब नौकर 
बनना चाहते हैं। वे अब इसलिए गवर्नर-जनरल नहीं बनते, कि राजाने 
नियुक्त किया है; बल्कि हम--अंतरिम सरकार--उन्हें गवर्नर-जनरल 
बना रहे है। में तो कहता था कि हरिजनकी एक लड़कीको गवर्नर-जनरल 
बना देना चाहिए, लेकिन में यह मानता हूं कि अभी इस हालतमें हरिजन- 
की लड़कीको गवनेर-जनरल नहीं बनाया जा सकता, क्योंकि राजाओंसे 
बात करनी है, और भी कई बड़े-बड़े काम पड़े हैं। हां, जब प्रजातंत्र बन 
जायगा तब ऐसा हो सकता हैं। में कहना चाहता हूं कि अंग्रेजोंके इस 
काममें फरेब नहीं दिखाई देता। आज यह भी नहीं है कि वे पैसा चाहते 
हँ--यदि रखना हैं तो उन्हे नौकरी दो नहीं तो वे जा रहें हैं। १५ अगस्त- 
को काफी अंग्रेज चले जायेंगे; ऐसी उनकी मंत्रा है--वाचा और कर्मणा 
तो ऐसा है ही । 

अभीतक वाइसरायकी छत्रछायामें काश्मीरके महाराजा जो करना 
चाहते थे कर सकते थे। अब तो वे रैयतके हैँ। सर्वोच्च सत्ता लोगोंके 
हाथमें है। में यह नहीं कहता कि में महाराजा साहबको तकलीफ देना 
चाहता हूं। वहां काम करनेवाले जो पंडित और मुल्ला हैं वे मुझे 
नामसे तो जानते ही हैं। मैंने काश्मीरके लोगोंको काफी पैसा दिया 
है। उनका नकाशीका काम व शाल बनानेका काम अच्छा होता है। 
चर्खा संघने भी अच्छा काम वहां किया है। वहांके गरीब लोग मुझे 
पहचानते हैं। 

बहांके लोगोंसे पूछा ,जाना चाहिए कि वे पाकिस्तानके संघमें जाना 
चाहते हैं या भारतीय संघमें। वे जैसा चाहें करें। राजा तो कुछ है ही 

नहीं । प्रजा सब कुछ है। राजा तो दो दिन बाद मर जायगा लेकिन 
प्रजा तो रहेगी ही । कुछ लोगोंने मुझसे कहा कि यह काम में पत्र-व्यवहार के 
जरिये ही क्‍यों न करूं ? तो में कहूंगा कि वैसे तो में पत्र-व्यवहारके जरिये 
ही नोआखालीका काम भी कर सकता हूं । 

काव्मीरमें में कोई काम सावंजनिकरूपसे नही करूंगा। में प्रार्थना 
भी सार्वजनिक सभामें नहीं करना चाहता, करूं वह दूसरी बात है। प्रार्थना 
तो मेरे जीवनका एक अंग है। 

अब रही यह बात कि में जो कहता हूं कि १५ अगस्तको फाका करो 
और प्रार्थना करो, यह कया है? मैं दुःख तो नहीं मनाना चाहता हूं। 
लेकिन दुःखकी बात यह है कि हमारे पास खुराक नहीं है, कपड़ा नहीं है। 
आज एक आदमी बिगड़ जाता है और दूसरे आदमीको मार डालता है। 
लाहौरमें ऐसा चल रहा है कि जरा बाहर निकले और मार डाले गए। 
सो हम मौज करें और मिठाई खाय॑, ऐसा उत्सव ऐसे अवसरपर कंसे मनाया 
जाय ? ' 

६ अप्रैल १९१९को सारे हिंदुस्तान जागृति हो गई थी। उस दि 
कोई उत्सव इस तरहसे नहीं मनाया गया। मेने हिंदुओं और मुसल- 
मानोंसे कहा कि वे उस दिन फाका रखें, प्रार्थना करें और चर्खा चलायें। 
उन दिनों हिंदू और मुसलमानोंमें कोई दुश्मनी नही थी, इसलिए सबोंने 
वैसे ही फाका रखकर उत्सव मनाया। ६ तारीखको जितना बड़ा उत्सव 
उस समय था वेसी तारीख हिदुस्तानके इतिहासमें आनेवाली नहीं है। 
आज ६ तारीखसे भी ज्यादा आवश्यकता है कि लोग फाका रखें। करोड़ों 
लोग भूखों मर रहे हैं । उस समय तिलक-स्वराज्य-फंडके लिए करोड़ 
रुपये जमा करना मुश्किल था--वह .जमाना ही वैसा था। हमारे पास 
सत्ता नहीं थी। आज तो करोड़ों रुपया हमारे हाथमें आ गया है। ऐसी 
जिम्मेदारी आ गई है। यदि ऐसे समयमें हम नम्न न बमेंगे तो क्या होगा ? 
अगर १५ अगस्तको खूब खा-पीकर मजे उड़ायेंगे तो १६ अगस्तको राजेंद्र- 
बाब क्‍या करेंगे--क्या खिलायेंगे ? इसलिए में कहूंगा कि उत्सव जरूर 
मनायें, लेकिन फाका रखकर, प्रार्थना करके और चर्खा चलाकर मनायें। 
हां, हमें मातम नहीं मनाना चाहिए। 

आज मेरा यहां अखीरका दिन है। कलसे प्रार्थना नहीं हो सकती। 
अगर आप करेंगे तो अच्छा होगा, मगर मै तो यहां नहीं रहंगा। ईश्वरकी 
कृपा हो गई तो परसों श्रीनगर पहुंच जाऊगा। मैंनें कक कहा था कि 
में वहां दो-तीन दिन रहूंंगा। मुझे वहां कोई खास काम करना है, ऐसी 
बात नहीं है। मुझे वहां किसी सार्वजनिक सभामें हिस्सा नहीं लेना है। 
में तो लोगोंसे मिलने जा रहा हूं। किसी उम्मीदसे नहीं। में खाली 
हाथ भी लौटकर नहीं आनेवाला हुं; लेकिन मेरे हाथ भरना या न भरना 
ईश्वरके हाथ है। आज तो में प्रतिज्ञाके वश होकर जाता हुं। प्रतिज्ञाका 
पालन हो जानेपर पीछे भाग आऊंगा । वहांसे में नोआखाली जाऊगा । 

बिहारके एक मुसलमान के पाससे मेरे पास खत आया है कि वहां 
हिंदू और मुसलमान सब लोग पहले-जैसे भाई-भाईके समान रहने लगे 
हैं। बिहारके मंत्री श्रीअंसारीने भी मुझे बताया है कि अब कोई झगड़ा 
नहीं रहा। पहले जिस तरह भाई-भाईके जैसे लोग रहते थे वैसे ही अब 
फिर रहने लगे हैं। स्पेशल ट्रेनोंसे लोग आ रहे हैं। वे बिहार-सरकारके 
खचेसे नहीं आ रहे हैं। बिहार-सरकारने तो उन्हें नहीं भेजा था। बंगाल- 
वाले ले गए थे। उनका काम था कि वे उन्हें भेज देते। में तो बिहारके 
हिंदुओंसे कहूंगा कि जो, मुसलमान आ रहे हैं उन्हें अपनाना चाहिए। 
अपनेमें पहले-जैसा मिला लेना चाहिए। हकूमतपर भरोसा किये बैठे 
नहीं रहना चाहिए। अबतक तो हमारे हाथमें सत्ता नहीं थी। अंग्रेजोंका 
राज था। तब उनपर भरोसा करना पड़ता था। अब सल्तनत हमारे 
हाथमें आ गई है। रैयतकी हकूमत है। इसलिए अब कोई ऐसा नही 
कह सकता कि हकमतका काम है। अगर रैयत ही नहीं है तो हकूमत 
कहां.? इसलिए बिहारके हिंदू ऐसी आबोहवा रखें कि वहांके मुसलमान 
ऐसा; ने समझें कि हमारी पीठपर पाकिस्तान नहीं है। अभी, दो भाग 
हो गए हूँ, मेरे र्यालसे यह ब॒रा हुआ है। मगर बुरा या अच्छा, अब तो 

हो ही गया है। जो पाकिस्तानको माननेवाले थे उनके मनमें तो वह 
भरा ही हुआ है। दोनोंने मान लिया है कि अब अलग-अलग हो गए। 
यदि मुसलमानोंने ऐसा समझकर किया तो मुझे बुरा लगेगा। पाकिस्तान 
तो कोई चीज नहीं है। उससे सिर्फ हकूमतका बटवारा हुआ है। मैं 
बिहारियोंसे इतना ही कहना चाहता हूं। 

अब में बंबईके बारेमें कुछ कहना चाहता हूं। बंबईकी हकमतने 
तय किया है कि कमीशनकी बताई हुई वृद्धिके मुताबिक तनख्वाह दी 
जायगी। मैने अतिशयोक्ति की थी। कह दिया था कि अभीसे कर दिया। 
मगर अभीतक ऐसा नहीं किया गया। मगर इससे क्‍या हुआ ? जो 
तय हो गया है उसके मुताबिक किया जायगा। फिर वहांके कमंचारी 
भूख-हड़ताल क्‍यों करें ? 

वहांसे एक बार तार आया है कि अगर गांधी इस मामलेमें दखल 
दें तो फैसला हो सकता है। मेने कहा, गांधीके हाथमें कोई सत्ता नहीं 
है। यों तो वे सब मेरे दोस्त हें। उन्होंने मेरे मातहत काम किया है। 
वे कहते हैं कि गांधी जैसा कहेगा वैसा हम मान लेंगे। मगर में एसा 
नहीं कह सकता। अशोक मेहता वहां है। वह भी कहता है कि गांधी 
फंसला कर दें तो हमें मंजूर होगा। मगर में कहता हूं कि में ऐसा नहीं 
कह सकता। अबतक हमारे हाथमें ताकत नहीं थी। अब ताकत आई 
है। क्‍या में दखल देकर उसे नष्ट कर दूं ? मुझे लोग डिक्टेटर बनाकर 
फैसला करायें, ऐसा घमंडी में कभी नहीं बन सकता। परमेश्वर मुझसे 
काम ले सकता है। हकूमतने अपना काम कर दिया। उसने कमीशनके 
मुताबिक वृद्धि करना तय कर लिया है। में बादमें उसमें शिरकत दू 
तो ऐसा हो नहीं सकता। इसलिए उनका यह कहना कि ऐसा तो ठीक 
नहीं और हम टोकेन स्ट्राइक करेंगे, यह ठीक नहीं। में उनसे अदबके 
साथ कहूंगा कि वे ऐसा न करें। में उनका दोस्त हूं, हकूमतका दोस्त 
हूं, और राजा लोगोंका भी दोस्त हूं। उन्हें मुझसे अनुचित काम नहीं 
खरानां चाहिए। सभी पार्टियोंका फर्ज है कि १५ अगस्तसे जो, हकूमत 
बननेवाली है उसके मारफत सब काम करटायें। अंग्रेजोंके जमानेमें हम 
कुछ नहीं कर पाते थे। हमने कोशिश की। अहिसात्मक युद्ध किया। 

अब भी कर सकते हैं। मगर उसके लिए सामान तो चाहिए, लोकमत 
तो बनना चाहिए 

उदाहरणके लिए गो-रक्षाका मामला है। इसमें मजबर करोगे 
मुसलमानोंको ! तो हिदुओंको क्‍यों नहीं ? पारसियोंको क्‍यों नहीं ? 
इस तरह गो-रक्षा नहीं हो सकती । अपने धर्मपर चलनेसे सब काम बिना 
कानून हो सकता है। में तो चाहता हूं कि मुसलमान भी» गो-वध 
न करें। वे गायका मांस न खाएं। लेकिन ऐसा करना या न करना उनकी 
इच्छा पर है। हमें यह घमंड नहीं होना चाहिए कि हमारी हकूमत आ गई 
है. इसलिए हम जबरन या कानूनन सब काम करा सकते हैं ?। 

मैं चाहता हूं कि जो स्वराज्य मिला है उसका ठीक उपयोग किया 
जाय । हम धर्मकी वृद्धि करें, ताकि जो स्वराज्य हम चाहते हैं वह जल्दी 
आ जाय। 


£ ५ ४ 
१० सितम्बर १९४७ 


भाइयो और बहनो, 


जब मैं शाहदरा पहुंचा, तो मैंने अपने स्वागतके लिए आये हुएसरदार 
पटेल, राजकुमारी और दूसरे लोगोंको देखा। लेकिन मुझे सरदारके 
ओठोंपर हमेशाकी मुस्कराहट नहीं दिखाई दी। उनका मसखरापन भी 
गायब था। रेलसे उतरकर मैं जिन पुलिसवालों और जनता से मिला, 
उनके चेहरोंपर भी सरदार पटेलकी उदासी दिखाई दे रही थी । क्‍या 
हमेशा खुश दिखाई देनेवाली दिल्‍ली आज एकदम मुर्दोका शहर बन गई 


'गलेकाण शक्कर पार मद 82229 करत भाकलपरह दाता डाला धरायकपस 


१. ३१ जुलाई १९४७ से ९ सितम्बर १९४७ तक गांधीजी 
काइमीर और कलकत्ता में थे। दिल्ली में उपद्रव होंने के समाचार पाकर 
कलकसे में शांति कराके वहु दिल्‍ली आये ।--सं० 

है? दूसरा अचरज भी मुझे देखना बदा था। जिस भंगी-बस्तीमें ठहरनेमें 
मुझे आनंद होता था, वहां न ले जाकर मुझे बिड़लके आलीशान महलमें 
ले जाया गया। इसका कारण जानकर मझे दुःख हुआ। फिर भी उस 
घरमें पहुंचकर मुझे खुशी हुई, जहा में पहले अक्सर ठहरा करता था। 
में भंगी-बस्तीमे वाल्मीकि भाइयोंके बीच ठहरूँ या बिड़ला-भवनमें ठहरूं, 
दोनों जगह मैं बिड़ला भाइयोंका ही मेहमान बनता हूं। उनके आदमी 
भंगी-बस्तीमें भी पूरी लगनके साथ मेरी देखभाल करते है। इस फेर- 
बदलके कारण सरदार नहीं है। वह वाल्मीकि-बस्तीमें मेरी हिफाजतके 
बारेमें किसी तरह डरनेकी कमजोरी कभी नहीं दिखा सकते। भंगियोंके 
बीच रहकर मुझे बड़ी खशी होती है, हालांकि नई दिललीकी कमेटीके 
कसूरसे में बिलकुल उन घरोंमें तो नहीं रह सकता, जिनमें भंगी लोग 
मछलियोंकी तरह एक साथ ढुंस दिये जाते है। 

मुझे बिड़ला-भवनमें ठहरानेका कारण यह है कि भंगी-बस्तीमें जहाँ 
में ठहरा करता था, वहां इस समय निराश्चित लोग ठहराए गए है। उनकी 
जरूरत मुझसे कई गुना बड़ी है। लेकिन हमारे यहां निराश्चितोंका कोई 
भी सवाल खड़ा हो, यह क्‍या एक राष्ट्र के नाते हमारे लिए शरमकी बात 
नहीं है ? पंडित नेहरू और सरदार पटेलके साथ कायदे आजम जिद्ना 
लियाकतअली साहब और दूसरे पाकिस्तानी नेताओंने यह ऐल।न किया 
था कि हिंदुस्तानी संघ और पाकिस्तानमें अल्पमतवालोंके साथ वैसा 
ही बरताव किया जायगा, जेसा कि बहुमतवालोंके साथ। क्‍या हर 
डोमीनियनके हाकिमोंने यह मीठी बात दुनियाको खुश करनेके लिए ही 
कही थी, या इसका मतलब दुनियाकों यह दिखाना था कि हमारी कथनी 
और करनीमें कोई फर्क नहीं है और हम अपना वचन पूरा करनेके लिए जान 
भी दे देंगे ? अगर ऐसा ही है, तो में पूछता हूं कि हिंदुओं, सिखों, गौरव- 
भरे आमिलों और उनके भाईबंदोंको अपना घर पाकिस्तान छोड़नेके लिए 
क्यों मजबूर किया गया ? क्वेटा, नवाबशाह और करांचीमें क्‍या हुआ 
है? पच्छिमी पंजाबकी दर्देभरी कहानियां, सुनने और पड़नेवालोंके 
दिलोंको तोड़ देती हैं । पाकिस्तान या हिंदुस्तानी संघके हाकिमोंके, लाचारी 
दिखाकर, यह कहनेसे काम नहीं चलेगा कि यह सब गुंडोंका काम है। 

अपने यहां रहनेवाले लोगोंके कामोंकी पूरी जिम्मेदारी अपने सिर लेना 
हर डोमीनियनका फज है। उनका काम 'क्या और क्‍यों” करनेका नहीं, 
बल्कि करने और मरनेका है। अब वे साम्राज्यवादके कुचल डालनेवाले 
बोझ्के नीचे चाहे या अनचाहे कोई काम करनेके लिए मजबूर नहीं किये 
जाते। आज वे आजादीसे, जो चाहें कर सकते हैं। लेकिन अगर उन्हें 
ईमानदारीसे दुनियाके सामने अपना मुंह दिखाना है तो इसका *'मतलब 
यह नहीं हो सकता कि अब दोनों डोमीनियनोंमें कोई कानून-कायदा रहेगा 
ही नहीं | क्या यूनियनके मंत्री अपना दिवालियापन जाहिर करके दुनियाके 
सामने बेशर्मीसे यह मंजूर कर लेंगे कि दिल्‍लीके लोग या निराश्रित खुशीसे 
और खुद होकर कानूनको नहीं पालना चाहते ? में तो मंत्रियोंसे यह आशा 
करूँगा कि वे लोगोंके पागलपनके सामने झुकनेके बजाय उनके पागलूपनको 
दूर करनेकी कोशिशमें अपने प्राणोंकी बाजी लगा देंगे। 

जिस म॒कानमें मैं रहता हूं, उसमें भी फल या शाक-भाजी नहीं मिलती । 
क्या यह शर्मकी बात नहीं है कि कुछ मुसलमानोंके मशीनगन या बंदूक 
वगैरासे गोलाबारी करनेके कारण सब्जीमंडीमें शाक-भाजीका मिलना 
बंद हो गया ? शहरके अपने दौोरेमें मेने यह शिकायत सुनी कि निराश्रितोंको 
राशन नहीं मिलता । जो कुछ दिया भो जाता है, वह खाने लायक नही होता । 
इसमें अगर दोष सरकारका है, तो इतना ही दोष निराश्रितोंका भी है, 
जिन्होंने जरूरी कामकाजको भी रोक दिया है। उन्होंने यह क्‍यों नहीं समझा 
कि ऐसा करके वे अपने-आपको नुकसान पहुंचा रहे हैं? अगर उन्होंने 
अपनी तमाम सच्ची शिकायतोंकों दूर करनेके लिए सरकारपर भरोसा 
किया होता ओर कायदा पालनेवाले नागरिकोंकी तरह बरताव किया 
होता तो में जानता हूं और उन्हें भी जानना चाहिए, कि उनकी ज्यादातर 
मुसीबतें दूर हो जातीं । 

में हुमायूँके मकबरेके पास मेवोंकी छावनीमें गया था। उन्होंने 
मुझसे कहा कि हमें अलवर और भरतपुर रियासतोंसे निकाल दिया गया है । 
मुसलमान दोस्तोंने जो कुछ भेजा है, उसके सिवा हमारे पास खानेकी कोई 
चीज नहीं है। में जानता हूं कि मेव लोग बड़ी जल्दी उभाड़े जा सकते 
और गड़बड़ी पैदा कर सकते हैं। लेकिन उसका यह इलाज नहीं है कि उन्हें 

न चाहनेपर भी यहांसे निकालकर पाकिस्तान भेज दिया जाय । उसका सच्चा 
इलाज तो यह है कि उनके साथ इन्सानोंका-सा बरताव किया जाय और 
उनकी कमजोरियोंका किसी दूसरी बीमारीकी तरह इलाज किया जाय । 
इसके बाद में जामिया-मिलिया गया, जिसके बनानेमें मेरा बड़ा हाथ 
रहा है। डा० जाकिर हुसेन मेरे प्यारे दोस्त हैं। उन्होंने सचमुच दु:खके 
साथ मुझे अपने अनुभव सुनाए; लेकिन उनके मनमें किसी तरहकी कड़- 
वाहट नहीं थी | कुछ समय पहले उन्हें जालंधर जाना पड़ा था । अगर एक 
सिख केप्टन और रेलवेके एक हिंदू कमंचारीने समयपर वहां उनकी मदद 
न की होती, तो मुसलमान होनेके कसूरमें गुस्सेसे पागल बने सिखोंने उन्हें 
जानसे मार दिया होता । डा० जाकिर हुसेनने इन दोनोंका अहसान मानते 
हुए अपना यह अनुभव मुझे सुनाया। जरा खयाल तो कीजिए कि इस 
राष्ट्रीय संस्थाको, जहां कई हिंदुओंने शिक्षा पाई है, यह डर है कि कही 
गस्सेसे भरे निराश्चित और उन्हें उकसानेवाले लोग उसपर हमला न कर 
दें। में जामिया-मिलियाके अहातेमें किसी तरह ठहराये गए १००से ज्यादा 
निराश्चितोंस मिला । जब मैने उनकी मुसीबतोंकी दर्दभरी कहानी सुनी 
तो मेरा सिर थर्मसे नीचा हो गया। इसके बाद में दीवानहाल, वेवेल 
केंटीन और किग्सवेकी निराश्चितोंकी छावनियोंमें गया। वहां में सिख 
और हिंदू निराश्चितोंसे मिला । वे पंजाबकी मेरी पिछली सेवाओंको अबतक 
भूले नहीं थे। लेकिन इन सारी छावनियोंमें कुछ गुस्सेभरे चेहरे भी दिखाई 
दिये, जिन्हें माफ किया जा सकता है। उन्होंने मुझे हिदुओंकी तरफ 
कठोरता दिखानेके लिए कोसते हुए कह।, हम लोगोंकी तरह आपने मुसी- 
बतें नहीं सही हैं। हमारी तरह आपके भाई-बेटे और सगे-संबंधी नहीं 
मारे गए हें। हमारे-जैसे आप दर-दरके भिखारी नहीं बनाए गये हैं। 
आप यह कहकर हमें कंसे धीरज बंधा सकते हैँ कि आप दिल्लीमें इसी- 
लिए ठहरे हैं कि हिदुस्तानकी राजधानीमें शांति और अमन कायम करनेमे 
भरसक मदद कर सकें ?” यह सच है कि में मरे हुए लोगोंको वापस नहीं रा 
सकता । लेकिन मौत सारे प्राणियोंको--इन्सान, जानवरों वगैरा--भग- 
वानकी दी हुई देन है। फर्क सिर्फ समय और तरीकेका है । इसलिए सही बर- 
ताव ही जीवनका सही रास्ता है, जो उसे जीने लायक और सुंदर बनाता है ! 

आज दिनमें एक सिख दोस्त मुझसे मिले थे। उन्होंने कहा कि वे 
जन्मसे तो सिख है, लेकिन ग्रंथ साहबकी दृष्टिसे वे सच्चे सिख होनेका 
दावा नहीं कर सकते। मैंने उन भाईसे पूछा कि आपकी नजरमें कोई 
ऐसा सिख है ? वे एक भी ऐसा सिख नहीं बता सके। तब मैंने नरमीसे 
कहा कि मे ऐसा सिख होनेका दावा करता हुं। मेँ ग्रंथ साहबके मानोंमें 
सच्चे सिखका जीवन बितानेकी कोशिश कर रहा हूं। एक समय था, 
जब ननकाना साहबमें मुझे सिखोंका सच्चा दोस्त करार दिया गया था। गुरु 
नानक मुसलमान और हिदूमें कोई भेद नहीं मानते थे। उनके लिए सारी 
दुनिया एक थी। मेरा सनातन हिदू-धर्म ऐसा ही है। सच्चा हिंदू होनेके 
नाते में सच्चा मुसलमान होनेका भी दावा करता हूं । में हमेशा मुसलमानोंकी 
महान प्रार्थना गाता हूं, जिसमें कहा गया है कि खुदा एक है और वह दिन- 
रात सारी दुनियाकी हिफाजत करता है। 

निराश्चितोंसे मेरा कहना है कि वे सच्चाई और निडरतासे रहें और 
साथ ही किसीसे बैर या नफरत न करे। गस्सेमें बिना सोचे-समझे नादानी- 
भरे काम करके महंगे दामों मिली आजादीके सुनहले सेबको फेंक न दें। 


£ दे: 
१२ सितम्बर १९४७ 


भाइयो और बहनो, 


: पहली बात तो में आपको यह कहना चाहता हूं कि आज जो खबर 
मेरे पास सरहदी सूबेसे आ गई है वह खतरनाक बात है। मेरा दिल तो 
उससे दुखी होता ही है। सरहदी सूबेमें में काफी दिनोंतक रहा हूं। बाद- 
शाह खान मेरे साथ थे। डाक्टर खानसाहबके घरपर रहता था। लीग- 
वाले दोस्तोंसे मुहब्बतसे मिलता था | जब मैं यह सुनता हूं कि वहां अब 
तो कोई हिंदू या सिख आरामसे नहीं रह सकता तो मुझे आइचर्य होता 
है। हिंदू और सिख वहां काफी तादादमें थे, लेकिन मुसलमानोंके सामने 

उनकी तादाद छोटी ही थी। कितनी भी छोटी क्‍यों न हो, उससे क्‍या 
बात तो यह है कि एक भी मासूम बच्चा वहां रहे तो उसको भी सुरक्षित 
होना. चाहिए । 

जैसा मे अपने लिए सोचता हूं बैसा ही म॑ आपको कह सकता हूं कि हम 
कभी गस्सेमें न आयें। दुःख मानना है तो मानें। हमारे दिलमें हमारे 
दुःखी भाइयोंके लिए दिलचस्पी होनी चाहिए, उनके लिए हमारे दिलमें 
हमदर्दी होनी चाहिए। वे मारे जाते है तो हम भुसलमानोंको क्यों न मारें, 
यह दिलमें आ सकता है। लेकिन जिन्होंने हमारे भाइयोंको मारा उन्हें तो 
में मार नहीं सकता । उनके बदले दूसरे बेगुनाहोंको मारनेकी तैयारी करूं ? 
कितनोंको मार सकते है ? वहां जो हुआ उसका जितना हो सके बदला 
लेना, इसका नाम वैरभाव हुआ--मैं इस चीजको नहीं मानता कि कोई 
बराई करता है तो उसका बदला ब्रा वनकर ल। जो ब्राई करता है, वह 
वहशियाना बात करता है, वह जंगली बन जाता है, मूर्ख बन जाता है, तो 
क्‍या में भी मूर्ख और जंगली बन्‌ ? मेरे ही लोग मूर्खे बन गए, दीवाने बन 
गए तो क्‍या उनको मारूं ? में आपको अपने बचपनकी बात सुनाऊं। 
उस वक्त में शायद दस वर्षका था। मेरा बड़ा भाई बीमार पड़ गया। 
दीवाना-सा बन गया । मगर सबने उसपर दया ही की । उसके लिए डाक्टर 
बुलाया, यह बुलाया, वह बुलाया लेकिन जेलरको नहीं बुलाया। इसको 
कैदमें भेज दो ऐसा नहीं कहा। यह दीवाना हो गया है, फोज बुलाओ 
ऐसा नहीं कहा। मेरा बाप सब कुछ कर सकता था, क्‍यों नहीं किया ? 
वह उसका लड़का था। बाप कहता था, क्या लड़केको मार डाल ? तो जैसे 
अपना लड़का है, भाई है, ऐसे मेरे सभी भाई हैँं। में आपको कहूंगा कि 
हम ऐसा न कहें कि मुसलमान हमारे दुश्मन हे । कितने मुसलमान में बता 
सकता हूं जो मेरे दोस्त हैं। उनके घरमें में रह सकता हूं। वे मेरे घरमें रहते 
हैं। उनके घरमें रहूं तो वे मेरी बड़ी हिफाजत करेंगे। चूंकि यहां हिंदु- 
स्तानमें आज पाकिस्तान बन गया, हिदुस्तानमें जो सब मुसलमान हैं उन्हें 
द्गटना इन्सानका काम नही है । इसलिए में आपको यह सुनाता हुं और आपकी 
मार्फत सबको । वहांकी, पाकिस्तानकी, हकूमत तो अपना काम भूल गई । 
कायदे आजम जिन्ना साहब जो पाकिस्तानके गवर्नेर-जनरल हैं, और जो 

वहांके गवर्नर हैं उनको में कहूंगा कि आप ऐसा न करें। जितनी बातें 
अखबारमें आई है, अगर वे सही हैं, तो में उनसे कहंगा कि वहां हिंदू-सिख 
आपकी सेवाके लिए ही पड़े हैं। आज वे क्‍यों डरते हैं? इसलिए कि 
उनको और उनकी बीबियोंको मर जाना पड़ेगा, उनकी बीबियोंकों कोई 
उठा ले जायगा। उन्हें खतरा है सो वे भागते है। वहांकी हकूमतमें ऐसा 
क्यों । अपने लोगोंको भी में कहना चाहता हूं कि आप ऐसे जाहिल ज्ञ बनें । 
यहां दिल्लीमें हिंदू-सिख कहें कि चूंकि पाकिस्तानमें हिंदू-सिख मुसीबतमें 
पड़े हैं, वहां उन्हें बर्बाद कर दिया गया है, करोड़ोंकी जायदाद वहां छोड़कर 
वे आए, उसका बदला यहां लेंगे तो यह जहालत है। मैंने पाकिस्तानके 
हिंदू-सिखोंकी दशा देखी है। में लाहौरमें रहा हूं। क्‍या मुझे दुःख नही 
होता ? मेरा दावा है कि मेरा दु:ख किसी पंजाबीके दुःख से कम नही। 
अगर कोई पंजाबी हिंदू या सिख मुझे आकर कहेगा कि उसकी जलन ज्यादा 
है, क्योंकि उसका भाई मर गया है, लड़की मर गई है, बाप मर गया है , 
तो में कहूंगा, उसका भाई मेरा भाई है, उसकी लड़की मेरी लड़की है, उसकी 
मां मेरी मां है। मेरे दिलमें भी उसके जितनी ही जलन है। में भी इन्सान 
हूं, गुस्सा आ जाता है, पर उसे पी जाता हूं। उससे मुझमे शक्ति पैदा होती 
है। उस शक्तिसे क्या बदला लू ? बदला कंसे लू कि वे खुद अपने गुनाहके 
लिए पश्चात्ताप करें। कहें, हमसे बड़ा गुनाह हो गया है। जो मुसलमानोंने 
वेस्ट पंजाबमें किया है वह सबके सामने है। वे हिंदू-सिख ऐसा करके मारे 
उससे क्‍या ? लेकिन वें धर्मको मारते हैँ, उसको वे क्‍या करेंगे ? उसका 
जवाब वे किसको देनेवाले हैं? यह सब में जानता हं। लेकिन वे जाहिल 
बनते हैँ इसलिए में यह कहूं कि दिललीके हिंदू, दिल्‍्लीके सिख और जो कोई 
भी यहाँ बाहरसे आये हैं वे जाहिल बनें? में उम्मीद करता हूं कि वे ऐसा 
नहीं करेंगे, ऐसे पागल नहीं बनेंगे, ताकि बादमें आनेवाले यह कहें कि हमारे 
बाप-दादे---हिंदू, सिख, मुसलमान सब ऐसे पागल बन गए कि उनको एक 
मोटी रोटी जिसका नाम आजादी था वह मिल गई, पर उसको वे हजम 
नहीं कर सके, खा नहीं सके । उस रोटोको उन्होंने दरियामें फेंक दिया और 
ऐसा कहकर हमपर थक। में आपको कहता हूं कि हम सावधान नही बन 
जाते है तो ऐसा जमाना आ रहा है। 

आज में जुमा मस्जिदमें गया था। वहाँ के लोगों और उनकी बीवियोंसे 
मिला। कोई रोती थी, कोई अपने बच्चको मेरे पास लाती थी कि मेरा 
यह हाल है। इनको में क्‍या कहूं कि वेस्ट-पंजाबमें हिंदुओंका, सिखोंका क्‍या 
हाल हुआ है, यह सब उनको जाकर सुनाऊं कि सरहदी सूबेमें क्या हुआ, वह 
सुनाऊं ? वह सब सुनाकर क्‍या करूँ ? ऐसा करनेसे यंजाबके हिंदू-सिखोंका 
दर्दे क्या मिट जायगा ? 

पाकिस्तानवाले जाहिल बने, उसके सामने हिंदू और सिख भी जाहिल 
बन गए। तो एक जाहिल दूसरे जाहिलुको क्या कहनेवाला था। इसलिए 
नो आपसे यह कहूंगा, आप सारे हिदू-धर्मको, सिख-धर्मको बचानेका काम 
करें। हिंदुस्तानकों और प।किस्तानको, सारे देशको बचानेका काम करें। 
हम आखिरतक घरीफ रहें तो पाकिस्तानमें मुसठमानोंको शरीफ बनना 
ही है। यह दुनियाका कानून है। इस कानूनको कोई बदल नहीं सकता । 
यह आपको एक बढ़ा सुना रहा है, जिसने धर्मका काफी अभ्यास किया है। 
हरेकका भला करनेकी कोशिश की है। ७८, ७९ वर्षमें मेने काफी तजुर्बा 
लिया है। में कोई आंखें बंद करके दुनियामें नहीं घमा। बीस वर्षतक 
हिदुस्तानके बाहर रहा हूं। दक्षिण अफ्रीका-जैसे जंगली मुल्कमें, जो हब्शी 
लोगोंसे भरा हुआ है, उनके बीचमे में रहा और राम-ताम नहीं भूला। 
गरामका नाम याद रखता था और तभी तो म॑ वहां रह सका। इसलिए मैं 
आपको अपने तजुबेंसे कह सकता हूं कि हमारा काम नहीं है कि अगर किसीने 
हमारे साथ बुरा किया हो तो हम उसका बुरा करके बदला लें। बुरे का बदला 
हम भला करके लें, यह सच्ची इन्सानियत है। जो भलेके बदले भला 
करता है वह तो बनिया बन गया और झूठा बनिया। में कहता हूं, 
कि में बतिया हूं। मगर सच्चा। आप झूठे बनिया न बनें। सच्चा 
इन्सान वह है जो बुरेका बदला भलेसे करता है। यह मैंने बचपनसे 
सीखा और इतना तजुर्बा होने के बाद समझ सकता हूं कि यह सच्ची 
बात है। तो में आपको कहता हूं कि बुरेका बदला हम भले बनकर लें। 

वे लोग मस्जिदमें बेहाल पड़े थे। जुमेके रोज इतने इकट्ठे हो गए, 
तो नाटक करनेके लिए नहीं। उन्होंने सुन लिया था, मैने कलकत्तेमें 
मुसलमानोंके लिए कुछ किया, बिहारमें कुछ किया; नोआखालीमें हिंदुओंके 

लिए कुछ किया, सो उन्होंने सोचा अच्छा वह आ गया है। अपने-आपको 
सनातनी हिंदू कहता है और इसलिए मुसलमान, सिख, पारसी और क़्िस्टी 
होनेका भी दावा करता है। तो उससे पूछो तो सही कि हमारे लिए क्‍या 
करना चाहता है। 

एक माताने कहा मेरा बच्चा मर गया है, मे क्या करूं ? मैने कहा-- मां, 
में तुझे क्या बताऊं? खुदाकों यादकर, ईश्वर तेरा भला करेगा #बच्चा 
मर गया, सब मर गए तो क्या हुआ। तू भी तो इसी रास्तेपर जानेबाली 
है। छरीसे नहीं तो शायद कालरेसे मर जायगी। तू हमेशा जिंदा थोड़े ही 
रहनेवाली हें ? इसलिए खदाका नाम ले और हँस-रोकर क्‍या करेगी ? 

ऐसी घटनाएं क्‍यों होती है ? ऐसे हम जाहिल क्‍यों बनें ? हम अपने 
धर्मको पहिचानें। उस धमंके मुताबिक मे सब लोगोंको कहूंगा कि यह 
हमारा परम धर्म है कि हम किसी हिदूको पागल न बनने दें, किसी सिखको 
पागल न बनने दें। म॑ कहना चाहता हंं कि सब मसलमान जो अपनी-अपनी 
जगहोंसे हट गए हैं, उन्हें वापिस भेजो । मेरी हिम्मत नहीं है कि में आज 
उन्हें भेज, मगर उन्हें वापिस भेजना है यह आप अपने दिलमें रक्‍खें। में 
तो रखता हूं, हमें शांति नही हो सकती हैं जबतक सब मुसलमान जिन जगहोंसे 
निकले हूँ, वहीं फिर न चले जाय॑ं । हां, एक बात है। आज मुझे लोग 
सुनाते है कि मुसलमान आज तो अपने घरोंमें छुरा रखता है, गोला-बारूद 
रखता है, मशीनगन रखता है-स्टेन-गन, मैंने तो देखी भी नहीं है, वह सब 
रखता है, ज॑से कि सब्जी-मंडीमें । मेने सब सुना है, देखा तो नहीं, लेकिन 
में सब माननेको तेयार हूं। पर उससे हम क्‍यों डरें ? में तो मुसलमानोंको 
कहूँगा और दिल्लीमें तो सबको कहता हूं कि आप एक ऐलान निकालें और 
खुदाको हाजिर-नाजिर जानकर, ईश्वरको साक्षी करके उसमें कहें कि 
पकिस्तानमें कुछ भी हो उस गुनाहके लिए हमको आप क्‍यों मारें ? हम 
तो आपके दोस्त हैं, हम हिदुस्तानके हैं और रहेंगें। दिल्‍ली कोई छोटी 
नहीं है, देशकी राजधानी है, पायेतस््त है। यहां बड़ी आलीशान जुमा 
मस्जिद पड़ी है, यहां फोर्ट भी है वह आपने नहीं बनाये हैं, मैंने नहीं बनाये 
हैं, हिंदूने नहीं बनाये हैं। वह तो मुगलोंक बनाये हुए है, जो हमारे ऊपर राज्य 
करते थे। वे तो यहांके बन गए थे, हमारे रीति-रिवाज सब चीजें ले ली 

थीं। मुसलमानोंको आज हम कहें कि यहांसे जाओ, नहीं तो हम तबाह 
कर देंगे तो दया जामा मस्जिदका कब्जा आप लेनेवाले हैं? और अगर 
हम कब्जा लेते है तो उसके मानी क्या होते हैं ? आप समझें तो सही ! उस 
जुमा मस्जिदमें क्या हम रहेंगे ? में तो यह कभी कब्‌ल नहीं कर सकता। 
मुसलमानोंको वहां जानेका हक होना ही चाहिए। वह उनकी चीज है। 
हमें भी उसका फस्थ है। उसमें बड़ी कारीगरी भरी पड़ी है। हम क्‍या 
उसे ढा देंगे ? यह कभी नहीं हो सकता । 

मुसलमानोंसे मेरा कहना है कि आप साफ दिलसे कहदें कि आप 
हिदुस्तानके है। यूनियनके वफादार हैं। अगर आप ईइ्वरके वफादार 
हैं और आपको इंडियन यूनियनमें रहना है तो आप हिंदुओके दुश्मन नही 
बन सकते । उनके साथ लड़ नहीं सकते । आपको यह कहना है। पाकि- 
स्तानमें जो मुसलमान हिंदुओंके दुश्मन बने पड़े है उन्हें सुनाना है कि आप 
पागल न बनें । अगर आप पागल बनेंगे तो हम आपका साथ नहीं दे सकते । 
हम तो यूनियनके वफादार रहेंगे। इस तिरंगे झंडेकी सल म करेंगे। हकमत- 
का जैसा हुक्म होगा, उसके मुताबिक हमे चलना है। वे सब मुसलमानोंको 
कह दें कि जिनके पास मशीनगरने हैं, गोला-बारूद है. वह सब हक्‌मतको दें 
दे । हकमतका यह धर्म है कि किसीको इसके लिए सजा न करें। ऐसा ही 
में कलकत्तेमें करवाकर आया हूं। कलकत्तेम॑ मेरे पास काफी हथियार 
लोगोंने जमा कर दिये थे। ज्यादा तो हिंदुओंने ही दिये थे। यहां मुसल- 
मानोंके पास हथियार है तो क्‍या हिंदुओंके पास नही है ? में हिंदूको तो 
कहता हूं कि हथियार रखना ही नहीं चाहिए । रखना है तो उसके लिए 
लाइसेंस होना चाहिए, उसके लिए परवाना होना चाहिए। पंजाबमें कहते 
हैं कि सबको हथियार रखनेका हक दे दिया है। मे नही जानता कि पंजाबमें 
क्या हो रहा है। अगर सबको हक है तो सब हथियार रकवखेंगे। उससे 
पंज।बका कोई भला नहीं होनेवाला है। सबके पास हथियार रहेंगे तो 
आपस-आपसम लोग लड़ेंगे और एक-दूसरेको मारेंगे। सब हथियार रकखें 
और सब लड़नेवाले हो जायं तो तिजारत कौन करेगा ? कया आपसमें 
मारनेका पेशा रह जायगा ? इसलिए मैं कहूंगा कि अगर पंजाबमें या 
पाकिस्तानमें ऐसा है तो उसमें तबदीली करनी चाहिए और कहना चाहिए 

कि हथियार कोई न रकक्‍्खेंगा, हथियार सब हक्‌मतके पास रहेंगे । शहरीको 
हथियारकी क्या जरूरत है, इसकी तो हकूमतको जरूरत है। कुछ भी हो, 
आज तो किसी शहरीके पास हथियार नहीं होना चाहिए। में कहूंगा कि 
जितने भी हथियार मुसलमान रखते हों, सब हथियार हक्मतको दे देना 
चाहिए। हिंदुओंको भी सब हथियार दे देना चाहिए। पीछे हिदू-सिख 
मुसलमानोंसे कहें कि आप क्यों डरते हैं । हम आपसे नहीं डरेंगे और आप 
हमसे न डरें। बाहर कुछ भी हो, दिल्लीमें तो हम भाई-भाई होकर रहेंगे । 
ऐसा कलकत्तेमें भी हुआ और हिदू-मुसलमान भाई-भाई होकर रहने लगे। 
बिहारमें भी हिंदू ऐसा करते हैं। मै उम्मीद करता हूं कि दिल्लीमें भी वही 
होगा जो कलकत्तेमें हुआ । आप लोग जल्दी दिल्लीमें वेसी हालत लाये 
जिससे म॑ जल्दी पंजाब जा सक और वहां जाकर कह सक्‌ कि दिल्लीमें 
मुसलमान शांतिसे रह रहे हैं। उसका बदला मैं वहां मांगूगा । मेरे बदला 
मांगने की बात कैसी है, वह मेने आपको समझा दी और वही सच्चा बदला 
है। वह बदला मे ममदोतके नवाब साहब और वहांकी हकमतसे मांगूंगा । 
ईस्ट पंजाबमें भी में चछा जाऊंगा। वहां सिखोंको, हिंदुओंको डांट्गा, 
उन्हें कड़ी सुनाऊंगा, क्योंकि में सबका ख।दिम हूं, दोस्त हुं। में सब मजहबका 
हैं, तो मुझे सबको कहनेका हक है और म॑ कहूंगा कि आप पागल क्‍यों बनते हैं । 
सिख इतनी बहादुर कौम है । एक सिख सवा लाख इन्सानसे ज्यादा कहलाता 
है। वह क्‍या किसी कमजोरको मारेगा ? मारकर क्या पानेवाला था ? 
मुसलमानोंको पाकिस्तान चाहिए था, उन्हें मिल गया। पीछे क्‍यों 
लड़ते हैं, किसके साथ लड़ते हैं? क्‍या पाकिस्तान मिल गया तो सारा 
हिंदुस्तान ले लेंगे ? वह कभी होनेवाला नहीं । क्‍यों वे कमजोर हिदू-सिखोंको 
मारते हैं? यह सब में उनको कहना चाहता हुं। में तो अकेला हूँ । आपके 
पास हकमत पड़ी है, दोनों हकमतें आमने-सामने बातें करें कि उनके यहां 
जो अल्पमत--माइनारिटी--पड़ी है, उसकी रक्षा आपको करनी है। 
यहां जो हैं उनकी रक्षा हमें करनी है। नहीं तो यहां किस मुंहसे जवाहर- 
लाल कह सकता है, किस मुंहसे सरदार पटेल कहनेवाले हैं कि हम बरा- 
बर अल्पमतकी हिफाजत करते हैं और यहां कोई मुसलमान लड़का ऐसा 
नहीं है, जिसको कोई छ सकता है या उसपर लाल आंखें निकाल सकता है । 

अगर कोई ऐसा मुसलमान है, जो पागल बन जाता है, अपने घरके अंदर 
मशीनगन रखता है तो हम उसको सजा करेंगे, मारेंगे। लेकिन जो मुसलमान 
यहां वफादार होकर रहता है, उसे कोई छ नहीं सकता। ऐसे हालात आप 
पैदा करें कि जिससे जवाहरलाल ऐसा कह सकें, सरदार वल्लभभाई ऐसा 
कह सके कि दिल्ली थोड़े दिनोंके लिए पागल बन गई थी, लेकिन दिल्ली 
शुद्ध बन गई है। आज हिंदू कहते हैं कि मुसलमान अगर हमारे बीच रहें तो 
मशीनगन चलायेंगे, हमारे पास मशीनगन नहीं हम क्या करें ? तो क्‍या 
हम मुसलमानोंको मार डालें, या निकाल दें ? यह शराफत नहीं। हम 
इस तरह डरपोक न बनें। रे 

मुसलमान भाइयोंको में कहना चाहता हूं कि उन्हें एक खास स्टेटमेंट 
निकालना चाहिए। दिलोंको बिलकुल साफ कर लेना चाहिए। सिखोंने 
भी कुछ निकाला है, हिदुओंने भी। दिल और दिमाग साफ हो जावें तो 
हम मेलजोल कर सकते है । आखिर दिल्‍लीकी इतनी बड़ी तिजारत, इतनी 
खूबसूरत इमारतें, दिल्‍्लीकी तहजीब यह सब हिंदू-मुसलमान दोनों की हैं, 
महज एककी नहीं । 


* ८9७ ४ 

भाइयो और बहनो, 


एक जमाना था, शायद '१५की सालमें, जब म॑ दिल्लीमें आया था, 
हकीम साहबकों मिला और डाक्टर अंसारीको। मुझको कहा गया कि 
हमारे दिल्लीके बादशाह अंग्रेज नहीं हैं, लेकिन ये हकीम साहब हैं। डाक्टर 
अंसारी तो बड़े बुजुर्ग थे, बहुत बड़े सर्जन थे, वैद्य थे। वे भी हकीम साहबको 
जानते थे, उनके लिए उनके दिलमें बहुत कद्र थी। हकीम साहब भी मुसल- 
मान थे, लेकिन वे तो बहुत बड़े विद्वान्‌ थे, हकीम थे। यूनानी हकीम थे 
लेकिन आयुर्वेदका उन्होंने कुछ अम्यास किया था। उनके यहां हजारों 

मुसलमान आते थे, और हजारों गरीब हिंदू भी आते थे। साहका र, धनिक 
मुसलमान और हिंदू भी आते थे। एक दिनका एक हजार रुपया उनको 
देते थे। जहांतक में हकीम साहबको पहचानता था, उन्हें रुपये की नहीं 
पड़ी थी, लेकिन सबकी खिदमतकी खातिर उनका पेशा था। और वह तो 
बादशाह-जैसे थे। आखिरमें उनके बाप-दादा तो चीनमें रहते थे, चीनके 
मुसलमान थे, लेकिन बड़े शरीफ थे। जितने हिंदू लोग मेरे पाख्र आये, 
उनसे पूछा आपके सरदार यहां कौन हैं? श्रद्धानंदजी ? श्रद्धानंदजी 
यहां बड़ा काम करते थे। लेकिन नही दिल्‍ललीके सरदार तो हकीमसाहब 
थे। क्‍यों थे ? क्योंकि उन्होंने हिंदू-मुसलमान सबकी सेवा ही की, खिदमत 
की। तो वह १५के सालकी बात मैंने कही। लेकिन बादमें मेरा ताल्लक 
उनसे बहुत बढ़ गया और उनको और पहचाना--डाक्टर अंसारीको 
पहचाना । डाक्टर अंसारीके घर में काफी दिनोंतक रहा और उनकी लड़की 
जोहरा और उनके दामाद शौकतखांको पहचानता हूं। सब भले हैं, आज 
भी यहां पड़े हैं। लेकिन दिलमें रंज क्यों है ? उनको आज डर लग गया है । 
क्या यहां कोई हिंदू उनको भी मारेगा ? उनके घरमें तो वे रहते नहीं हैं। 
होटलमें जाकर रहते हैँ । इत्तिफाकसे बच गए हैं, उनका दरबान हिंदू था। 
उसने जो लोग आये थे उनको भगा दिया। तो ऐसे आज हम क्‍यों हैं ? 
ऐसे पागल हिंदू क्‍यों बनें, सिख क्‍यों बनें, जिसका उनको डर लगे। आप 
मुझको कह सकते हैं, काफी हिंदू कहते हैं, गुस्सेमे आ जाते है, लाल आंखें 
करते हैँ कि तू तो बंगालमें पड़ा रहा, बिहारमें पड़ा रहा, पंजाबमें आकर 
देख तो सही, पंजाबमें हिंदुओंकी क्या हालत मुसलमानोंने की है, सिखोंकी 
क्या हालत की है, लड़कियोंकी क्या हालत की है। में यह सब नहीं समझता 
हूं, ऐसा तो नहीं है। लेकिन में उन दोनों चीजोंको साथ-साथ रखना चाहता 
हूं। वहां तो अत्याचार होता ही है। पर मेरा एक भाई पागल बने और 
सबको मार डाले तो में भी उसके समान पागल बनूं ओर गुस्सा करूं ? यह 
कैसे हो सकता है? मेरे पास सब एक हूँ, मेरे पास ऐसा नहीं है कि यह 
गांधी हिंदू है इसलिए हिंदुओंको ही देखेगा, मुसलमानोंको नहीं । में कहता 
हूं कि में हिंदू हूं और सच्चा हिंदू हूं और सनातनी हिंदू हूं। इसलिए मुसलमान 
भी हं, पारसी भी हूं, क्रिस्टी भी हूं, यहूदी भी हूं। मेरे सामने तो सब एक 

ही वृक्षकी डालियां हैं। तो मैं किस डालीको पसंद करूं और में किसको 
छोड़ दूं। किसकी पत्तियां में ले लूं और किसकी पत्तियां में छोड़ दूं। सब 
एक हैं। ऐसा मैं बना हूं। उसका मैं क्या करूं। सब लोग अगर मेरे-जैसा 
समझने लगें तो पूरी शांति हो जाय । 

आज में पुराने किलेमें गया। वहां मैंने हजारों मुसलमानोंको देखा। 
और दूसरी मुसलमानोंसे भरी गाड़ियां किलेकी तरफ चली आ रही थीं। 
सारे मुसलमान आश्रित थे। किलेमें उनको रहना पड़ा, तो किसके डरसे ? 
आपके डरसे, मेरे डरसे ? में जानता हूं कि मैं तो नहीं डराता हूं, लेकिन 
मेरे भाई डराते हैं, जो अपनेको हिंदू मानते हैँ, जो अपनेको सिख मानते 
हैं। उन्होंने डराया सो मैंने डराया और आपने डराया। तो मुझसे तो 
बरदाइत नहीं होता कि वे डरके मारे भागकर पाकिस्तानमें जायं । पाकि- 
स्तानमें स्वर्ग है और यहां नरक है, ऐसा नहीं । हम इस नरकमें क्‍यों पड़ें ? 
मैं जानता हूं कि न पाकिस्तान नरक है और न हिंदुस्तान नरक है। हम 
चाहें तो उन्हें स्वर्ग बना सकते हैं, और अपने कामोंसे नरक भी बना सकते 
है। पाकिस्तानमें मुसलमानोंकी बड़ी तादाद है, वे उसे नरक बना सकते 
हैं। हिदुस्तानमें जहां हिंदू बड़ी तादादमें हैं, हिदुस्तानको नरक बना सकते 
हैं। और जब दोनों नरक-जैसे बन गए, तो उसमें फिर आजाद इन्सान तो 
नहीं रह सकता। पीछे हमारे नसीबमें गुलामी ही लिखी है। यह चीज 
मुझको खा जाती है। मेरा हृदय कांप उठता है कि इस हालतमें किस 
हिंदूको समझाऊंगा, किस सिखको समझाऊंगा, किस मुसलमानकों सम- 
ऊंगा। किलेमें काफी मुसलमान गुस्सेमें आ गए, दूसरोंने उन्हें रोका । यह 
भी मैंने देखा उनके दिलोंमें मुहब्बत थी, वह समझते थे, रोकते थे, कहते थे 
कि यह बड़ा आया है, वह तो हमारी खिदमत करने आया है। हमारे आंसू 
हैं, उसको पोंछने के लिए आया है। हम भूखे हैं, तो देखेनेके लिए आया है 
कि उनको रोटीका टुकड़ा कहींसे मिल सके तो पहुंचाए, उनको पानी नहीं 
मिलता है, तो उनको पानी कहांसे पहुंचाए। मुझे पता नहीं है कि वहां 
पारी मिलता है या रोटी मिलती है कि नहीं । किसीने कहा कि हमारे पास 
रोटी नहीं है, पानी भी नहीं है। में तो देखने गया था। कोई शौकसे थोड़े ही 
गया था, कोई मजा तो मुझे लेना नहीं था । कुछ लोगोंने मुझे बड़ी मोहब्बतसे 

सुनाया। मुझे अच्छा लगा। घर-बार छोड़ना किसीको पसंद नहीं आयगा। 
जैसे वे वैसे आज हिंदू आश्वित पड़े हैं। अपना घर छोड़ा, जायदाद छोड़ी, 
कोई मर गया और कोई यहां जिंदा आ पड़े हैं। पीछे यहां खाना कहां है, 
पीना कहां है, घर कहां पड़ा है? कहीं भी पड़े रहते हैं। यह अच्छी बात 
नहीं है। सबके लिए शर्मकी बात है। तो में तो इनको भी समझाता था। 
आप लोगोंकी मार्फंत दूसरे जिनको मेरी आवाज पहुंच सके, उबको भी 
पहुंचाना चाहता हूं। आपकी दिल्ली बड़ी आलीशान नगरी है, जिसमें 
वह पुराना किला है, वह तो इंद्रप्रसश्थ कहा जाता है। कहते हैं कि महा- 
भारतके कालमें पांडव यहां पुराने किलेमें रहते थे। इसको इंद्रप्रस्थ कहें, 
दिल्‍ली कहें, यहां हिंदू-मुसलमान दोनों इकट्ठा होकर पले। मुगलोंकी 
यह राजधानी थी। आज तो हिदुस्तानकी है, मुगल बादशाहका तो कोई 
है नहीं। मुगल बाहरसे आये थे। लेकिन उनका सबकुछ यहां देहलीमें 
था। वे देहलीके बने । उनमें से अंसारीसाहब भी बनें, हकीमसाहब भी 
बने और कहीं हिंदू भी बनें। हिंदूने भी उनकी नौकरी की। ऐसी आपकी 
इस दिल्लीमें, हिंदू-मुसलमान सब आरामसे पड़े रहते थे। बाज दफा 
लड़ लेते थे। दो दिनके लिए लड़े पीछे एक बन गए। जिसमें एक दफा 
किसी कातिलने, खूनी आदमीने हमारे श्रद्धानंदजीका खून किया, लेकिन 
उसके पहले मुसलमान श्रद्धानंदजीको दिल्लीकी जामा मस्जिदमें मोह- 
ब्बतससे ले गए थे और वहां उन्होंने भाषण दिया। यह है आपकी 
दिल्ली । 

लेकिन आज क्‍या हो रहा है ? सरदार ऊंचा सिर रखकर चलनें- 
वाला, आज मैं आपको कहता हूं कि उसका सिर नीचा हो गया है। वह 
जवाहरलाल, वह बहादुर जवाहरलाल, हवामें उड़नेवाला, किसीकी 
परवाह न करनेवाला, आज वह लाचार बनकर बेठ गया है। क्‍यों लाचार 
बना ? हमने उसको लाचार बनाया । अगर ऐसा ही रहता कि पश्चिमी 
पंजाबके मुसलमान दीवाने बन गए, वह भी खतरनाक बात है, नहीं बनना 
चाहिए। मगर एक पागल बने तो उसकी तो दवा हो सकती है, लेकिन सब 
पागल और दीवाने बनें तो कौन दवा करेगा ? वह जवाहरलाल कोई 
ईश्वर तो है नहीं। सरदार ईश्वर थोड़े ही है। दूसरे जो उनके मंत्री पड़े 


प्रार्थना-प्रवचन ३०९ 


हैं, वे ईश्वर तो हैं नहीं। उनके पास ईश्वरी ताकत तो कोई नहीं है। 
बाहरकी ताकत, द्ुनियाकी ताकत भी कहां उनके पास पड़ी है? 

में तो वस यही बात सबको कहता हूं। काफी हिंदू आ गए, मुसलमान 
आ गए, उनसे काफी बहस की, लेकिन आखिरमें मेरी आवाज ईश्वरको 
जाती है । में कहता हूं, मुझको यहांसे उठा ले तू। नही तो दिल्लीमें जो 
आज दीवाने बन गए हूं वे लड़ते हैं, उनको तू जैसे पहले थे वैसे बना दे। 
किसी हिंदूके दिल में या सिखके दिलमें मुसलमानोंके लिए गुस्सा न हो। 
मुझको लोग सुनाते हे कि मुसलमान तो फिफ्थ कालमिस्ट हैं, उसका मतलब 
हैं बेवफा हें, आज जो हकमत हू उसके प्रति वे बेवफा हैं। साढ़े चार करोड़ 
मुसलमान पड़े हें। साढ़े चार करोड़ अगर बेक्फा बनते हू तो उसमें खोएगा 
कौन ? उनको ही गंवाना है। वे इस्लाम को गढ़ेमें डालेंगे। लेकिन हिंदू 
और सिखको वे खतरे में नहीं डाल सकते हैं। साढ़े चार करोड़ मुसलमान 
अगर ऐसी बदगुमानी करें कि हक्मतकी बेवफाई कर सकते हे तो उनको 
गढ़ेमें पड़ना हे। मगर साढ़े चार करोड़ मुसलमानोंको आप न सतावें ? 
मरें, नहीं तो वे पाकिस्तान जाय॑ ऐसा कहे, यह ठीक नहीं। क्‍यों जाय॑ ? 
किसकी शरणमें जाय॑ं ? में आपको कहता हूं वे आपकी शरणमें है, मेरी 
शरणमें हें। कम-से-कम मैं वह दृश्य देखना नहीं चाहता। में ईश्वरको 
यही कहूंगा कि उससे पहले तू मुझको यहांसे उठा ले। काफ़ी दिन जिंदा 
रखा हैं, कोई ७८, ७९ बरस कम नहीं हैँ । मुझको पूरा संतोष है। जो 
मेरेसे बन सकती है वह सेवा मैने कर ली, लेकिन अगर जिंदा रखना चाहता 
है तो मेरे पाससे ऐसा काम ले जिससे मेरी आत्माको संतोष पहुंचे। दोनों 
कहें तू दोनोंका दोस्त हे। इसलिए सब तेरी बात सुनते हे और सुनेंगे। 
में काफी मुसलमानोंके साथ बैठता हूं, किसे कहूं कि वह दगाबाज़ है और 
मुझको दगा दे रहा है! मैं कहता हूं कि अगर वह दणगा देता है, तो दगा 
किसीका सगा नहीं हो सकता। 

मुसलमानोंके पास काफ़ी हथियार पड़े हैँ, यह मैं कबूल करता हूं। 
थोड़े तो मैंने ले लिये, थोड़े-से पड़े हे तो क्या करेंगे ? मुझको मारेंगे ? 
आपको मारेंगे ? ऐसा करें तो हकूमत कहां गई है? में आपको कहता 
हूं कि अगर हम आज अच्छे बन जायं, शरीफ बन जाय॑ तो हकूमतको 


३१० प्रार्थना-प्रवचन 


हमें इन्साफ दिलाना ही ह। हकूमतोंकों आपस-आपसमें लड़ने दें, हम 
आपस-आपसमें नहीं लड़ें, हम आपस-आपसमें दोस्त ही रहें। हम 
डर न करें कि हमको मार डालेंगे। मारनेवाला कितना ही बलवान 
हो, मार नहीं सकता जबतकः ईश्वर हमारी रक्षा करता है। इसलिए 
में कहता हूं, दोनोंसे कहता हूं, डरको छोड़ो। कायदे आज़मकी बहस 
मुझे बुरी लगी। कहते हैँ, यूनियनमें मुसलमानोंको सताया गया, ,इस- 


लिए उन्हें पाकिस्तान लाया जा रहा है, उनके लिए खाना चाहिए, जमीन 
चाहिए। पाकिस्तान गरीब है, इसलिए जिसके पास पैसे हूँ वे पैसे भेज 
दें। मुझे उसकी शिकायत नहीं। मगर साथ ही यह क्‍यों नहीं कहते कि 
पश्चिमी पंजाब में हिंढुंओं पर क्या हुआ ? बिहारने बुराई की तो उसका 
कफ्फ़ारा किया। कलकसत्ेे में हिंदुओंने आकर मेरे सामने पद्चात्ताप किया। 
ऐसे ही मुसलमान आकर कहें, हमने बुराई की, गलती की तो वह शराफ़त 
होगी। मेंने देख लिया हं, मैं कैसे आँखें बंद कर सकता हूं। हिंदू गुनाह 
करते हे उसको भी छिपा नहीं सकता हूं। इसी तरह कोई मुसलमान गुनाह 
करे तो उसे भी मैं नहीं छिपाऊंगा। छिपाऊंगा तो में इस्लाम का बेवफ़ा 
बनूँगा। मैं उसका बेवफा नहीं बनना चाहता। गुरुग्रंथका भी बेवफ़ा नहीं 
बनूगा। में सबका वफ़ादार ही रहना चाहता हूं। न मैं खुदाका बेवफ़ा बन 
सकता हूं न इन्सानका। सबकी तरफ़ वफ़ादारी करना चाहता हूं। 

मुसलमान सब बेवफ़ा होते हैं, ऐसा नहीं हँ। मैं काफ़ी मुसलमानोंके 
बारेमें कहनेको तैयार हूं कि वे बावफ़ा हें। अगर बेवफ़ा होंगे तो ईश्वर 
उन्हें पूछेगा और वे अपने-आप इस्लामको खतरेमें डालेंगे। काफ़ी 
मुसलमानोंने इरादा किया, इसलिए मैंने कहू कहा कि मुसलमानों का 
यह धर्म है कि जितने खास-खास लोग हूँ वह कहें कि हम ऐसे निकम्मे 
नहीं हैं । हम हिन्दुस्तानके वफ़ादार है और रहेंगे; हिदुस्तानके लिए दुनिया से 
लड़ेंगे। तब तो वे सच्चे मुसलमान हें नहीं तो वे बुरे मुसलमान हो जाते 
हैं। मेरी ऐसी उम्मीद है कि ऐसे बुरे मुसछमान हमारे यहां हिंदुस्तान में 
है नहीं और अगर है तो उन्हें अच्छा करनेके लिए हमको अच्छा बनना हें, 
बुरा नहीं। 

भाइयो और बहनों, 

जैसे कल गया था वैसे आज भी मैं वहां चला गया था, जहां हमारे 
मुसलमान आश्रित लोग रहते हँं। वहां कैंपमें जो गंदगी थी वैसी मैंने देखी 
नही। में हिदुओके केंपम भी गया और मुसलमानोके केंप में भी गया। 
हिंदुओंके कंप दूसरी जगह हेँ। मुस्लिम कँपों में इतनी बदब्‌ निकलती हैं, 
इतनी गंदगी हे, क्यों उसको नहीं साफ करते ? अगर मैं उस कैंपका कमांडर 
हूं तो में उसे वरदाश्त नहीं करूंगा। मे तो कैपोंमें रहा हूं, मैने कंप देखे हैं । 
कैप ऐसे गंदे नही रह सकते। मुझको बड़ा रंज हुआ। इतने सिपाही बने 
है, इतनी मिलिटरी पड़ी हं, तो वे इतनी गंदगी क्‍यों बर्दाइत करते हूँ ? वे 
कहेंगे कि सफाई करना हमारा काम कहां है । हमको तो बंदक चलानेका 
हुक्म है । यहां शांति रखनेकी हमारी ड्यूटी है। वे आपसमें लड़ते हें, तो 
हम उनको बंदूकसे साफ कर देते है । इतना ही हमको हुक्म है, हुक्मके बाहर 
हम नहीं जा सकते। ठीक हे, लेकिन वह हमारी मिलिटरी हू हमारे वे 
सिपाही हैँ । मेरी निगाह हे कि उनके ह/थमें एक कुदाली भी होनी चाहिए। 
एक फावड़ा भी। कही भी गंदगी हो उसे साफ करें। पहिले-पहल उनका 
काम सफाई होना चाहिए। कप को अगर अच्छा रखना है तो हमारे मुस्लिम 
और हिंदू भाइयोंको खुद वहां सफाई रखनी है। जैसे वे पड़े हे ऐसे ही पड़े 
रहें, उन्हें हम कुछ न कहें तो हम उनके दुश्मन बनते हे। अगर हम उनके 
दोस्त हे उनके सेवक ह तो हमें उन्हें साफ कहना है कि आप यहां आये हैं, 
लाचार न बनें। अगर पाकिस्तानसे हिंदू शरणार्थी आ जाय॑ तो क्या उनको 
कुएंमें डाल दें। क्‍या यहां रक्‍्खे नहीं और देखभाल न करें। हम उनको 
ऐसा कहे कि आप द्ुःखी है इसलिए आपको झाड़ नही लगानी हूँ, यह चलने- 
वाला नही है । आपको सफाई करनी है । हम आपको खाना भी देंगे, पानी 
भी देंगे मगर भंगी नही देंगे। में तो बहुत कठिन हृदयका आदमी हूं। 

हरिद्वारमें जब कुंभका मेला था तो मैंने कुदाली चलाई। हमारे 

पास वहां कैप सैनिटेशन के सब काम थे। वहांके जो कैप-कमांडर थे वे चार- 
पांच आदमियोंकी टोली करके निकल जाते थे और सब काम करते थे और 
जितनी गंदगी होती थी उसको साफ करते थे। इसके लिए सबको तालीम दी 
गई थी। तो में तो यह कहूंगा कि यहांके जो कैपके कमांडर हें, कोई भी हों, 
मुसलमान हों, हिंदू हों, मुझे परवाह नही है, उनका पहिला काम हूँ अपने 
कपको बिल्कुल साफ रखना। उसमें कोई पैसा तो खर्च नही होता। अगर 
कैपके पास फावड़े नही हैं तो हक्‌ूमतका काम है कि वह उस चीज़को सफ़ाई 
करनेके लिए दे। अगर नहीं देती, उसके पास इतने काम पड़े हे कि उसमें से 
उसे फूर्सत नहीं मिलती तो कमांडरको फावड़ा कहीसे पैदा करना हे और 
लोगोंको देना है । जिस तरह हकूमतका काम कैँपमें खाना पहुंचानेका है, 
उसी तरहसे सफ़ाईका इंतजाम करनेका हूँ । पीनेका पानी हे और कपड़े 
साफ करनेका पानी हूं, ट्ट्री-पेशाबका पानी हैँ, चूँकि उसकी निकासीका 
इंतजाम नहीं होता, इसलिए कालरा हो जाता हूं । कभी कंप- सैनिटेशन 
अधूरा रहना ही नहीं चाहिए। मुझे कहना पड़ेगा कि यह चीज मैने अंग्रेजोंके 
पाससे सीखी। मुझे पता नहीं था कि कंप-सेनिटेशन कैसे चलाया जा सकता 
है। किस तरह से हजारों-लाखों आदमी रहते हैं, उनको किस तरहसे काम 
दें कि जिससे वह सैनिटेशनका काम करें। और जो कुछ उनको काम करनेको 
दिया जाय वह करें। मिलिटरीवाले यह सब करते हैं। मिनटोंमें सारा शहर 
खड़ा हो जाता है। तम्बू, डेरे लग जाते हं। केंपका पहला काम यह है कि 
पहली पार्टी जो पहुंच जाती है, उसको पानी कहां है, यह देख लेना है किस 
तरीकेसे पानी इस्तेमाल करें। दूसरी जो पार्टी हैँ उसको ट्रेचेज़ खोदना है, 
जिससे पेशाब व पाखाना बाहर न जा सके। जाहिर है, ऐसा करें तो पीछे 
वहां कालरा नहीं हो सकता। डिसेन्‍्ट्री नहीं हो सकती। वे आरामसे 
रह सकते हैं। बाकी चीज़ोंको में छोड़ देना चाहता हूं। यहां तो अंधाधुंध 
पड़े हें । सब जैसे-तैसे पड़े हें। कैपको कोई साफ-सुथरा नहीं रखता। 

में किसका गुनाह निकालूं। मुस्लिम शरणार्थी कैपका जो कमांडर 
है वह मुस्लिम हे । वह उनको कह सकता हूं, उनको समझा सकता है कि 
उनको यह करना है । उनको समझाकर काम लेना हैँ । उनको कहा जाय 
कि तुम अगर ऐसे रहोगे तो तुम मर जाओगे। तुम्हारे बच्चे साफ-सुथरे 

नहीं रह सकते हे, इससे बेहतर हे कि कंपको साफ रखो। वहां हम सफाई 
सिखा दें तो बड़ा काम कर सकते हेँ। हिंदू के कंप देखें तो वहां भी मैला पड़ा 
रहता हे और कचड़ा पड़ा रहता हे । मगर कुछ फर्क तो हँ। नंगे पैर जाओ 
तो में तो कहां चल ही नहीं सकता । तालाबमें कुछ पानी ही नहीं था, सूखा 
पड़ा था। कहांसे पानी निकले उसका इन्तजाम नहीं। आखिरमें जानवर 
तो मुसलमान भी नहीं हें, और हिंदू भी नहीं। आज हम जानवर जैसे 
बन गए हैँ। तो मुझको यह सब बड़ा बुरा लगा। पीछे मेरा खयाल दूसरी 
चीज़की तरफ चला गया। ऐसे तो हम हैं, लेकिन ऐसे हम क्‍यों बनें ? क्‍यों 
पाकिस्तानसे डरके मारे हिंदू भागे, सिख भागे। ठीक हें, हिंदूने यहां कुछ 
बुरा किया। मगर वहां तो नही किया। पश्चिमी पंजाबमें हिंदू क्या बुरा 
करेंगे, सिख क्‍या करेंगे ? उन्हें वहांसे क्‍यों भागना पड़े ? किसीने गुनाह 
किया हैं तो उसको सजा करो। यह तो हक्मतका काम हैँ। इसी तरह 
में कहूंगा कि किसीको यहांसे भागना क्‍यों पड़े ? मुसलमान हे तो क्या 
मुसलमान होनेका गुनाह उसने किया हँ ? मुसलमान हे तो भी हमारा हें, 
हमारी हकूमतमें पड़ा है। उस मुसलूमानको भागना क्‍यों पड़े ? वे शर- 
णार्थी है तो खुली बात है कि यह दिल्लीके लिए शर्मकी बात हू। जो मुसल- 
मान यहां पड़े हे वे बाहरसे नही आये हे। लेकिन वे करीब-करीब सब यहां 
दिल्‍ली के मोहल्लों से आतप्रे ह ।थोड़े बाहरसे आये होंगे। दिल्लीमेंसे हमने 
उनको मारकर भगा दिया हूँ। में आपको कहूंगा, कल भी सुनाया था कि 
यह हमारे लिए तो बड़े शर्मकी बात है। पीछे मेरा विचार चला कि हम दोनों 
पागल क्यों बनें ? पाकिस्तानकी हकूमत की यह कमजोरी है कि जो वहांके 
अल्पमत ह उनको वहांसे भागना पड़ा। वे उनकी रक्षा न कर सके, पाकि- 
स्तानकी हकूमत उनकी रक्षा नही कर सकी, इसलिए उनको भागकर यहां 
आना पड़ा। पाकिस्तानकी हक्मतका फर्ज हे कि उनकी मिन्नत करे कि 
भाई, आप कहां जाते हूं, क्‍यों जाते हैं ? आपको कोई हलाक करता हें तो 
हमको बताइए, हम उनको मारेंगे, जेलमें भेजेंगे, सजा करेंगे। लेकिन 
आपको तो यहां रहना है । आज तो वहां ऐसा बन गया हे कि शरीफ आदमी 
भी भाग रहे हे। लाहौर खाली हो गया हें। जिस लाहौरको हिंढुओंने 
बनाया, उस लाहौरमें जहां हिढुओंके बड़े-बड़े महलात मैने देखे, इतनी 

तालीमकी जगहें देखीं। इतने कालेज और कहां हैं? में तो सबको पहि- 
चाननेवाला ठहरा। आज वे कालेज वगैरह किसके कब्जे में हैं? यह सब 
बहुत बुरा लगता है और मुझको हार्म आती है कि पाकिस्तानकी हकमत 
ऐसे कैसे बन सकती हँ। पीछे यहां देखता हं तो भी मुझको शर्म आती 
हैं कि हमारी हकूमत होते हुए और ऐसा शेर जैसा जवाहरलाल होते 
हुए ऐसे सरदारजी-जसे यहां होम मिनिस्टर होते हुए, दिल्ली क्यों विग्वड़े? 
उनकी हक्‌मत क्‍यों न चले ? उनका हुक्म निकले कि एक वच्चेकों यहां 
रक्षित खड़ा रहना हे तो बच्चे को सुरक्षित रहना चाहिए। तब तो हमारी 
हक्मत चली। लेकिन आज तो उनके पास मिलिटरी पड़ी हुई है, पुलिस 
पड़ी हुई है, उसके मार्फत वे ज्ञांति करवा रह हैं। लेकिन आखिर हकमत 
है किसकी ? आपकी है। आपने बनाई हे। वह जमाना चला गया जब 
अंग्रेज फौजसे राज्य करते थे। आज सच्ची हकमत आप ही हैं। आपने 
उनको बड़ा बनाया, आप उनको छोटा बना सकते हैँ। 

मान लो, कि यहां सब मुसलमान बिगड़े है, सबके पास हथियार पड़े 
हैं, बारूद-गोला पड़ा है। उनके पास स्टैनगन पडी हैं, ब्रेनगन पड़ी है, मशीन- 
गन पड़ी है । सब मारनेको तैयार हैं। लेकिन फिर भी आपको हक नहों हैं 
कि आप उन्हें मारें। हरएक आदमी हकमत बन जाता हे तो किसीकी 
हकमत नहीं रहती। अगर हरएक आदमी अपनी बनाई हुई हकमत का 
हक्‍म मानता हँ तो पीछे सब काम हो सकता है। नहीं तो दुनिया हंसेगी, 
अरे देखो, तुम्हारी दिल्‍्ली। दूसरी योरुपकी कोई ताकत रूसकी ताकत हो, 
फ्रांस हो, अंग्रेज हो, अमरीका हो सब मिलकर हमको चिढ़ा सकते हैं, आप 
आजादी रखना कहां जानते हो, आप तो गुलाम बनना ही जानते हो। वैसा 
होना नहीं चाहिए। इसलिए मैं मुसलमानोंकों कहुंगा कि जितने हथियार 
उनके पास यहां पडे हैँ सब वह हथियार उनको अपने-आप दे देना चाहिए। 
किसीके डरसे नहीं। लेकिन वे हिंढुस्तानके हे और हिंदुस्तानमें पडे हे और 
भाई बनकर अगर यहां रहना चाहते हें तो हथियार दे दें। पीछे वे बतला 
दें कि हम तो वफादार है, हिद्वस्तानके हे और हम कभी बेवफा नहीं हो सकते 


हक 


हैं; हिंदू क्या, मुसलमान क्‍या, सब आपके हें। मुसलमानोंकों यह भी कहना 


ऊ 


श्र 


है कि अगर पश्चिमी पंजाबमें, सरहदमें, बिलोचिस्तानमें, सिधमें मुसल- 

मान बिगड़ते हें और वहां हिंदू और सिख चैन से और आरामसे नहीं रह पाते 
हँ तो पीछे हमारे लिए यहां दुश्वारी हो जाती हे। आखिरमें सब इन्सान 
है, इन्सानियतको समझें। हम कहांतक समझाते रहें। इन्सान बिगड़ भी 
जाता है, अच्छा भी होता है। अच्छे तरीकेसे रह सकता हूँ तो यहां अच्छे 
तरीके से रहे। कोई शख्स ऐसा बिगड़ जाता है कि वह हैवान बन जाता हैं । 
तब में दिल्लीके हिंदुओंको कहुंग। आप खबरदार रहें, बहादुर बनें, बुजदिल 
न बनें। मुसलमानोंके हथियारोंसे डरना बुजदिलीका काम हैँ। हमें क्‍या 
परवाह है कि मुसलमान कही हथियार लेकर बैठे हैं। उनसे हथियार लेना 
हकूमतका काम हे। मिलिटरीका काम है उनके पाससे हथियार छीन ले। 
अगर वे शरीफ बनते हे, अगर वे हिंदुस्तानके सच्चे हें और हिंढ़ओंके पास 
सब भाई-भाईकी तरह मिलकर रहना चाहते हं तो हथियार दे दें। और 
मुसलमान कहें कि हमने गलती की, हम ऐसा समझते थे कि हम दिल्ली 
सर कर लेंगे और सारे हिदुस्तानको पाकिस्तान बना लेंगे, लेकिन अब हम 
समझ गए ह कि हिद्वुस्तानको पाकिस्तान बनाना हैँ तो वह ऐसे नहीं हो सकता 
हमारे पास पाकिस्तान तो हे उससे हमें इतमीनान होना चाहिए। हम वहां 
हिंद़ुओंको बचा सकते हे। खुश रख सकते है । तब तो यह होगा कि पाकि- 
स्तान और हिदुस्तान दोनों भले होने में मुकाबला करने लगेंगे और भलमन्सीमें 
कौन ज्यादा खुदापरस्त हे, इसमें मुकाबला करेंगे। मक्केकी तरफ देखें, 
या प्रबकी तरफ देखें, सच्चाई तो हम लोगों के दिलमें पड़ी है, सफाई तो 
दिलसे होनी चाहिए। हम एक दूसरेका भलाईमें मुकाबला करें तो हम सब 
ऊंचे होकर काम कर सकते ह। 

मैं यहां आया हूं, तो मैंने आपको कह दिया है कि मैं तो यहां मरना 
चाहंगा। अगर हम दीवाने बनते रहें और गुस्सेमें आ जायं और मुसल- 
मानोंको मारें तो वह काम तो मेरा नहीं हं। उसका गवाह मैं नहीं बनना 
चाहता हूं । मुसलमान मानें कि हिंदू सब गुनहगार हे, सिख सब गुनहगार 
हैं और हिंदू और सिख कहें कि मुसलमान गुनहगार हूँ, तो दोनों गलती 
करते हैं। मैं तो सबको एक जानता हूं। मेरे नजदीक हिंदू हो, मुसलमान 
हो, सब एक दर्जा रखते हैँ। इसमें जो सच्चे हे वे ईश्वरको मान्य हैं। जो 
बुरे हैं उनकी बुराई की सजा आप क्या देनेवाले हैं ? वे अपने आप सजा 

पानेवाले हैं। इसमें मुझे कोई शक नहीं हे । सारी दुनियाके धर्मोका यह मैंने 
निचोड़ निकाला हैं। इसलिए मैं कहूंगा कि मुसलमान कैसा भी बुरा करें; 
लेकिन आपको तो भलाई ही करनी है। बुराईका बदला देना हे सचमुच 
तो वह भलाईसे हो सकता हँ। ऐसा में कम-से-कम आपको करते देखना 
चाहता हूं। इतना हम करें तो हिद्स्तानकी अपनी हक्मतको अच्छा रख 
सकते हें। अगर नहीं तो हम सब गंवा देते हेँ। 


5 6९. ६ 

(लिखित संदेश ) 


रातमें जब मैंने धीरे-धीरे गिरनेवाले जीवनप्रद पानीकी आवाज 
सुनी--जो और मौकोंपर जीवनकों खुश करनेवाली होती--तो मेरा मन 
दिललीकी खुली छावनियोंमें पड़े हुए हजारों निराश्चितोंकी तरफ दौड़ गया। 
में चारों तरफ़्से अपनेको पानीसे बचानेवाले बरामदेमें आरामसे सो रहा था। 
अगर इन्सान बेरहम बनकर अपने भाईपर जुल्म न करता तो ये हजारों मर्द, 
औरतें और मासूम बच्चे आज बेआसरा और उनमेंसे बहुतसे भूखे न रहते । 
कुछ जगहोंमें तो वे घुटने-घुटने पानीमें ही होंगे। इसके सिवा उनके लिए 
कोई चारा नहीं। क्‍या यह सब अनिवाय हूं ? मेरे भीतरसे मजबूत आवाज 
आई--नहीं । क्या यह महीने भरकी आज़ादीका पहला फल हे ? इन पिछले 
२० घंटों में ये ही विचार मुझे लगातार सताते रहे है। मेरा मौन मेरे लिए 
वरदान बन गया हू। उसने मुझे अपने दिलको टटोलनेकी प्रेरणा दी है । 
क्या दिल्‍लीके नागरिक पागल हो गए है ? क्या उनमें जरा-सी भी इन्सानियत 
बाकी नहीं रही हे ? क्‍या देशका प्रेम और उसकी आजादी उन्हें बिलकुल 
अपील नहीं करती ? इसका पहला दोष हिंढुओं और सिखोंको देनेके लिए 
मुझे माफ कर दिया जाय। क्या वे नफरतकी बाढ़को रोकने लायक इन्सान 
नहीं बन सकते ? में दिल्लीके मुसलमानोंसे जोर देकर यह कहूंगा कि वे 

सारा डर छोड़ दें, भगवान पर भरोसा करें और अपने सारे हथियार सरकार- 
को सौंप दें। क्योंकि हिड़ुओं और सिखों को यह डर है कि मुसलमानोंके 
पास हथियार हैं। इसका यह मतलब नहीं कि हिंदुओं और सिक्‍खोंके पास 
कोई हथियार नहीं हे। सवाल सिर्फ डिग्रीका हैं । किसीके पास कम होंगे, 
किसीके पास ज्यादा। या तो अल्पमतवालोंको न्याय करनेके लिए भगवानपर 
या उसके पैदा किए हुए इन्सान पर भरोसा रखना होगा, या जिन लोगोंपर 
वे विश्वास नहीं करते उनसे अपनी हिफाजत करनेके लिए उन्हें अपने बंदूक, 
पिस्तौल वगैरा हथियारोंपर भरोसा करना होगा । 

मेरी सलाह बिलकुल निश्चित और अचल हे। उसकी सचाई जाहिर 
है । आप अपनी सरकारपर यह भरोसा रखिए कि वह अन्याय करनेवालों से 
हर नागरिककी रक्षा करेगी, फिर उनके पास कितने ही ज्यादा और अच्छे 
हथियार क्‍यों न हों । आप अपनी सरकारपर यह भी भरोसा रखिए कि वह 
अन्यायसे बेदखल किये गए अल्पमतके हर मेंबर के लिए हरजाना मांगेगी 
और वसूल करेंगी। दोनों सरकारें सिर्फ एक ही बात नहीं कर सकतीं। 
वे मरे हुए लोगों को जिला नहीं सकतीं। दिल्लीके लोग अपनी करतृतोंसे 
पाकिस्तान सरकारसे न्याय मांगनेका काम मुश्किल बना देंगे। जो न्याय 
चाहते हैं, उन्हें न्‍्याय करना भी होगा। उन्हें बेगुनाह और सच्चे होना 
चाहिए। हिंदू और सिख सही कदम उठाएं और उन मुसलमानोंसे लौट 
आनेको कहें, जिन्हें अपने घरोंसे निकाल दिया गया हें । 

अगर हिंदू और सिख हर तरहसे यह उचित कदम उठानेकी हिम्मत 
दिखा सकें, तो वे निराश्चितोंकी समस्याको एकदम आसान-से-आसान 
कर देंगे। तब पाकिस्तान ही नहीं, स।री दुनिया उनके दावोंको मंजूर 
करेगी। वे दिल्‍ली और हिन्दुस्तानको बदनामी और बरबादीसे बचा लेंगे। 
मैं तो लाखों हिंदुओं, सिखों और मुसऊूमानोंकी आबादीके फेरबदलके बारेमें 
सोच भी नहीं सकता। यह गलत चीज है। पाकिस्तानकी बूराईको हम 
हिद्वुस्तानसे आबादीका फेरबदल न करनेका पक्का और सही इरादा करके 
ही मिटा सकते हँ। मेरा खयाल हे कि मैं आखिरतक हिम्मतके साथ इस 
बातकी हिमायत करूंगा, फिर चाहे में अकेला ही इसे माननेवाला क्‍यों न 


होऊं। 

ग्इयो और बहनो , 

कल शामको मेरे अनुभवके बाद मैने यह तय कर लिया है कि जब॒तक 
प_्रभाका एक-एक आदमी प्रार्थना करनेके लिए राजी न हो, तबतक आम 
[र्थना न करूंगा। मैंने कभी कोई चीज किसीपर जबरन नहीं लादी। 
तब फिर प्रार्थता-जैसी ऊंची आध्यात्मिक या रूहानी चीज तो में लछाद ही 
कैसे सकता हूं ? प्राथना करने या न करनेका जवाब दिलके भीतरसे 
मेलना चाहिए। इसमें मुझे खुश करनेका तो कोई सवाल ही नहीं उठ 
प्कता। मेरी प्रार्थना-सभाएं सचमुच जन-प्रिय बन गई हैं। मालूम होता 
| कि उनसे लाखों आदमियों को फायदा पहुंचा हैं। लेकिन इस आपसी 
खिंचावके समय में उन लछोगोंके गुस्सेको समझ सकता हूँ, जिन्होंने बड़ी- 
बड़ी मुसीबतें सही हे । मेरी प्रार्थना करनेकी' शर्ते यही हे कि उसका जो भाग 
किसीको एतराजके लायक मालूम हो, उसे छोड़नेकी मुझसे आशा न रखी 
जाय। या तो प्रार्थना जैसी है वैसी ही दिलसे स्वीकार की जाय या उसे 
नामंजूर कर दिया जाय। मेरे लिए कुरान की आयत पढ़ना प्रार्थनाका 
ऐसा हिस्सा हे, जिसे छोड़ा नहीं जा सकता। 

मे आपके गुस्से और उससे पैदा होनेवाले उतावलेपनकों समझनेके 
लिए तैयार हूं। लेकिन अगर आप अपनी आजादीके लायक बनना चाहते 
हूँ तो आपको अपना गुस्सा दबाना होगा और न्याय पानेकी भरसक कोशिश 
करनेके लिए अपनी सरकारपर विश्वास रखना होगा। मैं आपके सामने 
अपना अहिसाका तरीका नहीं रख रहा हूं, हालांकि में उसे रखना बहुत पसंद 
करूंगा। लेकिन में जानता हूं कि आज मेरी अहिंसाकी बात कोई नहीं 
सुनेगा। इसलिए मैंने आपको वह रास्ता अपनानेकी बात सुझाई है, जिसे 
लोकशाही हक्‌मतवाल सारे देश अपनाते ह। लोकशाहीमें हर आदमीको 
समाजी इच्छा यानी राजकी इच्छाके मुताबिक चलना होता हैँ और उसीके 
मुताबिक अपनी इच्छाओंकी हद बांधनी होती है। स्टेट, लोकशाहीके 

द्वारा और लोकशाहीके लिए राज चलाती है। अगर हर आदमी कानून 
अपने हाथमें ले ले, तो स्टेट नहीं रह जायगी। वह अराजकता हो जायगी, 
यानी समाजी नियम या स्टेट की हस्ती मिट जायगी। यह आजादीको मिटा 
देनेका रास्ता है। इसलिए आपको अपने गुस्सेपर काबू पाना चाहिए और 
राजको न्याय पानेका मौका देना चाहिए। मेरी राय में अगर आप सरकारको 
अपना काम करने देंगे, तो इसमें कोई शक नहीं कि हर हिंदू और सिख 
निराश्चित शान और इज्जत के साथ अपने घरको लौट जायगा। में यह 
कबूल करता हूं कि आप लोगोंको पाकिस्तानमें बहुत कुछ सहना पड़ा हैं, 
कई घर उजाड़ और बरबाद हो गए हूं सैकड़ों-हजारों जानें गई है, लड़किया 
भगाई गई हूँ , जबरन लोगोंका धर्म बदला गया है । लेकिन आप अपनेपर 
काबू रखें और अपनी बुद्धिपर ग्स्सेको हावी न होने दें, तो लड़कियां लौटा 
दी जायंगी, जबरदस्तीके धम्मे-परिवर्ततको झूठ करार दिया जायगा, और 
आपकी जमीन-जायदाद भी आपको लौटा दी जायगी। लेकिन अगर आप 
शांतिसे न्याय पानेके काम में दखल देंगे और अपना मामला बिगाड़ लेंगे 
तो यह सब नहीं हो सकेगा + अगर आप यह आशा करते हों कि आपके 
मुसलमान भाई-बहनोंको हिदुस्तानसे निकाल देना चाहिए, तो आप इन 
सब चीजोंके होनेकी आशा नहीं रख सकते। में तो ऐसी किसी बातकों 
बहुत भयानक समझता हूं। आप मुसलमानोंके साथ अन्याय करके न्याय 
नही पा सकते। इसके अलावा, अगर यह सच हं कि पाकिस्तानमें अल्प- 
मतवालों यानी हिंदुओं और सिखोंके साथ बहुत बुरा बरताव किया गया, तो 
यह भी सच हूं कि पूर्वी पंजाबमें भी अल्पमतवालों यानी मुसलमानोंके साथ 
बुरा वरताव' किया गया हे। अपराधको सोनेकी तराजूमें नहीं तोला जा 
सकता । दोनों तरफ़के अपराधको मापने का मेरे पास कोई सबूत नहीं हें | 
यह जान लेना सचमुच काफी होगा कि दोनों पार्टियां दोषी हँ। दोनों राज्योंके 
लिए ठीक-ठीक समझौता करनेका आम रास्ता यह है कि दोनों पार्टियां 
साफ दिलसे अपना प्ूरा-पूरा दोष स्वीकार करें और समझौता कर लें 

अगर दोनोंमें कोई समझौता न हो सके, तो सामान्य तरीकेसे पंच-फैसलेक 
सहारा लें। इससे दूसरा जंगली रास्ता और है लड़ाईका। मुझे तो लड़ाईबे 
विचार से नफरत होती हैँ। लेकिन आपसी समझौते या पंच-फैसलेवे 

अभावमें लड़ाईके सिवा कोई चारा नहीं रह जायगा। फिर भी इस बीच 
मुझे आशा है कि लोग अपना पागलूपन छोड़कर समझदार बनेंगे और जिन 
मुसलमानोंने अपनी इच्छासे पाकिस्तान जानेका चुनाव नहीं किया हैं, उन्हें 
उनके पड़ोसी सुरक्षा या सलामतीसे पक्के विश्वासके साथ अपने घरोंको 
लौट आनेके लिए कहेंगे। यह काम फौजकी मददसे नहीं किया जा सकता। 
यह तो लोगोंके समझदार बनने से ही हो सकता है। मैंने अपना भ्राखिरी 
फैसला कर लिया हैँ कि में भाई-भाईकी लड़ाईमें हिंदुस्तानकी बर- 
बादीको देखनेके लिए जिंदा नहीं रहना चाहता । में लगातार भगवानसे 
प्राथना किया करता हूं कि हमारी इस पवित्र और सुंदर धरतीपर इस तरहका 
कोई संकट आये उसके पहले ही वह मुझे यहांसे उठा ले। आप सब इस 
प्रार्थनामें मेरा साथ दें। 

में हिंद और मुसलमान मजदूरोंको एक साथ मिल-जुलकर काम 
करनेके लिए धन्यवाद देता हूं। अगर आप पूरे एकैसे काम करेगें, तो देशके 
सामने एक उम्दा मिसाल रखेंगे। मजदूरोंको अपने बीच सांप्रदायिकताको 
कोई जगह नही देनी चाहिए। क्या मैने यह ज़हीं कहा है. कि अगर आप 
अपनी ताकतको पहचान लें और समझदारीके साथ रचनात्मक कामोंमें 
उसे लगायें, तो आप सच्चे मालिक और शासक बन जायंगे और आपकी 
रोजी देनेवाले आपके ट्रस्टी और मुसीबतोंमें साथ देनेवाले दोस्त बन जायंगे। 
यह सुखकी घड़ी तभी आयगी, जब वे यह जान लेंगे कि सोने और चांदीकी 
पूंजीके बनिस्बत, जिसे मजदूर जमीनके भीतरसे निकालते हे, मजद्र ही 
ज्यादा सच्ची पूंजी हें। 

भाइयो और बहनो, 

आज हम सब दीवाने बन गए हैं, मूर्ख बन गए हैं, ऐसा नही हैं कि सिख 
ही दीवाने बने, हिंदू ही या मुसलमान ही दीवाने बन गए है। मुझसे कहा 
हूं कि उन्होंने आरभ किया, इसमें कोई शक नही हु। लेकिन वह याद करके 
में करूंगा क्या ? आज क्या करना हूं, मुझको तो वह देखना है । हिद्धुस्तान- 
रूपी गजराजको हो सके तो छड़ाना चाहता हूं। मुझको क्या करना चाहिए ? 
मुझको तो ईश्वरका सहारा लेना चाहिए। मेरा पराक्रम कुछ कर सके 
तो मुझको खुशी हैँ । पर मेरा शरीर तो थोड़ी हड्डी हें, थोड़ी चर्बी | ऐसा 
आदमी क्‍या कर सकता हे ? किसको समझा सकता हूँ ? लेकिन ईश्वर 
सबकुछ कर सकता हँ । तो मे रात-दिन ईश्वरको पकड़ता हु। हे भगवान, 
तू अब आ, गजराज ड्ब रहा है । हिंदुस्तान डूब रहा है, उसे बचा। 

हद्धस्तानमें सिवा हिंदूके कोई रहे ही नही, मुसलमान रहे तो गुलाम 
होकर रह तो ऐसी बात तो नही ह। आप देखें तो जवाहरलारू क्‍या 
कहता है । हम तो तंगीमें पड़े हं। दूसरे जो काम करने ह उन्हें नहीं कर 
सकते । इसी एक काममे पड़े हं।अगर मान लेंकि सब मुसलमान गंदे हं, 
पाकिस्तानमें सब बिगड़ गए ह॑ तो उससे हमको क्या ? पाकिस्तानमें सब 
गंदे हे तो क्या हुआ ? मैं तो आपको कहूंगा कि हम तो हिदुस्तानको समुंदर 
ही रखे जिससे सारी गंदगी बह जाय। हमारा यह काम नही हो सकता कि 
कोई गंदा करे तो हम भी गंदा करें। तो आज में दरियागंज चला गया। 
मेरे पास मुसलमान भाई भी आते हँ। उनसे बातें करता हूं, मोहब्बत करता 
हूं और उनको कहता हूं कि आप क्‍यों डरते हू । आप तगड़े बन जायं। आप 
क्यों घर-बार छोड़ते हैं। आप जाकर बैठिए अपने घरमें। यहां वे तो शरा- 
रत नही कर सकते | इसलिए में चाहता हूं कि सब हिंदू भले हो जायं। सब 
सिख भरे बन जायं। जो मुसलमान पड़े हे और जो पाकिस्तान नहीं जाना 

चाहते है उनसे सिख और हिंदू कहे कि आप अपने घरमें जाकर बेठो। यहां 
दुनियामें सबसे बड़ी मस्जिद, जुमा मस्जिद पड़ी हैं । हम बहुत-से मुसलमानों - 
को मार डालें और जो बाकी बचें वे भयके मारे पाकिस्तान चले जायं, तो 
फिर मस्जिदका क्‍या होगा ? आप मस्जिदको क्या पाकिस्तानमें भेजोगे, 
या मस्जिदको ढाह दोगे, या मस्जिदका शिवालय बनाओगे ? मान लो 
कि कोई हिंदू ऐसा गुमान भी करे कि शिवालय बनायंगे, सिख ऐसा समझें 
कि हम तो वहां गुरुद्वारा बनायेंगे । में तो कहूंगा कि वह सिख-धर्म और हिंदू- 
धमंको दफनानेकी कोशिश करनी हे । इस तरह तो धर्म बन नहीं सकता हें । 

पाकिस्तानमें जानेवाले जो जाना चाहते ह वे यहांसे चले जाय॑। 
मगर जो हिंदुओंके डरके मारे चले गए, पुराने किले में ह, हुमायूंके मकबरेमें 
हें, वे क्‍यों वहां रहें ? मैंने तो उनको कहा है कि जो अपने घरोंमें ह वे वही 
पड़े रह और पीछे हिंदू मारें-पीटे, काट डालें तो भी न हटें। में आपके पीछे 
कट जाऊंगा। मेरी जान हूं, वह जान मैं फिदा कर दूगा। या तो करूंगा या 
मरूंगा। उनको कुछ होसला आया और उन्होंने कहा कि हम यही मरेंगे, 
घर हूं वहां से हटेंगे नहीं। मेरा खयाल है कोई मुसलमान वहांसे हटेगा नही । 
अपने घरोंमें पड़े हें, सदियोंसे यहां हे। उनको आज हम निकाल दें ? लेकिन 
वह नही हो सकता। जो यहांसे चले गए हे उनका क्या करें ? मैने कहा कि 
उनको हम अभी नही लायंगे। पूलिसके मार्फत, मिलिटरीके माफंत थोड़े 
ही लाना है ? जब हिंदू और सिख उन्हें कहें कि आप तो हमारे दोस्त हें 
आप आइए अपने घरोंमें, आपके लिए कोई मिलिटरी नहीं चाहिए, कोई 
पुलिस नहीं चाहिए, हम आपकी मिलिटरी हैं, पुलिस हैं, हम सब भाई-भाई 
होकर रहेंगे तब उन्हे लावेंगे। हमने दिल्लीमें ऐसा कर बतलाया, तो मैं 
आपको कहता हूं कि पाकिस्तानमें हमारा रास्ता बिलकुल साफ हो जायगा । 
और एक नया जीवन पेदा हो जायगा। पाकिस्तानमें जाकर में उनको नहीं 
छोड़ गा। वहांके हिंदू और सिखोंके लिए जाकर मरूंगा। मुझे तो अच्छा 
लगे कि में वहां मरूं। मुझे तो यहां भी मरना अच्छा लगे, अगर यहां जो में 
कहता हूं नहीं हो सकता है तो मुझे मरना हे । मुझको भी गुस्सा आता हैं, 
लेकिन इन्सान तो ऐसा होना चाहिए कि गुस्सेको पी जाय। मैने सुता कि 
काफ़ी औरतें जो अपनी शर्मको गंवाना नहीं चाहती थीं मर गईं। काफ़ी 

मर्दोंने खुद अपनी औरतोंको मार डॉला। मुझे तो यह बड़ा अच्छा लगता है। 
क्योंकि मैं समझता हूं कि वे हिन्दुस्तानको बुजदिल नही बनाते हें। आखिर 
मरना-जीना यह तो थोड़े दिनोंका खेल हँ । गया तो गया, लेकिन बहादुरीसे 
गया। अपनी शर्म नही बेच डाली। यह नहीं था कि उनको जान प्यारी 
न थी ; लेकिन उनको मुसलमान जबंदस्ती इस्लाममें छायं और उनकी 
मिट्टी रुवार करें, उससे बेहतर था बहाद्वरीसे मर जाना। औरतें मर गई, 
दो-चार नहीं, काफी औरतें मरी । यह सब सुनता हूं। मेरी तो आंख खुशी से 
नाचना शुरू कर देती है कि ऐसी बहादुर औरतें हिंदुस्तानमें पड़ी है। लेकिन 
जो लोग भागे ह वे लोग कहां जायं ? उनको वापस जाना हूँ और शानके 
साथ । हम अपने यहां तो न्याय ही करें । अपना दामन शुद्ध रक्‍खें और अपने 
हाथ शुद्ध रक्खें, तब हम सारी दुनियाके सामने न्याय मांग सकते हे। मैंने 
कह दिया हे कि जो मुसलमान हथियार रखते हे, उन मुसलूमानोंको हथि- 
यार छोड़ देना चाहिए। परसों जैसा मैने कहा हे, सब लोग हथियारोंको 
दे दें। में समझता हूं कि उसमें कुछ देर लगेगी, लेकिन बात चल गई हैं 
हथियार तो छोड़ना ही हैं । हथियारसे बच नहीं सकते। 

दूसरी, मेरे पास बड़ी शिकायत आती हे जो हमारे सिपाही लोग, 
मिलिटरीवाले हे, हिंदू हें, सिख भी हैं, उसमें क्रिस्टी भी पड़े हैं, गोरखे पड़े 
हें, वें सब रक्षक हं पर भक्षक बन गए है । यह कहांतक सच हू और कहांतक 
झूठ हू, में नहीं जानता हूं। लेकिन में अपनी आवाज उन पुलिसवालोंतक 
पहुंचाना चाहता हूं कि आप शरीफ बनें। कहीं तो ऐसा सुना हँ कि वे खुद 
लूट लेते हूँ । मुझको आज सुनाया गया कि कनाट-प्लेसमें कुछ हो गया 
और वहां जो सिपाही और पुलिसके लोग थे उन्होंने लूटना शुरू कर दिया। 
मुमकिन है कि वह सब गलत हो। लेकिन उसमें कुछ भी सच्चाई हो तो 
में सिपाही और मिलिटरीसे कहूंगा कि अंग्रेजजा जमाना चला गया। तब 
जो कुछ करना चाहते थे वे कर सकते थे, लेकिन आज तो वे हिद्धुस्तानके 
सिपाही बन गए हूं, उन्हें मुसलमानका दुश्मन नहीं बनना हे, उनको तो हुक्म 
मिले कि उसकी रक्षा करो तो वह करनी ही चाहिए ही। 

भाइयो और बहनो, 


मुझे एक पर्चा मिला है। यह पहले सरदारके पास पहुंचा, पीछे 
मेरे पास। उसमें कहते है, जबतक हम मुसलमानोंके बीच पड़े हे, आरामसे 
रहनेवाले नहीं। पाकिस्तानसे हिंढुओंको भागना पड़ा। क्चा तारा- 
चंदमें उनके चारों तरफ मुसलमान है, उन्हें डर रहता हैँ कि मुसलमान 
कुछ गोलाबारी करें तो ? वे कहते हें, अच्छा होगा कि सब मुसलमान 
यहांसे चले जावें। काफी तो चले गए हँ, पर काफी अभी यहां पड़े हैं। 
मैने आपको सुनाया कि कल में गया था तो उससे उल्टी बात में मुसलमानों- 
को कहकर आया। जो लोग यहां पड़े ह उनकी जानका सवार नहीं 
उठता । जो चले गए हे उनको भी में तो यही कह सकता हूं कि आप आ 
जायं । जबरदस्तीसे लानेकी बात नही। जब हम पंचायतका राज्य चलाते 
हैँ तो जबरदस्ती थोड़े ही चला सकते हे। लोगोंको समझाएं, लोगोंको 
तालीम दें। ऐसे हम क्‍यों डरें? जिन मुसलमानोंके साथ इतने बरसोंसे 
रहे है वे ही मुसलमान आज ऐसे बिगड़ गए ह कि उन्हें रखा नही जा 
सकता ? बिगड़ भी सकते ह, में यह नहीं कह सकता कि वे नही बिगड़ 
सकते। लेकिन जो अच्छे थे वे बिगड़ें तो पीछे वे अच्छे भी हो सकते ह। 
हम अगर अच्छे होते ह और अच्छे होना ही काफी नहीं, बहादुर भी होना 
चाहिए और इसके साथ ज्ञान भी होना चाहिए, तो हमारे संपकंमें जो बुरे 
आदमी आ जाते हें वे भी भले हो जाते हें। यह मेरा न्याय नही हैं, यह 
दुनिया का न्याय हूँ । में अपनी बात आपसे नही कहता हूं। तो मैने जो 
कलर बताया था आज भी वही कहूंगा कि में बचपनसे ऐसा ही सीखा 
हूं। अब में तया सबक नहीं ले सकूगा। और मुझे अब जीना कितना हैं ? 
मैने कहा, आप मुझे यह सुनाते तो हैं, लेकिन उसे मैं बर्दाइत नही कर 
सकता हुं। बर्दादइत नहीं करूंगा तो किसीको मारूंगा, ऐसा नहीं। में 
मर जाऊंगा, ऐसा हो सकता हे। इत्तफाकसे मेरे हाथमें एक दूसरा पर्चा 

आ गया। वह भी रास्तेमें किसीने दिया। जो पर्चा रास्तेमें मिले वह में 
मोटरमें पढ़ लेनेकी कोशिश करता हूं। उस पर्चे में लिखते हैं, पश्चिमी 
पंजाबमें इतना अत्याचार हो गया, अभी भी तुम क्‍यों नहीं समझते हो। 
उसके साथ एक और पर्चा है, जिसमें न नाम हे न दस्तखत। उसमें लीग- 
वालोंसे कुछ कहा हं, गंदी बातें भरी हँ। वैसे लीगवाले करें तो पीछे 
पाकिस्तानका क्‍या होगा और हिढ़्स्तानका क्‍या होगा, उसका पता ही 
नहीं चल सकता। तो क्‍या हम भी गंदे बनें ? यह मेरी नजरमें न्याय 
नहीं । 

वहां इदें-गिर्द में मुसलमान रहते हूँ । कुछ मुस्लिम कार्यकर्त्ताओं ने 
वहीं रहना पसंद किया। मुसलमानोके वे सेवक हे। कोई मार डाले 
तो भले मार डाले, वे वहादुर हे सो रहते हे । मेरे पास चले आये। काफी 
मुसलमान पड़े हे । उनका कहना हूँ कि बहुत लोग घर छोड़ चुके है । 
लेकिन मेने देखा, काफी मुसलमान तो भी वहा थे, हिंदू थोड़े ही थे। 
जितने हिंदू भाई वहां भागे हैं उनको मेने सुनाया कि में तो बचपनसे ऐसा 
ही सीखा हूं। पालिटिक्स में दाखिल हुआ उससे पहलेसे मानता आया 
हूं कि मुसलमान, हिंदू सबको मिल-जुलूकर रहना है। ऐसे ही हिदुस्तान 
बना है, ऐसे हिंदुस्तान रहना चाहिए। तो जो आदमी बारह बरसकी 
उमरसे वही काम करता आया हे, तो आज उसकी जबानसे दूसरी चीज 
नही निकल सकती। मुझको तो यह पसंद होगा, कि कोई अपनी जगहसे 
हटे नही, वही मर जावे। यही में मुसऊमानोंसे कहता हुं और यही 
हिढुुओंको कहता हूं। 

हिंदू कहते हँ मुसलमानोंके पास इतने हथियार पड़े हे, वे निकालें 
तो हम समझें, नहीं तो हम कैसे मानें कि वे पीछे हमला न करेंगे । में 
कहंगा कि उसमें हम न पड़ें, वह हक्मतका काम है। किसीके पास 
परवाना नही है, लाइसेंस नही है तो उसके पास हथियार नहीं रख सकते 
है, भले ही वे लोग अपनी रक्षाके लिए हथियार रखते हों। रखना हे 
तो लाइसेंस ले लो। लेकिन हथियारसे रक्षा क्या करनी थी, पांच मुसल- 
मान हें, पांच सौ हिंदू और सिख, उनका मुकाबला क्या? बे पड़े रहें। 
भले ही हिंदू, सिख उन्हें काट डालें। जो पांच ऐसे कट जायंगे, बिना 

हथियार ईश्वरका नाम लेते चले जायंगे, वे बड़े बहाढ़र हैँ। वे कहते 
है, आप हमारे भाई हे, मारना हे तो मार डालें। यही मेरी सलाह सबके 
लिए हें। आज मेरे पास काफी हिंदू पाकिस्तानके आ गए और सबने 
अपना दु:ख मुझको सुनाया। कई हँसकर सुनाते थे, कई बहनोंने रो 
दिया। मैंने उन्हें सुनाया, आपकी मार्फत सबको सुना देना चाहता हूं 
कि हम बुजदिल न बनें। पाकिस्तानमें मुसलमानोंने अत्याचार किया। 
इसलिए हम यहांके मुसलमानोंसे न डरें, न उन्हें डरावें। ऐसे ही मुसल- 
मान पड़े है जो पाकिस्तानमें रह ही नही सकते। 

तो जो पर्चा मुझे मिला है, उसमें लिखा हैँ कि अब तो पाकिस्तानमें 
कोई गैर-मुसलमान रहनेवाला नहीं हे, तो पीछे हिद्ठुस्तानमें मुसलमान 
क्यों रहें? तो में कहता हूं कि एक आदमी आज गंदगी करता है तो 
गंदी चीजकी हम नकल न करें। पाक्स्तानमें एक भी गर-मुसलमान 
नही रह सकता । वह पाकिस्तान के माने हो नहीं सकते हे, और इस्लामके 
भी नहीं हे। इस्लामकी सल्तनत फैली हुई हे, कहीं ऐसा कानून नहीं 
बना है कि वहां कोई गैरमुसलछमान न रहे। गैरमुसलमान थे और आरामसे 
रहते थे, सुखसे रहते थे, उनके पास पैसा भी रहता था। तो अब क्या 
नया इस्लाम हिदुस्तानमें दाखिल होनेवाला हूँ ? इस्लाम १३०० बरससे 
चल रहा हं, उसके पीछे इतनी तपदचर्या हुई, इतनी कुर्बानियां हुई। 
पीछे कोई नया इस्लाम निकले तो वह सच्चा इस्लाम नहीं, जिसे सब 
मुसलमान अच्छा कह सकते हों। सोचो। इसका मतलब यह हैं कि 
सच्चा हिद्धुस्तान वह नहीं हे जिसमें हिंदंके सिवा कोई रह न सकता हो , 
सच्ची क्रिश्चियनिटी तो वह नहीं हँ जिसमें सिवा क्रिश्चियनके कोई रह ही 
नहीं सकता हो। वह धर्म नहीं हे, अधर्म ह। इस तरह से ढुनिया नहीं 
चली है, न चलती ह और न चलनेवाली है । तो हम नया इतिहास: लिखनेके 
प्रपंच में क्‍यों पड़ें”? ऐसा करके हम हिदुस्तानको तबाह न करें और 
पाकिस्तानको तबाह होने न दें। यहां आज साढ़े चार करोड़ मुसलमान 
है, वे सब वहां चले जायं ? और पीछे जुमा मस्जिद हे उसको भी ले 
जायं, अलीगढ़ यूनिवर्सिटी है उसको भी ले जायं, और तमाम मुस्लिम 
मकबरे पड़े है, वे सब पाकिस्तानमें चले जायं, पीछे जो गुरुद्वारे हे वहां 

वेस्ट पंजाबमें हूँ उन्हें ईस्ट पंजाबमें ले जायं ? वहां जितने हिंदू रहते थे 
उनके मंदिर वहां पड़े है, वे पाकिस्तानमें रह नहीं सकते तो मंदिरोंको 
यहां लाना चाहिए। इसका मतलब यह होगा कि सबको तबाह होना 
है, अपना धर्म हैँ उसको तबाह करना हँ। मैं तो इसका गवाह बनना 
ही नहीं चाहता हूं। उससे पहले ईश्वर मुझको उठा ले। और में तो 
कहगा कि जो पीछे सब नौजवान पड़े हें, वे करते-करते मरें। उनके 
रहते हुए हिंदुस्तान बेहाल न हो। यह में देखना नही चाहता हूं। देखना 
चाहता हूं तो यह कि खराबीको साफ करनेमें हम सब मर जाय॑ । 

भाइयो और बहनो, 

आप ईरश्वरका भजन करें और उसीका भरोसा करें। यह सबकी 
समझमें नहीं आता। वे कहते हे कि ईश्वर कहां पड़ा हें? ईइ्वर रहे 
तो इतने झंझटमें हम क्‍यों पड़ें ” अगर मुसलमान जहमतमें पड़ जाते 
ह तो वे कहें ईश्वर कहां हैं, अल्लाह कहां है, खुदा कहां है, कुरान शरीफ 
कहां है । बहुत लोग कहते हे, लेकिन वे सब गलती करते हँ। खुदा हें, 
अल्लाह हैँ, ईश्वर हे, राम है उसे याद करनेके लिए ऐसे मौके हें। वह 
हमको मदद देता ही हे । वह हमें थोड़े पूछनेवाला हे कि हम उसको पहि- 
चानते है या नहीं। वह हमारे हाथोंमें नही आता, उसे आंखोंसे नहीं 
देख सकते हे, कानोंसे नहीं सुन सकते है, इसलिए बे कहते हे कि इंद्वियोंसे 
बाहर पड़ा है। ऐसी एक वह हस्ती हे, दूसरे सब नास्ति हें। हम सब 
नास्ति है । हम कहें जब हम जिंदा रहते हे तो नास्ति कैसे हो सकते है ? 
शाजतक तो मै जिन्दा रहा, लेकिन कलके लिए मुझे कोई नहीं बता सकता 
कि रहूंगा या नहीं। ऐसे ही, कल-कल करके ७८ वर्ष निकाल दिये। 
और भी शायद दो-चार दिन निकाल दूं या वर्ष निकाल दूं। लेकिन हम 

क्या जानें, में कैसे कह सकता हूं कि कोई आदमी अभी जिन्दा हे तो वह 
एक मिनट बाद भी जिंदा रहंगा या नहीं। कोई नहीं कह सकता। इस- 
लिए मे॑ कहता हूं कि हम तो नास्ति ह, जिसका कोई ठिकाना नही है। 
हमेशाके लिए नहीं रह सकते। अस्ति' वह तो एक ही हो सकता है। 
हस्ती शब्द अस्तिसे निकला हे। अस्तिके माने हे आदि हें, अनादि 
है, और आयंदा रहगा। ऐसा हमेशा रहनेवाला अस्ति हे, जिसने हमको 
बनाया हँ और जो हमको बिगाड़ सकता हूँ, यहांसे उठा सकता ह। मेरे 
नजदीक तो वह बिगाड़ता नहीं, हमको बनाता ही हँ। इसलिए अगर 
हम माने कि वह नहीं मिल सकता, और विगड़ें तो वह मूर्खेता होगी। 
लेकिन वह तो हँ और सवकुछ कर सकता हें। वह रहीम ह और उसके 
लिए सब एक ह। वह किसीका विगाड़ेगा नही, न किसीको मारेगा, न 
किसीको गाली देगा। वही उसका कानन 

मुसलमान भी मेरे पास आ जाते ह। वे यहांकी बात सनाते ह कि 
हम दिल्लीमें अभीतक रह ह लेकिन अब तो हम रह नही पा रहे और भाग 
रहे ह। तो म॑ उनको कहता हूं कि जबतक में जिन्दा पड़ा हूं तबतक 
आपको यहीं रहना चाहिए, खिलाफतके जमानेमें हिंदू, मुसलमान, सिख 
सब साथ-साथ पड़े थे। म॑ तो गरुद्वारे में गया हुँ और मसलमान भी 
मेरें साथ आये है । ननकाना साहबका जो बड़ा किस्सा बन गया, उस 
वक्‍त मौलाना साहब थे, अलछीभाई थे और में था। सब ऐसा मानते थे 
कि सिख हो, मुसलमान हो, हिंदू हो, वे तीनों एक हँ। जलियांवाला 
बागमें कया हुआ ? सव पुकार-पुक/रकर और चीख-चीखकर कहते थे 
कि यहां तो सबका खून मिल गया। क्योंकि उसमें सब थे। हिंदू थे, 
मुसलमान थे और सिख थे, सबका खून मिला। उस वक्‍त तो बड़े जोरसे 
कहते थे कि अब तो हमारा खून एक हो गया। उसको कौन जुदा कर 
सकता हैँ ? तो आज फिर वह जुदा बन गया? मुसलमान कहता है 
कि सिख हे वह तो हमारे साथ मिल नहीं सकता ह। सिख कहते हे कि 
मुसलमानोंके साथ क्या मिलना था। क्या गुनाह किया हे एक-दूसरेका, 
जो एक-दूसरेके दुश्मन बन गए। तो मैं तो हेरान हो जाता हूं। में पड़ा 
हैं, जिदा रहता हूं तो में तो तीनोंका खून आज भी एक ह वही मानकर। 

। सकता हे तो उसे सिद्ध करनेके लिए। ऐसा चीखते-चीखते, ईश्वरके 
स रोते-रोते। इन्सानके पास तो मे रोता नहीं हूं, लेकिन ईश्वरके पास 
| रो सकता हूं, उसकी मिन्नत कर सकता हुं; क्योंकि उसका तो गुलाम 
हूँ। सबको उसका गुलाम बनना चाहिए। पीछे किसी इन्सानको किसीके 
छाम रहनेकी आवश्यकता नहीं रहती । कहता हूं कि अगर में ऐसा कर सके 
[ जिंदा रहना चाहता हूं, नहीं तो ईश्वर मुझको यहांसे उठा ले। 

मेरा सिर शमंसे झुक जाता हँ और में शरमिन्दा बन जाता हूं कि 
दी हिंदू, वही सिख, वही मुसलमान जो कलरूतक एक दूसरेको भाई- 
_ई कहते थे आज एक दूसरेके दुश्मन हो गए ह। कोई तो समझे कि 
ह हमारे दुश्मन नहीं हो सकते। चार-पांच भाई आये, उन्होंने मुझे 
हा कि यहां जो सारे साढे चार करोड़ मुसलमान पड़े हे वे ऐन मौकेपर 
गी हो जायंगे। वे तो आखिर मुसलमान हें, पाकिस्तानमें भी मुसलमान 
। मानो कि हिंदुस्तान और पाकिस्तानमें लड़ाई हो गई या कुछ और 
सा हो गया तो क्या वे पाकिस्तानको खुफिया तौरसे मदद नहीं देंगे ? 
| मैंने उनसे कहा कि माना कि कोई दें, मगर सब-के-सब तो ऐसा कर 
ही सकते। में आपको कहना चाहता हुं कि साढे चार करोड़ मुसलमान 
से बन नहीं सकते है। मेने उन भाइयोंको कहा कि अगर आप दरीफ 
है, हम शरीफ रहें, जितने यहां अक्सरियतमें हिंदू पड़े हे, सिख पड़े ह वे 
व गरीफ बनें, वें अगर किसी मुसलमान की दुश्मनी नहीं करते हू तो में 
परोंसे कहुंगा कि साढ़े चार करोड़ मुसलमानोंमेंसे एक भी बेवफा नहीं 
न सकता है । हमको बहाढ़ुर बनना चाहिए। अक्सरियतमें होते हुए हम 
जदिल न बनें। साढ़े चार करोड़ मुसलमान हिंद़ुस्तानमें हें मगर सब तो 
'० करोड़ हे । वे ऐसे बुजदिल बनें कि साढे चार करोड़ मुसलमानोंसे 
२? में कहता हं कि साढ़े चार करोड़ अगर हिदुस्तानके बेवफा बनते 
तो वे इस्लामसे बेवफाईका काम करेंगे और इस्लामको खत्म कर देंगे। 
!किन अगर हम भी ऐसे ही बनें, बुजदिल बनें, दगाबाज बनें और उनका 
'रोसा बिल्कुल न करें और यहां एक भी मुसलमानको न रहने दें तो में 
]पको कहता हूं कि हिद़स्तानमें हिंदू अकेला तो कुछ खा नहीं सकेगा। 
'नका रोटी खाना पीछे जहर-सा हो जायगा। 

हिंदुस्तान के बाहर कोई भी मुसलमान या दूसरी सल्तनत हो, या 
तो पाकिस्तानमें जो मुसलमान हैँ वे हिंदुस्तानपर हमला करते हैँ तो 
में आपको कहता हूं कि साढ़े चार करोड़ मुसलमान जो यहां पड़े हें उनको 
हिदुस्तानकी वफादारी करनी है। अगर नहीं करते हे तो उनको शूट करो, 
यह तो कानून में पड़ा है। मेरा कानून तो दूसरा है, जो मैंने बतला दिया। 
लेकिन उसको कौन मानेंगा ? लेकिन जो दुनियाका कानून .बना है, 
उसमें तो जो ट्रेटर होता है, फिफ्थ कॉलमिस्ट होता है--जिस मुल्कमें 
रहता है अगर उस मुल्कको डबोनेका काम करता है, तो वह ट्रेटर है, वह 
बेवफा है। उसके लिए एक ही सजा है कि उसको मार डालो। में 
कहता हूं कि आखिर इतनी बड़ी सल्तनत पड़ी है, साढ़े चार करोड़ 
मुसलमान सब-के-सब तो बेवफा हो नहीं सकते। साढ़े चार करोड़ 
मुसलमानोंको किसने देखा है? वे तो ७ लाख देहातोंमें पड़े रहते ह 
थोड़े शहरोंमें पड़े हं। यू० पी० में पड़े हैँ, बिहारमें पड़े हं, सब देहातोंमें 
फैले हुए हँ। मैं तो देहातों में रहा हूं और उन सबको जानता हूं। वे कभी 
बेवफा नहीं हो सकते हे। सेवाग्राममें भी मुसलमान पड़े है। वे सेवाग्राममें 
काम करते है। वे सेकग्रामके लिए वफादार रहेंगे, उसके लिए मर जायंगे। 
वे क्‍या जानें कि दूसरी जगह मुसलमान क्‍या करते हँ। वे तो सेवाग्राममें 
रहते हे, वे सेवाग्रामके आश्रमकी रक्षा करते हँ और सबको भाई-भाई 
समझकर रहते हँं। कोई कहे कि सारे-के-सारे चार करोड़ मुसलमान 
जो यहांके रहनेवाले हँ बेवफा हो सकते है, तो वह नहीं होनेवाला। 
और बेवफासे हम क्‍यों डरें ? में तो नहीं डरता हूं। अगर वे हिदुस्तानमें 
पड़े है और बेवफाई करते ह तो मैं कहूंगा कि उनको मरना है और 
इस्लामको मार डालना है। 

सच्चे काफिर तो वे है जो हमारी रोटी खाय॑ं, हमारे यहां नौकर 
बनें, लेकिन काम हमारे द्वुश्म्न बनकर करें और हमारा गला काटे 
ऐसे हिंदू भी बने हैँ, सिख भी बने है, मुसलमान भी बने हैं। दुनियामें 
हर किंस्मके लोग रहते है, लेकिन ऐसा समझना कि साढ़े चार करोड़ 
मुसलमान जो यहां पड़े हे इस तरहसे दग़ाबाज़ बनेंगे हमारी बुज़दिली 
है, और इससे यह पता चलता है कि हम सच्चे हिंदू नहीं है, हम सच्चे सिख 

नहीं हें। हमारी शराफत, जितने अफसर पड़े हैँ उनकी शराफ़त, 
हिंदू हैं, सिख हैँ उन सबकी दराफ़त और बहादुरी इसीमें पड़ी है कि 
कहे कि तुमको जाना ही नहीं चाहिए। उनकी मिन्नत करना चाहिए कि 
आपको कोई छू नहीं सकता। छोड़िए, हमने काफी बुरा काम किया है, 
पर आगे नहीं करनेवाले। क्‍यों जाते हो, पाकिस्तान पहुंचोगे तो वहां 
क्या होगा और वहां जाकर कया करोगे, उस़का क्‍या पता है? यहां तो 
तुम्हारा घर पड़ा है, सब कुछ है। ऐसी मोहब्बतसे हम उनको रब्खें 
तो सरहदी सूबेमें, डेराइस्माइल खां वहांके जो मुसलमान अफ्रीदी लोग हैँ 
वे भी हमारे लोगों को कहेंगे कि आपको भागना नहीं है। यह शराफतका 
असर है। अगर हम दिल्लीमें शांति कायम रकक्‍खें, डरके मारे नहीं या 
गांधी कहता है इसलिए नहीं, लेकिन अगर सच्चे दिलसे आप इस तरह 
चले तो में आपको कौल दे सकता हूं कि कोई मुसलमान आपको ईज़ा नही 
कर सकता है, और अगर करेगा तो ईव्वर तो पड़ा है। वह सर्वशक्तिमान 
है, सबको पूछनेवाला है, वह हमारी रक्षा करेगा, इसमें मेरे दिल में कोई 
दंंका नहीं है। 


: ९४: 
२१ सितम्बर १९४७ 


भाइयो और बहनो, 


जिस तरहसे आज हिंदू, सिख और मुसलमान रह रहे हूँ इस 
तरीकेसे नहीं रह सकते हँ। मुझको यह बड़ा बुरा लगता है और एक 
इन्सान जितनी कोशिश कर सकता है उतनी में इस चीज़को हटानेकी 
करूंगा। आपको में कह दूं कि मुझको दिल में खुशी नहीं हो सकती है 
कि में जिंदा रहूं और जो में चाहता हूं कह न कर सक। ईद्वर मेरे पाससे 
वह काम लेता है, तब तो भला है, अच्छा है, लेकिन अगर ऐसा नहीं होता 
तो में समझता हूं कि मेरा काम खत्म हो गया। मैं कोई आत्महत्या करके 

मरना चाहता हूं ऐसा नहीं। यह सही है कि जो अपने जीवनको दूसरोंकी 
ही सेवामें काटना चाहते हे उनके लिए दूसरी परीक्षा नहीं हो सकती है। 
जो वे करते हँ उसमेंसे कुछ भी फल नहीं निकले उसके लिए वे हैरान न 
हों। लेकिन जब फल नहीं मिलता है तो जिस तरहसे एक वृक्ष, जिसमें 
फल नहीं आते और वह सूख जाता है, उसी तरहसे मनष्य भी एक वृक्ष- 
जैसा है, उसको सूख जाना जन्लराहिए, और वह सूख जाता है, यह सृष्टिका 
नियम है। हिंदू-धमंके मुताबिक आत्मा तो अमर है; वह मरती नही, 
एक शरीर जो निकम्मा हो गया है और उसकी कोई उपयोगिता नहीं 
है, उसको तो ख़त्म होना चाहिए। उसकी जगह नया आ जाता है। परंतु 
आत्मा अमर होती है और सेवाके द्वारा अपनी मृक्तिके लिए नए-नए 
चोले धारण करती है। 

तो आज में चला गया जहां एक ओर बहतसे हिंदू और दूसरी ओर 
बहुतसे मुसलमान एक साथ पड़े थे। उन्होंने कहा--महात्मा गांधी 
जिंदाबाद! । उसके कया मानी ? हिंदू भी वैसे कहे, वह भी क्‍या मानी 
रखता है, अगर दोनोंके दिल अलग-अलग हँ और वे एक-दूसरेके साथ 
शांतिसे नहीं रह सकते। तो मुझको वह जयघोष कठोर-सा लगा। 
मैने उन मुसलमानों से कहा कि आप लोगोंको घबराहट क्‍या करनी थी ? 
आखिर में मरना है तो मर जायंगे। मरेंगे अपने भाइयोंके हाथसे, दूसरेके 
हाथसे मरनेवाले नहीं ह। आप उनपर रोष भी न करें, उनको मारनेकी 
चेष्टा भी न करें; खुद मर जायं, लेकिन वहांसे आप डरके मारे न भागें 
और न वहांसे हटें। में तो उसपर कायम हूं। लेकिन एक बात मेने यहां 
सुनी कि वह महात्मा कैसा ब्रा आदमी है? वह ऐसा कर रहा है कि 
हमने जिन मुसलमानों को उनके घरोंमेंसे हटा दिया, उनको उन्ही घरोंमें 
फिर वापस लाना चाहता हूं। बात सच्ची है, में उनको वापिस लाना 
चाहता हूं, लेकिन किस तरह से लाना चाहता हूं ? मेने तो उनको कहा, 
और आज भी उनको कहकर आया हूं कि जो डरसे भागे हे उन्हें वापिस 
लाना चाहता हूं। जो खशीसे अपने आप पाकिस्तान जाना चाहते हें, 
उनको तो जाने में कोई रुकावट नहीं होनी चाहिए। लेकिन डरके मारे, 
दु:ःखके मारे और हकूमत आपकी रक्षा नहीं कर सकती है, हिंदू, सिख, 

तो रक्षा करते ही नही है, ऐसा समझकर आप जाना चाहते हे तो मुझको 
बड़ा दुःख होगा। जो लोग पाकिस्तान नही जाना चाहते हे और यहीं 
रहना चाहते हँ में कहंगा उनको कि तुम्हें यहांसे नहीं जाना है। मैंने 
उनको कहा कि जो लोग बाहर चले गए हे वे तो तभी आ सकते हैँ, और 
तब ही आना चाहिए जब यहांके हिंद और सिख खुशीसे कहें कि आप 
आइए। पुलिस और मिलिटरी--उनके जरिएसे उन्हें लाना मुझको 
तो अच्छा भी नही लूगता। में तो कहता हूं कि यह सब छोड़ दें। पुलिस 
नही चाहिए, मिलिटरी नहीं चाहिए। जो कुछ हमें करना है, हम कर 
लेंगे। मरना है तो मर जायंगे। अगर कोई किसीको मारता नही है 
तो वह मरता नही है। लेकिन अगर एक मारता है, दीवाना बन गया है 
तो उसके सामने में क्‍यों दीवाना बन? में तो उसके हाथसे मर जाऊं, 
वह तो मुझे बड़ा प्रिय लगेगा। वह मुझे काट दे, वह अच्छा लगेगा। 
में हकूमतकी तरफसे कह नही सकता हूं। मेरे हाथमें हकूमत है नही। 
मैं जैसा बना हूं, वह तो आप जानते हैं । एक आदमी पागल बनता है और 
वह बुरा करता है, तो में वैसा नहीं कर सकता। पीछे वह भी मुझसे 
भलाई सीख लेता है। चालीस करोड़ हिंदू-मुसलछमान पड़े हूँ, उसमेंसे 
पाकिस्तानमें थोड़े करोड़ चले गए, लेकिन तब भी साढ़े चार करोड़ मुसल- 
मान तो यहीं हिदुस्तानमें पड़े हें, बाकी तो सब-के-सब हिंदू ही है। थोड़े 
पारसी, थोड़े क्रिष्टी, थोड़े यहुदी भी पड़े हें, उनकी तो गिनती नहीं हो 
सकती है। तो वे आपसमें लड़कर मर जाय॑ तो भले मर जायं, लेकिन 
पुलिस-मिलिटरीकी मारफत जिंदा रहना वह जिंदगी नही। दोनों लड़ते 
हैँ तो हकमत क्या करे ? हकमत कहे कि हम तो इस तरहसे रह सकते 
है, नही तो हम हकमत छोड़ देते हैं । पीछे जो ऐसा मानते हों कि हिदुस्तान- 
में तो हिंद ही रहें, क्योंकि पाकिस्तानमें मुसलमान ही रहते हैं, तो वे हकूमत 
बनावें। इसका मतलब यह होगा कि पाकिस्तानमें वे निकम्मे बन जाते हैं 
दीवाना बन जाते हैं, ऐसे ही हम भी यहां दीवाना बनें ? हम चाहें तो 
ऐसा कर सकते हूँ । मेरा एक दोस्त है, उसको में गाली देता हूं तो वह मुझको 
दो गाली दे, वह ठीक है। वह गाली देता है, उसे सहन कर लिया, तो वह 
कहांतक गाली देगा ? मारता है, वह भी में सहन कर लेता हूं, में उसको 

मुक्केके सामने मुक्का नहीं देता हूं। तब पीछे क्या होता है, आपने देखा है ? 
मैंने तो देखा है कि कोई आदमी ऐसा हवामें मक्का मारता है तो उसके हाथ 
टूट जाते हे। जो बाक्सिग करता है, वह भी रुईका मोटा तना गद्दा-सा होता 
है, उसपर मुक्‍्का चलाता है, तब तो उसको कुछ लज्ज़त आती है। लेकिन 
अगर बाक्सर कोई चीज सामने नहीं रखता है तो वह निकम्मा बन जाता 
है और कुछ नहीं कर सकता है। मेने तो आपको सनातन सत्य बतला 
दिया। में उसपर अकेला कायम हूं। लोग तो आज उसपर नहीं चल रहे 
है। में आखिरतक उस सत्य पथपर पड़ा रह सकंगा कि नहीं, यह तो ईश्वर 
ही जानता है। मैं तो आज सीधी बात करता हूं कि जो बाहर चले गए हें, 
उनको बाहर रहने दें। लेकिन बाहर रहते हैं, पीछे उनको खाना-पानी 
तो देना है। चूंकि वे बाहर चले गए हं, उनको भूखों रहने दें और उनको 
कह कि तुम पाकिस्तान भाग जाओ, ऐसा नहीं हो सकता। ऐसा करके 
हम लड़ाई का सामान तैयार करते हूँ। कांग्रेस हकमत, अगर वह हक्मत 
सचमुच देश की सेवा करनेके लिए है, पैसोंके लिए नहीं है, सत्ताके लिए नहीं 
है, लेकिन सबकी खिदमत करनेके लिए है---एक क़ौमकी नहीं, दो क़ौमकी 
नहीं, सबकी है। अगर वे खिदमत करते ह और लोग बिगड़ते हे और उन्हें 
खिदमत करने नहीं देते तो उन्हें हट जाना है। पीछे जो लायक हे, जो 
हिंदुस्तानमें हिदुओंको ही रखना चाहते हूँ, वे उनकी जगह लें, हकूमतमें। 
वह हिंदूधमंको ड्बोनेवाली चीज़ होगी, हिंदुस्तानको भी ड॒बोनेवाली 
चीज़ होगी। पाकिस्तानको हम छोड़ दें, कह जो कुछ भी चाहें करें। 
हम तो हिदुस्तानकों ही देखें। उसका नतीजा यह आ जाता है कि सारी 
दुनिया हमारी तारीफ करेगी, हमारे साथ होगी। नहीं तो दुनिया जो 
अबतक भारतकी ओर देखती आई है, अब उसकी ओर देखना बंद कर 
देगी। वे मानते थे कि हिंदुस्तान एक बड़ा मुल्क है उसमें अच्छे आदमी 
रहते हं, वे बुरे होनेवाले नहीं, यह विश्वास खत्म हो जायगा.। आपको 
इस तरहसे करना है तो कर सकते हैं। लेकिन जबतक मेरे सांस-में-सांस 
है तबतक में सबको सावधान करता ही रहूंगा और सबको कहता रहूंगा कि 
अगर इस तरहसे करोगे तो इसमेंसे कोई भलाई निकलनेवाली नहीं है। 

(लिखित संदेश ) 


एक सभ्य समाजमें मूल अधिकारोंपर अमर करनेके लिए बंदूकोंसे 
रक्षाकी आवश्यकता नहीं होनी चाहिए, यह सबको मान लेना चाहिए। 
कांग्रेसके वाषिक अधिवेशनोंमें प्रदशनीकी भूमिपर अन्य धर्मो, सम्प्रदायों 
और राजनैतिक संस्थाओंकी बैठकें होती देखकर मुझे अत्यन्त हर्ष होता था। 
वहां बिना पुलिसकी सहायताके विरोधी विचार प्रकट किये जा सकते थे। 
अब लोग इस रास्ते से हट गए ह और जनतामें इस रास्ते को अच्छी निगाहसे 
भी नहीं देखा जाता। अब वह अनुकूल वातावरण और बरदाश्तकी भावना 
कहां चली गई ? क्‍या यह इसलिए हुआ कि हमने राजनैतिक स्वतंत्रता 
प्राप्त कर ली है ? क्‍या हम स्वतंत्रताका दुरुपयोग करके उसकी आज़माइश 
कर रहे है ? आशा रखें कि यह मनोवृत्ति अधिक दिन नहीं रहेगी। अगर 
रही तो वह हिदुस्तानके लिए अत्यन्त दुःखद बात होगी। हमारे टीकाकारोंके 
लिए, जो बहुत हैं, हम यह कहने का मौका न दें कि हम स्वतंत्रताके लायक 
नहीं थे। इन आलोचकों के लिए मेरे दिलमें कई उत्तर खड़े होते हे। लेकिन 
इनसे कुछ संतोष नहीं होता। भारतवर्षके करोड़ों जनसमुदायसे प्रेम करने- 
वालेके नाते मेरे स्वाभिमानको हानि पहुंचती है कि हमारी सहनशक्तिका 
दीवाला निकला। हम आशा करते ह कि हमारी क़ौमी जिन्दगीका यह 
एक गुज़रता हुआ नज़ारा है। मुझसे फिर यह न कहा जाय, जैसा कि कहा 
जाता है कि यह सब मुस्लिम लीगके बुरे कामोंका परिणाम है। इसको हम 
सत्य मानलें तो क्या हमारी सहनशीलता इतनी कमजोर हो गई है कि वह 
मामूलीसे बोझके सामने घुटने टेक दे ? शिष्टाचार और सहनशक्ति तो इस 
तरहकी होनी चाहिए कि हमारी संस्कृति अपना स्वयं परिचय दे । यदि भारत- 
वर्ण सफल न हुआ तो एशिया मरता है। ठीक ही तो कहा गया है कि हिंदूने अन्य 
संस्क्ृतियों और सम्यताओंको ढाला है। ईश्वर करे कि हिंद संसारमें उन सब 
देशोंका--चाहे वे एशियाके हों या अफ्रीकाके--आश्ञा-स्थरू बना रहे॥ 

अब में बिना लाइसेंसके और छ॒पे हुए हथियारोंके भयकी बातपर आता 
हूँ । इसमें संदेह नहीं कि कुछका तो पता चल गया है। कुछ अपनी इच्छासे 
मुझे दिये जा रहे ह। ऐसे सब हथियारोंको निकाल देना चाहिए। जितना 
कुछ मुझे मालम है उससे दिल्लीमेंसे अभी भी बहुत कम निकल पाये हे । 
मगर इन हथियारों से हम डरें क्‍यों ? अंग्रेजी राज्य में भी कुछ छपे हुए 
हथियार रहते थे। उस समय इनकी कोई चिता नहीं करता था। जब 
तुमको विश्वास हो जाय कि शस्त्रके गुदाम किसी जगह छिपे हुए हूँ तो उन 
सबकी जरूर खबर दो। ऐसा न हो कि शोर तो ज्यादा हो और निकले 
कुछ भी नहीं। स्वतंत्र होनेपर हम एक कानून अंग्रेजोंके लिए और दूसरा 
अपने लिए लागू न करें। कुत्तेको मारनेका कारण बतानेके लिए उसको 
बुरा नाम न दें। इतना सब करने और कहनेके पश्चात्‌ अंतमें साठ वर्षके 
परिश्रमसे पाई हुई स्वतंत्रताकें छायक होनेके लिए कैसी ही कठिनाइयां 
क्यों न हों, हमको वीरतासे उनका मुकाबला करना चाहिए। यदि हम 
उनका सामना सफाई से करें तो हम ज्यादा योग्य बन सकते हे। ऐसा समझ- 
कर कि मुसलमान अक्सरियतसे बेक्फा बनेंगे उनको मार डालें या जला- 
वतन करें तो हमसे ज्यादा बृजदिल कौन ? 

अक्लियतके लिए सम्मान रखना अक्सरियतका भूषण है। उसका 
तिरस्कार करने से अक्सरियतपर दुनिया हसेगी। अपनेमें विश्वास, और 
जिसको दुश्मन मानें उसका उद्धार करनेमें हमारी रक्षा होती है। इसी- 
लिए में जोरोंसे कहता हूं कि हिंदू, सिख और मुस्लिम जो देहलीमें ह वे 
दोस्ताना तौरसे एक-दूसरेसे मिलें और सारे मुल्कको वैसा करने के लिए 
कहे । आप दुनियाके लिए नमूना बनें। दूसरें हिस्सेमें हमारे लोग क्‍या 
करते है सो देहली भूल जाय। तब ही देहलीको इस जहरीले वायुमंडलूको 
दूर करने का गौरव हासिल हो सकता है। अगर वैरका बदला लेना.,मुनासिब 
हो तो वह हक्‌मत ही के जरिए हो सकता है, हरएक आदमीके जरिए हरगिज 
नही | 

भाइयो और बहनो, 

प्राथंना कोई मामूली चीज़ नहीं है, वह बड़ी बुलंद चीज़ है। 
जीवनभरमें हम सब तरहकी बात करते है, २४ घंटेमें काफी बातें करते 
है ; गुनाह करते ह, पैसेके लिए मारे-मारे फिरते है, तो कम-से-कम प्रार्थना तो 
कर ले। समाजमें अगर प्रार्थना करें तो वह बहुत बड़ी चीज़ हो जाती है। 
४० करोड़ आदमी ऐसा मानकर कि ईश्वर एक है अपनी भाषामें प्रार्थना 
करें तो वह एक बहुत बुलंद बात हो जाती हैँ। और पीछे उनमें कुरान 
शरीफ की कोई आयत आये तो उससे भी न घबरावें। जो भाई ऐसा कहते 
है कि कुरानसे कुछ भी प्रार्थनामें न पढ़ा जाय, वे तो गुस्सेमें ऐसा कहते ह। 
मुसलमान चूंकि हिंढ़ुओंको तंग करते हे, सिखोंको तंग करते हे, उनको मारते 
है, इसलिए क्‍या हम कुरानपर गुस्सा करें ? मुसलमानोंने जो कुछ किया 
वह अच्छा नही किया, लेकिन कुरान शरीफने क्या बुराई की ? भगवकानका 
एक भकक्‍त पाप करता है तो इसलिए हम क्‍या भगवानका नाम नहीं लेंगे ? 
भगवान तो एक ही है। जो भगवान के भक्त ह वे ऐसा कहेंगे कि हिंदुओंने 
भी बुरा किया है तो क्‍या गीता बुरी है ? सिखोंने अगर बुरा किया तो 
क्या हम गुरु-ग्रंथसाहब न पढ़ें ? गुरु-अ्ंथने क्या गुनाह किया ? सिख 
बिगड़ें, हिंदू बिगड़ें, मुसलमान बिगड़ें, पारसी बिगड़ें उससे क्या हुआ ? 
उनके जो धर्म ह. और उनके पीछे जो तपश्चर्या हो गई है वह तो कायम 
ही रहेगी। 

मेरे पास रावलपिंडी से जो भाई आज आ गए वे तो तगड़े थे, बहादुर 
थे और बड़ी तिजारत करनेवाले थे। रावलपिंडी बनाई थी तो हिढ़ुओने 
और सिखोंने, लाहौर भी उन्हीं लोगोंने बनाया। पाकिस्तान सारे-का-सारा 
मुसलमानोंने थोड़े ही बनाया है, तो पाकिस्तान जो है, उसके बनानेमें 
सबने हिस्सा लिया, किसी एक कौमने नहीं। हिंदुस्तानको कहें कि यहां 
हिन्दुओं की संख्या ज्यादा है इसलिए इसको हिन्दुओंनें ही बनाया है तो यह 

बात ठीक नहीं। उसको हिंदुओंने, मुसलमानोंने और सिखोंने बनाया; 
पारसियोंने बनाया, ईसाइयोंने बनाया। जैसा आज हिंदुस्तान बना है 
उसके बनानेमें सबने हिस्सा लिया है। मेने तो उस भाईसे कहा, आप शांत 
रहे और आखिरमे तो ईश्वर पड़ा है। ऐसी कोई जगह नहीं जहां ईश्वर 
नहीं। उसका भजन करो और उसका नाम लो, सब अच्छा हो जायगा। 
उन्होंने कहा, वहां पाकिस्तानमें जो पड़े ह उनका क्या करें ? मैत्ते उनको 
कहा, आप यहां आये क्‍यों, कहां मर क्यों नही गए ? में तो इसी चीजपर 
कायम हूं कि हमपर जुल्म हो तो भी हम जहां पड़े ह वहीं पर पड़े रहे, मर 
जायं। लोग मार डालें तो मर जाम्रं। मगर ईश्वरका नाम लेते हुए बहादुरी से 
मरें। यही मेने लड़कियोंको सिखाया है। मरनेका इल्म तो हासिल 
करलें और ईश्वरका नाम लेती रहें। कोई इन्सान है, बुरा आदमी है 
उसकी नजर बंद हो जाती है, वह हिंदू हो, सिख हो, पारसी हो, कोई भी हो, 
हम यह तो कर सकें कि उसके बसमें न हों। वह कहे कि चलो, पैसा देते हैं 
तो उसको यही कहना चाहिए कि ५ मिनट बाद, मारना है तो तू अभी मार 
दे; लेकिन हम तेरे बसमें आनेवाली नहीं है । पैसे देकर छूटनेवाली नहीं। 
में तो, जबतक मेरेमें सांस है, यही शिक्षा दंगा। दूसरी बात में नहीं कर 
सकगा। मे ईश्वरको नहीं भूलना चाहता। इसलिए में सब लोगोको 
कहता हूं कि सबसे बड़ी बहादुरी और सबसे बड़ी समझ दुनियाकी इसीमें 
पड़ी है कि मरनेका इल्म सीखो तब जिंदा रहोगे। अगर मरनेका इल्म 
नहीं सीखते हो तो बिना मौत मारे जाओगे। में नहीं चाहता कि कोई बेमौत 
मरे। मैंने मुसलमानोंकों भी कहा, आप क्‍यों जाना चाहते हे, यही पड़े 
रहो और मरो। मैने रावछूपिडीके लोगोंको भी यही कहा। में उन लोगोंकी 
मिन्नत करूंगा। हक्मतवाले जो कुछ कर सकते हू करें। मैने उन लोगों को 
कहा है कि यहां आये ह तो आप क॑पोंमें जावें, वहां मेहनत करें। थाप लोग 
तगड़े है, हिम्मत न हारें। यह न कहें कि हम अब क्‍या कर सकते हे, मकान 
नहीं, कुछ नहीं। मकान तो पड़ा है, धरती माता हमारा मकान है, ऊपर 
आकाश है। जो मुसलमान डरसे भाग गए, उनके मकान पड़े हैं, जमीन 
पड़ी है। तो क्‍या में कहूं कि आप मुसलमानोंके घरोंमें चले जाय॑ं ? मेरी 
जुबानसे ऐसा नहीं निकल सकता। मुसलमानोंके घर जो कलतक थे वे आज 

भी उनके हैँ। वे भाग गए डरके मारे। अगर वे अपने-आप भाग गए हैं 
और उनको ऐसा लगता है कि वे पाकिस्तानमें खुश रहंगे तो चले जायं, 
वहां खुश रहे। उनको ईजा न पहुंचाओ, आरामसे जानें दो। उनकी 
जायदाद और जेवर जो है वे ले जायं। पीछे जो घर वे छोड़ जाते हैँ वह तो 
हक्मतके कब्जेमें रहता है, वह जो चाहे कर सकती है। उसमें जो हमारे 
शरणार्थी ह वे अपने-आप चले जाय, यह तो अच्छा नही। मैं एक चीज़ 
जानता हूं कि आप तगड़े बनें और जो में आपको कहता हूं उसको आप 
करें ताकि आप मुझको यहांसे भेज सकें। में पंजाब जाना चाहता हूं, लाहौर 
जाऊंगा। में पुलिस और मिलिटरीकी इस्कोर्ट लेकर नही जाना चाहता हूं, 
में तो भगवानके भरोसे अकेले जाना चाहता हूं और वहाके जो मुसलमान 
हैँ उनके भरोसेपर जाना चाहता हूं। अगर उनको मारना है तो मार डालें। 
में हसते-हेंसते मर जाऊंगा और दिल में कहंगा कि भगवान उनका भला 
करे। उनका भला भगवान कंसे कर सकता है ? उनको भला बनाकर। 
ईश्वरके पास भला करनेका यही तरीका है--दिलके मैलको शुद्ध कर 
देना। वह मेरा शत्र्‌ बने तो भी में उसका शात्र नही हूं, में उसका बुर। नहीं 
चाहता तो ईश्वर मेरी बात सुनेगा। उस आदमीके दिल में लगेगा मैंने 
मारकर क्या लिया, इसने मेरा क्या गुनाह किया था ? मुझे वे मारे तो मारने- 
का उन्हें अधिकार है। इसलिए में लाहौर जाना चाहता हूं, रावलूपिडी 
जाना चाहता हूं। हकूमत मुझे रोके तो रोके लेकिन मुझे रोक कंसे 
सकती है? रोकना चाहे तो मुझे मार डाले। अगर मुझको मार डाले 
तो आप लोगोंकों एक पाठ देकर में चला जाऊंगा। कह मुझको बड़ा 
अच्छा लगेगा। वह पाठ क्या है, तू मरेगा, लेकिन “किसीका बुरा खयाऊू 
भी नहीं करेगा। 

ध्रुव बालक था, बच्चा था। उसने भगवानकी प्रार्थना की। प्रह्लाद 
क्या था ? १२ वर्षका लड़का। उन सबने यही किया, तो हम तो उनके 
वारिस हें। गुरुओंने, नानक साहबने, जो गुरु-अंथ जाननेवाले हैँ वे सब 
जानते होंगे, कि उन्होंने यही सिखाया है कि किसीका बुरा नहीं सोचना, 
किसीको तलवार नहीं लगाना। मरनेकी हिम्मत रखना वह तो सबसे 
बड़ी बहादुरी है। अगर हमारे लोग इस तरहसे खप जाय॑ तो किसीपर गस्सा 

नहीं करना है। आपको समझना है कि वे खप गए, तो ठीक गए, भले गए। 
ऐसा ही ईश्वर हमको भी कर दे। ऐसी हमारी हमेश। हादिक प्रार्थना रहे। 
मैं आपसे यह कहंगा, रावलपिंडीवालोंसे भी कहा कि आप वहां जाय॑ं और 
जो सिख और हिंदू शरणार्थी ह उनको मिलें, उनसे कहें कि भाई, आप 
वापिस जायं और अपने-आप--पुलिसके मारफत नहीं, मिलिटरीके मारफत 
नहीं। दिल्लीमें आप ऐसा करें कि हम झगड़ा नहीं करेंगे तो मैं समझूंगा 
कि ईश्वर मेरी सुनता है। उस चीज़को लेकर मैं पंजाब चला जाऊंगा, में 
एक दिन भी यहां उसके बाद न रहूंगा, यह में आपको कहना चाहता हूं। 
में यहां कोई शौकसे नही पड़ा हूं, यहां सेवा करनेके लिए पड़ा हूं। जो आग 
यहां भड़कती है उसके बुझानेमें एक इन्सान जितना कर सकता है वह करनेके 
लिए मे यहां पड़ा हूं। तो में आपको, राक्लपिडीके जो भाई आये हैँ उनको, 
बतला देता हूं कि उनको किस तरहसे रहना है और किस तरहसे वे काम 
करें कि उनकी खुशबू हिन्दुस्तान में, सारी दुनियामें, फेल जाय। 


; ९७: 


२४ सितम्बर १९४७ 
भाइयो और बहनो, 


आज जो भजन आप लोगोंने सुना वह हमारे लिए आज ठीक है। 
हम सब आज कह सकते हं--'मेरी टूटी-सी किश्ती है।” और पीछे 
भगवानको हम कहते हे कि-- क्परा करके हमको पार उतारिए, अगर 
आपकी कृपा नहीं रहनेवाली है तो यह किशती पार उतर नहीं सकती।” 
यही आज हिदुस्तानका हाल है, इसे में प्रतिक्षण देख रहा हूं। हममें, किसी-न- 
किसी तरहसे कहो लेकिन वैर-भाव आ गया है। हिंदू-मुसलमान दोनों के 
दिलोंमें इतना गुस्सा आ गया है कि दिल्लीमें मुसलमानोंको हम रहने नहीं 
देंगे। हिंदू-सिखोंको पाकिस्तानसे भगाया गया है। में सुनता हुं कि छोटे- 
छोटे बच्चोंको भी यह सिखाया गया है। यह ठीक डै कि यह सब प्रचार 

मस्लिम लीगका है। मुस्लिमलीग ने यह सिखाया और इसका में साक्षी हूं 
पक हम तो लड़कर पाकिस्तान लेनेवाले हैं, मश्विरा करके नहीं, हिंदू और 
जितने गैरमुसलमान हैँ उनके साथ मिन्नत करके नहीं। यह तो हमारा 
दुर्भाग्य था कि व्षोसि यह चलता रहा कि वे हमारे साथ लड़ेंगे। लेकिन 
यह कभी चल नहीं सकता। लड़कर क्‍या लेना था? तो एक तरहसे तो 
कह सकते हे कि लड़कर नहीं लिया है। लेकिन हमने पाकिस्तान माना, 
हमने कबूल कर लिया, अंग्रेजों ने कबूल कर लिया। अगर अंग्रेज कबूल न 
करते तो पाकिस्तान हो नहीं सकता था। कांग्रेस कितना ही कबूल करे; 
लेकिन आखिरमें तो सत्ता अंग्रेजोंके हाथ में थी। उनको उसे छोड़ना था। 
क्यों ? सत्ता अब यहां चल नहीं सकती थी। हम उनसे तलवारसे नहीं 
लड़े थे। हमारा निःशस्त्र युद्ध था। हम तो कहते हे कि हमारा अहिंसात्मक 
युद्ध था। सो हिदुस्तानको आज्ञादी मिली। हिढ़स्तानके टुकड़े हुए। कांग्रेस- 
ने उसमें शिरकत दी। कांग्रेसने सोचा कि भाई-भाई कबतक इस तरहसे 
लड़ते रहें गे, इससे तो अच्छा है चलो दो जो मांगते हे। पाकिस्तान चाहिए ? 
दे दो। तो पाकिस्तान तो दिया। मुल्कका पूरा-पूरा हिस्सा हुआ, पाकि- 
स्‍तान मिला। मगर कइयोंको लगता है पूरा नहीं मिला, पूरी रोटी नहीं 
मिली, आधी-पौनी ही मिली, तो इसे तो खा लो, पीछे देखेंगे। सो आजादी 
तो मिली, पर उसे हम हज़म न कर सके, ज़हर जो भरा था। सो हमारे 
बीचकी लड़ाई खत्म नहीं हुईै। लीगवालोंने जहरीली तकरीरें की। वे लोग 
जो पाकिस्तानमें रहते हे, सब मुसलमान थोड़े हे? वहां हिंदू रहते हें, 
पारसी रहते ह, सिख रहते है, ईसाई रहते ह। उन सबको खुश करे, बतावें 
कि सबका हक एक-सा होगा, हकमत तो हमारी होगी, इसमें शक नही है 
क्योंकि हमारी अक्सरियत है। वह ठीक है, लेकिन हकूमत आखिर इन्साफसे 
चलाना है। ऐसा कहा तो सही; लेकिन हो नहीं सका। क्‍यों नहीं हो सका, 
इसमें तो में क्यों जाऊं। मुझको सब पता है, वहां क्या-क्या हुआ। मुसल- 
मान सब हदसे बाहर चले गए। उन्होंने सोचा कि अब तो हमारा राज्य हो 
गया है, तो काटो-मारो। वहां से शुरूहुआ। जब शुरू हुआ तो पीछे सिख भी 
तो लड़नेवाले हैं। वे कैसे बरदाइत करनेवाले थे। उन्होंने भी काटना-मारना 
शुरू कर दिया। यह हमारा किस्सा है और अभी वह खत्म नहीं हुआ। 

हज़ारों भाई मेरे पास आते हे कि हम वहां नहीं रह सकते, वहां हमारे 
लिए यह है कि इस्लाम कबूल करो, नहीं कबूल कर सकते तो जिस तरह 
हम रखते हे वैसे रहो, यानी गुलाम होकर रहो। वह हम कैसे कबूल कर 
सकते हें ? मजबूर होकर वहां से भागे हैं। हमको पसंद पड़े तो हम मुसल- 
मान भले हो जायं। डरके मारे मुसलमान होना दूसरी बात है। पेट पालनेके 
लिए कोई धर्म नही छोड़ सकता है। मजबूर होकर धर्म छोड़ना धर्म नही 
अधम है। जो पुरुष या स्त्री अपना मान खो देता है--और मान धर्ममें ही 
है, उसका बचना क्‍्या। क्योंकि पैसा चाहिए, जेवर चाहिए, नौकरी 
चाहिए, इसलिए जो धर्म खो देता है, में कहता हंं कि उसके पास कोई धर्म 
ही नही। न वह हिंदू ध्मके लायक है, न वह अच्छा मुसलमान ही बन सकता 
है। और मजबूर करके हमें कलमा पढ़ायें तो हम थोड़े ही मुसलमान हो 
सकते हू ? में यहां कलमा नही पढ़ता हूं, में तो फातेहा पढ़ता हं। दोनोंमें 
खूबी पड़ी है। कलमामें तो ऐसा हे कि सिका खुदा दूसरा नहीं है, ऐसा 
कहो । और पीछे उनके रसूल तो मोहम्मद साहब थे। बाकी जो रसूल 
हो गए हे, वे कोई नही हं। लेकिन फातेह।में तो बिल्कुल साफ़ है, तू मालिक 
है, सबको बचा सकता है तो हमको भी बचा। लेकिन अच्छा हो तो भी 
जबरदस्ती क्या पढ़ाना। उसे हम पढ़ें तो खुशीसे पढ़ें। लेकिन कोई कहे--- 
तू यह चीज़ पढ़, पढ़ेगा या नहीं, पढ़ना होगा, नही पढ़ेगा तो बंदूक लगेगी। 
तो मैं नही पढ़ना चाहूंगा। मेरे पास मुट्ठीभर हड्डी है; लेकिन दिल तो 
मेरे पास है, वह दिल आपके पास है, वह दिल लड़कियोंके पास है। वे कह 
सकती हें कि अपना धर्म नहीं छोड़ेंगी। लेकिन आज तो हम एक वाजी 
खेल रहे है । आज ऐसी हालतमें हिंदुस्तानमें, हमें क्या करना चाहिए ? यह 
बड़ा प्रशनन आप लोगोंके सामने है। आज पाकिस्तानसे जो ट्रेन भरकर 
आती है, पाकिस्तानसे तो मुसलमान नहीं आते हैं, हिंदू आते है, सिख आते 
है, तो उस ट्रेनमें कुछ-त-कुछ कत्ल हो जाते है। यहांसे जाते हे तो, यहांसे 
मुसलमान जायंगे, उनका कत्ल हो जाता है। उसमें मुझको कहा जाता 
है कि हिसाब तो सुनो। में क्या हिसाब सुनूं ? मेरे पास हिसाब तो है नहीं। 
हिसाब सुनकर क्या करूंगा ? मैं तो यह कहूंगा कि एक आदमी है वह शराब- 
की एक बोतल पीता है, दीवाना बन जाता है, दूसरा आदमी शराबकी 

दो बोतल पीता है, कह बिल्कुल दीवाना बन जाता है। दोनों दीवाने बन 
जाते हैं। एक पीनेकी चीज़ ऐसी पीता है कि वह दीवाना नहीं बन सकता, 
जैसे कि साफ नदीका पानी है। उसको शराबका नाम भले दे दो, लेकिन 
वह किसीको दीवाना नही बना सकती है। उसको शराब कौन कहनेवाला 
है? गराब तो वह है जो हमारी अक्लको ले जाय और हमको दीवाना 
बना दे। बात यह है कि आज हमको नशा चढ़ गया है। मान लो कि आज 
मुस्लिम लीगने नशा दिया; क्योंकि उसके मनमें आया सो कर लिया। 
तो हम सोचें कि वह कर सकते है तो हम भी वैसा करें। हम सोचें कि हम तो 
सारे हिदुस्तानमें राज्य चलायंगे और पाकिस्तानको मिटा देंगे, में आपको 
कहता हुं कि पाकिस्तानकों हमने कबूल कर लिया, पीछे उसको मिटाना . 
क्या है ? मिटा नहीं सकते हं। ताकतसे, अपनी तलवारकी ताकत से तो 
नही मिटा सकते। और मिटानेकी चेष्टा करें तो हम दोनों ड्बनेवाले ह। 
हमारी किश्ती फूटी किह्ती है। आज हम ड्ब रहे हें। आज चाहे आप 
हम लोगों से कह कि लड़ो और पीछे जीत लेकर आओ। तो में कहुंगा कि 
जीत लेकर आओगे उससे पहिले ही ढुनियाकी दूसरी ताकत आपको खा 
जानेवाली है, दोनोंको खा जायगी । इतनी चीज़ मेरे सब दोस्त जो समझदार 
आदमी हूं, जिन्होंने इतने वर्ष ऐसे कामोंमें काटे हे समझ लें तो हमारी खैर 
हो सकती है। मगर जब दोनों ह्विस्कीकी बोतल पी रहे हों और उसमें 
लज्जत आती हो तब कैसे होगा ? में कहंंगा कि भाई, तू ह्विस्कीकी बोतल 
छोड़ दे, उसमें हमारे लिए विष भरा है, तो इसलिए हम इसे दरियामें 
डाल दें। मुसलमानोंको हम इस वक्‍त ईज़ा नहीं पहुंचायेंगे। उन्हें जाना 
हो तो उनको राजी-खशीसे भेज देंगे; लेकिन उनको जबरदस्ती और मजबूर 
करके नहीं भेजेंगे। वे अपने घरमें पड़े हं, यहां अक्सरियत उनकी है नहीं, 
हम करों ऐसे वुज़दिल बनें कि उन्हें सतावें ? हम आज़ाद हे, सारा हिंदुस्तान 
आजाद है, वे ऐसा क्‍यों मान लें कि हम उन्हें खा जायंगे ? क्‍या वे ऐसे हं 
कि हिंदू उन्हें पायें तो खा सकते हे ? कांग्रेसने इतनी कुरबानियां कीं, वर्ष- 
प्रतिवर्ष ज्यादा-से-ज्यादा कुरबानी करती गई, उसमें काफी हिदू-मुसलमान 
थे, तो क्‍या स्वराज्य मिलनेपर वे पागल हो गए हं। इन कुरबानियोंसे, 
तकलीफें सहनेसे हिदुस्तानको आजादी मिली, उसको शराबके नशमें फेंक 

देंगे क्या ? यह कितनी बुरी बात है। में तो आपको यह कहूंगा कि अख- 
बारमें आप खबर पढ़ते हें और गुस्सा करते हे, यह समझने लगते हे कि वे 
हमारे कभी नहीं बनेंगे तो में आपको वह बात नहीं सुनाता हूं। मैंने करू भी 
कहा था कि यह सब बंद हो सकता है। किस तरहसे ? हम साफ बन 
जायं। साफ बनें उसके मतलब यह हैं कि हम बहादुर बन जायं। जो 
आदमी बहादुर बनता है वह ऐसी हरकतें नहीं करेगा। आपके पीछे आपकी 
हकमत है, हकूमत बदला लेगी। हकूमतको कहो। राज्य तो हकूमत चलाती 
है। वह जमाना चला गया जब अंग्रेजोंकी हक्मत थी और जब हम उनको 
कुछ पूछ नहीं सकते थे। आज आपकी हकूमत है, उसको पूछो। सबको 
पूछना है। उनको हम कह सकते हें कि इस तरहसे करो और उस तरहसे 
न करो। आखिर साढ़े चार करोड़ मुसलमानों से क्या डरना था। मानो 
कि साढ़े चार करोड़ मुसलमानोंको मार डाला, तब पीछे क्‍या करोगे ? 
पाकिस्तानमें तो बहुत मुसलमान पड़े है, वहां किसको मारोगे ? पाकिस्तान- 
वाले आपके पाससे साढ़े चार करोड़का हिसाब लेंगे और वह हिसाब आप 
नहीं दे सकेंगे, क्योंकि उसके साथ सारी दुनिया होगी। इसलिए मे कहता, 
हूं कि हम पाक रहें, हमारी जो किताब है, बहीखाता है, अमलनामा है। 
उसको हम साफ रकक्‍खें। हम कभी कर्जदार नहीं बनेंगे, लेनदार बनेंगे तो 
ऐसा हम करलें और पीछे में कहूंगा कि आपकी जो हकमत है उसको तो 
पाकिस्तानको अल्टीमेटम देना है। जितने हिंदू, सिख वहांसे चले आये हैं 
उनको सबको वापस जाना है और उनकी हिफाजत पाकिस्तानकों करनी 
है। पाकिस्तानने तो अब कह भी दिया है कि जितनी अक्लियत पाकिस्तान में 
है उनको वही हक होंगे जो मुसलमानोंकों हें। उनको बोलनेका, रहनेका, 
अपने मंदिरोंमें जाने का, गुरुद्वारोंमें जानेका सब हक रहेगा। हकूमत उनके 
हाथमें नहीं आ जायगी। आज एक-दूसरेका एतबार टूट गया है,, वह में 
समझ सकता हूं। लेकिन इलाज क्‍या यह है कि मेरे पास यहां मुसलमान 
पड़े है, उनकी जायदाद पड़ी है, घर पड़े है, उनके बच्चे हें, उनको हम मारें 
और भगाना शुरू कर दें ? ऐसा नहीं होना चाहिए। इसमें बड़ी बृज़दिली 
है। हम क्‍यों बृजदिल बनें ? ऐसी सीधी-सीधी बात में आज आपको 
सुनाना चाहता हूं। में तो यही कहता हूं कि हम हिंदुस्तानमें बदला लेना 

भूल जायं और दिलको ऐसा बहादुर रक्‍खें कि हिंदुस्तान देख सके कि दिल्‍लीमें 
कुछ होनेवाला नहीं है। दिल्लीमें हमने कुछ कर लिया है, मुसलमानोंको 
निकाल दिया है। में नही कहता हूं कि जो चले गए हे उनको आप आज वापस 
लायें। लेकिन जितने यहां पड़े हँ उनसे कहें कि चलो आरामसे रहो। 
बादमें जो पीछे चले गए हूं उनको आप दिल्‍लीमें लायंगे। जो कोई मुसलमान 
बुराई करे उसके लिए हकृूमतको कहो। आज जो करना चाहिए वह करने 
नहीं देते। वह आपकी हक्‌मत है, ईस्ट पंजाबमें भी आपकी हकमत है और 
वह तो हिंदुस्तानमें है। तो हिंदुस्तानमें जो पड़े है वे तो हिदुस्तानकी हक्मतमें 
पड़े हैं। उनको हकमत जैसा कहे करना है। अगर हक्मत कहे कि मारो, 
हमारे पास तो लशकर नहीं है, तो पीछे हकूमत मर जाती है। तब तो पीछे 
गुंडाराज्य बन जाता है और वह तो हक्मतका काम ही नहीं है। में आपको 
कहना चाहता हूं कि हकृमतको आप जितना जोर दे सकते हें दें, लेकिन आप 
अपने हाथ में कानून न लें, बंदक न लें और किसीको मारें नहीं। इतना करो 
तो हम जीत जाते ह और हमारी किहती जो आज ड्ब रही है वह बच 
जायगी। और पीछे जो सच है उसके साथ तो हमेशा ईश्वर है ही। ईश्वर 
हमको कभी छोड़ नही सकता है। हम अगर ईश्वरको छोड़ दें, उसको भूल 
जायं और सच्चा रास्ता छोड़ दें तो ईश्वर क्या कर सकता है ? 


: ९८ :; 

भाइयो और बहनो, 


यह सब आपत्ति हमारे सिरपर यकायक आ पड़ी है। हमारी आजादी 
अभी दो-डेढ़ महीनेकी नहीं हुई । १५ अगस्तसे १५ सितम्बरतक और आज 
२५ तारीख है, तो एक महीना १० दिन हुआ। वह आजादी अभी तो एक 
छोटी-सी बच्ची है। एक महीना १० दिनका बच्चा क्‍या कर सकता है ? 
उसके तो हाथ-पैर चलने चाहिए। एक महीने १० दिनक बच्चेमें वह 

दिमाग नहीं हो सकता। लेकिन हम तो तगड़े है और अंग्रेजी सल्तनत से 
आजतक लड़ते आगे हैं, तो हम थोड़े ही मुसीबतक सामने झुकनेवाले थे। 
आजादीके बादकी ही बात करें। यह तो हो नही सकता कि हम तैयार नहीं 
थे। आजाद तो हम बन गए; लेकिन हमारे जो लोग हूँ उन्होंने आजादीके 
यह माने मान लिये कि अब हम जो कुछ चाहें वह करें। इससे हिंदकी हक्‌- 
मतका काम हमने बहुत ही मृश्किल कर दिया है। जो आदमी अपने हाथ 
साफ नही रखता वह साफ चीज क्‍या देखेगा और उसकी कहांतक कदर 
करेगा ? आज हममें बदमाश आदमी पड़े ह तो उसमेंसे कौन आदमी 
किसको कहे कि तू ब्रा है ? अगर दूसरा उसका जवाब दे कि तू बदमाण 
तो उससे वह सवाल और पेचीदा हो जाता है। यह स्वराज्य नहीं है और 
न यह स्वराज्य लेनेका रास्ता है। इसलिए मे कहंंगा कि हमें तो जितना 
हो सकता है हमारी हकमतको कहना चाहिए, उसको हमें मदद देनी चाहिए। 
मानो कि यह मदद नहीं मिलती, तो क्‍या जो पाकिस्तान में होता है और 
हो रहा है ऐसा हम भी करने लगें ? इससे उनको पाठ मिल जायगा ? में 
आपको कहूंगा कि उनको पाठ ऐसे नहीं मिल सकता। ढ्ुनियाका काम इस 
तरह नहीं चछता। कुछ आदमी लड़ते-भिड़ते हे तो हकमत कहती है कि तुम 
आपस में क्‍यों लड़ते हो, पुलिस पड़ी है उसको कहना चाहिए। पुलिस नहीं 
सुनती है तो मजिस्ट्रेटवा मकान तो है, आप वहां निवेदन कर सकते है । 
वहां जो कुछ हो सकता है, वह होगा। एक-दो आदमी आपसमें लड़ें तव तो 
मजिस्ट्रेट फेसला करे, लेकिन यहां तो दो बड़ी कौमें आपसमें लड़ीं। हक्‌मत 
क्या करे ? यह अंग्रेजी हकमत नहीं है जिसको इंग्लैंडसे हुक्म आते थे। 
आज तो हकमत आपकी है। उसके माने हुए कि आप हुक्म निकाल सकते 
है। आप हक्‌मतको कह सकते हे, यह मत करो। उसे हटाना चाहें तो हटा 
सकते है । ऐसी आपकी ताकत है। अगर उस ताकतका आप सच्त्चा इस्ते- 
माल न करे तो बड़े खतरेमें पड़ जायंगे और में कहूंगा कि हम आज बड़े 
खतरे में पड़े हं। पाकिस्तान तो खतरेमें पड़ा ही है और हम भी खतरेमें 
पड़े हैं। में इसके जवाबमें यही कहंगा कि हमारी सरकार है, सल्तनत है, 
हक्‌मत है, उसको जो करना चाहिए कर रही है। और अगर कुछ बाकी रह 
गया तो उसको भी करना है। मैंने आपको बतला दिया है कि आपका 

धर्म क्या है, वाकी में कहना नही चाहता। आप लोगोंका धर्म क्‍या है? 
मिल-जुलकर रहें मुसलमानोंको दुश्मन न समझें। जो दुश्मन हें वे अपने- 
आप मर जायंगे। लेकिन हम एक आदमीको दुश्मन समझें, उसको मारें- 
पीटें तो उसमें हमारी बजदिली है, इससे हममें द्ुबंलता आती है। जो 
हिम्मत रखते हे, बहादुर है उनका यह काम नही है कि वे किसीसे लड़ें-भिड़ें। 
क्योकि किसीपर हम अविश्वास रखते हं, उससे हम लड़ते हे, यह सब व्यर्थ 
है। लड़ना क्या था। उसके बीचमें हमारे बीचमें भगवान हे । मैने आपको 
सुनाया था कि यह सब तुम्हारे हाथमें नही (?) है; ईश्वरके हाथमें है। 
वह हमारी लाज रखे तो रहती है, नही रखे तो नहीं रहती है। उसको 
कहो, मनृष्यको नही। जो पतितका उद्धार करनेवाला है, उसको कहो। 
वह हमारे वीचमें है। वह हमारा उद्धार करनेवाला है तो हम क्‍यों किसीसे 
बिगड़ें या डरें ? भले ही मुसलमान कुछ भी करे, भले ही कितने हथियार 
रक्‍खे, भले वह बदमाश बन जाय, बेवफा बने। तो बेवफाईका बदला 
हकमत लेगी। हकूमतके लिए तो यह कानून सारी दुनियामें पड़ा है कि 
बेवफाको गोली मारकर उड़ा देती है। अगर कोई बेवफाई करे तो वह स्टेटके 
लिए बड़ा भारी गुनाह हो जाता है। वह एक खूनसे भी ज्यादा गुनाह है 
जाता है। इसलिए उनको उड़ा देते हं। तो वे ऐसा करें यह में समझ 
सकता हूं। लेकिन वे बेक्फा हो गए हें, ऐसा शक करके उन्हें मारना इन्सानका 
काम नहीं है, वह बुजदिलका काम है। में कहुंगा हम ऐस। न करे। 

कल मैने कहा और आज फिर कहता हूं कि हमारी टूटी-फूटी किश्ती 
है। उसको कृपा करके तुम ही पार उतार सकते हो। नहीं तो किश्ती 
दरियामें पड़ी है। उसको ड्बना है, उसमें एक बड़ा छिद्र हो गया है। पानी 
उसमें फक-फक करके भर जायगा और जो लोग उसमें बैठे वे भी ड्ब जायंगे। 
भजनमें.कहा है कि मेरी टटी हुई किश्ती है उसको है प्रभु, तू कृपा करके 
पार उतार। यह बिलकुल ठीक बात है कि हमारी ऐसी टूटी हुई किश्तीको 
भगवान ही पार उतारेगा। लेकिन हमें प्रयत्त करना चाहिए। अगर 
विसी जगहपर किश्ती टूट गई है तो हमारे पास जो सामान हो सकता है 
वह लेकर उसमें पानी भरने न दें। पानी भर जात; है तो मेने देखा है कि 
जितने जोरसे पानी अंदर आता है उतने ही जोरसे उसे निकाल फेंकते हं। 

तब छिद्र होते हुए भी वह नेय्या चलती है, लेकिन कब चल सकती है जब 
ईदवरका उसमें हाथ हो। ईश्वर कृपा करें तो वह नेय्या चलनेवाली है 
और वह पार उतर जाती है, नहीं तो ड्ब जाती है। इसलिए में कहूंगा कि 
मनुष्य को प्रयत्न करना चाहिए और ईश्वरका सहारा रहना चाहिए। 

दिल्‍लीमें आग भभक रही है, दूसरी जगह हिदुस्तानमें आग लग रही 
है, हर जगह आग जल रही है तो हमारा धर्म हो जाता है कि हम ,उसको 
मिटा दें, उसपर पानी डालें, नहीं तो वह आग बुझ नहीं सकती। हमारा 
पहला काम यह हो जाता है कि हम लोगों को समझाएं । उनको, आप लोगोंको 
सबको में वही चीज समझाता हूं। जबतक मुझमें सांस है, में सारी दुनियाकों 
वही चीज कहनेवाला हूं । हिंदुस्तान इतना आलीशान मुल्क, आज बिलकुल 
एक श्मशान-सा हो गया है। ऐसा हैवान हो गया है! 

मुझको तजुर्बा है और में कहता हूं कि हमारी पुलिस, मिलिटरीको 
लोगोंका सेवक बनकर रहना है, लोगोंका अमलदार बनकर नहीं। अमल- 
दारीका जमाना चला गया। मेरा तो उसूल यह है कि मुहब्बत से काम 
लेना चाहिए। अगर हम ऐसा कहेंगे कि हिंदू मिलिटरी है, पंजाबी मिलिटरी 
है, हिंदू पुलिस मुसलमान को कटवा देगी--यह सब में सुनता हूं तो मुझको 
दुःख भी होता है, हँसी भी आती है। अगर यह बात सच्ची है तो में सम- 
झता हूं कि पुलिस-मिलिटरी दोनों हिंदुस्तानकों दबा देंगी और हिदुस्तानकी 
किहती ड्ब जायगी । आज तो हमारी मिलिटरी है। मेँ ऐसा नहीं मानता 
कि अंग्रेज सब निकम्मे हें । मगर अंग्रेज तो उसमेंसे काफी चले गये हैं, अफसर 
लोग हें । माना कि वे सब निकम्मे हैं। में तो ऐसा मान नहीं सकता, मगर- 
ऐसा है तो वे जा सकते हे । माना कि पाकिस्तान में मिलिटरी कोई गंदा 
काम करे तो कया हिंदुस्तानमें जो मिलिटरी है वह भी गंदा काम करे ? वहांकी 
पुलिस गंदा काम करती है तो यहांकी पुलिस भी गंदा काम करे ? में.आपको 
कहना चाहता हूं और उसका नतीजा बतलाता हूं । सब ऐसे बनें तो हमारा 
हिंदुस्तान बिलकुल ख्वार हो जायगा और हमारी आज़ादी तो एक महीना 
१० दिनकी है वह दो महीने भी नही चल सकेगी । ऐसा हम नकरें। ऐसा 
न करनेके लिए हमें क्या करना चाहिए ? हमको बहादुर होना चाहिए । 
किसीसे न डरें। सिर्फ भगवानसे हम डरे। भगवानसे हम प्रार्थना करें कि 

जो हमारी किश्ती है उसको पार उतारदे। हमारी और उसकी शर्त यह 
हो जाती है कि पाकिस्तानमें कुछ भी हो. दूसरे कुछ भी करें, हमें साफ रहना 
है। हम दिल शुद्ध रक्खें । अगर ऐसा नहीं करते तो पीछे हम राक्षस बनेंगे, 
यह समझने की बात है। मुसलमान कहीं भी हों, सारी दुनियामें वे कुछ 
करे, उससे हमें क्या पड़ा है? हम तो अपने हिदुस्तानको स्वच्छ रकक्‍खें, 
शुद्ध रखें, सहिष्ण रक्‍खें। मुसलमानोंकों हिंदुस्तानका वफादार बनना 
है। अगर वे वफादार नहीं रहते हैँ तो वे शूट होते हें। हम थोड़े ही गली 
मार सकते हैं ? वह हमारा काम नहीं । लेकिन अगर साबित हो जाता है 
कि उन्होंने हिदुस्तानकी बेवफाई की है तो उनके लिए एक ही इलाज है कि 
उनको गोलीसे शूट किया जाय या फांसीपर चढ़ाना होगा। दूसरा तरीका 
नही | यह शर्तें है उन लोगोंके लिए जो हिंदुस्तानमें रहते हें। मुसलमान 
तो हमारे भाई हैँ, मुसलमानोंका तो सब घर-बार यहां पड़ा है। इसलिए 
हमको समझ लेना चाहिए कि जो यहां रहना चाहें वे खुशीसे रहें । हमको 
एक-दूसरे का डर न हो । में तो आपको कहूंगा कि आप विश्वास रखिए; 
क्योंकि विश्वाससे विश्वास बन सकता है और दगाबाजीसे दगाबाजी। 
तो विश्वासको बढ़ाते रहो । 


३ हे 
२६ सितम्बर १९४७ 


भाइयो और बहनो, 


यह जो चल रहा है वह न सिख-धमम है, न इस्लाम है, न हिंदू-ध्मे । 
सबको थोड़ा-थोड़ा हम जानते हें । ऐसा कोई धर्म रह सकता है कि जो न 
क्रनेका काम करे? गुरु नानकसे सिख पंथ चला। गृरु नानकने क्‍या 
सिखाया है? वे कहते हें कि ईश्वरको तो बहुत नामसे हम पहिचानते हैं, 
उनकी बयानमें अल्लाह आ जाता है, रहीम आ जाता है, खुदा आ जाता 
है, सब धर्मोमें यह है। नानक साहब ने भी यह यत्न किया कि सबको 

मिला देंगे। कबीरसाहबने भी वही कहा । वह जमाना चला गया। यह 
हमारे लिए दु:ःखकी बात है। 

आज एक भाई मेरे पास आ गये--गुरुदत्त । वे बड़े वैद्य हें। अपनी 
कथा सुनाते-सुनाते वे रो दिये। उन्होंने यह कबूल किया कि तुम्हारी शिक्षा 
यह थी कि मुझे वहां मर जाना था, लेकिन उसकी हिम्मत मुझमें नहीं थी । 
उन्होंने कहा कि 'ेंने तुम्हारा सदा सम्मान किया है और में समझता हूं 
कि जो तुम बताते हो वही सच्ची बात है। लेकिन सच्ची बातके मृताबिक 
चलना दूसरी बात है। सच बात यह है कि वह मुझसे नहीं बना | अभी मुझसे 
कहो तो में---वापिस चला आऊं ।' मेने कहा कि अगर हम समझें, हमको 
बिलकुल साबित हो जाता है कि पाकिस्तान गवनेमेंटसे हम कभी इन्साफ 
नहीं ले सकते हें--वह अपने-आप कबूल नहीं करते कि उन्होंने कुछ गुनाह 
किया है---अगर उनको आप समझा न सके तो आपकी कैबिनेट है, बड़ी 
कंबिनेट है, उसमें जवाहरलाल हूँ, सरदार पटेल हें, दूसरे अच्छे आदमी पड़े 
हैं, वे भी उनको समझा न सके कि ऐसा मत करो, तो आखिर लड़ना होगा । 
हम आपसमें दोस्ताना तौरसे तय कर लें। क्‍यों न ऐसा कर सकें ? हम 
हिंदू-मुसलमान कल तक दोस्त थे तो क्या आज ऐसे दुश्मन बन गए कि 
एक दूसरे का भरोसा ही नही करते ? अगर आप कहें कि भरोसा नही ही 
करनेवाले हे तो पीछे दोनोंको लड़ना पड़ेगा। लॉजिक बताती है जिसके 
पास फोज रहती है, पुलिस रहती है और जिनको उनके मारफत काम करना 
पड़ता है वह ऐसा न करें तो क्या करें । अगर यही करते हैं कि वे पाकिस्तानमें 
एकको मारते हें तो हम दोको मारेंगे, तो कौन किसका रहेगा ? अगर 
हमको इन्साफ लेना है तो हम यह समझ लें कि यह मेरा और आपका काम 
नहीं है। वह हमारी हकूमतका काम है। हकूमतको कहो वह तो हमारी 
मददके लिए पड़ी है। हमें हमला नहीं करना है। लेकिन लड़नेके लिए 
तैयार रहें, क्योंकि लड़ाई जब आती है तो हमें नोटिस देकर नहीं आती है। 
किसीको लड़नेके लिए आगे कदम बढ़ाना नहीं है, लेकिन अगर कोई कदम 
बढ़ाता है तो पीछे दोनों हकूमतोंका सत्यानाश हो जाता है। लड़ाई कोई 
मामूली चीज नहीं है। में आखिर कबतक यह बताऊंगा ? अगर दोनोंके 
बीच समझौता नहीं हो सकता तो हमारे लिए दूसरा कोई चारा नहीं । पीछे 

जितने हिंदू हे वे लड़ते-लड़ते बरबाद हो जायं, या मर जाय॑ तो मुझे इसमें 
कोई दु.ख नहीं लेकिन हमें इन्साफ का रास्ता लेना है। मुझे कोई परवाह 
नही है कि सब-के-सब मुसलमान या हिंदू इन्साफ के रास्ते में मर जाते हैं। 
पीछे जो ४॥। करोड़ मुसलमान हैं अगर यह साबित होता है कि वे तो फ़िफ्थ 
कॉलमिस्ट हे, पंचम स्तंभ हें तो उन्हें तो गोलीपर जाना है, फांसीपर जाना 
है, इसमें मुझे कोई संदेह नहीं है। तो जैसे उनको जाना है वेसे हिंदृको, 
सिखको जाना है। अगर वे पाकिस्तानमें रहकर पाकिस्तान से बेवफाई 
करते हैं तो हम एक तरफसे बात नहीं कर सकते। अगर हम यहां जितने 
मुसलमान रहते हैँ उनको पंचम स्तंभ बना देते हे तो वहां पाकिस्तानमें 
जो हिंदू, सिख रहते हे क्या उन सबको भी पंचम स्तंभ बनानेवाले हैं ? यह 
चलनेवाली बात नही है। जो वहां रहते हें अगर वे वहां नहीं रहना चाहते 
तो यहां खुशीसे आ जायं । उनको काम देना, उनको आरामसे रखना हमारी 
यूनियन सरकारका परम धरम हो जाता है। लेकिन ऐसा नहीं हो सकता कि 
वे वहां बेठे रहें और छोटे जासूस बनें, काम पाकिस्तानका नहीं, हमारा 
करें। यह बननेवाली बात नही है और इसमें में शरीक नहीं हो सकता ॥ 
मेरे पास कोई जादू की लकड़ी नहीं है। तलवार नहीं है, मेरे पास एक ही 
बात रही है, ईश्वरका नाम लेना, ईश्वरका काम करना। उससे हमारे 
सब काम निबट जाते हैं । यह साधन मेरे ही पास थोड़े है, यह आपके पास 
भी है, और जो छोटी लड़की खड़ी है उसके पास भी है। जो जादू है वह 
ईश्वरके पास पड़ा है। ईश्वरकी कृपा न हो तो मैं क्‍या करनेवाला हूं ? 
लेकिन इतना समझ सकता हूँ में तो बहुत वर्षोसि, ६० वर्ष हो गए, बस लड़नें- 
वाला हूं, तलवार से नहीं, बल्कि सत्य और अहिसाके शास्त्रसे। आज भी वह्‌ 
शस्त्र हमारे पास है, लेकिन वह मेरी अकेलेकी शक्ति नहीं। अगर आप सब 
मेरा साथ न दें तो में बेकार हो जाता हूं। 

हमको जिस दक्तिसे यह आजादी मिली है उसी शक्तिसे हम उसे 
रख वाले हैं। इस शक्तिसे हमने अंग्रेजोंकी हरा दिया। बमगोलोंसे नहीं 
हराया। लेकिन जो कुछ हमारी शक्ति रही वह निःशस्त्र थी, 3 ससे हमने- 
उनको हरा दिया । हिंदू हों, सिख हों, पारसी हों, क्रिस्टी हों अगर हिंदुस्तान 
में बसना चाहते हैं तो उनको हिंदुस्तानके लिए लड़ना है और मरना है। 

सब हिंदुस्तानी अपने देशके लिए लड़ेंगे तो हमारे पास लश्कर हो या न हो, 
हमें कोई ताकत नहीं हरा सकती और न हटा ही सकती है। उन्होंने कहा है 
वे हिंदुस्तानके वफादार रहेंगे हम उसका विश्वास करें और दिलसे करें। 
याद रखें कि सत्यमेव जयते सत्यकी जय होती है। सत्य हमेशा जय पाया 
है। नानृतम्‌' अर्थात्‌ झूठ कभी नहीं । यह महान्‌ वाक्य है। इसमें हमारे 
धमम का निचोड़ है। उसको आप कंठ कर “लें, दिलमें रखलें। तो में.कहूंगा 
और जोरोंसे कहूंगा कि अगर सारी दुनिया हमारा सामना करे तो हम खड़े 
रहनेवाले हैं, हमको कोई नहीं मार सकता है। हिंदू-धमंका कोई नाश नहीं 
क्र सकता। अगर उसका नाश हुआ तो, हम ही करेंगे। इसी तरह 
इस्लामका हिंदुस्तानमें नाश होता है तो पाकिस्तानमें जो मुसलमान रहते 
हैं वे कर सकते हैं, हिंदू नहीं कर सकते हें । 


* १ 0०0 ६ 

भाइयों और बहनों, 

मेरा खास वैद्य कौन है वह में आपकों बतला दूं? वह मेरे लिए भी 
अच्छा है और आपके लिए भी अच्छा है। आज मेरा वैद्य, मनसे, वचनसे 
और कमंसे राम है, ईश्वर है, रहीम है। वह वेद्य कैसे बन सकता है ? एक 
भजन सुनाया | --दीनन दुखहरन नाथ' दुःखमें--सब दुःख आ जाते हैं 
शारीरिक, मानसिक, आध्यात्मिक जितने दुःख एक आदमीको भुगतने 
पड़ते हैं । शरीरके जितने दु:ख हैं उनका हरण करनेवाला राम है, यह ,भजनमें 
कहा है। सो मेने समझ लिया कि सबसे बड़ा अचूक इलाज या उपचार है 
रामनाम । जो लोग मेरे पास आ जाते हें उनके लिए मेरे पास तो दूसरी 
दवाई ही नहीं है। हां, रामनाम है। पीछे थोड़ी मिट्टी ले लो, पानीका 
उपचार कर लो। में जानता हूं कि जिसके हृदयमें रामनाम अंकित हो गया 
है उसको तो मिट्टी भी नहीं चाहिए और पानीका उपचार भी नहीं । जिंदा 

रहते हैं तो जिंदा रहेंगे, मर जायंगे तो भले मर जायं। दो घोड़ोंपर कोई 
सवारी नहीं कर सकता। अगर मुझको रामनाममें विश्वास है तो मुझको 
उसीपर कायम रहना चाहिए। उससे डरे तो मरे ; राम तो तारणहार 
है। जो मनुष्य रामनामको अपने हृदयमें अंकित करता है उसको मरना है 
ही कहां । यह शरीर क्षणभंगुर है। आज है, कल नहीं, अभी है दूसरे क्षणमें 
नहीं । तो इसका में अहंकार करूँ ? नाशका समय आ जाने पर उसको 
जिंदा रखनेंकी चेष्टा करना वह व्यर्थ है। उस मनुष्यका क्‍या होगा जो 
शरीरपर इतना अहंकार करता था ? नानक गुरु बड़े गुरु हो गए हें। उनके 
पीछे जितने गुरु आये उन्होंने भजन-कीतेन लिखे तो सही, लेकिन आखिरमें 
उन्होंने गुरु नानक का नाम दिया। यह हमारी हिदुस्तानकी सभ्यता है। 
में ऐसा मानता हूं कि बहुतसे देशोंमें ऐसा होता होगा। कुछ भी हो, में 
तो यहां हिंदुस्तानकी जो सम्यता है उसकी ही बात कर सकता हुं । मीराबाई 
बड़ी भक्त थी । बहुत भजनोंके अंतमें मीराका नाम आता है। उसने अपना 
नाम नहीं दिया; लेकिन अपने भजनोंमें मीराका शब्द लगानेसे मीराके 
भक्‍तोंको संतोष मिला। वह बड़ी खूबसू रत चीज है। कहते हें कि अर्जुन- 
देव बहुत बड़े गुरु हो गए हैं और कवि भी थे। वे लिखते हँ- कोई बोले 
रामनाम, कोई खुदाई, कोई सेवे गोसइयां कोई अल्लाह ।” यह देखने 
लायक बात है, यह गुरुग्रंथमें दिया है। आज जो सिखोंके बारे में कहा जाता 
है वह तो नान क गुरुकी जो शिक्षा थी उसको दबानेकी बात है। ऐसी चीजों 
से गुरुग्ंथ साहिबकी प्रतिष्ठा बढ़ नहीं सकती, सिख भी बढ़ नहीं सकते । कुछ 
सिख भाइयों ने ऐसे सादे भावसे मुझसे बात की। गुरु अर्जुनदेवने ऐसा नहीं 
कहा है कि रामक साथ रहीम का क्‍या मिलन था, कृष्णके साथ करीमका 
क्या मिलन था ? और उन्होंने पीछे मुझे और सुनाया कि कोई जावे तीर्थ 
और कोई हज जाय, तो सब एक है। कोई पूजा करे कोई सिर नवाये, पूजा 
कोई मंदिरोंमें करता है और कोई अपना शरीर है वह ईश्वरके नामपर 
झुका लेता है। पीछे कहते हें कि कोई पढ़े वेद, कोई किताब । किताबके 
माने कुरानहरीफके हें। कोई नीला कपड़ा पहनता था कोई सफेद । 
मुसलमान नीला कपड़ा पहनता है और जो खासा हिंदू रहता है वह सफेद 
पहनता है। पीछे कोई कहे तुकं, कोई कहे हिंदू । तुकके माने मुसलमान 
२३ 

है। प्रभु और साहब इनके बीचमें भेद रहा, रहस्य रहा वह जान लेते हैं । 
अगर वक्‍त मिले तो हिंदू भजनोंमें, कीत॑नोंमेंसे इतनी चीजें में सुना सकता 
हू कि आप हैरान हो जायंगे कि यह हिदू-धर्म है या सिख्र-धर्म है। आज 
हम ऐसा क्यों कहते हे कि बस मुसलूमानोंको यहां से जाना ही है, मुसलमानों 
को हिंदुओंके साथ बसानेकी जो योजना रखी जा रही है वह भूल है और कांग्रेस 
की यह चौथी भूल है। कांग्रेस इसको करे या न करे, लेकिन यह मेरी योजना 
है और भूल है तो यह मेरी भूल है। दूसरे आते हैं, वे कहते हे कि तू महात्मा 
कहांका रहा। महात्मा होकर हिदू-धर्मका नाश करनेमें पड़ा है। लेकिन 
में तो कहता हूं कि जो मेरी भूल बतलाते हे वह भूल नही है। सही बात यह 
है कि आज हम दीवाने बन गए हूँ और दीवानेपनमें उल्टी-सीधी बातें करते 
हैं। जब हमारा दीवानापन निकल जायगा | तब हम जो सही बात है 
वह कहेंगे । इसलिए में कहता हंं कि मेरी बात भूल नहीं हो सकती । जो 
लोग ऐसा मानते हैं, कि में भूल करता हूं वे खुद भूल करते है । अगर ४।। 
करोड़ मुसलमानोंको यहां से निकाल दोगे तो सारा जगत थूकेगा । तब क्‍या 
यह कहोगे कि पाकिस्तान क्‍या कर रहा है ? पाकिस्तान अपना धर्म नहीं 
पालता, इसलिए मे हिंदुओंको सिखाना शुरू कर दूं कि तुम भी धर्म छोड़ो 
यह तो मेने सीखा नहीं । हम तो अगर यहां जो मुसलमान भाई हैं इनकी 
रक्षा कर लेते हें और खुद साफ रहते हैँ तो पाकिस्तानमें भी उसका असर 
होगा। यह मेरा जवाब है। 

आज में सोचता हूं और यह समझने की बात है कि एक क्रिस्टी बहन 
उसे आप जानते है , राजकुमारी अमृतकौर, वह तो हेल्‍थ मिनिस्टर है, जितने 
लोग कंपोंमें पड़े हे, हिंदू-मुसठमान, सबके लिए वह कुछ कहना चाहती है । 
मगर उसे किसीका सहारा न मिले तो वह क्या कर सकती है ? वह पक्ष- 
पात तो कर नहीं सकती । जो कुछ हो सकता है सबके लिए करती है । 
वह थोड़ी क्रिस्टी भी है, थोड़ी मुसलमान भी है, थोड़ी हिंदू भी, इसलिए 
उसके सामने सब धर्म एकसमान हैं। वह चली गई और उसके साथ 
लड़कियां भी गई, वे सब तो सेवाके लिए गई थीं । सेवामें डर क्या ? लेकिन 
उन्होंने मुशकों सुनाया कि वहां जो हिंदू, सिख पड़े हे वे कहते हे कि खबरदार, 
तुम मुसलूमानोंकी सेवा करनेके लिए जाती हो तो यहांसे भागना होगा । 

जब मेंने यह सुना तो हँस दिया । वह कहनेकी बात थी, कुछ करना थोड़े 
ही था। लेकिन आखिरमें तो जो बेचारे मुसलमान पड़े हैँ या थोड़े क्रिस्टी 
पड़े हें, वे कोई मारधाड़ करनेवाले थोड़े ही हें। कहांसे मारधाड़ करेंगे ? 
उनके पास है क्या ? उनकी तो आज दुदंशा है। उन्हें धमकी क्या देना था ? 
इसलिए मे सोचा कि अपको यह कहूं जिससे हम सावधान बनें और ऐसी 
बातें न करें। 

आखिरमें जो म॑ कहना चाहता हंं वह यह है कि मेने लड़ाईकी बात 
की थी तो समझ बूझकर की थी। लेकिन हमारे अखबारनवीस हें उनका 
काम है बातको बढ़ाना । उन्होंने हेडलाइन दी कि गांधी तो लड़ाई करना 
चाहते हें । कलकत्तेसे तार आता है कि गांधी भी लड़ाईकी बात कहते हे । 
क्या लड़ाई होगी ? मेने जो बात कही वह तो यह है कि मेरे मनमें स्वप्नमें 
भी, ख्वाबमें भी लड़ाईकी बात हो नही सकती । क्‍या आखिर में एक ऐन 
मौकेपर अपना धमं छोड़ दूंगा ? मेरा धर्मं तो अहिंसा है। मेने तो कभी 
लड़ाई नही की और न किसीको लड़ना चाहिए। जो काम हमें करना है 
वह लड़कर हम कैसे कर सकते हे? मेंने तो बतलाया है कि अगर पाकिस्तान 
गुनाह करता है और हिंदुस्तान भी गुनाह करता है, क्योंकि दोनों हकमतें 
अलग हो गईं, आज़ाद हो गईं, तो एक हकूमत दूसरी हक्मतसे इन्साफ 
करवाना चाहे तो कैसे करवा सकती है ? हां, मिल-जुलूकर काम करें तो 
वह दूसरी बात है। अगर मिल-जुलकर नहीं कर सकते हें तो पंच रकक्‍खें। 
वह भी नहीं करते तो हम लाचार बन जायंगे। यह कहना कि आप मेहर- 
बानी करके आपसमे मिलकर कोई फंसला करें, अगर वह नहीं कर सकते 
तो पंच रक्‍खें और अगर वह भी नही करते हे तो हम लाचार बन जायंगे 
और लड़ाई होगी, क्या लड़ाईकी हिमायत करना है ? मुझे तो हिंदुस्तानको 
यही कहना है, और पाकिस्तानको भी यही कहना है कि आपसमें मिल- 
जुलकर फैसला करें या पंच रक्‍खें। लेकिन पाकिस्तानवाले कहें कि नही, 
हम तो लड़कर लेंगे हिंदुस्तान' तो मेने कूल सुनाया कि अगर ऐसा गुमान 
रकखें तो यहां हिंदुस्तानकी हकूमत लड़ेगी नही तो क्या करेगी ? अगर 
हक्‌मतका चार्ज मेरे पास दें तो मेरे पास तो कोई मिलिटरी नहीं है, न कोई 
पुलिस है, मेरा तो रवैया दूसरा है। मगर उसमें तो में अकेला हूं, मेरा साथ 

कौन देगा ? जो हकूमत आपकी है, जो सल्तनत आपकी है वह जब ऐन 
मौका आयगा तो जो कुछ कर सकती है सो करेगी। में तो एक ही बात 
कहता रहूंगा । मगर अहिसाको अगर लोग नहीं समझते हें तो में किसको 
सुनाऊं ! 

भाइयो और बहनो, 


सभामें कोई ऐसा आदमी है जिसे कुरानकी खास आयतें पढ़नेपर 
एतराज हो ? (सभाके दो आदमियोंने विरोधमें अपने हाथ उठाये। 
गांधीजीने कहा--) में आपके विरोधकी कदर करूंगा, हालांकि में जानता 
हूं कि प्राथेना न करनेसे बाकीके लोगोंकों बड़ी निराशा होगी। अहिसामें 
पक्‍का विश्वास रखनेके कारण इसके सिवा दूसरा कुछ में कर नहीं सकता; 
फिर भी यह कहे बिना नहीं रह सकता कि आपको अपना विरोध करनेवाले 
इतने बड़े बहुमत की इच्छाओंका अनादर नहीं करना चाहिए। आपका यह 
बर्ताव हर तरह से अनुचित है। में आगे जो बातें कहूंगा, उससे आपको यह 
समझ लेना चाहिए कि किसीके बहकावे में आकर आपने जो गैर-रवादारी 
दिखाई है, वह उस चिड़चिड़ेपन और गुस्सेकी निशानी है जो आज सारे 
देशमें दिखाई देती है, और जिसने मि० विन्स्टन चचिलसे हिदुस्तानके 
बारेमे बहुत कड़वी बातें कहलवाई हैं। आज सुबहके अखबारोंमें रूटरद्वारा 
तारसे भेजा हुआ मि० चचिलके भाषणका जो सार छपा है, उसे में हिंदु- 
स्तानीमें आपको समझाता हूं। वह सार इस तरह है: 

आज रातको यहां अपने एक भाषणमें मि० चचिलने कहा--हिंदु- 
स्तानमें जो भयंकर खुंरेजी चल रही है, उससे मुझे कोई अचरज नहीं होता ।* 

उन्होंने कहा--- अभी तो इन बेरहमी भरी हत्याओं और भयंकर 
जुल्मोंकी शुरूआत ही है। यह राक्षसी खूंरेजी वे जातियां कर रही हैं, ये 

जुल्म एक-दूसरीपर वे जातियां ढा रही हैं, जिनमें ऊंची-से-ऊंची संस्कृति 
और सभ्यताको जन्म देनेकी शक्ति है और जो ब्रिटिश ताज और ब्रिटिश 
पालियामेंटके रवादार और गैर-तरफदार शासनमें पीढ़ियोंतक साथ- 
साथ पूरी शांतिसे रही है। मुझे डर है कि दुनियाका जो हिस्सा पिछले 
६० या ७० बरससे सबसे ज्यादा शांत रहा है, उसकी आबादी भविष्यमें 
सब जगह बहुत ज्यादा घटनेवाली है। और, आबादी के घटावके साथ 
ही उस विशाल देशमें सम्यताका जो पतन होगा, वह एशियाकी सबसे 
बड़ी निराशापूर्ण और दुःखभरी बात होगी।* 

आप सब जानते हैं कि मि० चचिल खुद एक बड़े आदमी हैं। वे 
इंग्लेंडके ऊंचे कुलमें पैदा हुए हें। मालंबरो-परिवार इंग्लेंड के इतिहासमें 
मशहूर है। दूसरे विश्व-युद्धके शुरू होनेपर जब ग्रेट ब्रिटेन खतरेमें था, 
तब मि० चचिलने उसकी हकमतकी बागडोर संभाली थी। बेशक, 
उन्होंने उस समयके ब्रिटिश साम्राज्यको खतरेसे बचा लिया। यह दलील 
ग़रूत होगी कि अमेरिका या दूसरे मित्र-राष्ट्रोंकी मददके बिना ग्रेट बिटेन 
लड़ाई नहीं जीत सकता था। मि० चचिलकी तेज सियासी बुद्धिके सिवा 
मित्र-राष्ट्रोंकी एक साथ कौन मिला सकता था ? मि० चचिलने जिस महान्‌ 
राष्ट्रकी लड़ाईके दिनोंमें इतनी शानसे नुमाइंदगी की, उसने उनकी सेवाओं - 
की कदर की । लेकिन लड़ाई जीत लेनेक बाद उस राष्ट्रने ब्रिटिश द्वीपोंको, 
जिन्होंने लड़ाईमें जन-धनका भारी नुकसान उठाया था, नया जीवन देनेके 
लिए चचिल-सरकारकी जगह मजदूर-सरकारको तरजीह देनेमें कोई 
हिचकिचाहट नहीं दिखाई। अंग्रेजोंने समय को पहचानकर अपनी इच्छासे 
साम्राज्यको तोड़ देने और उसकी जगह बाहरसे न दिखाई देनेवाला दिलोंका 
ज्यादा मशहूर साम्राज्य कायम करने का फंसला कर लिया। हिंदुस्तान 
दो हिस्से में बँट गया है, फिर भी दोनों हिस्सोंने अपनी मरजीसे ब्रिटिश 
कामनवेल्थके मेंम्बर बननेका ऐलान किया है । हिदुस्तानको आजाद करनेका 
गौरव-भरा कदम पूरे ब्रिटिश राष्ट्रकी सारी पार्टियोंने उठाया था। इस 
काणके करनेमें मि० चचिल और उनकी पार्टके लोग शरीक थे। 
भविष्य अंग्रेजोंद्रारा उठाये गए इस कदमको सही साबित करेगा या नहीं, 
यह अलग बात है। और इसका मेरी इस बातसे कोई तालल॒क नहीं है कि 

चुंकि मि० चचिल सत्ताके फेरबदलके काममें शरीक रहे हैँ, इसलिए उनसे 
उम्मीद की जाती है कि वे ऐसी कोई बात नहीं कहें या करें, जिससे इस काम 
की कीमत कम हो । यकीनन आधुनिक इतिहासमें तो ऐसी कोई मिसाल नहीं 
मिलती, जिसकी अंग्रेजोंके सत्ता छोड़नेके कामसे तुलना की जा सके। मुझे 
प्रियदर्शी अशोकके त्यागकी बात याद आती है। मगर अशोक बेमिसाल 
हैं और साथ ही वे आधुनिक इतिहासके व्यक्ति नहीं हैं। इसलिए जब मैंने 
रूटरद्वारा प्रकाशित किया हुआ मि० चचिलके भाषणका सार पढ़ा, तो 
मुझे दुःख हुआ। में मान लेता हूं कि खबरें देनेवाली इस मशहूर संस्थाने 
मि० चचिलके भाषणको गलत तरीकेसे बयान नहीं किया होगा। अपने 
इस भाषणसे मि० चचिलने उस देशको हानि पहुंचाई है, जिसके वे एक 
बहुत बड़े सेवक हें। अगर वे यह जानते थे कि अंग्रेजी हकूमतके जुएसे 
आजाद होनेके बाद हिंदुस्तानकी यह दुर्गंति होगी, तो क्या उन्होंने एक मिनट 
के लिए भी यह सोचनेकी तकलीफ उठाई कि उसका सारा दोष साम्राज्य 
बनानेवालोंके सिरपर है; उन जातियों पर नहीं जिनमें चचिलसाहबकी 
रायमें ऊंचीसे ऊंची संस्कृतिको जन्म देनेकी ताकत है।' मेरी राय में मि० 
चचिलने अपने भाषण में सारे हिंदुस्तानको एक साथ समेट लेनेमें बेहद 
जल्दबाजी की है। हिंदुस्तानम करोड़ोंकी तादादमें लोग रहते हें । उनमेंसे 
कुछ लाखने जंगलीपन अख्तियार किया है, जिनकी कि कोई गिनती नहीं 
है। में मि० चचिलको हिंदुस्तान आने और यहां की हालतका खुद अध्ययन 
करनेकी हिम्मतके साथ दावत देता हूं। मगर वे पहलेसे ही किसी विषयमें 
निश्चित मत रखनेवाले एक पार्टीके आदमीकी हैसियतसे नहीं, बल्कि 
एक गैरतरफदार अंग्रेज की तरह आप, जो अपने देशकी इज्जतका किसी 
पार्टसिे पहले खयाल रखता है और जो अंग्रेज सरकारको अपने इस काममें 
शानदार सफलता दिलानेका पूरा इरादा रखता है। ग्रेट ब्िटेनके इस 
अनोखे कामकी जांच उसके परिणामोंसे होगी। हिंदुस्तानके विभाजनने 
बेजाने उसके दो हिस्सोंको आपसमें लड़नेका न्‍्यौता दिया। दोनों हिस्सोंको 
अलग-अलग स्वराज्य देना, अजादीके इस दानपर धब्बे-जेसा मालूम होता 
है। यह कहनेसे कोई फायदा नहीं कि दोनोंमेंसे कोई भी उपनिवेश ब्रिटिश 
कामनवेल्थसे अलग होनेके लिए आजाद है। ऐसा करनेसे कहना सरल है। 

में इसपर और ज्यादा कुछ नहीं कहना चाहता। मेरा इतना कहना यह 
बतलानेके लिए काफी होगा कि मि० चचिलको इस विषयपर ज्यादा 
सावधानीसे बोलनेकी जरूरत क्‍यों थी। परिस्थितिकी खुद जांच करनेके 
पहले ही उन्होंने अपने साथियोंके कामकी निंदा की है। 

आप लोगोंमें से बहुत-सोंन मि० चचिलको ऐसा कहने का मौका दिया 
है। अभी भी आपके लिए अपने तरीकोंको सुधारने और मि० चचिलकी 
भविष्यवाणीको झूठ साबित क रनेके लिए काफी वक्‍त है । में जानता हूं कि मेरी 
बात आज कोई नहीं सुनता । अगर ऐसा नही होता और लोग उसी तरह मेरी 
बातोंको मानते होते, जिस तरह आजादीकी चर्चा शुरू होनेसे पहले मानते 
थे, तो मे जानता हूं कि जिस जंगलीपनका मि० चचिलने बड़ा रस लेते हुए 
बढ़ा-चढ़ाकर बयान किया है, वह कभी नहीं हो पाता और अप लोग अपनी 
माली और दूसरी घरेल मुश्किलोंको सुलझानेके ठीक रास्ते पर होते । 


मौनवार, २९ सितम्बर १९४७ 


(लिखित संदेश ) 

सुनता हूं कि मेरे भाषण में पाकिस्तान और यूनियन में लड़ाईकी शकक्‍्यताके 
जिक्रसे पश्चिममें शोर-सा हो गया है। में नहीं जानता कि अखबारवालोंने 
बाहर क्या रिपोटट भेजी हे । किसी बयानका सार बनानेमें मानी बदल जानेका 
खतरा रहता है। १८९६ में दक्षिण अफ्रीकाके बारेमें मेने हिंदुस्तानमें कुछ 
लिखा भा। उसका छोटा-सा सार दक्षिण अफ्रीकाके अखबारोंमें छपा। 
नतीजेमें मेरी तो जान ही जानेवाली थी। सार इतना गलत था कि मुझे 
मार-पीट करनेके बाद २४ घंटोंके अंदर वहांके गोरोंका गुस्सा पश्चात्तापमें 
वदल गया। उन्हें अफसोस हुआ कि एक बेगुनाह आदमीपर उन्होंने बिना 
कारण जुल्म किया । यह कहानी याद करनेका मेरा मतलब इतना ही है कि 
किसीपर जो उसने नहीं कहा या नहीं किया, उसकी जिम्मेदारी न डाली जाय । 

में दुढ़तासे कहना चाहता हूं कि मेरे किसी भाषणमें यह अर्थ नहीं 
निकाला जा सकता कि मेंने लड़ाईको उत्तेजना दिया है या लड़ाई की हिमायत 
की है। क्‍या लड़ाईका नाम लेना ही गुनाह है? गुजरातमें एक वहम है 
कि अगर किसी घरमें सांपका नाम लिया जाय तो चाहे किसी बच्चेके मूँहसे 
ही वह क्‍यों न निकला हो, सांप निकलकर रहता है। में उम्मीद रखता हूं 
कि हिंदुस्तानके आम लोगोंमें लड़ाईके बारेमें ऐसा कोई वहम नही है। 

मेरा यह दावा है कि आजकी परिस्थितिपर अच्छी तरह गौर करके 
और साफ-साफ कहकर कि किन हालतम लड़ाई हो सकती है, मेने दोनों 
हिस्सोंकी सेवाकी है। मेरे कहनेका हेतु लड़ाई करना नहीं था, जहांतक हो 
सके लड़ाईको रोकना था--मेंने यह बताने की कोशिश की है कि अगर 
लोगोंने पागलपनमें लट-मार, आग लगाना, कत्ल करना वगरह बंद न किया 
तो उसका अनिवार्य परिणाम लड़ाई होगा। एकमेंसे एक निकलनेवाली 
चीजोंकी तरफ ध्यान खींचनेमें क्या बुराई है? हिंदुस्तान जानता है और 
दुनियाको भी जानना चाहिए कि में अपनी पूरी ताकतसे यह कोशिश कर रहा 
हूं कि भाई भाईका गला न काटे । अगर यह न रुके तो उसका परिणाम 
लड़ाई ही हो सकता है। जब एक ऐसा इन्सान जो अहिसाको जिंदगीका 
कानून मानता है, लड़ाईका जिक्र करता है तो उसका हेतु लड़ाईको रोकना 
ही हो सकता है। मेरी उम्मीद है कि मेरे इन बुनियादी विचारोंमें मेरी 
मृत्युतक फर्क नहीं आनेवाला है। 


* १०३ *: 
३० सितम्बर १९४७ 


भाइयो और बहनो, 


मेरा ऐसा खयाल है कि हम तो हैवान बन गए हैं। आज हिंदू और 
मुसलमान दोनों हैवान बन गए हैं । कौन किसको कहे कि किसने कम किया 
और किसने ज्यादा किया । किसने कम मारा और किसने ज्यादा मारा । 

उसमें हम नहीं जा सकते। हक्‌मतको वहांसे शरणा्थियोंको बुलानेकी 
चेष्टा करनी चाहिए, और वह ऐसा दूसरी हकमतसे मिलकर ही कर सकती 
है। वे सब पेचीदगियां पड़ी हैं। पेचीदगियां तो हैं; लेकिन हकमत बनी है 
तो वह पेचीदगियां रफा करनेके लिए है। हकूमतके जो अपने मातहत 
रहते हें उसे उनकी हिफाज़त करनेका धर्म पालन करना है और नहीं तो 
हकमत छोड़ देना है। इसमें मुझे तनिक भी संदेह नहीं है। हमारी हकूमत 
आज तो ऐसी ही है कि जिसको हम बना सकते हैं और उसको मिटा सकते 
हैं। इसका नाम डेमोक्रेसी है। छोगोंको खुद ऐसा होना चाहिए कि जो 
काबूमें रहते हैं, जो संयममें रहते हैं, नियमन क्या चीज है उसे जानते हें 
पालन करते हें। ऐसा न करें तो पीछे वे निकम्मे बन जाते हें। हमको 
अगर अपने धमंपर कायम रहना है तो यह सीख लेना चाहिए। हमारे 
बच्चोंको जबसे समझ आ जाती है तबसे उनको यह समझाना है। आप 
उनको ऐसी तालीम दें कि धर्म तुम्हारे दिलमें है, उसकी रक्षा में नहीं कर 
सकता हूं । में तो पिता हूं, लेकिन पिताको अपने लड़कोंको, अपनी लड़कियोंको 
सिखाना है। मेंने तो सिखाया है कि अपने धर्मकी रक्षा खुद करो। मेरा 
लड़का एक जनुबी अफ्रीकार्म पड़ा है। एक कहीं शराब पीता है। कहां 
पड़ा है, मुझको पता भी नहीं है। एक बेचारा मुसीबतसे अपनी रोटी कमा 
लेता है। वह नागपुर में पड़ा है। एक लड़का यहां पड़ा हैं। वह मुसीबतसे 
कमाता है ऐसा तो नहीं । तो क्या उन सबके धर्मका ख्याल में करूं ? में 
तो करता नहीं हूं। और क्यों करूं ? वे बड़े हो गए हें। अगर छोटे हों तो 
उनके धमकी रक्षा में कर सकता हूं। वह भी कैसे ? लड़कोंको सिखा दिया 
कि अगर सचमुच तेरा हिंदू धर्म है तो तुझमें उसके लिए मरनेकी ताकत 
होनी चाहिए, मारकर तू नहीं बच सकता । मानो कि लड़का है उसके पास 
एक लाडी है, दूसरेके पास रिवाल्वर पड़ी है तो रिवाल्वरवाला लाठी- 
वालेको मार डालेगा। ऐसे, धर्मकी रक्षा नहीं हो सकती। क्‍यों नहीं हो 
सकती ? लाठीवाला लड़का मारा गया। उसका रिव्तेदार आया। 
(रिवाल्वरवाला लड़का एक है। एकसे दो नहीं बन सकता है। वह एक 
रिवाल्वर लाता है। या एक ब्रेननन और स्टेनगन लाता है तो सामनेवेः 
लोग १० स्टेनगन लछावेंगे। उसको कहेंगे, बोल इस्लाममें आता है या नहीं, 

या क्रिस्टी बनता है या नहीं, नहीं तो देख हम १० आदमी हें, तेरे हाथमें 
जितने हथियार पड़े हे वे सब बरबाद हो जायंगे । बोल, जल्दी कर, नहीं तो 
हम तुझे सूट कर देगे । तो वह डरके मारे कहेगा कि आप मुझे मजबूर करते 
हैं, मगर मेरा धर्म तो ऐसा है कि वह अपनी देहसे मुझे प्यारा है। धर्मका 
पालन करना उसके माने हे कि हम ईश्वरके बनें । प्रह्लादके साथ यही हुआ । 
वह तो रामका नाम लेता था। पिताने कहा, तू रामका नाम लेता है, .छोड़ 
दे इसे । तो वह कहता है कि में दूसरा नाम नहीं लंगा। इसपर एक भजन है, 
कितना सुंदर है। प्रह्लादने पाटीपर लिखा है रामनाम और गुरु लिखाता है 
दूसरा । तो कहता है कि मेरी पाटीपर रामका ही नाम लिखा जा सकता है, 
दूसरा नाम मेरे पास नही है। वह बड़ा मीठा भजन है। प्रह्नलाद कहता है 
कि रामनामके सिवा उसकी कलम कुछ लिख ही नहीं सकती । कहा तो 
यह जाता है कि वह १२ वर्षका लड़का था। १२ वर्षके लड़केने अपने 
बापका सामना करके अपने धर्मकी रक्षा की। कंसे धर्मकी रक्षाकी उसको 
छोड़ता हूं । उसे सब हिंदू जानते हूँ । लेकिन बात यह है कि प्रह्लाद अपने 
धमंकी रक्षा अपने आप कर सका। ऐसे हजारों दृष्टांत हर मजहबमें पड़े 
हैं । तो हमारे लड़के-लड़कियां हैँ, कोई लड़कीको ऐसा मानकर बैठे कि वह 
हमेशाके लिए अबला है तो में कहता हूं कि जगत्‌में कोई अबला है ही नहीं, 
सब सबला हें । जिसके दिलमें अपने धर्मकी चोट पड़ी है वे सब सबल हैं, वे 
दुर्बेल नहीं हैँ । इसलिए में कहूंगा कि हम पहली तालीम अपने लड़के-लड़- 
कियों को यह दें कि वे अबला नहीं हें । बच्चेका धर्म बच्चेके पास है | हमारे 
भाई जब आते हैं में उनको कहता हूं कि हकूमत जितना कर सकती है करे, 
लेकिन अगर आप ऐसा मानते होंगे कि हकमत कुछ न करे तो सब-के-सब 
इस्लाममें चले जायंगे, तो यह खराब बात है। हिदुस्तानमें आज करोड़ों 
मुसलमान हैं, यह बहुत सोचनेकी चीज है, वे हे कौन ? वे कोई अरततिस्तानसे 
नहीं आये । अरबिस्तानसे जो आपे वे करोड़ोंकी तादाद में नही थे । करोडों- 
की तादाद में जो मुसलमान बने वे सब-के-सब हिंदू थे। या कहो कि 
बद्धिस्ट थे। तो बुद्धिस्ट और हिंदूमें फक॑ क्‍या पड़ा है ? मेरे पास तो कोई 
फकक है नहीं। अफगानिस्तानमें कौन थे, उसका ती सबको पूरा पता होना 
चाहिए या नहीं ? बादशाह खानने मुझसे कहा कि हम तो पहले बौद्ध थे, 

पीछे इस्लाममें आये । इसलिए जो हमारी पुरानी सभ्यता थी उसे हम भूल 
थोड़े ही गए हैं। उसे भूल क॑से सकते हैं ? उन्होंने बताया कि हमारे जो 
देहात पड़े हैं उनके नाम भी पहले संस्कृत में थे। अब हमने उनका नाम 
बदल दिया है। यह सब किया, लिबास बदला, सब कुछ बदला, लेकिन 
जो चीज हममें पड़ी थी उसको हम नहीं बदल सकते हें। उसे कंसे भूल 
सकते हें? और पीछे यहां मद्रासमें, बंगालमें क्या, सब जगह, जिधर 
जाओ वहां, सब-के-सब आपके हिंदू पड़े थें। आप पूछो, जैसा कि में अपने 
दिलको पूछता हूं, वे खुद इस्लाममें आये । क्‍यों आये ? वे इस्लाममें आये 
उसके लिए गुनहगार में । प्रायश्चित्त आपको करना है, मुझको करना है । 
हां, अगर उन्होंने अच्छा काम किया और हिदू-धमंसे भी बुलन्द धर्म ले लिया 
तो पीछे हम भी उसके साथ चलें और सब कलमा पढ़ें, इस्लामका नाम लें 
और इस्लामका जयघोष करें। लेकिन ऐसा तो हुआ नहीं । तो आज हम 
किससे मारपीट करेंगे ? किसको यहां से निकाल देंगे ? वे हमारे ही लोग 
हैं। हमारे ही दादा परदादाके वक्‍त, चार पीढ़ी कहो, पांच पीढ़ी कहो, 
७ : पीढ़ी पहले कहो, लेकिन थे हमारे लोग थे वे सब हिंदू थे और मुसलमान 
बने । मेंने हिंदू-धर्मियोंकों सारे हिंदुस्तानमें घूमकर बताया है कि याद रखो 
आप लोगोंमें बड़ी दुष्टता है, आपने अस्पृश्यताको धमंका हिस्सा मान लिया 
है, उसका नतीजा क्‍या हुआ ? एक हिस्सा हमारा पंचम वर्ण बन गया। 
वर्ण चार, हमने पांच बताये और वह पांचवां अति शुद्र कहा जाता है। वे 
हमसे बाहर रहे । उसका खाना भी अलग । हमारे बीचमें नहीं रह सकते । 
उन्हें तो हमारा गुलाम रहना चाहिए। उसमेंसे पीछे वे मुसलमान बने। 
तो सब ऐसे नहीं थे। पीछे तो काफी ब्राह्मण भी मुसलमान बने। काफी 
तादादमें क्षत्रिय भी बने और वेद्य भी बने । लेकिन वे थोड़ी-थोड़ी तादादमें 
ही बने । आज करोड़ों की तादादमें जो मुसलमान बन गए हैं, उसका हिसाब 
तो यह है जो मेने बताया। वे अस्पृश्यतामेंसे मुसलमान बने । आज हम 
कितना तूफान हिंदुस्तानमें करते हे और कहते हें कि मुसलमानोंको यहांसे 
मार-पीटकर, किसी-न-किसी तरहसे उनको रंज पहुंचाकर हटा दें। कहां 
हटायें, किस जगहसे हटायें इसका कोई खयालतक नही करता। हमको 
सोचना चाहिए जब हमपर कोई हमला करता है और कहता है कि तू 

इस्लाममें आ, पीछे हमारा खात्मा हो जाता है। में मानता हूं कि इस्लामने 
जबरदस्ती मुसलमान बनाना कभी नहीं सिखाया । में तो मुसलूमानके साथ 
बैठनेवाला हूं । मेरे जो दोस्त हें वे कहते हैं कि इस्लाम कभी नहीं सिखलाता 
है कि किसीपर जुल्म करके उसको इस्लाममें लाना। वह अपने-आप आना 
चाहते हैं तो आयं । उसके पास इस्लामकी खबियां रक्खो । लेकिन यह नहीं 
कि फूसलाकर, धोखा देकर, पैसा देकर या जालसे इस्लाममें लाना। लेकिन 
हमारे जो मुसलमान पड़े हैँ वे हमारे सगे भाई हैं। इसलिए मे कहूंगा कि 
हम सोचविचार कर काम करें। हम सोचें, वे लोग क्‍यों इस्लाममें गए ? 

पैसेके लिए। अरे, पैसा कमाना है, कुछ भी करना है, जाओ, कहीं भी 
दुनियामें, लेकिन अपने धर्मको साथ लेकर जाओ। अगर वह छोड़ देते हें 
तो आपने सब कुछ छोड़ दिया । में तो आपसे एक ही बात कहना चाहता 
हैं, हम किसी मुसलमानकों मारनेकी चेष्टा न करें। मुसलमान मारें तो 
मारें। मार तो वह बुरा है, उसको हम बुरा मानेंगे लेकिन अगर वह बुरा 
है तो हम उसके बुरेका बदला बुराईसे कंसे दें। बुराईका बदला भलाईसे 
दे सकते हें। वह शराब पीता है तो हम शराब पीवें ? रंडीबाजी करता है 
तो रंडीबाजी करें। वह जुवा खेलता है तो हम जुवा खेलें ? एक आदमी 
तलवार चलाता है तो हम भी तलवार चलायें, और बच्चोंको मार जाता है 
तो हम भी बच्चोंको मार डालें। वह अगर लड़कियोंको ले जाता है तो हम 
उसकी लड़कीको ले जायं ? तो उसमें और हमें फके क्या हुआ ? में तो 
कोई फर्क नहीं पाता हूं। में तो कहता हूं, 'ऐ मुसलमान, हिंदू और सिख, 
कुछ समझो तो सही, मजहब क्या सिखाता है?” इकबालने कहा-- 
“मजहब नहीं सिखाता आपसमें बैर करना।” इकबालने ऐसा कहा उस 
वक्‍त वह लंदनमें रहता था। वह बड़ा कवि था। उस वक्‍त वह राउंड 
टेबुल कान्फेंसमें आया हुआ था। वहां उसके लिए सबने एक खाना'किया 
तो मुझको भी बुलाया गया। में चला गया | उसने क॒हा कि में तो ब्राह्मण 
हूं । क्यों ब्राह्मण हूं? क्‍योंकि मेरे बापदादे ब्राह्मण थे। कहांके ? काइ्मीर- 
के । में तो काश्मीरका हूं । ब्राह्मण हूं और अब में इस्लाममें आया हूं। 
अभी नहीं बहुत पीछे हम इस्लाममें आये । तो भी हममें ब्राह्मण खून पड़ा 
है, और इस्लामका तमदन हमारेमें पड़ा है। तो इकबालने कहा, “मजहब 

नहीं सिखाता आपसमे बेर करना ।” पीछे उसने दूसरा-तीसरा भी लिखा 
है। वह दूसरी बात है। इकबाल तो चले गए, लेकिन हम इतना तो सीख 
ले कि हमको हमारा धर्म नहीं सिखाता है कि हम किसीसे बैर करें। इस- 
लिए में कहूंगा कि हम इन्सान बनें । इन्सान बनें तो हम हिंदुस्तानको ऊंचा 
ले जाते हें। आज तो हम हिदुस्तानको गिरा रहे हैं। ईश्वर करे कि हम 
हिंदुस्तानको कभी गिरायें नहीं । 


* १०४ : 
१ अक्तूबर १९४७ 


भाइयो और बहनो, 


एक बहनने मुझको कल खत लिखा है, उसमें वह लिखती है कि में 
कुछ सेवा करना चाहती हूं और मेरे पतिदेव भी कुछ सेवा करना चाहते 
है। लेकिन हमको कोई बताता नहीं कि क्‍या करें। यह प्रश्न बहुत लोग 
करते हे; लेकिन मेंने ऐसे प्रशनोंका एक ही जवाब दिया है कि हकमतका 
क्षेत्र सरकारका क्षेत्र, बह तो छोटा रहता है लेकिन सेवाका क्षेत्र बहुत बड़ा 
रहता है। इतने दु:ःखी और पीड़ित भूखे और नंगे हें, लंबा-चौड़ा सेवाका 
क्षेत्र पड़ा है। इसमें किसीको पूछनेकी गुंजाइश ही नहीं रहतो है। जो 
सेवा करना चाहता है वह करे। लेकित हम ऐसे पंगु बन गए हें कि हमको 
किसीको पूछना पड़ता है। तो में बता दूं क्या करें? आखिरमें देहली 
स्वच्छताके लिए कितनी मशहूर है? उसमें इतने केंप पड़े हें और उनमें 
कितनी.,स्वच्छता है, वह मे जानता हूं । लोग वहां बीमार हो जाते हें यहां 
जितने शिविर पड़े हैं उनमें इतनी गंदगी भरी रहती है कि उसका बयान 
करना बड़ी मुसीबतका काम है। जहां खून-खराबी हो गया है, वहां भी 
बस ऐसा ही पड़ा है। द्विल्लीकी म्यूनिसिपेलिटी कभी भी सफाईके लिए 
मशहूर नहीं रही। देहली शहरकी म्यूनिसिपेलिटीने शहरको साफ-सुथरा 
कभी रखा हो और दुनियामें लोग आकर देहली देखें और कहें कि अगर कोई 

स्वच्छ दहर देखना चाहे तो देहली देखे, ऐसी तो बात नहीं है। सफाई हो 
तो लोगोंके मकान साफ़ हों, लोगोंके पाखाने साफ हों, लोगों के बैठनेका, 
सोनेका स्थान साफ हो । ऐसे ही लोगोंके दिल भी साफ हों । तो अगर दूसरा 
काम न मिल सके तो में कहुंगा कि इतना काम तो है ही। यह हो सकता है 
कि वह केंपोंमें न जा सकें तो और भी जगहें हैं। कहीं भी हम पूरी सफाई 
रखें तो उसका असर सारे दिल्लीके शहरपर पड़ता है। ऐसा मानक्रर 
हरएक आदमी अपने मकानको, और अपने दिलको, आत्माको साफ ही रखे 
उसका नतीजा मुझे बतानेकी जरूरत नहीं। में तो उस बहनको कहता हूं 
कि अगर वह सचमुच सेवा करना चाहती है, सेवा-भावसे--नामके लिए 
नहीं, तो सेवाकरने के लिए आपके लिए बहुत बड़ा क्षेत्र दिललीमें पड़ा है। 
उसको मुझे कुछ भी बतलाने की आवश्यकता नही और अगर यह कर सकें, 
दिल्‍लीवासियोंके लिए दिल साफ हो जायं, यहां जितने आश्रित लोग आते 
हैं वह भी साफ हो सके तो वह तो एक बहुत बुलंद काम होगा और वे आदर्श 
दंपति बन जायंगे। दूसरे उनकी नकल करेंगे । 

अभी मेरे पास दो तार आये हें। एक लिखता है कि हमको तो ऐसा 
लगता था कि हिदुस्तानके लोग बहुत अच्छे हें और वहां हिंदू-मुसलमान 
सब मिले-जुले ही रहते हें। यह तार मुसलमान भाईका है। अब हिंदुस्तानमें 
क्या हो गया है कि हिंदू-मुसठमान एक-दूसरेके साथ बैठ भी नहीं सकते । 
एक-दूसरेके साथ झगड़ते हें, एक-दूसरेको काटते हें और जंगली पशुसे बन 
गए हें। दिल्‍लीको लें। दिल्लीके हिंदू, सिख, मुसलूमानोंको अपनाना 
चाहते हे, और उनको भाई बनाकर रखना चाहते हें, बशर्तें कि वे अपनी 
वफादारी यूनियनके प्रति सच्चे दिलसे जाहिर कर दें । जो यूनियनमें रहना 
चाहते हें, में हुं या आप हे या कोई भी, ऐसा तो सबको करना ही चाहिए। 
यह मुसलमानोंके लिए खास नहीं है, सबके लिए हे और जरूरी है 4 फिर 
मुसलमानोंके पास काफी हथियार पड़े हें, बहुतसे मिल गए हें, लेकिन सब 
नहीं आये। पुलिसके जरिए तहकीकात चल रही है, लेकिन पुलिसके जरिएसे 
सब तो आ नहीं सकते हें। तो वे अगर साफ-दिल हूँ और हिंदुस्तानके साथ 
लड़ना नहीं चाहते तो वे हिंदुस्तानके वफादार बनें। कोई मुसलमान-ताकत 
हो और हिंदुस्तानपर हमला करे तो उससे भी लड़ना चाहिए। यह ठीक 


प्रार्थंता-अंवचन ३६७ 


है कि अगर उन्हें हिदुस्तानके साथ लड़ना नहीं है, तो उन्हें हथियारोंकी क्या 
जरूरत है ? हमारे यहां क्रिस्टी बहुत थोड़े हें, लेकिन अगर किसी क्िस्टी- 
मुल्कके साथ, जर्मंनके साथ लड़ाई छिड़ गई तो उन्हें उसके साथ हमारी 
ओरसे लड़ना होगा और यूनियनका वफादार रहना होगा। यह तो ठीक है 
कि अगर मुसलमान वफादार हें, उनको हिंदुस्तानसे लड़ना नही है तो फिर 
हथियारोंकी जरुरत क्या है ? उनको हथियार अपनें-अपप दे देना चाहिए। 
यह तो सब ठीक है लेकिन जिस तरह वह बात कही गई उसमें जहर भरा 
था आज तो शायद ५० हजार या इससे ज्यादा मुसलमान कंपोंमे पड़े हें, 
उनको दिल्‍लीमेंसे हमने निकाल दिया है । कुछको कत्ल कर दिया है। कंसा 
ही बहादुर आदमी हो, लेकिन मौत तो कोई पसंद नही करता । कोई तिजारत 
करना चाहता है, कोई और कुछ करना चाहता है, वह सोचते हे, चलो, 
जिंदा तो रहेंगे, यहांसे भाग-भागकर कहां जाय॑ ? सो उन्होंने पनाह ले ली 
है पुराने किलेमें, और हुमायूकी कब्रके नजदीक जो बगीचा है उसमें । उन- 
पर पानी आता है, सब कुछ होता है। पूरी डाक्टरी मदद नही मिल सकती 
है। यह डाक्टर नैयर मुझको वहांकी हालत सुनाती हें। चार घंटे रोज 
उनको देती हैँ । वहां काफी गर्भवती पड़ी हैं । उनके बच्चे पैदा कराने हूं । 
उसके लिए नर्स चाहिए, कुछ दवा भी चाहिए, सबकुछ चाहिए। वह सब 
आहिस्ते-आहिस्ते होता है। वे ऐसी हालतमे पड़े हे तो क्‍यों पड़े है ? हिंदू 
कहते हे कि हमने उन्हें निकाल दिया है उसमें हमने कोई गुनाह नही किया | 
लोग कहते हे कि उन्हें हम वापिस भी ला सकते हें कब, जब वे देशके लिए 
वफादार हो जायं । में कहता हूं कि उनको तभी वापिस लाया जा सकता है 
जब उनके लिए दिल साफ हो जायं। मान लो, वे वफादार भी नहीं रहे 
मान लो कि वे असला भी नहीं देते, क्या इसीलिए हम मुसलमानोंको मारें- 
काटे ? ज्ञार करोड़ या साढ़े चार करोड़ मुसलमान पड़े हें, अगर उसमें एक 
करोड़ या एक लाख भी कहो, वह अपने घरोमें छुपाकर अस्त्र रखते हें तो 
आपकी मिलिटरी है, पुलिस है, वह सब उनको घरसे बाहर ला नही सकती ? 
»'ज पुलिस अंग्रेजोंके जमानेकी नहीं। अगर हम मुसलमानोंको मारे, 
उनके बच्चोंको काटे, बहनोकों काटे, तो उसका नतीजा क्या होगा, यह आप 
देख लें। मेंने कहा है कि हम गिर गए हैं। जब १५ अगस्तको आजादीका 

दिन मनाया गया, हम आजाद बन गए, तब दो-चार दिनके लिए तो सब 
भाई-भाई होकर रहे, तो उस वक्‍त कोई अस्त्रोंक लिए कुछ नहीं कहता 
था। उस वक्‍त वफादारी की भी बात नहीं थी। सब बिलकुल ठीक था। 
आज सब भूल गए हें कि वे भाई हैं । वे हमें, आपको मारते हैं, उसमें गुनहगार 
तो मुस्लिम लीग थी। दिलमें गुस्सा भरा था। लेकिन आजादीका एक तेज 
आ गया और घड़ीभर हम भूल गए कि वे कभी दुश्मन थे। यह नजारा 
मेंने कलकत्तेमें देखा । सारे हिंदुस्तानभ रमें ऐसा हो गया । लेकिन बादमें वह 
ग्रस्सा निकल आया और उन्होंने कहा कि अब तो हिंदुओं, सिखोंको काटना 
चाहिए। काटो, निकाल दो। तो अब हम क्या करें ? हम और आप 
मुसलमानों के साथ शत करें ? हम करें भी तो वह काम हमारा नहीं है। 
लेकिन हमारे नामसे हमारे लिए, जो हमारे नुमाइंदे हकूमत चला रहे हैं 
उनको करना है। वे नहीं करते तो ऐसा नहीं है। अप देख लें, वे कोशिश 
कर रहे हे और थोड़े-बहुत असला ले भी लिये हे । ऊंचे पहुंचकर हम एकदम 
नीचे गिर गए और रोज-बरोज गिरते जा रहे हैं। मेंने कहा है कि दोनों 
शर्तें भले कायम रखो लेकिन इसके साथ एक और शर्ते भी लगा दो तो पीछे 
आप आरामसे काम कर सकते हूँ । वह शर्ते यह है कि हम कानून अपने 
हथोंमें नहीं लेंगे। उन्हें सजा करना हमारा काम नहीं था, हम कबूल 
करते हे कि हम बेवकूफ बने । में मानता हूं कि मुस्लिम लीगने पहले 
ब्ेवकफी की, लेकिन एक आदमी घोड़ेकी सवारी करता है और दूसरा भी 
सवारी करता है, तो पहला आदमी घोड़ेपरसे किसी कारणसे गिर जाता है, 
तो क्‍या जो दूसरा घुड़सवार है वह भी गिर जाय ? पीछे दोनोंका नाश हो 
जाता है। हमें इस तरह उनका मुकाबला क्‍या करना था। हम मुकाबला 
करेंगे किस चीजमें ? जैसा कि मेने बतलाया है, जितना ज्यादा भलापन 
उनमें है उससे ज्यादा हम लायं । लेकिन जितनी दुष्टता उनमें है, उतनी 
ही दुष्टता हम करेंगे ऐसा मुकाबला करें तो हम दोनों गिरते हें । वे बुराई 
करते हैं तो इस चीजको हमारी हक्‌मत दुरुस्त करेगी। हमारी हकूमत 
देख लेगी कि हमारा कोई भी आदमी पाकिस्तानमें पड़ा है, हिंदू हो, सिख या 
क्रिस्टी हो, वह वहां माइनारिटीमें है और उसकी देखभाल अगर पूरी तरह 
नहीं होती है, उनको वहां काटते हें, उनकी लड़कियोंकों उठा ले जाते हें। 

उनकी जायदाद ले लेते हें और उन्हें जबदेस्तीसे इस्लाममें लाते हें तो उसका 
जवाब हमारी हकूमत देगी । हम कौन जवाब देनेवाले हें? जवाब देनेकी 
कोशिश करके हम जाहिल बन जाते हूँ । हम कभी जाहिल नहीं बनेंगे । 
यह आजादीकी बड़ी भारी निशानी है। उसमें हम बिलकुल नापास साबित 
हुए हें। उसका नतीजा क्‍या हुआ ? मेरे दिलमें आता है कि हममें से जो 
सचमुच कातिल बने हैं, वे कौन हैं यह तो में जानता नहीं हूं, लेकिन हें तो सही 
और वे तजवीजसे काम कर रहे हें कि आज इतना खून करें, आज इतने 
घर जला दें, इतने मकान खाली करवा दें। वे करनेवाले कहां हैं, यह में 
जानता नही, लेकिन ऐसा होता है तो हम तो गिरते ही हैं। इसलिए हमको 
कबूल कर लेना है कि यह हमारी बेवकफी है। उस बेवक्ूफी को हम निकाल 
देंगे और पीछे जितने पड़े हें उनको लायंगे। सल्तनतको और हक्‌मत को 
यह देखना है कि जितने लोगोंको पाकिस्तानमें ईजा हुई है, जितने तबाह 
कर दिये गए हें उन सबको पाकिस्तान मिन्नत करके बुलावे और जिनकी 
जायदाद लाहौरमें है, वह जायदाद उनको वापिस मिले। उनके मकान 
जो ले लिये गए हे उनको वापिस देना है। कितने बुलंद मकानात मेंने देखे 
हें। लड़कियोंकी कितनी तालीमगाह वहां है। तालीमका जो इंतजाम 
लाहौरमें रहा, वह हिदुस्तानमें किसी जगहपर नही रहा । लाहौर तालीमके 
बारेमे पहले दर्जेपर था। वह लाहौर आज कहां है ? लाहौरको, वहांकी 
संस्थाओंको बनानेम॑ लाहौरकी हकूमतने जितना हिस्सा नहीं लिया है, 
पैसा नहीं दिया है। पंजाबके लोग तगड़े हें, बड़ी तिजारत करनेवाले हें, 
पैसा पैदा कर लेते हें, बड़े-बड़े बेंकर पड़े हें, वे लोग जेसा पैसा पैदा करनेमें 
होशियार हें वैसे पैसा खर्चे करने में हें । मेंने यह सब आँखोंसे देखा है। उन्होंने 
इतने मकानात बनाये, इतने कालेज औरतों और मर्दकि लिए रकक्‍खे और पीछे 
ऐसे आलीशान अस्पताल बनाये, वे सब उनको वापिस करना चाहिए। पचास 
मील लंबा कारवां आ रहा है, बेहाल पड़ा है। हकूमतके हाथमें अगर हम 
अपने दुःखका बदला लेना छोड़ देते तो हम जाहिल नहीं बनते। यह मेंने 
बतलाया। मेरे पास विदेशसे मुसलमान भाईका तार आया है। लोग 
ऐसे क्‍यों बन गए हैं, भाई-भाई बनें, हम तो मुसलमान हें मगर हम नहीं 
चाहते हैं कि आपसमें लड़ें, इस्लाम ऐसा नहीं सिखाता । मेने कहा ही है 
२४ 

कि आप लोग जागें। इतना मे कह दूं, आप मेरी न मानें तो न मानें, मगर 
में ऐसी चीजोंका गवाह तो नहीं बनना चाहता हूं। में यह गिरावट देखना 
नहीं चाहता हूं । मेरी तो यही ईइ्वरसे प्रार्थना है कि मुझे इससे पहले उठा 
ले। अगर हालत न सुधरी तो मेरे दिलमें ऐसा अंगार पैदा हो जायगा कि 
मुझे भस्म कर डालेगा। मेरा दिल कहता है तू यह देखकर क्या करेगा। 
हिंदुस्तानकी आजादीके लिए तूने अपनी जान कुरबान करनेकी कोशिश 
की, जान तो नहीं गई लेकिन आजादी तो मिल गई। लेकिन आजादीके 
साथ-साथ तू यह नतीजा देखनेके लिए जिंदा रहकर क्‍या करेगा? तो 
मेरी तो दिन-रात ईश्वरसे यह प्रार्थना रहती है कि मुझको तू यहांसे जल्दी 
उठा ले। या मेरे हाथमे एक बाल्टी रख दे ताकि उसके मार्फत इस अंगारको 
बुझा दूं । 

यहां एक अस्पताल है। अस्पतालमें बहुतसे घायल मुसलमान पड़े 
हैं, सब मुसलमान नहीं हे थोड़े हिंदू भी पड़े हैं। उनको घायल और कत्ल 
करनेकी किसीने कोशिश की | ऐसी कोई पार्टी पड़ी है, देहातसे आई है। 
उन्होंने बिलकुल एक छापा मारा, दरवाजेसे नहीं, लेकिन छोटी-छोटी 
खिड़कियाँ रहती हैँ उसमेंसे भीतर घुसे और चार या पांच मरीजोंको कत्ल 
करके भागे। इससे ज्यादा कोई जहालतकी वहशियाना बात में नहीं 
जानता। किसी लड़ाईमें भी ऐसा नहीं होता। लड़ाइयोंमें काफी अस्प- 
तालोंमें गोलियां चली हे लेकिन इस तरहसे तो कभी नहीं हुआ । 

और एक बात सुनाता हुूं। ट्रेन आती है तो उसमें पांच आदमी एक 
आदमीको खिड़कीमेंसे फेंक देते हैं, जेसे सामान फेक दिया। तो वह तो मर 
ही जायगा। यह आजकी बात है और अस्पतालका किस्सा वह कलकी 
बात है या परसोंकी होगी । इसमें शर्मिंदा होना किसको है ? सिर झुकाना 
किसको है? आपको, मुझको। जितने हम पड़े हें हिंदू, उनको। पीछे 
ऐसा कहते हें कि मुसलमान भी ऐसे हें । में वह समझता हूं । वहां पश्चिम 
पंजाबमें जो होता है उसका जवाब हक्‌मत मांगे। 

भाइयो और बहनो, 


आज एक सिख भाई मेरे पास आये थे। उन्होंने कहा कि मुझसे 
किसीने पूछा कि आपने गुरु अर्जुनदेवकी वाणी तो सुनाई, परंतु दसवें गुरू 
गोविदर्सिहजीने उसमें तबदीली कर दी, इस बारेमें आप क्‍या कहोगे ? 
इतिहास सिखाया जाता है कि गुरु गोविन्दर्सिह तो मुसलमानोंके दुश्मनकी 
हैसियतसे पैदा हुए। लेकिन ऐसा माननेका कोई सबब नहीं, क्योंकि दसवें 
गुरु साहबने करीब-करीब वही कहा है जो गुरु अर्जुनदेवनें कहा था। गुरु 
नानककी बात ही क्या । वह तो कहते हैँ कि मेरे नजदीक हिंदू, मुसलमान, 
सिखमें कोई अंतर नहीं है। कोई पूजा करे, कोई नमाज पढ़े, सब एक है। 
एक ब्राह्मण पूजा करता है तो दूसरे धर्मंवाला भगवानको 'कोसता है, ऐसा 
नहीं, मुसलमान नमाज पढ़ते हैँ। पूजा और नमाज दोनों एक ही चीज है। 
मानुस सब एक है , वाणी दूसरी-दूसरी है। गुरु गोविदर्सिहनें कहा है कि 
मानुस सब एक हें और एकही के अनेक प्रभाव हैं तो पीछे में माने लेता हूं 
कि हम सब एक हें, अनेक हूँ । और देखनेमे तो अनेक भेष हैं, लेकिन वैसे सब 
एक हूँ। व्यक्ति तो करोड़ों हे, लेकिन स्वभावसे एक हूँ । गुरु गोविदर्सिहने 
कहा है, 'एके कान, एक॑ देह, एक बैन ।” पीछे कहा, देवता कहो, अदेव 
कहो, यक्ष कहो, गंध कहो, तुर्क कहो” वह सब न्यारे-न्यारे हें, वही गुरु 
गोविदर्सिहजी कहते हँ--- देखत को अनेक भेष हें, उसका प्रभाव एक है ।* 
बैनके माने बाणी है, बाणी तो एक है, जबान एक है। और आतिश वह एक 
है। क्‍या मुसलमानके यहां एक सूरज है और हम और आप लोगोंके लिए 
कोई दूसरा सूरज है ? वह तो सबके लिए एक ही है। वह कहते हैं आब, 
पानी भी एक है। गंगा बहती है तो गंगा नहीं कहती है कि खबरदार, कोई 
तुर्क हो तो मेरा जल नहीं पी सकता है, बादलोंमेंस जल आता है तब बादल 
नहीं कहते हे कि में आता हूं पर मुसलूमानोंके लिए नहीं, पारसियोंके लिए 
नहीं, में तो सिर्फ हिंदुओंके लिए हूं। यूनियन सरकार हिंदुओंके ही लिए 

हो, ऐसा नहीं; यह हो नहीं सकता । कुरान कहो, गीता कहो, पुराण कहो, 
सब एक ही हैं, लेकिन लिबास अलग-अलग पहना दिया है। अरबी जबानमें 
लिखो तो पीछे उसको कहो कुरान है, नागरी लिपिमें लिखो, संस्कृतमें लिखो, 
मगर समझकर पढ़ो तो चीज एक ही है। तो वह कहते हे कि सब एक हें, 
और ऐसा कहकर खत्म करते हें। गुरु गोविदर्सिहने यह सिखाया है । 
मेंने पूछा कि पंडितजी, अगर गुरु गोविदर्सिहजीने, आप कहते हें वैसे किया 
भी हो, तो वह गलत बात थी। जब लड़ाई होती थी तो हिंदू-मुसलमान 
लड़ाईमें मरते थे, घायल भी होते थे और जखमी भी; लेकिन जो जिदा 
होते थे उनको गुरु साहबका एक समझदार शिष्य पानी देनेका काम करता 
था। उसने मुसलमानोंको भी पानी पिलाया, हिंदुओंको भी और सिखोंको 
भी । उसने कहा, मुझको गुरु महाराजने ऐसा ही सिखाया है कि तेरे नज- 
दीक न कोई मुसलमान है, न कोई सिख है, न कोई हिंदू है, सब-के-सब 
इन्सान हे और जिसको पानीकी हाजत हो तो उसको पानी देना है। वह 
ऐसा थोड़े ही कहते थे कि अगर कोई हिंदू जखमी हो गया है तो मरहम- 
पट्टी लगा दें लेकिन अगर कोई मुसलमान जखमी पड़ा है तो उसको वैसे ही 
छोड़ दो। उन्होंने पूछा, लेकिन गुरुजी तो मुसलमानोंके साथ लड़े थे ? 
तो लड़े तो सही, लेकिन उन मुसलमानोंके साथ लड़े जिन्होंने इन्सानियत 
और इन्साफके रास्तेको छोड़ दिया था, जिन्होंने अपने मजहबको छोड़ 
दिया था। वह दानी पुरुष थे, निलिप्त थे, अवतारी पुरुष थे, उनके लिए 
मेरे-तेरेका सवाल नहीं था। लेकिन हां, वह अपनी रक्षा तो करते थे, लड़ाई 
करते थे, इसमें कोई शक नही । सिख दावा करे कि नहीं, हम तो अहिसक 
हैं तो वह तो गलत बात होगी। वह कृपाण रखते हें, लेकिन गुरुजीने 
सिखाया कि क्पाण रक्षाके लिए है, वह कृपाण तो मासूमकी रक्षाके लिए 
है। जो दूसरोंको तंग करता है उस जालिमके साथ लड़नेके लिए वह कृपाण 
है। कृपाण बूढ़ी औरतोंको काटनेके लिए नहीं है, बच्चोंको काटनेके लिए 
नहीं है, औरतोंकोी काटनेके लिए नहीं है, जो निर्दोष बेगुनाह आदमी हें उनको 
काटनेके लिए नहीं है। कृपाणका तो वह काम नहीं है। जो गुनहगार 
है और जिसपर इल्जाम साबित हो गया है कि यह गुनहगार है, पीछे वह 
मुसलमान हो, कोई भी हो, सिख भी क्‍यों न हो, उसके पेटमें वह कृपाण 

चली जायगी । आप लोग कृपाण जिस तरीकेसे आज खोलते हैँ वह तो 
जहालतकी बात है। ऐसे लोगोंके पाससे कृपाण छीनी जाय तो कोई 
गुनाह नहीं माना जायगा, क्योंकि उन्होंने धर्म तो छोड़ दिया है, सिखने 
कृपाणका दुरुपयोग किया है। 

आज तो मेरी जन्मतिथि है। में तो कोई अपनी जन्मतिथि इस तरहसे 


मनाता नहीं हूं। में तो कहता हूं कि फाका करो, चर्खा चलाओ, ईश्वरका_ 
भजन करो, यही जन्मतिथि मनानेका मेरे खयालमे सच्चा तरीका है।. है। मेरे 


लिए तो आज यह मातम मनानेका दिन है। में आजतक जिंदा पड़ा हूं। 
हसपर मुझको खुद आश्चये होता है, शर्म लगती है, में वही शख्स हूं कि 
जिसकी जबानसे एक चीज निकलती थी कि ऐसा करो तो करोड़ों उसको 
मानते थे। पर आज तो मेरी कोई सुनतां ही नहीं है। में कहूं कि तुम ऐसा 
करो नहीं, ऐसा नहीं करेंगे ---ऐसा कहते हें। 'हम तो बस हिंदुस्तानमें 
हिंदू ही रहने देंगे और बाकी किसीको पीछे रहनेकी जरूरत नहीं है।” 
आज तो ठीक है कि मृसलमानोंको मार डालेंगे, कल पीछे क्‍या करोगे ? 
पारसीका क्‍या होगा और क्रिस्टीका क्‍या होगा और पीछे कहो अंग्रेजोंका 
क्या होगा ? क्‍योंकि वह भी तो क्रिस्टी हें? आखिर वह भी क्राइस्टको 
मानते हूँ, वह हिंदू थोड़े हैं? आज तो हमारे पास ऐसे मुसलमान पड़े हें 
जो हमारे ही हैं, आज उनको भी मारने के लिए हम तैयार हो जाते हैं तो में 
परह कहूंगा कि में तो ऐसे बना नहीं हूँ । जबसे हिंदुस्तान आया हूं मेने तो वही 
पेशा किया कि जिससे हिंदू, मुसलमान सब एक बन जायं। धमंसे एक नहीं, 
लेकिन सब मिलकर भाई-भाई होकर रहने लगें। लेकिन आज तो हम 
एक-दूसरेको दुश्मनकी नजरसे देखते हैं । कोई मुसलमान कंसा भी शरीफ हो 
तो हम ऐसा समझते हैं कि कोई मुसलमान शरीफ हो ही नहीं सकता। वह 
ती हमेशानालायक ही रहता है। ऐसी हालतमें हिंदुस्तानमें मेरे लिए जगह 
कहां है और में उसमें जिंदा रहकर क्‍या करूंगा ? आज मेरेसे १२५ वर्षकी 
ब्रात छूट गई है। १०० वर्षकी भी छूट गई है और ९० वर्षकी भी । आज में 
७९ वर्षमें तो पहुंच जाता हूं, लेकिन वह भी मुझको चुभता है। में तो आप 
छोगोंको, जो मुझको समझ ते हे, और मुझको समझनेवाले काफी पड़े हैं, 
#हूंगा कि हम यह हैवानियत छोड़ दें । मुझे इसकी परवाह नहीं कि पाकि- 

स्तानमें मुसलमान कया करते हें। मुसलमान वहां हिंदुओंको मार डालें, 
उससे वे बड़ होते हैं, ऐसा नहीं, वह तो जाहिल हो जाते हैं, हैवान हो जाते 
हैं तो क्या में उसका मुकाबल। करूं, हैवान बन जाऊं, पशु बन जाऊं, जड़ 
बन जाऊं ? में तो ऐसा करनेसे साफ इन्कार करूंगा और में आपसे भी 
कहूंगा कि आप भी इन्कार करें। अगर आप सचमुच मेरी जन्मतिथिको 
माननेवाले हें तो आपका तो धर्म यह हो जाता है कि अबसे हम किसीको 
दीवाना बनने नहीं देंगे, हमारे दिलमें अगर कोई गुस्सा हो तो हम उसको 
निकाल देंगे। में तो लोगोंसे कहुंगा भाई, आप कानूनको अपने हाथमें न 
लें, हकृमतको इसका फंसला करने दें। इतनी चीज आप याद रख सकें तो 
में समझूंगा कि आपने काम ठीक किया है। बस इतना ही में आपसे कहना 
चाहता हूं । 


३ अक्तूबर १९४७ 


भाइयो और बहनो, 


में देख रहा हूं कि हमारे मुल्करमें काफी जगहपर आज सत्याग्रह चलता 
है। मुझको बड़ा शक है कि जिस जगहपर वह कहते हूँ कि सत्याग्रह चलता 
है वहां सचमुच वह सत्याग्रह है या दुराग्रह है। ऐसा हमारे मुल्कमें हो गया 
है कि एक चीजका नाम ले लिया, लेकिन काम उससे उल्टा किया। और 
आज जब कोई भी आदमी, चाहे वह पोस्टआफिसका हो, टेलीग्राफ अफफिसका 
हो, रेलवेका हो या तो देशी राज्यमें हो, जिस जगहपर वह सत्याग्रह करनेकी 
कोशिश कर रहा हैं इन सबको इतना समझ लेना चाहिए कि यह काम जो 
वे कर रहे हें सत्य है या असत्य । अगर असत्य है तो उसका आग्रह क्‍या 
करना था और अगर सत्य हो तो सत्यका आग्रह हमेशा और हर हालतमें 
करना ही चाहिए। हमको कुछ मिल जाय', इस उद्देश्यसे जो सत्याग्रह 
करते हैं वह सत्याग्रह नहीं हो सकता। वह तो असत्यका आग्रह होगा। 

सत्याग्रहके लिए मेंने बहुत-सी चीजें बतला दी हेँं। दो चीजें तो अनिवार्य 
बतलाई हैं। एक तो यह कि जिस चीजके लिए लड़ते हें वह सचमुच सत्य 
है और दूसरे यह कि उसका आग्रह रखनेमें अहिसाका ही उपयोग हो 
सकता है। - 

जितने लोग आज सत्याग्रह चला रहे हें वे समझ-बुझकर काम करें। 
अगर मूल चीज असत्य है और उसके आग्रहमें जबदेस्ती की जाती है तो उतको 
छोड़ना अच्छा होगा । अगर उसमें जहर भरा है, अगर वह दुराग्रह है और 
असत्य है, जो वह मांगते हें वह हक उनको मिल नहीं सकता, तो भी वह 
मांगना शुरू करते हूँ, तो में कहुंगा कि ऐसी चीज मांगनेमें अहिसा इस्तेमाल 
हो नहीं सकती । वह अहिसा नहीं हुई; वह तो हिसा हुईैं। जो आदमी एक 
असत्य चीज मांगता है और पीछे कहता है कि अहिंसासे कर लेगा, वह कर 
नही सकता है। 

अगर कंपोंको चलानेका काम मेरे हाथ में हो तो केंपोंमें रहनेवालोंको 
में कहूंगा कि कपोंकी सफाईका काम तो आपको ही करना है। क्या कंंपोंमें 
जो लोग पड़े हूँ वे ताश खेलेंगे, चौपड़ खेलेंगे, जुआ खेलेंगे और पड़े रहेंगे या 
सोते रहेंगे ? खाना तो पूरा नहीं मिलता है, पानी नहीं मिलता है, यह 
में जानता हूं। तो पीछे में क्यों काम करूं ?” ऐसा करते हैं तो हम ऐबी 
बन जाते हैं । वहां कोई ५या ७ आदमी थोड़े ही हैं, हजारोंकी ,तादादमें 
पड़े हें। कब पहुचेंगे अपने घरमें, यह भी पता नही । खाना तो हम उनको 
देंगे, लेकिन उस खानेके लिए वे कुछ काम तो करें। कम-से-कम सफाई 
करनेसे शुरू करें, पीछे कह दें कि हम दूसरा भी काम कर सकते हूँ, सूत कात 
सकते हैं, बुन सकते हैं, बढ़ईका काम कर सकते हैं, लुहा रका काम कर सकते 
हें, दर्जीका काम कर सकते हें। या तो हम खटीकका काम करें वह निकम्मी 
चीज नहीं है। इतने काम हिदुस्तानमें पड़े हें। कल वह भले ही करोड़पति 
थे, आज तो करोड़ चले गये। ऐसा दुनियामें हो जाता है। अब सबको 
नए सिरेसे काममें जुट जाना ठीक है। कोई कहे कि हम करोड़पति थे, हम 
क्यों यह काम करें, तो हमारा काम बिगड़ जाता है। हम जो काम करना 
चाहते हें वह बन नहीं सकता में बड़े अदबसे कहुंगा इस तरह हमारा काम 
चल नहीं सकता । हर दृष्टिसे जितना काम हमारा चलता है वह तो आदर्श 

होना चाहिए। उसमें सफाई हो, गंदगी बिलकुल नहीं। लोग पड़े हें उन्होंने 
अपना सब काम खुद किया है। ऐसा करे तो में आपको कहता हूं कि हमें 
आज जो तकलीफ हो रही है वह काफी हदतक रफा होनेवाली है। और 
अगर हम इस तरह काम करनेवाले बन जाते हें तो पीछे हमारा गुस्सा भी 
शांत हो जायगा । हमारे दिलोंमें जो वे र-भाव पड़ा है वह भी शांत हो जायगा । 
भलाई तो इसीमें है कि बुरे कामको बुरा समझना और पीछे उसका बदला 
देना है वह भलाईसे देना। उसका नाम भलाई है। ऐसा नहीं कि कोई 
पागल बन जाय, तो हम भी मूरख बन जायं । भलाईकी निशानी यह है कि 
हम दुष्टताका बदला दुष्टतासे न दें, दुष्टताका बदला हम साधुतासे दें। 
हमारे मुल्क का तो इसीमें कल्याण है। हम किसीको रंज नहीं पहुंचायंगे 
लेकिन खुद दु:खको बर्दाश्त करके दूसरोंको सुखी करनेकी कोशिश करेंगे । 
अगर यह किया तो पीछे हिंदुस्तानका तो भरा होता ही है आप जगतका 
भी भला कर सकते हैं। आज तो हिदुस्तानकी ओर लोग देख रहे हे कि 
हिंदुस्तान क्या करता है ? अभी तो हमारे सच्चे इम्तहानका वक्‍त आग गया 
है। आजादी मिली है। अब हम क्‍या करेंगे। 


* १०७ : 
४ अक्तूबर १९४७ 


भाईयो और बहनो, 


में आप लोगोंको कैसे मनवा सकूगा कि अगर हम लोग पागल नहीं 
बनते तो यह सब जो आज हो रहा है होनेवाला नहीं था । इसमें मुझको 
कोई संदेह नहीं, मान लो कि मुसलमान पागल बने, इसलिए ये शरणार्थी 
लोग पाकिस्तानसे भागकर आते हूेँ। इन्हें वहां चेन मिले तो हिंदू वहांसे 
क्यों भागेंगे ? पश्चिमी पंजाबसे क्‍यों भागेंगे ? दूसरा पाकिस्तान का 
हिस्सा है, वहांसे भी लोग भाग-भागकर आते हैं, यह दुःखकी कथा है। लेकिन 
वहांसे क्‍यों हटते हें वे यह समझने लायक चीज है। वहांके लोग जालिम 

बने हे ऐसा हम मान लें, लेकिन उसके सामने क्या हम भी जालिम बन 
जाय॑ं ? क्‍या हम हकूमत अपने हाथोंमें ले लें; कानून अपने हाथोंमें ले लें 
कि चलो, वह मारते हे तो हम भी मारेंगे, वे बूढ़ोंको मारते हें तो हम भी 
मारेंगे, औरतोंको मारते हें तो हम भी मारेंगें, बच्चोंको मारते हें तो हम भी 
मारेंगे, जवानोंको मारते हें तो हम भी मारेंगे ? मेने बहुत दफा कहा कि 
यह वहशियाना कानून है। यह कानून चले और साथ-साथ मेरा जीवन 
चले, तो ये दो काम नहीं चल सकेंगे । तो अजतक मेरी प्रार्थना ईश्वरसे 
यही रहती थी कि मुझको १२५ वर्ष जिंदा रख, जिससे में कुछ न-कुछ 
और भी देशकी सेवा कर सक्‌ं। और हिदुस्तानमें खुदाई राज, राम-राज्य 
जिसका नाम ईश्वरीय राज्य है, वह स्थापित हो तब मुझको चेन आ सकता 
है। तब में कह सकता हूं कि हिंदुस्तान सचमुच आजाद बन गया है। लेकित 
आज तो वह ख्वाब-सा हो गया है। रामराज्य तो छोड़ दो, आज तो किसीका 
राज्य नहीं । ऐसी हालतमें मेरा-जैसा आदमी क्या करे ? अगर यह सब 
नहीं सुधर सकता तो मेरा हृदय पुकार करता है कि हे ईश्वर ! तू मुझको 
आज क्‍यों नहीं उठा लेता ? में इस चीजको क्‍यों देखता हुं? अगर तू 
नहीं उठाता और चाहता है कि मुझको जिंदा रहना है तो कम-से-कम वह 
ताकत तो मुझको दे दे, जो में एक वक्‍त रखता था। मुझे ऐसा गुमान था 
कि में लोगोंको समझा सकूंगा। लोगोंके पास आया और कहा, खबरदार 
इस तरहसे न करना, तो व॑ समझ जाते थे। उनके दिल में मेरे प्रति इतनी 
मुहब्बत थी। में नहीं कहूंगा कि आज मेरे लिए लोगोंके दिलमें मुहब्बत कम 
हो गई है। मगर कम हो या बेशी, उसके पीछे तो अमर होना चाहिए। 
वह नहीं है। तो में कहता हूं कि मेरा असर चला गया है । जब हम गुलामीमें 
थे तब तो मेरा काम अच्छा चलता था, लेकिन अब जब हम आजाद हो गए 
हैं, तब मेरा काम नहीं चलता । जो पाठ मेंने प्रजाको उस वक्‍त सिखाया 
था में तो वही पाठ आज भी दे सकता हूं। अगर वह पाठ आज आप ले 
लें तो हम खूब आगे बढ़ जाते हें। 

में कहना तो यह चाहता था कि आप लोगोंके लिए अब जाड़ेके दिन आते 
हैं। मेरे लिए तो आप देखते हे यह गरम चादर ये लड़कियां लेकर आई 
हैं कि शायद मुझको ठंड लगे। खांसी भी है। इस वक्‍त कम है, सो यह 

सूती चादर काफी है। लेकिन वे जो यहां कंपोंमें पड़े हें, पुराने किलेपें 
पड़े हें उनका क्या ? आप कह सकते हें कि मुसलमानोंको हम क्‍यों दें ? 
में तो ऐसा नहीं बना हूं। मेरे लिए तो मुसलमान भी वही हैं, सिख भी वही 
हैँ, पारसी भी वही हैं, ईसाई भी वही हैँ । में ऐसा भेद नहीं कर सकूंगा। 
इन जाड़ेके दिनोंमें उन सबका क्या होगा ? अगर हम यह कहें कि यह तो 
हकूमतका काम है, हक्‌मत उन्हें जाड़ेके दिनोंमें कंबल दे देगी, तो में आपको 
कहता हूं कि हकूमत नहीं दे सकेगी । हकूमत कोशिश तो करेगी, लेकिन 
आज हमारे पास वह स्टाक कहां है ? हकूमत कंबल कहांसे निकालेगी ? 
छु-मंतर करके उनके पास आ जाता हो, ऐसे नही बनते । आज सारे यूरोपमें 
अमरीकामें भी वह चीज नहीं मिलती । हमको वहांसे कोई वस्तु भेज नहीं 
सकते । कुछ रहम करके कोई भेजे भी तो दस-बीस हजार कंबलोंसे क्‍या 
होगा ? यहां तो लाखों लोग पड़े हे, ऐसे हर एकको थोड़े ही मिल सकते 
हैं। में जितने आप लोग हें सबसे कहुंगा कि जाड़ेके दिनोंमें वे सर्दीको बर्दाश्त 
करते रहें यह ठीक नहीं । इसके साथ अपप अपने सब कंबल भी नहीं दे सकते । 
लेकिन में जानता हूं कि हमारे पास बहुतसे ऐसे लोग पड़े हें जो अपने लिए 
कंबल रखते हें और जितने चाहिए उससे ज्यादा रखते हें। दिल्लीमें काफी 
गरीब पड़े हें, जिन्हें मुसीबतसे कंबल मिलते हैं । जितने कंबल आप बचा सकते 
हें उन्‍हें दे दें । 

मेंने देखा है, में दिल्लीमें रहा हूं और जाड़ेके दिनोंमें रहा हूं । में सम- 
झता हूं कि दिललीमें काफी गरीब लोग भी पड़े हें; लेकिन में तो इतना ही 
कहूंगा कि जो ऐसे गरीब नहीं हूँ, जिनके पास एक कंबलसे काम चल सकता 
हो, और उनके पास दो हों तो एक मुझे दे दें। इसी तरहसे आप आजसे 
चीजें देना शुरू करें । आप ऐसा न सोचें कि यहां हकूमत करती है सो आपको 
कुछ करना नहीं । ठंड तो शुरू हो गई है; लेकिन अभी बर्दाइत हो सकती 
है। लेकिन १७ अक्तूबरके बाद में वाइसरायके घर गया था, तब वहां 
आग जलती थी। क्योंकि ठंड हो गई थी और यहांकी ठंड ऐसी होती है 
कि आदमीकी बर्दाश्तके बाहर हो जाती है। अक्तूबरसे वह जल्दी-जल्दी 
बढ़ने लगती है और तेज हो जाती है। नवंबर, दिसंबर, जनवरी, फरवरी 
यह सब जाड़ेके खुशनुमा दिन हें। जिनके पास खाना है, कपड़ा है, काफी 

पहनकर चलते हैं, बड़े बूट पहने हैं, मोजे पहने हैं, वह तो जाड़ोंको खुशनुमा 
कह सकते हैं, लेकिन जिनके पास नहीं हें उनका क्‍या हाल होता है, उसका 
में गवाह हूं। आप भी हो सकते हैं इसलिए में कहूंगा कि इतना तो हम करें 
कि जितनेको हम बचा सकते हैं बचा लें। जिनके पास जाड़ेमें पहनने 
लायक कपड़े हैं यह भी हो सकता है कि आपके पास ऊनी कपड़ा न हो, ऊनी 
कमलिया नहीं तो लिहाफ तो रहता है, लिहाफ काफी हो जाता है, अगर वह 
अच्छा हो तो आप लिहाफ भी ला सकते हें। चहर भी रहती है, जो चहर 
पुराने जमानेकी मोटे कपड़ेकी, मोटे खह्रकी रहती है वह काफी गरम रहती 
है, मुझे और कपड़े नहीं चाहिए। लेकिन यह चह्रकी शक्लमें ऊनकी हों, 
लिहाफ हों, या तो मोटी चहर पड़ी हों, उन तीनों चीजोंमेंसे जो आपके पास 
आरामसे बच सके, आप अपने-आप मुझे दे दें। अगर आप भेजना शुरू कर 
दें तो इंतजाम हो जायगा कि कौन उसका कब्जा लेंगे । में आप तो करनेवाला 
नहीं हूं। ऐसा भी नहीं होगा कि चीज आ गई तो सब गोदाममें पड़ी सड़ 
जायगी या नालायक आदमीको मिल जायगी। जितनी चादरें आप देंगे, 
जितने ऐसे कपड़े आप देंगे, में आपको इतना कह सकता हूं कि वे सब योग्य 
पुरुष और योग्य स्त्रीके पास जानेवाली हैं। में उम्मीद तो करूंगा कि आप 
मुझको ऐसा न कहें कि यह तो हम हिंदुओंके लिए देते हूँ, यह सिखके लिए 
देते हैं। इन्सान सब एक हैं। पीछे कोई न कहें कि इसमेंसे मुसलूमानोंको न 
देना। यहां काफी मुसलमान तो मारे गए, काफी भाग गए। हमने भगा 
दिए। जो बाकी रहे हें, उनके पास कितनी जायदाद पड़ी है यह मुझको 
पता नहीं । जो मुसलमान हिदुस्तानमें पड़े हें वे भी अगर कंबल वगेरह 
भेजें और कहें कि हम तो मुसलमानोंको ही देंगे, तो में मुसलमानोंको दे 
दूंगा | लेकिन में यह उम्मीद करूंगा कि जितने लोग मेरी बात सुनते हैं 
और दूसरे जो इस रेडियोकी मार्फत सुननेवाले हे, वे सब मुझे परेशान न 
करें, और कह दें कि हमने तुझको यह चीज क्ृष्णापंण की, तो जो उसके लायक 
है उसको मिल जायगा। इसलिए मेरी उम्मीद है, विश्वास है, कि इतना 
आप करेंगे। तो में यह कहूंगा कि आपने बहुत बड़ा काम किया है। ऐसा 
न करें कि चलो, जो टूटा-फूटा निकम्मा हो, मैला पड़ा हो, वह लाकर मुझको 
दे दें कि में धोऊं, रफू करूं। मेला कपड़ा है तो आप धोनेकी कोशिश करें, 

इतनी अपनेको तकलीफ दें, धोबीको देनेकी कोई जरूरत नहीं रहती है। 
आरामसे थोड़ा पानी तो मिल जायगा, तो उसको अच्छा साफ करके लपेट 
करके आप मुझे दे दें। तो मुझको बड़ा अच्छा लगेगा। 


१०८ : 


५ अक्तूबर १९४७ 


भाइयो और बहनो, 


पहले तो में अपनी तबियतके बारेमें आपसे कुछ कहूं, क्योंकि आज 
भी अखबारोंमें मेरी बीमारीकी बाबत कुछ खबर आई है। किसने दी है, 
मुझको पता नहीं है। जो डाक्टर मेरे इदं-गिर्द रहते हें, उनकी तो यह 
खबर दी हुई नहीं हो सकती। लेकिन बहुत आदमी यहां आते-जाते हें 
वे देखते हें कि मुझे कुछ खांसी वर्गरह है, थोड़ा बुखार भी आ जाता है और 
फिर वे रजका गज बना देते हें । ऐसा क्‍यों ? कुछ मेरी तंदुरुस्तीके बारेमें 
लिखें तो, क्योंकि में महात्मा माना जाता हूं इसलिए वह चीज सारी दुनियामें 
फैल जाती है। गांधी मर जायगा तो क्या होगा ? सब मरनेवाले हैं तो 
गांधीको भी मरना है। कोई अमृत-फल खाकर तो आया नहीं है। मुझे 
कुछ दुबंडता और खांसी तो है, पर इसे अखबारोंमें देनेंसे कया लाभ ? 
में यह कहूंगा कि जिन्होंने यह खबर दी उन्होंने न तो मेरा और किसी 
अन्यका ही भला किया। आप तो देखते हैं, में आता हूं, बात भी करता हूं, 
इसमें कोई रुकावट नहीं होती है। हां, थोड़ी दुर्बलता है, खांसी है, लेकिन 
उसको जाहिर क्‍या करना था ? मेरी इच्छा है कि लोग ऐसा त्त करें। 

दूसरे, मेंने तो कल आप लोगोंसे कहा था, प्रार्थना की थी कि अगर 
दे सकते हों, तो गरीबोंके लिए, अभी जाडेके दिन आते हें, तो कंबल दें, रजाई 
दें, और दूसरी ओढ़ने लायक चीजे हों, उनको भी दें। आज तीन सज्जनोंने 
कंबल भेजे हें। उनमेंसे दो सज्जन हें वे तो यहीं इरद-गिर्दमें रहते हें। नाम 
तो में उनका भूल गया हुं । उन्होंने दो कंबल मुझे भेजे हैं, अच्छे-खासे हैं । 

एक शख्स हूँ, उनका भी नाम तो में भूल गया हूं, उन्होंने दस कंबल दिये 
हें और वे तो नए ही हो सकते है । वह सब जैसा मेने आपको कहा है, सुरक्षित 
रखे जा रहे हें और जैसा आपको कल कहा था उनका इस्तेमाल योग्य भाई 
और बहनोंको देनेमें होतेवाला है। मेरी उम्मीद है कि आज अगर आप 
सब लोग समझ गए हूँ तो जो कोई चीज आप दे सकते हें, मुझको दीजिए । 

अभी एक तार मेरे पास आ गया है, जिसे कई आदमियोंने मिलकर 
साथ भेजा है। तार मेरे सामने पड़ा है। उसमें जो लिखा है, वह मुझे 
अच्छा नहीं लगता। लिखनेका तो उनको अधिकार है। तार भेजनेवाले 
लिखते हूँ कि जैसा हिंदुओंने किया है यदि वे वेसा न करते तो शायद तुम 
भी जिंदा नहीं रह सकते थे। यह बहुत बड़ी बात हो गई। मुझको जिंदा 
रखनेवाली कोई ताकत में मानता ही नही हूं, सिवा एक ईश्वरके। वह 
जबतक चाहता है तबतक में जिंदा हूं, और उस वक्‍ततक मेरा कोई नाश 
नहीं कर सकता है। जो मेरे लिए सही है, वह सबक लिए सही है। तो 
ऐसी बात वे क्‍यों लिखें ? मुझको कहना पड़ेगा कि लिखा तो मुहब्बतसे 
है यह, पर मेरा यह विश्वास है कि मुझे या किसीको भी जिंदा रखना सिर्फ 
भगवानके हाथोंमें है। 

वे पीछे लिखते हें कि याद रक्‍्खो, (कुछ नाम भी दिये हें उनको में 
छोड़ना चाहता हूं) तुम बहुत भोले हो, जो अबतक मुसलमानोंका विश्वास 
करते हो । कोई एक नहीं जो मुझको ऐसा बतलाते हैं, सब मिलकर मुझको 
सुनाते हे कि यहां मुसल मान ऐन मौके-पर दगा देनेवाले हे; वे पाकिस्तान का 
साथ देनेवाले हें और वे पाकिस्तान के लिए हिंदुस्तानके सामने लड़नेवाले 
हैं। वे लिखते हें कि १०० मेंसे ९८ मुसलमान दगाबाज हें। मुझको कहना 
पड़ेगा में यह नहीं मानता । यहांके साढ़े चार करोड़ मुसलमान तो ज्यादातर 
देहातोंमें'पड़े हे, और जो थोड़े मुसलमान हहरोंमें पड़े हें, वे हममेंसे ही 
मुसलमान बने हें, वे सब-के-सब दगाबाज नहीं हो सकते। तो क्‍या सब 
मुसलमान दगाबाज हैं, यह मानकर प्रत्येक मुसलमानके घर में प्रवेश करो 
ओर उन्हें तबाह कर दो ? हरएकके पास हथियार हे, उनको छीन लो ? 
उनके कहनेका बिल्कुल ऐसा ही मतलब हो जाता है कि उनको तबाह करो 
और सबके सबको यहांसे हटा दो। में उन भाइयोंको कहूंगा कि यह तो 

कायरोंकी बातें हैं । में तो एक ही चीज कहूंगा कि मान लो यदि मुसलमान 
ऐसे हें तो वह चीज हकमतको साबित कर दो । हकूमतको कहो कि इसका 
फैसला करो। ऐसा ही करें जैसा कि वे भाई कहते हें तो उससे तो हम दोनों 
दुश्मन बनेंगे और फिर उसका नतीजा होगा दोनोंकी लड़ाई । दोनों लड़ते 
हैं तो पीछे दोनोंका नाश होनेवाला है या यह कहो कि हम पाई हुई 
आजादीका नाश करेंगे । कोई हिंदू दूसरोंके मातहत जाकर अपना हिंदूपन 
नहीं रख सकता है। अंग्रेज थे तो हम उनकी गुलामीमें सोचते थे कि हमारे 
धर्ंकी रक्षा होती है, वह भूल थी। 

जब में बच्चा था तो मेने एक अंधे कविकी, जो एक अच्छे कवि थे, 
कविता पढ़ी थी, जिसके अर्थ यह होते हैं खेर, अब तो वैर गया, हमें आरामसे 
रहना है, अंग्रेज अआ गए हें // एक जमाना था कि हम अंग्रेजोंपर मुग्ध हो 
गए थे और सोचते थे कि इनके नीचे हम सुरक्षित हें। वह भूल सुधारो। 
अब यदि हम ऐसे बृजदिल बनें कि साढ़े चार करोड़ मुसलूमानोंको मार 
भगानेकी सोचें तो उससे तो हम कायर सिद्ध होंगे । ऐसी बातोंसे हम अपने 
धमंको कभी भी बचा नहीं सकेंगे। में तो ऐसा नहीं मानता कि हिंदू, मुसल- 
मान जन्मसे एक दूसरेके दृश्मन पैदा हुए हें। और अगर ऐसे बनें तो पीछे 
हिंदुस्तान कंसे जिंदा रह सकता है ? क्‍या दोनों, हिंदू और मुसलमान गुलाम 
बननेवाले हें और दोनों अपने धर्मको भूल जानेवाले हें ? यह कंसे हो सकता 
है? हमारा-आपका तो धर्म हो जाता है कि हम इस संबंधमें सब बातें 
सरकारको पहुंचा दें। 

आज में आपको कहूंगा कि में तो मंत्रियोंके साथ बैठता-उठता हूं। 
पंडितजी तो हमेशा करीब-करीब रोज मेरे पास आते हें, सरदार भी करीब- 
करीब रोज आते रहते हैं, हालांकि उतना नहीं जितना पंडितजी आते हें। 
लेकिन दोनों आते हैं, दोनों मित्र हैँ, दोनों मेरे साथ रहते हैँ। दोनोंने बड़ी 
खूबीसे मेरे साथ लड़ाई भी की है। तो में ऐसा नहीं कहना चाहता।हुं कि में 
उनको कुछ कह नहीं सकूंगा। सरकारको हिंदू, मुसलमान, पारसी और 
ईसाई सबकी रक्षा करनी है, तभी वे कह सकते हें कि वे सच्चे कांग्रेसी हें । 
हिंदू-सभा है--तो उसका काम तो हिंदू-धर्मकी रक्षा करना है। सिखों और 
हिंदुओंके धर्मंकी रक्षा करता, बुराइयों और बदियोंकों हटाना, उनका अपना 

काम है। दूसरा थोड़े ही कोई मिटानेवाला है ? हम दूसरोंको कहें कि आप 
मेहरबानी करके हमारा धर्म बचा दें, तो इस तरह धर्म बचता नहीं है। 
मेहरबानीसे कहीं धर्म बचता है ? यदि हम कहें कि हमारा धर्म बचाओ 
तो वह धर्म का सौदा हुआ। हमें जान प्यारी है इसीलिए हम ऐसा कहते 
हैं। हम कभी एक चोला पहिनें, कभी दूसरा, तो यह भी कोई धर्म होता है ? 
इस कारण में कहूंगा कि ये जो तार देनेवाले हें, उन्होंने कोई बड़ा सयानापन 
नहीं किया है। 

वह चीज कहकर में आपको दूसरी बात बतलाना चाहता हूं। हमारे 
चचिल साहब ने दुबारा भी वही चीज कही है और बढ़ाकर, बनाकर कही 
है। यह मुझको चुभता है। क्योंकि में तो अंग्रेज लोगोंका दोस्त हूं । मुझको 
किसीके साथ दुश्मनी तो है ही नहीं। उनमें बहुत भले लोग पड़े हें और 
अभी उन्होंने भारतको आजादी देकर बहादुरीका काम किया है। पीछे 
उसका कुछ भी असर हो, मुझे उसकी परवाह नहीं। चचिल साहब उसपर 
हमला करते हें और कहते हे कि जैसा उन्होंने पहले भाषणमें भी कहा था, 
“में तो हमेशासे मानता आया हूं । हिंदोस्तानी ऐसे हें, वेसे हें ।” अगर हमेशा 
मानते आये हें तो अब पीछे उसको दोबारा दुहरानेकी क्या जरूरत थी ? 

लेकिन ऐसा लगता है कि उन्होंने केवल अपनी पार्टकि लिए ही मजदूर 
सरकारपर हमला किया है, ताकि लेबर पार्टीकी मिनिस्ट्री मिट जाय और 
फिर उनकी पार्टी की हकूमत हो जाय । इंग्लेंडमें आज मजदूरोंका राज्य है। 
वह एक छोटा-सा टापू है, लेकिन मजदूरोंकी शक्तिपर वह इतना बढ़ा है 
ओर अपने उद्योगके कारण दुनियामें मशहूर हो गया है। जो मजदूर 
सरकार अब वहां बनी है, उसको हटा दो, यह चचिलसाहबकी मंशा है। 
और उसको हटा देनेके लिए वे कहते हेँ कि इस लेबर मिनिस्ट्रीने बेवक॒फी 
की है, उसने यह भद्दा काम किया, एम्पायरकों मलियामेट कर दिया, हिंदु- 
स्तानजों एम्पायरमें था, उसको गंवा दिया और अब बर्माका भी वही हाल 
होनेवाला है जो हिदका हुआ । अब में कंसे कहूं चचिलसाहबकों कि आपका 
इतिहास बहुत देखा, बर्मा किस तरहसे आप लोगोंने लिया, हिदुस्तानमें 
केसे आपने अंग्रेजोंकी हक्मत कायम की, उस इतिहासपर कोई आदमी 
अभिमान कर सके यह में नहीं मानता हुं। 

हम आज जो कर रहे हें, वह वहशियाना काम करते हैं, और हमारे 
हाथमें जो हकूमत आई है, उसको मिटानेकी चेष्टा कर रहे हूँ। में कबूल 
करता हूं कि आज आपके नजदीक में एक नाकिस आदमी बन गया हुं, 
मेरी आपके पास आज नहीं चलती, लेकिन में आपको कहूं कि अगर चचिल 
साहबकी बात अंग्रेजोंने मान ली, जिसको कि कंजरवेटिव पक्ष कहते है, उसने 
मजदूरोंको हराया और मजदूरोंके राज्यको शिकस्त दे दी तो वह बुरा होगा । 
में आपको कहुंगा कि हम किसी शक्तिके मार्फत आजाद हुए हें, ऐसा सारी 
दुनिया कहती है। वह शक्ति कसी है ? उस वक्‍त सत्ता मजदूर-वर्गके हाथमें 
थी, सोशलिस्ट हकमत उस वक्‍त इंग्लेंडमें थी और उसने हमें आजादी दी । 
सोशलिज्मको कौन मिटा सकता है? उसको न तो चचिल साहब मिटा 
सकते हें और न कोई और ही मिटा सकते हें। उनका राज्य दूसरी तरहसे 
चल ही नहीं सकता, यह तो में देख चुका । लेकिन माना कि अंग्रेजी प्रजाने 
अपनापन गंवा दिया और मजदूरोंकी शिकस्त हो गई और चचिल साहबके 
हाथ फिर सत्ता आ गई, तो क्या थे हमें अल्टीमेटम दे देंगे कि नहीं, हम तुमको 
फिरसे गुलाम बनानेवाले हैं, हमला करनेवाले हें ? दें तो सही । किस तरह से 
वे दे सकते हैं, मेरी अक्ल काम नहीं करती। कंसे भी हम हिदुस्तानी बुरे 
हों, भले हों, हम बदमाश बन जाते है, हम दीवाने बन जाते हें, तो भी उन्हीं 
लोगोंने मुझको सिखाया है कि आजादी सबसे बड़ी चीज है। ऐसी बड़ी 
आजादीमें जितनी गलतियां हों वह सब करनेका तुमको हक है। आजादीका 
मतलब यह नहीं कि हम भले बनें, तब तो आजादी मिलेगी और अगर 
लटेरे रहते हें, बुरे रहते हैं तो आजादी न मिले। यह कहांकी बात है? 
अंग्रेजोंके लिए तो वह कानून नहीं हुआ। कोई भी प्रजा-जितनी दुनियामें 
पड़ी है, इनके लिए यह कानून नहीं था और अगर ऐसा रहता कि जो भला 
रहता है, उसके पास ही आजादी रह सकती है, तो आज सारी दुनियामें 
जो हो रहा है, उसे देखकर कहीं भी आजादी कंसे रह सकती है ? अंग्रेजोंने 
ही हमें सिखाया है कि आजादी गुलामीकी अपेक्षा भली है। एक अंग्रेज 
लेखक कहता है कि हम चाहे शराब पिये पड़े रहें पर आजाद रहें, परंतु 
गुलाम होकर सुधरना स्वीकार नहीं। पर हम उनकी बुराइयां ले लेते हें, 
भलाइयां नहीं । 

हिन्दुस्तान में तो सात लाख देहात पड़े हैं। सात लाख देहातके लोग 
तो आज पागल नहीं हो गए। सात लाख देहातके लोग अगर पागल बन 
जाते हँ तो हिंदुस्तानका नक्शा बदल जायगा। लेकिन सात लाख देहात 
हिदुस्तानके हैं, वे सब-के-सब पागल बन जायं, लेकिन आजाद बने रहें तो 
मुझको बड़ा मीठा लगेगा। लेकिन चूंकि वें पागल बन गए हें, इसलिए 
कोई हिदुस्तानपर बद-नजर करे और कब्जा लेनेकी कोशिश करे तो वह 
चलनेवाली चीज नहीं है। 

मेने कह दिया है और आज फिर कहता हूं कि अगर हम पागल रहें तो 
उसका नतीजा यह आनेवाला है कि अंग्रेज तो अब यहां आनेवाले हें नहीं, 
वे अब यहां नहीं आ सकते हें, उन्होंने एक चीज उगल दी तो पीछे दुबारा 
थोड़े ही वापिस लेनेवाले हे, मगर दुनियाके सामने तो सब है, वह तो देखेगी 
कि क्‍या हो रहा है ? दुनिया उसको यह नहीं करने देगी और न हिंदुस्तान 
ही करने देगा। लेकिन दूसरी जो ताकतें हें, जिसको यू० एन० ओ० कहते 
हैं, जिसके पास बड़ी ताकत पड़ी है, यदि वह यहां जांच-पड़तालके लिए 
आये तो हम उसे रोक नहीं सकेंगे । पीछे हम ऐसे पागल बन जाते हें कि 
अपनापन छोड़ देते हें तो हम आजादीको खोकर उनको दे देंगे। 

में चाहे बिलकुल अकेला रह जाऊं, लेकिन मेरी जबान तो यही सुना- 
यगी कि खबरदार, सारी दुनिया भी आये, वह हमारा बिलकुल नाश करना 
चाहती है, तो कर सकती है, लेकिन हमको दुबारा गुलाम बनाकर नहीं रख 
सकती। मेरी तो ऐसी प्रतिज्ञा है कि हम दुबारा गुलाम न बनें। उस 
प्रतिज्ञाका आप पालन करेंगे, उसको सच्चा बनाना वह तो आप लोगों का 
काम है, मेरे अकेलेका नहीं है। में अकेला तो भारतको बचा नहीं सकता । 

मेरा क्या ठिकाना है ? कौन जाने कबतक चलता हूं । ईश्वर मुझे उठा 
लेता है तो हिंदुस्तानका क्‍या होनेवाला है ? में अकेला थोड़े ही हिदुस्तानको 
बचा सकता हूं। वह तो ईश्वरपर निर्भर है और अगर वह साथ रहेगा और 
उसकी मेहरबानी रही तो हिंदुस्तान बच सकेगा। जबतक में जिंदा हूं में 
समझता हूं कि कोई ऐसा नहीं कर सकता कि चलो, हिंदुस्तानमें कुछ तूफान 
हो रहा है, इसलिए उसको गुलाम बनाओ और कब्जा करो। ईइ्वर मेरी 
इस प्रतिज्ञाका पालन आपकी मार्फंत कराये ! यही मेरी अच्छा है। 

मोनवार, ६ अक्तूबर १९४७ 
(लिखित संदेश ) 


जिन लोगोंको हमारी खुराककी समस्यापर जानकारी होनी ऋज्राहिए 
वे डा० राजेन्द्रप्रसादके निमंत्रणपर, उनको खुराकके बारेमें, सलाह देनेके 
लिए यहा जमा हुए हैं। इस जरूरी मामलेमें यदि कोई भूल हो जाय तो 
उसका परिणाम यह हो सकता है कि उस भूलसे, जिससे बचा जा सकता है, 
लाखों आदमी मर जाय॑ । हिदुस्तानके, भूखे रहनेसे, करोड़ों नहीं तो छाखोंकी 
संख्यामें, कुदरती तथा इन्सानके बनाये हुए दुष्कालसे मरनेसे कुछ अपरिचित 
नहीं हैं। में कहता हूं कि किसी अच्छे संगठित समाजमें हमेशा पानीकी 
कमी और अनाजकी फसल बिगड़नेसे होनेवाली आपत्तिसे बचने का कामयाब 
इलाज पहलेसे ही सोच रखा जाता है । इस बातकी चर्चा करनेका यह मौका 
नहीं है। इस वक्‍त तो हमें यही देखना है कि आया हम मौजूदा खुराककी 
भयंकर परिस्थितिसे बचनेकी उम्मीद रख सकते हें या नहीं । 

मेरा खयाल है कि हम ऐसी उम्मीद रख सकते हें। पहला पाठ जो हमें 
सीखना चाहिए वह है खुदकी मदद और स्वाश्रय । अगर हम इस पाठको 
हजम कर लें तो तुरंत ही अपनेको विदेशी मुल्कोंकी मददपर भरोसा रखनेसे 
और आखिरमें दिवालियापनसे बचा हछेंगे। यह बात कुछ अभिमानके 
तौरपर नहीं कही जा रही, बल्कि यह तो एक हकीकत है हमारा कोई छोटा 
मुल्क नहीं है जो अपनी खुराकके लिए बाहरकी मददपर निर्भर रहे । हमारी 
जनसंख्या तो चालीस करोड़ है जो एक बरं-आजमके हिस्सेमें रहते हें। 
हमारे देशमें बाकी दरिया हें और भांति-भांतिकी फसल होती हैं और असंख्य 
मवेशी हैं । यह तो हमारा ही कसूर है कि यह मवेशी हमारी जरूरतसे भो 
कम दूध देते हें, मगर उनमें इतनी शक्ति आ सकती है कि वह हमारी जरूरतके 
मुताबिक दूध दे सकें। यदि गत चंद सदियोंमें हमारे देशको भुलाया न गया 
होता तो वह न सिर्फ अपने लिए पूरी खुराक का प्रबंध कर सकता बल्कि वह 
बाहरके देशोंको भी कुछ खुराक पहुंचा सकता, जिसकी कमी दुर्भाग्यवश 

पिछली लड़ाईके कारण तमाम संसारमें हो गई है। इसमें भारतवर्ष भी 
शामिल है। मुसीबत घटनेके बजाय बढ़ती ही जा रही है। मेरी तजवीजका 
यह अर्थ नहीं है कि यदि कोई देश हमें खुशीके साथ खुराक देना चाहे तो हम 
उसे नामंजूर कर दें। मेरे कहनेका आशय तो केवल यही है कि हम भीख 
मांगते न फिरें। इससे हममें गिरावट आती है। इसके अलावा यह खयाऊू 
करो कि खुराकको एक जगह पहुंचानेमें कितनी कठिनाइयां आती हे। हमें 
यह भी डर रहना चाहिए कि विदेशसे जो अनाज आवेगा वह शायद अच्छा 
नही होगा । हम इस बातको नजर-अंदाज नही कर सकते कि मनुष्य-स्वभाव 
हर मुल्कमें कुदरती तौरपर कमजोर है। वह कही भो न पूर्ण हुआ है न 
पूर्णताके नजदीक पहुंचा है। अब हमें यह देखना है कि हमें विदेशी सहायता 
क्या मिल सकती है। मुझे बताया गया है कि जरूरतका केवल तीन फीसदी 
बाहरसे आ सकता है। यदि यह बात सच है और मेने कई निपुण जानकारोंसे 
इस संख्याकी सच्चाई मालम कर ली है, तो विदेशोंपर भरोसा रखनेके 
कोई मानी नही रहते हें; क्योंकि विदेशोंपर थोड़ा-सा भी भरोसा रखें तो 
इसका परिणाम यह आ सकता है कि हमें अपनी हरएक इंच जोती जानेवाली 
जमीन पर जितना ध्यान देनेको है, वह नहीं देंगे । अगर हम स्वाश्रयी बननेका 
निर्णय करें या धन पैदा करनेवाली फसलकी बजाय खुराककी फसलपर 
ध्यान दें तो जो जमीन बेकार पड़ी है उसे हमें तुरंत काममें लाना चाहिए । 

खुराकके केंद्रीकरणको में नुकसानदेह मानता हूं । विकेंद्रीकरणसे काले 
बाजारपर बड़ी आसानीसे आघात पहुंचता है तथा खुराकको इधर-उधर 
ले जानेमें जो समय और पैसा खर्च होता है वह बचता है। इसके अलावा 
किसान तो हिंदुस्तानका अनाज और दालें पंदा करता है। वह जानता है 
कि अपनी फसलको चूहों वरगरहसे कैसे बचावे। अनाज जब एक स्टेशनसे 
दूसरे स्टेशनपर जाता है तो चूहोंको नुकसान करनेका मौका मिलता है। 
देशको करोड़ोंका नुकसान उठाना पड़ता है और लाखों टन अनाजकी कमी 
पड़ जाती है, जिसकी हरएक छटांक हमारे लिए कीमती है। अगर हरएक 
छिड्डुस्तानी खुराक पैदा करनेकी, जहां-जहां वह पैदा किया जा सकता है 
जरूरत महसूस करने लगे तो बहुत मुमकिन है कि हम यह भूल जाय॑ कि 
देशमें अनाजकी कमी है। मेंने अनाज अधिक पैदा करनेके लिये सुंदर 

आकषक विषयको पूरी तरह बयान नहीं किया; लेकिन जितना मेंने बयान 
किया है उससे बुद्धिमान इस बातकी ओर ध्यान देंगे कि हरएक आदमी 
इस शुभ काममें किस प्रकार मदद दे सकता है। 

अब में यह बताना चाहता हूं कि जो तीन फीसदी अनाज हम बाहरसे 
शायद हासिल कर सकते हें यह घाटा कंसे सहें। हिंदू हर एकादशीकों 
या पंद्रह रोज बाद उपवास या अधे-उपवास करते हें, मुसलमान और दूसरे 
लोगोंको इस बातकी मनाही नहीं है कि कभी-कभी भोजनका त्याग कर दें, 
खासकर जबकि लाखों भूखोंके लिए उसकी जरूरत है। अगर तमाम 
मुल्क इस बातकी खूबीको महसूस कर लें तो हिंदुस्तान विदेशी अनाजकी 
कमीको जरूरतसे ज्यादा मिटा देगा। मेरा अपना खयाल है राशनिगका 
अगर कुछ लाभ है भी, तो वह बहुत कम है। यदि काइतकारोंको उनकी 
मर्जीपर छोड़ दिया जाय तो वे अपनी पैदावारको बाजारमें ले आयंगे और 
हरएक को अच्छा खाने लायक अनाज मिलने लगेगा जो आजकल आसानीसे 
नहीं मिलता । में खुराककी कमीके इस मुख्तसिर बयानको खत्म करता 
हुआ प्रेसीडेंट ट मेनकी सूचनाकी ओर ध्यान दिलाता हूं जो उन्होंने अमेरिकन 
लोगोंको दी है कि उन्हें रोटी कम खानी चाहिए, ताकि यूरोपवालोंके लिए 
अनाज बचा सकें, जिसकी उन्हें सख्त जरूरत है। प्रेसीडेंटने यह भी कहा है 
कि इस त्यागसे अमेरिकन लोगोंकी सेहत खराब नहीं हो जायगी । में प्रेसी- 
डेंट ट्र मेनको उनके पारमार्थिक बयानके लिए बधाई देता हूं। में नहीं मान 
सकता कि इस दानके विचारके पीछे अमेरिकाको पैसा बनानेका खयाल 
रहा होगा। मनुष्यको उसके कार्येसे जांचना चाहिए न कि उस भावनासे 
जिससे वह प्रेरित हुआ है। केवल परमात्मा ही मनुष्यके हृदयको जानता 
है । यदि अमेरिका भूखे यूरोपके लिए खुराकका त्याग कर सकता है तो क्‍या 
हम अपने ही लिए यह छोटा-सा त्याग नहीं कर सकते ? अगर बहुतको 
भूखे मरना ही है तो कम-से-कम हम इतना श्रेय तो लें कि हमने अपनी 
मदद करनेके लिए जो बन सकता था वह किया। यह मेहनत हमारे देशको 
ऊंचा उठाती है। हमें उम्मीद करनी चाहिए कि डा० राजेन्द्रप्रसाद ने जो 
कमेटी बुलाई है वह जबतक कोई अमली हल इस खुराककी स्थितिको 
सुधारनेका न निकाल लेगी, काम न छोड़ेगी। 

* ११० :; 
७ अक्तूबर, १९४७ 


भाइयो और बहनो, 


कल जो मेंने कहा उसमें तो एक शब्द भी, आज जो हिंदू-मुसलमानके 
बीचमें चल रहा है उस बारेमें नहीं था। लेकिन आज ऐसा कुछ हो गया है 
कि मुझको बिलकुल खामोश रहना नहीं चाहिए। यहां नहीं हुआ है, वह 
हुआ तो है देहरादूनमें। खासा सज्जन मुसलमान था; उसको कत्ल कर 
दिया। जहांतक मुझको पता है, उसने कुछ गुनाह नहीं किया था, और 
कोई कानून हाथमें लिया हो ऐसा भी नहीं है। लेकिन चुंकि वह मुसलमान 
था, इसलिए उसको काट डाला। मुझको बुरा लगा कि ऐसा ही हम करते 
रहे तो आखिरमें हम कहां जाकर ठहरेंगे । आज तो में देखता हूं कि मेरे पास 
काफी मुसलमान भाई-बंद पड़े हें। मेरा दिल झिझकता है। अगर में 
उनको कहूं कि आज यहांसे जाओ, उस जगहपर चला जा--वह कैसे जाय ? 
आज में पाता हुं कि ट्रेनमें मुसलमान सही-सलामत हें, ऐसा भी नहीं । जिसको 
जो चाहे कंपार्टमेंटसे उठाकर फेंक देते हें या दूसरी तरह कत्ल कर डालते 
हैं। में यह समझता हूं कि पाकिस्तानमें ऐसी ही चीज हो रही है, लेकिन 
ऐसा हम करते रहें तो उससे हमको क्या फायदा पहुंचनेवाला है। आखिरमें 
हम अपने-आपको पहचानें तो सही । अपने धर्मंको भी तो पहिचानें। सबका 
धर्म सबके पास रहता है। हमारा धर्म क्या सिखाता है? क्या हम धर्मको 
छोड़कर काम कर रहे हें? क्‍या कांग्रेस पागल थी ? आखिर ६० बरसतक 
कांग्रेस कया करती आई ? अगर कांग्रेसने आजतक गलती की तो वह मुल्ककी 
दुश्मन थी, और में कहूंगा कि पीछे कांग्रेसको हटा देना चाहिए। आज जो 
अपनेको कांग्रेसी मानते हें वे भी साफ-साफ कह दें कि हम कांग्रेसको छोड़ 
देते हें, दूसरी कोई पार्टी बना लेते हें। उसमें कोई शिकायत नही हो सकती 
है। लेकिन कुछ भी करो, सारी दुनियाके सामने और हमारे लोगोंक सामने, 
में इतना तो कह सकता हूं कि हम अपने हाथोंमें कानून न लें। ले लेंगे तो 
हम अपनेको मार डालनेकी कोशिश करेंगे और आजादी गंवा बेठेंगे; 

तो पीछे जब दूसरा कोई आकर हिदुस्तानपर कब्जा कर लेगा तो हम हाथ 
मलना शुरू कर देंगे कि हमने क्‍या गजब कर दिया। वह कोई अच्छी बात 
नहीं है। ऐसी बातोंमें एक पाठ हमें सिखाया जाता है। एक नेवल्ा था। 
उसने बच्चेको बचानेके लिए एक सांप मार डाला । उसका मुंह खूनसे लाल 
हो गया। मां तो आती है बेचारी बाहरसे । सिरपर पानीका बतेन है। 
कुएंपर गई थी, पानी लेने। मिट्टीका बतंन था। वह नेवला तो नाचता- 
नाचता आया कि मेंने तुम्हारे बच्चेकों बचा लिया, पर वह समझी कि 
उसने बच्चेको मार डाला है वह बतेन उसपर डाल दिया। बततेनका पानी 
गया, बतंन टूटा, नेवला मर गया । भीतर जाकर देखती है बच्चा तो पलने में 
पड़ा था और खेल रहा था । वह भी खुशीसे अपनी मांको मिलना चाहता था । 
और सामने सांप मरा पड़ा है। तो वह समझ गई कि नेवल्ा उसका दोस्त 
था। अफसोस हुआ। कहा, मेंने खामखाह उसे मार डाला। तो ऐसा हम 
न करें कि आखिरमें हम, जैसे उस मांको पछताना पड़ा वैसे पछतायें कि अरे, 
हमने अपनी हकमतका कहना न माना । हक्मत हमने बनाई है, क्या हम उसे 
बिगाड़ेंगे ? के 
हमारे हाथोंमें आज हकूमत आ गई है, अपने प्रधान आ गए हैं। 
आज मुख्य प्रधान यहां जवाहरलाल हेँ। वह तो सच्चा जवाहर हँ और 
उसने काफी लोगों की सेवा की है। सरदार हें, दूसरे हें। क्या वे हमको 
नापसंद हैं? आज कहें जवाहरलाल तो निकम्मा है, वह ऐसा हिंदू कहां 
है, और हमको तो जैसा हम कहते हें ऐसा ही करनेवाला चाहिए कि 
जो मुसलूमानोंको छोड़ दे, उनको निकाल दे, तो ऐसा जवाहरलाल नहीं 
है, न में ही हूं, यह में कबूल करता हूं। में अपनेको सनातनी हिंदू मानता 
हूं, तो भी ऐसा सनातनी नहीं कि सिवा हिंदूकें और किसीको हिंदुस्तानमें 
रहने नहीं दूं। कोई किसी धर्मका हो, लेकिन हिंदुस्तानका 'वफादार 
है तो वह हिंदुस्तानी है और उसको यहां रहनेका उतना ही हक है जितना 
मुझको है। भले ही उसके जातिवालोंकी तादाद बहुत छोटी हो। धर्म 
मुझको यही सिखाता है। बचपनसे मुझको सिखाया गया कि इसको 
रामराज्य कहो या ईश्वरीय राज्य कहो | कभी हो नहीं सकता है कि एक 
आदमी इस वक्‍त विधर्मी है इसलिए वह नालायक है, नापाक है। 

आप समझें कि गांधी भी तो कंसा हिंदू है। गांधीके हाथमें ताकत 
हीं है, वह प्रधान नहीं है। जवाहरलाल है, तो उसे चाहो तो हटा सकते 
!। सरदार है। कौन सरदार ? वह बारदोलीका सरदार है। उसकी 
नते हो ? तो उसके भी मुसलमान दोस्त पड़े हँ। उनके दोस्त इमाम 
हहब जो गुजरातमें हमारी कांग्रेसके सदर थे, मर गए। अब इमाम 
एहबके दामाद अहमदाबादमें हें। मेरा खयाल है वे डिस्ट्रिक्ट कांग्रेसके 
धान हें। खासा आदमी है, बड़ा भला है। में तो उसे बहुत जानता हूं । 
सने इमाम साहबकी लड़कीसे शादी की | वे इमाम साहब, जो दक्षिण 
'फ्रीकासे मेरे साथ आये थे, अपना कारबार छोड़कर अपनी वीबीको 
तथ लेकर आये और मेरे साथ रहे। वे मर भी गए, (उनकी जवान 
'ड़की बेठी है। क्‍या में उसे छोड़ दूं और कहूं कि अब तू हमारे कामकी 
ही है; क्योंकि आखिरमें तू मुसलमान है? मुसलमान है इसमें कोई 
[क नहीं; लेकिन वह भली है, अच्छी है, ऐसा में कह सकता हूं। उसको 
ता नहीं है कि उसको जाना पड़ेगा। अगर सरदार उसे जाने दें तो 
'छे वह कहां रहनेवाली है? हम अपने हाथोंमें कानून न लें। और 
ती कानून होनेवाला है वह सरदार या जवाहरलाल करें, आर्डिनेंस बनावें 
पैर पीछे वह प्रजापर छोड़ दें, ऐसा प्रधान आज हो नहीं सकता। माना 
क अंग्रेजोंकेि समय वह सब पहले चला था, उन्होंने जो किया सो हम भी करें 
या ? हम जिसकी शिकायत आजतक करते रहे हें, वही शिकायत हमारे लिए 
गे जाय ? ऐसा हम बर्दाश्त न करें। यही में तो कहना चाहता था। 


: १११ : 
८ अक्तूबर, १९४७ 


[[इयो और बहनो, 


एक सज्जन मेरे पास आते हें, अच्छे हें। वे देहरादूनसे आ रहे थे। 
नमें काफी आदमी थे। तो किसी स्टेशनपर, में स्टेशनका नाम तो भूल 

गया, उनके डिब्बेमें एक आदमी आ गया। बाकी तो उस डिब्बमें सब 
हिंदू थे, सिख थे। किसीके हाथर्मं तलवार थी, किसीके छुरा था। 
उन्होंने नये आनेवालेको देखा। किसीने पूछा कि आप कौन हें। वह तो 
बेचारा अकेला आदमी था, उसने कहा, भाई में तो चमार हूं। लेकिन 
उनको शक हुआ। उसका हाथ देखते हें तो उसका नाम हाथोंमें गुदा 
हुआ है। कभी लोग हाथोंमें अपना नाम लिखवा लेते हें। तो बह तो 
मुसलमान साबित हो गया और किसीने उसके छुरा भोंक दिया और पीछे 
जमुनामें जो बीचमें रास्तेमें आती है उठाकर फेंक दिया। यह कारंवाई 
तो की एक ही आदमीने, लेकिन इतने आदमी थे, वे भी उनके गवाह रहे। 
मुझसे बात करनेवाले सज्जन यह सब देख न सके और मुँह दूसरी ओर 
फेर लिया। मेंने तो उनको कहा कि अगर आपके दिलमें रहम आ गया 
था और आप उस चीजको ठीक नहीं समझते थे तो आपने क्‍यों नहीं उस 
आदमीको कहा कि अरे ऐसी वहशियाना बात न करो। पचास साठ 
हिंदू, सिख उस डिब्बेमें थे, उनमें एक बेचारा मुसलमान। यह कहांकी 
इन्सानियत है कि उसको कोई मार डाले और जमुनामें फेंक दे। वह 
बिल्कुल मर गया था ऐसा तो न था, उसके छरा भोंका गया था और बसा 
ही फेंक दिया गया था। आपमें इतना रहम था तो इतना आपने 
क्यों नहीं किया, क्‍यों नहीं उसको मरनेसे बचाया ? उसने कहा कि मुझको 
दुख तो हुआ, लेकिन में अपना फर्ज भूल गया। मुझको सूझा नहीं 
कि क्‍या करना चाहिए तो मेंने कहा यह तो कोई अच्छी बात नहीं है, यह 
कोई इन्सानियत नहीं है। हम इतने लोग पड़े हैँ, एक हमारा मुसलमान 
भाई आता है, उसका इस तरह से खून कर देते हें, फेंक देते हें, ऐसा करने- 
वालेका हाथ पकड़ो और रहमसे मुहब्बतसे कहो कि आप यह क्‍या करते 
हैं, किसको मारते हें, उसने तो कोई गुनाह नहीं किया है, उसको आप 
न मारें। और अगर वह न माने तो उस भाईकी जान बचानेके लिए 
आप अपनी जान कुर्बान कर दें, तो मुझे बड़ा अच्छा लगेगा। एक आदमी- 
को पचास साठ मिलकर मार डालें, इसमें क्‍या बहादुरी है? लेकिन 
इतने आदमी जमा हुए हें उसमेंसे एक आदमीको किसीने मारनेका इरादा 
कर लिया और वह उसको मार डालता है तो सब बैठे देख रहे हैं, उनके 

दिलमें या तो यह खयाल होता है कि चलो, मार डाला अच्छा है, इसमें 
बात क्‍या है। में कहूंगा कि जो लोग इस तरह सोचते हें वे बहुत भारी 
गलती कर रहें हें। वे मारनेवाले ऐसे भी लोग होते हें जिनके दिलोंमें 
रहम तो है और वे मारनेको अच्छा काम नहीं समझते, लेकिन चूंकि उनको 
अपनी देह प्यारी है, इसलिए वे कुछ नहीं कर सकते और वे भूल 
जाते हें कि उनको ऐसे मौकेपर क्या करना चाहिए था। इसमें भूलना 
क्या था, एक आदमी इस तरहकी वहशियाना हरकत करे तो आप उससे 
कहें कि ऐसा मत करो। यह कितनी बुरी बात है कि जिन आदमियोंको 
यह काम पसंद नहीं था वे भी उसके गवाह होते हें। में आपको कहना 
चाहता हूं, क्योंकि मेंने नजरोंसे देखा है कि एक आदमी ऐसा बुरा काम 
करता है तो दूसरे आदमी जो खड़े रहते हें वे उसको पसंद भी नहीं करते 
लेकिन हिम्मत नहीं कर सकते कि आगे बढ़कर रोकें। एक भी भाई 
हिम्मत करके उठ खड़ा होता है और उसे रोकता है और कहता है कि 
अगर उसे मारोगे तो में तुम्हारा हाथ पकड़ लंगा, नहीं मानोगे तो खुद 
मरूंगा लेकिन उसको नहीं मरने दूंगा, तो वह तो में समझूंगा। लेकिन 
अगर मेरे जैसा आदमी है वह तो अहिसापर रहेगा, खुद मर जायगा, मार 
तो सकता नहीं, लेकिन उसकी जान अपनी जान देकर बचायगा। मुझे 
तो इसमें कोई शक नहीं है कि अगर कोई इस तरह हिम्मत करता तो वह 
आदमी बच जानेवाला था। और अगर उसे बचानेकी कोशिशमें अपना 
खून हो जाता तो वह तो सच्चा बहादुर आदमी साबित हो जाता । इसीका 
नाम सच्ची अहिंसा है। सच्ची अहिंसा यह नहीं है कि बलवानके सामने 
तो हम अहिसाका उपयोग करें, लेकिन कमजोरपर हिसा करें। 

अंग्रेजोंके लिए हमने अहिसाका इस्तेमाल किया लेकिन आज हम 
हिंसा अपना रहे हें। किनके साथ ? अपने भाइयोंके साथ । तो अंग्रेजोंके 
साथ जो हमने अहिसाको अपनाया वह बहादुरोंकी अहिंसा नहीं थी। 
उसका नतीजा हिंदुस्तान आज पा रहा है और उसका नतीजा आज में 
नी पा रहा हूं, आप भी पा रहे हें। में कबूल करता हूं कि में आपको 
सच्ची अहिसा नहीं सिखा सका । में तो आपको बहादुरकी अहिसा बतलाता 
हूं। आज यहां मुसलमान पड़े हें, पाकिस्तान वहां हिंदुओंके साथ 

बुरा करता है, तो हम भी यहां वही करें ? वे क्या कोई बहादुरीका काम 
करते हें! में तो कहता हूं कि पाकिस्तान जो करता है वह बुरा करता 
है और हंम यूनियनमें अगर उसकी नकल करते हें तो वह भी बुरा है। 
पोछे यह कहना कि किसने पहले किया, किसने बादमें किया, किसने कम 
किया, किसने ज्यादा किया, यह तरीका दोस्त बनानेका नहीं है। सच्चा 
तरीका दोस्तीका तो यह है कि हम हमेशा इन्साफपर रहें और शरीक बने 
रहें । इस तरह करनेसे जंगली और दीवाना भी आखिरमें सुधर जाता 
है। हम इसमें नहीं जाना चाहते कि किसका गुनाह बड़ा है और किसका 
छोटा और किसने पहले शूरू किया। ऐसा कहें तो यह सब में जहालत 
समझता हूं। वह दोस्तीका तरीका नहीं है। जो कलतक दुश्मन थे 
उनको दोस्त बनना है तो भले ही कलतक उनमें दुश्मनी रही हो, लेकिन 
आज जब उन्होंने दोस्ती कर ली है तो पीछे वे सब कलकी बात भूल जाते 
हैं। उसको याद क्‍या रखना था ? दोस्तीका यह तरीका नहीं है कि 
लड़ना होगा तो लड़ेंगे, उसके लिए भी तैयारी कर लें और अगर दोस्ती 
हो गई तो दोस्त बनकर रहेंगे। इसमेंसे सच्ची दोस्ती पैदा नहीं हो सकती। 

अब में दूसरी चीजपर आ जाता हूं और इस बारेमें थोड़ासा कह दूं 
तो अच्छा है। आज दुनियामें अंखबारोंकी ताकत बहुत बढ़ गई है जब 
एक मुल्क आजाद हो जाता है तब पीछे उसकी ताकत और भी बढ़ 
जाती है। आजादीके जमानेमें यह नहीं हो सकता है कि जो अखबार 
निकालनेवाले हें उनको सिर्फ इतनी रिपोर्ट देनी है और यह खबर नहीं 
देनी है, वह सब बन नहीं सकता। मगर लोकमत ऐसे वक्‍तमें बड़ा काम 
कर सकता है। अखबार जो गंदी बात कहते हैं या झूठी बात कहते हें या 
दूसरोंकों उकसानेवाली बात लिखते हें या तो हुकूमत उनको बंद करे और 
उनपर कानून लगावे, कोर्टमें चली जाय। लेकिन वहां जानेसे हुल्लड़ मच 
जाता है, और काम बढ़ जाता है। हकूमत ऐसा भी नहीं कर सकती। 
अंग्रेजोंका जमाना दूसरा था। उनको क्या पड़ी थी? तिरूक महाराज-जैसे 
आदमीको पकड़कर छ: बरसके लिए सजा कर दी। अखबारमें उन्होंने कुछ 
दिया था। ऐसी कोई खास बात भी नहीं लिखी थी। तो भी उनको 
छः: बरसकी सजा मिली। और पूरी सजा भुगतनी पड़ी। इस तरहसे 

बहुतोंको जेल जाना पड़ा। मुझको भी छः: बरसकी सजा हो गई थी। 
छ: वर्ष रहा नहीं यह दूसरी बात है। लेकिन सजा हुई छ: बरसकी, क्योंकि 
मेंने यंग इंडिया में एक लेख लिखा था। कोई बुरा नहीं लिखा था, लेकिन 
सजा मुझको मिली । अगज आजादीक जमानेमें यह सब नहीं हो सकता । 
आज तो जो अखबारनवीस हैं, एडीटर हें और जो अखबारोंके मालिक 
हैं, उनको सच्चा बनना है, लोगोंका सेवक बनना है। अखबारोंमें गलत 
ओर झूठी खबरोंकों न आने देना चाहिए और न लोगोंको उकसानेवाली 
बातें छापनी चाहिए। आज आजादीके जमानेमें तो यह पब्लिकका फर्जं 
हो जाता हैँ कि गंदे अखबारोंको न पढ़ें, उनको फेंक दें। जब उन्हें कोई 
लेगा नहीं तो वे अपने-आप ठीक रास्तेपर चलने लगेंगे। आज मुझे बड़ी 
दर्म ऊगती है यह देखकर कि गंदी और गलत खबरोंको पढ़नेकी लोगोंकी 
आदत-सी हो गई है। ऐसे अखबार आज चलते हें। एक चीज मेंने देखी, 
वह रिवाड़ीका किस्सा है। एक अखबारने लिख दिया कि रिवाड़ीके 
मेव लोगोंने, जो वहां पड़े थे, सारे हिदुओंको मार डाला, मकान जला 
डाले और माल, मवेशी लूट लिये। मेबोंने इतना बुरा काम किया यह 
खबर देखकर मुझे बड़ी चोट लगी। दूसरे रोज अखबारमें रिवाडीके 
बारेमें कोई खबर ही न थी। यह सब बनाई हुई बात थी। में परेशान 
था कि उस अखबारमें रिवाड़ीकी बात कंसे आ गई। में तो कहूंगा कि 
जिस सज्जनने रिवाड़ीकी बातें लिखी थीं उसे यह साफ करना चाहिए। 
अगर गलती की थी तब भी और अगर जान-बूझकर ऐसा लिख दिया था 
तो भी उसको साफ होना चाहिए। उसने खुदाके सामने बड़ा गुनाह कर 
लिया है, ऐसा नहीं होना चाहिए था। ऐसा वह करे तो हमारा काम 
आगे नहीं बढ़ सकता है। हकूमत तो आज अखबारवालोंकी चौकसी 
नहीं कर सकती, वह चोकसी तो मुझको करनी चाहिए, आपको करनी 
चाहिए। हम अपने हृदयको साफ करें, गंदी चीजको पसंद न करें। गंदी 
चीजको पढ़ना छोड दें। अगर हम ऐसा करेंगे तो अखबार अपना सच्चा 
धर्म पालन करेंगे। एक बात और कहकर में खतम करूंगा। 

जैसे अखबार हें वैसे ही हमारी मिलिटरी है और पुलिस है। मिलिटरी 
और पुलिस सबके दो हिस्से हो गए। वह उन्होंने नहीं किया यह में कबूल 

करता हूं, लेकिन हो गया। तो यहांकी जो मिलिटरी है, उसमें हिंदू हें 
सिख हें। और मुसलमान फौज पाकिस्तानमें चली गई है। अगर हिंदू, 
सिख फौज ओर पुलिस अपने दिलमें ऐसा समझे कि हम तो हिंदू हैं, सिख 
हैं, इसलिए हिंदूकी ही रक्षा करेंगे, हिंदू है, उसने एक गुनाह किया है तो 
उसको छिपायंगे, जो मुसलमान हैं तो उनके लिए हम सिपाही कहां 
हैं, मिलिटरी कहां है, उनकी हम रक्षा क्‍यों करें? ऐसा हमारे, लोग 
समझ लें, और पाकिस्तानमें जो मुसलमान फौज है, पुलिस है वह ऐसा 
समझे कि जो हिंदू है उसको मारो, उसकी रक्षा करना हमारा धर्म नहीं 
है। ऐसा अगर हो तो हिदुस्तानका भला नहीं हो सकेगा। हक्मतके 
पास तो पुलिस है, फौज है। लेकिन मुझे न तो पुलिस चाहिए न मिलिटरी 
चाहिए। में तो लोगोंसे कहूंगा कि आप हमारी पुलिस बन जाइए, फौज 
बन जाइए। हिंदू अगर यहां मुसलमानोंको मारते हें तो उन्हें बचाना 
है। हमें उस कामसे हटना नहीं है। में मर भी जाऊं लेकिन पीछे नहीं 
हटूंगा। तो मेरी हकूमत तो ऐसी है। यह कोई में हवामें बात नहीं कर 
रहा हूं, सच्ची बात है सो कहता हूं । सो वही बात में हकूमतकी मिल्टिरी 
और पुलिससे कहता हूं। उनका पहला धर्म यह हो जाता है कि मुट्ठी 
भर भी मुसलमान अगर यहां पड़े हें तो उनकी रक्षा करनी है। अगर 
उनपर, जो यहां पड़े हें, हिंदू हमला करते हें, सिख हमला करते हैं, तो पुलिस 
और फौजको उनको बचाना चाहिए। अपनी जानको खतरेमें डाल- 
कर भी उनको बचाना चाहिए। तब वह सच्ची पुलिस है, सच्ची 
मिलिटरी है। हिंदुस्तानको जो आजादी मिली है, वह भी एक अजीब 
किस्मकी है। सारी दुनिया ऐसा कहती है और में भी कहता हूं कि इस 
तरहसे किसी भी हकूमतने किसी मुल्ककी आजादी वहांके लोगोंको नहीं 
दी है। बिना किसी लड़ाई-झगड़ेके और खूनखराबीके हमने अपनी आजादी 
पाई है। तो जरूरी है कि हमारी मिलिटरी हो, पुलिस हो, वह ऐसी न 
हो कि जेब भरनेके लिए काम करे। उनको जितना मिलता है, उससे 
संतोष रखना चाहिए। उनको यह नहीं सोचना कि मिठाई मिले, 
जलेबी मिले और दूसरे स्वादिष्ट भोजन मिलें। सिपाही तो वह 
है जो सूखी रोटी नमक मिलता है उसको खाकर पेट भर लेता है और 

अपने धमंका पालन करता है। लेकिन अगर वह समझे कि दूसरे आदमी- 
का लड़का तो कालिज-मदरसेमें जाता है, उसके लिए तो मोटर रहती 
है बाईसिकल रहती है और क्या-क्या चीजें नहीं रहती हैं, और हमारे पास 
तो कुछ भी नहीं है, इसलिए रिश्वत लेना है, प्रजाको खाना है, तब 
वह प्रजाके सेवक नहीं रहते । इस कारण में कहता हूं कि रोटीका टुकड़ा 
खाकर जो मिले उसमें राजी रहकर अपना काम बिना धर्मके भेदभावके 
करे वही सच्चा फौजी और सिपाही है। वह कभी ऐसा न सोचे कि में 
हिंदू हूं इसलिए मुसलमानको मारूं। मुसलमान अगर बदमाशी करे तो 
उसे पकड़े और सजा दिलवाये वह दूसरी बात है। लेकिन क्‍या जो बेगुनाह 
आदमी है मगर मुसलमान है, उसको हम यहां इसलिए मारें कि दूसरे 
मुसलमान जो वहां हैं वे बिलकुल बदमाश हें? अगर कोई भी हिंदू ऐसा 
करता है तो सिपाहीका धर्म हो जाता है कि वह उस मुसलमानकी रक्षा 
करे। तब में कहूंगा कि वह जो हिंदुस्तानका नमक खाता है उसको सही 
अदा करता है। और अगर हमारी पुलिस और मिलिटरी ऐसा नहीं करती 
तो वह नमकहराम बनती है। 

ऐसा में पाकिसतानकी मिलिटरी और पुलिस के लिए भी कहूंगा। 
लेकिन वहां तो मेरी कुछ चलती नहीं है। में किसको कहूं किसको न कहूं। 
लेकिन में जो यहां कहता हूं अगर यहां वेसा होता है, तो वहां अपने-आप 
बादमें वेसा होना है, इस बारेमें मुझे कोई शक नहीं है। तो आज तो 
लोगोंके दिमाग बिगड़ गए हें, वे कहते .हें कि वहां हमारे भाइयोंपर ऐसा 
होता है तो हम यहां भी वैसा क्‍यों न करें ? लेकिन ऐसा कहना इन्सा- 
नियत नहीं है। इसलिए में तो जबतक मेरेमें सांस है, चीख-चीखकर 
यही कहता रहूंगा कि हम अपनेको साफ रकक्‍खें, शरीफ बने रहें, हमारे 
अखबारींको शरीफ रहना है, मिलिटरी और पुलिस है उसको शरीफ 
रहना है। यह चीज अगर नहीं रहती तो हमारी हकूमत चल नहीं सकती 
है और पीछे हम बेहाल हो जायंगे। पाकिस्तान में कुछ भी हो, हमें शरीफ 
रहना है। वह दीवाना बने, तो भी हमें तो शरीफ ही रहना है। तो 
में कहता हूं हमें शराफत हर हालतमें अपनेमें रखनी है। इतना तो करो । 
अगर मेरी न सुनी, तो में कहता हूं कि सब बेहाल होनेवाले हें। 

भाइयो और बहनो, 


हमेशा में किसी न किसी रूपमें वही बात कह देता हूं। छाचार 
बेठा हूं। इसी कामके लिए तो यहां पड़ा हूं। मुझे कहना चाहिए कि 
क्योंकि आप उदार हें, भले हैं, इसलिए शांतिसे मेरी बात सुन लेते हैं, इस- 
लिए में आपका उपकार मानता हूं। धन्यवाद ही दे सकता हूं। लेकिन 
मेरेमें एसा तो है नहीं कि चलो मेंने सुना दिया और लछोगोंने शांतिसे सुन 
लिया और खतम हुआ । उससे मेरा पेट नहीं भरता। हमारे इतने लोग 
परेशान पड़े हें, हिंदुस्तानमें बहुत जगह पड़ी है, उनके लिए क्या करना 
चाहिए। उन लोगोंका धर्म क्‍या है ? हकूमतका धर्म क्या है ? जो लोग 
एक किस्मकी खराब आबोहवा पैदा करते हें उन्हें हमें समझना है, सम- 
झाना है, तब तो पीछे जो लोग दूसरी जगह पड़े हें उनतक भी मेरी आवाज 
पहुंचेगी । 

मेरे पास कुछ लोग, जो लोग परेशानीमें हैं, वे आगए थे। व लोग 
बड़े अच्छे हें। पाकिस्तानके पश्चिचमी पाकिस्तानके हैं। मेरे पास दस- 
बारह रोज पहले आ गए थे। पहले मेने कहा, मुझे सबकुछ लिखकर दो । 
उन्होंने लिखकर बयान दे दिया, ताकि मुझसे| कुछ हो सकता है तो करूं। 
उनका कहना यह था कि जो पाकिस्तानमें पड़े हेँ; उन लोगोंके आनेका 
कुछ प्रबंध हो, नहीं तो वे आ नहीं सकते। रास्तेमें खतरा रहता है,। उनके 
पास अनाज है, पर अनाज साथमें कंसे छा सकते हें ? रखने कौन देगा|? 
हवाई जहाजमें आ जायं, मोटरसे आ जाय॑ं ऐसा ही रास्ता आज 
हो सकता है। ट्रेनमें आज बड़ी दुश्वारियां हेँ। जेसे पहले चलती थीं 
ऐसे ट्रेनें चलती भी;नहीं। जो अबतक आ नहीं पाये हें उनका पीछे क्‍या 
हाल हुआ वह भी पता नहीं;। ऐसी हालतमें थे आ, जाय॑ं तो अच्छा है,। 
लेकिन में सोचता हूं कि हम हें कहां, और कहां जा रहे हें ? 

अब में जरा मनको बंगालकी ओर ले जाऊं। वहां भी (तो मेंने काफी 

काम किया है। पूर्वी बंगालमें भी और पदिचमी बंगालमें भी। पूर्वी 
बंगालमें तो नवाखाली है, जो आज पाकिस्तानमें है। वहां में चला गया 
था और वहां बड़ी लंबी पैदल यात्रा की । रोज अलग-अलूग जगहपर चला 
जाता था। वहांके लोगोंसे बातचीत करता था। हिंदू बहनों, 
भाइयोंमें जो डर भरा था उसे निकालता था। राम नामसे निकालना 
ठहरा। राम नाम लेते हुए कोई मार डाले तो मर जायं--ऐसा हमें 
क्या जीनेका मोह पड़ा है? क्या जिंदा रहनेके लिए राम नामको छोड़ 
दें? डरके मारे राम नाम न लें? औरतें अगर कुमकुम लगाती हें तो 
वह न लगायें ? वहां जो औरत विधवा नहीं होती वह शंखकी चूड़ियां. 
पहनती हें, यह सौभाग्यकी निशानी है। जो विधवा बन जाती हैं वे नहीं. 
पहनती । तो क्‍या डरके मारे शंखकी चूड़ी न पहनें, हालांकि वे विधवा 
नहीं है ? जो शुभ चिह्नके रूप शंखकी चूड़ियां पहनती थीं वे आज पहननेसे 
झिझकती थीं तो मेंने उनको समझाया कि ऐसे नहीं करना चाहिए। वे 
समझ गईं और कहा कि अब पहनेंगी। अब में सुन रहा हूं कि वहांसे 
आहिस्ते-आहिस्ते लोग चले आते हें। इसका मुझे पता नहीं चला, वहां 
तो मेरे आदमी पड़े हें। शायद मेंने आपको कहा है कि जो अच्छे आदमी 
मेरे साथ थे वे सब वहां पड़ हैं। प्यारेलाल वहां पड़े हैं, खादी प्रतिष्ठान के 
लोग वहां पड़े हें, कन्‌ गांधी वहां पड़े हें। ऐसे काबिल लोग वहां पड़े 
हैं। सतीशचन्द्र भी वहां पड़े हैं। वे सब लोगोंको हिम्मत देते हें। लेकिन 
फिर भी लोग भागे चले आते हेँं। वहां लोगोंको परेशानी है। होनी 
भी चाहिए। लेकिन वहांसे भागना क्या था? कहांसे भागेंगे और 
भागकर वे करेंगे क्या ? वे सोचें। हमारे यहां कुरुक्षेत्र में २५००० 
दरणार्थी पड़े हें, औरतें हें, मर्द हें। कुछ औरतें हें जिनके बच्चे होनेवाले 
हैं। उनुमेंसे कोई मर जाय तो बड़ी बात नहीं होगी, क्योंकि वहां उनका 
इलाज आज कौन करेगा ? वहां मकान भी नहीं हैं, लोग परेशान हें 
क्योंकि वे पंजाबसे भागकर आये हें। तो में अपने दिलमें सोचता हूं कि 
मुझे उन लोगोंको क्या सलाह देनी चाहिए ? जितने आये हें इससे ज्यादा 
तो अब भी पड़े हें। हम कोई दस-बीसकी तादादमें हों, लछाख-दो 
लाखकी तादादमें हों तो उन्हें समझा सकें, संभाल सकें। करोड़ोंकी 

तादादमें, इस बड़े मुल्कमें लोग पड़े हैं, वहां लोगोंको तब्दील करना, एक 
जगहसे दूसरी जगहपर ले जाना छोटी बात मत समझो। इसमें परेशानी 
इतनी है कि वे बिचारे बगेर मौतके मर जाते हैं, भूखों मर जाते हें। हक्‌- 
मत सबको सब चीज पहुंचानेकी कोशिश करे तो भी पहुंचा नहीं सकती 
है, चाहे कितनी भी कोशिश करे। हकूमतके पास आज जो सिपाही 
हैं, मिलिटरी है, सबका इंतजाम अंग्रेजोंके पास जैसा था वैसा तो हो नहीं 
सकता। होना नहीं चाहिए। हक्मतके पास जो फौज है वह छोगोंकी 
मारफत काम चला सकती है। लोग चाहें तो वे हकमतके हाथ हैं, पेर 
हैं। अगर वे उन लोगोंको मदद न दें और उनके पाससे मददकी उम्मीद 
करें तो वह मिल नहीं सकती। यह में वजीरोंसे भी कहता हूं। में देखता 
हूं कि हकूमत बेफिकर नहीं है। में करीब-करीब हमेशा उनको मिलता 
हूं कि वें लोग भी परेशान हें यह में आपको कहना चाहता हूं। मगर वे 
करें कया ? आखिरमें हकूमत तो वे जानते नहीं थे। कांग्रेस चलाई मगर 
वह तो मुट्ठी भरकी थी। हमारे दफ्तरमें जितने नाम रजिस्टर हें उतने 
भी तो कभी हाजिर नहीं हुए और हमारे दफ्तरमें जितने हें वह तो मुट्ठी- 
भर आदमी हैं, थोड़े पैसोंमें काम करना रहा। आज करोड़ोंका काम 
करना है। करोड़ों रुपया पड़ा है और हजारोंकी तादादमें जो आदमी पड़े 
हैं उनका थोड़ोंकी मारफत काम करना है। 

यह काम केसे हो सकता है? और कैसे पचीस हजार आदमियोंको 
समयपर खाना पहुंचा सकते हें, वह सोचना है। हजारों नए आदमी 
रोज आते हैं, तो वे भूखों रहते हें। कपड़ा पूरा नहीं है और जाड़ेके दिन 
आ रहे हैं। जो हाल यहांका है वही हाल आप समझें कि पाकिस्तानमें 
है। पाकिस्तानमें कोई जन्नत है और हमारे यहां दोजख है ऐसा नहीं है। 
या यह कहो कि हमारे यहां जन्नत है तो वह है नहीं, यह में नजरोंसे देखता 
हूं और पाकिस्तानमें दोजख हो ऐसा भी नहीं। आखिरमें दोनों जगहोंमें 
इन्सान हैं, कोई अच्छा है, कोई बुरा है लेकिन, उस अच्छापन और बुरापन- 
का हिसाब कौन निकाले? निकालकर हम क्‍या पायंगे? मेरे सामने 
तो बड़ा प्रश्न ही यह हो जाता है और आपके सामने भी यही होना चाहिए, 
कि ऐसे लोग जो पड़े हैँ, जिन्हें आना है या जो आगए हें, उनकी जो 

ही सके हिफाजत करें | लेकिन जो आये हें उनके लिए भी हमारी कोशिश 
यही होनी चाहिए कि वे आखिर अपने घर चले जापय॑। में आपको कहता 
हूं कि उन्हें अपनी जगहपर जाना है। में तो जानता हूं कि जो देहातमें 
रहनेवाला आदमी है वह अपने देहातको छोड़कर नहीं जायगा। एक 
एकड़ जमीन हो तो उसके पीछे वह ख्वार हो जायगा। हजारोंकी तादादमें, 
लाखोंकी तादादमें लोग चले जाय॑ तो कहां जायं, कंसे रहें। जाते-जाते 
तो रास्तेमें मरते जाते हें। इसलिए मे कहता हूं कि हमें मरना है तो हम 
मरेंगे। किसी जगहपर पड़े हे तो वहां पड़े रहेंगे। पीछे क्या होता है 
देखेंगे । पाकिस्तानमें रहते हैँ तो वह देखनेवाला नहीं है, ऐसा नहीं है। 
देखनेवाला ईश्वर तो है और दूसरा कोई है या नहीं, हक्मत तो है। 

अभी बंगालमें मेंने कहा हमारे दोस्त सब पड़े हे। तो जो हकूमत 
पश्चिमी बंगाल में है वह पूर्वी बंगालकी हकमतको लिखे, कि यहां क्‍या है। 
लेकिन वहांक लोग, वहां भी क्‍या, हर जगहपर, जो हक्मत कहे उसकी 
तामील नहीं करते। अफसर लोग उसकी तामील नही करते। उनके 
दिल-दिलमें ऐसा गुमान आ गया है, अब तो आजादी आ गई है अब कौन 
है हमें पूछनेवाला। अंग्रेज थे, वह तो गए। उनकी लाल आंखें देखकर 
तो यह कांप उठते थे। अब क्या हो गया है ? अंग्रेजोंके सामने कांपते 
थे इसका में गवाह हूं । लेकिन आज सबको लगे कि हमको कौन पूछनेवाला 
है, हम अपने जनरल हें, सिपाही हैं, ऐसी आजादी हम पा गए हें, उस 
आजादी में अच्छा लगे सो करेंगे, तो में आपको कहना चाहता हूं कि इस 
तरह काम नहीं चल सकता। 

दोनों हकूमतें मानती हें कि हमें इन्साफ करना ही है, तो पीछे जोर 
आ जाता है। लेकिन माना कि हकूमत इन्साफ नहीं करना चाहती तो 
क्या होगा? आखिर हो क्‍या सकता है ? में तो लड़ाई करनेवाला आदमी 
हूं नहीं, मे तो लड़ाईसे भागृंगा। लेकिन जिसके पास हथियार रहते 
हैं, सिपाही या पुलिस रहती है, मिलिटरी रहती है, उसको लड़ना नहीं 
तो दूसरा क्या करना है ? में तो कुछ कर नहीं सकता हूं, लेकिन जिसको 
करना है, उसे तो करना ही है। तब लड़ना होगा। मेरे धमंके आदमी 
जहां पड़े हैं, वहां वे परेशान पड़े नहीं रह सकते हें। तो हमको कुछ करना 

होगा। वह तो दोनों हकूमतके लिए में बात करता हूं । दोनों हकूमत के लिए 
होता है। उसमें जो जालिम हें उनको यह हक नहीं कि दूसरे जालिमको 
सजा दे। जो हकूमत लोगोंको अच्छी तरहसे नहीं रखती या नहीं रख 
सकती वे दूसरी हकूमतका इसी दोषके लिए सामना करेंगे क्या ? ऐसा 
कोई कर सकता है? इन्साफके लिए लड़तें-लड़ते हम मर गए, हकूमत 
मर गई तो में समझ सकूंगा। लेकिन हम आज इस तरह डरके मारे मर 
जाय॑ं मरते-मरते वहांसे भाग आवें ? आधे तो आते-आते मर जाते हें, 
पीछे आते हे तो, लेकिन रखना कहां ? उनको खाना कहांसे दोगे ? 
वे क्‍या बेकार बैठ रहेंगे ? बेकार न बैठ तो उनको काम-धंधा देना होगा । 
इस देशमें आपके करोड़ों लोग भूखसे मरते है, करोड़ों बेकार बैठे हें, उनके 
लिए तो हम कुछ कर नहीं पाते, तो जो लोग बाहरसे आते हे, बाहरसे 
नहीं किसी दूसरे प्रांतसे आते हे, परेशानीमे पड़े हैं, उनके लिए काम कहांसे 
निकालोगे ? वह जो पेशा करते थे, वह कंसे होगा, वे कंसे करेंगे और 
क्या करेगे ? झंझट यह बड़ी है, इसमेंसे खराबी पेदा होती है, वह खराबी 
जो में बताता हूं, उसमें हो नहीं सकती और पीछे लोग बहादुर बनते हें। 
लोग मरनेका इल्म सीख जाते हें। मरनेका इल्म सीख हें तो हमारा 
भी भला है और जगतका भी भला है। मेने आपको जो उपाय बताया 
है वह हम हिदुस्तानकों समझा दें तो सबका भला है। हम बहादुर बनते 
हैं और पीछे सारा जगत हमारी तारीफ करनेवाला है, उसमें मेरे दिलमें 
कोई संदेह नहीं । 


* हरे ४ 
१० अक्तूबर, १९४७ 


भाइयो और बहनो 


आज भी काफी कंबलियां वगेरह आ गई हें। थोड़े भाई पैसे भी दे 
ग़ए हैं। बड़ौदासे एक तार भी आया है कि हम काफी कंबलियां यहां से 

प्रेज सकते हैं। मेरा खयाल है कि उन्होंने लिखा है कि आठ सौ कंबल 
तो तैयार हे, लेकिन यहां रेलवाले ले नही सकते । ठीक है कि आज रेलपर 
इतना बोझ पड़ा है कि हर कोई कुछ भेजना चाहे तो वह नहीं हो सकता । 
हो सकेगा तो में यहांकी हकूमतके पाससे चिट्ठी ले लंगा कि वहांसे कंबलिया 
आ जायं। तब हमारे पास ठीक-ठीक सामान तैयार हो जायगा। पूरा 
तो अभी नहीं हुआ है, लेकिन मेरी उम्मीद ऐसी है कि भगवान किसी न 
किसी तरहसे वह पूरा कर देगा और कोई ठंडके मारे परेशान न होगा। 

अभी एक बहनने अंगूठी भेजी है, उसका भी आज तो मे यही उपयोग 
ऋर सकता हूं कि अंगूठीको इसी काममें लगा दू और ऐसा ही करनेकी 
चेष्टा होगी। 

अब हमारे सामने एक गहरा प्रश्न है जिसके बारेमें मेने तो काफी 
कह दिया है। खुराककी तंगी है और इसलिए परेशानी होती है। आजादी 
तो मिली छेकिन अजजादी मिलते ही हमारी परेशानिया बढ़ गई हें, ऐसा 
हम महसूस करते हें । मुझे लगता है कि अगर हम सच्ची आजादीको हजम 
कर लेते हैं तो ऐसी परेशानी नहीं होनी चाहिए। सच्चे आजाद लोग 
किस तरहसे चलें ? हमारी आजादी भी क॑ंसी कीमती आजादी है कि 
जिसमें हमको किसीके साथ सोल्जर जैसे लड़ते ह. ऐसी लड़ाई नही करनी 
पड़ी। लड़ाई तो एक किस्मकी थी, लेकिन उस लड़ाईकी सारी दुनिया 
तारीफ करती है। उस लड़ाईके अंतर्में हमको आजादी मिली तो उस 
आजादीकी कीमत हमारे पास बहुत ज्यादा होनी चाहिए। लेकिन है 
नहीं । यह हमारी कमजोरी है। तो में क्या पाता हूं कि जो मेने बात 
कही है वह तो बड़ी सीधी है और बिल्कुल व्यवहारकी बात है। यानी 
बाहरसे खुराक नही मंगवाना। ऐसी व्यवहारकी बात सुनते ही लछोग 
कांप क्‍यों उठते हैँ ? कहते हें आदत पड़ गई है। आदत तो पड़ी है पर 
वह तो कोई बरसोंकी नहीं। वह हमारी आदत कही भी नहीं जा सकती 
है कि हमको कोई रोटी खिलावे तो हम खायं । हमारे लिए ऐसा इंतजाम 
बने कि हमें छ: आउंस, आठ आउंस, बारह आउंस अनाज, जो कुछ भी 
हो उतना अनाज, हमें मिले तब हम खा सकते हें, और उसके लिए नई- 
नई चिट्ठियां लिखें। वह तो व्यवहारके बाहरकी बात हो गई। जो 

में कहता हूं वह बिल्कुल व्यवहारकी बात है। और उसमें परेशान क्‍या 
होना था। हिंदुस्तान जैसा बड़ा मुल्क जिसमें करोड़ोंकी तादादमें हम 
पड़े हें, जमीन भी हमारे पास काफी पड़ी है, ईश्वरकी कृपासे पानी भी 
बहुत है। ऐसे स्थान हैँ हिंदुस्तानमें कि जिस जगह पानी नहीं मिलता। 
ऐसे रेगिस्तान पड़े हें यह में जानता हूं, लेकिन ऐसा नहीं कहा जा सकता 
कि हिंदुस्तानमें किसी जगह पानी मिलता ही नहीं है। तो हमारे पास 
पानी पड़ा है, जमीन पड़ी है, करोड़ोंकी तादादमें लोग पड़े हें, हम क्‍यों परे- 
दान बनें। 

मेरा तो कहना इतना ही है कि लोग इसके लिए तैयार हो जाय॑ 
कि हम अपने परिश्रमसे अपनी रोटी पैदा कर लेंगे। रोटी खानेके लिए 
अनाज पैदा कर लेंगे। इससे लोगोंमें एक किस्मका तेज पैदा हो जाता 
है और उस तेजसे ही आधा काम हो जाता है। कहा जाता है और वह 
सच्ची बात है कि मौतके डरसे जितने आदमी मरते हें उससे बहुत कम 
सच्ची मौतसे मरते हें । एक आदमीको ऐसा हो गया कि में तो आज चला 
कल चला। किसी आदमीको क्‍यों, मुझको ही ले लो। मुझे खांसी हो गई 
तो खांसीके कारण में समझ ल॑ कि में तो मर जाऊंगा, तो मरना तो 
जब है तब मरूंगा, वह तो भगवानके हाथमें पड़ा है, लेकिन में अगर आजसे 
परेशान हो जाऊं और ऐसा मान लूं कि में तो अब मरा तो वह बेमौत 
मरना है। और रोज मरना अब चला हाय ! अब क्‍या होगा, तो इस 
तरह जो मेरे समीपमें लोग पड़े हे उनको भी परेशान करूंगा और में भी 
परेशान हूंगा और हमेशा सूखता जाऊंगा। हमेशा रोता ही रहूंगा कि 
अब में चला। उससे अच्छा तो यह है कि जबतक हमको मौत नहीं आती 
तबतक हम आरामसे पड़े रहें और समझें कि कोई हमको मारनेवाला 
नहीं है, कोई मारनेवाला है तो ईश्वर है। जब उसका जी चाहेगा उठा 
लेगा। एक तो यह चीज कि हम मौतका डर छोड़ देते हैं तो हमको 
हमारी परेशानी भी छोड़ देती है। इस तरहसे में कहता हूं कि जब हम 
यह करेंगे, तब हम परेशान न होंगे। किसीको यह नहीं सोचना चाहिए कि 
हम किसीकी मेहरबानीसे अपनी खुराक पावें। बल्कि हम अपनी मेहनतसे 
उसे पैदा करें। तभी में कह रहा हूं कि हम बगैर मौतके न मरें। आज 

जो चिटे मिलती हैं, राशनिग होती है और इसी तरहके जो तरीके हमें 
बेमौत मारनेके हैं, उनको हम छोड़ दें। यह तो खुराककी बात है। 
ऐसी ही बात कपड़ोंकी है । मेंने तो कह दिया है कि अब जितना कपड़ा 
मिलता है, उससे चौगुना मिल सकता है। हमारे मुल्कमें कपड़ोंकी तंगी 
कसी ? मेरा तो ऐसा विश्वास है कि खुराककी तंगी तो थोड़ी-सी हो 
भी सकती है, लेकिन कपड़ोंकी तंगी इस हिदुस्तानमें नहीं होनी चाहिए। 
क्यों नहीं होनी चाहिए ? क्योंकि हिंदुस्तानमें जितनी रुई पैदा होती 
है वह हमको जितनी कपड़ोंके लिए रुई चाहिए उससे बहुत अधिक है। 
हिदुस्तानमें कातनेवाले, बुननेवाले, इतने काफी पड़े हें कि अपने-आप कात 
सकते हैं और सूतको बुन सकते हें और आरामसे पहन सकते हें, तब तो 
पीछे हम बिल्कुल आजाद बन जाते हें. . .खानेके लिए, कपड़ेके लिए, और 
मिलसे भी हम आजादी पा लेते हें। आज तो नहीं पाई और अभी पा 
नहीं सकते तो उसमें हमारा अनजानपना है। मेरा खयाल था कि हम 
ऐसा करेंगे। लेकिन आज तो वह नहीं है, वह जमाना तो चला गया कि 
जब मे सारे हिंदुस्तानमें घूम-घूमकर खहरका प्रचार करता था। बहनोंको 
कहता था कि कातो, जितना कात सकती हो उतना कातो। उन्होंने 
कताई की भी, लेकिन काता बिना समझके। उन्हें मजदूरीकी परवाह 
नहीं थी, वह कातती थीं और कपड़े बनवा लेती थीं। यह होता था, 
लेकिन आज तो शक्ल दूसरी है। आज तो तुम्हारे पास कपड़ा ही नहीं 
है। तो में तो कहता हूं कि अब हम अपने कपड़े के लिए सूत पैदा करें, 
कातें और उसको बुनवा लें और बूनें। अपने-आप बुननेमें कोई तकलीफ 
तो है नहीं। लेकिन वह भी न करें तो क्‍या करें? हां, तो जो में बात 
कर रहा था उसमेंसे नतीजा यह आता है कि लोग तो जो कपड़ेकी दूकानें 
पड़ी हैं वहां चले जायं, कपड़ा ले लें। हकमत है वह भी मिलोंके पाससे 
कपड़ा ले और पीछे लोगोंमें बांटना शुरू कर दे । इसके अलावा जो 
लोग कर सकते हों वह एक, दो महीनेके लिए, चार महीनेक लिए, यह ब्रत 
ले ऊँ कि हम कुछ कपड़े लेनेवाले नहीं हें । कपड़के लिए खहर चाहिए। 
छींट वगरह जो महीन कपड़े हें वह न लें। हम इतने महीनेतक वह न 
लेंगे, इसका मतलब तो यह होता ही नहीं कि हम नंगे रहनेवाले हें। 

इतनेमें खादी तैयार कर लेंगे तो जाड़ेके दिनोंमें झंझटसे छूट जायेंगे। 
यहां कंबलकी बात तो नहीं है। यहां तो इतनी ही बात है कि हमें पहननेके 
लिए जो खहर चाहिए वह खुद बना लेंगे, बाजारसे नहीं खरीदना चाहते 
हें। इतना हम करें तो कपड़ेका दाम एकदम गिर जाता है। आज 
तो कपड़ेका बाजार भी गरम होता जाता है। सभी बाजार गर्म होता 
जाता है। थोड़ा कपड़ा तो हमें चाहिए, कमीज बनवाना है, कुर्ता बनवाना 
है, उसके लिए थोड़ा गज कपड़ा तो चाहिए। तो खहर लो। और मेने 
कहा है कि चाहिए तो यह कि वह खहर हम अपने हाथसे बना लें। तय 
कर लें कि कपड़े की दूकानपर न जायंगे। ऐसा हम ब्रत लेकर बैठ जाय॑ 
कि इतने महीनेतक नहीं खरीदेंगे, तो में कहता हूं कि सब झंझट निकल 
जाता है और कपड़ोंके लिए और खुराकके लिए हम आजाद हो जाते 
हे। दूसरा क्‍या होता है कि लोगोंमें मेरी समझमें आत्म-विश्वास आ 
जाता है और लोग स्वावलंबी बन जाते हे और वह समझते हें कि कपड़ेकी 
तंगी हमें क्या होनेवाली है। हम तो कपड़ा अपने लिए खुद पैदा कर लेंगे, 
करवा लेंगे। हमारी अपनी खुराक है वह पैदा कर लेंगे या तो करवा 
लेंगे। यह सब करें तो उसमेंसे एक बड़ा भारी बुलंद नतीजा आ जाता 
है। हम आजाद तो बने मगर राजनीतिक अर्थोर्में आजाद बने। हमारी 
करोड़ोंकी आथिक स्थिति आज सही नहीं हो गई। वह हम महसूस नहीं 
करते। पीछे महसूस करेंगे जब यह समझें कि अब हमारे यहां हम खुराक 
पैदा कर लेते हैं, उसका दाम हम जितना चाहें उतना ले लेते हैं, कपड़ा 
हम अपने-आप बना लेते हैं। रूई तो पड़ी है। या तो कहीं मिलोंसे ले लेते 
हैं। कपड़ा मिलोंमे मिलनेकी कोई गुंजाइश नहीं है ऐसा समझ लेना चाहिए 
कुछ भी हो, लेकिन कम-से-कम इतना तो समझें कि हम परेशानी उठानेवाले 
नहीं हें। तो हम कम-से-कम आथिक आजादी पा जाते हें / और जो 
गरीब लोग हैं उनको भी पता चलता है कि हमको आजादी मिल गई है। 
इतना काम हम करें, पीछे इनका दूसरा नतीजा खुद ही आ जायगा। 
आज हम आपस-आपसमें झगड़ते हें लेकिन झगड़ा करनेके लिए 
फूसंत तो होनी चाहिए। जब हम काममें गिरफ्तार हो जायंगे और 
सब मजदूर-जैसे बन जायंगे तब एक मिनट भी हमको न झगड़ा करनेको 

रहेगा न किसीसे मार-पीट करनेको। खाना तो हमारे पास है। पहिनना, 
उसका भी हमारे पास इंतजाम है। हम शराबखोरी छोड़ दें, जुआ खेलना 
छोड़ दें। इस तरहसे सिलसिलेवार हम सीधे चलते जाते हें तो में कहता 
हूं पीछे कोई दोष ही हममें नहीं रहता । ऐसा अपने-आप हम महसूस कर लेते 
हैं कि अब हम आपस-आपसमें लड़ेंगे ही नहीं। न कोई मुसलमान रहा न 
हिन्दू रहा । कोई बदमाशी करेगा तो उसका जवाब हम दे देंगे। उसके साथ 
लड़ना है तो लड़ेंगे। लेकिन आज हम क्यों बगैर मौतसे मरना शुरू कर दें ? 
इसलिए में तो कहूंगा कि जो चीज मेने आपको सिखा दी है और 
सुनानेकी चेप्टा की है वह अगर अच्छी तरहसे आपके दिलोंमें जम जाय 
और उसपर चलनेका फैसला हम करें तो में कहता हूं कि हम बहुत ऊंचे 
चढ़नेवाले हैं। और हमें किसीकी ओर देखना नहीं पड़ेगा कि कौन हमें 
मदद देता है। हमें मदद किसकी चाहिए? मदद तो हमको ईश्वर 
देनेवाला है और वह किसको मदद देता है? जो आदमी अपने-आपको 
मदद देनेके लिए खुद तैयार रहता है उसीको ईश्वर मदद देता है। 


: ११४ : 
११ अक्तूबर, १९४७ 


भाइयो और बहनो, 


आज भाद्रपदकी क्रृष्णपक्षकी द्वादशी है। यह दिन गुजरातमें यानी 
क्ाठियावाड़में कच्छमें रेंटिया बारसके नामसे समझा जाता है और उस 
वक्‍त छोगोंका ध्यान रेंटियाकी ओर यानी चर्खेकी ओर और चर्खेके इर्द- 
गिर्देमें जो चीजें समझी जाती हैं उनकी ओर खिंच जाता है। एक सिल- 
सिला चलता है तो पीछे उसको कोई छोड़ता नहीं, लेकिन में आज ऐसा 
तहीं पाता हूं कि रेंटिया द्वादशीका हम कोई उत्साहसे पालन करें। रेंटिया 
को विस्तृत अर्थ भी मेने दिया है और हिंदुस्तानने मान लिया है कि चर्खा 
अहिसाका प्रतीक है। उसकी निशानी है। आज वह निशानी तो गुम 

हो गई है। अगर वह निशानी रहती तो आज हमारे सामने जो चीजें 
बन रही हें वह बननेवाली नहीं थीं। लेकिन बनती हैं तो भी उस निशानी- 
का स्मरण तो में आपको करा दूं। मेरा जन्म-दिन दो अक्तूबरकों मनाया 
था सो काफी था। लेकिन कई वर्षोसि अंग्रेजी तारीख भी मानी जाती 
है और जो हिंदी तिथि है उसको भी माना जाता है। इस तरहसे वह 
दो दिन हैं और उनके बीचमें जितना फर्क रह जाता है वह सबका सब 
समय उत्साहसे चर्खा-उत्सव मनानेमें दिया जाता है। लेकिन आज जैसा 
मेने कहा ऐसा कोई मौका में पाता नहीं हूं। तो भी अगर देवयोगसे कोई 
भी चर्खेको और जिसपर वह निशानी है उस अहिसाको मान ले तो अच्छा 
ही है। पांच आदमी भी इसे मान लें तो अच्छा ही है। और करोड़ 
करें तो और भी अच्छा है। लेकिन एक ही करे तो भी वह अच्छा है। 
इसलिए मेने आप लोगोंका ध्यान इस ओर खींचा है। 

कराचीमें हमारे मंडल साहब हैं और वे पाकिस्तानका जो प्रधान 
मंडल है उसमें कोई प्रधान हैं । ऐसा कहा जाता है कि वे हरिजन हैं और 
बंगालके हें। तो भी कायदे-आजमने उन्हें पाकिस्तानके प्रधान मंडलमें 
स्थान दे दिया है। उन्‍्हींकी सूचनासे एक बात बन गई है। उसमें दूसरे 
दो-तीनका नाम में भूल गया हूं, वे भी दहरीक हो गए हें। सबके सब शरीक 
हैं, ऐसा तो नहीं हो सकता। लेकिन दो हुए तो भी क्‍या, एक हुआ तो भी 
क्या। लेकिन एक सरक्युलर निकल गया है कि जितने हरिजन भी सिधमें 
रहते है उनको हाथपर एक पट्टी रखनी चाहिए। उस पट्टीपर ऐसा लिखा 
जायगा कि यह हरिजन है, याने अछत है अस्पृश्य है। जिससे उन्हें कोई हलाक 
ने करे, कोई निकाल न दे। उसका लाजमी नतीजा मेरी समझमें यह 
आता है--( वह अगर मेरे शककी ही बात है तो अच्छी ही बात है लेकिन 
बसा एक आ ही जाता है) कि वह हरिजनोंको आज तो नौकरी मिल 
जायगी और पीछे मान लें कि वे हरिजन वहां ही रहें तो (सबके सब 
रहनवाले तो नहीं हैं बाज तो वहांसे निकल भी गए हें और निकलनेवाले 
हैं, ऐसा मेंने सुना है। मेरे पास बहुत खत आ गए हूँ, लेकिन जितने वहां 
रह जायं ) उनको पीछे आखिरमें इस्लाम कबूल करना है। ऐसा नतीजा 
आ जाता है, मेरे सामने तो यह भयंकर नतीजा है। एक आदमी ऐसा 

मानकर कि वह सच्ची चीज है अपना मजहब छोड़ देता है और कोई भी 
धर्म कबूल कर लेता है तो उस चीजका में कहुंगा कि सबको हक है। आज 
में अपने को सनातनी हिंदू मानता हूं, कल मुझको ऐसा लगे कि सनातन 
हिंदू क्या है इस धर्मको में पसंद नहीं करता, तो उसे छोड़ सकता हूं। 
लेकिन वह बहुत भारी बात है। मे अपने धर्मको कबूल नही करूं तो 
मुझे कौन रोक सकता है ? मेरे दिलमें कोई लालूच नहीं है कि में क्रिस्टी 
हो जाऊंगा तो मेरी आथिक स्थितिको दुरुस्त करूंगा या और कोई भी 
फायदा उठाऊंगा। मेने तो अपने ईइ्वरके साथ हिसाब कर लिया फिर 
दुनिया इनकी मुखालिफत करे तो भी में वही करूंगा। में मानता हूं 
कि यह हालत आज एक भी हरिजनकी नहीं होगी। यह बात में दावंसे 
कहना चाहता हूं क्योंकि में हरिजन बन गया हूं, अछृत बन गया हूं, उनका 
धमं मेने कबूल कर लिया है। में यह उम्मीद करता हूं कि आज पाकिस्तानमें 
जितने हरिजन पड़े हे या कोई दूसरे पड़े हें उनके लिए इतना ऐलान कर 
देना चाहिए कि वे सुरक्षित हें। पीछेसे वह बिल्‍ला लगानेकी जरूरत 
नहीं रहती । सबके लिए ऐसा ऐलान होना चाहिए कि कोई भी शख्स 
आज ऐसा कहेगा कि मेने धर्मका परिवत्तेन राजीसे कर लिया है तो वह 
माना नहीं जायगा। धर्म अपने दिल की बात है। इन्सान जाने और 
उसका ईश्वर जाने। लेकिन पाकिस्तानकी हक्मतमें कोई भी आदमी 
ऐसा दावा आज नहीं कर सकता कि उसने अपने धम्मका परिवत्तेन जान- 
बूझकर किया है। ऐसा ही माना जायगा कि उसने किसी डरकी वजहसे 
या मजबूर होकर ऐसा किया है, इसलिए आज ऐसा उनको कहना है किसीके 
धर्मका परिवत्तंन हो ही नहीं सकता। 

दूसरी एक बात रह जाती है। हमारे सामने इसी महीनेमें दो त्योहार 
आ रहे हैं। एक तो दशहरा है। वह बड़ा बुलंद त्यौहार है। उसको 
बहुत लोग मानते हें, सारे हिदुस्तानमें हिंदू लोग मानते हें। लेकिन उसकी 
महिमा बंगालमें बहुत अधिक है। में बंगालमें रहा हूं, इसलिए में जानता 
पं कि दशहरेकी क्‍या महिमा वहां मानी जाती है। वह त्योहार आता है 
उससे ठीक दो दिनके बाद बकरीद आती है। पहले जब बकरीद होती 
थी तो हिदू-मुसलमानमें कोई बड़ा वैमनस्थ नहीं था। आजकी तरह 

लड़ाई नहीं करते थे तो भी दिलमें खटका रहता था। और जो अंग्रेजी 
सलतनत थी उसको भी कुछ तैयारी रखनी पड़ती थी कि बकरीदके दिन 
कुछ हो न जाय, हिंदू-मुसलमानोंके बीचमें लड़ाई न चल जाय। कोई 
भी मौका मिल सकता था गायको काटे, गायको सजावटके साथ ले जाय, 
और हिंदुओंको उकसानेके लिए ऐसा करें। दशहरेमें तो सब जगह सजा- 
वट करते हें, बाजा तो बजाना है, औरतों-मर्दोकी सजावट होनेबाली है, 
नए कपड़े पहनकर कोई गाड़ीपर सवार होंगे, कोई घोड़ेपर सवार होंगे, 
वह सब करेंगे तो क्या, वह भी एक लड़ाईका मौका हो जायगा और बकरीद 
भी लड़ाईका मौका हो जायगा। में तो कहूंगा कि जो हिंदू और मुसलमान 
दोस्ताना तौरसे साथ-साथ रहना चाहते हें उनका यह धर्म हो जाता हैं 
कि वे मर्यादासे इन त्योहारोंका पाछन करे। ऐसी चीज कोई न करें 
जिससे सामने का आदमी गुस्सेमें आ जाय। बगेर इस सबके आज हम 
ग्स्सेसे भरे हें और गुस्सेमें जब आ जाते हैं तो एककी दस बना देते हें। 
ऐसी हालतमें ऐसी कोई बात हम न करें जिससे गुस्सा बढ़े। 

अंग्रेजी हकमतने जाते हुए जो काम किया उसमें एक दोष रह गया। 
हिंदुस्तानके, दो टुकड़े कर डाले और दो हकूमतें बन गईं। आज तो दोनों 
दृश्मन-जेसे बन गए हें। संभव है कि आपस-आपसमें कभी भी लड़ाई 
न करें। लेकिन ऐसा सामान बन रहा है कि जिससे यह कोई समझ नहीं 
सकता है कि आगे क्‍या होगा। लेकिन आशा रखें कि हम दोनों समझ 
जायं और अगर नहीं समझेंगे तो अपनी आजादी हार बंठेंगे। मुल्कको 
हार बैठना धर्मकी बाजी है, उसको गंवाकर बैठ जाना वह बड़ी भारी 
गलती होगी । मेरी तो यह प्रार्थना है ईश्वर सबको ज्ञान दे और हम सब 
शुद्ध हो जायं। वह बड़ी अच्छी बात होगी। 

एक और चीज मेंने कह दी है, दक्षिण अफ्रीका हमारे" जो लोग 
पड़े हें उन्हें सावधान होकर काम करना है और यहां जो दो हकमतें हें 
उन दोनोंको हमारे जो भाई वहां पड़े हे उन्हें प्री सहायता देना चाहिए 
और उनका उत्साह बढ़ाना चाहिए। 

११५ : 
१२ अक्तूबर, १९४७ 


भाइयो और बहनो, 


आज भी काफी कंबलियां आ गई। रजाई भी। और रजाईके 
बारे में तो में यहांतक कह सकता हूं कि मिलोंकी तरफसे भी रजाइयां 
तयार हो रही हें। वह रजाइयां भी आ जायंगी। मेरे दिलमें इतनी 
आशा जरूर हो गई है कि जिस रफ्तारसे ये रजाई और कंबलियां वगरह 
आ रही हे उनसे इस जाड़ेके दिनोंमें जो लोग यहां इकट्ठे हो गए हें यहांके 
माने दिल्‍ललीमें और उसके इर्द-गिदं, उनको तकलीफ नही होनी चाहिए। 
यह तजवीज भी हो रही है कि वह सबकी सब रजाइयां जिनको मिलनी 
चाहिए या कंबलियां या जो दूसरी चीजें पहिननेको आ जाती हें वह सब 
जरूरतमंदोंको मिलें। एक बात उसमें समझनेके लायक है कि जो कंबलियां 
जाती हैं वह आखिरमें फट जायंगी, मगर आज वह पानीसे और ओससे 
बचा सकती हूं । लेकिन रजाई आ गई तो खतरा रहता है कि वह पानीसे 
नहीं बचेंगी। बाकी तो ईश्वरकी कृपा रहेगी तो जाड़ोंके दिनोंमें पानी 
नहीं आना चाहिए लेकिन ओस काफी पड़ती है और सबको कंबलियां 
दायद न मिल सकें, सबको तंबू भी मिल सकेंगे या नहीं सो मेरे दिलमें 
शक है। एक चीज है, में आज बात कर रहा था तब बता दिया था। 
वह में यहां भी बता देना चाहता हूं कि जिन लोगोंके हाथोंमें रजाइयां 
चली जाती हे वह समझे कि न्यूज पेपर काफी पड़े हैं, वह मिल जाय तो 
रजाईपर अगर न्यूज पेपर रखें तो पीछे ओस रजाईमें से होकर नहीं 
आ सकैती। दूसरी खूबी रजाईकी यह है कि उसमें काफी रुई आ जाती 
है और उसमें काफी गरमी रहती है। जब रुई टूट जाती है तब रजाईको 
खोल सकते हे। रजाईका कपड़ा धोकर रुईको धुनकर फिरसे भर सकते 
है। तो वह नई चीज बन सकती है। जो देखभाल करके उस चीजको 
इस्तेमाल करनेवाले हे उनके लिए वह बड़ी कामकी चीज है। हमारेपर 
यह एक बड़ी भारी आपत्ति आ पड़ी है, लेकिन जो ईश्वरका स्मरण करते 

है और ईश्वरका काम कर लेते हें उनको ऐसी आपत्तिसे भी सीख मिल 
जाती है। दो किस्मकी बातें हो सकती हें। एक तो जब आपत्ति आ 
गई तो आदमी घबराहटमें पड़ जाता है या तो गुस्सेमें आ जाता है, तब 
पीछे वह ज्यादा दुख पाता है। लेकिन आपत्तिमें यह सोचे कि हम बेगुनाह 
हैं तो भी आपत्ति आती है, लेकिन तो भी हम इस वक्‍त ईश्वरको भूलने- 
वाले नहीं हें, उनकी मदद मांगनेवाले हैं। ऐसे लोग उस आपकत्तिमेंसे 
भी सूखको पैदा कर सकते हें। काफी लोग जो इधर आ गए हें और 
आश्वित बन गए हे वह ताजिर लोग थे, उनके पास काफी पैसा था, दूसरे 
प्रकारका धन था। बड़ी-बड़ी हवेलियां थीं वे सब चली गई, खो गई। 
मेंने तो कह दिया है जो जहांसे आ गया है जबतक वहां वापिस पहुंच नहीं 
सकता है, और वहां सही-सलामत नहीं रह सकता है तबतक हमारी दोनों 
हकमतोंके लिए कष्टकी बात है। अगर हम लोग जिंदा रहना चाहते 
है, आजाद रहना चाहते हैं तो कभी न कभी हमें इस तबादलेके पापका 
परचात्ताप करना है। पदचात्ताप उसका नाम है कि हमने जो भूल की 
उसको दुरुस्त करें। तब वह सच्चा प्रायश्चित्त है। दूसरा नहीं हो सकता । 
जो सचमुच गरूतीको दुरुस्त कर लेता है उसका पदचात्ताप काफी हो 
गया । गलतियां दुरुस्त करना है तब तो जो लोग आज आये हूँ जान लेकर, 
जान बचाकर भाग आये हैं, उनको वापस जाना है। वह जब होनेवाला 
है तब होगा, लेकिन दरमियानमें क्या करोगे ? में यह कहना चाहता हूं 
कि दरमियानमें लोगोंको अगर अच्छे डाक्टर लोग मिल जायं--जो 
निराधार बन गए हूँ उनमें डाक्टर भी रहते हें, वकील भी रहते हें सब 
किस्मके लोग रहते हें--वे डाक्टर सेवाका ही काम करें और दूसरे भी 
जो उनके मातहत पड़े हें वे भी ऐसा करें, तब बहुत बुलंद काम कर सकते 
है और हम उस आपत्तिमेंसे एक नया पाठ सीख लेते हें। 

में शरणारथियोंके बीच गया तो मुझे बताया गया है कि उनमें करीब 
७५ फी सदी आदमी ताजिर थे। तो में चौंक उठा कि इतने ताजिर लोग 
यहां तिजारत कंसे कर सकेंगे। लाखोंकी तादादमें ताजिर आ गए हैं, 
वे सब एकाएक तिजारत करने लगेंगे तो सब जगह गोलमाल हो जायगा । 
अगर ऐसे मनमें रक्‍खें कि हम तो कुछ-न-कुछ मेहनत करेंगे, हम गई चीज 

पीखेंगे और वह सीख ले तो काम चल सकता है। वर्षोसे जो ताजिर 
रहे हैं वे अपनी तिजारत भूल जायं । जगतमें ऐसा होता है अगर एक चीज 
नहीं मिल सकती है तो पीछे दूसरी चीज ढूंढो। हम बेकार नहीं वैठेंगे, 
जुआ नहीं खेलेंगे, शराबमें अपना समय गंवाना नहीं चाहते हें कुछ काम 
तो करेंगे ही। मेहनत करेंगे। जो ताजिर हें लेकिन जिसका शरीर 
अच्छा है, हाथ-पैर अच्छे चल सकते हें वे थोड़ी मेहनतका काम करें। 
ऐसी मजबूरी काफी रहती है जिसमें बहुत सीखनेकी जरूरत नहीं रहती । 
ऐसी चीजें वह करें और सब मिलजुलूकर काम करें। साथमें कैसे काम 
होता है वह सीख लें। तब हमारे लिए जो यह एक नरक-जैसी चीज 
तैयार हो गई उसमेंसे हम स्वर्ग बना सकते हे। 

में समझा रहा था और मेंने सोचा कि आज तो यह चीज अच्छी 
तरहसे आप लोगोंके सामने रक्खुंगा और आपकी मार्फत सबको सुना 
दूंगा। जो निराधार लोग पड़े हें वे यह सुनेंगे और करेंगे तो उनको बड़ा 
फायदा होगा और मुल्कको भी बड़ा फायदा होगा । और जो हमारे ऊपर 
दुःख आ गया है उस दुःखमेंसे हम सुख पेदा कर लेंगे। 

इस सिलसिलेमें में यह कहना- चाहता था कि जो रजाइयां हमारे 
पास अभी नहीं आई हें लेकिन हर जगहसे आनेवाली हें उसका हम क्या 
करें ? उसमें जो कपड़ा रहता है वह मेला बन गया हो तो उसको निकाल- 
कर धो सकते हैं। उसकी जो रुई पड़ी है उसको हम रख लेते हें। रुई 
तो बिगड़ती ही नहीं। उसको सुखा लेते हें और उसको हाथसे साफ 
कर लेते है, धुनकीकी भी जरूरत नहीं । हां, उसे कातना हो, तब दूसरी 
बात है। उस रुईको दुबारा गदेले बनाना है या रजाई बनाना है तो वह 
आरामसे हो सकता है। मेरी समझमें हाथोंसे वह सस्ते दाममें बन सकती 
है, और जल्दी बन सकती है। मिलोंके पास काफी कपड़ा पड़ा है। यहां 
में खानेकी चीजकी बात नहीं करना चाहता। काफी कपास पड़ी है। 
उसमेंसे रजाई बहुत शी ध्रतासे बन जाती है और लोगोंको वह दे दी तो 
जाड़ेसे वे बच जायंगे। इसलिए यह चीज किस तरहसे हो सकती है वह 
लोगोंको बताना है और पीछे जो एक निराशा फैल गई है उसमेंसे हमें 
आशा खड़ी करना है। एक भजन है कि आशा तो लाखों निराशामेंसे 

पैदा होती है। यह बात सच्ची है। वह कविता वाक्य है। छाखों 
निराशामें छिपी हुई आशाको हम देख लेना चाहते हेँ। उसको देखनेके 
लिए हमको क्या करना है? जितने निराधार लोग बन गए हें उनको 
पहले तो यह समझ लेना चाहिए कि वे सारे हिदुस्तानके हे, पंजाबके ही 
नहीं, सरहदी सूजेके नहीं या सिधके ही नही । जितने सूब हें वे हिदुस्तानमें 
पड़े हें सो वहांके लोग हिदुस्तानके हें। एक शर्तेसे हम सब हिंदुस्तानी बन 
सकते और रह सकते हैं, हम किसीपर बोझ न पड़ें । जैसे दूधमें मिश्री दालिल 
करो तो वह दूधको मीठा बनाती है और दूधर्म मिल जाती है और दूधमेंसे 
निकाली नहीं जा सकती है, दूध वैसाका वेसा रह जाता है, इसी तरहसे 
मिश्रीकी तरह वे लोग जिधर चले जाय॑ वहां एक-दूसरेके साथ लड़ते नहीं 
रहें, द्वेष नहीं करें, मिलजुलकर रहें, आपस-आपसमें सहयोग बना लें और 
सबके सब मेहनती आदमी बन जाते हें । तब होता यह है कि जिस सूबेमें 
वे चले जात हें उसे दुरुस्त कर लेते हें। तब सूबेके लोग ऐसा कहेंगे कि 
हमारे यहां ऐसे चाहे जितने आदमी आ जाय॑ उनको हम समा सकते हैं। 

मेरी उम्मीद तो ऐसी है कि जिन्हें मेरी आवाज पहुंच सकती है ऐसे 
जो निराधार लोग पड़े हे उनमें जो काम करनेवाले हें बे उन लोगोंको 
यह चीज बता दें कि आप भले आदमी बनें। किसी जगह भी जाकर 
बोझ न बनें और हर जगहपर रहें तो जैसे मेने बता दिया है इस तरह 
मुहब्बतसे रहें, साथ-साथ मिलजुलकर रहें। किसीको धोखा न दें। 
हमको अपना वक्‍त गंवाना नहीं चाहिए। एक-एक मिनट ईश्वरके 
लिए हो, ईद्वरके कामके लिए, सेवाके लिए हो। हम तो सेवाके लिए 
पैदा हुए हें। पीछे हम भूल जायंगे कि हम दुःखमें गिरफ्तार होकर पड़े 
थे, शोकमें हें । हमारे पास इतने लाखोंकी तादादमें लोग पड़े हूँ, वे सेवा 
करें। हम पैदा हुए हे सेवा करनेके लिए। हम तय करें कि हम अपने 
मुल्कको ऊंचा ले जायंगे, गिरायंगे नहीं। इतना अगर हम सीख लें तो 
में समझता हूँ कि हमारी धन्य घड़ी होगी और पीछे हमें कोई फिक्र न रहेगी । 
गलती तो होती है, इन्सान गलतियोंका पुतला है। मगर आखिरनें गल- 
तियां दुरुस्त करना भी इन्सानका काम है। हम अपनी गलतियां दुरुस्त 
कर लेते हैँ तो हम इन्सान बन जाते हैं। 

भाइयो और बहनो, 

कल मेने शरणार्थी केंपोंके बारेमें कुछ बातें कहीं थीं। अंग्रेजी तर्जमेमें 
कुछ छूट गया था, आज उसे विस्तारसे कहता हूं, क्योंकि में उस चीजको 
बहुत महत्त्व देता हूं। अगरचे हमारे यहां धामिक और दूसरे मेले होते 
हैं, क!ग्रेस मिलती है, कान्‍्फ्रेंसे होती हे मगर आम तौरपर हमें कंप जीवनकी 
आदत नहीं। मे १९१५ में हरिद्वार कुंभ मेलेपर गया था। मुझे और मेरे 
साथियोंको भारत सेवक संघ (सर्वेन्ट्स आफ इंडिया सोसाइटी ) के कंपमें 
काम करनेका मौका मिला था। अगरखचे मेरी और मेरे साथियोंकी अच्छी 
तरह देखभाल की गई, मगर मेरे मनपर यह असर पड़ा कि हमारे लोगोंको 
कपमें रहना नहीं आता। हमें सावंजनिक सफाईकी तरफ ध्यान देतेकी 
आदत नहीं । परिणाममे भयानक गंदगी पेदा होती है और छूतकी बीमा- 
रियां फूट निकलनेका खतरा रहता है। हमारे पाखाने इस कदर गंदे 
होते हें कि क्‍या बात करना। शायद यह कहना ज्यादा सही होगा कि 
पाखाने बनाये ही नहीं जाते। लोग समझते हें कि पाखाने तो कहीं भी 
बैठा जा सकता है। और गंगाजी या जमनाजीका किनारा इस कामके 
लिए खास पसंद किया जाता है। पड़ोसियोंका ध्यान किये बिना, जहां- 
तहां थूकना तो अपना हक समझा जाता है। खाना पकानेका इंतजाम 
भी अच्छा नहीं होता। मक्खियां तो हर जगह हमारी साथिन होती 
है। हम भूल जाते हें कि मक्खी एक क्षण पहले गंदगीपर बेठी होगी और 
किसी छूतकी बीमारीक कीड़े उससे चिपक हुए होंगे। रहनेकी जगह, 
तंब॒ वगेरह भी ठीक तरीकंसे नहीं लगाये जाते। में कोई चीज बढ़ा- 
चढ़ाकर नहीं कह रहा। केंपोंमें जो शोर होता है उसकी तो बात ही क्‍या 
करना । 

तरीकेसे कप बनाने और पूरी तरहसे सफाई रखनेके लिए किसी 
मिलिटरी केपको देखिए। में मिलिटरीकी जरूरत नहीं समझता। 

मगर उसका यह मतलब नहीं कि मिलिटरीमें खूबियां नहीं। वे हमें 
नियमनमें, साथ रहने, सावेजनिक सफाई, समयपर काम करना, हर एक 
जरूरी कामके लिए वक्‍त रखना, इन सब चीजोंमें पाठ सिखा सकते हें। 
उनके कंपोंम पूर्ण शांति रहती है। वे घंटोंमें कनवस का शहर खड़ा कर 
लेते हैँ।। में चाहता हूं हमारे शरणार्थी केंप उस आदर्शको पहुंचें। तब 
वर्षा आवे या ना आवे उन्हें तकलीफ नहीं होगी । क्‍ 

अगर सब काम करें तो ऐसे कप खड़े करनेमें बहुत खर्च नहीं होता । 
शरणारथियोंकों खुद खेमे रूंगाने चाहिएं। खुद सफाई करना, झाड़ 
लगाना, सड़क बनाना, खंदक खोदना, खाना पकाना, कपड़े धोना वगरह 
कोई काम ऐसा नहीं, जो उनकी शानक खिलाफ समझा जाय। केंपका 
हरएक काम हरएकके करने लायक है। ध्यानपूर्वकं और समझपूर्वक 
काम किया जाय तो जनता के मनोभावमें यह तबदीली जरूर लाई जा 
सकती है। तब आजकी विपत्तिको भी ईश्वरकी. छिपी प्रसादी समझा 
जा सकता है। तब कोई शरणार्थी कहीं भी बोझरूप नहीं होगा। वह 
कभी अकेले अपने-आपका खयाल नहीं करेगा। बल्कि अपने सब मुसीबत- 
जदा भाइयोंका ख्याल रखेगा और जो दूसरोंको नहीं मिल सकता वह 
अपने लिए नहीं मांगेगा। यह बात सिर्फ विचार करते रहनेसे नहीं बल्कि 
जानकार आदमियोंकी देखरेख और रहनुमाईमें काम करनेसे हो सकती है। 

रजाइयां और कंबल आ रहे हे। आशा है जल्दी ही सर्दीसि बचनेका 
काफी सामान इकट्ठा हो जायगा। 


* १५१७ : 

भाइयो और बहनो, 


आज भी काफी कंबलियां आ गईं। यहां एक आये-कन्या-विद्यालय 
है, उसकी दो शिक्षिकाएं और विद्याथिनियां आ गई थीं। उन्होंने पैसा 

इकट्ठा किया है, वह भी कंबलियां लेनेके लिए। वह बिचारी कितनी 
ला सकती थीं। थोड़ी कंबलियां लछाई। लेकिन एक बड़ी बात मुझको 
सुनाई, मुझे वह अच्छी लगी। उन्होंने सुनाया कि जब वह ब्रत रखनेकी 
बात निकाली मेने कहा कि महीनेम कृष्ण पक्ष और शुक्ल पक्ष होते ही हें, 
तो एक पक्ष में एक दिन सब निकाल दें और उस रोज खाना छोड़ दें तो 
जितना बाहरसे खाना आता है वह सबका सब हमें मिल जाता है, क्‍योंकि 
इतना बच जाता है। पैसा देकर बाहरसे अन्न लेना में एक बड़ा दोष 
समझता हूं । उस दोषसे हम बच जाते हें, यह सुनकर विद्यालयकी शिक्षिका- 
ने विद्याथियोंके साथ मशविरा किया। उन्होंने किसीको मजबूर नहीं 
किया। मगर सबने तय किया कि हम हर गुरुवारको ब्रत रक्‍्खेंगे और 
उससे जो बच जाता है वह दान दे देंगे । उनके पास जो बचा करता है, 
वह देनेकी कोशिश करती हें। उन्होंने यह भी कहा कि थोड़ी जमीन 
है उससे हम अनाज भी पैदा करेंगी। दोनों काम खुराक बचाना और 
अधिक पैदा करना हमने अपने सरपर ले लिया है। यह सब मुझको 
उनकी जो कंबलियां और पैसे आ गए हैँ उससे ज्यादा प्रिय था। पीछे 
एक ईरानके एलची साहब और उनकी धर्मंपत्नी आये | थोड़ा बेठे लेकिन 
एक बड़ा ढेर कंबलियां दे गए। कहा, यह कंबलियां किसीको दे संकते 
हो तो दो। मेने कहा, में तो एक भिक्षुक हूं, जितना मुझको मिल जायगा 
लूगा और उसकी जिसे दरकार है उसे दे दूगा। 

मेरे पास काफी सिख भाई आ गए थे। दो-तीन हिस्सेमें आये 
थे। उनसे काफी बातें हुईं। बातें क्‍या हुई वह तो में आपको बताकर 
क्या करूंगा उसमें कोई ऐसी खुफिया बात नहीं थी लेकिन बाततोंका 
निचोड़ मेने निकाल लिया है और वह यह है कि वह भी प्रा-पूरा 
समझ जाथं और इसी तरहसे दूसरे भी समझ जाय॑ं कि हम इस तरहसे 
आपस-आपसमे लड़कर कुछ हासिल नहीं करनेवाले। न्याय देना, सजा 
देना, बदला लेना इत्यादि काम करना है तो हकूमत करे। हक्‌- 
मतके मारफंतसे जितना हो सकता है उतना हम करें। मेरा ऐसा 
खयाल है कि वह सब इस बात पर राजी हैं। बाकी हिस्सेको में छोड़ 
देता हुं। 

पीछे एक तीसरी बात मैंने सुन ली। कुछ आदमीको गिरफ्तार 
किया गया है। हमारी हक्‌मत है, गिरफ्तार करे तो वह हकूमतके हाथ 
है। बाज दफा उनसे निर्दोष आदमी भी गिरफ्तार हो सकते हें। जान- 
बूझकर बेगनाहोंको गिरफ्तार करें, ऐसी गलती तो हमारी हक्मतसे 
होनी नहीं चाहिए। और स्वच्छंदतासे किसीको गिरफ्तार करें ऐसा 
भी नही होना चाहिए। लेकिन कुछ भी करें आखिर इन्सान तो इन्सान 
है, गलतियों से भरा हुआ पुतला है, वह कोई फरिश्ता नहीं है, वह ईश्वर 
तो है ही नहीं। तो गलतियां करेगा। गलतीसे कुछ बेगुनाह आदमियोंको 
पकड़ लिया तो उसमें क्या आंदोलन करना था ? लेकिन मे सुनता हूं 
कि कुछ आंदोलन हो रहा है कि ऐसे आदमियोंको क्यों पकड़ा, वह तो 
बेगुनाह आदमी है। बेगुनाह आदमी है या नहीं वह्‌ तो हक्मतको देखना 
है। हकमतके पास अगर कोई सामान पैदा करके रक्‍्खे कि फलों आदमी 
बेगुनाह है वह तो में समझ सकंगा। लेकिन हकमतको इस तरह हलाक 
करे, आंदोलनक बलसे किसीको छुड़वा लें, तो वह ठीक नहीं है। जब 
अंग्रेजी सलतनतसे लड़ते थे और बाज दफा जो जेल वगरहमें भेजे जाते 
थे उनके लिए कहते थे कि उनको क्‍यों नही छोड़ते, वे बंगुनाह हैं। वह तो 
था, लेकिन राज्यकी नजरमें वह गूनहगार थे, हमारी नजरमें नहीं थे। 
उस वक्‍त तो हमने अंग्रेजी हकूमतके सामने आंदोलन किया कि उन्होंने 
हमारे नेताओंको क्‍यों पकड़ लिया। लेकिन आज किसके सामने आंदोलन 
करें। अपनी सारी सरकार पंचायती राज है। पंचायतके वह प्रतिनिधि 
हैं, उन्हें नेता भी तो हमने बनाया है। इसलिए में कहूंगा कि आज वह 
मौका नहीं कि आंदोलनके दबावसे हम हमारी हक्मतको दबा लें। एक तो 
यह हमारी हकमत है, उसके पास वह मिलिटरी ताकत नहीं है जो अंग्रेजोंके 
पास पड़ी थी। अंग्रेजोंके पास सारी नौका-सेना पड़ी थी। जिस नौका- 
सेनाके लिए एक वक्‍त कहा गया था कि वह अजित है, बेजोड़ है। आज तो 
व्रह दावा नहीं चल सकता, वह दूसरी बात है। लेकिन कंसा भी हो उसके 
पास सब पड़ा था। उसके बल हमारे ऊपर राज्य चलता था। आज 
हमारे ऊपर राज्य चलाते हें। अगर हमको मालम है कि कोई दूसरी 
ताकत हमारे ऊपर राज्य नहीं चल्ाती है और जो राज्य करते हैं उनको 

हमने बनाया है तो जिनको हम बनाते हें उनको हम उठा भी सकते हें । 
इसलिए में कहूंगा कि ऐसा आंदोलन हमें नहीं करना चाहिए। 

चौथी बात में आपको सुनाना चाहता हूं वह यह है, मेंने इस बारेमें 
काफी तो कहा है कि किस तरहसे हिदुस्तानमे प्री-पूरी शांति पैदा हो 
सकती है। यह पेचीदा प्रश्न है। में कोई खुश नहीं होता हूं कि आज तो 
दिल्लीमें कुछ गड़-बड़ चलती ही नहीं। कही एकाध आदमी मार दिया 
इस तरहसे कुछ चले भी लेकिन जेसा सिलसिलेवार पहले चलता था वसा 
नहीं है। यह अच्छा है। इससे हकूमत तो खुश रह सकती है, लेकिन में 
नहीं रह सकता । क्‍योंकि में हकूमत करनेके लिए नही आया हूं । इत्तफाकसे 
यहां रह गया । में तो इस उम्मीदम रहा कि दोनोंके दिल फूट गए हें, उनको 
दुरुस्त करना है, और ऐसा करनेमें मदद करना है। इससे पहले भी आपस- 
आपसमें लड़ते थे, मगर लड़ लिया तो पीछे एक हो गए। आज तो हमारे 
दिल जहरीले हो गए हें कि मानो एक-दूसरेके सदियोंसे दुश्मन हैं, इस तरहसे 
मानना शुरू कर दिया है। हमारे लिए बड़ी नामुनासिब बात है। होना तो 
यह चाहिए कि हम बृजदिल न रहें, न मुस्लिम, न सिख और न हिंदू । 
तो पीछे हमको किसीका डर न रहे। मुसलूमानोंको सिखोंका डर 
छोड़ना चाहिए, और डरके मारे भाग जाते हें उसे बंद करें। हिदुओंको 
और सिखोंको मुसलमानोंका डर छोड़ देना चाहिए। तब, जब हम 
आपस-आपसका डर छोड़ देंगे और सिख, हिंदू, मुसलमान, जब एक-दूसरोंसे 
नहीं डरेंगे तब पीछे हम चाहें तो एक बड़ी भारी मिलिटरी ताकत बन सकते 
हैं। और हम चाहें तो हिंदुस्तान एक बड़ी अहिसक और अजीत सेन्‍्य 
बन सकता है। दो रास्ते हमारे पास पड़े हें, तीसरा नहीं है। आज जो 
चलते हैं वह कोई रास्ता नही है। वह तो हैवानियतका रास्ता है। उसमें 
आगे बढ़ने का रास्ता नहीं है। तो मे बतलाना चाहता हूं कि किस तरहसे 
हम एक-दूसरेके नजदीक आ सकते हें। सबसे बड़ी चीज तो यह है कि 
मुसलमान, हिंदू, सिख एक-दूसरोंकी गलतियां निकालते रहें जेसे आज 
निकालते हें, वह छोड़ दें । सब अपनी गलतियां देखें और अपनी गलतियों- 
को पहाड़-सा बनाकर देखें। ऐसा नहीं कि मुसलमान कहें कि हमने भी 
एक जमानेमें गलतियां कीं लेकिन उससे क्या हुआ, देखो तो सही हिंदू और 

सिखकी जो पहाड़-सी गलतियां हें उनके सामने हमारी गलतियां 
भी नहीं हे । और ऐसा ही हम कहना शुरू कर दें कि अच्छा चलो 
सिख हे उन्होंने गलतियां की हूँ लेकिन मुसलूमानोंने किया उसके र 
वह कुछ नहीं। यह जवाब नहीं। गलतियोंका जवाब गलतियों 
दिया इसमें कौनसी बड़ी बहादुरी है? यह तो जगतमें होता आय' 
ऐसा कहकर हम हिंदू और सिख अपने दिलको फुसला लें, में कहूँग 
यह कोई तरीका ही नहीं है। इस तरह हम कभी आपस-आपसमें 
साफ करके बेठ नहीं सकते । आज तो नौबत यहांतक आ ग 
कि पाकिस्तान सरकार कहती है कि इतने मुसरूमानोंको हम नहीं 
तो हमारे दिलमें शक पैदा हो जाता है कि उसमें भी कुछ दगेकी बार 
उसमें दगेकी बात क्या होनी थी । और अगर है तो दगा उसके दिलमे 
है उससे हमें क्या ? हम इतने बहादुर नहीं रहेंगे कि शकसे कुछ न 
तो पीछे मरनेवाले है । इस बातको में छोड़ दूं । में तो इतनी बात « 
हूँ मुसलमानोंको, हिंदुओंको और सिखोंको कि दूसरेकी गुनाहकी 

इशारा भी न करें। अपने ही गुनाहको कबूल करें। अगर मानते ; 
यह गुनाह हुआ है तो उसको कबूल कर लेना चाहिए। मेने कल 
कि एक जहरी बात है कि बस हिंदू हें वह तो हमारे दुश्मन हैँ। ऐएे 
दुश्मन बनें तो उसका नतीजा बुरा ही आनेवाला है। पाकिस्तान ( 
गया उससे क्‍या ? लेकिन हम पागल नहीं बनेंगे। कलतक दुश्मः 
आज दोस्त बनें। लेकिन जब दोस्त बनें तब हमें ऐसा कहना है वि 
किसी जमानेमें दुश्मन थे जब हमने दुश्मनी की लेकिन अब तो दोस् 
गए हैं। दुश्मनी भूल गए हें। हकूमतको हिंदू, सिख और हिदुरु 
जो कोई भी रहता है उनको साफ-साफ दिलसे कहना है कि इतनी र 
तो हमसे हो गई, आपकी गलती हुई है सो आप जानें। मगर “हम 
गलती करें? नहीं करेंगे। ऐसा अगर दोनों आपसमें सच्चा मुक 
करें, एक मुकाबला तो यह है कोई आकर एक मुक्‍्का दे तो हम उस 
मारें, लेकिन उसके बदलेमें यह मुकाबला करें कि हम तो बदलेमें बे 
ही रहेंगे और भले बनेंगे। मुकाबला करेंगे भलेपनमें, अच्छा होनेमें 
में कहता हूं कि हमारे लिए खेर है। तब में आरामसे दिल्ली छोड़ २ 

हूं। मेरे नसीब अगर दिल्लीमें, यहीं पड़ा रहना है और दिल्लीमें ही 
मरना है तो मर जाऊंगा। ऐसा करना में जानता हूं, दूसरा मेंने सीखा 
नहीं है। मरना तो एक दिन है ही, कर नहीं सकते हो तो मरो तो सही । 
लेकिन मारना नहीं है। में तो सबको यही कहता हूं कि अरे इतना तो 
सीख लो। करेंगे या मरेंगे। तीसरी चीज नहीं है। अब हमें भागना 
नहीं । हमारे नसीबमें जो होगा वह दूसरा तो बन नहीं सकता। हमें 
किसीसे दृश्मनी नहीं करनी, वह हिदुस्तानकी शांतिका मार्ग नहीं है। 
हिंदुस्तानकी शांतिका मार्ग तब हो सकता है जब हम किसीसे लड़ें ही नहीं । 
सब डर छोड़ देते हें। मुसलमान यहां रहते हे तो रहें। क्‍या वे हमें मार 
डालेंगे, कैसे मारेंगे, क्यों मारेंगे? क्या सब यहां से हट जाय॑ ? क्‍यों हट 
जाये और कहां हट जायं ? आज पाकिस्तानवाले कहते हैं कि हम तो 
इतने मुसलमानोंको हजम कर सकते हेँ। मुसलमान तो सारे हिदुस्तानमें 
पड़े हें। एक छोटा पाकिस्तान पड़ा है, उसमें कैसे सब भरें ? वह कहें 
हम और नहीं ले सकते तो सुनना होगा। उसमें क्‍या फरेब पड़ा है? 
पड़ा या नहीं पड़ा है, उससे हमे क्या ? लेकिन हम इस चीजको तो समझ 
लें कि हमारे पास हमारे भाई भी पड़े हैं । मुसलमान अगर बदमाश हैं 
तो उसको मारो, कानून करो जो आदमी दगाबाज साबित होगा, हिंदु- 
स्तानका बेवफा साबित होगा, उसको शूट करना है तो करो। पांचको 
करो, पचासको करो, चार करोड़को करो, मुझे कोई परवाह नहीं है, 
वह तो में समझ सकता हूं, लेकिन एक आदमी यों ही आकर उसको मार 
डाले वह कंसे बरदाश्त हो सकता है? नहीं करना चाहिए। और हम 
खुद भी ऐसे पागल क्‍यों बनें ? ऐसे बुजदिल क्यों बनें ? इसलिए मेंने 
आपको बतला दिया है कि अगर दोनों हक्‌मतोंको अच्छी तरहसे रहना 
है तो एक-दूसरेके साथ भलाईका मुकाबला करें । तुम्हारी गलती ज्यादा 
है यह बताते रहनेसे हमारी जय नहीं होनेवाली है। लेकिन हम समझ 
जाय॑ं कि हां, यह सब गलतियां हुई हे इनको हम दुरुस्त करेंगे। और सब 
शाफ कर देंगे तो खेर है। कह तो काफी सकता हूं लेकिंन आजके लिए 
मेंने आपको काफी कह दिया इतना हजम कर लें तो बस है। 

भाइयो और बहनो, 


मेरे पास काफी लोग हमेशा आते हें। उनमेंसे कई लोग ,शरणा- 
थियोंके लिए कंबलियां और कुछ पैसा भी दे जाते हें।. एक बहनने आज 
दो हजार रुपएका चेक भेज दिया है। दो भाई मुसलमानोंकी तरफसे 
भी आये हें। उन्होंने इकट्ठा करके कुछ कंबलियां और कुछ पैसे 
भी दिये हे । वे कारीगर लोग हें। उन्होंने अपने नामतक भी नहीं बताये। 
मेंने उनसे इन चीजोंको अपने-आप अपने पीड़ित भाइयोंमें बांट देनेको 
कहा था। मगर उन्होंने कहा कि हम ये चीजें गाधीके हाथमें ही सुपुर्दे 
करना चाहते हे, क्योंकि पश्चिमी पंजाबमें जो हिंदू और सिख बर्बाद हुए 
है उनको ये चीजें बटनी चाहिए। मुझको यह बहुत अच्छा छलगा। ऐसे 
मौकेपर अगर चंद मुसलमान भी ऐसा करते हें या चंद हिंदू और सिख 
ऐसा करते हे तो वह स्वर्ण अक्षरोंमें लिख लेना चाहिए। उन्होंने कहा कि 
एक जमानेमें हम अपपको मुसलमानोंका शत्रु मानते थे, मगर अब हमें 
विश्वास हो गया कि आप सबके दोस्त हें । में तो हूं और मेरा यह दावा भी 
है। इसके लिए मुझे किसीके प्रमाणपत्रकी जरूरत नहीं है। कोई पांच- 
सात वर्षसे नहीं, बल्कि ६० वे से इसी धाराके मुताबिक मेरा जीवन 
चला है। 

आम तोरसे यह कहा जाता है कि हर एक सिख मुसलूमानोंको अपना 
दुश्मन मानता है और हर मुसलमान सिखको। यह बात बिलकुल गलत 
है। यह सच है कि काफी तादादमें सिख लोग दीवाने बने, जैसे कि काफी 
हिंदू और मुसलमान भी बने। मगर यह कहना कि सारी सिख-जाति 
ऐसी है या सारे मुसलमान ऐसे हें, एक बड़ी अधमेंकी चीज है। मेरे पास 
तो ऐसे अनेक उदाहरण पड़े हे जहां सिखों और हिंदुओंने मुसलूमानोंको 
बचाया या मुसलमानोंने सिखों और हिंदुओंको अपने घरोंमें रखकर बचाया । 
पंजाब और सरहदी सूबेमे ही नहीं, हर जगहसे ऐसे उदाहरण मिले हें। 

अखबारोंको ये चीज अच्छे ढंगसे छापनी चाहिए। वे हिदुओंद्वारा मुसल- 
मानोंको काटने या मुसलमानोंद्वारा हिंदुओंको काटनेकी खबर छापना 
छोड़ दें। उससे नुक्सान ही होता है। अखबार आजकलकी दुनियामें एक 
बड़ी सत्ता हो गए हें, और यदि चाहें तो वे बड़ा काम कर सकते हें । 
(युक्तप्रांतीय सरकारकी उस घोषणाकी कि जिसमें कि देवनागरी 
लिपिमें लिखी हुई हिंदीको राजभाषा घोषित किया गया है, चर्चा करते 
हुए गांधी जीने कहा--) सारे हिंदुस्तानके एक चौथाई मुसलमान यू० पी० में 
भरे है। वे उर्दू बोलते हें। अगर उनको वहां रहने देना है तो देवनागरी 
लिपि नही' होनी चाहिए। मालवीयजी महाराजने भी हिंदीके लिए बहुत 
काम किया था। मगर उर्दू जबानकों काट डालो, ऐसा कहते मेंने उनको 
कभी नहीं सुना | यू० पी० में आज जिन लोगोंके हाथमें सत्ता है वे बहुत 
बड़े हे और अच्छे काम करनेवाले हे। वे मुसलमानोंको अपने साथ रखते 
हैं। मगर एक तरफ तो में यह कहूं कि मुसलमान यहांसे न जायं और दूसरी 
तरफ उनकी तौहीन करता रहूं और उनको गुलाम बनाकर रखनेकी कोशिश 
करूं तो फिर वे खुद ही मजबूर होकर चले जायंगे । मगर मेरी तादाद वहां 
बहुत ज्यादा है तो क्या में इतना घमंडी बन जाऊं कि दूसरे लोगोंको बर्दाश्त 
ही न करूं। ऐसा तो हमसे होना ही नहीं चाहिए। सबको हिंदी और उर्दू 
दोनों लिपियोंमें लिखना सीखना चाहिए। अगर मुसलमान अपनी खुशीसे 
जाय॑ तो जाने दिया जाय, मगर हमें तो अपना फर्ज पालन करना चाहिए। 
आखिर यू० पी० में हर जगह मुसलमानोंकी निशानियां पड़ी हें। आगरा, 
लखनऊ, देवबंद, अजमगढ़ आदि शहरोंमे उनकी आलीशान जगहें हे । 
वहां काफी राष्ट्रीय मुसलमान हूँ । इसके अलावा हिंदू भी ऐसे कितने ही 
है जो केवल उदू जानते हे । सर तेजबहादुर सप्र्‌ तो एक बड़े उद॒दां हें। 
क्या उन्नको देवनागरी लिपिमें लिखनेके लिए मजब्र किया जायगा ? क्‍या 
उनसे यह कहा जायगा कि तुम उद्दृको भूल जाओ ? क्या हम अपने हाथसे 
ही अपने हाथोंको काटनेवाले हे ? अगर हमने ऐसा किया तो हमारी ज्यादती- 
की इन्तहां होनेबाली है। हम इस तरहसे हिंदू-धर्मकी रक्षा नहीं कर 
सकते, इसमे मुझे कोई शक नहीं है। हमें पाकिस्तानकी नकल नहीं करनी 
है। अतः वहांकी हकूमतको, यद्यपि वह मेरे हाथमें नहीं है, मगर 

मुहब्बतसे में उससे कह सकता हूं कि जो सर्कूलर उन्होंने जारी किया है 
उसे वे वापिस ले लें। 

भाइयो और बहनो, 


अबतक मेसूरको तो में भूल ही जाता था। वहां क्‍या हुआ यह तो 
आप लोगोंने देखा होगा । श्रीरामस्वामी मुदालियर मैसूरके दीवान साहब 
हैं। मैसूर भारतीय यूनियनमें भी आ गया है। वहांके लोग काफी लिखे- 
पढ़ हें । उन्होंने काफी दफा सत्याग्रह किया है और इस वक्‍त भी उन लोगोंकी 
तरफसे कुछ सत्याग्रह हुआ । वे चाहते थे कि राजतंत्रमें काफी हिस्सा लोगोंका 
रहें। राजा लोग तो रहें और जनता उनके प्रति वफादार भी रहे, परंतु 
वे राजतंत्रसे हट जायं । होना भी यही चाहिए था, मगर हुआ नहीं, इसलिए 
लोगोंने सत्याग्रह किया। सत्याग्रह शुरू करनेसे पहले उन्होंने एक तार भी 
मुझे दिया था, जिसमें उन्होंने कहा था कि आपको डरनेकी जरूरत नहीं, 
हम बहुत समझ-बूझकर सत्याग्रह कर रहे हैँ और सत्याग्रहके कानूनसे 
बाहर नहीं जाना चाहते। उसमें जो तकलीफ आयंगी उनको हम बर्दाश्त 
करेंगे। मगर वहांके दीवान श्रीरामस्वामी मुदालियर तो बहुत बड़े 
आदमी हें। उन्होंने सारी दुनियामें भ्रमण किया है। उन्होंने समझा कि 
आखिर कबतक लोगोंको हलाक करते रहेंगे ? ऐसा कबतक चल सकता 
है ? नतीजा यह हुआ कि जो लोग कदमों चले गए थे वे छूट गए और मंसूर 
राज्य और उसके लोगोंके बीच एक सुलहनामा हो गया। लोगोंकी जो 
बाकानून शर्तें थीं वे राज्यकी तरफसे स्वीकृत हो गई । मैसूरमें यह जो कुछ 
हुआ उसके लिए वहांके राजा, दीवान साहब ओर लोगोंको धन्यवाद देना 
चाहिए। राज्यने वहां लोगोंको राजी रखकर ही काम चलाना कबूल 
कर लिया है। ऐसे ही और भी काफी राजा लोग पड़े हें । वे भी सब ऐसा 


प्रार्थंना-प्रवचन ४२५ 


ही करें और लोगोंको राजी रखते हुए इंग्लेंडके राजाकी तरह राज करें। 
जो प्रजा कहे वही वे करें और उसके बाहर न जाय॑ं तो कितना अच्छा 
हो। 

दूसरी बात में यह कहना चाहता हूं कि जहां में ठहरा हुआ हूं वह एक 
गृहस्थका मकान है--बिरला भाइयोंका। वे सबको आने देते हें। हमें 
उनके इस शिष्टाचारकी कद्र करनी चाहिए। वैसे तो प्रार्थना-सभामें 
लाखों लोग आये हे, मगर यहां तो छोटी प्रार्थना-सभा होती है और में तो 
इतनी भी आशा नहीं करता था। जो लोग आते हैं उनमें पंजाबसे आये 
हुए लोग भी रहते हैं । मुझे यह्‌ जानकर बहुत दुःख हुआ कि कुछ लोग 
वृक्षों के फल तोड़ लेते हे । किसीको पेड़का एक भी फल छना नहीं चाहिए । 
फल तो क्या, एक पत्ती तक नहीं तोड़नी चाहिए। यदि लोग इस तरहसे 
तोड़ने लगें तो बागके मालीको अच्छा नहीं लगेगा । फल काटनेका भी एक 
समय होता है। अतः उनके साथ किसीको जबर्देसती नहीं करनी चाहिए । 
यहां जो लोग आते हें वे ईश्वरका नाम लेनेको आते हैं। कम-से-कम प्रार्थना- 
सभामें तो हम लोग पवित्र और पाक बनकर रहें। सिवाय भगवानक और 
कोई चीज दिलमें होनी ही नहीं चाहिए। तो फिर चोरी हम कंसे करें। 
हम सब लोग दु:खमें पड़े हें, यह एक दूसरी बात है। परंतु हम अपनी सज्ज- 
नताको कभी न छोड़ें । 

एक शिकायत और मेरे पास आई है। सारे दिनभर लोग मेरे पास 
आते रहते हे। उनमेंसे कोई कहते हें कि प्रार्थना-सभामें तुमने सरकारी 
अफसरों, पुलिस और मिलिटरीकी प्रशंसा करके उनको योग्यताका प्रमाण- 
पत्र दे दिया है। ऐसा मेने कहा तो है नहीं। यदि कह भी दिया तो बेवकूफी 
की या असावधानीमें कह दिया। मगर मेंने कहा ही नहीं । मेंने यह कहा 
था कि डनन्‍्हें एसा होना चाहिए। यह नहीं कि वे ऐसे हें। वह आदमी 
ऐसा था, एक बात है और वह ऐसा होना चाहिए बिलकुल दूसरी बात है। 
प्रमाण-पत्र तो में दे ही केसे सकता था, क्योंकि में तो किसीको पहचानता 
ही नहीं ! मुझे क्या पता कि वे सब बाकायदा काम करते हैं। हमारा 
धर्म तो है कि जो पुलिस और मिलिटरी कहे, क्योंकि वे अधिकारके साथ 
कहते है, उसका पालन करें। 

यदि हम पंचायत राज्य चाहते हें तो उसका पहला नियम यह है कि 
वह जो हुक्म करे उसको हम पालन करें। हमने अभी पंचायत राज्यका 
पूरा नतीजा नहीं पाया है। यदि हम दिलसे अहिसक होते तो आजका यह 
नजारा हमें देखनेको नहीं मिलता। फिर भी अंग्रेजी हकूमत तो यहांसे हट 
गई। यहां जो गवर्नर-जनरल हें, वे नौ सेनाके एक बड़े अफसर और बादशाही 
कुटुंबके होनेपर भी आज हमारे नौकर बनकर रह रहे हे । हमारा जो प्रधान 
मंडल कहे उसपर उनको चलना पड़ता है। वे हमारे हाकिम नही, बल्कि 
हम उनके हाकिम हें। इस प्रकार जो हमारी हकूमत हो गई है वह पंचायत 
राज्य है और उसके हुक्मपर सबको चलना चाहिए। अगर किसीको इन 
सरकारी अफसरोंके खिलाफ कोई शिकायत है तो उसका इलाज यह है कि 
वे हकूमतके पास चले जायं या अखबारोंमें छपवा दें। यदि किसी अफसरने 
रिश्वत खा ली है या वह निकम्मा है तो उसके खिलाफ कारंवाई की जाय । 
जो लोग रिश्वत लेते हे वे अपने और अपने मुल्कके साथ गुनाह करते हें । 
अभी कुछ मिलिटरीके लोगों ने स्टैशनपर कोड़ा मारना शुरू कर दिया। 
किसी अफसरको कोड़ा मारनेका अधिकार ही नहीं है। मगर हम भी यदि 
उसके जवाबमें कोड़ा मारें तो हम भी वही चीज सीख जाते हे। स्वराज्यसे 
पहले तो सरकारी अफसर हमारे नौकर नहीं, बल्कि हाकिम बनकर बेठ 
गए थे। वें अंग्रेजी हकूमतके प्रति वफादार थे और यदि उस वक्‍त 
रिश्वत खाते थे तो अंग्रेजी हकूमतका गुनाह करते थे। मगर आज भी 
यदि वे ऐसा करें तो हिंदुस्तानके साथ गुनाह करते हें । इतना बड़ा फर्क हो 
गया है। 

नवाखालीके लोग मेरे पास आ गए हूँ। पूर्वका पाकिस्तान कोई 
छोटा मुल्क थोड़ा ही है। उसमें ढाका और त्रिपुरा-जैसे पड़े हे। उनका 
कहना है कि ढाकासे हिंदू लोग भाग रहे हे । उनको ऐसा लगता ह# कि यहां 
कुछ ज्यादती होनेवाली है। इन बंगाली भाइयोंने मुझसे कुछ कहनेके लिए 
कहा है। में तो वही कह सकता हूं जो कहता आया हूं । किसीको इस तरहसे 
अपना वतन या अपना स्थान नहीं छोड़ना चाहिए। जो बहादुर लोग होते 
हें वे किसीसे डरते नहीं। यदि डरते हें तो केवल ईश्वरसे । उन्हें बुजदिल 
बनकर भागना नहीं चाहिए। मरनेकी ताकत उनमें होनी चाहिए । पाकि- 

स्तान हक्मतको वे कह दें कि आप मारना चाहें तो मारो, हम आपको तकलीफ 
देना नहीं चाहते । पाकिस्तानके वफादार बनकर हम यहां रहना चाहते हें । 
हम यहां पाकिस्तानकी जड़ काटनेकी बेवफाई नहीं करेंगे। मगर हकूमत 
यदि चाहें तो हमको काट सकती है, हमारी लड़कीको उठा या छीन नहीं 
सकती । यदि हकूमत यह कहे कि रामनाम मत लो, तो उसे तो हम लेंगे । 
यदि वह कहे कि दशहरेके दिन नककारा न बजाओ, तो नकक्‍्कारा हमारा 
जरूर बजेगा क्‍योंकि वह हमारे धर्मका अंग बन गया है। मगर यह बात 
बुरी है कि बड़े-बड़े आदमी तो अपनी जान बचानेके लिए भाग जाय॑ और 
बेचारे मिस्कीन आदमी वहां पड़े रहें। बहा शुद्र लोग काफी तादादमें पड़े 
हैं। वे इतनी बहादुरी कैसे दिखायंगे । अगर में तिजारत करता हूं और 
मेरे पास काफी पैसे पड़े हे तो क्या में भाग जाऊं ? वह मेरा धर्म नहीं है। 
जो डाक्टर, वकील और व्यापारी वहां हे वें इस बातको देखें कि यदि वहांसे 
छोड़कर जाना ही है तो गरीब लोग उनसे पहले जायं। गरीब लोगोंको 
वहीं छोड़कर खुद भाग आनेमें कोई ईन्सानियत नहीं है। इस तरहसे थे 
हिंदू, सिख या इस्लाम-धर्मको बढ़ा नहीं सकते । आप जहां भी जाय॑ गरीबोंको 
अपने साथ रखें । बदकिस्मतीसे में आज पूर्वी पाकिस्तानमें नहीं हूं। ईश्वरने 
मुझको कहां ऐसा बनाया कि में हर जगह हो सक्‌। में तो इन्सान पड़ा हूं 
और वह भी बहुत मिस्कीन हूं। मगर आवाज तो वहांतक पहुंचा ही सकता 
हूं ओर वह पहुंचा देता हूं। 

इन बंगाली भाइयोंने कहा है कि में हमारे सचिव डा० अम्बेदकर 
साहबसे भी कहूं कि वे इस बारेमें कुछ करें। उन्होंने दलित जातियोंमें 
काफी काम किया है। उनको भी इस मौकेपर वहांके लोगोंको कुछ 
कहना चाहिए। वे उनको यह सुना दें कि अपना धर्म छोड़कर जिंदा 
रहना श्राप समझना चाहिए। ऐसा कहनेसे उनमें एक ताकत आ 
जायगी । 

मुझसे सुहरावर्दी साहबको भी वहां भेजनेके लिए कहा गया है। 
टनका जाना भी ठीक ही होगा। मगर सुहरावर्दी साहब यहां है नहीं । 
एक-दो दिनमें यहां आ जायंगे। मगर ख्वाजा नाजिमुद्दीन तो वहां हैं। 
वे भी तो ऐसा कहते हें कि पूर्वी पाकिस्तानमें किसी हिंदू या सिखको हलाक 

नहीं किया जायगा। सुहरावर्दी साहब भी उनकी मदद करनेके लिए वहां 
चले जायंगे। नहीं जायंगे तो करेंगे कया ? आज सबका स्वार्थ इसीमें है 
कि हिंदु-मुसलमान और सिख सब मिलकर रहें। अगर ऐसा नहीं होता तो 
हिंदुस्तान और पाकिस्तान दोनों मर जाते हें। 


* १२० 5: 
१७ अक्तूबर १९४७ 


भाइयो और बहनो, 


मेरे पास कुछ खत भी आये हें और यों भी जो लोग सुनते हे वे बताते 
हैँ कि मेरी खांसी अबतक मिटी नहीं है। में प्रा्थनाके बाद जब कुछ कहता 
हूं तो भी खांसी आ जाती है। में डाक्टर या वेद्यकी दवाई नहीं करता हूं । 
डाक्टर कहते हे कि जो तीन दिनमे खत्म होनेवाली चीज है उसको तीन 
सप्ताह लग गए। पेनिसिलीन लेनेसे तीन दिनमें ठीक हो सकती है। लेकिन 
में समझता हूं कि रामनाम सबसे ऊंची दवा है। वह रामबाण दवा है। 
जैसे रामका बाण काम करता था और जाकर कभी' निष्फल नहीं होता 
था, वेसे ही यह दवा कभी निष्फल नहीं जाती । लेकिन धीरज तो चाहिए। 
इस अवस्थामें और आजकल दिल्‍लीमें क्या सारे मुल्कर्मे जो चल रहा है 
उसमें में अपने लिए दूसरा कोई चारा नहीं पाता । सिवा ईश्वरकी मददके 
और कोई चारा ही नहीं है। म॑ मनुष्यकी हैसियतसे कितनी ही कोशिश 
करूं वह सब निष्फल होती है। मेरे दब्द एक जमानेमें बड़ा असर रखते 
थे, आज वे नहीं रखते । तो कया में कोई गुनहगार हो गया हूं या पहके दिलसे 
बात करता था आज दिलसे नहीं करता ? में तो दिलसे ही करता हूं और 
आप भी सुनते हे। लेकिन युग बदल गया है। युगकी तासीर होती है, 
होनी चाहिए और हो भी रही है। लेकिन मुझपर नहीं होनेवाली है। 
में नहीं होने देता | में तो जैसा था वैसा ही हूं। में जानता हूं कि में जैसी 
बात कहता था वही बात आज भी कहता हूं। मेरी सत्य और अहिसापर 

पहले जो श्रद्धा थी, वह अब भी है और हो . "० आज ज्यादा है। 
युग बदल गया है मगर में तो नहीं बदला हूं। श्रद्धासे जो प्रार्थना सुनते हे 
उनपर असर होता है। आदमी स्वभावसे जेसा बना है वैसा ही कर सकता 
है। इसमें क्त्रिमताको कोई स्थान नहीं है। 

आज जो काम कर रहा हूं वह रामका नाम लेकर कर रहा हूं। उसपर 
मेरी श्रद्धा है। तो क्या वजह है इस मामूली व्याधिके लिए छोड़ दूं। 
या तो यह व्याधि दूर हो जाती है या मुझको दूर कर देती है। आदमी 
मर जाता है तो कौन-सी बड़ी बात है ? सबके जन्मक साथ मरण भी लिखा 
है। अगर रामको मुझसे काम लेना है तो जिंदा रखेगा और अगर नहीं लेना 
है तो मुझे इसी खांसीसे मार डालंगा। अभी लड़कीने जो रामनामका 
भजन गाया है उसमें कहा है कि तू रामनाम ले, तू कामको भूल जा, क्रोधको 
भूल जा, रागको भूल जा, मोहको भूल जा, लेकिन रामनामको मत भूल 
वही तेरा सहारा है। भजनको गाना और चितन करना तेरा काम है। 
लेकिन ऐसे मौकेपर जब खांसी आती है तो डाक्टर या वैद्य बताते हे कि तू 
पेनिसिलीन ले। वहां रामनाम कहां आया। जब इसी छोटे काममें राम- 
नामपर श्रद्धा नही होगी तो बड़े काममे उससे में केसे सफल होऊंगा। इसमें 
में अपने पुरुषार्थंसे काम न करूं तो हीन बन जाऊंगा, निकम्मा बन जाऊंगा । 
दूसरे चाहे न समझें में अपनी दृष्टिसे बहुत ही न बन जाऊंगा । इस मामूली-सी 
खांसीको हटानेमें रामनामकों क्‍यों भूल जाऊं। 

हमेशा जैसे आते ह॑ आज भी कंबलियां आ गई । कुछ चेक भी आ गए । 
बड़े शौकसे एक मुसलमान भी लिहाफ दे गए। उसमे ढाई रतल रूई है। 
जिनके पास नहीं है उनके पास ये पहुंचनी चाहिए और उनके पास पहुंचानेकी 
चेष्टा की जा रही है। कहते हे कि लोगोंको जितने उत्साहसे भेजनी चाहिए 
उतने उत्साहसे नहीं भेज रहे हें । में तो लोगोंको धन्यवाद ही देना चाहता 
हंं कि वे इतनी तेजीसे कंबलियां भेज रहे हे और पैसे भी भेज रहे हे । कुछ 
लोग पैसा इसलिए भेजते हू कि वे कंबलियां सस्ते नहीं खरीद सकते और 
कहते हें कि तुम सस्ते खरीद लो। 

राजेंद्रबाबूने खुराकके बारे में एक कमेटी बुलाई थी । कपड़ेके बारेमें 
उसमें कुछ नहीं हुआ । कपड़े और खुराकके बारेमें महीनोंसे जिस चीजकों 

में मानता आया हूं उसीपर में आज भी कायम हूं। में मानता हूं कि गरीब 
लोग उससे परेशान होते है और वह परेशानी और भी बढ़ जायगी। मुझको 
कोई खत लिखता है और जो किसानोंमें काम करते हे वे कह गए हे कि जो 
तुमने कहा है उससे किसान लोग बहुत खुश हो गए हें। उनपर जो अंकुश 
लादा गया है उससे तो वे छूट जायंगे । उनको कुछ तो मौका मिल जायगा। 
उनके यहां अनाज तो भरा पड़ा है। वे सारा अनाज क्‍या खायंगे १ पैसा 
भी उनको पैदा करना है तो क्या वे अनाजपर ब्लैक मारकेट करेंगे ? किसान 
बेचारे स्वभावसे सीधे होते हे, उन्हें ब्लेक मारकेट क्या करना है। थोड़ा 
दस-बीस रुपया उनको मिल जाय; इसीलिए वे खुश हो रहे हें। उनको 
ब्लेक मारकेट या प्रपंच क्या करना है। इसीलिए मे फिर कहूंगा और आपके 
मारफत हक्‌मतको भी कहूंगा कि आखिर इतनी श्रद्धा तो लोगोंपर रखो। 
इतनी हिम्मत क्‍यों नहीं करते कि राशनिगकों छोड़ दो। उसका नतीजा 
कभी ब्रा नहीं हो सकता। लोग बदमाश हो गए हू और अनाजको छिपा 
बैठे हे ऐसा मानकर आप क्यों बैठ गए हें। आखिर हकूमत तो आपके हाथमें 
पड़ी है। दुबारा करना हो तो फिर करो। इतनी भी हिम्मत आप न रखें 
और उसके कारण लोग इतने परेशान हों कि कुछ हिसाब नहीं मिलता । 
जो पंचायतका स्वभाव है वही होना चाहिए। 

मिल-मालिक कहते ह कि उनके पास कपड़ेका ढे र लग गया है, उसपर 
अंकुश है, वे कैसे निकालें ? वे अपने फायदेकी बात नहीं करते ऐसा 
में मानता हूं। बिल्कुल लोगोंकी दुष्टिसे ही बात करते हें। अगर छूट 
दे दी जाय तो जो कपड़ा पड़ा है वह लोगोंतक पहुंच तो जाय। यह 
कितनी भयानक बात है कि हिदुस्तानमें अनाज तो पड़ा है, लेकिन जिनके 
पास पहुंचना चाहिए उनक पास पहुंच नहीं रहा है। मुझे ऐसा लगता 
है कि इसमें कोई बड़ा दोष है। हमारे सिविक स्विसके लोग ' कुर्सीपर 
बैठे-बैठे काम करनां चाहते हें। उनके सामने टेबुल है, डेस्क है, लाल 
पट्टी है, वैक्‍्स है और लाल पट्टी लगाना, फाइल बनाना यही उनका काम 
रहता है। कब वे किसानोंके बीच रहे हें? किसानोंका कब उन्होंने 
परिचय किया है? बड़े अदबसे में उनसे कहूंगा कि आप ऐसा क्‍यों मान 
बैठे हें कि लोग मर जायंगे ? आपके अंकुशसे लोग मर रहे हे यह तो 

हम अपनी खुली आंखोंसे देख सकते हे । जो लोग बदमाशी और पागलपन 
करनेवाले ह वे अब भी कर रहे हें, लेकिन उनकी अच्छी चीजें छिप 
जाती हें । म॑ तो कहंगा कि दोनों चीजें जितनी जल्दी हो सके निकाल 
देनी चाहिए। अगर स्टाक थोड़ा भी पड़ा है तो भी लोग जाग्रत हो 
जायंगे। कपड़ा, अनाज और सब चीजोंके दाम जो आज बढ़ गए हूं वे 
गिर जायंगे । जंग तो अब है नहीं और हिदुस्तानसे बाहर कुछ जाता नहीं 
है, लेकिन दाम बढ़ता ही जाता है। यह बड़ी नामोशीकों बात है। हमारा 
सिर झुक जाता है। ऐसा में मानता हूं। सरकारको लोगोंपर श्रद्धा 
रखना चाहिए और हिम्मत रखनी चाहिए। हिम्मतके साथ हम जितनी 
जल्दी हटा सके हटाना चाहिए। ऐसा मेरा विश्वास है और यह विश्वास 
मेरा दिन-पर-दिन बढ़ता जाता है। 

आज तो हम बेचेनीमें बैठे हें। दिनभर हम यही बात सोचते रहते 
हे कि मुसलमान मार डालेंगे, हिंदू मार डालेंगे, सिख मार डालेंगे। 
यही काम रहता है और कोई बेहतर काम दीखता ही नहीं। वैमनस्य तो 
है मगर उसका विचार करनेसे हम उसे भूलनेवाले नहीं हें। हमारा शास्त्र 
भी कहता है कि जो उसका विचार करता रहता है वह उस समय 
बन जाता है। उसका जहर चढ़ जाता है। उसका नशा हमको भी हो 
जाता है और हम भी यही सोचने लगते हे कि मुसलमानोंको काटो और 
म्‌सलमान सोचते हं कि हिंदुओं और सिखोंको काटो। अगर हम ऐसा 
ही सोचते रहे तो यह हमारा स्वभाव बन जायगा। क्‍या आजादीमें हमारा 
यही हाल होनेवाला है? इसका नाम पंचायती राज में कभी नहीं कह 
सकता । 

दक्षिण अफ्रीकासे मेरे पास तार आया है। तारमें वे लिखते हे कि 
तुमने (गांधीजी) हमपर बड़ा उपकार किया है। मेंने क्या उपकार 
किया; जो मुझे अच्छा मालूम हुआ उसे कह दिया। सत्याग्रहमें यह 
बड़ा गण तो पड़ा है। जब पंजाबम माशैलरू-छा चलता था तो उसमें बड़ी 
ज्यादतियां होती थीं। लाखों आदमियोंको पेटके बल चलना पड़ता था। 
पेटके बल व॑ चलते थे; क्योंकि उनको अपनी जान प्यारी थी। वे चले। 
उस गलीका नाम में भूल गया--वह छोटी-सी गली अमृतसरमें है। पेटके 

बलसे सिर्फ जिंदा रहनेके लिए चलते थे। नहीं चलोगे तो मार डाले 
जाओगे, ऐसा उनसे कहा जाता था। सिर्फ जिंदा रहनेके लिए उन्हें ऐसा 
क्या करना था, वे खड़े होकर कहते कि हम ऐसा नहीं करेंगे--कदी 
नहीं हारना भावे साडी जान जावे ।' यह सत्याग्रहमें बिल्कुल सही है 
कि चाहे जान चली जाय, पैसा चला जाय, लेकिन हारना नहीं। उसमें 
सत्य आ जाता है। असत्य काम करनेसे उसमें असत्य आ जाता है। 
दक्षिण अफ्रीकार्में चाहे लोग मुट्ठीभर क्‍यों न हों उससे क्या हुआ-- 
ऐसा करनेवाले करोड़ों हो कैसे सकते है । वहां लाखोंकी तो आबादी ही 
है। यदि सैकड़ों क्या, दस भी ऐसे मिल जाय॑ं तो वे हिंदुस्तानका नाम 
करनेवाले हं। वे कहते हे कि तुम यहांके लोगोंको यह भी क्‍यों नहीं 
कहते कि बे पैसे भेजें। वह मुझको चुभता है। वे मिस्कीन नहीं हें । 
दक्षिण अफ्रीकामें वे पैसा कमाने गए हैं; लेकिन हमपर उपकार करने नहीं 
गए। जो वहां लड़नेवाले लोग पड़े ह॑ं उनके पास पैसे ज्यादा नहीं हैं 
और पैसेवाले उनको पैसे नहीं देते। जो पैसेवाले होते ह उनको पैसा ही 
प्रिय हो जाता है। वे अपना मान और सम्मान पैसेमें ही समझते हें । 
हम तो लड़नेवाले हें; लेकिन पैसे थोड़े हे; लेकिन पैसे नहीं तो अबतक 
कसे चलता रहा। 

पूर्वी अफ्रीकार्में हमारे लोग बहुत हें और पूर्वी किनारा तो हमारे 
लोगोंसे भरा पड़ा है। में उनसे कहूंगा कि वे पैसे भेजें । हमारा हिंदुस्तान 
तो आज मिस्कोन-सा बन गया है। किस मुंहसे में यहां किसीसे कहूं। 
यहां करोड़पति तो हे और करोड़ों कमा भी रहे हे, कितु उनपर टेक्‍्स 
वगेरह लगा देनेसे उनके पास भी कम पैसा रह गया है। हमारी कम- 
नसीबीसे लड़ाई भी कर रहे हे। उसमें भी करोड़ोंका नुकसान हो जाता 
है। मे कंसे कहू कि दक्षिण अफ्रीकार्मे भेजनेके लिए पैसे दो ४ दक्षिण 
अफ्रीकार्मे में जब था तब आप लोग पैसे भेजते थे--गोखले महाराज 
पैसे भेजते थे। पंजाब और सारे हिंदुस्तानने मेरे पास ५ से ७ लाख रुपए- 
तक भेजा। आज तो में ऐसा नहीं समझता कि में ऐसा कह सकता हूं। 
मारेशसमें बहुत हिंदी पड़े हें--वे वहां कुली हं। वहां हिंदू-मुस्लिम-सवाल 
नहीं है। मुंबासामें भी काफी हिंदी पड़े हें। उनके पास पैसे भी हें। 

[राब पीते नहीं हे, रंडीबाजी भी नहीं करते। उन्हें खानेंके लिए पैसे 

हुए। खानेमें कितना पैसा लगता है? वे कह सकते हें कि हम 

लिए थोड़े लड़ रहे ह--हिदुस्तानके लिए लड़ रहे हँ । हां, में यहांसे 

भेजनेवालोंपर रुकावट नहीं डाल सकता, लेकिन कह नहीं सकता कि 
ठोग पैसे भेजें। 


श्श्श 
१८ अक्तूबर १९४७ 


यो और बहनो, 
कंबल और चेक आ तो अब भी रहे हें, कितु उनकी गति संतोष- 


क्र नही है। 
मेने देखा है कि सरदार पटेलने भी एक निवेदन निकाला है, जिसमें 
ने भी लोगोंसे भिक्षा मांगी है। वह बताता है कि अगर हक्मतकी 
खकर बेठें तो काम निपट नहीं सकता। हकूमत उसतक पहुंच 
सकती है। अच्छा है उन्होंने भी निवेदन निकाल दिया। जो लोग 
! जाड़ेको बर्दाश्त नहीं कर सकते उनके पास किसी-न-किसी 
! ओढ़ने और पहननेको कुछ पहुंचाया जा सके तो बड़ी अच्छी 
न्‍ है । 
डाक्टर सुशीला नायर भी यही काम कर रही है। वह हमेशा 
ने किलेमें जाती है और इधर-उधर भी जाती है। आज कुरुक्षेत्र 
। गई* है; क्योंकि वहां एक नया शिविर बन गया है। वहां सब 
| इंतजाम तो कर रहे हें; लेकिन वह बड़ी डाक्टर है। उनके साथ 
ते लेडी डाक्टर भी गई हें। दूसरे लोग भी गये हें। श्रीमती जान 
|ई भी गई हें। उन लोगोंको जितनी मदद पहुंचाई जा सकती है 
गई जाय। 
कल मेंने आपसे हिदुस्तानके बारेमें बातचीत की थी। अब उसके 
२८ 

बारेमें काफी लोग मुझे लिख रहे हें कि आप यह कंसा भटद्दा काम कर 
रहे हें। में मानता हूं कि यह भद्दा काम नहीं है। में समझता हूं कि 
मे हिंदुस्तान और संघके लिए बड़ा अच्छा काम कर रहा हूं। उससे उसकी 
खिदमत होती है। वे लिखते हें कि आखिरमें हिंदुस्तानीका जो सिलसिला 
चला वह ऐसे जमानेमें चला जब कि हम कुछ गिरे हुए थे, गुलामीमें 
थे। हम यह भूल जाते हैं कि जो लोग आये थे वे आये तो थे चढ़ाई 
करनेके लिए; लेकिन रह गए इसी मुल्कमें। इस मुल्कमें किस तरह जीवन 
बसर हो सकता है यह उन लोगोंने सोचा । सच पूछिए तो उसीमेंसे पीछे 
उर्दू निकली और उसे ठेठतक पहुंचा दिया गया। चलते-चलते उसमें 
उन्होंने ठस-ठसकर अरबी और फारसीके शब्द डाल दिये। उसको जामा 
भी पहना दिया। उसका व्याकरण भी वहीसे है। हिदुस्तानीमें तो ऐसा 
नहीं है, उसका व्याकरण भी यहांका है। उर्दूमें जो फारसीके शब्द 
हे व॑ वर्षोसि हे। उनको चुन-चुनकर निकाल देना हमारा धर्म थोड़े ही 
हो जाता है। जो यहां आये पीछे वे यहीं रह गए। उन्होंने यहांके रीति- 
रिवाज सब ले लिये। उससे हमारा आज द्वेष करना तो निजी द्वेष हो 
जाता है, ऐसा में मानता हूं। लेकिन आज जो कहता हूं उसका तो 
दूसरा सबब है। मेने काफी लिखा है। अंग्रेजीका तो ऐसा है कि अंग्रेज 
यहां सल्तनतक लिये आये थे। उनका दिमाग एसा नही चलता था। वे 
हिंदुस्तानक तो होकर बैठे नहीं। वे यहां बसनेक लिए थोड़े आये थे। 
वे हमेशा ऐसा सोचते थे कि वे बाहरक हे, बाहर ही रहेंगे, बाहर ही 
पलेंगे और बाहर ही उनके बच्चे पलेंगे। पीछ उन्होंने अंग्रेजी भाषा भी 
दाखिल कर दी। उन्होंने धीरे-धीरे उसका ढांचा भी बनाया। वहां तो 
ऐसी कोई बात नहीं हुईं जो उर्दूमें हुई। उर्दू तो अवधी या उस वक्‍त जो 
और दूसरी तीसरी भाषाएं चलती थीं उनमेंसे निकली । लेकिन अंग्रेजीका 
यह हाल नहीं है। आज तो यह ठीक है कि अंग्रेजी हकूमत हमारे घरसे 
चली गई है, लेकिन अगर अंग्रेजी भाषाकी हकूमत हमपर चले, वह हम- 
पर काबू करे, हम उसके बिना कारोबार चला न सकें तो हमारा क्‍या 
हाल होगा ? क्‍या करोड़ों लोग अंग्रेजी सीखेंगे ? क्‍या अंग्रेजी हमारी 
राष्ट्रभाषा होनेवाली है ? बहुत साफ-साफ में कहना चाहता हूं कि वह 

तो कभी हो ही नहीं सकती । इसमें पड़नेकी कोशिशतक न करें। यदि 
करते हैं तो इसमें हमें हारना है। 

एक सज्जन लिखते हें कि तुम तो भूल जाते हो। हिदुस्तानमें जो 
लोग काम करनेवाले हें वे सब अंग्रेजी पढ़े-लिखे हें। अंग्रेजी पढ़े-लिखे 
मुट्ठीभर हें। ठीक है कि वे कोर्ट दरबारमें चले जाते थे और वहां 
अंग्रेजीमें काम करते थे; क्योंकि उनका उनपर प्रभाव चलता था। जो 
गुलामीमें रहता है उसकी तो यह आदत हो जाती है कि वह राज्यभाषाको 
पसंद करे। यह तो हुआ, मगर वे बेचारे जिनकी मातृभाषा हिंदुस्तानी 
या हिंदी है, वे अगर कहीं कोर्ट दरबारमें जायं और अंग्रेजीमें सब. काम 
चले तो वे समझेंगे ही नहीं। यह तो हमारा अक्लका दिवाला निकालना 
हो गया। हम बिल्कुल समझना नहीं चाहते । हमारा स्वार्थ किसमें है 
वह भी हम समझना नहीं चाहते। अब अंग्रेजी सलतनत तो चली गई। 
उसके साथ ही अंग्रेजी जबानको भी उस जगहसे निकालना होगा जो 
हमने उसे दे दी है, और जिस जगहके लिए वह हो नहीं सकती। एक 
भाई मुझको लिखते हें कि यह जो तुम कहते हो उसमेंसे तो एक चीज 
और निकल जायगी। लोग तो ठीक-ठीक मतलब लगाते नहीं हें। 

आज हम दीवाने जो बन गए हें। हिंदू मुसलमानसे लड़ाई करें, उसके 
साथ न बेठें, उसका गला काटे, यही रह गया है। राजकुमारी अमृतकौर, 
जो कल या परसों ही शिमलेसे लौटी हैं, मुझको सुनाती थीं कि शिमलेगमें 
जो गरीब लोग वषंसे पड़े हे उन्हें वहांसे हटाना है, क्योंकि वे लोग मुसल- 
मान हैं। हम ऐसे जाहिल बन गए हें। उनको हटनेमें कितनी तकलीफ 
बर्दाइत करनी पड़ी। पाकिस्तानमें काफी हिंदू पड़े हें--वे भी यही शिका- 
यत करते हैं। यह सब सिलसिलेवार चलता गया। 

कुछ लोग कहते हैं कि संस्कृतमयी जो हिंदी है वह राष्ट्रकी जबान 
है। अंग्रेजी तो अब जानेवाली है। मगर लोग सूबेकी भाषामें अपना काम 
चलायंगे। वहां झगड़ा होनेवाला है ऐसा डर है, और सही है। उसमे 
आपसमें घुणा पैदा हो जायगी। अंग्रेजी तो रह नहीं सकती क्योंकि अंग्रेज 
तो अब मुट्ठीभर हेँ। वै हुकूमत तो चला नहीं सकते। 

भाइयो और बहनो, 


आप लोग महसूस करते हें कि ६ बजे प्रार्थना जो शुरू करते हें 
उसमें देर हो जाती है, क्‍योंकि दिन छोटे ही होते जाते हें। रोज 
दो-तीन मिनट कम हो जाते हें। इस तरहसे प्रतिमास १५ मिनट कम 
हो जाते हें और दिसंबरकी २३ तारीखको तो दिन कम हो ही जाता है। 
आजकल अंधेरा जल्दी हो जाता है। इसलिए कलसे प्रार्थना ५॥। बजे 
होगी । 

आजका भजन तो आपने सुन लिया। मेरा खयाल है कि उस 
भजनका करुण हिस्सा मेने आपको नहीं सुनाया है। यों तो एक भजन- 
माला बन गई है। वह जो भजन-माला है उसमें जितने भजन हें उसका 
कुछ-न-कुछ इतिहास है ही। उसमें कोई सब गिने-चुने तो नहीं हें। हां, 
चंद गिने-चुने भी हे, लेकिन सारा-का-सारा संग्रह आश्रममें तैयार हुआ 
है। आश्रमर्मे एक बड़े भक्त थे जो संगीत-शास्त्री भी थे। उनका 
नाम गणेश शास्त्री था। उन्होंने भजनोंका यह सग्रह किया। हां, 
उन्होंने मदद ली काकासाहबकी भी। उसमें यह भजन था। यह भजन 
तो मेरा भतीजा मगनलाल गांधी गाता था, जो दक्षिण अफ्रीकाके आश्रम- 
में मेरे बहुत साथ रहा था। ऐसा संग्रह तो बहुतोंने किया, अकेला गणेश 
शास्त्रीने थोड़े किया। हम आखिर इन्सान पड़े हें तो जब थोड़ा-सा 
भी सत्याग्रह लम्बा हो जाता है; क्योंकि उस जमानेमें तो लड़ाई चल रही 
थी सत्याग्रहके मारफत स्वराज हासिल करनेकी। थोड़ेसे वर्ष बीत गए 
तो कई लोगोंको चोट लगी कि अभीतक हमको स्वराज नहीं मिला। 
उसमें हमारी कोई गलती होगी--ऐसा ही मानना चाहिए यही अच्छा 
है। आदमीको तो ऐसाही मानना चाहिए कि कोई चीज टेढ़ी हो जाती 
है तो उसका सबब दूसरा है। हमारा पड़ोसी है, या हमारा भाई है, हम 
नहीं हें“-यह शुद्ध रास्ता नहीं है, अशुद्ध है। दूसरोंपर सबकुछ दोष 

डाल देना या जब कुछ टेढी हो जाती है तो उसमें दूसरोंका दोष है, हमारा 
तो है ही नहीं, ऐसा मान लेना गलत है। जितने भक्त हो गए हैं उन्होंने यही 
कहा है। तुलसीदासजी भी वही कहते हें, या कहो कि सूरदासजी भी 
वही कहते हैं मो सम कौन कुटिल खल कामी', मेरे-जैसा कुटिल कौन 
है, खल कौन है, कामी कौन है? तुलसीदासजी या सूरदासजी ऐसे नहीं 
थे हमारी दृष्टिमें, अब वे अपनी दृष्टिसे ऐसा मानते थे। जितने ईश्वरसे 
दूर रहते थे उससे कुछ गुस्सा होता था, पीछे चाहे भाई, बहन, लड़के, 
दोस्त सब क्‍यों न पास हों। उसके दिलमेंसे यह आह निकलती है कि 
कुटिल खल, कामी कौन होगा ? ऐसा उन्होंने कह दिया और वह अच्छा 
है कि वे हमेशा अपना दोष अपनेमें ही ढुंढ़ते रहें। ऐसा ही यह भजन 
हैं-- अजहुं न निकसे प्राण कठोर!। वह कहता है कि अबतक ईर्वरके 
दर्शन न हुए तो अबतक प्राण क्‍यों न निकले ? हमेशा तो इस भजनको 
गणेश शास्त्री गाते थे, लेकिन बाज दफा जब वह हाजिर न होता था बीमार 
पड़ जाता तो मगनलाल उसको गाता था। वह संगीत-शास्त्री तो नहीं 
था लेकिन उसका कंठ अच्छा था। उसका वह भजन अब भी मेरे कानोंमें 
गूंजता है। वह तो आश्रमका स्तंभ था। आश्रमको चलानेमें वह पहाड़- 
सा था, बहुत मजबूत। कुदाली अपने आप चलाता था तो सबसे आगे 
चला जाता था। दक्षिण अफ्रीकार्में तो उसका शरीर बहुत मजबूत था। 
यहां उसको कोई बीमारी तो नहीं थी, लेकिन शरीर क्षीण हो गया था; 

क्योंकि उसपर सारा बोझ तो वहांपर भी था; लेकिन यहां तो एक अनोखी 
चीज यह है कि करोड़ों आदमियोंमें काम करना पड़ता था। रचनात्मक 
कामका भी बोझ उसपर पड़ता था। रचनात्मक कामके बिना हम रह 
भी कंसे सकते हैं! उसके बगर स्वराज चीज हो भी क्या सकती है ? आज 
स्वराज तो मिला, लेकिन उसकी कितनी कीमत है ? मिला तो भी क्‍या, 
अज हम सिद्ध करते हे कि अगर हम रचनात्मक काम उस वक्‍त कर 
लेते तो हमे यह वक्‍त नहीं देखना पड़ता जो हम आज प्रत्यक्षमें देख रहे 
है। स्वराज्यकी जो कल्पना हमने की थी और वह कल्पना बढ़ भी गई 
थी, क्या वह यही है.? अगर उस वक्‍त हम इतना कर लेते तो आज 
हिंदुस्तानका इतिहास अनोखा होनेवाला था, इसमें मुझे कोई शक नहीं। 

मगनलालका जो भगवान था वह तो स्वराज्यमें ही था। उसका स्वराज्य 
तो राम-राज्य था। 

भगवानके दर्शन तो स्वराज्यमें ही हें। भगवानका कोई दरीर 
थोड़ा है। कोई कहते हें कि वे चतुर्भज मूरति हे--उनके हाथोंमें शंख, 
चक्र, गदा, पद्म हें। यह सब हमारी कल्पना है। ईश्वरके पास शंख, 
चक्र, गदा, पद्म क्या होना था। वह तो निरंजन और निराकार है, 
बह तो देहातीत है तब उसकी देह कहांसे ? हम मनसे कल्पना कर 
लेते हैं, मान लेते हैें। तो फिर हम अपना भगवान कहां देखें ? उसको 
हम अपने कमोमें देखें। अगर यज्ञ समझकर कार्य करें तो भगवानकी 
स्थापना होती है, जैसे कि एक आदमी चर्खा चलाता है और सूत कातता 
है तो वह उसी सूतके धागेमें भगवानका दर्शन करता है या करती है। 
जब उसके दिलमें ऐसा है कि सारी दुनिया हमारी है और हमारी दुनिया 
तो भारतवर्ष है, जहां गरीब हे। उनको खानेको नहीं मिललता। उनके 
निमित्त या दरिद्रनारायणके निमित्त जो वह एक धागा निकालता है 
उसमें वह भगवानका दशेन करता है। स्वराज्य तो तब दूर था; लेकिन 
जब आश्वम चलता नहीं था तब मगनलालके दिलसे बाज दफा यह आह 
निकलती थी अजहुं न निकसे प्राण कठोर!। अबतक भगवानका दर्शन 
नहीं हुआ तो भी यह प्राण क्‍यों नहीं निकला ? पीछे वह कहता है कि 
चारों प्रहर चार युग-से बीते हँ। याने चार पहरकी जो रात्रि थी बीत 
गई, लेकिन मेरे प्राण तो नहीं गए। उसको चार पहर चार युग-के-से 
लंबे लगते हें। मुझको भी ऐसे ही लंबे लगते हें। अबतक हमें स्व॒राज्य 
नहीं मिला था, लेकिन १५ अगस्तको तो वह मिल गया, यह माना; लेकिन 
में उसे स्वराज्य नहीं मानता हूं । मेरी व्याख्याको तो स्व॒राज्य मिला ही नहीं 
ओर न यह स्वराज्य रामराज्य हो सकता है। आज तो हम एक दूसरेको 
दुश्मन समझकर बेठ गए हें। हिंदूके दुश्मन मुसलमान हें और मुसलमानके 
दुश्मन हिंदू और सिख हेँ। हम दुनियामें किसीको दुश्मन बनाना नहीं 
चाहते और न हम किसीके दुश्मन बनना चाहते हें, यह मेरी व्याख्याका 
स्वराज्य है। तो वह अभी आया नहीं है। हिंदुस्तानमें क्या मुसलमान 
हिंदूके दुश्मन बनें और हिंदू मुसलमानके दुश्मन बनें ? क्या हमारे भाई 

आपस-आपसमें दुश्मन बनेंगे ? तो में यह क्‍यों कहता हूं, एक दफा तो 
थोड़ा-सा कह दिया था लेकिन में बार-बार यही कहना चाहता हूं कि 
अगर हम सचमुच ऊपर जाना चाहते हें तो हम भाई-भाई बनकर रहें। 
आज तो हम गिर गए हैं और अभी भी शायद गिरते जा रहे हैं। हमारे 
दिलमें खून भरा है, द्वेष भरा है, हम मुसलमानको देखकर भड़क जाते 
हैं, उसको मस्जिदमें ईश्वरकों भजता हुआ देखते हें तो उसको मार डालते 
है, उसको अपना दुश्मन मानते हें और सोचते हे कि कब उसको यहांसे 
निकाल दें, उसकी मस्जिदको मंदिर बना लें। और उसमें क्‍या गुनाह 
हो गया है, जैसा मंदिर है, वैसी ही मस्जिद है, फिर क्या चीज है इसमें कि 
मुसलमान मंदिरको ढा दें और हिंदू मस्जिदको ढा दें। ईश्वरकी दृष्टिमें 
दोनों ही गुनहगार हैं। जो हम करें वह मुसलमानको बुरा छगे और जो 
मुसलमान करे वह हमें बुरा लगे तो वह स्वराज्य कंसे हो सकता 
है? आज तो हम ऐसा बन गए हैं, लेकिन हम इस अंगारमेंसे निकलना 
चाहते हें। 

यह तो मेंने कह दिया कि दिल्लीमें में करूं या मरूँ, ऐसा कहकर 
आया था। किया तो नहीं, हां यह ठीक है कि अब हमेशा लड़ाई की 
खबर आती नहीं और यों लगता है कि हम भाई-भाई-जसे पड़े हें; 
लेकिन यह तो मनंको धोखा देनेकी बात है। जो मिलिटरी और पुलिस 
यहां पड़ी है, यह तो उसकी वजहसे है। जो चंद मुसलमान हें क्‍या 
उनके दिलमें ऐसा होगा, क्‍या मेरे दिलमें भी ऐसा होगा। में तो ऐसा 
नहीं समझता। मेरे पास भी यहां मुसलमान हें। क्या आप यहां भी 
उनका अपमान करेंगे ? क्या आप मेरे देखते उनको मार डालेंगे? 
उनके मारनेक पहले आपको मुझे मारना होगा। शेख अब्दुल्ला साहब 
कल यह पीछे बेठे थे। कुछ काव्मीरी पंडित भी उनके साथ थे। शेख 
साहब हमारे दोस्त हें। हमारे रफीसाहबरक भाईको भी किसीने काट 
डाला मसूरीमें, कितना बेगुनाहं आदमी था। हमारा तो वह खादिम 
था। उनकी विधवा बेगम यहां आकर बैठी हें। लोगोंके दिलमें घुणा न 
हो, इसलिए में इस कृरुण कथाको खोलना नहीं चाहता । बहुत बातें भरी 
हें मेरे दिलमें। बहुत कुछ जानता भी हूं; लेकिन में उस कथाको बढ़ाना 

नहीं चाहता। लेकिन निचोड़ तो बता दूं। अगर हम ऐसा बनें, जैसा 
गाते हें कि जब हम भगवानका दहोन नहीं करते तब यह प्राण क्‍यों 
नहीं निकल जाता, ऐसी आह दिलमे निकले तो उसका पहला कदम यह 
है कि हम अपने दोषोंकों पहाड़-जेसे देखें और दूसरोंके दोषोंको नहीं । 
अगर हम सारी दुनियाके सामने यह जाहिर करें कि हमारा ही सब 
दोष है, दूसरे सब भले आदमी हें तो वह बुजदिली नहीं है, इससे हम 
गिरते नहीं हैं, हम बढ़ते ही हैं। हम बहादुर बनते हें। 

अगर हम रामराज्य या ईश्वरका राज्य हिदुस्तानमें स्थापित करना 
चाहते हें तो में कहूंगा कि हमारा प्रथम कार्य यह है कि हम अपने 
दोषोंकों पहाड़-जैसे देखें और मुसलमानों के दोषोंको कुछ नहीं। में यह 
नहीं कहता कि मुसलमानोंने कुछ नहीं किया। बहुत किया है। छिपाकर 
रखना या उसे में नहीं जानता, ऐसी बात नहीं है। लेकिन जानते 
हुए में ऐसा नहीं देखूंगा। देखूंगा तो दीवाना बन जाऊंगा, हिंदुस्तानकी 
खिदमत नहीं कर सकूंगा। जब में यह समझ कि मेरा कोई दुश्मन ही 
नहीं है और अपना सारा दोष दुनियाके सामने रखूं और दूसरोंके 
दोषोंको न देखूं। तो क्या हुआ, भगवान तो देखने ही वाले हें। अगर 
मेरेको कोई थप्पड़ मारे, कान काट ले, गर्दन काट ले तो उसमें कौन-सी 
बात है। मरना तो है ही। इन्साफ करनेवाला ईद्वर तो है; लेकिन में 
जो कुछ करूं उसको न भूलूं। इसलिए में इसी चीजको बार-बार सुनाना 
चाहता हूं कि आप अपने दिलोंकों ऐसा साफ करें कि सारी दुनियामें 
मुझे कोई सुनानेवाला न हो। आज में गया था तो मुझसे पूछा कि 
दिल्लीमें कंसा है तो मेरा सिर झुक गया। क्‍योंकि अभी भी हिंदृ- 
मुसलमानोंका दिल एक नहीं हुआ है। दिल तो अब भी .जुदा है। यह 
तो ठीक है कि कोई एक-दूसरेका गला तो नहीं काटता है, क्योंकि पुलिस 
पड़ी है, मिलिटरी पड़ी है, सरदारजी सब इंतजाम करते हें, जवाहरलालजी 
करते हेैं। इसलिए एक-दूसरेको काटते नहीं हें। उससे क्‍या हुआ, अंग्रेज 
भी तो ऐसा ही करते थे। जो दिल्लीमें हम देख रहे हैं, वह देखना नहीं 
चाहते । आज मेरी पांख कट गई है । अगर वह पांख फिर आ जाय तो 
उड़कर पाकिस्तान चला जाऊंगा और वहां भी देखूंगा कि हिंदू या सिखने 

क्या गुनाह किया है और अगर किया भी है तो उससे क्या। उनका वहां 
मकान है उसमें वे क्‍यों न रहें ? लेकिन आज में किसको किस मुंहसे कह 
सकता हूं। म॑ं तो सबको यही समझाता हूं कि अगर ईश्वरका दर्शन करना है 
और यहां सच्चे स्वराज्यकी स्थापना करना है तो एक दिल होकर सारी 
दुनियाकों कह दो कि हिंदुस्तान कोई गिरा हुआ मुल्क नहीं है। इसका क्या 
नतीजा आता है? यही कि एक तो हम ऊंचे जाते हें दूसरे हमारे मुल्कमें 
जो भूख है, प्यास है उसे दूर करनेके लिए वक्‍त मिलेगा। 

आज सारी दुनिया हमारी ओर यह देख रही है कि अगर एशियाको 
ऊंचा जाना है, अगर अफ्रीकाके हब्शीको ऊंचा चढ़ना है तो हिदुस्तानको 
उठाना चाहिए। हिंदुस्तानतो एशियाका या अफ्रीका और कहो कि यूरोपका 
भी मध्य बिंदु बना हुआ है। अगर हिदुस्तान कुछ कर पाये तो सारी दुनिया 
उससे आश्वासन लेगी। 

दुनिया तो ठंडीसे कांप उठी है। अगर दुनियाकों गर्मी आनेवाली 
है तो हिंदुस्तानसे ही। मेरी तो भगवानसे प्रार्थना है और आप लोगोंसे 
भी कि हम इस तरहका बर्ताव रखें कि हमको गर्मी मिले और हमारी 
मार्फत सारी दुनियाको यर्मी मिले। सारे एशियाके लोग और अफ्रीकाके 
लोग हमारी ओर देख रहे हे । उन सबको ऐसा लगे कि यहां अभी तो कुछ 
होगा तो फिर सारी दुनिया मानना शुरू कर देगी। 


* शर३ : 
मौनवार २० अक्तूबर १९४७ 
(लिखित संदेश ) 
राजकुमारीने प्रार्थनाके बाद कल खबर दी कि एक मुस्लिम भाई जो 
हेल्‍थ आफिसर थे, वह जब कामपर थे, उनको कत्ल किया गया। वे कहती 


है कि वह अफसर ,अच्छे थे, अपना फर्ज बराबर अदा करते थे। उनके 
पीछे विधवा है और बच्चे हें। विधवाका क्रंदन यह है कि खूनीके हाथ" 

उनका और उनके बच्चोंका भी खून हो। उनका शौहर सबकुछ था, 
रोटी वही पैदा करते थे। 

मेंने कल ही आपको कहा था कि जैसे देखनेमें आता है, ऐसे दिल्ली 
सचमुच दांत नहीं हुई है। जबतक इस तरहके दुःखद किस्से बनते हें 
हम देहलीकी ऊपर-ऊपरकी शांतिपर खुशी नहीं मना सकते। यह तो 
कबरकी शांति है। जब लाड्ड इविन, जो अब लाड्ड हैलिफैक्स हैं, देहलीके 
वाइसराय थे, तब उन्होंने ऊपर-ऊपरकी हिंदुस्तानकी शांतिको कबरकी 
दांति कहा था। राजकुमारीने मुझे यह भी बताया कि कुरान शरीफके 
मुताबिक शवको दफन करनेके लिए काफी मुसलमान मित्र इकट्ठे करना 
भी कठिन हो गया था। 

इस किस्सेको सुनकर मेरी तरह हरेक रहमदिल स्त्री-पुरुष कांप 
उठेंगे। देहलीकी यह हालत ! बहुमतके लिए अल्पमतसे डरना, चाहे वह 
कितना ही ताकतवर क्‍यों न हो, बुजदिलीकी पक्की निशानी है। में 
आशा रखता हूं कि सत्तावाले गुनहगारोंको ढूंढ निकालेंगे और उन्हें 
सजा देंगे। अगर यह आखिरी गुनाह है, तो मुझे कुछ कहना नहीं, अगरचे 
इस किस्मके गूनाह हमेशा शर्मनाक तो होते ही हें। मगर मुझे बहुत 
डर है कि यह तो एक निशानी, है, इससे दिल्‍लीकी जमीरको जाग्रत होना 
चाहिए। 

कंबलके लिए पैसे आ ही रहे हें। सब दाताओंका बहुत-बहुत आभार 
मानता हूं। यह खुशीकी बात है कि किसीने भी यह नहीं कहा कि हमारा 
दान हिंदुको या मुसलूमानको दिया जावे। 

मुझे दुःखसे एक और खतरेकी तरफ भी आपका ध्यान खींचना 
है। में नहीं जानता, यह खतरा सचमुच है या नहीं। एक अंग्रेज भाई 
एक खुली चिट्ठीमें, जो जिनके साथ उसका संबंध हो उनके छिए है, 
लिखते हें-- 

“हम कुछ लोग एक निर्जनसे दंगे-फसादवाले इलाकेमें पड़े हें। हम 
ब्रिटिश हें और बरसोंसे खुद तकलीफें सहन करके भी हमने इस मुल्कमें 
लोगोंकी सेवाकी है। हमें पता चला है कि खुफिया, संदेश भेजा गया 
है कि हिंदुस्तानमें जितने अंग्रेज बच गए हें, उन्हें कत्छ कर दिया जावे। 

मेंने अखबारोंमें पंडित नेहरूका वह वक्तव्य पढा है, जिसमें उन्होंने कहा 
था कि सरकार हरेक वफादार दख्सके जान और मालकी हिफाजत करेगी। 
मगर देहातोंम पड़े लोगोंकी रक्षाका करीब-करीब कोई साधन नहीं। 
हमारी रक्षाका तो बिलकुल नहीं।” 

इस खुली चिट्ठीके और भी कई हिस्से यहां दिये जा सकते हैं। मेंने 
खतरेसे आगाह होनेके लिए यहां काफी दे दिया है। हो सकता है कि 
यह झूठा डर ही हो। मगर ऐसी चीजोंकी तरफ लापरवाही रखना ही 
अक्लमंदी है। मुझे आशा तो यह है कि पत्र लिखनेवालेका डर सर्वथा 
निर्मूल होगा। में उनके साथ सहमत हूं कि दूर-दूर देहाती इलाकोंमें 
पड़े लोगोंकी हिफाजत करनेका सरकारका वायदा कुछ मानी नहीं 
रखता। सरकार वह कर नहीं सकती, फिर चाहे सेना और पुलिस 
कितनी ही होशियार क्‍यों न हो। और हमारी सेना और पुलिस तो 
इतनी होशियार है भी नहीं। रक्षाका पहला साधन तो अपने हृदयमें 
पड़ा है। वह है ईश्वरमें अटल श्रद्धा। दूसरा है पड़ोसियोंकी सदभावना। 
अगर यह दो नहीं है तो अच्छा यही है कि हिंदुस्तानको जहां मेहमानोंकी 
ऐसी बेकदरी है, छोड़ दिया जावे। मगर हालत इतनी खराब आज 
है नहीं। हम सबका फर्ज है कि जो अंग्रेज हिंदके वफादार नौकर बनकर 
रहना चाहें उनकी तरफ हम खास ध्यान दें। उनका किसी तरहका 
अपमान नहीं होना चाहिए। उनकी तरफ जरा भी लापरवाही नहीं 
होनी चाहिए। अगर हमें स्वमानवाला आजाद राष्ट्र बनकर दिखाना 
है तो प्रेसको और सामाजिक संस्थाओंको इस बारेमें भी दूसरी कई चीजोंकी 
तरह खूब चौकन्ना रहना है। अगर हम अपने पड़ोसियोंका स्वमान नहीं 
रखते, चाहे वे ग्रिनतीमें कितने ही थोड़े क्‍यों न हों, तो हम खुद स्वमान 
रखनेका दावा नहीं कर सकते। 


डंडड प्रार्थना-प्रवचन 

२१ अक्तूबर १९४७ 


भाइयो और बहनो, 


आज भी मेंने एक किस्सेकी बात सुन ली। उसमें वह कोई मुसलमान 
भाईका कत्ल नहीं हुआ, लेकिन शायद वह हिंदू था और वह तो कोई 
गवनं मेंटकी नौकरीमें था। वह अपना काम कर रहा था। उसको भेजा 
गया था। वहां कोई होगा जिसके हाथमें बंदूक पड़ी थी, तो उसने बंदूकसे 
मार डाला। उसने कोई गुनाह किया था, ऐसा में नहीं सुनता हूं। 
बस, उसके दिलमें आया कि यह आदमी ऐसा है कि हम जैसा कहते हैं 
ऐसा नहीं करता, इसलिए मार डाला। तो में इसमेंसे कहना तो इतना 
ही चाहता था कि यह जो हमारेमें आदत हो गई है और अभी तो 
शुरूकी आजादी है, और आजादी शुरू करते ही हमारे दिलमें ऐसा आ 
गया कि हमारे पास बंदूक है, इसलिए उसको मार डालो। जैसे एक 
आदमी उड़ते पक्षीको मारता है, उसका निशाना बनाता है। बड़ा 
शिकारी बना है जो उड़ते पक्षीका निशाना बनाता है। ऐसे ही एक 
इन्सान है, जो अमलदार है, उसको भी निशाना बना लेता है। उसको 
तो वहां काम करनेका हुक्म हुआ है। बस दिलमें आ गया कि मारो, 
तो फिर उसको मारो; एसे हम बन जाय॑ तो हिदुस्तानमें तो आखिर 
हमारा हाल बहुत ही बुरा होनेवाला है। कोई आदमी आरामसे नहीं 
रह सकता है। कहते हूँ कि ऐसे जंगली मुल्क कई पड़े हें, जिनमें कोई 
सही सलामत रह नहीं सकता । क्योंकि जिसके पास बंदूक पड़ी है और वह 
खून करता है तो उसके दिलमें ऐसा नहीं कि इन्सानका खून कसे करें। 
जो खून करता है वह जिंदा तो कर ही नहीं सकता। हकीकत तो यह 
है और कानून भी ऐसा है कि जिसने इन्सानको बनाया है, वह तो ले भी 
जाय। वह तो ईश्वरका काम हुआ। जो आदमी जीवको बना नहीं 
सकता उसको लेनेका अधिकार क॑ंसे आया ? इन्सान जीवको बना थोड़े 
ही सकता है। लेकिन हिंदूके दिलमें होता है मुसलमानका शिकार करना, 

मुसलमानके दिलमें होता है सिखका शिकार करो और सिखके दिलमें 
मुसलमानका। आज तो वह करें; लेकिन जिनका शिकार करना था 
वे सब चले जायंगे तो पीछे इन्सान आपस-आपसमें शिकार करेंगे, यही 
कानून दुनियाका चला आया है। वही कानून हमने शुरू कर दिया है। 
तो मेंने सोचा कि यह बात तो कर लं। 

दूसरी बात यह है कि काफी लोगोंको हुकूमतने पकड़ा। उस 
जमानेमें हमारे हाथमें तो आजादी थी नहीं। आज भी मानो कि 
आजादी नहीं आई। जो आदमी पकड़े, वे तो पकड़ लिये गए। बहुत कर 
सकते हैँ तो वाइसराय साहबके पास अर्जी करो। वह कहें कि छोड़ना 
है तो छूटं। लेकिन वाइसराय साहब खुद नहीं छोड़ सकते। वे बाका- 
नून काम करते थे। माशल ला चले तो भी बाकानून काम करते। उनके 
कानूनके अफसर रहते हें तो जिसको वे कह देते कि छोड़ो तो छोड़ दिया 
जाता। बाकीको बे कहते कि तहकीकात करनेके बाद ही छोड़ सकता 
हूं। यह तो ठीक कानूनी बात है। जिसको पुलिसने पकड़ा है और बाका- 
नून पकड़ा है, उसको पीछे जो सजावार होगा तो सजा हो जायगी। 
लेकिन आज तो हमारे हाथमें हकूमत आ गई है। हमने तो हकूमत 
चलाई नहीं थी। कोई यह ठान ले कि में तो यहांका प्रधान हूं और प्रधान- 
की हैसियतसे चलो, उसको छोड़ देते हैँ, ऐसा हम अगर शुरू कर दें 
तो हमारा खात्मा हो जायगा। कभी लोगोंकों पकड़ लेते हें, क्योंकि वे 
खून करते हे और पीछे छोड़ दिया, यह होना नहीं चाहिए। अभी भी 
में कह दूंगा कि यह हकूमतका काम नहीं है कि एक आदमीको पकड़ 
लिया, बाकानून पकड़ा है, पुलिसने पकड़ा है, पीछे शिकायत आई या 
कि फरियाद आई तो हकूमत किस कारणसे और कंसे छोड़े ! हमने 
पुलिस बनाई है, कोर्ट बनाये हैं, प्रोसीक्यूटर बनाये हैं, तो क्या वे सब 
फिजूल हे ? मेरे दिलमें आया कि एक रिश्तेदार है, दोस्त है, उसके लिए 
सिफारिश आई तो मेंने उसको छोड़ दिया। वह कैसे छुट सकता है? 
मेरे हिसाबसे तो छूट नहीं सकता। अगर बेगुनाह है तो उसको सजा 
हो ही नहीं सकबी । इस तरहसे हमारा जो न्‍्यायका दफ्तर है उसको 
साफ रखें। जज भी हमारे पास ऐसे होने चाहिए। जो पुलिस है और 

जो प्रोसीक्यूटर हें वे खामखा केस चलायें और यह सोचें कि इतने केस 
तो कोर्टसे सजायाफ्ता हों ही, ऐसा नहीं होना चाहिए। जिनको सजा 
होनी चाहिए उनको ही हो। लेकिन वह सब कानूनमें को्टेका काम रहा। 
माना कि एक आदमीने फरियाद की कि इसने मुझपर हमला किया, उसको 
पकड़ो । पकड़ लिया। क्या उसको छड़ानेके लिए में प्रधानके पास 
जाऊं ? प्रधान कहेगा कि कोर्टके पास जाओ। अगर फरियादी ' पीछे 
यह कहे कि पकड़कर कया करें, हमारी दुश्मनी बढ़ेगी, उसको छोड़ो तो 
पीछे वह छूट जायगा। वह कहें कि मेंने फरियाद तो की, लेकिन उस 
बारेमें में भुलावा देना नहीं चाहता कि में उसको छोड़ देना चाहता हूं। 
पीछे कोर्ट उसे छोड़ सकता है। पीछे प्रोसीक्यूटर रहा, उसको भी वह 
वही सम्मति दे सकता है। तो फिर यह हो सकता है। अगर कोई खूनी 
है और उसने खून किया है और उसको छूुड़ाना है तो वह फरियादीके 
कहनेपर भी छूट नहीं सकता । वह छूटे तो हमारा काम नहीं चल सकता । 
मेंने तो वकालत की है और आदमी छुड़ाये हें। तो कंसे ? जो खूनी 
है उसको कहना है और कह सकता है कि खून तो मेंने किया, लेकिन अब 
दिल साफ है, सजा न हो तो अच्छा है। जिस आदमीने फरियाद की 
है या शिकायत की है वह भी यह कह कि उसको सजा नहीं होना चाहिए, 
हम तो उसके दोस्त बन गए हें, गुस्सेमें आकर उसने खून कर दिया तो 
अब उसका खून करनेमें मुझको क्या फायदा। अब वह दोस्त बनता है, 
खिदमत भी कर सकता है, खुदापरस्त हो जायगा, ईदवरकी भक्ति करेगा, 
तो फिर ईश्वर-भक्तिसे में उसको महरूम क्‍यों करूं? खूनी भी कोटसे 
कहेगा कि खून तो किया, गुनाह किया, लेकिन इस वक्‍त तो माफ करो, 
जो शिकायत करता है वह तो मुझको माफ करता है। पीछे हो सकता है 
कि में अच्छा काम करूंगा और सारी समाजकी सेवा करूंगा, इसलिए 
मुझे छीड़ा जाय । वह तरीका है खूनीको छोड़नेका। वह तरीका बाकानून 
हो सकता है। लेकिन हमारे हाथमें जो हकूमत आई है उसका गेरइस्ते- 
माल न करें। अगर आज हम गेर-उपयोग कर लेंगे तो सब कहेंगे कि 
इसको छोड़ो, उसको छोड़ो। बेचारा वह प्रधान भी क्या करेगा? 
गरूतीसे किसीको छोड़नेका हुक्म कर दिया। हुक्म तो कर सकता है; 

!किन वह करेगा नहीं। उसका भाई है, दोस्त है, पत्नी है, कुछ भी है 
(गर उसने गुनाह किया है तो भी यही कहेगा कि वह मेरा काम नहीं 
/ कोटेके पास जाओ, प्रोसीक्यूटर है उसके पास जाओ, शिकायत करनें- 
॥ला है उसके पास जाओ। मेरे पास कुछ हो नहीं सकता। प्रधान जब- 
[क ऐसा साफ नहीं होता तबतक हम अपना काम नहीं कर सकते। 

मुझको, ऐसा ही कहो, एक हिदायत मिली है कि मुझे १५ मिनटसे 
यादा कहना नहीं चाहिए। में इससे ज्यादा कहना भी नहीं चाहता। 
काफी बोला हूं। मुझको शौक तो है नहीं कि बोलता ही रहूं। बोलना 
| तो कामसे बोलना। लेकिन मुझसे कहा गया है कि १५ मिनटसे ज्यादा 
बोल तो उससे लोगोंका ज्यादा कल्याण होगा, लोग ज्यादा सुन लेंगे, 
तुम्हारी बात तो सुनना चाहते ही हें। इससे मेरी आदत हो जायगी कि 
१५ मिनटसे आगे बढ़ना ही नहीं । 


: १२५ : 

भाइयो और बहनो, 

पहले तो में आपको यह खबर दे दूं कि कंबल अभी भी आ रहे हें। 
मुझको अभी पता लगा है कि दो सौ कंबल आज आ गए। ऐसे ही आते 
रहते हे और पैसे भी आते रहते हें। में उम्मीद करता हूं जो बहुत-से 
आदमी पड़े हें, उनको ओढ़नेकी चीज मिल जायगी और मिलनेवाली 
है। यह अच्छा है कि इतनी उदारता हमारे लोगोंमें रही है। 

एक भाई मेरे पास आ गए थे। में कोई हमेशा, हमेशा क्‍या, शायद 
ही उर्दू अखबार पढ़ता हूं। उर्दू पढ़ तो लेता हूं, लेकिन उसको 
पढ़नेमें थोड़ी दिक्कत होती है। जब एक बच्चा बारह-खड़ी पढ़ लेता है 
और आहिस्ता-आहिस्ता पढ़ने लगता है, ऐसा ही मेरा हाल समझो। 
बच्चेसे कुछ थोड़ा ज्यादा जानता हूं, लेकिन शीघ्रतासे पढ़ना हो तो नहीं 

थढ़ सकता हूं। तो उस भाईने मुझको एक उर्दू अखबारमेंसे, इस तरहसे 
जो चीज आई है उसे पढ़कर सुनाया। उसको सुना और मुझको दुःख 
हुआ। सब चीजोंका पूरा बयान तो में यहां करना नहीं चाहता हूं। उसमें 
लिखा है कि अब तो हमने तय कर लिया है--वह जो अखबार- 
'नवीस हें, वह एडीटर साहब, उसने अपने दिलमें तय कर लिया 
है, लेकिन उम्मीद है कि सारे हिंदुस्तानने ऐसा तय नहीं किया है, कि सब- 
के-सब मुसलमान पाकिस्तान चले जाय, जो रहता है उसको कट जाना है। 
य। तो उसको काटो या पाकिस्तान चले जाओ। यह अखबार या एडीटर 
साहब जो लिखता है अगर वह सच्ची पड़े तो यह बड़ी शमंकी बात है। 
उसकी कलमसे ऐसी चीज नहीं निकलनी चाहिए। ऐसे अखबार तो निक- 
लने ही नहीं चाहिएं। अगर वह सचमुच ऐसा मानते हें तो वे लोगोंको 
अपनी राय बता सकते हूं । लेकित जब ऐसा वे कहते हैँ तो वह डंडी पीट- 
कर कहनेकी-सी बात होगी कि या तो वे पाकिस्तान चले जाय॑ या उनको 
मारो। तो कल मेंने कह दिया था कि जब वे पाकिस्तान चले जायंगे तो 
पीछे क्‍या करोगे? आपस-आपसमें लड़ोगे ? एक सज्जनने तो मुझको 
कह भी दिया कि आपस-आपसमें लड़ाई शुरू भी हो गई। यह लड़ाई तो 
आपस-आपस में होनी ही है। जब एक दफा खूनका स्वाद ले लिया तो पीछे 
वह छूट नहीं सकता। वही हमारा हाल होनेवाला है। लेकिन अखबार- 
नवीसने ऐसा कह दिया और उसने छापा है तो ठीक ही है, हमारे लोग 
तो ऐसे अखबारके पीछे पागल बन गए हें। गीताजीको छोड़ी, बाइबिलको 
छोड़ो, कुरान-शरीफको छोड़ो, लेकिन अखबार ही हमारी गीताजी हं और 
उसमें जो आता है उसको हम ब्रह्म-वाक्य मान लेते हें। लोग जो इस तरहसे 
पागल बन गए हें और अखबार उस पागलपनका लाभ उठाकर ऐसा 
छापें तो यह बहुत बुरी बात है। में इस बारेमें इससे अधिक नहीं 
कहना चाहता। 

दूसरी बात तो यह है कि हर जगहसे शिकायतें आ रही हूं। यह 
ठीक था कि अंग्रेजी जमानेमें तो जो देशी रियासतें थीं वे अपने दिलमें आये 
वैसा करती थीं। थोड़ा-सा अंकुश तो अंग्रेजी सल्तनत-रखती थी। उसको 
तो रखना ही था, क्योंकि उसको सल्तनत चलानी थी। आज तो वहे चली 

गई है। हां, यह तो है कि आज सरदार पटेल हँे--उनके हाथमे उनका 
महकमा है, इसलिए वह तो कुछ करें ? लेकिन वे बेचारे क्‍या कर सकते 
हँ ? उनकी तो अपनी जबान पड़ी है--हिंदुस्तानकी सेवा कर ली है, 
इसलिए सरदार बने हे। छेकिन उनके पास तलवार नहीं, बंदूक नहीं, 
लश्कर नहीं । वे खुद थोड़े लश्करी हें, वे कमांडर भी नहीं हें कि उनका 
हुक्म चले। जबतक सिपाही लोग समझते हूँ कि वे तो हिंदुस्तानका नमक 
खाते हें और उनके सामने वे हाकिम हं--मतलब यह कि वे बड़े सेवक हें, 
एसा मानकर वे चलें तो काम बड़ा सीधा-सीधा चले। 

आज रियासतवाले कहते हे कि हमने प्रवेशपत्रपर दस्तखत तो कर दिये, 
उससे क्या हुआ ? इससे क्‍या हमारे पाससे कुछ छीन थोड़े ही लिया ? 
हमारे पास भी तो सिपाही हे । जब अंग्रेजी सल्तनत थी तब वे खिलौने-से थे, 
लेकिन अब थोड़े ही ह ? देशी रियासतें जो कुछ करना चाहती है, कर सकती 
हैं। में खुद भी तो देशी रियासतका हूं। इसलिए में जानता हूं कि वे क्‍या 
कर सकती हैं, कितना भला कर सकती हैं। में देशी रियासतोंके राजाओंसे 
बड़े अदबसे कहंंगा कि अगर आप इतना अहंकार रखेंगे कि जो रेयत पड़ी 
है, उसको मार सकते हें, काट सकते हें, तो वे रह नहीं सकते है। मेने तो 
कह दिया है कि जो राजा लोग हूँ उनका स्थान है अगर वे रैयतके ट्रस्टी बन 
जाते हें। अगर वे रैयतका हाकिम बनकर रहना चाहते हैं, उसको चूसना 
चाहते हे और दबाना चाहते हे, तो उनका कोई स्थान नहीं रह सकता, इसमें 
मुझे कुछ भी शक नहीं है। हिंदुस्तानका क्या हाल होगा, वह तो ईश्वर 
ही बेहतर जानता है। जो राजा लोग पड़े है. उनके पास तो कोई चारा नहीं 
है। वे कभी हिंदुस्तानका राज चला नहीं सकते। पीछे चाह हम गुलाम 
ही बन जाय॑ तो हम बनेंगे। तो क्या राजा लोग भी गुलाम बनेंगे ? वह 
जमाना चैला गया। वह एक युग था। अंग्रेजी सल्तनत थी; उसने सोचा 
कि जो यहां राजा लोग हे वे भी अच्छे हें; उनके मार्फत राज चलायें। वह 
तो उन्होंने अपना स्वार्थ समझकर ही किया। तो फिर उसमें उसका दोष 
देगा निकालना ? लेकिन आज हम ऐसे कमनसीब हे कि हम दोनों पागल 
बनें और आपस-आपसमे लड़ें, उनमेंसे कोई एक जीते या दोनों को कोई 
दूसरी या तीसरी ताकत या दो-चार ताकतें मिल-जुलकर हिदुस्तानको खा 

जायंगी । तो फिर उसके साथ ही राजा लोगोंको भी खा जायंगे। अगर वे 
हिंदुस्तानके वफादार रहते हे और रैयतके नौकर बनते हें तो खेर है। में 
तो रैयतसे भी कहुंगा कि वह बृजदिल क्‍यों बने ? अगर राजाओंके पास 
हथियार हँ और वे बेहथियार हें तो क्या ? हम भी तो सल्तनतके सामने 
लड़ते थे, हम भी बेहथियार थे। कोई छुपकर भी हथियार रखे हों, ऐसा 
नहीं था। अगर होते तो मुझको तो इसका इल्म होना ही चाहिए था। 
लेकिन ऐसा नहीं था। करोड़ों लोगोंने उसका हृदयबलसे सामना किया । 
हमने सोचा कि अगर का्टेगे तो एक लाखको काटेंगे, दो लाखको काट्टेंगे, 
तीन लाखको काटेंगे आखिर कितनोंको काटेंगे, हम ४० करोड़की आबादी 
हैं, काटते-काटते उसके हाथ कांप जायंगे। ऐसी जो रैयत पड़ी है, उसको 
आजादी तो मिलनी ही चाहिए थी और वह मिली । उस आजादीका हम 
क्या करते हैं, यह अलग बात है। में तो कहूंगा कि राजा लोगोंकों पागल 
नहीं बनना चाहिए। उनको समझना चाहिए कि वे स्वेच्छाचारी नहीं बन 
सकते, व्यभिचारी नहीं बन सकते । वे शराबमें सारा दिन पड़े रहें, ऐसा 
नहीं हो सकता। वह तो मेने आप लोगोंको और आपकी मार्फंत राजा 
लोगोंको कह दिया। 

एक वक्‍त तो मेंने कह दिया था कि अब दशहरा आ रहा है और पीछे 
एक दिन छोड़कर बकरीद आ रही है। दोनों करीब-करीब एक साथ मिलते 
हैं। हम हिंदू और मुसलमान दोनों भयभीत रहते हें, हमेशा रहते है, आज 
तो ज्यादा भयभीत हैं । क्योंकि आज तो एकतरफा ही हो सकता है। अगर 
हिंदू पागल बन जायं और समझें कि मौका मिल गया--क्‍योंकि बकरीद 
है, तो मुसलमानोंकों काटो। हमारा दशहरा भी हो गया है। दशहरा 
क्या है ? रामजीकी जीत मनाने के लिए ही दशहरा है। पीछे कहते हैँ कि 
एकादशी है, उस दिन तो रामका भरतके साथ मिलाप होगा। 'उसमें तो 
हमें संयम सीखना है, भलमनसाहत सीखना है, धर्म क्या चीज है उसको 
सीखना है। अगर वह हम सीख लें तो हम दशहरा सच्चे अर्थमें मनाते है । 
दहहरेके दिन दुर्गा-पूजा भी होती है। वह क्या चीज है ? हम सब खूनके 
प्यासे रहें, वह दुर्गाका अं नहीं है। दुर्गाका अर्थ प्रह है कि वह एक बड़ी 
हक्ति पड़ी है, उसकी उपासना करके हम ऊंचे चढ़ सकते है । 

इसी तरहसे दशहराका यह मतलब नहीं है कि हम सारे दिनभर रूप, 
रंग, राग उड़ायें। उसको हमारे गृजरातमें नवरात्रि कहते हे। जब हम 
बच्चे थे तब मेरी मां कहती थी कि नवरात्रिको खाना नहीं खाना चाहिए। 
अगर खाना ही है तो फल खाओ, ज्यादा-से-ज्यादा दूध पीओ, लेकिन अनाज 
न खाओ। अगर सचमुच पूरा-का-पूरा उपवास करो तो सबसे अच्छा है। 
मेरी मां तो बड़ी उपवास करनेवाली थी, जिसका में तो कोई मुकाबला नहीं 
कर सकता था। मेरे बड़े भाई तो मुकाबला कर ही नहीं सकते थे--में 
थोड़ा-सा मुकाबला करता था। लेकिन उसमें उपवास करनेकी जो शक्ति 
थी उसके सामने में एक खिलौना हूं, बच्चा हूं। दशहराको हम इस तरहसे 
मनाते हें । हां, पीछे जो दिवाली है उसमें खा-पी सकते हें, थोड़ा मौज कर 
सकते हें, लेकिन दशहराको बिलकुल नहीं । यह जो नवरात्रिका अर्थ है, 
क्या उसको छोड़कर हम काट-कूट करेंगे ? पीछे बकरीद है। जो मुसलमान 
भाई है उनको हमने डरा दिया है। उनमें हमारे अच्छे भाई हैं। जो राष्ट्र 
वादी भाई थे वे भी आज परेशान पड़े हें। वे भी भागते हें, लेकिन 
कहां जाय॑ ? हम एसे बेरहम बन जाय॑ कि उनको भी भगा देंगे। तब 
शांति होगी ? वह शांति कंस हो सकती है? 

क्या ४ या ३॥।॥ करोड़ मुसलमानोंका नाश करोगे या उन्हें भगा दोगे 
या हिंदू बना लोगे ? अरे, वह भी तो नाश ही करना हुआ । अगर तुमपर भी 
ऐसी जबरदस्ती हो तो क्या तुम सब मुसलमान बन जाओगे ? तुमसे कहा जाय 
कि कलमा पढ़ते हो या नहीं, अगर नहीं तो मार डाले जाआगे। में तो पहला 
आदमी होऊंगा कि यह कहूंगा कि आप पहले हमारा सबका गला काटलो, पीछे 
बात करो । इतनी तो हमारेमे हिम्मत होनी ही चाहिए । इस तरह मुसलमानों 
से हिंदू बननेको कहना बेकार बात है। मुझको तो ऐसा हिंदू नहीं चाहिए। 
ऐसे हिंकूसे क्या में हिंदू-धर्मको बचा सकता हूं । मुझको तो ऐसा अच्छा हिंदू 
चाहिए जो संयम रखे। में ऐसा घमंडी और जालिम क्‍यों बनूं ? जालिम 
बनना और धर्मका पालन करना दोनों चीज हो नहीं सकती । तो ये जो दो 
दित हे उनमें हम डरें नहीं, खामोशीसे रहें और हमसे जो गुनाह हो गए हें 
उनका हम प्रायश्चित्त या पदचात्ताप करें और भाई-भाई बनकर भेट करें। 
इतना अगर आप कर सकते हे तो ईदके बाद मुझको यहां आप नहीं पाओगे । 

एक हिंदू भाईन मुझसे पूछा कि पंजाब जाओगे ? मेंने पूछा कि पंजाब 
भेजोगे ? हां, जाऊंगा तो उनसे भी लड़गा। मेरी लड़ाई कैसी होती है 
यह तो आप जानते ही हे । उनसे पेट भरकर बातें करूंगा । लाखों आदमी 
जो वहांसे यहां आते हें, हिंदू और सिख हें वे अपनी जगहपर क्‍यों नहीं बेठ 
सकते ? जबतक यह नहीं होगा मुझको शांति नहीं मिलेगी। तो पीछे 
मुसलमानोंको यहां लाना है। तो आप कहेंगे कि यह तो होनेवाला नहीं है । 
में कहूंगा कि वह हो सकता है, लेकिन उसकी कुंजी तो दिल्लीमें पड़ी है । 
उम्मीद तो ऐसी है कि जो दो दिन आते ह॑ उनमें हम बता दें कि हम हिंदू- 
मुसलमान दोनों शरीफ हें और दोनों मिल-जुलकर रहनेवाले हें । 


: १२६ : 

भाइयो और बहनो, 


दो भाई लिखते हे, '.हम शरणार्थी हे । अपने मित्रोंकी शरणमें रह 
रह हे। सर्दीके कारण हम बहुत दु:खी हे । कृपाकर हमें बताइए कि कंबल 
तथा रजाई कहांसे प्राप्त करें। क्या ऐसे शरणाथियोंके लिए कोई प्रबंध 
है?” वे रावलपिडीके हे ऐसा उन्होंने लिखा है। अब इस तरहसे तो और 
काफी लोग पड़े होंगे। जो रजाइयां और कंबल इकट्ठे किये जा रह हें वे 
तो सचमुच उन लोगोंके लिए हे जो कंपोंमें पड़े हे और जिनके पास यह तो 
जाहिर ही है कि कोई चीज ओढ़नेकी नहीं है। उनके लिए यह सब प्रबंध 
हो रहा है। काफी बांटा गया है, और भी बांटा जायगा। हजारोंकी 
तादादमे ऐसे लोग पड़े हें, कोई चंद हों, ऐसा थोड़े ही है। हो सकता है कि 
लाखों भी हों जिनको ये चीजें मिलनी चाहिए। एक शिविर तो, जो कुरुक्षेत्रमें 
है, मरकजी सरकारने अपने प्रबंध ले लिया है। वहां काफी तादादमें लोग 
पड़े हे और रोज नए आते रहते हें। ॥॒ 

दिल्ली शहरमें भी ऐसे शिविर हें। तीन तो हें कम-से-कम, शायद 

चार हें, पूर्वी पंजाबमें भी पड़े हे । वहां भी उनको ये चीजें मिलनी चाहिए, 
जो यहांके लोगोंको मिलें। वे भी तो शरणार्थी हैं। लेकिन जो शरणार्थी 
मित्रोंके यहां रहते हें उनको ओढ़नेके लिए कुछ देना, यह तो मित्रोंका काम 
रहता है, ऐसा मेरा खयाल है। लेकिन हो सकता है कि जो लोग बेचारे 
अपने घरपर रखते हे वे खद अपने लिए मुसीबतसे रजाई या कंबलका प्रबंध 
कर सकें, तो उनको, जिनको वे रक्षा देते हे, कहांसे दें ? यह नहीं हो सकता, 
ऐसा म॑ नहीं कहता । लेकिन मुझे ऐसा छगता है कि जिनको रजाईकी दर- 
कार है उसीको दे दी जायं तो सबको पहुंच नहीं सकतीं; क्योंकि ऐसे मांगने- 
वाले सब शरीफ ही है, ऐसा मानकर मे नहीं चलता । जिनको चाहिए ही 
इसलिए मांग लेते हैं, ऐसी बात नहीं है। मेंने बहुत-से शिविरोंकों देखा 
है। ऐसा काम मे करता ही आया हूं। जब जनूबी अफ्रीकामें था तो वहां 
भी मुझे ऐसा ही करना पड़ा था, इसलिए में तो जानता हाँ कि इस काममें 
कितनी मुसीबत है। ये जो भाई लिखते हें उनकी तो कोई शिकायत मेरे 
पास नहीं है; उनके बारेमें तो मुझे कुछ कहना नहीं है। लेकिन जो सचमुच 
गरीब हें और जिनके पास कुछ है ही नहीं, उनको पहुंचना ही चाहिए, इसमें 
मुझे कुछ भी शिकायत नहीं है। लेकिन मुझे ऐसे आदमियोंके बारेमें पता 
कंसे चलेगा ? पता लेनेकी कोशिश तो करता हूं। बिलकुल ही खबर नहीं 
लेता, ऐसा तो है नहीं और न मे यह मान लेता हूं कि मुझे कोई धोखा देगा 
नहीं, इसलिए जो मांगे ले ले। क्‍या ये भाई कुछ ऐसा बता सकेंगे ? में तो 
भेज नहीं सकता, लेकिन मेरा खयाल है कि कहींसे भी उन्‍हें मिल जायगा। 
मेरे पास तो कंबल हूं, नहीं हे ऐसी बात नहीं है। ये सब कंबल तो कुरुक्षेत्रमें 
भेजने के लिए पड़े हें । दूसरे भी तो जमा कर रहे हें, वे भेज सकते हैं। 

अभी यहां रोज लोग आते हें। वे बिड़ला-मंदिरमें जाते हें, जिससे 
वह भरे गया है। वहां कोई जगह ही नहीं है, जितना ले सकते हे उतना 
लेते ह। उनका तो काम ही रहा है दूसरोंके दुःखर्में हिस्सा लेना। वहां 
गोस्वामी पड़े हे, जो रात-दिन वही काम करते हे । लोगोंके पास जाते हें, 
वहांसे कंबल लाते हे, खाना लाते हे और उनको देते हें। लेकिन जब रोज 
लोग आते हें तब उनको भी थकान होती है। कहांतक उनको देते रहेंगे ? 
यही हमारा हाल है। तो इन लोगोंको में इतना ही कहूंगा कि जो लोग रहते 

हे वे अपने लिए तो कुछ करें । यह तो ठीक है कि जब सबके लिए होता है तो 
उनके लिए भी होना चाहिए। सबके लिए एक ही कानून हो सकता है। 
अगर एकके लिए एक हो और दूसरेके लिए दूसरा, तो फिर हम बड़े पैमाने पर 
काम चला नहीं सकते। लेकिन हमें तो बड़े पैमानेपर काम करना है। 
इसीलिए इसको बतानेमें मेने इतना वक्‍त ले लिया। अब जाड़ा तो दिन- 
प्रति-दिन बढ़ता ही जायगा, उसको बर्दाश्त कंसे करेंगे ? में नहीं चाहता 
कि एक दिनके लिए भी किसीको बर्दाइत करना पड़े। एक तो यह बात है। 

दूसरी बात यह है कि आज भी मेने सुन लिया है कि चूंकि काफी 
दुकाने खुल गई है, तो एक बेचारे गरीब मुसलमानके भी दिलमें आया कि 
में भी अपनी दूकान खोल । आज वह चला गया था अपनी दूकान खोलने । 
ऐनकका वह काम करता था। ऐसे आदमी तो मृश्किलसे शायद ही दिनमें 
दो-चार रुपए कमाते होंगे। में नहीं जानता कि वह कौन था ? उसका 
नाम भी मुझे पता नहीं है। जब वह दूकान खोलने जा रहा था तो उसको काट 
डाला। यह सारी दिललीके लिए हशर्मकी बात है। किसीने काटा होगा, 
एक ने या दो ने ? लेकिन दो आदमी कैसे काट सकते हे ? जो मिलिटरी है, 
पुलिस है, वहां कहां थीं ? दूकान कोई कोनेमें तो थी नहीं ? रात्रि भी 
नहीं थी। कोई खुफिया तौर से तो दूकान होती नहीं है। सब आदमी आते- 
जाते रहते हूं । इनमेंसे किसीने रोकनेकी भी चेष्टा नहीं की? उनको 
काटनेकी हिम्मत कंसे हो गई ? लोग इस बारेमें बेपरवाह रहते हैं। जाने 
दो, एक मुसलमानको मार दिया तो अच्छा ही है। जब वे हिंदूकों मारते 
हैं, सिखको मारते हे तो हम मुसलमानको मारें। ऐसा बदला लेनेका ख्याल 
दिलमें पैदा हो जाता है। इसको रोकना चाहिए। अगर न रोकें तो दिल्ली 
निकम्मी होनेवाली है। दिल्लीमें क्या आप ऐसा मानते हे कि यहां हिंदू 
और सिख ही रहेंगे ? अगर ऐसा है तो फिर दिल्‍ली मिट जायगी। उसको 
सारी दुनिया बर्दाश्त नहीं करनेवाली है। दिल्लीके पीछे एक बड़ा लंबा- 
चौड़ा इतिहास पड़ा है। उस इतिहासको मिटानेकी चेष्टा करना भी पागल- 
पन होगा । 

आज मुझे, जो कुष्ट रोगसे पीड़ित हैं, उनके बारेमें कहना है। हिंदु- 
स्तानमें भी ऐसे काफी लोग पड़े हें । वे रास्तेमें दिखाई नहीं पड़ते हैं, क्योंकि 

उनको देखनेसे घृणा पैदा हो जाती है। जिनको कोढ़ है वे सचमुच पापी हैं 
और दूसरे मरीज हू वे पापी नहीं है, ऐसी बात नहीं है। यह तो ठीक है कि 
जिसको मर्ज है उसने कोई-न-कोई दोष तो किया ही है। जब मुझको 
खांसी हो गई तो में समझता हूं कि कुछ-न-कुछ दोष तो मेने किया ही 
होगा। दोषको में पाप मानता ही हूं। खांसी तो हर एकको ही हो जाती 
है, उसमें कोई दोष नहीं है यह में माननेवाला नहीं हुं। तो में जो मेरे लिए 
कानून बनाऊं वही सारी दुनियाके लिए है। कोढ़ चमड़ीका रोग है। वह 
केसे हो जाता है उसके लिए काफी कथा है। में तो मानता हूं कि यह शरी रका 
रोग होता है। और कोढ़ और खांसीमें कोई भेद नहीं है। जिसको कोढ़ 
होता है उसको थोड़ा दर्द ज्यादा होता है; लेकिन अंगूठा चला जाता है, 
हाथ चला जाता है, नाक चला जाता है, ऐसा बदसूरत तो बन जाता है। 
लेकिन वह बदसू रत है इसलिए बड़ा दर्द हो, ऐसी बात नहीं है। में तो कहूंगा 
कि इससे ज्यादा नफरत होनी चाहिए उससे, जो मन मलीन रखता है। 
जिसका दारीर मलीन है, क्योंकि वह भी मनकी मलीनतासे ही होता है, 
और साथ ही जिसकी दृष्टिमें गंदगी रहती है, जो भगवानका भजन न सुनकर 
दृष्टोंका इतिहास सुनता है, वही सच्चा कोढ़ी है। ऐसे मर्जवाले तो बहुत 
पड़े हें; क्योंकि हम सब ऐसे होते हें, इसलिए कौन परवाह करता है। 
लेकिन चूंकि कोढ़ तो सबको नहीं होता है इसलिए हमारे दिलमें उनके बारेमें 
जिनको यह होता है, नफरत होती है। हमारे पास काफी ईसाई लोग थे। 
हिदुस्तानमें जितने कोढ़-अस्पताल थे वे सब ईसाई लोगोंके हाथमें थे और 
आज भी पड़े हं। वें लोग परोपकारकी दृष्टिसे उनकी सेवा करते हूं । 
आज हिदुस्तानमें भी ऐसे लोग पैदा हो गए हें जो परोपकारकी दृष्टिसे 
उनमें काम करते हं। एक परोपकारोी पुरुष, में तो उनको महात्मा ही 
कहूंगर, मनोहर दीवान हें। वे वर्धामें रहते हें और विनोबा भावेके बड़े 
शिष्य हें। विनोबाजी तो बहुत बड़े आदमी हेँ। तो मनोहरके दिलमें 
हुआ कि चलो, कुछ-न-कुछ करें। तो उन्होंने कोढ़ियोंकी सेवा करनेका 
काम पसंद किया। विनोबान भी उनको ऐसा करनेके लिए प्रेरणा दी । 
वे निर्लेप रहते हें। पैसेकी उनको दरकार नहीं। वे डाक्टर तो नहीं हें, 
लेकिन उन्होंने उसका काफी अभ्यास कर लिया है। काफी लोग उनकी 

मदद लेते हें। अभी वर्धामें एक छोटे पैमानेपर, एक समितिकी मारफत 
एक सम्मेलन होनेवाला है। जो लोग इस काममें लगे हुए हें वे ३२० तारीखको 
वहां मिलेंगे। डा० सुशीला नायर भी उसी कामके लिए जानेवाली हें। 
यों तो जाना था डा० जीवराजको, राजकुमारीको भी, उसको पता भी 
है; क्‍योंकि वह मेरे साथ सेवाग्राममें रही हे । लेकिन वे तो यहां काममें 
फंसी हैं, इसलिए जा नहीं सकतीं । उनसे कोई आग्रह तो कर नहीं सकता कि 
आपको जाना ही होगा । और आग्रह करे कौन ? सेवाका काम है, जिसको 
जाना है, वे जायं। लेकिन उनको फुरसत नहीं है, इसलिए नहीं जायंगे। 
एक और भाई हे जिनका नाम जगदीशन्‌ है। उनको खुद भी कोढ़ हो गया 
था। वे मद्रासके रहनेवाले हें। वे बड़े सज्जन और विद्वान पुरुष हें। वे 
श्रीनिवास शास्त्रीजीक भक्‍त थे। तो उन्होंने अपना. जीवन इस काममें 
लगा दिया है। वे भी आनेवाले हें, और जो. भी दूसरे हें वे भी जमा हो 
जायंगे । वह करुण कथा है , रसिक भी हैं और उसमें काफी लोग काम भी 
करते हें । कलकत्तामें भी एक बहुत बड़ा कोढ़-अस्पताल है, जो बड़े पैमानेपर 
काम करता है। परोपकारकी दृष्टिसे सब काम होता है और आहिस्ता- 
आहिस्ता बढ रहा है। जब में कलकत्तेमें था तब मुझको ले गए और कहा 
कि थोड़ा-सा लिख तो दो। लेकिन में यहां आनेकी पैरवी कर रहा था। 
और भी हिदुस्तानमें इधर-उधर काफी कोढ़-अस्पताल पड़े हुए हैं, लेकिन 
जितने पैमानेपर यह काम होना चाहिए उतने पैमानेपर नहीं हो रहा है। 
में यह नहीं कहता कि सबको इसमें दिलचस्पी लेना चाहिए, लेकिन हम 
सुनें तो सही कि जब हम ऐसे खाली पड़े हें तो इस तरहके कामोंमें रहें । क्या 
हम एक-दूसरेके नाश करनेमे ही फंसे रहेंगे। में तो कहूंगा कि यह सबसे 
बड़ी व्याधि है, सबसे बड़ा कोढ़ है। हम अच्छे कामोंको भूलते हेँ और हम 
आपस-आपसमें मर जाते हें। हिंदू मुसलमानको मारता है, मुसलमान 
हिंदू व सिख को मारता है। हम कबतक आपस-आपसमें एक दूसरेको 
मारते रहेंगे ? क्या ही बेहतर हो कि हमारे पास जो समय है उसका संदृपयोग 
करें और उसको ऐसे कामोंमें दे दें, जिससे प्रेममाव कायम हो। 

भाइयो ओर बहनो, 


अखबारोंमें कुछ चार-पांच रोज पहले शायद यह खबर आई थी कि 
यहां जो मजदूर-सम्मेलन होनेवाला है उसमें एशियाके काफी लोग आयंगे । 
वह सम्मेलन २७ तारीखको होगा। अखबारोंमें यह भी लिखा था कि में 
उसकी कारंवाई शुरू करनेके लिए जाऊंगा । मुझको तो इसका पता ही नहीं 
था और किसीसे मंने शायद ऐसा कहा भी नहीं। एक अखबारनवीस था। 
मेने उसको कहा कि यह खबर कहांसे मिली है? उसका विरोध कीजिए 
और कहिए, ऐसी बात नहीं है। मजदूर-मंत्री श्री जगजीवनराम आये थे। 
मेंने उनसे भी कहा। उन्होंने कहा कि आपको तो आना ही है; लेकिन उस 
दिन तो सोमवार है, तो भी जब आप यहां हे तब पूछने की कोई बात ही नहीं 
रहती थी । अखबारोंमें तो ऐसा ही है। मेंने जवाहरलालजीसे भी कहा कि 
मेने शायद गलतीसे कह दिया हो, तो उनको बड़ा आदचयें हुआ। मुझको 
तो वहां जाने की कोई जरूरत है नहीं, क्योंकि मे और किसी कामका तो रहा 
नहीं । आज तो मेरा एक ही काम है और वही काफीसे ज्यादा है। एसा में 
महसूस करता हूं कि अगर वह सफल हो जाता है तो वह मेरा जीवनभरका 
कार्य है। हम सब एक मुल्कके हें और सब एक बनकर रहें। यहां जो 
हिंदू-सिक्ख-मुसलमान, पारसी और ईसाई हें वे अगर सब मिलकर रहें तो 
मुझे और किसी बातकी परवाह नहीं। वे सब हिदुस्तानके हें, उनको यहीं 
रहना है, फिर वे लड़ाईमें क्‍यों पड़ें ? 

जोब्आादमी बचपनसे ऐसा स्वप्न देखता आया है, उसको इससे आधात 
पहुंचता है। उसने आजादीके लिए मेहनतकी और आजादी मिल भी गई; 
लेकिन उसके साथ यह जहर फंल गया। यह मुझे बुरा लगता है। इससे 
बरा काम और क्या हो सकता है ? मुझे इस बुरे कामको रोकना है। प्रयत्न 
मेरा काम है। अगर वह होना है तो हो, नहीं होना है तो न हो। भजनमें 
आया है कोई निदो कोई बंदो'; वह तो सब एक ही है; क्‍योंकि वह तो 

रामचंद्रका भजन करना है, और सब उसको अपित कर दिया है; लेकिन 
प्रयत्न तो करना चाहिए, तब फिर उसमें सारा जीवन व्यतीत करना है। 

हमेशाकी तरह आज भी कंबल आ गए हे। जिनको भेजना चाहिए 
उनको भेजा जाता है। जरूरत बहुत है, इतने कंबल चाहिए कि सबको 
कैसे पहुंचाये जायं ? सबको पहुंचाना बहुत बड़ा काम है। ईइ्वर सबको 
पहुंचा देगा। जो निराधार हे और करोड़पतिसे भिखारी बन गए हें, क्या 
उनको नंगा और भूखा रहना पड़ेगा ? अगर हम सच्चे हे. तो ईश्वर खाना 
देगा और अगर हम नालायक बने रहते हे तो भूखा और नंगा रहना पड़ेगा । 

जिनको कुष्ट रोग रहता है उनके बारेमें मेने कक एक बात कही थी। 
जगदीशनका भी नाम लिया था। वे बड़े विद्वान आदमी हैं । उनको यह 
रोग था। वह बिलकुल नाबूद तो नहीं हुआ है; लेकिन काफी अंकुशमें 
आ गया है। वे इसमें काफी काम करते हूं, काफी दिलचस्पी लेते है, उनसे 
मिलते-जुलते है । मेहनती तो जबरदस्त हें ही । वे मद्रासमें रहते हे, वर्धामें 
नहीं। लेकिन कई दिनोंसे वर्धामें हें। उन्होंने इस बारेमें मुझसे खत-किता- 
बत की थी । उनका पत्र मिले कई दिन हो गए । उसको आज मेंने पढ़ लिया । 
मेंने उसमें एक बात देखी है, जिसे में यहां साफ कर देना चाहता हूं। वे 
कहते हँ कि जिसको कुष्ट रोग हो गया है उसको कोढ़ी मत कहो। लोग 
उससे बुरा अर्थ निकाल लेते हं---उसको वे अछूतसे भी बदतर मान लेते है । 
अछत बदी थोड़ा करता है। उनको छुनेसे हम पतित हो जाते हें, ऐसा हम 
मान लेते हं। में कह चुका हूं कि सच्चा कोढ़ तो मनकी मलिनता है। अपने 
भाइयोंसे घृणा करना, किसी जाति या वर्गके लोगोंकों बुरा कहना, रोगी 
मनका चिह्न है, और वह कोढ़से भी बुरा है। ऐसे लोग उससे भी बदतर हें, 
तो फिर ऐसा नाम क्‍यों लेना चाहिए? कुष्ट रोगसे पीड़ित कहो, लेकिन 
कोढ़ी मत कहो । अगर बुरा कहनेसे बुरा बन जाय तो नहीं कहनाभ्चाहिए। 
गुलाबके पुष्पको आप चाहे किसी भी नामसे कहें, लेकिन उसमें जो सुबास 
या सुगंध भरी है उसको वह कभी नहीं छोड़ेगा; बुरे-से-बुरा नाम दो तो 
भी नहीं । यदि वह जगदीशन ऐसा कहता है, ठीक है; पर जो छूतकी बीमारी 
है वह कोई एक तो है नहीं। किसीको खुजली हो जाती है, उसको जो स्परों 
करेगा उसको खुजली हो जायगी। सर्दी है, हैजा है, प्लेग है, इसी तरहसे 

कृष्ट रोग है। फिर उसके प्रति घृणा कया करनी ? एक आदमी जब सच- 
मुच कुष्ट रोगी बन जाता है तो लोग उसका तिरस्कार करते हेँ। वे कहते 
हैं कि वह तो कमजात है। कमजात तो वे हुए जो तिरस्कार करते हें। 
यह घृणा करने का जो कोढ़ है वह निकल जाना चाहिए। इसलिए मेंने सोचा 
कि आज भी में इस बातको तो दोहरा दूं। 

३० तारीखको वर्धामें जो सम्मेलन होनेवाला है उसमें राजकुमारी 
जानेवाली थीं, जाना चाहिए, डाक्टर जीवराज भी जानेवाले थे, जाना 
चाहिए, लेकिन जाय॑ कैसे ? वे अपने काममें गिरफ्तार हें। उसको छोड़कर 
एक दिनके लिए तो जा सकते हें । लेकिन उनको दो दिन हछगेंगे; क्‍योंकि 
जिस दिन जायंगे उस दिन तो लौट नहीं सकते । वर्धा हवाई जहाज तो जाता 
नहीं । नागपुर जाता है। वे दो दिनमें वापस आ सकते हें। 

हां, एक और जरूरी बात में आपको कहना चाहता हूं। ब्रजकिशनजी- 
ने तो कह दिया, कल मे जेलमें जाकर प्रार्थना करूंगा। वहांके लोग चाहते 
हे कि में वहां प्रार्थना करूं। मुझको अच्छा लगेगा और आपको भी अच्छा 
लगेगा; लेकिन आप लोग वहां नहीं जा सकेंगे, वह तो कंदखाना है। वहां 
कैदी ही जा सकते हें। मुझको तो वे बुलाते हें, इसलिए जाता हुूं। परसों 
हम यहां फिर मिलनेवाले हें। 

भाइयो* और बहनो, 


मुझको जब इस जेलमें कंदियोंके सामने प्रार्थना करनेका निमंत्रण 
मिला और प्रार्थनाके बाद जो कहता हूं वह कहनेको भी, तो में राजी 
हुआ और मुझको वह निमंत्रण बहुत मीठा लगा। शायद सब कंदियोंको 
तो पता नहीं होगा; कि में खुद बहुत पुराना कंदी हूं। जनूबी अफ्रीकासे 
और यह में कह सकता हूं कि मेरी निगाहमें तो में बेगुनाह था, लेकिन 

सल्तनतक नजदीक तो बेगुनाह नहीं कहा जा सकता था। कई किस्मकी 
जेल मुझको मिली है और कई जेलें मेने देखी हें। जनूबी अफ्रीकाकी 
जेल तो बहुत कड़ी रहती है, और पीछे हिदीकी तो वहां कोई गिनती ही 
नहीं। वह तो चाहे बेरिस्टर ही क्‍यों न हो, तो भी क्या हुआ ? सब-के- 
सब कुली ही माने जाते थे। तो वहां तो एक तरफ हिंदी, दूसरी तरफ वहांके 
हब्शी लोग और पीछे अंग्रेज, सब अलग-अलग थे। जब सत्याग्रह़ी कंदी 
चले, क्योंकि सत्याग्रहमें एक-दो तो रहते नहीं, हजारोंकी तादादमें भी चले 
जायं, और पहले-पहल जब जेल हुई तो हम डेढ़-सौ ही थे। शुरूमें तो 
ऐसा नहीं था; में था चार-पांच दूसरे थे। पीछे जब सत्याग्रहका 
सिलसिला शुरू हुआ तो हम डेढ़-सौ हो गए और जहां हब्शी भरे जाते 
हैं उसी जगह हम लोग भर दिये गए। इसलिए वहां तो हम कुछ तंग 
आ गए थे। तो में वह बताता हूं कि वहांकी जेल कसी रहती है और 
कसी सख्तीसे वहां काम लिया जाता है। यहां तो हम बस एक तूफान-सा 
मचा देते हे कि हम तो राजनैतिक कंदी हैं और दूसरे अखलाकी। जनूबी 
अफ्रीकामें तो कुछ ऐसा फर्क रहता नहीं है। वहां सब अखलाकी कैदी 
माने जाते हैं। में तो यह मानता नहीं कि कैदियोंके बीचमें जो राजनेतिक 
कैदी है, वह तो अच्छा और जो अखलाकी कंदी है वह बुरा है। कानूनके 
सामने तो जिसने कानून भंग किया है वे सब एक ही तरहके अपराधी 
है। तो पीछे उन अपराधियोंमें फर्क क्या करना ? लेकिन यहां तो हम 
राजनैतिक कैदी बने और उसमें भी ए, बी और सीके कंदी बने; तो वह 
इसलिए न कि हमारा एक बहुत जबदेस्त आंदोलन था। करोड़ोंकी 
तादादमें हम पड़े हे और उनमें बड़े-बड़े लोग भी हें। लेकिन वहां 
बेचारे कौन बड़े लोग थे! सब छोटे-छोटे ताजिर लोग थे और उसमें 
हिंदू, मुसलमान, पारसी सभी थे। वहां तो कोई यह फर्क भी नहीं' करता 
था कि वह हिंदू है, वह मुसलमान है और वह पारसी है। सब कुली थे 
या ऐसा कहो कि सब हिंदू थे। तो वहां हम ऐसा दंभ कर ही नहीं सकते 
कि हम बड़े हें तो हमारे लिए 'ए' वर्ग बनाइए, हमसे छोटे हें उनके लिए 
बी और जो सबसे छोटे हें, उनका सी'। में तो उसको मानता नहीं हूं । 
लेकिन यहां हमने यह सब किया। में तो यह माननेवाला हूं कि जो कैदमें 

गया, वह कैदी है। लेकिन एक केदी है तो उसने खसूसन गुनाह किया 
है और जो बाहर सफेद कपड़े पहनकर बैठ हें, वे गुनहगार नहीं हें, ऐसा में 
नहीं मानता। में तो दस दफा जेल गया, पूरा-पूरा तो याद भी नहीं, 
और काफी बरस उसमें काटे हे, इसलिए मुझको तो इसका पता है। जो 
वहां जेलक सुपरिन्‍्टेंडेंट बगेरा थे, वे तो मेरे दोस्त बन गए थे। तो वहां 
एक बड़ा दरोगा था, खासा आदमी था और बड़ा जेलर था। उसने मुझसे 
कहा कि देखो, में तो इन कैदियोंका अफसर बना हूं, लेकिन दुनियाको 
क्या पता कि मेंने कितना गुनाह किया है। ये या तो कोई चार-पांच सालकी 
जेल काटने आये हें या फांसीकी सजा पाकर आये हे और पीछे फांसी 
माफ हो गई है, लेकिन ऐसे कितने हे जो यह जानते हों कि मेने क्या गुनाह 
किये हें। शायद मेरा भगवान ही जानता हो। इसलिए मुझको यह 
अच्छा नहीं लगता कि में तो चीफ जेलर रहूं और वे कंदी हों। में भी वही 
माननेवाला हूं। इसलिए मेंने सोचा कि मुझे आपके सामने किस ,तरहसे 
आना चाहिए। अब अंग्रेजी सलतनत तो हट गई, उसने अपनेको' उठा 
लिया। अच्छा किया। लेकिन अब हम अपनी जेलोंमें क्या करें ? जब अंग्रेजी 
सल्तनत थी तो उस वक्‍त जेलमें जो चलता था--कितना अच्छा था या 
कितना ब्रा था, उसका तो में गवाह हूं, लेकिन अब चूंकि हक्ूमतकी बागडोर 
हमारे हाथर्मं आ गई है, तो हमारी जेल, एक जेल न रहकर, अस्पताल 
बननी चाहिए। किसीने अगर खून किया है, चोरी की है या डाक्‌ बना 
है या कानूनकी पुस्तकें जितने गुनाह पड़े हैं, उनमेंसे कोई एक किया 
है, तो में तो इन सबको एक किस्मकी व्याधि मानता हूं। वह एक मर्ज 
है। कोई गुनाह करनेकी खातिर गुनाह थोड़े ही करता है। अगर कोई 
व्यभिचार करता है या शराब पीकर कोई और अपराध करता है तो वह कोई 
शौकसे ऐसा नहीं करता। में तो चूंकि बढ़ा हो गया हूं और मुझे अनुभव 
भी हो गया है, इसलिए में तो यह सीख गया हूं कि जैसा आदमीका स्वभाव 
बन जाता है वेसा ही वह करता है। कंदियोंको क्या करना चाहिए, वह 
उन्हें सिखाया जाय। यहां जो सुपरिन्‍्टेंडेंट साहब हैं या डिप्टी कमिश्नर 
है, वे केदियोंकी देखभाल करते हें या उनपर हुक्म चलाते हे कि इसको 
कोड़ा मारो, इसको यह काम दो और उसको वह काम दो, तो वे सजाके 

तौरपर ऐसा करते हें। लेकिन में तो यह कहूंगा कि जो सुपरिल्टेंडेंट, 
डिप्टी कमिइनर या दरोगा हें, वे सब ऐसे बनें कि जैसे अस्पतालमें सर्जन 
या वैद्य होते हें। और वैद्य होकर उस आदमीका, जो शराब पीता है, 
मर्ज मिटानेकी कोशिश करें। उसको यह बताया जाय कि दाराब पीनेमें 
क्या-क्या बुराइयां हें। अगर किसीन लड़कीको उड़ा लिया है, यह तो 
बड़ा गुनाह हुआ न, लेकिन उसको भी बताना चाहिए, क्योंकि यह भी 
एक किस्मका मजं है। अगर ऐसा जेलमें हो जाय तो बहुत अच्छा लगेगा 
और कंदी भी सब खुश हो जायंगे। खुश होकर वे ऐसा थोड़े ही मान 
लेंगे कि हमेशा जेलमें ही रहना अच्छा है। अस्पतालमें जो व्याधि-पग्रस्त 
लोग चले जाते हें, वे हमेशा वहीं रहना थोड़े ही पसंद करते हें। फिर 
अस्पतालोंक तो आलीशान मकान होते हूं, यहां हमारी जेलें तो ऐसी हैं 
भी नहीं। हम बनायें भी कहांसे ” हमारा तो एक गरीब मुल्क पड़ा 
है। अगर हम अस्पतालों-जैसी जेलें बनाने लगें तो हमारा दिवाला निकल 
जायगा। ऐसी जेले तो जनूबी अफ्रीकामें, जो सोनेका मुल्क है, वहां भी 
नहीं हें। वहां जो अंग्रेज कैदियोंके लिए कोठरियां या कमरे बनते हैं, वे 
कोई महल-जेसे थोड़े ही हें। इंग्लेंडके पास इतना पैसा है जो ऐसी जेले 
बना सके, क्‍योंकि वहांकी जेल तो मंने देखी हेँ। हां, अमरीकाकी जेलें 
मेने नहीं देखीं। लेकिन इतना तो हो, कि हमारी जेल अस्पताल-जैसी 
हों, जैसे अस्पतालमें डाक्टर रहता है और रोगियोंकी चिकित्सा करता 
है। जब एक रोगी स्वस्थ होकर अस्पतालसे बाहर जाता है तो वह हमेशाके 
लिए ऋणी हो जाता है। वंसे ही यहां हमारी जेलोंमें होना चाहिए। जेंलमें 
जो केदी रहते हे वे ऐसा न कहनेवाले हों कि यहां बड़ी सख्तियां और 
ज्यादतियां होती हें, सुपरिन्टेडेंट या दरोगा खराब हें। सब खराब-ही- 
खराब हें, ऐसा वे न कहने पायें। वे कहें कि अस्पतालकी तरह हमारी 
बड़ी देख-रेख रखते थे, हमको खाना देते थे और यह सिखाते थे कि 
जीवन केसे व्यतीत होना चाहिए। यह तो मेंने बताया कि उन लोगोंको 
क्या करना चाहिए जो जेलका कारोबार चलाते हें। लेकिन उनको क्‍या 
आखिरमें वह करना तो उनके हाथमें भी नहीं है। वह तो हकूमतको 
करना है। या तो पंडितजीको करना है या सरदारजीको, यह कहो, 

सारी हकूमतको, जिसे हम केबिनेट कहते हे, करना है। लेकिन हकूमतको 
तो यही कहना है कि तुम्हें ऐसे चलना है। पीछे जो कानूनके बाहर जाकर 
जालिम बन जाता है वह दूसरी बात रही। कोई गुनहगार दरोगा, 
सुपरिन्टेंडेंट या कमिश्नर तो आजकल होगा नहीं। आखिर इतना तो 
हम सीख गए हें, और वे हकूमतके मातहत काम करते हें। हकमतके 
पास कोई बड़ा लश्कर नहीं है, और न वह बाहरसे कोई मदद मंगा सकती 
है जिससे कि वह उनको डरा सके। वे तो खुशीसे अपनी हकूमतका हुक्म 
मानते हें । अगर खुशीसे न मानें तो हमारा सारा तंत्र बिगड़ जाता 
है और मुल्कमें अंधावृधी हो जाती है। तो यह तो मेंते अमलदारों के लिए 
कह दिया कि वे गुनहगार तो न बनें। और थोड़ौ तो वे भी आप हकू- 
मतके कहे बिना ही कर सकते हूं । जैसे कंदियोंके साथ रहमदिल बनना 
है, तो उसमें उनको सीखनेकी क्या चीज है ? जेलको वे अस्पताल समझें 
और उसमें जो कंदी ह वे रोगग्रस्तं हे, ऐसा मानें। तो एक काम तो निपट 
गया। 
दूसरा यह कि जो कंदी लोग हें, उनको एक कंदीकी हैसियतसे में 
सुनाना चाहता हूं। में भी तो एक सत्याग्रही कंदी रहा हुं। सत्याग्रही 
कंदी जानबूझकर तो गुनाह कर नहीं सकता। जेलके जो सुपरिल्टेंडेंट 
या दरोगा हे, उनको यह कभी परेशान नहीं करेगा और न कभी उनका 
अपमान करेगा। उसको तो आदर्ा कंदी बनकर रहना है। तभी वह 
अपने सत्याग्रहको अच्छी तरहसे चला सकता है। जो कैदी सचमुच गुनह- 
गार बनकर आये हें, उनको भी यहां सत्याग्रही बन जाना चाहिए। 
उन्हें जेलके कानूनोंसे कभी बाहर नहीं जाना चाहिए। जेलकी पाबं- 
दियोंमे रहकर जो कुछ उसको मिलता है उसमें उसको संतुष्ट रहना 
चाहिए अगर कोई कभी देखे तो सुपरिन्‍्टेंडेंट या दरोगासे कह दे कि 
मुझको जो खाना मिलता है वह थोड़ा है या अच्छा नहीं रहता, या पूरा 
पकाया नहीं जाता या उसमें पत्थर रहते हे या जंतु होते हें। यह सब 
रहता है, मेने तो अपनी आंखोंसे देखा है, क्योंकि में तो वहां रहा हूं। लेकिन 
इसके लिए भी उनकू पास क्‍या जाना था ? वह सब तो कंदियोंके ही हाथमें 
रहता है, वहां कोई रसोइए तो होते नहीं। अगर रसोइए रखें तो जेल 

नहीं चला सकते। जो कंदी लोग हें वे ही तो अपना खाना बनाते हें। 
वे सच्चे दिखसे काम करें। जो चावल बनायें वह साफ करके बनायें और 
जो रोटी पकावें वह कच्ची न रखें। यह सब तो अपपक़े हाथ में रहता है। 
आप अपने घरका काम समझकर इसको करें, तबतो में समझता हूं कि 
आप लोग जेलमें आये और आपसे गुनाह भी हो गया--गुनाह तो सब 
करते है, किसीका गुनाह जाहिर हो जाता है, चलता है और कोई गुनहगार 
नहीं होता, तब भी उसको गुनहगार बनाया जाता है--तो आप इस 
तरहसे आदशे कंदी बन जाते हूं । 

एक काम आप कर सकते हैं । आप लोग जो यहां हे उनमें हिंदू, मुसूू- 
मान, सिख सभी हें, मुंसलमानोंमें भी कई किस्मके होंगे, तो आप यहां 
सब भाई-भाई बनकर रहें। आज तो हमारे देशमें जहर फेल गया है। 
मेरी उम्मीद है कि कम-से-कम इस जेलमें तो वह जहर फैलेगा नहीं । 
तो यहांसे आप लोग आदर्श दहरी बनकर निकलें। तब तो जो डिप्टी 
कमिदनर और जेल सुपरिल्टेंडेंट साहब हें, वे मुझको सुनापंगे कि तुमने 
बड़ा अच्छा काम किया। उससे हमारा काम आसान हो गया है, कोई 
हमें दिक नहीं करता, जेलके कानूनकी सब पाबंदी करते हे और सारे 
कैदी रोज-ब-रोज अच्छा बननेकी कोशिश करते हें। में तो ईदइवर या 
खुदासे यही मांगूंगा कि आप लोग आदर्श कैदी बनें और यहासे अच्छे 
शहरी बनकर निकलें और बाहर निकलकर लोगोंसे कहें कि यह क्या 
बात आप कर रहे हें? हिंदू मुसलमानका दुश्मन है और मुसलमान 
हिंदूका, सब भूल जाय॑ इन बातोंकों। गलतियां तो सबसे होती हैं । 

कल चूंकि ईद है, इसलिए यहां जितने मुसलमान भाई हैं, उनको में 
ईद मुबारक कहता हूं। में चाहता हूं कि जितने हिंदू और सिख कंदी हें 
वे भी अपने मुसलमान भाइयोंको, जितने भी वे हों, ईद मुबारक' कहेंगे । 
अंतमें बस यही कहता हूं कि हमेशा सब मिल-जुलूकर रहो। 

भाइयो ओर बहनो, 


पहले तो एक भाईने जो प्रश्न पूछा है, उसका में उत्तर दे दँ। वह 
पूछते ह--- आप कहते तो हूं कि बदलेकी भावना अच्छी नहीं होती, 
परंतु आपके राम-भक्‍त तो हर साल रावणका बृत जलाकर बदलेकी 
भावनाको उकसाते हूं ।” इसमें दो गलतियां हे । एक तो यह कि मेरे 
राम-भकक्‍त कौन हें, यह में जानता ही नहीं। मेरा राम-भक्‍त अगर में 
हूं तो अच्छा है, उसका भी मुझको तो पता नहीं। राम-भक्‍त बनना कोई 
मामूली काम थोड़े ही है। इसलिए आपके राम-भकत कहना एक बड़ी 
गलती है। मेरे राम-भक्‍त तो कोई हे ही नहीं। लेकिन ऐसा होता है 
कि लोग रावणका बुत बना लेते हँ और राम उसको परास्त करते हें । 
अभी तो राम परास्त करते हें रावणको, लेकिन हममें कौन रावण होगा 
और कौन राम बनेगा ? अगर हर कोई आदमी राम बन सकता है तो 
पीछे रावण कौन बनेगा ? यह तो कथा है, लेकिन कथामें भी ऐसा मानते 
हँ कि राम तो ईश्वर है और रावण उसका दुश्मन । इसीलिए तो उसको 
अशुभ कहा, राक्षस कहा और निश्ञाचर कहा। क्योंकि उसका काम ही 
यह था कि रामको न मानना और ईदवरको न मानते हुए ही मर जाना। 
पीछे भगवानके हाथोंसे ही उसकी मृत्यु हुईं। यह तो एक कथानक है। 
इसका यह मतलब नहीं है कि रावणका बुत बनाते ह तो बदला लेनेके 
लिए उकसाते हूं । में तो उसमेंसे यह सीखता हूं कि वे यह बताते हं कि 
आदमी दूसरोंसे बदला न ले। में यह न मान लूं कि यहां जो भाई बेठे 
हें, वे तो रावण हे और में राम हूं। तब तो मेरे जेसा उद्धत और मूर्ख आदमी 
और कौन बन सकता है। मुझको क्या पता कि में राम हूं, कौन जानता 
है कि मुझमें कितनी दुष्टता भरी है। ईए्वरके दरबारमें में महात्मा हूं 
या दुष्ट हूं, उसको 'कोई नहीं जानता। मुझको भी पूरा पता नहीं चलेगा 
कि मुझमें कितनी दुष्टता भरी है या कितनी साधुता है। वह जाननेवाला 

तो रामजी ही हें। वह ऊपर पड़ा है और सबको देखता है। कोई चीज 
उससे छिपी हुई नहीं है। इन्सान किसीसे बदला ले नहीं सकता। अगर 
किसीसे बुरा भी हुआ है, तो भी उससे बदला क्या लेना ? अगर एक 
इन्सान संपूर्ण है, यद्यपि इन्सान संपूर्ण कभी हो नहीं सकता, क्योंकि संपूर्ण 
तो केवल ईश्वर ही हो सकता है; फिर भी माना कि एक इन्सान संपूर्ण 
है और अन्य अपूर्ण हे, तो क्या वह दूसरोंको सजा दे या उनका संहार करे ? 
यह जो पुतला बनाते हे विजयादशमीके रोज, उसका मेरी निगाहमें तो 
यही मतलब है कि बदला लेना इन्सान, मनुष्य या आदमीका काम नहीं 
है। उसको बदला लेना भी न कहा जाय तो भी जो संहार या हिसा 
इत्यादि करनी है, वह ईहवर ही कर सकता है। तो क्‍या ईद्वरमें ही 
यह गुण है कि हिंसा भी वही करे और अहिंसा भी वही ? वह निर्गुण है 
और गुणातीत है। उसके लिए ये सब चीज कुछ नहीं। लेकिन यह दुष्टांत 
तो ऐसा है कि जितने रावण इस दुनियामें ह॑ उनका संहार करनेवाला 
केवल ईदवर ही है। कुछ लोग ऐसा भी मान लेते है कि विजयादशमी 
तो यह सिखाती है कि वे तो पूर्ण और दूसरे अपूर्ण हे। इसलिए कानून- 
को अपने हाथमें लेकर अपने-आप बादशाह बन जाते ह और किसीपर 
आधात करना और किसीको कत्ल करना, यह सब करने लगते है । 

वह हिंदुस्तानमें हो भी रहा है; क्योंकि हम पागल हो गए हें। जो 
जवाब मेने दिया है उसको आप लोग तथा जिस भाईने प्रदन पूछा है, 
वह भी समझ गए होंगे कि राम-रावणका दृष्टांत लेकर हम पापाचा 
न बनें। हमें पुण्यवान बनना चाहिए। एक ओर रामका नाम लेना 
और दूसरी ओर पापाचारी बनना, ईद्वरकी निंदा करना है। 

अभी आप हछोगोंमेंसे पूछ सकते हें कि तुम इतनी लंबी-चोड़ी बातें 
तो करते हो, लेकिन काश्मीरमें जो कुछ हो रहा है उसका भी कुछ 
पता है? हां, पता है मुझको। लेकिन इतना पता है जितना कि अख- 
बारोंमें आया है। अगर वह सब सही है तो वह एक बहुत बुरी बात है। 
यह में कह सकता हूं कि इस तरह तो न धमकी रक्षा हो सकती है 
और न कमंकी। उसमें इल्जाम तो पाकिस्तानपर .ही लगाया गया है 
न, कि वह काइमीरको मजबूर करतेकी चेष्टा कर रहा है। वह होना नहीं । 

चाहिए। अगर कोई किसीको इसलिए मजबूर करे कि उसके पाससे 
कुछ ले ले, तो वह हो नहीं सकता, इसमें तो मुझे जरा भी संदेह नहीं है। 
आज तो काश्मीर है, पीछे हो सकता है कि हैदराबादको मजब्र करो, 
जूनागढ़को करो या किसी और रियासतको। में कोई न्यायकी तुलना 
करना नहीं चाहता; लेकिन में तो एक उसूल मानकर चलता हूं कि 
कोई किसीको मजबूर नहीं कर सकता। पीछे, चाहे उसमें कुछ भी हो, 
मुझको तो कोई परवाह नहीं, चाहे काश्मीर हो, हैदराबाद हो या जूनागढ़। 
कोई किसीको मजबूर न करे ओर किसीक साथ जबर्देस्ती न करे। 
लेकिन आजकी दुनियामें जो काश्मीरके महाराजा हैं, वे वहांके राजा 
नहीं है, यह बड़े अदबक साथ कहना पड़ता है। दूसरी रियासतोंमें भी 
जो राजा माना जाता है, वह नही है। उसको तो बनानेवाले अंग्रेज लोग 
थे, वे चले गए। वे तो इसलिए उनको राजा-महाराजा बना देते थे, कि 
उनकी मा्फंत राजतंत्र चछता था और राजदंड मिलता था। काश्मीरको 
अभी अपने यहां प्रजातंत्र स्थापित करना है। इसी तरहसे दूसरी रियासतों- 
में भी, हैदराबाद और जूनागढ़मे भी। मेरे नजदीक तो उनमें कोई भेद 
ही नहीं है। रियासतकी असली राजा तो उसकी प्रजा है। अगर काश्मीर- 
की प्रजा यह कहे कि वह पाकिस्तानमें जाना चाहती है तो कोई ताकत 
नहीं दुनियामें, जो उसको पाकिस्तानमें जानेसे रोक सके। लेकिन उससे 
पूरी आजादी और आरामके साथ पूछा जाय। उसपर आक्रमण नहीं 
कर सकते और उसके देहातोंको जलाकर उसको मजबूर नहीं कर सकते | 
अगर वहांकी प्रजा यह कहे, भले ही वहां मुसलमानोंकी आबादी अधिक 
हो, कि उसको तो हिंदुस्तानकी यूनियनमें रहना है, तो उसको कोई रोक 
नहीं सकता। 

अर्गर पाकिसतानक लोग उसे मजबूर करनेके लिए वहां जाते हैं 
तो पाकिस्तानकी हकूमतको उन्हें रोकना चाहिए। अगर वह नहीं रोकती 
है तो सारे-का-सारा इल्जाम उसको अपने ऊपर ओढ़ना होगा। अगर 
गूनियनके लोग उसको मजबूर करने जाते हें तो उनको रोकना है और 
उन्हें रुक जाना चाहिए, इसमें मुझे कोई संदेह नहीं है। 

कादमीरकी बात तो मेंने आपसे कह दी। लेकिन एक दूसरी अच्छी 

बात भी में आपको सुना दूं। कलकत्तासे मेरे पास एक तार आया है। 
मेरा रूयाल है कि मेने आपको बता दिया था कि कलकत्तामें एक शांति- 
सेना, जब में वहां था, तब बन गई थी। ईश्वरकी ऐसी ही कृपा हो गई 
थी। कलकत्तामें शांति स्थापित करना बड़ा कठिन-सा हूगता था, लेकिन 
शांति-सेना बननेके बाद वह बड़ी आसानीसे हो गया और हिंदू या मुसलमान 
किसीको भी कोई खास नुकसान नहीं हुआ। उससे पहले तो जो बड़े 
मुहल्ले थे उनमें मुसलमान जमकर बेठ गए थे और हिंदुओंकों वहांसे भगा 
रहे थे। पीछे हिंदुओंने भी कई जगह मुसलमानोंकी, जो झोपड़ियां थी 
या कुछ और था, उनको जलाया और उनपर अत्याचार भी किया । वह 
नहीं होना चाहिए था। इस सारे किस्सेमें तो में जाना नही चाहता। 
लेकिन जब में वहां जाकर बैठ गया तो भगवानकी कृपासे वह शांति-सेना 
बनी और जो विद्यार्थीगण या दूसरे लोग थे, वे उसमें शामिल हो गए। 
अब व लिखते हे कि यहां दशहरा और ईद दोनों बड़े मजेसे हुए हें। हिंदू- 
मुसलमान आपसमें भाई-भाई बनकर रह रहे हं। कलकत्तामें ईद कल 
मनाई गई थी, लेकिन दिल्लीमे आज है। तो दशहरा और ईद दोनोंका 
जिक्र करते हुए यह तार मुझको भेजा है। वे लिखते हे कि शांति-सेना 
सब जगह फंल गई थी। कहीं किसीका नुकसान नही हुआ, न हावड़ामें 
और न कलकत्तामें। कोई किसीको सता नही सका और दोनों दिन सब 
लोग आरामसे रहे। वे तो पूर्वी बंगालमें भी ढाकाकी ओर चले गए थे। 

तो मेने सोचा कि आपको यह बात भी सुना दूं, क्योंकि मुझको 
अच्छा लगता है कि जब हिदुस्तानमें कहीं भी हिंदू-मुस्लिम बेमनस्य दूर 
होता है और एक-दूसरेके दुश्मन न रहकर सब भाई-भाई बनकर रहते 
हों। फिर कलकत्ता तो कोई छोटा-मोटा देहात थोड़े ही है। वहां करोड़ोंका 
व्यापार चलता है, उसमें बड़े-बड़े जहाज आते हे, वहां हिंदू-मुशलमान 
दोनों रहते हें और व्यापार करते हैं । अगर वहां हम एक-दूसरेके दुश्मन 
बन जाय॑ तो क्‍या वह सारा व्यापार मटियामेट नहीं हो जायगा ? अगर 
शांति-सेनाने वहां सबको भाई-भाई बनकर रहना सिखा दिया तो यह 
बहुत ही अच्छी बात है। कलकत्तासे क्‍यों न हम भी सबक सीखें और 
यहां भी क्‍यों न एक शांति-सेना बन जाय ? आज तो यहां ईद है न, 

इसलिए कुछ मुसलमान भाई मेरे पास आये थे। वे मुझको पहचानते 
है कि में उनका दुश्मन नहीं, दोस्त हूं। में एक हिंदू हुं और वह भी एक 
सनातनी हिंदू, इसलिए मुझमें मुसलमानपन भी उतना ही भरा है जितना 
कि हिंदूपन। इसलिए वे मुझको अपना दोस्त मानकर आ गए थे। मेने 
उनको ईद मुबारक कहा तो सही, लेकिन मेने कहा कि में किस मुहसे 
आपको ईद मुबारक कहूं। वे आज भी बेचारे भयभीत पड़े हे । सोचते 
हैं कि न जाने हिंदू उनको रहने देंगे या नही, या मारेंगे कि नहीं। कोई 
सब थोड़ा ही मारते हे। लेकिन चूकि काफी कत्ल हो गए, इसलिए भय- 
भीत हे । थोड़ी तादादमें हें । तो क्‍या जिस जगह जो लोग बड़ी तादादमें 
हैं वे थोड़ी तादादबालोंपर आक्रमण और अत्याचार करें ? इस अत्या- 
चारको मिट जाना चाहिए। नहीं तो हमको मिट जाना है। 

जो कलकत्तेमें हुआ, वही अगर हम यहां कर सके तो कितना अच्छा 
हो। मेरा दिल तो तब नाच उठेंगा। आज तो मेरा दिल रोता है। 
आंखोंसे आंसू तो नहीं गिरा सकता हूं, क्योंकि अगर ऐसा करूं तो मेरा 
काम नहीं चल सकता। मगर दिल तो रोता है। क्‍या आजादीमें हिंदू 
और मुसलमान ऐसे बनेंगे। अगर बड़ी तादादवाले छोटी तादादवालोंपर 
हमला करें तो वह जालिमपन है। उससे कोई धर्म बच नहीं सकता। 
अंत्याचारसे कभी कोई धर्म नही बचता। धर्म तो केवल धमकी मार्फत 
ही बच सकता है। और कोई दूसरा चारा है ही नही। 

रतलामसे यह तार आया है कि यहांके जो महाराजा हं उन्होंने 
ऐसा ऐलान निकाल दिया है कि अब यहां जिम्मेदार प्रजातंत्र स्थापित 
होगा ओर उसकी मार्फत राज्य चलेगा। राजा तो उसके एक ट्रस्टीकी 
तरह बनकर रहेंगे। वहां जो हरिजन-सेवक-संघके मंत्री हे, वे मुझको 
लिखते | कि इस राज्यमें अब हरिजनों और दूसरे लोगोंमें कोई भेद 
नहीं रहेगा । जो महाराजा का मंदिर है, उसमें वे गए और एक बड़ी जमात 
तथा हरिजन लोग भी उनके साथ गए। राज्यके जितने मंदिर ह उनमें 
आजसे अस्पृश्यता नहीं रहेगी। जो कुएं हे डनसे हरिजन पानी भी भर 
सकते हे। ये सब बातें जानकर मुझे बहुत अच्छा छगा। अगर हिदू- 
धर्मको भाग बढ़ना है तो उसमें घुणा और अस्पृश्यता कंसे रह सकती 

है? अस्पृश्य तो वे हे जो पापात्मा होते हें। एक सारी जातिको 
अस्पृरय बनाना एक बड़ा कलंक है। अस्पृदयताको जड़ हरेक हिंदूके दिलसे 
निकल जानी चाहिए। जैसा रतलाममें हुआ है, वैसा और सब जगह 
भी, जहांपर कि हिंदुओंकी तरफसे राजतंत्र चलता है, अस्पृश्यताको 
मिटा देना चाहिए। तब तो हिंदू-धर्मको हम बहुत ऊंचे ले जाय॑ंगे। 
अगर अस्पृरयताकी जड़ चली गई तो क्या पीछे हम मुसलमान्ोंकों या 
दूसरे धर्मवालोंको अस्पृ्य बताबंगे ? जो अस्पश्यताका मेल हममें भरा 
है, यह तो उसी मेलका नतीजा है जो आज हम भुगत रहे हें। इसलिए 
रतलाममें जो हुआ है वह मुझको अच्छा लगा और मेने सोचा कि कलकत्ता 
और रतलामकी दोनों अच्छी बातें भी में आपको सुना दूं। 


